

मनुसंहिता

—
तट्टीकान्व



मन्वर्यमुक्तावलीनाम्नी श्रीकुल्लूकभट्टेन कृता ।

—••—
प्रथमोभागः ।

—••—
श्रीयुक्त कमिष्टि साहेवानुञ्जया कलिकाताराजभार्या
इडुकेशन् मुद्रा यन्त्रालये मुद्रिता ।

—
संवत् १८८६ शकाब्दा १७ ५२ ।

—
इं सन् १८३० ।

॥ मनुसंदिता ॥

॥ नमोभगवतेवासुदेवाय ॥

गौडेनन्दनवासिनाम्नि सुजनैर्वन्द्ये वरेन्द्रां कुले
श्रीमद्भट्टदिवाकरस्य तनयः कुल्लूकभट्टोऽभवत् ।
काश्यामुत्तरवाहिजङ्गतनयातीरे समंपण्डितैस्ते
नेयं क्रियते क्षिताय विदुषां मन्वर्थमुक्तावली ॥ १ ॥

सर्वज्ञस्य मनोरसर्वविदपि व्याख्यामि यद्वाङ्मयं
श्रुत्वा तद्वज्रभिर्यतोमुनिवरैरेतद्वज्र व्याहृतम् ।
तां व्याख्यामधुना तनैरपि कृतां न्याय्यां ब्रुवाणस्य मे
भक्त्यामानववाङ्मये भवभिदे भूयादशेषेश्वरः ॥ २ ॥

मीमांसे वज्रसेविनासि सुहृदस्तर्काः समस्ताः
स्थ मे वेदान्ताः परमात्मबोधगुरो ययं मयो
पासिताः । जाता व्याकरणानि वीलसखिता युष्माभि
रभ्यर्थये प्राप्तायं समयोमनक्तविवृतौ साक्षाद्यमास
न्यताम् ॥ ३ ॥

॥ मनुसंहिता ॥

द्वेषादिदोषरहितस्य सतां हिताय मन्वर्थतत्त्व
कथनाय ममोद्यतस्य। दैवाद्यदि कचिदिह स्वन्ननं
तथापि निस्तारको भवतु मे जगदन्तरात्मा ॥ ४ ॥

मानववृत्तावस्थां ज्ञेया व्याख्या नवा मयो
ज्जिन्नाः। प्राचीना अपि रुचिरा व्याख्यातृणां म
शेषाणाम् ॥ ५ ॥

॥ नमोगणेशाय ॥

मनुमेकाग्रमासीनमभिगम्य महर्षयः । प्रति
पूज्य यथान्यायमिदं वचनमब्रुवन् ॥ १ ॥

मनुमेकाग्रमासीनमित्यादि ॥ अत्र महर्षीणां धर्मविषय
प्रश्ने मनोः श्रूयतामित्युत्तरदानपर्यन्तं श्लोकचतुष्टयं नैतस्य
शास्त्रस्य प्रेक्षावत्प्रवृत्त्युपयुक्तानि विषयसम्बन्धप्रयोजनान्यु-
क्तानि ॥ तत्र धर्म एव विषयस्तेन सह वचनमन्दर्भरूपस्य
सान्धवशास्त्रस्य प्रतिपाद्यप्रतिपादकलक्षणः सम्यन्धः ॥ प्रमाणा-
न्तरासन्निवृत्तस्य स्वर्गापवर्गादिसाधनस्य धर्मस्य शून्यत्वे
कगम्यत्वात् प्रयोजनन्तु स्वर्गापवर्गादि तस्य धर्माधीनत्वात् ।
यद्यपि पत्युपगमनादिरूपः कामोपवाभिहितस्तथापि । अतु-
कालाभिगामी स्यात् स्वदारनिरतः सदेति अतुकालादिनि-
यमेन सोपि धर्म एव । एवञ्चार्थाजनमपि अतामृता

भास्त्रीवेदित्यादिनियमेन धर्मएवेत्यवगन्तव्यम् ॥ मांशो
 पायत्वेनाभिहितस्यात्माज्ञानस्यापि धर्मत्वाद्भ्रमवपयत्वं मांशो
 पदेशकत्वञ्चास्य शास्त्रस्योपपन्नम् ॥ पौरुषेयत्वेऽपि मनुवाक्या
 नामविगीतमंहाजनपरिग्रहात् श्रुत्युपग्रहाच्च वेदमुल-
 कतया प्रामाण्यन्तया च क्वान्दोग्यब्राह्मणे श्रूयते । मनुर्वै-
 यक्तिसिद्धिद्वन्द्वतद्भेषजभेषजताया इति । वृहस्पतिरप्याह ।
 वेदार्थोपनिबन्धत्वात्प्राधान्यं हि मनोःस्मृतम् । मन्वर्थविपरी-
 ता तु या स्मृतिः सा न शस्यते । तावच्छास्त्राणि शोभन्ते तर्क-
 व्याकरणानि च । धर्माथमांशोपदेष्टा मनुर्थावन्न दृश्यते ।
 महाभारतेष्युक्तम् । पुराणं मानवोधर्मः साङ्गोवेदश्चिकित्सि-
 तम् । आज्ञामिद्वानि पत्वारि न हन्तव्यानि हेतुभिः । विरोधि-
 वैद्वादितर्कैर्न हन्तव्यानि । अनुकूलस्तु भीमंसादितर्कैः
 प्रवर्त्तनीय एव । अतएव वक्ष्यति । आर्षन्धर्मापदेशश्च वेद-
 शास्त्राविरोधिना । यस्तर्केणानुमन्वत्तं स धर्मस्त्वेद नेतर इति ।
 सकलवेदार्थादिमननान्मनुसहर्षय इदं द्वितीयश्लोकवाक्य-
 रूपे उच्यते अनेनेति वचनमब्रुवन् । श्लोकस्यादौ मनुनिर्देशो
 मङ्गलार्थः परमात्मनएव संसारस्थितये सार्वज्ञेयव्यादि-
 सम्यन्नमनुरूपेण प्रादुर्भूतत्वात् । तदभिधानस्य मङ्गलाति-
 शयत्वात् । वक्ष्यति हि । एनमेकं वदन्यग्निं मनुमन्यं प्रजापति-
 मिति । एकाग्रं विषयान्तराव्याचिन्तितं आसीनं सुखे

पविष्टं ईदृशस्यैव महर्षिप्रश्नोत्तरदानयोर्द्योग्यत्वात् । अभि-
गम्य अभिमुखं गत्वा महर्षयो महान्तस्य ते ऋषयस्तेति तथा
प्रतिपूज्य पूजयित्वा । यदा मनुना पूर्वं स्वागतासनदानादिना
पूजितास्तस्य पूजां कृतेति प्रतिशब्दादुच्यते । यथान्यायं
येन न्यायेन विधानेन प्रश्नः कर्तुं युज्यते प्रणतिभक्तिश्रद्धाति-
शयादिना । वक्ष्यति च । नाष्टयः कस्यचिद्भूयान्नैवान्यायेन
पृच्छतइति । अभिगम्य प्रतिपूज्य अब्रुवन्निति क्रियात्रयेपि
मनुमित्येव कर्म अब्रुवन्नित्यत्राकथितकर्मता ब्रुविधातो
दिंकर्मकत्वात् ॥ १ ॥

भगवन्सर्ववर्णानां यथावदनुपूर्वशः । अन्तर-
प्रभवानञ्च धम्मोन्नोवक्तुमर्हसि ॥ २ ॥

किमब्रुवन्नित्यपेक्षायामाह । भगवन्नित्यादि । ऐश्वर्या-
दीनाम्भगशब्दोवाचकः । तदुक्तं त्रिपुपुराणे । ऐश्वर्यस्य
समग्रस्य वीर्यस्य यशसः श्रियः । ज्ञानवैराग्यधैर्यैव षष्ठाभग
इतीहना । मतुवन्नेन सम्बोधनम्भवन्निति । वर्णाब्राह्मण
क्षत्रियवैश्यशूद्राः सर्वे च ते वर्णास्त्यंति सर्ववर्णाः । तेषां
मन्तरप्रभवानाञ्च सङ्कीर्णजातीनाञ्चापि अनुलोमप्रतिलोम
जातीनां श्रमवृत्तचतुकरणप्रभृतो नान्तेषां विजातीयमैशुन

मन्त्रवत्वेन खरतुरगीयसम्पत्कीज्जाताश्चतरवज्जात्यन्तरत्वा
द्वर्णशब्देनाग्रहणात्पृथक्प्रश्नः एतेनास्य शास्त्रस्य सर्वोपकार
कत्वं दर्शितम् । यथावत् यो धर्मो यस्य वर्णस्य येन प्रकारेण
विधीयते नाश्रमधर्मादीनामपि प्रश्नः । अनुपूर्वशः क्रमेण
जायकर्म तदनु, नामधेयमित्यादिना धर्मान्नाऽस्मभ्यं वक्तुं
मार्गं सञ्चयधर्माभिधाने योग्यो भवति तस्माद्ब्रूहीत्यर्थे षण्
मध्याहार्यम् । यत्तु ब्रह्महत्यादिरूपाधर्मकीर्तनमप्यत्र
तप्रायश्चित्तविधिरुपधर्माविषयत्वेन न खतन्ततया ॥ २ ॥

त्वमेकाहस्य सर्वस्य विधानस्य स्वयम्भुवः ।
अचिन्त्यस्याप्रमेयस्य कार्यतत्त्वार्थवित्प्रभो ॥ ३ ॥

मकलधर्माभिधानयोग्यत्वे हेतुमाह । त्वमेकाहत्यादि ।
हि प्रश्नोऽस्तेना यस्मात्त्वमेकोऽद्वितीयः अस्य सर्वस्य प्रत्यक्षश्रुतस्य
सु याचनमेयस्य न विधानस्य विधीयन्तेऽनेन कर्माण्यग्निहे
चादीनीति विधानस्यैकस्य स्वयम्भुवोऽपारुपेयस्याचिन्त्यस्य
ब्रह्मशास्त्रविभक्तत्वादिय मया परिच्छेत्तुमयोग्यस्य । अप्रमे
यस्य मीमांसादिन्यायभिरुपेक्षतयाऽनवगम्यमानप्रमेयस्य का
र्यमनुष्ठेयमग्निष्टोत्रादि तत्त्वस्वरूपा मत्यां ज्ञानमनन्तश्रद्धा
त्यादिष्वेवान्तर्भवत् । तदेवार्थः प्रतिपाद्यभागस्तुमेतीति

कार्यतत्त्वार्थवित् । मेधातिथिस्तु कर्मोमोमांसावाप्तनया वेदस्य
 कार्यमेव तत्त्वरूपाऽर्थं येत्तीति कार्यतत्त्वार्थवित् इति
 वाच्ये । तन्न । वेदानां प्रमाण्यपि प्रामाण्याभ्युपगमात्
 कार्यमेव तत्त्वरूपाऽर्थः । धर्माधर्म्यवस्थापनममर्थतात्प्रभा
 इति स्वैधनम् ॥ ३ ॥

सतैः प्रष्टुस्तथासम्यगमितौजामहात्मभिः । प्रत्यु
 वाचार्थं तान्मूर्खान्महर्षीञ्चक्षुयतामिति ॥ ४ ॥

सतैः प्रष्टुस्तथासम्यगित्यादि । स मनुस्तेमहर्षिभिस्तु ।
 तेन प्रकारेण पूर्वोक्तेन न्यायेन प्रणतिभक्तिश्रुतिगिर्यादिना
 प्रष्टुस्तान् सत्यं यथातत्त्वं प्रत्युवाच श्रुयतामित्युपक्रम्य त्रिभिः
 तमपरिच्छेदयोगे । सामर्थ्यं ज्ञानतत्त्वाभिधानात् । चत्थ
 स तथा । अतएव सर्वज्ञसर्वशक्तितया महायोगाभ्युपगमात्
 विषयः । महात्मभिर्महानुभावे । वाच्यं पत्रायात् आह
 पूर्वस्याचन्तेत्यवन्तत्वं । परिहृयम् । धर्मस्यः भिगानमपि पत्रेन
 पुरःसरमेव कर्त्तव्यमित्यनेन फलितम् । मनुः प्रण तत्त्वं
 अस्य शास्त्रस्य स पटुः प्रत्युवाच इति न युक्तम् । अतः पटो
 ब्रवीतीतीति युज्यते अन्यप्रणीतत्वं च कथं मानं यथाहति ।
 उच्यते प्रायेणाचार्याणामयशेनो यत्त्वाभिप्रायमपि पटो

पदेशमिव वर्णयन्ति । अतएव कर्माण्यपि जैमिनिः फलार्थं
 त्वादिति जैमिनेरेव सूत्रं । अतएव तदुपर्यपि वादरायणः
 सभावादिति वादरायणस्यैव शारीरकसूत्रम् । अथवा मनू
 पदिष्टा धर्मास्तच्छिष्येण भृगुणा तदाज्ञयोपनिबद्धाः । अत
 एव वक्ष्यति एतद्विषयभृगुः शास्त्रं आवयिष्यत्यशेषत इत्यतो
 युज्यतएव स पृष्टः प्रत्युवाच इति । मनुपदिष्टधर्मोपनिबद्ध
 ताच्च मानवीयसंहितेति व्यपदेशः ॥ ४ ॥

आसीदिदन्तमोभूतमप्रज्ञातमलक्षणम् । अप्र
 तर्क्यमविज्ञेयमसुप्तमिव सर्व्वतः ॥ ५ ॥

श्रूयतामिति उपलिप्तमर्थमाह । आसीदिदमिति । ननु
 मुनोर्नान्यसंविषयप्रश्ने तत्रैवोत्तरन्दातुमुचितं तत्कोयम
 प्रस्तुतः प्रत्यक्षदशायां कारणलीनस्य जगतः सृष्टिप्रकरणा
 वतारः । अत्र संघातिभिः समादध्ने शास्त्रस्य महाप्रयोजनत्व
 मनेन सर्व्वेण प्रतिपाद्यते । ब्रह्माद्याः स्थावरपर्य्यन्ताः संसार
 गतयो धर्माधर्ममिमित्ता अत्र प्रतिपाद्यन्ते । तस्मात् वङ्गरूपेण
 वेष्टिताः कर्माहेरुनेति वक्ष्यति च एतादृशस्य जीवस्य
 गतीः स्वेनैव चेतसा । धर्मतोऽधर्मतस्यैव धर्मो दध्यात्सदा
 भजइति । ततश्च निरतिशयैश्वर्य्यहेतुर्धर्मस्तदिपरीतस्य धर्मः

तद्रूपपरिज्ञानार्थमिदं शास्त्रं महाप्रयोजनमध्येतव्यमित्या
 दाश्रयतात्पर्यमित्यन्तेन । गोविन्दराजस्थापीदमेव समा
 धानम् । नतन्मनोहर । धर्मस्वरूपप्रश्न यद्वर्त्मस्य फलकर्त्तव्य
 न्तदप्यप्रस्तुतम् धर्मातिमात्राद्धि शास्त्रमर्थवत् । किञ्च कर्म
 णाम्फलनिर्वाहं शंसेत्युक्ते महर्षिभिः । दादशं वक्ष्यमाण
 सा वक्तुमादौ न युज्यते । इदन्तु वदामः । । मुनीनान्यर्था
 विषये प्रश्ने जगत्कारणतया ब्रह्मप्रतिपादनस्यार्थकथन
 मनेति नाप्रस्तुताभिधानम् । आत्मज्ञानस्यापि धर्मरूपत्वा
 न्मनुनैव धृतिः क्षमादमोस्तेयं आचमिन्द्रियनिग्रहः । धर्मिण्या
 मत्यमक्रोधादशकम्बलक्षणमिति दशविधधर्माभिधाने
 विद्याशब्दवाच्यमात्मज्ञानं धर्मत्वेनाक्तम् । महाभारतेऽपि ।
 आत्मज्ञानं क्लृप्तिश्च च धर्मः साधारणानृपत्यात्मज्ञान
 न्धर्मत्वेनाक्तम् । याज्ञवल्क्येन तु परमधर्मत्वेन यदाह ।
 दद्याचारदमाहिंसा दानं स्वाध्यायकर्म च । अथन्तु
 परमाधर्मायद्यागेनात्मदर्शनमिति । जगत्कारणत्वञ्च ब्रह्म
 लक्षणं अतएव ब्रह्ममीमांसायां अथानाब्रह्मजिज्ञासेति सूत्रा
 नन्तरं ब्रह्मलक्षणकथनाय जन्माद्यस्य प्रतदतिद्वितीयस्य नाम्ना
 गवान् वादरायणः प्रणिनाय अस्य जगता गता जन्मादिषु स्थि
 त्स्थितिप्रलयमिति सूत्रार्थः । तथा च श्रुतिः । यतावाद्मानि
 भूतानि जायन्ते येन जातानि जीवन्ति यत्प्रयन्यन्ति सविशन्ति
 तद्विजिज्ञासस्व तद्ब्रह्मेति । प्राधान्येन जगदुत्पत्तिस्थितिलयानि

मित्रोपादानं ब्रह्मप्रतिपादनं आत्मज्ञानरूपपरमधर्मावग-
 माय प्रथमाध्यायं कृत्वा संस्कारादिरूपन्धर्मन्तदङ्गतया द्विती-
 याध्यायादिक्रमेण वक्ष्यतीति न कश्चिदिरोधः । किञ्च प्रश्नोत्तर-
 वाक्यानामिव स्वरसादयं सुदुक्तोऽर्थो लभ्यते तथाहि । धर्मोऽष्ट-
 मनुर्ब्रह्म जगतः कारणं ब्रुवन् । आत्मज्ञानमपरन्धर्मं विन्देति
 व्यक्तमुक्तवान् । प्राधान्यात्प्रथमाध्याये साधु तस्यैव कीर्तनम् ।
 धर्मोऽन्यस्तु तदङ्गत्वाद्युक्तोक्तमनन्तरम् । इदमित्यध्यक्षेण
 सर्वस्य प्रतिभासमानत्वात् जगन्निर्दिश्यते । इदञ्जगत्तमोभूत-
 त्तमसि स्थितं लीनमासीत्तमः शब्देन गुणवृत्त्या प्रकृतिर्निर्दि-
 श्यते तम इव तमः । यथा तमसि लीनाः पदार्थाः अध्यक्षेण न
 प्रकाश्यन्ते एवमप्रकृतिलीना अपि भावा नावगम्यन्ते इति गुण-
 योगः । प्रलयकाले सूक्ष्मरूपतया प्रकृतौ लीनमासीदित्यर्थः ।
 तथाच श्रुतिः । तमआसीत्तमसागूढमय इति । प्रकृतिरपि
 ब्रह्मात्मना अयाकृतासीत् अतएव अप्रज्ञातमप्रत्यक्षं सकल-
 प्रमाणश्रेष्ठतया प्रत्यक्षगोचरः प्रज्ञात इत्युच्यते तन्न भवती-
 त्यप्रज्ञातं अलक्षणमननुमेयं लक्ष्यतेऽनेनेति लक्षणं लिङ्गत्वा-
 दस्य नास्तीति अलक्षणं अप्रतर्क्यन्तर्क्यितुमशक्यं तदानीं
 वाचकखूलशब्दाभावात् शब्दतोष्यविज्ञेयं एतदेव च प्रमा-
 णत्रयं सतर्कं द्वादशाध्याये मनुनाभ्युपगतं अतएवाविज्ञेयमि-
 त्यर्थापत्त्याद्यगोचरमिति धरणीधरस्यापि व्याख्यानम् ।
 नच नासीदेवेति वाच्यं तदानीं श्रुतिषिद्धत्वात् । तथाच

श्रूयते । तदेदं सर्वव्याकृतमासीत् । हान्दोऽग्योपनिषच्च सदेव
 सौम्येदमयमासीत् । इदञ्जगत्सदेवासीद्ब्रह्मात्मना आसी
 दित्यर्थः । सच्छब्दो ब्रह्मवाचकः अतएव प्रसुप्तेमिव सर्वतः
 प्रथमार्थेतसिः स्वकार्याचममित्यर्थः ॥ ५ ॥

ततः स्वयम्भूर्भगवानव्यक्तोव्यञ्जयन्निदम् । महा
 भूतादिवृत्तौजाः प्रादुरासीत्तमोनुदः ॥ ६ ॥

अथ किमभूदित्याह । ततः स्वयम्भूर्भगवानित्यादि । ततः
 प्रलयावसानानन्तरं स्वयम्भूः परमात्मा स्वयम्भवति स्वेच्छया
 शरीरपरिग्रहं करोति नत्वितरजीववत्कर्मायत्तदेहः ।
 तथाच श्रुतिः । स एकधा भवति द्विधा भवतीति । भगवानै
 श्वर्यादिसंयुक्तः अव्यक्तोवाह्यकरणगोचरः योगाभ्यासावसेय
 इति यावत् इदं महाभूतादि आकाशादीनि महाभूतानि
 आदिग्रहणात् महदादीनि च व्यञ्जयन् अव्यक्तावस्थामयमं
 सूक्ष्मरूपेण ततः सूक्ष्मरूपेण प्रकाशयन् वृत्तौजाः वृत्तमप्रतिहत
 मुच्यते अतएव वृत्तिवर्गतायनेषु क्रम इत्यत्र वृत्तिरप्रतिघात
 इति व्याख्यातञ्जयादित्येन । वृत्तमप्रतिहतमोजः सृष्टिर्मा
 मर्थं यस्मै स तथा । तमोनुदः प्रकृतिप्रेरकः । तदुक्तं भगव
 वद्गीतायां । मयाध्यक्षेण प्रकृतिः सूचते सचराचरमिति ।
 प्रादुरासीत्प्रकाशितोवभूव । तमोनुदः प्रलयावस्थाध्वंसक इति
 तु मेधातिथिगोविन्दराजौ ॥ ६ ॥

योसावतीन्द्रियग्राह्यः सूक्ष्मोऽव्यक्तः सनातनः ।
सर्वभूतमयोऽचिन्त्यः स एव स्वयमुद्भवौ ॥ ७ ॥

योसाविति । योसाविति सर्वनामद्वयेन सकललोकवेद
पुराणेतिहासादिप्रसिद्धमरमात्मानं निर्दिशति । अतीन्द्रिय
ग्राह्यः इन्द्रियमतीत्य वर्त्तत इत्यतीन्द्रियं मनस्तद्ग्राह्य इत्यर्थः
यदाह व्यासः । नैवासौ चक्षुषा ग्राह्यो न च शिष्टैरपीन्द्रियैः ।
मनसा तु प्रसन्नेन गृह्यते सूक्ष्मदर्शिभिः ॥ सूक्ष्मो वहिरिन्द्रि
यागोचरः अव्यक्तो व्यक्तिरवयवः तद्रहितः सनातनो नित्यः
सर्वभूतमयः सर्वभूतात्मा अतएवाचिन्त्यः इयत्तया परिच्छे
त्तुमशक्यः स एव स्वयं उद्भवौ महदादिकार्यरूपतया
प्रादुर्बभूव उत्पुर्व्वोभातिः प्रादुर्भावे वर्त्तते धातूनामनेकार्ण
त्वात् ॥ ७ ॥

सोभिधाय शरीरात्स्वात्सिद्धचतुर्विधाः प्रजाः ।
अपएव ससर्ज्जादौ तासु बीजमवावृजत् ॥ ८ ॥

सोभिधायेति । स परमात्मा नानाविधाः प्रजाः सिद्धचु
रभिधाय आपाजायन्तामित्यभिधानमात्रेण अपएव ससर्ज्ज ।
अभिधानपूर्विकां सृष्टिं वदतो मनोः प्रकृतिरेवाचेतनाऽऽ

तन्ना परिणमत इत्ययम्यचोऽन संमतः। किन्तु ब्रह्मैवाव्याकृत
 शक्त्यात्मना जगत्कारणमिति त्रिदण्डवेदान्तसिद्धान्तएवा
 भिमतः प्रतिभाति तथाच कान्दोऽगोपनिषत्। तदैक्षत
 वज्रस्थाम्बुजायेयेति। अतएव शारीरकसूत्रकृता व्यासेन
 सिद्धान्तितं ईक्षतेर्नाशब्दमिति। ईक्षतेरीक्षणश्रवणात् न प्रधा
 नजगत्कारणं अशब्दं न विद्यते शब्दः श्रुतिर्यस्य तदशब्दमिति
 सूत्रार्थः। स्वाच्छरीरात् अव्याकृतरूपात् अव्याकृतमेव
 भगवद्भास्करीयवेदान्तदर्शने प्रकृतिसूदेव च तस्य शरीरं
 अव्याकृतशब्देन पञ्चभूतबुद्धीन्द्रियकर्मेन्द्रियप्राणमनःकर्मा
 विद्यावासना एव सूक्ष्मरूपतया शक्त्यात्मना स्थिता अभिधीयन्ते
 अव्याकृतस्य च ब्रह्मणा सह भेदाभेदस्वीकारात् ब्रह्मादितं
 शक्त्यात्मना च ब्रह्म जगद्रूपतया परिणमत इत्युभयमप्युपपद्यते।
 आदौ स्वकार्यभूमिब्रह्माण्डसृष्टेः प्राक् अपां सृष्टिर्द्युयं महद्
 सङ्कारतन्मात्रक्रमेण बोद्धव्या महाभूतादिव्यञ्जयन्निति
 पूर्वाभिधानात् अनन्तरमपि महदादिसृष्टेर्वर्च्यमाणत्वात्।
 तास्वप्नु वीजंशक्तिरूपं आरौपितवान्॥ ८ ॥

तदण्डमभवद्वैमं सहस्रांशुसंमप्रभम्। तस्मिन्
 जज्ञे स्वयम्ब्रह्मा सर्वलोकपितामहः॥ ९ ॥

तदण्डमभवद्द्वैममिति । तदीजम्परमेश्वरेणाद्या हैममण्ड
मभवत् हैममिव हैमं शुद्धिगुणयोगात् नतु हैममेव तदीयैक
शकलं भूमिनिर्माणस्य वक्ष्यमाणत्वात् भूमेत्याहैमत्वस्य
प्रत्यक्षत्वादुपचाराश्रयणं । सहस्रांशुरादित्यस्तत्तुल्यप्रभं
तस्मिन्नण्डे हिरण्यगर्भो जातवान् येन पूर्वजन्मनि हिरण्यगर्भो
हमस्मीति भेदाभेदभावनया परमेश्वरोपासना कृता तदीयं
लिङ्गशरीरावच्छिन्नजीवमनुप्रविश्य स्वयं परमात्मैव हिरण्य
गर्भरूपतया प्रादुर्भूतः । सर्वलोकानां पितामहोजनकः
सर्वलोकपितामह इति वा तस्य नाम ॥ ६ ॥

आपोनाराइति प्रोक्ता आपोवै नरसूनवः ।
ता यदस्यायनं पूर्वं तेन नारायणः स्मृतः ॥ १० ॥

इदानीमागमप्रसिद्धनारायणशब्दार्थनिर्वचनेन उक्तमे
कार्यं ब्रूयति आपो नारा इत्यादि । आपो नाराशब्देनाश्रयणे
अस्य नाराशब्दस्याप्रसिद्धेस्तदर्थमाह यतस्तानरास्यस्य पर
मात्मनः सूनवोऽपत्यानि तस्येदमित्यण्प्रत्ययः । यद्यपि अणि
कृते ङीप्प्रत्ययः प्राप्तस्तथापि हान्दसलक्षणैरपि स्मृतिषु
व्यवहारात्सर्वे विधयश्चान्दसि विकल्प्यन्त इति पाक्षिको ङीप्
प्रत्ययस्तस्याभावपक्षे सामान्यलक्षणप्राप्ते टापि कृते नानरा

इति रूपसिद्धिः । आपोऽस्य परमात्मनो ब्रह्मरूपेणावस्थितस्य
पूर्वमयनमाश्रय इत्यसौ नारायण इत्यागमेष्वाकृतः । गोवि-
न्दराजेन तु आपोनरा इति पठितं व्याख्यातञ्च नारायण
इतिप्राप्ते अन्येषामपि दृश्यत इति ह्रीर्धत्वेन नारायण इति
रूपम् । अन्येत्वापो नारा इति पठन्ति ॥ १० ॥

यत्तत्कारणमव्यक्तं नित्यं सदसदात्मकम् ।
तद्विष्टुः स पुरुषो लोके ब्रह्मेति कीर्त्यते ॥ ११ ॥

यत्तत्कारणमव्यक्तमित्यादि । यत्तदिति सर्वनामभ्यां
लौकवेदादिसर्वप्रसिद्धमपरमात्मानं निर्दिशति कारणं सर्वं
त्यन्तिमतां अव्यक्तं वहिरिन्द्रियागोचरं नित्यं उत्पत्तिविनाश-
रहितं । वेदान्तसिद्धत्वात् सत्त्वभावं प्रत्यक्षाद्यगोचरत्वात्
असत्त्वभावमिव । अथवा सद्भावजातमसदभावः तयोरात्म-
भूतम् । तथाच श्रुतिः । ऐतदात्मनि सत् सर्वमिति । तद्विष्टुः
तेनोत्पादितः स पुरुषः सर्वत्र ब्रह्मेति कीर्त्यते ॥ ११ ॥

तस्मिन्नण्डे स भगवानुषित्वा परिवत्सरम् ।
स्वयमेवात्मनो ध्यानात्तदण्डमकरोद्विधा ॥ १२ ॥

तस्मिन्नण्डे स भगवानित्यादि । तस्मिन्पूर्वोक्तेऽण्डे स ब्रह्मा
वक्ष्यमाणब्रह्ममानेन सम्बत्सरमुषिता स्थिता आत्मनैवाण्डं
द्विधा भवत्विति आत्मगतध्यानमात्रेण तदण्डं द्विखण्डं
कृतवान् ॥ १२ ॥

ताभ्यां स शकलाभ्याञ्च दिवभूमिञ्च निर्ममे ।
मध्ये व्योमदिशश्चाष्टावपां स्थानञ्च शाश्वतम् ॥ १३ ॥

ताभ्यां स शकलाभ्याञ्चेत्यादि । शकलं खण्डं ताभ्यामण्डं
शकलाभ्यां उत्तरेण दिवं स्वर्लोकं अधरेण भूर्लोकं उभयो-
र्मध्ये आकाशान्दिशश्चान्तरालदिग्भिः सहाष्टौ समुद्राख्यं अपां
स्थानं स्थिरं निर्मितवान् ॥ १३ ॥

उदवर्हात्मनश्चैव मनः सदसदात्मकम् । मन
सञ्चाप्यहङ्कारमभिमन्तारमीश्वरम् ॥ १४ ॥

इदानीं महदादिक्रमेणैव जगन्निर्माणमिति दर्शयितुं
तत्तत्पृष्टिमाह । उदवर्हात्मनश्चैवेत्यादि । ब्रह्मा आत्मनः
परमात्मनः सकाशात्तेन रूपेण मन उद्धृतवान् परमात्मन
एव ब्रह्मस्वरूपेणोत्पन्नत्वात्परमात्मन एव च मनःपृष्टि

वेदान्तदर्शनेन प्रधानात् । तद्वाच्यं श्रुतिः । इतस्माज्जायते
 प्राणो मनः सर्वेन्द्रियाणि च । खं वायुर्व्योतिरापः पृथिवी विश्वस्य
 धारिणी । मनस्य श्रुतिसिद्धत्वात् युगपज्ज्ञानानुत्पत्तिलिङ्गाच्च
 सत् अप्रत्यक्षत्वादसदिति मनसः पूर्वमहङ्कारतत्त्वं अहमि
 त्यभिमानाख्यकार्ययुक्तं ईश्वरं स्वकार्यकरणचमम् ॥ १४ ॥

महान्तमेव चात्मानं सर्वाणि त्रिगुणानि च ।
 विषयाणां ग्रहीतृणि शनैः पञ्चेन्द्रियाणि च ॥ १५ ॥

महान्तमेव चात्मानमित्यादि । महान्तमिति महदा
 ख्यतत्त्वं अहङ्कारात्पूर्वमपरमात्मान एवाप्याकृतशक्तिरूपप्रकृति
 संहितादुद्धृतवान् आत्मानोत्पन्नत्वात् आत्मानमात्मोपकार
 कत्वाद्वा यान्यभिहितानि अभिधास्यन्ते च तान्युत्पत्तिमन्ति
 सर्वाणि सत्त्वरजस्तमोगुणयुक्तानि । विषयाणां शब्दस्पर्शरूप
 रसगन्धानां ग्राहकाणि शनैः क्रमेण वेदान्तसिद्धेन आत्रादीनि
 द्वितीयाध्यायवक्तव्यानि पञ्च बुद्धीन्द्रियाणि च शब्दात्पञ्च
 पात्रादीनि कर्मेन्द्रियाणि शब्दतन्मात्रादीनि च पञ्चोत्पादित
 वान् । नन्वभिधानपूर्वकसृष्ट्यभिधानां वेदान्तसिद्धान्त एव
 मनोरभिमत इति प्रागुक्तं न सङ्गच्छते । इदानीं महदादि
 क्रमेषु सृष्ट्यभिधानां वेदान्तदर्शनेन च परमात्मान् एवाकाशादि

क्रमेण सृष्टिरुक्ता तथा च तैत्तिरीयोपनिषत् । तस्मादा एतस्मा
 दात्मनश्चाकाशः सम्भूतः अकाशाद्वायुः वायोरग्निः अग्नेरापः
 अद्भ्यः पृथिवीति । उच्यते । प्रकृतितोमहदादिक्रमेण सृष्टि
 रिति भगवद्भास्करोऽयदर्शनेषुपपद्यत इति तदिदो व्याचक्षते ।
 अव्याकृतमेव प्रकृतिरिच्यते तस्य च सृष्ट्यनुसृतं सृष्ट्याद्यकाल
 योगरूपन्तदेव महत्तत्त्वं ततोवज्जस्यामिति अभिमानात्मके
 षण्णकालयोगित्वमव्याकृतस्याहङ्कारतत्त्वम् । ततश्चाकाशादि
 पञ्चभूतसूक्ष्माणि क्रमेणोत्पन्नानि पञ्चतन्मात्राणि ततस्तेभ्यएव
 सूक्ष्मान्युत्पन्नानि पञ्च महाभूतानि सूक्ष्मसूक्ष्मक्रमेणैव कार्यो
 दयदर्शनादिति न विरोधः । अव्याकृतगुणत्वेपि सत्त्वरजस्तमसां
 सर्वाणि त्रिगुणानोत्पद्यते । भवतु वा सत्त्वरजस्तमः समता
 रूपैव मूलप्रकृतिः भवन्तु च तत्त्वान्तराण्येव महदहङ्कार
 तन्मात्राणि तथापि प्रकृतिर्ब्रह्मणोऽनन्येति मनोःस्वरसः ।
 यतोवक्ष्यति । सर्वभूतेषु चात्मानं सर्वभूतानि चात्मानोति ।
 तथा एवं यः सर्वभूतेषु पश्यत्यात्मानमात्माना । स सर्वसमता
 मेत्य ब्रह्माभ्येति परम्यद मेति ॥ १५ ॥

तेषान्ववयवान्सूक्ष्मान् षण्णामप्यमितौजसाम् ।
 सन्निवेश्यात्मात्रासु सर्वभूतानि निर्ममे ॥ १६ ॥

तेषां नववयवान्सूक्ष्मानित्यादि । तेषां षष्ठांशपूर्वोक्ता
 'हृद्धारस्य तन्मात्राणाञ्च ये सूक्ष्मावयवास्तांश्च आत्म
 मात्रासु षष्ठांशविकारेषु योजयित्वा मनुष्यतिर्य्यक्स्थावरा
 दीनि सर्वभूतानि परमात्मा निर्मितवान् तत्र तन्मात्राणां
 विकारः मच्च महाभूतानि अहङ्कारस्येन्द्रियाणि पृथिव्यादि
 भूतेषु शरीररूपतया परिणतेषु तन्मात्राहङ्कारयोजनां
 कृत्वा सकलस्य कार्यजातस्य निर्माणं अतएवामितौजसां
 अनन्तकार्यनिर्माणेनातिवीर्यशालिनाम् ॥ १६ ॥

यन्मूर्त्यवयवाः सूक्ष्मास्तस्येमान्याश्रयन्ति षट् ।
 तस्माच्छरीरमित्याहुस्तस्य मूर्त्तिर्मनीषिणः ॥ १७ ॥

यन्मूर्त्यवयवाः सूक्ष्मादित्यादि ॥ यस्मान्मूर्त्तिः शरीरन्त
 तस्यादकावयवाः सूक्ष्मास्तन्मात्राहङ्काररूपाः षट् तस्य
 ब्रह्माणः सप्रकृतिकस्य इमानि वक्ष्यमङ्गणानि भूतानीन्द्रियाणि
 च पूर्वोक्तानि कार्यत्वेनाश्रयन्ति तस्माद्ब्रह्मेभ्योभूतोत्पत्तेः अह
 ङ्काराच्च इन्द्रियोत्पत्तेः । तथाच पठन्ति प्रकृतेर्महास्तत्वे
 हङ्कारस्तस्माद्गणश्च षोडशकः । तस्मादपि षोडशकात्पञ्चभ्यः
 पञ्चभूतानि । तस्मान्तस्य ब्रह्मणोऽयामूर्त्तिः स्वभावस्तान्तथा
 परिणतामिन्द्रियादिशालिनीं लोकाः शरीरमिति वदन्ति

पडाअयणाच्छरीरं इतिशरीरनिर्व्वचनेनानेन पर्व्वोक्तो
त्यक्तिक्रमएव दृष्टीकृतः ॥ १७ ॥

तदा विशन्ति भूतानि महान्ति सह कर्मभिः ।
मनश्चावयवैः सूक्ष्मैः सर्व्वभूतैकदव्ययम् ॥ १८ ॥

तदा विशन्ति भूतानीत्यादि । पूर्व्वश्लोके तस्येति प्रकृत
ब्रह्मात्र तदिति परामृश्यते तद्ब्रह्म शब्दादिपञ्चतन्मात्रात्मना
वस्थितं महाभूतान्याकाशादीनि आविशन्ति तेभ्यउत्पद्यन्ते
सह कर्मभिः स्वकार्यैस्तत्राकाशस्यावकाशदानं कर्म वायोर्यू
हनं विन्यासरूपं तेजसः पाकोऽपांसंग्रहणमिण्डीकरणरूप
मृथिव्याधारणं । अहङ्कारात्मनावस्थितब्रह्म मन आविशत्यह
ङ्कारादुत्पद्यत इत्यर्थः । अवयवैः स्वकार्यैः शुभाशुभसङ्कल्प
सुखदुःखादिरूपैः सूक्ष्मैर्वहिरिन्द्रियागोचरैः सर्व्वभूतैकत्व
वैत्यत्तिनिमित्तं सर्व्वजन्यशुभाशुभकर्मप्रभवत्ताज्जगतः
अव्ययमविनाशि ॥ १८

तेषामिदन्तु सप्तानाम्यरूपाणां महौजसाम् ।
सूक्ष्माभ्योमर्त्तिमात्राभ्यः सन्भवत्यव्ययाद्भ्यम् ॥ १९ ॥

तषामिदन्तु सप्तानामित्यादि । तेषां पूर्वप्रकृतीनां मह
द्वद्द्वारंतन्मात्राणां सप्तमङ्गानामुद्घादात्तनउत्पत्तत्वात्
तद्वृत्तिग्राह्यत्वाच्च पुरुषाणां महौजसां स्वकार्यसम्पादनेन
वीर्यवतां सुखा या मूर्त्तिमात्राः शरीरसम्पादकभागास्तान्म
ददंजगत् नश्वरं सन्नवत्यनश्वरात् यत्कार्यं तदिनाशि
स्वकारणे लीयते कारणन्तु कार्यापेक्षया स्थिरम्परमकार
णन्तु ब्रह्म नित्यमुपासनोयमित्येतद्ग्रथितमयमनुवादः ॥ १८ ॥

आद्याद्यस्य गुणन्वेषामवाप्नोति परःपरः । योयो
थावतिथ्येषां स स तावद्गुणः स्मृतः ॥ २० ॥

• आद्याद्यस्य गुणं त्वेषामित्यादि । एषामिति पूर्वतरलोके
तदाविशन्ति भूतानीत्यत्र भूतानाम्परामर्शः । तेषाञ्चाकाशादि
क्रमेणोत्पत्तिक्रमः । शब्दादिगुणवत्ताच्च वक्ष्यते । तत्राद्याद्यस्या
काशादेर्गुणं शब्दादिकं वाय्वादिः परःपरः प्राप्नोति । एतदेव
स्पष्टयति योद्यदिति येषां मध्ये योयोथावतान्मूरणोथावतिथ्यः
वतोरियुक् स स द्वितीयादिः द्वितीयोद्गुणः तृतीयस्त्रिगुण
इत्येवमादिर्मन्वादिभिः स्मृतः । एतेनैतदुक्तं भवति आकाशस्य
शब्दो गुणः वायोः शब्दस्यैर्षा तेजसः शब्दस्यैरूपानि अपां
शब्दस्यैरूपरसाः भूमेः शब्दस्यैरूपरसगन्धाः । अत्र यद्यपि

नित्यवीक्ष्योरिति द्विवचनेनाद्यस्याद्यस्येति प्राप्तन्तथापि
स्मृतीनां हृन्दःसमानविषयत्वात् सुपांसुलुगिति प्रथमाद्यस्य
सुप् लुक्तेनाद्याद्यस्येति रूपसिद्धिः ॥ २० ॥

सर्वेषान्तु सनामानि कर्माणि च पृथक् पृथक् ।
वेदशब्देभ्य एवादौ पृथक्संस्थाय निर्म्ममे ॥ २१ ॥

सर्वेषान्तु सनामानीत्यादि । स परमात्मा हिरण्यगर्भ
रूपेणावस्थितः सर्वेषां नामानि गोजातेर्गौरिति अश्वजाते
रश्व इति । कर्माणि ब्राह्मणस्याध्ययनादीनि क्षत्रियस्य प्रजार
क्षादीनि पृथक् पृथक् यस्य पूर्वकल्पे यान्यभूवन् आदौ सृष्ट्यादौ
वेदशब्देभ्य एवावगम्य निर्मितवान् । भगवता व्यासेनापि वेद
मोमांसायां वेदपूर्विकैव जगत्सृष्टिर्युत्पादिता । तथाच
शारीरकसूत्रं । शब्द इति चेन्नातः प्रभवात् प्रत्यक्षानुमानाभ्यां ।
अस्यार्थः । देवतानां विग्रहवत्सै वैदिके वस्वादिशब्दे देवता
वाचिनि विरोधः स्यात् वेदस्यादिमत्प्रसङ्गादिति चेन्नास्ति
विरोधः । कस्मादतः शब्दादेव जगतः प्रभवादुत्पत्तेः प्रलय
कालेपि सूक्ष्मरूपेण परमात्मनि वेदराशिः स्थितः स इह
कल्पादौ हिरण्यगर्भस्य परमात्मन एव प्रथमदेहिमूर्त्तेर्मन
स्त्वस्थान्तरमनापन्नः सुपुत्रप्रबुद्धस्येव प्रादुर्भवति तेन प्रदी

पस्थानीयेन सुरनरतिर्यगादिप्रविभक्तं जगत् अभिधेय
भूतं निर्मिमीते कथमिदं कथम्यते प्रत्यक्षानुमानाभ्यां श्रुतिस्मृति
भ्यामित्यर्थः प्रत्यक्षं श्रुतिरनपेक्षत्वात् । अनुमानं स्मृतिरनु
मीयमानश्रुतिषापेक्षत्वात् । तथा च श्रुतिः । एत इति वै प्रजा
पतिर्देवान् सृजता सृजदयमिति मनुष्यानिन्दवदिति पितॄन्
तिरःपवित्रमिति यक्षानावसवदिति स्तोत्रं विश्वान्नेति शस्त्र
मिति सौभगेत्यन्याः प्रजाः । स्मृतिस्तु सर्वेषान्तु सनामानो
त्यादिका मन्वादिप्रणीता एव । पृथक्संस्थायेति लौकिकीश्च
व्यवस्थाः कुलालस्य घटनिर्माणं कुविन्दस्य पटनिर्माण
मित्यादिकाविभागेन निर्मितवान् ॥ २१ ॥

कर्मणात्मनाञ्च देवानां सोऽसृजत्प्राणिनाम्रभुः ।
• साध्यानाञ्च गणं सूक्ष्मं यज्ञञ्चैव सनातनं ॥ २२ ॥

• कर्मात्मनाञ्च देवानामित्यादि । स ब्रह्मा देवानां गणम्
सृजत् । प्राणिनामिन्द्रादीनां कर्माणि आत्मा स्वभावाद्येषान्ते
षामप्राणिनाञ्च यावादीनान्देवानां साध्यानाञ्च देवविशेषाणां
समूहं यज्ञञ्च ज्योतिष्टोमादिकं कल्पान्तरेष्वनुमीयमानत्वा
न्नित्यं साध्यानाञ्च गणस्य पृथग्बचनं सूक्ष्मत्वात् ॥ २२ ॥

अग्निवायुरविभ्यस्तु त्रयम्ब्रह्म सनातनम् । दुदोह
यज्ञसिद्ध्यर्थं गृह्यजुः सामलक्षणम् ॥ २३ ॥

अग्निवायुरविभ्यस्त्रित्यादि । ब्रह्मा ऋग्यजुःसामसंज्ञं वेद
त्रयं अग्निवायुरविभ्य आकृष्टवान् सनातनं नित्यं वेदापौरुषे
यत्पक्षेणैव मनोरभिमतः पूर्वकल्पे ये वेदास्त एव परमात्मा
मूर्तेर्ब्रह्मणः सर्वज्ञस्य स्मृत्याकृताः । तानेव कल्पादौ अग्नि
वायुरविभ्य आचकर्ष औतश्चायमर्थो न शङ्कनीयः । तथाचश्रुतिः
अग्नेर्हवेदोवायोऽयं जुर्वेदः आदित्यात्सामवेद इति आकर्ष
णार्थत्वाद्दुहिधातेर्नाग्निवायुरवीणामकथितकर्म्मता किन्त्व
पादान्तैव यज्ञसिद्ध्यर्थं न्ययीमन्याद्यत्वात् यज्ञानां । आपी
नस्य चौरवत् विद्यमानानामेव वेदानामभिव्यक्तिप्रदर्शनार्थं
आकर्षणवाचको गौणो दुहिः प्रयुक्तः ॥ २३ ॥

कालङ्कालविभक्तीश्च नक्षत्राणि ग्रहांस्तथा । सरितः
सागरान् शैलान् समानि विषमाणि च ॥ २४ ॥

कालं कालविभक्तीश्चेत्यादि । अत्र समर्ज्येत्युत्तरश्लोकवर्तिनी
क्रियासम्बध्यते आदित्यादिक्रियाप्रचयरूपं कालङ्कालविभ
क्तीर्मासर्चयनाद्याः नक्षत्राणि क्षत्तिकादीनि ग्रहान् सूर्यादीन्

सरितोनदीः सागरान् समुद्रान् शैलान् पर्वतान् समानि सम
स्थानानि विषमाणि उच्चनीचरूपाणि ॥ २४ ॥

तपोवाचं रतिञ्चैव कामञ्च क्रोधमेव च । सृष्टिं
ससर्ज चैवेमां स्रष्टुमिच्छन्निमाः प्रजाः ॥ २५ ॥

तपोवाचमित्यादि । तपः प्राजापत्यादि वाचं वाणीं रतिञ्चेतः
परितोषं काममिच्छां क्रोधञ्चेतोविकारं इमां एतच्छ्रुत्वा
कामपूर्वस्योक्ताञ्च सृष्टिञ्चकार स्रज्यतइति सृष्टिः कर्मणि
क्तिन् इमाः प्रजावक्ष्यमाणा देवादिकाः कर्तुमिच्छन् ॥ २५ ॥

कर्मणाञ्च विवेकार्थं धर्माधर्मौ व्यवेचयत् ।
द्वन्द्वैरयोजयञ्चेमाः सुखदुःखादिभिः प्रजाः ॥ २६ ॥

कर्मणाञ्चेति । धर्मायज्ञादिः स कर्त्तव्यः अधर्मोऽज्ञान
वधादिः स न कर्त्तव्यः इति कर्मणां विभागाय धर्माधर्मौ व्यवे
चयत् पृथक्केनाभ्यधात् धर्मस्य फलं सुखं अधर्मस्य फलं दुःखं
धर्माधर्मफलभूतैर्द्वन्द्वैः परस्परविरुद्धैः सुखदुःखादिभिरिमाः
प्रजाः योजितवान् आदिग्रहणात् कामक्रोधरागद्वेषचुत्पिपासां
शोकमोहादिभिः ॥ २६ ॥

अष्टौशमात्रा विनाशिन्योदशार्द्धानान्तु याः स्मृताः ।
ताभिः सार्द्धमिदं सर्वं सम्भवत्यनुपूर्वशः ॥ २७ ॥

अष्टौशमात्रेति । दशार्द्धानाम्यज्ञानां महाभूतानां याः
सूक्ष्माः पञ्चतन्मात्ररूपाविनाशिन्यः पञ्चमहाभूतरूपतया विप
रिणामिन्यः ताभिः सह उक्तं वक्ष्यमाणञ्चेदं सर्वमुत्पद्यते अनु
पूर्वशः क्रमेण सूक्ष्मात् सूक्ष्मं सूक्ष्मात् सूक्ष्मतरमित्यनेन । सर्वशक्तं
ब्रह्मणोमानससृष्टिः कदाचित्तत्त्वनिरपेक्षाद्यादितीमां शङ्का
मपनिनीषन्तद्वारेणैवेयं सृष्टिरिति मध्ये पुनः पूर्वोक्तं स्मारि
तवान् ॥ २७ ॥

यन्तु कर्मणि यस्मिन्सन्त्ययुक्तं प्रथमम्भुः । स
तदेव स्वयम्भोजे सृज्यमानः पुनः पुनः ॥ २८ ॥

यन्तुकर्मणेति । स 'प्रजापतिर्यै जातिविशेषं व्यघ्रादिभिः
यस्यां क्रियायां हरिणमारणादिकायां सृष्ट्यादौ नियुक्तवान्
स जातिविशेषः पुनः पुनरपि सृज्यमानः स्वकर्मवशेन तदे
वाचरितवान् । एतेन प्राणिकर्मसापेक्षप्रजापतेरुत्तमाधम
क्रियासम्पत्तिर्माणं न रागद्वेषाधीनमिति दर्शितम् । अतएव वक्ष्यति
क्षीर्मासर्वयन्तु यो मात्सृष्टं स्थावरजङ्गममिति ॥ २८ ॥

हिंसाहिंसेऽदुक्रूरे धर्माधर्मावृतानृते । यद्यस्य
सोऽदधात्सर्गे तत्तस्य स्वयमाविशत् ॥ २५ ॥

एतदेव प्रपञ्चयति । हिंसाहिंसेदत्यादि । हिंसं कर्म
सिंहादेः करिमारणादिकं अहिंसं हरिणादेः मृदु दयाप्रधानं
विप्रादेः क्रूरं चत्रियादेः धर्मोऽथवा ब्रह्मचार्यादेः गुरुशुश्रू
षादिः अधर्मोऽथवा तस्यैव मांसमैथुनमेवादिः । अतं सत्यं तच्च
ण प्रण देवानां अनृतमसत्यं तदपि प्रायेण मनुष्याणां तथाच
तं । सत्यवाचा देवा अनृतवाचामनुष्या इति तेषां मध्य
स्वयमेव प्रजापतिः सर्गादेः यस्याधारयत् सृष्ट्युत्तरकालमपि
स्वयमेव प्राक्तनादृष्टवशात् स्वयमेवं भेजे ॥ २६ ॥

तर्लिङ्गानृतवः स्वयमेवर्तुपर्यये । स्वानि
अपयन्ते तथा कर्माणि देहिनः ॥ ३० ॥

अत्र दृष्टान्तमाह । यथर्त्तिति । यथा वसन्तादिः अतवः अतं
दिङ्गा न चतुमङ्गार्यादीनि अतुपर्यये भूकार्यावसरं स्वयमे
वमाप्नुवन्ति । तथा देहिनोऽपि हिंसादीनि कर्माणि ॥ ३० ॥

लोकानान्तु विवृद्ध्यर्थं मुखवाहरूपादतः ।
ब्राह्मणं क्षत्रियं वैश्यं शूद्रञ्च निरवर्तयत् ॥ ३१ ॥

लोकानां मिति । भूलोकादीनां वाङ्मत्यर्थं मुखवाङ्मरूपा
 देभ्यो ब्राह्मणक्षत्रियवैश्यशूद्रान् यथाक्रमं निर्मितवान् । ब्राह्म-
 णादिभिः सायंप्रातरग्रावाङ्मतिः प्रक्षिप्ता सूर्यमुपतिष्ठते सूर्या
 दृष्टिः वृष्टेरन्वमन्नात् प्रजावाङ्मत्यं । वक्ष्यति च अग्नौ प्राप्ताङ्मतिः
 सम्यगादित्यमित्यादि । दैव्या च शक्त्वा मुखादिभ्यो ब्राह्मणादि
 निर्माणं ब्रह्मणेन विशङ्कनीयं श्रुतिभिर्द्वत्वात् । तथा च श्रुतिः ।
 ब्राह्मणोऽस्य मुखमासीदित्यादिः ॥ ३१ ॥

द्विधा कृत्वात्मनो देहमर्द्धेन पुरुषोभवत् ।
 अर्द्धेन नारी तस्यां स विराजमसृजत्प्रभुः ॥ ३२ ॥

द्विधाकृतेति । स ब्रह्मा निजदेहं द्विखण्डं कृत्वा अर्द्धेन
 पुरुषो जातः अर्द्धेन स्त्री तस्यां मैथुनधर्मेण विराट्संज्ञं पुरुषं
 निर्मितवान् । श्रुतिश्च ततो विराड्जायतेति ॥ ३२ ॥

तपस्तप्तासृजयन्तु स स्वयं पुरुषो विराट् । तं
 मां वित्तास्य सर्वस्य सृष्टारं द्विजसत्तमाः ॥ ३३ ॥

तपस्तप्तेति । स विराट् तपोविधावयं निर्मितवान् तं मां
 मनुजानीत अस्य सर्वस्य जगतः सृष्टारमो द्विजसत्तमाः
 एतेन स्वजन्मोत्कर्षसामर्थ्यातिशयावभिहितवान् लोकानां
 प्रत्ययितप्रत्ययार्थम् ॥ ३३ ॥

अहं प्रजाः स्रष्टुस्तु तपस्तप्ता सुदुश्चरम् । पतो
नृजानामसृजं महर्षीनादितोदश ॥ ३४ ॥

अहमिति । अहं प्रजाः स्रष्टुमिच्छन् सुदुश्चरत्तपस्तप्ता
दशप्रजापतीन् प्रथमं सृष्टवान् तैरपि प्रजानां स्रज्यमान
त्वात् ॥ ३४ ॥

मरीचिमव्यङ्गिरसौ पुलस्त्यमुलहं क्रतुम् । प्रचे-
तसं वशिष्ठञ्च भृगुन्नारदमेवच ॥ ३५ ॥

मरीचिमित्यादि । त एते दश प्रजापतयोनामतोनि
दिष्टाः ॥ ३५ ॥

एते मनूस्तु सप्तान्यानसृजन् भूरितेजसः ।
देवान् देवनिकायांश्च महर्षींश्चामितौ जसः ॥ ३६ ॥

एते मनूस्त्विति । एते मरिच्यादयोदश भूरितेजसो ब्रह्म
तेजसोऽन्यान् सप्तापरिमिततेजस्कान् भूतान् देवान् ब्रह्मणा
सृष्टान् देवनिवासस्थानानि स्वर्गादीन् महर्षींश्च सृष्टवन्तः मनु
शब्देयमधिकारवाची चतुर्दशसु मन्वन्तरेषु यस्य यत्र सर्गा
द्यधिकारः स एव तस्मिन्मन्वन्तरे स्वायम्भुवस्वारोचिषादिनाम
भिर्मनुरिति व्यपदिश्यते ॥ ३६ ॥

यत्तरक्षः पिशाचांश्च गन्धर्व्वाप्सरसोऽसुरान् ।
नागान्सर्पान् सुपर्णांश्च पितॄणाञ्च पृथग्गणान् ॥ ३० ॥

यत्तरक्ष इति । एतेऽष्टजन्ति पूर्वस्यैवाचानुषङ्गः उत्तर-
रक्ष श्लोकद्वये च । यत्तौ वैश्ववर्णस्तदनुचराश्च, रक्षांश्च
रावणादीनि पिशाचास्तेभ्योऽपहृष्टाः अशुचि मरुदेशनिवा-
सिनः गन्धर्व्वाश्चिररथादयः अप्सरसः उर्वशादयः असुरा
विरोचनादयः नागावासुक्वादयः सर्पास्ततोपहृष्टाः अल-
गङ्गादयः । सुपर्णाः गरुडादयः पितॄणामाज्यपादीनां गणः
समूहः । एषाञ्च भेद इति द्वासादिप्रसिद्धो नाध्यादिगोचरः
॥ ३० ॥

विद्युतोऽग्निमेघांश्च रोहितेन्द्रधनूंश्च । उल्का-
निर्घातकेतूंश्च ज्योतींश्चैवावचानि च ॥ ३१ ॥

विद्युत इति । मेघेषु दृश्यं दीर्घाकारं ज्योतिर्विद्युत् मेघा-
देव यज्ज्योतिर्वृत्तादिविनाशकस्तदग्निः मेघाः प्रसिद्धाः
रोहितेन्द्रण्डाकारं नानावर्णं दिवि दृश्यते यज्ज्योतिस्तदेव
वक्रमिन्द्रधनुः । उल्का रेखाकारमन्तरीक्षात्पतज्ज्योतिर्निर्घातो
भूम्यन्तरीक्षगतउत्पातध्वनिः केतवः शिखावन्तिज्योतींषि
उत्पातरूपाणि अन्यानि ज्योतींषि भ्रुवागत्यादीनि नानाप्र-
काराणि ॥ ३१ ॥

किन्नरान्वानरान्मत्स्यान् विविधांश्च विहङ्गमान् ।
पशून्मृगान् मनुष्यांश्च व्यालान्शोभयतोदतः ॥ ३९ ॥

किन्नरानिति । किन्नराः अश्वमुखाः देवयोनयोनरवि
यक्षाः वानराः प्रसिद्धाः मत्स्यारोहितादयः विहङ्गमाः पक्षिणः
पशवोगवाद्या मृगाहरिणाद्याव्यालाः सिंहाद्याः । उभयतो
दतः द्वे दन्तपंक्ती येषां उत्तराधरे भवतः ॥ ३९ ॥

कृमिकीटपतङ्गांश्च यूकामल्लिकमत्कुणम् । सर्वञ्च
दंशमशकं स्थावरञ्च पृथग्विधम् ॥ ४० ॥

कृमिकीटइति । कीटाः कृमिभ्यः किञ्चित्स्थूलाः पतङ्गाः
शलभाः । यूकादयः प्रसिद्धाः क्षुद्रजन्तव इत्यनेन एकवद्भावः
स्थावरं वृक्षलतादिभेदेन विविधप्रकारम् ॥ ४० ॥

एवमेतैरिदं सर्वं मन्त्रियोगान्महात्मभिः । यथा
कर्म तपोयोगात् सृष्टं स्थावरजङ्गमम् ॥ ४१ ॥

एवमेतैरिति । एवमित्युक्तप्रकारेण एतैर्मरीच्यादिभि
रिदं सर्वं स्थावरजङ्गमं सृष्टम् । यथाकर्म यस्यजन्नोर्यादृश

कर्म तदनुरूपन्तस्य देवमनुष्यतिर्यगादियोनिषूत्यादनं मन्त्रि
योगात् मदाज्ञया तपोयोगात्प्रहृत्तपःकृत्वा सर्वमैश्वर्यं तपो
ऽधीनमिति दर्शितम् ॥ ४१ ॥

येषान्तु यादृशकर्म भूतानामिह कीर्तितम् ।
तत्तथा वोऽभिधास्यामि क्रमयोगञ्च जन्मनि ॥ ४२ ॥

येषामित्यादि । येषां पुनर्यादृशकर्म इह संसारे पूर्वा
चार्यैः कथितं यथोपध्यः फलपाकान्तावज्जपुष्यफलोपगा-
ब्राह्मणादीनाञ्चाध्ययनादि कर्म तत्तथैव वायुष्माकं वक्ष्यामि
जन्मादिक्रमयोगञ्च ॥ ४२ ॥

पशवश्च मृगाश्चैव व्यालाश्चोभयतादतः ।
रक्षांसि च पिशाचाश्च मनुष्याश्च जरायुजाः ॥ ४३ ॥

पशवश्चेति । जरायुर्गर्भावरणं चर्म तत्र मनुष्यादयः प्रादु
र्भवन्ति पश्यान्मुक्ता जायन्ते एषामेव जन्मक्रमः प्रागुक्तो वि-
वृतः । दन्तशब्दसमानार्थो दंष्ट्रशब्दः प्रकृत्यन्तरमस्ति तस्येद-
मयमावज्जवने रूपं उभयतोदतइति ॥ ४३ ॥

अण्डजाः पक्षिणः सर्पा नक्रा मत्स्याश्च कच्छपाः ।
 श्वानि चैवंप्रकाराणि स्थलजान्यौदकानि च ॥ ४४ ॥

अण्डजाः पक्षिण इति । अण्ड आदेशः भूवति ततो जायन्ते
 इति एषा जन्मक्रमः । नक्रः कुम्भीरः स्थलजानि ककलौषा
 दानि औदकानि शंखादीनि ॥ ४४ ॥

स्वेदजं दंशमशकं यूकामक्षिकमत्कुणम् । उष्ण
 एवोपजायन्ते यच्चान्यत्किञ्चिदीदृशम् ॥ ४५ ॥

स्वेदजमिति । स्वेदः पार्थिवद्रव्याणान्तापेऽक्तेदः । ततो दंश
 मशकादिर्जायते । उष्ण एव स्वेदहेतुतापादपि अन्यत् दंशा
 दिदृशं पक्षिकापिपीलिकादि जायते ॥ ४५ ॥

उद्भिज्जाः स्थावराः सर्वे बीजकाण्ड प्ररोहिणः ।
 ओषध्यः फलपाकान्ता वज्रपुष्पफलोपगाः ॥ ४६ ॥

उद्भिज्जा इति । उद्भेदनमुद्भित् भावे किप् ततो जायन्ते
 उद्भि बीजं भूमिश्च भित्त्वेत्युद्भिज्जा वृक्षाः तैश्च द्विधाः केचिदी
 जादेव जायन्ते केचित्काण्डात् शाखा एव रोपिता वृक्षता
 यान्ति । इदानीं येषां यादृशं कर्म तदुच्यते । ओषध्य इति ।
 ओषधीर्ब्रीहियवादयः फलपाकेनैव नश्यन्ता वज्रपुष्पफल

युक्ताश्च भवन्ति। ओषधिशब्दादेव कृदिकारादक्तिन् इति
लीपादीर्घत्वे ओषध इति रूपम् ॥ ४६ ॥

अपुष्पाः फलवन्तोयं ते वनस्पतयः स्मृताः।
पुष्पिणः फलिनश्चैव वृक्षास्तृभयतः स्मृताः ॥ ४७ ॥

अपुष्पा इति । नास्य श्लोकस्याभिधानकोषवत् संज्ञासंज्ञि
सम्बन्धिपरत्वमप्रकृतत्वात् । किन्तु क्रमयोगश्च जननीति प्रक
तन्तदर्थमिदमुच्यते । ये वनस्पतयस्तेषां पुष्पमन्तरिणश्च फल
जन्म इतरेभ्यस्तु पुष्पाणि जायन्ते तेभ्यः फलानीति तत्र ४७
उभयरूपाः प्रथमान्तात्तसिः ॥ ४७ ॥

गुच्छगुल्मन्तु विविधन्तथैव तृणजानयः । बीज
काण्डरुहाण्येव प्रताना वल्ग्वेव च ॥ ४८ ॥

गुच्छगुल्मन्त्विति । मूलत एव यत्र लतासमूहो भवति न च
प्रकाण्डानि ते गुच्छा मल्लिकादयः गुल्माः एकमूलाः संघात
जाताः शरेक्षप्रभृतयः । तृणजातयः उलपाद्याः । प्रताना ज्ञान्तु
युक्तास्तृपुषालावृप्रभृतयः । वल्ग्वगुडुच्यादयः चाभूमंष्टृच
मारांश्च एतान्यपि बीजकाण्डरुहाणि नपुंसकमनपुंसकेनै
कवचास्यान्यतरस्यामिति नपुंसकत्वम् ॥ ४८ ॥

तमसा बद्धरूपेण वेष्टिताः कर्महेतुभाः । अन्तः
संज्ञाभवन्त्येते सुखदुःखसमन्विताः ॥ ४९ ॥

तममेति । एते दृक्षादयस्तमोगुणेन विचित्रदुःखफलेना
धर्मकर्महणुकेन व्याप्ताः अन्तश्चैतन्या भवन्ति यद्यपि सर्वे चा
न्तरेव चेतयन्ते तथापि बहिर्व्यपारादिकार्यविरहात्तथा
अपदि सन्ति । विगुणारब्धत्वेपि चैतान्तमोगुणबाहुल्यात्तथा
अपदेशः अतएव सुखदुःखसमन्विताः सत्त्वस्यापि भावात् ।
कृतापि तत्त्वज्ञानेपि जलधरजनितजलसम्पर्कादेषां जायते
॥ ५० ॥

एतदन्तास्तु गतयोब्रह्माद्याः समुदाहृताः । घोरं
किञ्चैतन्भूतसंसारे नित्यं सततयायिनि ॥ ५० ॥

एतदन्त इति । स्थावरपर्यन्ताब्रह्मोपक्रमागतयउत्प
त्तयः कथिताः भूतानां चैवज्ञानां जन्ममरणप्रबन्धं दुःख
वैफल्यतया भोग्ये सदा विनश्यते ॥ ५० ॥

एवं सर्वं सृष्ट्वेदं माञ्चाचिन्त्यपराक्रमः । आत्मा
न्यन्तर्दधे भूयः कालं कालेन पीडयन् ॥ ५१ ॥

इत्थं सर्गमभिधाय प्रलयदशायामाह । एवं सर्वमिति ।
एवं उक्तप्रकारेण इदं सर्वं स्थावरजङ्गमअगतं यद्वा स

प्रजापतिरचिन्यशक्तिरात्मनि शरीरत्यागरूपं अन्तर्धानं
कृतवान् । सृष्टिकालं प्रलयकालेन नाशयन् प्राणिनां कर्मय-
जन पुनः पुनः सर्गप्रलयान् करोतीत्यर्थः ॥ ५१ ॥

यदा स देवोजागर्त्तिं तदेदञ्चेष्टते जगत् ।
यदा स्वपिति शान्तात्मा तदा सर्व्वं निमीलति ॥ ५२ ॥

अत्रहेतुमाह । यदेति यदा स प्रजापतिर्जागर्त्तिं सृष्टि-
स्थितीदृच्छति तदेदं जगत् श्वासप्रश्वासाहारादिचेष्टां लभते
यदा स्वपिति निवृत्तेच्छाभवति शान्तात्मा उपसंहारमनाः
तदेदं जगत्प्रलीयते ॥ ५२ ॥

तस्मिन् स्वपति तु स्वस्य कर्मात्मानः शरीरिणः ।
स्वकर्मभ्योनिवर्त्तन्ते मनश्च ग्लानिमृच्छति ॥ ५३ ॥

पूर्व्वोक्तमेव स्पष्टयति । तस्मिन् स्वपतीति । तस्मिन् प्रजा-
पतौ निवृत्तेच्छे स्वस्य उपसंहृतदेहमनोव्यापारे कर्मलब्ध-
देहाः क्षेत्रज्ञाः स्वकर्मभ्योदेहग्रहणादिभ्योनिवर्त्तन्ते मनः
सर्व्वेन्द्रियसहितं वृत्तिरहितमभवति ॥ ५३ ॥

युगपत्तु प्रलीयन्ते यदा तस्मिन्महात्मनि ।
तदायं सर्वभूतात्मा सुखं स्वपिति निर्वृतः ॥ ५४ ॥

इदानीं महाप्रलयमाह । युगपत्त्विति । एकस्मिन्नेव काले
यदा तस्मिन्न्यरमात्मनि सर्वभूतानि प्रलयं यान्ति तदायं
सर्वभूतानामात्मा निर्वृतः निवृत्तजायत्स्वप्नकांपारः सुखं
स्वपिति सुषुप्त इव भवति । यद्यपि नित्यज्ञानानन्दस्वरूपे
परमात्मानि न सुष्याप तथापि जीवधर्मेयमुपचर्यते ॥ ५४ ॥

तमोऽयन्तु समाश्रित्य चिरन्तिष्ठति सेन्द्रियः ।
न च स्वं कुरुते कर्म तदात्क्रामति मूर्त्तिः ॥ ५५ ॥

इदानीं प्रलयप्रसङ्गेन जीवसोत्क्रमणमपि श्लोकद्वयेनाह ।
तमोऽयमिति । अयं जीवस्तमो ज्ञाननिवृत्तिं प्राप्य ब्रह्मकाश
मिन्द्रियादिसहितस्तिष्ठति न चात्मीयं कर्म स्वामप्रयासादिकं
करोति तदामूर्त्तिः । पूर्वदेहादुत्क्रामति अन्यत्र गच्छति
लिङ्गशरीरावच्छिन्नस्य जीवस्य उद्गमोत्तद्गमनमप्युपपद्यते ।
तथा चोक्तं बृहदारण्यके । तमुत्क्रामन्तप्राणाऽनूत्क्रामन्ति
प्राणमनूत्क्रामन् सर्वप्राणा अनूत्क्रामन्ति । प्राणा इन्द्रियाणि
॥ ५५ ॥

• यदाणुमात्रिकोभूत्वा बीजं स्थासुचरिष्णु च ।
समाविशति संसृष्टस्तदा मूर्त्तिं विमुञ्चति ॥ ५६ ॥

कदा देहान्तरं गृह्णातीत्यत आह । यदाणुमात्रिक इति ।
अणवो मात्राः पुर्यष्टकरूपा यस्य सोऽणुमात्रिकः । 'पुर्यष्टक'
शब्देन भूतादीन्यष्टावुच्यन्ते । तदुक्तं मनन्देन । भूतेन्द्रियमनो
बुद्धिवासनाकर्मावायवः । अविद्याचाष्टकस्योक्तं पुर्यष्टकषिप्त
मैः । ब्रह्मपुराणेषु क्तम् । पुर्यष्टकेन लिङ्गेन प्राणाद्येन स युज्यते ।
तेन बद्धस्य वै बन्धो मोक्षो मुक्तस्य तेन तु । यदाणुमात्रिकोभूत्वा
सम्यग् स्थासु वृत्तादिहेतुभूतञ्चरिष्णुमानुषादिकारणं बीजम्
विशत्यधितिष्ठति तदा संसृष्टः पुर्यष्टकयुक्तो मूर्त्तिं स्थूलदेहा
न्तरङ्गमनुरूपं विमुञ्चति गृह्णाति ॥ ५६ ॥

एवं स जायत्स्वप्राभ्यामिदं सर्वञ्चराचरम् ।
संजीवयति चाजस्रमपयति चाव्ययः ॥ ५७ ॥

प्रासङ्गिकं जीवस्योत्क्रमणमभिधाय प्रकृतमुपसंहरति ।
एवं स जायत्स्वप्राभ्यामिति । स ब्रह्मा अनेन प्रकारेण स्वीय
जायत्स्वप्राभ्यामिदं स्थावरजङ्गमं संजीवयति मारयति चाजस्रं
सततं अविनाशी अव्ययः ॥ ५७ ॥

इदं शास्त्रं कृत्वा सौ मामेव स्वयमादितः ।
विधिवद्ग्राहयामास मरीच्यादींस्त्वहं मुनीन् ॥ ५८ ॥

इदं शास्त्रमिति । असौ ब्रह्मा इदं शास्त्रं कृत्वा, सृष्ट्यादौ
मामेव विधिवच्छास्त्रोक्ताङ्गजातानुष्ठानेनाध्यापितवान् । अहन्तु
मरीच्यादीन् अध्यापितवान् ननु, ब्रह्मकृतत्वेऽस्य, शास्त्रस्य
कथं मानवव्यपदेशः । अत्र मेधातिथिः । शास्त्रशब्देन शास्त्रा-
र्थो विधिनिषेधसमूह उच्यते । तस्मिन्ना मनुं ग्राहयामास मनुस्तु
तत्प्रतिपादकं ग्रन्थं कृतवानिति न विरोधः । अन्येतु ब्रह्म
कृतत्वेऽप्यस्य मनुना प्रथमं मरीच्यादिभ्यः स्वरूपतोऽर्थतश्च
प्रकाशितत्वान्मानवव्यपदेशः वेदापौरुषेयत्वेऽपि काठकादिय
पदेशवत् । इदं त्वच्यते । ब्रह्मणा शतसाहस्रमिदं न्यर्म्माशास्त्रं
कृत्वा मनुं रध्यापित आसीत् ततस्तेन च स्ववचनेन संचिप्य
शिष्येभ्यः प्रतिपादितमित्यविरोधः । तथाच नारदः । शतसा-
हस्रोऽयं ग्रन्थ इति स्मरति स्म ॥ ५८ ॥

एतद्द्वयं भृगुः शास्त्रं आवयिष्यत्यशेषतः ।
एतद्वि मत्तोऽधिजगे सर्व्वमेषोऽखिलं मुनिः ॥ ५९ ॥

एतद्द्वयमित्यादि । एतच्छास्त्रमयं भृगुः युष्माकमखिलं
कथयिष्यति यस्मादेषोऽशेषमेतन्मत्तोऽधीतवान् ॥ ५९ ॥

ततस्तथा सतेनोक्तोमहर्षिर्भृगुनाभृगुः। तान
ब्रवीदृषीन्सर्वान् प्रीतात्मा श्रूयतामिति ॥ ६० ॥

वतस्तथेति । स भृगुर्भृगुना तथोक्तोऽयं स्वावधिष्यतीति
यस्मादेषोऽधिजगदत्युक्तः ततोऽनन्तरमनेकमुनिमन्त्रिधौ गुरु
सम्भावनर्या प्रीतिमनास्तानृषीन् प्रत्युवाच श्रूयतामिति ॥ ६० ॥

स्वायम्भुवस्यास्य मनोः षड्विंश्यामनवोऽपरे। सृष्ट
वन्तः प्रजाः स्वाः स्वा महात्मानोमहौजसः ॥ ६१ ॥

स्वायम्भवस्येति । ब्रह्मपौत्रस्यास्य मनोः षड्विंशप्रभवा अन्ये
मनवः एवं कार्यकारिणः स्वस्वकाले सृष्टिपालनादावधि
कृताः स्वाः स्वाः प्रजाउत्पादितवन्तः ॥ ६१ ॥

स्वागेचिष्यैतज्जिह्वताममोरैवतस्तथा। चाक्षु
पश्य महातेजा विवस्वत्सुतएव च ॥ ६२ ॥

स्वागेचिष्येति । एतेभेदेन मनवः षट् नामतो निर्दिष्टाः
॥ ६२ ॥

स्वायम्भुवाद्याः सप्तैते मनवोभूरितेजसः । स्वेस्वे
ऽन्तरे सर्व्वमिदमुत्पाद्यापुश्चराचरम् ॥ ६३ ॥

स्वायम्भवेति । स्वायम्भुवमुखाः सप्तमी मनवः स्त्रींस्त्रीया
धिकारकाले इदं स्थावरजङ्गममुत्पाद्य पालितवन्तः ॥ ६३ ॥

निमेषा दश चाष्टौ च काष्ठा त्रिंशत्तु ताः कला ।
त्रिंशत्कला मुहूर्त्तः स्याद्द्वोरात्रन्तु तावतः ॥ ६४ ॥

इदानीमुक्तमन्वन्तरसृष्टिप्रलयादिकालपरिमाणपरिज्ञा
नायाह । निमेषादशचाष्टाविति । अक्षिपक्ष्मणोः स्वाभाविकः
उन्मेषसङ्कोचो निमेषः तेऽष्टादश काष्ठा नामकालः ।
त्रिंशच्च काष्ठाः कलासंज्ञकः त्रिंशत्कलाः मुहूर्त्ताख्यः कालः
भावत्त्रिंशन्मुहूर्त्तान् अहोरात्रकालम्विधात् । तावतइति
द्वितीयानिर्देशात् विद्यादित्यध्याहारः ॥ ६४ ॥

अहोरात्रे विभज्यते सूर्य्योमानुषदैविके । रात्रिः
स्वप्नाय भूतानाञ्चेष्टायै कर्मणामहः ॥ ६५ ॥

अहोरात्रे इति । मानुषदैवसम्बन्धिनौ दिनरात्रिकाला-
वादित्यः पृथक्करोति । तयोर्मध्ये भूतानां स्वप्नार्थं रात्रिर्भ-
वति कर्मानुष्ठानार्थञ्च दिनम् ॥ ६५ ॥

पितृ राव्यहनी मासः प्रविभागस्तु पक्षयोः ।
कर्मचेष्टास्वचः कृष्णः शुक्लः स्वप्नाय शर्व्वरी ॥ ६६ ॥

पितृ इति । मानुषाणां मासः पितृणामहोरात्रे भवतः ।
तत्र पक्षद्वयेन विभागः कर्मानुष्ठानाय कृष्णपक्षोऽहः स्वापार्थं
शुक्लपक्षो रात्रिः ॥ ६६ ॥

दैवे राव्यहनी वर्षं प्रविभागस्तयोः पुनः । अह
स्तत्रोदगयनं रात्रिः स्यादक्षिणायनम् ॥ ६७ ॥

दैवे राव्यहनी वर्षमिति । मानुषाणां वर्षो देवानां रात्रि
दिने भवतः । तयोरप्ययं विभागः नराणामुदगयनं देवानां
महः तत्र प्रायेण दैवकर्मणामनुष्ठानं दक्षिणायनन्तु रात्रिः
॥ ६७ ॥

ब्राह्मस्य तु क्षपाहस्य यत्प्रमाणं समासतः । एवै
कशोयुगानान्तु क्रमशस्तन्निबोधत ॥ ६८ ॥

ब्राह्मस्येति । ब्रह्मणोऽहोरात्रस्य यत्परिमाणमत्येकं
धुमानाञ्च कृतादीनान्तत्क्रमेण समासतः संक्षेपतः शृणुत
प्रकृतेऽपि कालविभागे यद्ब्रह्मणोऽहोरात्रस्य पृथक्प्रतिज्ञान
न्तत्तदीयज्ञानस्य पुण्यफलज्ञानार्थं वक्ष्यति च । ब्राह्मं पुण्य
महर्विदुरिति तद्देदनात्पुण्यभावतीत्यर्थः ॥ ६८ ॥

चत्वार्याहुः सहस्राणि वर्षाणान्तु कृतं युगम् ।
तस्य तावच्छती सन्ध्या सन्ध्यांशश्च तथाविधः ॥ ६८ ॥

चत्वार्याहुरिति । चत्वारि वर्षसहस्राणि कृतयुगकालं
मन्वाद्योन्वदन्ति तस्य तावदंशतानि सन्ध्या सन्ध्यांशश्च भवति
युगस्य पूर्वा सन्ध्या उत्तरश्च सन्ध्यांशः । तदुक्तं विष्णुपुराणे ।
तत्प्रमाणैः शतैः सन्ध्या पूर्वा तत्राभिधीयते । सन्ध्यांशकश्च
तत्तुल्यो युगस्यानन्तराहि यः । सन्ध्या सन्ध्यांशयोरन्तर्यः कालो
मुनिसत्तम । युगाख्यः स तु विज्ञेयः कृतत्रेतादिसंज्ञकः ।
वर्षसहस्राचेयन्दिद्यमानेन तस्यैवानन्तरप्रकृतत्वात् । दिव्यैर्वर्ष
सहस्रैस्तु कृतत्रेतादिसंज्ञितम् । चतुर्युगं द्वादशभिस्तदिभागं
निमोघ मे इति विष्णुपुराणवचनाच्च ॥ ६८ ॥

इतरेषु ससन्ध्येषु ससन्ध्यांशेषु च त्रिषु । एका
प्रायेण वर्तन्ते सहस्राणि शतानि च ॥ ७० ॥

इतरेष्विति । अन्येषु त्रेताद्वापरकलियुगेषु सन्ध्यासन्ध्यांश
सहितेषु एकहान्या सहस्राणि शतानि च भवन्ति । तेनैवं
सम्यद्यते त्रीणि वर्षसहस्राणि त्रेतायुगान्तस्य त्रीणि वर्षशतानि
सन्ध्यासन्ध्यांशश्च । एवं देववर्षसहस्रे द्वापरः तस्य द्वे वर्षशते
सन्ध्यासन्ध्यांशश्च । एवं वर्षसहस्रं कलिः तस्यैकवर्षशतं सन्ध्या
सन्ध्यांशश्च ॥ ७० ॥

यदेतत्परिसङ्ख्यातमादावेव चतुर्युगम् । एतद्वाद्दशसहस्रन्देवानां युगमुच्यते ॥ ७१ ॥

यदेतदिति । एतस्य श्लोकस्यादौ यदेतन्मानुषं चतुर्युगपरिगणितं एतद्देवानां युगमुच्यते । चतुर्युगशब्देन सन्ध्यासन्ध्याशेषेभ्यः प्राप्तिशङ्कायामाह । एतद्वाद्दशसहस्रमिति स्वार्थेऽण् । चतुर्युगेरेव द्वादशसहस्रसङ्ख्यैर्दिव्यं युगमिति तु मेधातिथेर्भ्रमोनादत्तव्यः । मनुनानन्तरं दिव्ययुगसहस्रेण ब्रह्माहस्यायभिधानात् । विष्णुपुराणे च मानुषचतुर्युगसहस्रेण ब्रह्माहकीर्त्तनात्मानुषचतुर्युगेनैव दिव्ययुगानुगमनात् । तद्यान् विष्णुपुराणम् । कृतं चेत्तादापरञ्च कलियुगेति चतुर्युगम् । प्राच्यते तत्सहस्रन्तु ब्रह्मणेदिवसोमुने ॥ ७१ ॥

दैविकानां युगानान्तु सहस्रपरिसङ्ख्याया । ब्राह्ममेकमहर्ज्ञेयन्तावती रात्रिरेव च ॥ ७२ ॥

दैविकानामिति । देवयुगानां सहस्रम्ब्राह्मदिनं ज्ञातव्यं । सहस्रमेव रात्रिः । परिसङ्ख्येति श्लोकपूरणाऽर्थोऽनुवादः ॥ ७२ ॥

तदैव युगसहस्रान्तम्ब्राह्ममुण्यमहर्विदुः । रात्रिञ्च तावतीमेव तेऽहोरात्रविदो जनाः ॥ ७३ ॥

तदैवमेति । युगसहस्रेणान्तःसमाप्तिर्यस्य तद्ब्राह्ममहस्तत्परिमाणञ्च रात्रिं ये जानन्ति तेऽहोरात्रज्ञादिति स्मृतिरियं

स्तुत्या च ज्ञात्वा महोरात्रं ज्ञातव्यमिति विधिः परिकल्प्यते ।
अतएव पुण्यहेतुत्वात्पुण्यमिति विशेषणं कृतम् ॥ ७३ ॥

तस्य सोऽहर्निशस्यान्ते प्रसुप्तः प्रतिबुध्यते गं प्रति
बुद्धश्च सृजति मनः सदैव सदात्मकम् ॥ ७४ ॥

तमेति । स ब्रह्मा तस्य पूर्वोक्तस्य स्वीयाहोरात्रस्य समाप्तौ
प्रतिबुद्धो भवति प्रतिबुद्धश्च स्वीयं मनः सृजति भूर्लोकैकादिव्य
सृष्टये नियुक्ते न तु जनयति तस्य महाप्रलयानन्तरं जात
त्वात् अनष्टत्वाच्च अवान्तरप्रलये भूर्लोकैकादिव्यमात्रनाशात् ।
सृष्ट्यर्थं मनोनियुक्तिरेव मनःसृष्टिः । तथाच पुराणे श्रूयते ।
गुणः सिसृक्षया युक्तं सर्गाय निदधे पुनरिति । अथवा मनः
शब्दोऽयं महत्तत्त्वपर एव यद्यपि तन्महाप्रलयानन्तरमुत्पन्नं
महान्तमेव चेत्यादिना सृष्टिरपि तस्योक्ता तथाप्यनुक्तभूता
नामुत्पत्तिक्रमं तद्गुणांश्च कथयितुमहाप्रलयानन्तरितानेव
महदादिसृष्टिं भूतसृष्टिश्च हिरेण्यगर्भाद्यापि परमात्मत्वात्
तत्कर्तृतामनुवदति । एतेनेदमुक्तमवति ब्रह्मा महाप्रलयानन्त
रितसृष्ट्यादौ परमात्मरूपेण महदादितत्त्वानि जगत्सृष्ट्यर्थं
सृजति अतएव शेषे वक्ष्यति इत्येषा सृष्टिरादितदति अवान्तर
प्रलयानन्तरन्तु मनःप्रभृतिसृष्ट्यावभिधानक्रमेणैव प्राथम्य
प्राप्तिरित्येषा सृष्टिरादितदति निष्प्रयोजनो नुवादः स्यात् ॥ ७४ ॥

मनःसृष्टिं विकुरुते चोद्यमानं सिद्धयया ।
आकाशञ्जायते तस्मात्तस्य शब्दं गुणं विदुः ॥ ७५ ॥

मनःसृष्टिमिति । मनोमहासृष्टिं करोति परमात्मनः
स्रष्टुमिच्छया प्रेर्यमाणन्तस्मादाकाशमुत्पद्यते तच्च पूर्वोक्ता
नुसारादहङ्कारतन्मात्रक्रमेणाकाशस्य शब्दं गुणं विदुर्मन्वा
दयः ॥ ७५ ॥

आकाशात्तु विकुर्व्याणात्सर्व्वगन्धवहः शुचिः ।
बलवान् जायते वायुः स वै स्पर्शगुणोमतः ॥ ७६ ॥

आकाशादिति । आकाशात्तु विकारजनकात्सुरभ्यसुरभि
गन्धवहः पवित्रो बलवान् वायुरुत्पद्यते सच स्पर्शगुणवान्
मन्वादीनां समतः ॥ ७६ ॥

वायोरपि विकुर्व्याणाद्विरोचिष्णुतमो नुदम् ।
ज्योतिरुत्पद्यते भास्वत्तद्रूपगुणमुच्यते ॥ ७७ ॥

वायोरपीति । वायोरपि तेजउत्पद्यते विरोचिष्णु पर
प्रकाशक तमोनाशनं भास्वत्प्रकाशकं तच्च रूपगुणमभिधी
यते ॥ ७७ ॥

ज्योतिषश्च विकुर्वाणादापोरसगुणाः स्मृताः ।
अज्ञोगन्धगुणा भूमिरित्येषा दृष्टिरादितः ॥ ७८ ॥

ज्योतिषश्चेति । तेजसश्चापउत्पद्यन्ते । ताश्च रसगुणयुक्ता
अज्ञोगन्धगुणयुक्ता भूमिरित्येषा महाप्रलयानन्तरदृष्ट्यादौ
भूतदृष्टिः । तैरेव भूतैरवान्तरप्रलयानन्तरमपि भूरादि
लोकत्रयनिर्माणम् ॥ ७८ ॥

यत्राक् द्वादशसाहस्रमुदितन्दैविकं युगम् ।
तदेकसप्ततिगुणमन्वन्तरमिदोच्यते ॥ ७९ ॥

यत्रागिति । यत्पूर्वं द्वादशवर्षसहस्रपरिमाणं सन्ध्या
सन्ध्यांशसहितं मनुष्याणां चतुर्युगं देवानामेकं युगमुक्तन्तदे
कसप्ततिगुणितं मन्वन्तराख्यः कालइह शास्त्रेऽभिधीयते ।
तत्रैकस्र मनोः सर्गाद्यधिकारः ॥ ७९ ॥

मन्वन्तराण्यसङ्ख्यानि सर्गः संहार एवच । क्रीडं
न्निवैतत्कुरुते प्ररमेष्टी पुनःपुनः ॥ ८० ॥

मन्वन्तराणीति । यद्यपि चतुर्दशमन्वन्तराणि पुराणेषु
परिगण्यन्ते तथापि सर्गप्रलयानामानन्त्यात् असङ्ख्यानि

आवृत्त्या सर्गः संहारश्चासङ्ख्यः एतत्सर्वं क्रीडन्निव प्रजापतिः
 पुनः पुनः कुरुते । सुखार्थाहि प्रवृत्तिः क्रीडा तस्य चाप्तका
 मत्वात् न सुखार्थितेति इवशब्दः प्रयुक्तः परमे स्थानेऽनाद्यत्त
 लक्षणे तिष्ठतीति परमेष्ठी प्रयोजनं विना परमात्मनः
 दृष्ट्यादौ कथं प्रवृत्तिरिति चेत् लीलैव एवं स्वभावत्वादित्यर्थः
 व्याख्यातुरिव करचालनादौ तथाच शारीरकसूत्रं ।
 लोकवत्तु लीलाकैवल्यम् ॥ ८० ॥

चतुष्पात्सकलोधर्मः सत्यञ्चैव कृते युगे ।
 नाधर्मेणागमः कश्चिन्मनुष्यान्प्रतिवर्त्तते ॥ ८१ ॥

चतुष्पात्सकलोधर्मइति । सत्ययुगे सकलोधर्मश्चतुष्पात्स
 व्योमसम्पूर्णमासीत् धर्मो मुख्यपादासम्भवात् । दृष्टाहि भग
 वान् धर्मइत्याद्यागमे दृष्टत्वेन कीर्त्तनात् तस्य पादचतुष्टयेन
 सम्पूर्णत्वात्सत्ययुगेऽपि यज्ञादिधर्माणां सर्वैरङ्गैः समग्रत्वात्
 सम्पूर्णत्वपरोक्षं चतुस्पाच्छब्दः अथवा तपःपरमित्यत्र मनु
 न्वव तपःज्ञानयज्ञदानानाञ्चतुर्णां कीर्त्तनात् । तस्य पादचतु
 ष्टयेन सम्पूर्णत्वात्पादत्वेन निरूपिताः सत्ययुगे समग्राइत्यर्थः ।
 तथा सत्यञ्च कृतयुगमासीत्सकलोधर्मश्रेष्ठत्वात् सत्यस्य पृथक्
 प्रदर्शनं तथा न शास्त्रातिक्रमेण धनविद्यादेरागमउत्पत्तिर्मा
 नुष्यान्प्रति वर्त्तयते ॥ ८१ ॥

इतरेष्वागमाद्धर्मः पादशंस्त्ववरोपितः । चौरि
कानृतमायाभिर्धर्मश्चापैति पादशः ॥ ८२ ॥

इतरेष्विति । सत्ययुगादन्येषु, चेतादिषु अंगमात्
अधर्मेण, धनविद्यादेरर्जनात् तस्यैव पूर्वश्लोके प्रकृतत्वात् ।
आगमाद्देवादिति तु गोविन्दराजोमेधातिथिश्च । धर्मोया
गादिः यथाक्रममतिर्युगस्यादस्यादमवरोपितोहीनः कृतः ।
तथा धनविद्यार्जितोपि यो धर्मः प्रचरति सपि चौर्यासत्यच्छ
द्मभिः प्रतियुगं पादशो ह्यसाङ्गपगच्छति । चेतादियुगैः सह चो
रि कानृतच्छद्मनां न यथासङ्गं सर्वत्र सर्वेषां दर्शनात् ॥ ८२ ॥

अरोगाः सर्वसिद्धार्थास्तुर्वर्षशतायुषः । कृत
चेतादिषु ह्येषामायुर्हसति पादशः ॥ ८३ ॥

अरोगादिति । रोगनिमित्ताधर्माभावाद्दरोगाः सर्व
सिद्धकाम्यफलाः प्रतिबन्धकाधर्माभावात् चतुर्वर्षशतायुश्च
स्वाभाविकं अधिकायुः प्रापकधर्मवशादधिकायुषोपि भवन्ति
तेन दशवर्षसहस्राणि रामो राज्यमकारयदित्याद्यविराधः ।
शतायुर्वैपुल्यदत्यादिश्रुतौ तु शतशब्दे बह्वपरः कलि
परोवा । एवं रूपामनुष्याः कृते भवन्ति चेतादिषु पुनः पादस्याद
मायुरल्पीभवतीति ॥ ८३ ॥

वेदोक्तमायुर्मर्त्यानामाशिष्यैव कर्मणाम् ।
फलन्त्यनुयुगं लोके प्रभावश्च शरीरिणाम् ॥ ८४ ॥

वेदोक्तमायुरिति । * शतायुर्वै पुरुषइत्यादिवेदोक्तमायुः
कर्मणाञ्च काम्यानां फलविषयाः प्रार्थना ब्राह्मणादीनाञ्च
शापानयहं चमत्वादिप्रभावा युगानुरूपेण फलन्ति ॥ ८४ ॥

अन्ये कृतयुगे धर्मास्वेतायां द्वापरे परे । अन्ये
कलियुगे नृणां युगद्वासानुरूपतः ॥ ८५ ॥

अन्यइति । कृतयुगेऽन्ये धर्मा भवन्ति चेतादिष्वपि युगा
पचयानुरूपेण धर्मवैलक्षण्यम् ॥ ८५ ॥

तपः परं कृतयुगे चेतायां ज्ञानमुच्यते । द्वापरे
यज्ञमेवाङ्गदानमेककलौयुगे ॥ ८६ ॥

तपः परमिति । यद्यपि तपः प्रभृतीनि सर्वाणि सर्वयुगे
ध्वनुष्टेयानि तथापि सत्ययुगे तपः प्रधानं महाफलमिति ज्ञाप्यते
एवमात्मज्ञानन्वेतायुगे द्वापरे यज्ञः दानं कलौ ॥ ८६ ॥

सर्वस्यास्य तु सर्गस्य गुण्यर्थं स महाद्यतिः ।
मुखवाङ्मरुपज्जानामृथक् कर्माण्यकल्पयत् ॥ ८७ ॥

सर्वस्यास्येति । स ब्रह्मा महातेजा अस्य सर्गस्य समग्रस्याग्रे
प्रास्ताङ्गतिरिति न्यायेन रक्षार्थं मुखादिजातानाम्ब्राह्मण
दीनां विभागेन कर्माणि दृष्टादृष्टार्थानि निर्मितवान् ॥ ८७ ॥

अध्यापनमध्ययनं यजनं याजनन्तथा । दान
मतिग्रहश्चैव ब्राह्मणानामकल्पयत् ॥ ८८ ॥

अध्यापनमिति । अध्यापनादीनामिह सृष्टिप्रकरणे सृष्टि
विशेषतयाभिधानं विधिस्त्वेषामुत्तरत्र भविष्यति । अध्यापना
दीनि षट्कर्माणि ब्राह्मणानां कल्पितवान् ॥ ८८ ॥

प्रजानां रक्षणन्दानमिज्याध्ययनमेव च ।
विषयेष्वप्रसक्तिश्च क्षत्रियस्य समासतः ॥ ८९ ॥

प्रजानामिति । प्रजारक्षणादीनि क्षत्रियस्य कर्माणि कल्पित
वान् । विषयेषु गीतनृत्यवनितापभोगादिव्यप्रसक्तिस्तेषाम्युनः
पनर्रसेवनं । समासतः संक्षेपेण ॥ ८९ ॥

पशूनां रक्षणन्दानमिज्याध्ययनमेव च । वणि
कपथं कुसीदच्च वैश्यस्य कृषिमेव च ॥ ८० ॥

पशूनामिति । पशूनाम्यालनादीनि वैश्यस्य कल्पितवान् ।
वणिकपथं स्थलजलादिनावाणिज्यं कुसीदं वृद्ध्या धनप्रयोगः
॥ ८० ॥

एकमेव तु शूद्रस्य प्रभुः कर्म समादिशत् ।
एतेषामेव वर्णानां शूश्रूषामनस्यया ॥ ८१ ॥

एकमेवलिति । प्रभुर्ब्रह्मा शूद्रस्य ब्राह्मणादिवर्णत्रयपरि
चर्यात्मककर्म निर्मितवान् एकमेवेति प्राधान्यप्रदर्शनार्थं
दानादेरपि तस्य विहितत्वात् अनस्यया गुणानिन्दया ॥ ८१ ॥

ऊर्ध्वं नाभेर्मेध्यतरः पुरुषः परिकीर्तितः ।
तस्मान्मेध्यतमत्वस्य मुखमुक्तं स्वयम्भुवा ॥ ८२ ॥

इदानीमप्राधान्येन सर्गरक्षार्थत्वाद्ब्राह्मणस्य तदुपक्रम
धर्माभिधानत्वाच्चास्य शास्त्रस्य ब्राह्मणस्य स्तुतिमाह । ऊर्ध्वं
मिति । सर्वतएव पुरुषोमेध्यः नाभेरूर्ध्वमतिशयेन मेध्यः
ततोऽपि मुखमस्य मेध्यतमम्ब्राह्मणोक्तम् ॥ ८२ ॥

उत्तमाङ्गाङ्गवान्ज्यैष्ठ्याद्रक्षणाश्चैव धारणात् ।

स सौवास्यसंगस्य धर्मानां ब्राह्मणः प्रभुः ॥ ८३ ॥

ततः किमतश्चाह । उत्तमाङ्गाङ्गवादिति । उत्तमाङ्गं मुखान्दुर्गैवलात् चित्रियादिभ्यः पूर्वोत्पन्नत्वाद्धारणव्याख्यानादिना युक्तस्यातिशयेन वेदधारणात् सर्वस्यास्य जगता धर्मानुशासनेन ब्राह्मणः प्रभुः । संस्कारस्य विशेषान्तु वर्णानां ब्राह्मणः प्रभुः ॥ ८३ ॥

तं हि स्वयम्भूः स्वादास्यात्तपस्तप्तादितोऽसृजत् ।
हव्यकव्याभिवाच्याय सर्वस्यास्य च गुप्तये ॥ ८४ ॥

कस्योत्तमाङ्गादयमुद्धृत इत्यतश्चाह । तं हि स्वयम्भूरिति । तं ब्राह्मणं ब्रह्मा आत्मीयमुखात् दैवपितृहव्यकव्यवहनाय तपःकृत्वा सर्वस्य जातोरञ्जायैव चित्रियादिभ्यः प्रथमं सृष्टवान् ॥ ८४ ॥

यस्यास्येन सदाश्रन्ति हव्यानि त्रिदिवौकसः ।
कव्यानि चैव पितरः किम्भूतमधिकन्ततः ॥ ८५ ॥

पूर्वोक्तहव्यकव्यवहनं स्पष्टयति । यस्यास्येनेति । यस्य

विप्रस्य मुखेन आह्वादौ सर्वदा देवाह्वयानि पितरश्च कव्यानि
भुञ्जते ततो न्यत् प्रकष्टतममृतं किं भवेत् ॥ ६५ ॥

भूतानाम्प्राणिनः श्रेष्ठाः प्राणिनां बुद्धिजीविनः ।
बुद्धिमत्सु नराः श्रेष्ठा नरेषु ब्राह्मणाः स्मृताः ॥ ६६ ॥

भूतानामिति । भूतारब्धानां स्यावर्गज्ज्ञानानामर्थे
प्राणिनः कीटादयः श्रेष्ठाः कदाचित्सुखलेशात् तेषामपि बुद्धि-
जीविनः सार्थनिरर्थदेशोपसर्पणसर्पणकारिणः पश्चादयः
तेभ्योऽपि मनुष्याः प्रकष्टज्ञानसम्बन्धात् तेभ्योऽपि ब्राह्मणाः सर्व-
पूज्यत्वात् अपवर्गाधिकारयोग्यत्वाच्च ॥ ६६ ॥

ब्राह्मणेषु च विद्वांसो विद्वत्सु कृतबुद्धयः । कृत-
बुद्धिषु कर्त्तारः कर्तृषु ब्रह्मवेदिनः ॥ ६७ ॥

ब्राह्मणेषु चेति । ब्राह्मणेषु तु मध्ये विद्वांसो महाफलज्यो-
तिष्टोमादिकर्माधिकारित्वात् तेभ्योऽपि कृतबुद्धयः अनागतेऽपि
कृतं मयेति बुद्धिर्येषां शास्त्रोक्तानुष्ठानेषूपब्रकृत्तव्यताबुद्धय-
इत्यर्थः । तेभ्योऽपि अनुष्ठातारः हिताहितप्राप्तिपरिहारभावि-
त्वात् तेभ्योऽपि ब्रह्मविदः मोक्षलाभात् ॥ ६७ ॥

उत्पत्तिरेव विप्रस्य मूर्तिर्धर्मस्य शाश्वती । स हि
धर्मार्थमत्यन्तब्रह्मभूयाय कल्पते ॥ ८८ ॥

उत्पत्तिरेवेति । ब्राह्मणदेहजन्ममात्रमेव धर्मस्य शरीर
मविनाशियेस्मादसौ धर्मार्थं जातः धर्मानुगृहीतात्मज्ञानेन
मोक्षाय सम्यद्यते ॥ ८८ ॥

ब्राह्मणोजायमानो हि पृथिव्यामधिजायते ।
ईश्वरः सर्वभूतानाम् धर्मकोपस्य गुप्तये ॥ ८९ ॥

ब्राह्मण इति । यस्माद्ब्राह्मणोजायमानः पृथिव्यामधि
उपरि भवति श्रेष्ठ इत्यर्थः सर्वभूतानाम् धर्मसमूहरक्षायै
प्रभुः ब्राह्मणोपदिष्टत्वात् सर्वधर्माणाम् ॥ ८९ ॥

सर्वं स्वं ब्राह्मणस्येदं यत्किञ्चिज्जगतोगतम् ।
श्रेष्ठेनाभिजनेनेदं सर्वं वै ब्राह्मणोर्हति ॥ ९० ॥

सर्वं स्वमिति । यत्किञ्चिज्जगद्वर्तिधनं तद्ब्राह्मणस्य
स्वमिति स्तुत्याच्यते । स्वमिव स्वं न तु रुमेव ब्राह्मणस्यापि मनुना
स्तेयस्य वक्ष्यमाणत्वात् । तस्माद्ब्रह्ममुखोद्भवत्वेनाभिजनेन श्रेष्ठ
तथा सर्वं ब्राह्मणोर्हति सर्वग्रहणयोग्यो भवत्येव वै अवधारणे
॥ ९० ॥

स्वमेव ब्राह्मणोभुङ्क्ते स्वस्वस्ते स्वन्ददाति च ।
आनृशंस्याद्राह्मणस्य भुञ्जते हीतरे जनाः ॥ १०१ ॥

स्वमेवेति । यत्परस्त्रायन्नं ब्राह्मणोभुङ्क्ते परस्त्रच वस्तु
परिधत्ते परस्त्र गृहोत्वान्यस्मै ददाति तदपि ब्राह्मणस्य
स्वमिव पूर्ववत् स्तुतिः एवं सति ब्राह्मणस्य कारुण्यादन्ये भोज
नादि कुर्वन्ति ॥ १०१ ॥

तस्य कर्मविवेकार्थं शेषाणामनुपूर्वशः । स्वाय
म्भुवोमनुर्द्दीमानिदं शास्त्रमकल्पयत् ॥ १०२ ॥

ददानीं प्रकृष्टब्राह्मणकर्माभिधायकतया शास्त्रप्रशंसां
प्रक्रमते तस्य कर्मविवेकार्थमिति । ब्राह्मणस्य कर्मज्ञानार्थं
शेषाणां क्षत्रियादीनाञ्च स्वायम्भवोब्रह्मणैर्ज्ञेधीमान् सर्व
विषयज्ञानवान् मनुरिदं शास्त्रं विरचितवान् ॥ १०२ ॥

विदुषा ब्राह्मणेनेदमध्येतव्यं प्रयत्नतः । शिष्ये
भ्यश्च प्रवक्तव्यं सम्यक् नान्येन केनचित् ॥ १०३ ॥

विदुषेति । एतच्छास्त्राध्ययनफलज्ञेन ब्राह्मणेन एतस्य शास्त्रस्य
व्याख्यानाध्यापनोचितप्रयत्नतोऽध्ययनकर्त्तव्यं । शिष्येभ्यश्चेदं

व्याख्यातव्यत्वात्नेन चित्रियादिना अध्ययनमाचक्षुः व्याख्याना
 ध्यापनरहितं चित्रियवैश्वयोःरपि निषेकादि श्रुतानान्त इत्या
 दिना विधास्यते । अनुवादमात्रमेतदिति मेधातिथिमतं तन्न
 मनोहरं दिगैरध्ययनस्वाङ्गणैर्वाध्यापनव्याख्याने इत्यस्याला
 भात् । येत्तु अधीयोरंस्वर्योवर्णा इत्यादि तद्देदविषयमिति
 वक्ष्यति । विप्रेणैवाध्याप्यमिति विधाने सम्भवत्यपि । अनुवाद
 त्वमस्येति वृत्त्यामेधातिथेर्यहः ॥ १०३ ॥

• इदं शास्त्रमधीयानो ब्राह्मणः शंसितव्रतः ।
 मनोवाग्देहजैर्नित्यकर्मदोषैर्न लिप्यते ॥ १०४ ॥

इदं शास्त्रमिति । इदं शास्त्रमपठन्नेतदीयमर्थं ज्ञात्वा
 शंसितव्रतोऽनुष्ठितव्रतः मनोवाक्कायसम्भवैः पापैर्न सम्बध्यते
 ॥ १०४ ॥

• पुनाति पङ्क्तिं वंश्यांश्च सप्तसप्तपरावरान् ।
 पृथिवीमपि चैवेमां कृत्स्नामेकोपि सोऽर्हति ॥ १०५ ॥

पुनातीति । इदं शास्त्रमधीयान इत्यनुवर्त्तते । अपत्यं
 पहतां पङ्क्तिमानुपूर्थानिविष्टजनसमूहम्यविचीकरोति वंश
 भवांश्च सप्त परान्पित्रादीन् अवरान्श्च सप्त पुत्रादीन् पृथिवीमपि
 सर्व्वं सकलधर्मज्ञतया पात्रत्वेन यद्दीनुं प्रोग्योभवति ॥ १०५ ॥

इदं स्वस्थयनं श्रेष्ठमिदं बुद्धिविवर्द्धनम् । इदं
यशस्यमायुष्यमिदं निःश्रेयसम्परम् ॥ १०६ ॥

इदमिति । अभिप्रेतार्थस्याविनाशः स्वस्ति तस्यायनं प्रापकं
एतच्छास्त्रस्याध्ययनं स्वस्थयनजपहोमादिवोधफल्पाच्च श्रेष्ठं
स्वस्थयनान्तरात्प्रकृतं बुद्धिविवर्द्धनमेतच्छास्त्राभ्यासेनाशेष
विधिनिषेधपरिज्ञानात् । यशसं हितं यशस्यं विदुस्तया
ख्यातिलाभात् परम्यकृतं निःश्रेयसं निःश्रेयसस्य मोक्षसोपायो
पदेशकत्वात् ॥ १०६ ॥

अस्मिन् धर्म्मोऽखिलेनोक्तो गुणदोषौ च कर्मणाम् ।
चतुर्णामपि वर्णानामाचारश्चैव शाश्वतः ॥ १०७ ॥

अस्मिन्धर्म इति । अस्मिन् कात्स्न्येन धर्म्मोऽभिहित इति
शास्त्रप्रशंसा कर्मणाञ्च विहितनिषिद्धानामिष्टानिष्टफले वर्ण
चतुष्टयस्यैव पुरुषधर्मरूपआचारः शाश्वतः पारम्यर्यागतः
धर्मत्वस्याचारस्य प्राधान्यस्थापनाय पृथक्निर्देशः ॥ १०७ ॥

आचारः परमोधर्म्मः श्रुत्युक्तः सार्त्त एव च । तस्मा
दस्मिन्सदा युक्तानित्यं स्यादात्मवान् द्विजः ॥ १०८ ॥

प्राधान्यमेव स्पष्टयति । आचार इति । युक्तोयत्नवान्
आत्महितेच्छुः सर्वस्यात्मासीति आत्मशब्देन आत्महितेच्छा
लक्ष्यते ॥ १०८ ॥

आचारादिच्युतोविप्रो न वेदफलमश्नुते ।
आचारेण तु संयुक्तः सम्पूर्णफलभागभवेत् ॥ १०८ ॥

अचारादिति । आचारादिच्युतोविप्रो न वैदिकफलं
लभेत् । आचारयुक्तः पुनः समयफलभागभवति ॥ १०८ ॥

एवमाचारतोदृष्ट्वा धर्मस्य मुनयोगतिम् ।
सर्वस्य तपसोमूलमाचारं जगृहः परम् ॥ ११० ॥

एवमिति । उक्तप्रकारेण चाराद्धर्मप्राप्तिमृषयोबुद्ध्या तप
सञ्चान्द्रायणादेः समयस्य कारणमाचारमनुष्ठेयतया गृहीत
वन्तः । उत्तरत्र वक्ष्यमाणस्याचारस्य ईह स्तुतिः शास्त्रस्य
त्यर्था ॥ ११० ॥

जगतश्च समुत्पत्तिं संस्कारविधिमेव च । व्रत
चैर्योपचारञ्च स्नानस्य च परं विधिम् ॥ १११ ॥

इदानीं शिष्यस्य सुखप्रतिपत्तये वक्ष्यमाणार्थानुक्रमणिका
माह जगतश्च समुत्पत्तिमिति पाषण्डगणधर्माश्चेत्यन्तेन
जगदुत्पत्तिर्यथोक्ता ब्राह्मणस्तुतिश्च सर्गरक्षार्थत्वेन ब्राह्मणस्य
शास्त्रस्तुत्यादिकञ्च सृष्टावेवान्तर्भवति । एतत्प्रथमाध्याय

प्रमेयं । संस्काराणां जातकर्मादीनां विधिमनुष्ठानं ब्रह्मचारिणां
 व्रताचरणं उपचारश्च गुर्वादीनामभिवादनोपासनादि
 सर्वादहोविभाषयैकवङ्गवति इत्येकवङ्गावः । एतद्वितीया
 ध्यायप्रमेयम् । स्नानं गुरुकुलान्निवर्त्तमानस्य संस्कारविशेष
 स्य प्रकृतं विधानम् ॥ १११ ॥

दाराधिगमनञ्चैव विवाहानाञ्च लक्षणम् ।
 महायज्ञविधानञ्च आहुकल्पञ्च शाश्वतं ॥ ११२ ॥

दाराधिगमनमिति । दाराधिगमनं विवाहः तद्विशेषाणां
 ब्राह्मादीनाञ्च लक्षणं महायज्ञाः पञ्च वैश्वदेवादयः आहुस्य
 विधिः शाश्वतः प्रतिसर्गमनादिप्रवाहप्रवृत्त्या नित्यः एष तृतीया
 ध्यायायः ॥ ११२ ॥

वृत्तीनां लक्षणञ्चैव स्नातकस्य व्रतानि च । भक्ष्या
 भक्ष्यञ्च शौचञ्च द्रव्याणां शुद्धिमेव च ॥ ११३ ॥

वृत्तीनामिति । वृत्तीनाञ्जीवनोपायानां व्रतादीनां लक्षणं ।
 स्नातकस्य शुद्धस्य च व्रतानि नियमाः एतच्चतुर्थाध्यायप्रमेयं ।
 भक्ष्यन्दयादि अभक्ष्यं लाणुनादि शौचं मरणादौ ब्राह्मणा
 हर्दशादिना द्रव्याणां शुद्धिमुदकादिना ॥ ११३ ॥

स्त्रीधर्मयोगं तापस्यं मोक्षं संन्यासमेव च । राज्ञश्च
धर्ममखिलकार्याणाञ्च विनिर्णयम् ॥ ११४ ॥

स्त्रीधर्मयोगमिति । स्त्रीणाञ्च धर्मयोगान्वर्तोपायं एत
त्पाञ्चमिकम् । तापस्यं तपसेवानुप्रस्थाय दितं तस्य धर्मः । मोक्ष
हेतुत्वान्मोक्षं यतिधर्मः । यतिधर्मत्वेऽपि संन्यासस्य पृथगुपदेशः
प्राधान्यज्ञापनार्थः । एष षष्ठाध्यायार्थः ॥ राज्ञोभिषिक्तस्य
सर्वोद्दृष्टाद्दृष्टार्थो धर्मः । एष सप्तमाध्यायार्थः ॥ कार्याणां
मृणादीनामर्थप्रत्यर्थिसमर्पितानां विनिर्णयो विचार्यतत्त्व
निर्णयः ॥ ११४ ॥

साक्षिप्रश्नविधानञ्च धर्मं स्त्रीपुंसयोरपि । विभाग
धर्मं द्यूतञ्च कण्टकानाञ्च शोधनम् ॥ ११५ ॥

साक्षीति । साक्षिणाञ्च प्रश्ने यदि धानं व्यवहारान्नत्वेऽपि
साक्षिप्रश्नस्य प्रधाननिर्णयोपायत्वात् पृथक्निर्देशः । एत
दाष्टमिकम् ॥ स्त्रीपुंसयोर्भार्यापत्योः सन्निधावसन्निधौ च
धर्मानुष्ठानं ऋक्षभागस्य च धर्मं यद्यपि ऋक्षभागोऽपि
कार्याणां विनिर्णयद्वयनेनैव प्राप्तस्तथाप्यध्यायभेदात् पृथक्
निर्देशः । द्यूतविषयो विधिद्यूतशब्देनोच्यते कण्टकानाञ्चोरा
दीनां शोधनं निरसनम् ॥ ११५ ॥

वैश्यशूद्रोपचारं च सङ्कीर्णानाञ्च सम्भवम् ।
आपद्धर्मं च वर्णानाम्प्रायश्चित्तविधित्तथा ॥ ११६ ॥

वैश्यशूद्रोपचारश्चेति । वैश्यशूद्रोपचारं स्वधर्मानुष्ठानं
एतन्नवमे । एवं सङ्कीर्णानां अनुलोमप्रतिलोमजानामुत्पत्तिं
आपदि च जीविकोपदेशं आपद्धर्मं एतद्विंशमे । प्रायश्चित्त
विधिमेकादशे ॥ ११६ ॥

संसारगमनञ्चैव त्रिविधङ्कर्मसम्भवम् । निश्रेय
सङ्कर्मणाञ्च गुणदोषपरीक्षणम् ॥ ११७ ॥

संसारगमनमिति । संसारगमनन्देहान्तरप्राप्तिरूपं उत्तम
मध्यमाधमभेदेन त्रिविधं शुभाशुभकर्महेतुकम् । निःश्रेय
ममात्मज्ञानं सर्वोत्कृष्टमोक्षलक्षणश्रेयोहेतुत्वात् कर्मणाञ्च
विहितनिषिद्धानां गुणदोषपरीक्षणम् ॥ ११७ ॥

देशधर्मान् जातिधर्मान् कुलधर्माश्च शाश्वतान् ।
पापएतदगणधर्माश्च शास्त्रेऽसिन्नुक्तवान्मनुः ॥ ११८ ॥

देशधर्मानिति । प्रतिनियतदेशेऽनुष्ठेयमानादेशधर्माः
ब्राह्मणादिजातिनियताजातिधर्माः कुलविशेषाश्रयाः कुल

धर्माः वेदवाच्यागमसमाश्रया प्रतिषिद्धव्रतचर्या पाषण्डं
तद्योगात्पुरुषोपि पाषण्डः तन्निमित्ता ये धर्माः पाषण्डिनोवि
कर्म्मस्थानित्यादयः तेषां पृथग्धर्मानभिधानात् । गणः समूहो
वणिगादीनाम् ॥ ११८ ॥

यथेदमुक्तवान् शास्त्रम्युरा पृष्टोमनुर्मया । तथेदं
यूयमप्यद्य मत्सकाशान्निबोधत ॥ ११९ ॥

इतिमानवे धर्मशास्त्रे भृगुप्रोक्तायां संहितायां
प्रथमोऽध्यायः ॥

यथेदमिति । पूर्वं मया पृष्टोमनुर्मयादं शास्त्रमभिहित
वान् । तथैवान्यूनानतिरिक्तं मत्सकाशाच्छृणुतेति ऋषीणां
• अद्वातिशयार्थं पुनरभिधानम् ॥ ११९ ॥

इति श्रीकुल्लुकभट्टकृतायां मन्वर्थमुक्तावल्यां मनुवृत्तौ
अथमोऽध्यायः ॥

॥ २ अध्यायः ॥

विद्वद्भिः सेवितः सद्भिर्नित्यमद्वेषरातिभिः ।
हृदयेनाभ्यनुज्ञातो यो धर्मस्तन्निबोधत ॥ १ ॥

प्रकृत्यपरमात्मज्ञानरूपधर्मज्ञानाथ जगत्कारणमूल
प्रतिपाद्याधुना ब्रह्मज्ञानाङ्गभूतं संस्कारादिरूपन्धर्मं प्रतिपि
पादयिषुर्धर्मसामान्यलक्षणं प्रथममाह । विद्वद्भिरिति । विद्व
द्भिर्वेदविद्भिः सद्भिर्दुर्मिकैरागद्वेषशून्यरनुष्ठितो हृदयेनाभि
मुख्येन ज्ञातइत्यनेन श्रेयःसाधनमभिमतम् । तत्र हि
खल्वसाम्नोभिमुखोभवति । वेदविद्भिर्ज्ञातइतिविशेषणा
यादानसामर्थ्यात् ज्ञातस्य वेदस्यैव श्रेयःसाधनज्ञाने कारणत्वं
यितचित्तं खड्गधारिणा हतइत्युक्ते धृतखड्गस्यैव हनने प्राधान्यं
अतो वेदप्रमाणकः श्रेयःसाधनन्धर्मइत्युक्तं एवं विधायोधर्म
स्तन्निबोधत । उक्तार्थमयहश्लोकाः । वेदविद्भिर्ज्ञात इति
प्रबुद्धज्ञानेविशेषणं । वेदादेव परिज्ञातो धर्मइत्युक्तवान्मनुः ।
हृदयेनाभिमुख्येन ज्ञातइत्यपि निर्दिशन् । श्रेयःसाधन
मित्याह तत्रत्यभिमुखजनः । वेदप्रमाणकः श्रेयः साधनं

धर्म इत्यतः । मनूक्तमेव मुनयः प्रणिन्युर्धर्मलक्षणम् । अत
एव हारीतः । अथातो धर्मं व्याख्यास्यामः श्रुतिप्रमाणको धर्मः
श्रुतिश्च द्विविधा वैदिकी तान्त्रिकी च । भविष्यपुराणे । धर्मः
अथः समुद्दिष्टं अथोभ्युदयलक्षणं । मैत्र पञ्चविधः प्रोक्तावेद
मूलः मनूतमः । अस्य सम्यगनुष्ठानात्त्वर्गो मोक्षश्च जायते ।
इहं क सुखैश्वर्यममृतलक्ष्णं स्वर्गाधिप । अथः अथः साधन
मित्यर्थः । तस्मिन्निरपि इदमपि धर्मलक्षणमसूत्रयत् । चोदना
लक्षणं त्रयो धर्म इति उभयचोदनया लक्ष्यतेऽर्थः । अथः साधनं
ज्यातिष्टोमादिः अनर्थः प्रत्यवायसाधनं श्वेनादिः तत्र वेद
प्रमाणकं अथः साधनं ज्यातिष्टोमादिधर्म इति सूत्रार्थः ।
स्रुत्यादेषां वेदमूलत्वेनैव धर्मं प्रमाणमिति दर्शयिष्यामः ।
गोविन्दराजसु हृदयेनाभ्यनुज्ञात इत्यन्तःकरणविचिकित्सा
भूत्वा इति व्याख्यातवान् तस्मै वेदविद्भिन्नानुष्ठितः संशय
रहितश्च धर्म इति धर्मलक्षणं स्यात् एतच्च दृष्टार्थग्रामगमनादि
सुधारणं धर्मलक्षणं विचक्षणं न अद्दधते । मेधातिथिस्तु हृदये
नाभ्यनुज्ञात इति यत्र चित्तं प्रवर्तयतीति व्याख्याय अथवा
हृदयं वेदः सङ्गधीतोभावनादिरूपेण कृतहृदयस्येति
हृदयमित्युच्यते इत्युक्तवान् ॥ १ ॥

कामात्मता न प्रशस्ता न चैवेहास्यकामता ।
काम्योहि वेदाधिगमः कर्मयोगश्च वैदिकः ॥ २ ॥

कामात्मतेति । फलाभिलाषशीलत्वं पुत्रपुत्र्यस्य कामात्मता
सा न प्रशस्ता बन्धहेतुत्वात्स्वर्गादिफलाभिलाषेण काम्यानि
कर्माण्यनुष्ठीयमानानि पुनर्जन्मने कारणभवन्ति नित्यनैमित्तिकानि
तु आत्मज्ञानमहकारितया मोक्षाय कल्पन्ते न पुन-
रिच्छामात्रमनेन निषिध्यते । तदाह नचैवेहास्यकामतेति ।
यतोवेदस्वीकरणं वैदिकसकलधर्मसम्बन्धश्चेच्छाविषय एव ॥ २ ॥

सङ्कल्पमूलः कामोवै यज्ञाः संकल्पसम्भवाः ।
व्रता नियमधर्माश्च सर्वे सङ्कल्पजाः स्मृताः ॥ ३ ॥

अत्रोपपत्तिमाह । सङ्कल्पमूलइति । अनेन कर्माणां इदं
मिष्टं फलं साध्यतइत्येवं विषया बुद्धिः संकल्पः तदनन्तरं
मिष्टसाधनतयावगते तस्मिन्निच्छा जायते तदर्थग्रथनं
कुरुते च इत्येवं यज्ञाः सङ्कल्पप्रभवा व्रता नियमरूपाश्च
धर्माश्चतुर्याध्याये वक्ष्यमाणाः सर्वइत्यनेन पदेन अन्येपि
शास्त्रार्थाः सङ्कल्पादेव जायन्ते इच्छामन्तरेण तान्यपि न
सम्भवन्तीत्यर्थः । गोविन्दराजस्तु व्रतान्यनुष्ठेयरूपाणि यम-
धर्माः प्रतिषेधार्थका इत्याह ॥ ३ ॥

अकामस्य क्रियाकाचिद्दृश्यते नेह कर्हिचित् ।
यद्यद्वि कुरुते किञ्चित्तत्तत्कामस्य चेष्टितम् ॥ ४ ॥

अत्रैव लौकिकं नियमं दर्शयति । अकामस्येति । लोके या
काचिद्भोजनगमनादिक्रिया साध्यनिष्कृतो न कदाचिद्दृश्यते
ततश्च सर्वं कर्म लौकिकं वैदिकञ्च यद्यत्पुरुषः कुरुते तत्त
दिच्छाकार्यम् ॥ ४ ॥ *

• तेषु सम्यग्वर्त्तमानो गच्छत्यमरलोकताम् । यथा
सङ्कल्पितां येह सर्वान्कामान्समश्रुते ॥ ५ ॥

सम्यति पूज्योक्तफलाभिलाषनिषेधन्नियमयति । तेषु सम्य
ग्वर्त्तमान इति । नात्रेच्छा निषिध्यते किन्तु शास्त्रोक्तकर्मासु
सम्यग्वृत्तिर्विधीयते बन्धहेतुफलाभिलाषं विना शास्त्रीयकर्म
णामनुष्ठानं तेषु सम्यग्वृत्तिः सम्यग्वर्त्तमानोऽमरलोकतां
अमरधर्मकं ब्रह्मभावङ्गच्छति मोक्षं प्राप्नोतीत्यर्थः तथा
भूतश्च सर्वशरत्तादिहापि लोके सर्वानभिलषितान् प्राप्नोति ।
तथाच ह्यन्धोगे । स यदा पितृलोककामो भवति सङ्कल्पादे
वास्य पितरः समन्तिष्ठन्तीत्यादि ॥ ५ ॥

वेदोऽखिलोधर्ममूलं स्मृतिशीले च तद्विदाम् ।
आचारश्चैव साधूनामात्मनस्तुष्टिरेव च ॥ ६ ॥

इदानीं धर्मप्रमाणान्याह । वेदोऽखिलोधर्ममूलमिति ।
वेदश्च ग्यजुःसामाथर्वलक्षणः स सर्वो विधिर्यवा दमन्तात्मा
धर्मे मूलप्रमाणं अर्थवादानामपि विधेकवाक्यतया स्ताव
कत्वेन धर्मे प्रामाण्यात् । यदाह जैमिनिः । विधिना तेकवाक्य
त्वात् स्तुत्यर्थेन विधीनां स्युः । मन्तार्यवादानामपि विधिवाक्येक
वाक्यतयैव धर्मे प्रामाण्यं प्रयोगकाले चानुष्ठेयस्मारकत्वं
वेदस्य च धर्मे प्रामाण्यं यथानुभवकरणत्वरूपं न्यायभिः
स्मृत्यादीनामपि तन्मूलत्वेनैव प्रामाण्यप्रतिपादनार्थमनूद्यते
मन्वादीनाञ्च वेदविदां स्मृतिर्धर्मे प्रमाणं वेदविदामिति विशेष
लोपादानाद्देदमूलत्वेनैव स्मृत्यादीनाम्प्रामाण्यमभिमतं शील
ब्रह्मण्यतादिरूपम् । तदाह हारीतः । ब्रह्मण्यता देवपितृ
भक्तता सौम्यता अपरोपतापिता अनसूयता मृदुता अपारुध्यं
मैत्रता प्रियवादित्वं कृतज्ञता शरण्यता कारुण्यं प्रशान्ति
श्चेति त्रयोदशविधं शीलम् । गोविन्दराजस्तु शीलं रागद्वेष
परित्याग इत्याह । आचारः कमलवल्कलाद्याचरणरूपः
साधूनान्धार्मिकाणां आत्मतुष्टिश्च वैकल्पिकपदार्थविषया धर्मे
प्रमाणम् । तदाह गर्गव्यासः । वैकल्पिके आत्मतुष्टिः प्रमा
णम् ॥ ६ ॥

यः कश्चित्कस्य चिद्धर्मोमनुना परिकीर्तितः ।
ससर्वोऽभिहितो वेदेः सर्वज्ञानमयो हि सः ॥ ७ ॥

वेदादन्येषां वेदमूलत्वेन प्रामाण्येऽभिहितेऽपि मनुस्मृतेः
सर्वोत्कर्षज्ञापनाय विशेषेण वेदमूलतामाह । यः कश्चिदिति ।
यः कश्चित्कस्यचिद्ब्राह्मणादेर्मनुना धर्मोक्तः सः सर्वो वेदे
प्रतिपादितः । यस्मात्सर्वज्ञो भौ मनुः सर्वज्ञतया चात्मन
विप्रकीर्णपथ्यमानवेदार्थं सम्यग्ज्ञात्वा लोकहितायोपनिबद्ध
वान् । गोविन्दराजस्तु सर्वज्ञानमयइत्यस्य सर्वज्ञानारब्ध
इव वेद इति वेदविशेषणतामाह ॥ ७ ॥

सर्वन्तु समवेक्ष्येदन्निखिलं ज्ञानचक्षुषा । श्रुति
प्रामाण्यतो विद्वान् स्वधर्मे निविशेत् वै ॥ ८ ॥

सर्वं त्विति । सर्वं शास्त्रजातं वेदार्थावगमोचितं मीमां
साव्याकरणादिकं ज्ञानमेव चक्षुसेन निखिलं तद्विशेषण
पर्यालोच्य वेदप्रामाण्येनानुष्ठेयमवगम्य स्वधर्मोऽवतिष्ठेत् ॥ ८ ॥

श्रुतिसृत्युदितं धर्ममनुतिष्ठन् हि मानवः ।
इह कीर्त्तिमवाप्नोति प्रेत्य चानुत्तमं सुखम् ॥ ९ ॥

श्रुतिसृत्युदितमिति । श्रुतिसृत्युदितं धर्ममनुतिष्ठन् मानव
इह लोके धार्मिकत्वेनानपङ्गिकीं कीर्त्तिं परलोके च धर्म

फलमुत्कृष्टं स्वर्गापवर्गादिसुखरूपमाप्नोति । अनेन वास्त
वगुणकथनेन अतिस्मृत्युदितं धर्ममनुतिष्ठेदिति विधिः कल्प्यते
॥ ८ ॥

अतिस्तु वेदोविज्ञेयोधर्मशास्त्रन्तु वै स्मृतिः ।
ते सर्वार्थेष्वमीमांस्ये ताभ्याम्वर्मादि निर्व्वभौ ॥ १० ॥

अतिस्त्विति । लोकप्रसिद्धसंज्ञासंज्ञिसम्बन्धानुवादोऽयं अति
स्मृत्योः प्रतिकूलतर्केणामीमांस्यत्वविधानार्थं स्मृतेः अतितुल्यत्व
बोधनेनाचारादिभ्योबलवत्त्वप्रतिपादनार्थञ्च तेन स्मृतिवि
रुद्धाचारोद्देश्य इत्यस्य फलं अतिर्वेदोमन्वादिशास्त्रं स्मृतिः
ते उभे प्रतिकूलतर्केन विचारयितव्ये यतस्ताभ्यां निःशेषेण
धर्मोवर्मा प्रकाशताङ्गतः ॥ १० ॥

योऽवमन्येन ते मूले हेतुशास्त्राश्रयाद्विजः । सप्ता
धुभिर्वहिष्कार्य्यानास्तिकोवेदनिन्दकः ॥ ११ ॥

योऽवमन्येतेति । यः पुनस्ते द्वे अतिस्मृती द्विजोऽवमन्येत
स शिष्टैर्दिजानुष्ठेयाध्ययनादिकर्मणानिःसार्य्यः पूर्व्वज्ञोके सामा
न्येनामीमांस्य इति मीमांसानिषेधादनुकूलमीमांसापि न प्रव
र्त्तनीयेति भ्रमोमाभूदिति विशेषयति हेतुशास्त्राश्रयात्

वेदवाक्यमप्रमाणं वाक्यत्वात् विप्रलम्भकवाक्यत्रदित्यादिप्रति
कूलतर्कावष्टम्भेन चार्वाकादिनास्तिकइव नास्ति को यतो वेद
निन्दकः ॥ ११ ॥

वेदः स्मृतिः सदाचारः स्वस्य च प्रियमात्मनः ।
एतच्चतुर्विधम्राजः साक्षाद्वर्म्मस्य लक्षणम् ॥ १२ ॥

इदानीं शीलस्याचारएवान्तर्भावसम्भवात् वेदमूलता
एव तन्त्रं न स्मृतिशीलादिप्रकारनियमइति दर्शयितुञ्चतुर्धा
धर्मप्रमाणमाह । वेदइति । वेदाधर्मं प्रमाणं स क्वचित्प्रत्यक्षः
क्वचित्स्मृत्यानुमितः इत्येवन्तात्पर्यं नतु प्रमाणपरिगणने अत
एव श्रुतिस्मृत्युदितं धर्ममित्यत्र द्वयमेवाभिहितवान् सदा
चारः शिष्टाचारः स्वस्य चात्मनः प्रियमात्मतुष्टिः ॥ १२ ॥

अर्थकामेष्वसक्तानाम्धर्मज्ञानं विधीयते ।
धर्म्मञ्चि ज्ञासमानानामप्रमाणमपरमं श्रुतिः ॥ १३ ॥

अर्थकामेष्विति । अर्थकामेष्वसक्तानां अर्थकामलिप्साशु-
न्यानान्धर्म्मोपदेशोयं येत्वर्थकामसमीहया लोकप्रतिपत्त्यर्थन्धर्म्म
मनुतिष्ठन्ति न तेषाङ्गर्म्मफलमित्यर्थः धर्म्मञ्च ज्ञातुमिच्छता
अकृष्टप्रमाणं श्रुतिः । प्रकर्षबोधनेन च श्रुतिस्मृतिविरोधे

स्मृत्यर्थानादरणीयइति भावः । अतएव जावालः । अति
 स्मृतिविरोधेतु अतिरेव गरीयसी । अविरोधे सदा कार्यं
 स्मात्तं वैदिकवत्सता । भविष्यपुराणेषु कम् । अतुया सह
 विरोधेतु बाध्यते विषयं विना । जैमिनिरप्याह । विरोधे
 त्वनपेक्षं स्यादसति ह्यनुमानं । अतिविरोधे स्मृतिर्वाक्यमन
 पेक्ष्यं अप्रमाणं अनादरणीयं । असति विरोधे मूलवेदानु
 मानमित्यर्थः ॥ १३ ॥

अतिद्वैधन्तु यत्र स्यात्तत्र धर्मावुभौ स्मृतौ ।
 उभावपि हि तौ धर्मौ सम्यगुक्तौ मनीषिभिः ॥ १४ ॥

अतिद्वैधन्त्विति । यत्र पुनः अत्योरेव द्वैधम्यरस्परविरु
 द्धार्थप्रतिपादनन्तत्र द्वावपि धर्मौ मनुना स्मृतौ तुल्यबल
 तथा विकल्पानुष्ठानविधानेन च विरोधाभावः । यस्मान्मन्वा
 दिभ्यः पूर्वतरैरपि विद्वद्भिः सम्यक्प्रसीचीनौ द्वावपि तौ धर्मा
 वुक्तौ समानन्यायतया स्मृत्योरपि विरोधे विकल्पइति प्रकृतो
 पयोगः तुल्यबलत्वाविशेषात् तदाह गौतमः । तुल्यबलविरोधे
 विकल्पः ॥ १४ ॥

उदितेऽनुदिते चैव समयाध्यपिते तथा ।
 सर्व्वथा वर्त्तते यज्ञ इतीयं वैदिकी अतिः ॥ १५ ॥

अत्र दृष्टान्तमाह । उदितेऽनुदिते चैवेति । सूर्य्यनक्षत्र
 वर्जितः कालः समयाध्यपितशब्देन उच्यते । उदयात्पूर्व्व

मरुणकिरणवान् प्रविरलतारकोऽनुदितकालः परस्परदिरु
द्धकालश्रवणेपि सर्वथा . विकल्पेनाग्निहोचहोमः प्रवर्तते ।
देवतोद्देशेन द्रव्यत्यागगुणयोगात् यज्ञशब्दोच गौणः उदिते
होतव्यमित्यादिका वैदिकी श्रुतिः ॥ १५ ॥

निषेकादिस्मृशानान्तोमन्त्रैर्यस्योदितोविधिः । तस्य
शास्त्रेऽधिकारोऽस्मिन् ज्ञेयोनान्यस्य कस्यचित् ॥ १६ ॥

निषेकादीति । गर्वाधानादिरन्त्येष्टिपर्यन्तोयस्य वर्णस्य
• मन्त्रैरनुष्ठानकलापउक्तोदिजातेरित्यर्थः । तस्यास्मिन्मानव
धर्मशास्त्रेऽध्ययनेश्रवणेऽधिकारः । न त्वन्यस्य कस्यचिच्छू
द्रादेः । एतच्छास्त्रानुष्ठानञ्च यथाधिकारं सर्वैरेव कर्तव्यम
वचनन्वयाध्यापनं व्याख्यानरूपं ब्राह्मणकर्तृकमेवेति विदुषा
ब्राह्मणेन इत्यत्र व्याख्यातम् ॥ १६ ॥

सरस्वतीदृषदत्योर्देवनदीर्यदन्तरम् । तन्देव
निर्मितन्देशम्ब्रह्मावर्त्तम्यचक्षते ॥ १७ ॥

सरस्वतीति । धर्मस्य स्वरूपम्यमाणपरिभाषाज्ञोक्ता
इदानीं धर्मानुष्ठानयोग्यदेशानाह । सरस्वतीदृषदत्योर्नदी
रुभयोर्मध्यम्ब्रह्मावर्त्तन्देशमाहुः । देवनदीदेवनिर्मितशब्दे
नदी देशप्राशस्त्यार्थी ॥ १७ ॥

तस्मिन् देशे य आचारः पारम्पर्यक्रमागतः ।
वर्णानां सान्तरालानां स सदाचार उच्यते ॥ १८ ॥

तस्मिन्देश इति । तस्मिन् देशे प्रायेण शिष्टानां सम्भवात्
तेषां ब्राह्मणादिवर्णानां सङ्कीर्णजातिपर्यन्तानां य आचारः
पारम्पर्यक्रमागतो न विदानीन्तनः स सदाचारोऽभिधीयते
॥ १८ ॥

कुरुचेत्रञ्च मत्स्याश्च पञ्चालाः शूरसेनकाः ।
एष ब्रह्मर्षिदेशो वै ब्रह्मावर्त्तादनन्तरः ॥ १९ ॥

कुरुचेत्रमिति । मत्स्यादिशब्दा वङ्गवचनान्ता एव देश
विशेषवाचकाः पञ्चालाः कान्यकुब्जदेशाः शूरसेनका मथुरा
देशाः एष ब्रह्मर्षिदेशो ब्रह्मावर्त्तात्किञ्चिद्दूरः ॥ १९ ॥

एतद्देशप्रसूतस्य संकाशादयजन्मनः । स्व
स्वच्चरित्रं शिचेरन् पृथिव्यां सर्वमानवाः ॥ २० ॥

एतद्देश इति । कुरुचेत्रादिदेशजातस्य ब्राह्मणस्य संकाशा
त्सर्वमनुष्या आत्मीयमात्मीयमाचारं शिचेरन् ॥ २० ॥

हिमवदिन्ध्ययोर्मध्यं यत्प्राग्निनशनादपि ।
प्रत्यगेव प्रयागाच्च मध्यदेशः प्रकीर्तितः ॥ २१ ॥

हिमवद्विति । उत्तरदक्षिणदिगवस्थितौ हिमवदिन्ध्यौ
पर्वतौ तयोर्धन्मध्यं विनशनात्तरस्वत्यन्तर्धानदेशात् यत्पूर्वं
प्रयागाच्च यत्पश्चिमं स मध्यदेशनामा देशः कथितः ॥ २१ ॥

आसमुद्रात्तु वै पूर्वादासमुद्रात्तु पश्चिमात् ।
तयोरेवान्तरङ्गिर्योऽर्थ्यावर्त्तं विदुर्बधाः ॥ २२ ॥

आसमुद्रात्त्विति । आपूर्वसमुद्रात् आपश्चिमसमुद्रात्
हिमवदिन्ध्ययोश्च यन्मध्यन्तर्माय्यावर्त्तदेशमण्डिताजानन्ति ।
मर्यादायामयत्राङ्नाभिविधौ तेन समुद्रमध्यदीपानां नार्या
वर्त्तता आर्या अत्रावर्त्तन्ते पुनः पुनरुद्भवन्तीत्यार्यावर्त्तः ॥ २२ ॥

कृष्णसारस्तु चरति मृगोयत्र स्वभावतः । स शी
योयज्ञियोदेशोऽस्तेऽक्षदेशस्त्वतः परः ॥ २३ ॥

कृष्णसारस्त्विति । कृष्णसारोमृगोयत्र स्वभावतोवसति
नतु बलादानीतः स यज्ञार्होदेशोज्ञातव्यः । अन्योऽस्तेऽक्ष
देशोऽन यज्ञार्ह इत्यर्थः ॥ २३ ॥

एतान् द्विजातयोदेशान् संश्रयेरन् प्रयत्नतः ।
शूद्रस्तु यस्मिन् कस्मिन्वा निवसेदृत्तिकर्षितः ॥ २४ ॥

एतानिति । अन्यदेशोद्भवा अपि द्विजातयोयश्चार्थत्वाद्
दृष्टार्थत्वाच्च एतान् देशान् प्रयत्नादाश्रयेरन् शूद्रस्तु दृत्ति
पीडितो दृत्त्यर्थमन्यदेशमप्याश्रयेत् ॥ २४ ॥

एषा धर्मस्य वीयोनिःसमासेन प्रकीर्तिता ।
सम्भवस्यास्य सर्वस्य वर्णधर्मान्निबोधत ॥ २५ ॥

एषाधर्मस्येति । एषा युष्माकन्धर्मस्य योनिःसंक्षेपेणोक्ता
योनिर्ज्ञप्तिकारणं वेदेऽखिलोधर्ममूलमित्यादिना उक्त
मित्यर्थः । गोविन्दराजस्त्रिह धर्मशब्दोऽपूर्वाख्यात्मकधर्मो
वर्त्तत इति विद्वद्भिः सेवित इत्यत्र तत्कारणेऽष्टकादौ चाऽपूर्वा
ख्यस्य धर्मस्य योनिरिति व्याख्यातवान् । सम्भवस्योत्पत्तिर्जगतं
इत्युक्ता इदानीं वर्णधर्मान् शृणुत । वर्णधर्मशब्दस्य वर्णधर्मा
श्रमधर्मवर्णाश्रमधर्मगुणधर्मनैमित्तिकधर्माणामुपलक्षकः । ते
च भविष्यपुराणोक्ताः । वर्णधर्मः स्मृतस्त्वेक आश्रमाणामतः
परम् । वर्णाश्रमस्मृतीयस्तु गौणोनैमित्तिकस्तथा । वर्णत्वमे
कमाश्रित्य योधर्मः सम्भवत्तते । वर्णधर्मः च उक्तस्तु यथोपन

यनं नृपः । यस्मात्प्रमं समाश्रित्य अधिकारः प्रवर्तते ।
 यस्मात्प्रमधर्मस्तु भिक्षादण्डादिकोयथा । वर्णलमाश्रमत्वञ्च
 योधिकृत्य प्रवर्तते । सवर्णाश्रमधर्मस्तु मौञ्जीया मेखला
 यथा । योगुणेन प्रवर्तते गुणधर्मः स उच्यते । यथा मूर्द्धा
 भिषिक्तस्य प्रजानाम्परिपालनम् । निमित्तमेकमाश्रित्य यो
 धर्मः सम्यक्प्रवर्तते । नैमित्तिकः स विज्ञेयः प्रायश्चित्तविधिर्यथा
 ॥ २५ ॥

वैदिकैः कर्माभिः पुण्यैर्निषेकादिर्द्विजन्मनाम् ।
 कार्यः शरीरसंस्कारः पावनः प्रेत्य चेह च ॥ २६ ॥

वैदिकैरिति । वेदमूलत्वाद्वैदिकैः पुण्यैः शुभैर्मन्त्रयोगादि
 कर्माभिः द्विजातीनाङ्गर्भाधानादिशरीरसंस्कारः कर्तव्यः
 पावनः पापक्षयहेतुः प्रेत्य परलोके संस्कृतस्य यागादिफल
 सम्बन्धात् दहलोके च वेदाध्ययनाद्यधिकारात् ॥ २६ ॥

गार्भैर्होमैर्जातकर्मचौडमौञ्जीनिबन्धनैः । वैजिकं
 गार्भिकञ्चैनादिजानामपमृज्यते ॥ २७ ॥

कुतः पापसम्भवोद्येनैषाम्पापक्षयहेतुमतश्चाह । गार्भै
 रिति । ये गर्भाः शुद्धये क्रियन्ते ते गार्भाः होमग्रहणमपलक्षणं

गर्भाधानादेरहोमरूपत्वात् जातस्य यत्कर्म मन्त्रवत्सर्पिःप्राश
नादिरूपं तज्जातकर्म चौडं चूडाकरणकर्म मौञ्जीनिबन्धनमुप
नयनं एतैर्वैजिकमतिषिद्धमैयुनसंकल्पादिना च पैतृकरेतोदो
षात् यद्यत्पापं गार्भिकञ्चाशुचिमातृगर्भवासजं तत् द्विजातीनां
अपमृज्यते ॥ २७ ॥

स्वाध्यायेन व्रतैर्होमैस्तैर्विद्येनेज्यया सुतैः । महा
यज्ञैश्च यज्ञैश्च ब्राह्मीयं क्रियते तनुः ॥ २८ ॥

स्वाध्यायेनेति । वेदाध्ययनेन व्रतैर्मधुमांसवर्जनादिनियमै
र्होमैः सावित्रचरुहोमादिभिः सायम्प्रातर्होमैश्च त्रैविद्या
ख्येन च व्रतेन प्राधान्यादस्य पृथगुपन्यासः । इज्यया ब्रह्म
चर्यावस्थायान्देवर्षिपितृतर्पणरूपया गृहस्थावस्थायाम्यज्ञादा
दनेन महायज्ञैः पञ्चभिर्ब्रह्मयज्ञादिभिः । यज्ञैर्ज्योतिष्टोमा
दिभिः ब्राह्मी ब्रह्मप्राप्तियोग्येयं तनुः तन्ववच्छिन्नआत्मा क्रियते
कर्मसहस्रतब्रह्मज्ञानेन मोक्षावाप्तेः ॥ २८ ॥

प्राङ्नाभिवर्द्धनात्पुंसो जातकर्म विधीयते । मन्त्र
वत्प्राशनञ्चास्य हिरण्यमधुसर्पिषाम् ॥ २९ ॥

प्रागिति । नाभिर्च्छेदनात्प्राक् पुरुषस्य जातकर्माख्यः
संस्कारः क्रियते । तदा चास्य स्वगृहोक्तमन्त्रैः स्वर्णमधुधृतानां
प्राशनम् ॥ २९ ॥

नामधेयन्दशम्यान्तु द्वादश्यां वास्य कारयेत् ।
पुण्ये तिथौ मुहूर्त्ते वा नक्षत्रे वा गुणान्विते ॥ ३० ॥

नामधेयमिति । जातकर्मेति पूर्वश्लोके जन्मनः प्रसृतत्वात्
जन्मापेक्षयैव दशमेद्वादशे वा हनि अस्य शिशोर्नामधेयं स्वयम्
सम्भवे कारयेत् । अथवा । अशौचे तु व्यतिकर्त्तं नामकर्म्म
विधीयतइति शङ्खवचनाद्दशमेऽहन्यतीति एकादशाहइति
व्याख्येयं तत्राप्यकरणे प्रशस्तेतिथौ प्रशस्तएवमुहूर्त्तेनक्षत्रे च
गणवत्येव ज्योतिषावगते कर्त्तव्यं वाशब्दोऽवधारणे ॥ ३० ॥

मङ्गल्यं ब्राह्मणस्य स्यात् क्षत्रियस्य वलान्वितम् ।
वैश्यस्य धनसंयुक्तं शूद्रस्य तु जुगुप्सितम् ॥ ३१ ॥

मङ्गल्यमिति । ब्राह्मणादीनां यथाक्रमं मङ्गलवलधन
निन्दावाचकानि शुभवस्त्वसुदीनादीनि नामानि कर्त्तव्यानि
॥ ३१ ॥

शर्मवद्ब्राह्मणस्य स्याद्राक्षोरचासमन्वितम् ।
वैश्यस्य पुष्टिसंयुक्तं शूद्रस्य प्रैष्य संयुतम् ॥ ३२ ॥

इदानीमुपपदनियमार्थमाह । शर्मवद्ब्राह्मणस्येति । एषां
यथाक्रमं शर्मरचापुष्टिप्रैष्यवाचकानि कर्त्तव्यानि शर्मवत्

भूतिदासादीनि उपपदानि कार्याणि उदाहरणानि तु
 शुभशर्मा बलवर्मा वसुभूतिः दीनदासइति । तथा च यमः ।
 शर्मा देवश्च विप्रस्य वर्मा चाताच भूभुजः । भूतिर्दत्तश्च वैश्यस्य
 दासः शूद्रस्य कारयेत् । विष्णुपुराणेषुक्तं । शर्मवद्वाङ्मणस्योक्तं
 वर्मेति चत्तसंयुतम् । गुप्तदासात्मकं नाम प्रशस्तं वैश्यशूद्रयोः
 ॥ ३२ ॥

स्त्रीणां सुखोद्यमक्रूरं विस्पष्टार्थं मनोहरम् ।
 मङ्गल्यं दीर्घवर्णान्तमाशीर्वादाभिधानवत् ॥ ३३ ॥

स्त्रीणामिति । सुखोच्चार्यमक्रूरार्थवाचि व्यक्ताभिधेयं
 मनःप्रतिजननं मङ्गलवाचि दीर्घस्वरान्तं आशीर्वाचकैना
 भिधानेन शब्देनोपेतं स्त्रीणान्नाम कर्त्तव्यं यथा यशोदादेवोति
 ॥ ३३ ॥

चतुर्थे मासि कर्त्तव्यं शिशोर्निष्क्रमणं गृहात् ।
 षष्ठेऽन्नप्राशनं मासि यदेष्टं मङ्गलं कुले ॥ ३४ ॥

चतुर्थेमासीति । चतुर्थे मासे बालस्य जन्मगृहानिष्क्रमण
 मादित्यदर्शनार्थं कार्यम् । अन्नप्राशनञ्च षष्ठे मासे अथवा

कुलधर्मात्वेन यन्मङ्गलमिष्टं तत्कर्त्तव्यन्तेनोक्तकालादभ्यका-
 लेपि निष्क्रमणम् । तथाच यमः । ततस्तृतीये कर्त्तव्यं मासि
 सूर्यस्य दर्शनम् । सकलसंस्कारविषयञ्चायं तेन नाम्नां शर्मादिक
 मयुपपदं कुलाचारेण कर्त्तव्यम् ॥ ३४ ॥

चूडाकर्म्मदिजातीनां सर्वेषामेव धर्मतः । प्रथमे
 ऽब्दे तृतीये वा कर्त्तव्यं श्रुतिचोदनात् ॥ ३५ ॥

चूडाकर्मेति । चूडाकरणप्रथमे वर्षे तृतीये वा दिजाती-
 नान्वर्त्ततो धर्मार्थं कार्यं श्रुतिचोदनात् । यत्र वाणाः सम्प-
 तन्ति कुमारविशिखादवेति मन्त्रलिङ्गात्कुलधर्मानुसारेणायं
 व्यवस्थितविकल्पः । अतएवाश्वलायनगृह्यम् । तृतीये वर्षे
 चूडाकरणं यथाकुलधर्मं वा ॥ ३५ ॥

गर्भाष्टमेऽब्दे कुर्वीत ब्राह्मणस्योपनायनम् ।
 गर्भादेकादशे राज्ञोगर्भात्तुद्वादशे विशः ॥ ३६ ॥

गर्भाष्टमइति । गर्भवर्षादष्टमे वर्षे ब्राह्मणस्योपनायनं
 कर्त्तव्यं उपनयनमेवोपनायनं अन्येषामपि दृश्यतइति दीर्घः ।
 गर्भेकादशे क्षत्रियस्य गर्भद्वादशे वैश्यस्य ॥ ३६ ॥

ब्रह्मवर्चसकामस्य कार्यं विप्रस्य पञ्चमे । राज्ञो
बलार्थिनः षष्ठे वैश्यस्येदार्थिनोऽष्टमे ॥ ३७ ॥

ब्रह्मवर्चसकामस्येति । वेदाध्ययनतदर्थज्ञानादिप्रकर्षं
कृतन्तेजोब्रह्मवर्चसन्तत्कामस्य ब्राह्मणस्य गर्भपञ्चमे वर्षे
उपनयनं कार्यं क्षत्रियस्य हस्त्यश्वादिराज्यबलार्थिनो गर्भषष्ठे
वैश्यस्य बज्रकृत्वादिचेष्टार्थिनो गर्भाष्टमे गर्भवर्षाणामेव प्रकृत
त्वात् । यद्यपि बालस्य कामना न सम्भवति तथापि तत्पितुरेव
तद्गतफलकामना तस्मिन्नुपचर्यते ॥ ३७ ॥

आषोडशाद्ब्राह्मणस्य सावित्री नातिवर्त्तते ।
द्वाविंशत्क्षत्रवन्धोराचतुर्विंशतेर्विशः ॥ ३८ ॥

आषोडशादिति । अभिविधावाङ् ब्राह्मणक्षत्रियविशा
मुक्ताष्टमैकादशद्वादशवर्षद्वैगुण्यस्य विवक्षितत्वात् षोडशवर्ष
पर्यन्तं ब्राह्मणस्य सावित्यनुवचनमुपनयनक्रांतिकान्तकाल
भवति । क्षत्रियस्य द्वाविंशतिवर्षपर्यन्तं वैश्यस्य चतुर्विंशति
वर्षपर्यन्तम् । अत्र मर्यादायामाङ् केचिद्वाख्यापयन्ति
यमवचनदर्शनात् । तथाच यमः । पतिता यस्य सावित्री दश
वर्षाणि पञ्च । ब्राह्मणस्य विशेषेण तथा राजन्यवैश्ययोः । ग्राम

श्चित्तमवेदेषां प्रोवाच वदतांवरः । विवस्वतः सुतः श्रीमान्
यमोधर्मार्थतत्त्ववित् । अग्निं वपनं कृत्वा व्रतं कुर्यात्समा
हितः । इविष्यं भोजयेदन्नं ब्राह्मणान् सप्त पञ्च वा ॥ ३८ ॥

अत ऊर्ध्वं त्रयोप्येते यथाकालमसंस्कृताः ।
पतिता ब्राह्मणा भवन्त्यार्यविगर्हिताः ॥ ३९ ॥

अत ऊर्ध्वमिति । एते ब्राह्मणादयो यथाकालं योयस्थानु
कल्पिकोऽप्युपनयनकाल उक्तः षोडशवर्षादिपर्यन्तं तथा संस्कृता
स्तदूर्ध्वं सावित्री पतिता उपनयनहीनाः शिष्टगर्हिता
ब्राह्मणसंज्ञा भवन्ति संज्ञाप्रयोजनञ्च ब्राह्मणानां याजनं कृतेत्या
दिना व्यवहारसिद्धिः ॥ ३९ ॥

नैतैरपूतैर्विधिवदापद्यपि हि कर्हिचित् ।
ब्राह्मणान् यौनांश्च सम्बन्धान्नाचरेद्ब्राह्मणः स च ॥ ४० ॥

नैतैरिति । एतैरपूतैर्ब्राह्मणैर्यथाविधि प्रायश्चित्तमकृतवद्भिः
सह आपत्कालेपि कदाचिदध्यापनकन्यादानादोन्मत्तान्
ब्राह्मणो नानृतिष्ठेत् ॥ ४० ॥

कार्ष्णरौरववास्तानि चर्माणि ब्रह्मचारिणः ।
वसीरन्नानुपूर्वेण शणक्षौमाविकानि च ॥ ४१ ॥

कार्ष्णरौरववास्तानिति । कार्ष्ण इति विशेषानभिधानेपि
मृगविशेषः कुरुमाहचर्यः त् हरिणमैण्यं वा कार्ष्णं वा ब्राह्मण
स्येत्यापस्तम्बवचनाच्च कृष्णमृगो गृह्यते । कृष्णमृगकुरु
गचर्माणि ब्रह्मचारिण उत्तरीयाणि वसीरन् चर्माण्युत्तरीया
णीति गृह्यवचनात् । तथा शणक्षुमामेषलोमभवान्यधोवस
नानि ब्राह्मणादयः क्रमेण परिदधीरन् ॥ ४१ ॥

मौञ्जी त्रिवृत्समा श्लक्ष्णा कार्या विप्रस्य मेखला ।
क्षत्रियस्य तु मौर्वी ज्या वैश्यस्य शणतान्तवो ॥ ४२ ॥

मौञ्जीति । मुञ्जमयी त्रिगुणा समगुणत्रयनिर्मिता सुख
स्पर्शा ब्राह्मणस्य मेखला कर्त्तव्या क्षत्रियस्य मुञ्जमयी ज्या
धनुर्गुणरूपा मेखला अतो ज्यात्वविनाशापत्तेस्त्रिवृत्त्वं नास्तीति
मेधातिथिगोविन्दराजौ । वैश्यस्य शणसूत्रमयी अत्रत्रैगुण्यं
अनुवर्त्तत एव त्रिगुणा प्रदक्षिणा मेखला इति सामान्येन
प्रचेतसा त्रैगुण्याभिधानात् ॥ ४२ ॥

मुञ्जालाभे तु कर्त्तव्याः कुशाशान्तकवल्त्वजैः ।
त्रिवृता ग्रन्थिनैकेन त्रिभिः पञ्चभिरेव वा ॥ ४२ ॥

मुञ्जालाभेति । कर्त्तव्यादिति बह्वचननिर्देशाद्ब्रह्म
चारित्र्यस्य प्रकृतत्वात् मुख्यालाभे त्रिव्यपेक्षायाः सम
त्वात् कौशादीनाञ्च तिसृणां विधानात् मुञ्जाद्यलाभदिति
बोद्धव्यं । कर्त्तव्यादिति बह्वचनमुपपन्नतरं भिन्नजातिसम्ब
न्धितयेति ब्रूवाणस्य मेधातिथेरपि बह्वचनपाठः सम्मतः ।
मुञ्जाद्यलाभे ब्राह्मणादीनान्वयाणां यथाक्रमं कुशादिभिस्त्रिभि
स्तृणविशेषैर्मेखलाः कार्य्याः । त्रिगुणैकग्रन्थिना युक्तास्त्रि
भिर्वा पञ्चभिर्वा अत्र च वाशब्दनिर्देशात् ग्रन्थिनां न विप्रा
दिभिः क्रमेण सम्यन्धः किन्तु सर्वत्र यथाकुलाचारं विकल्पः ।
ग्रन्थिभेदश्चायं मुख्यामुख्यापेक्षासम्भवाद्ब्रूहीतव्यः ॥ ४३ ॥

कार्पासमुपवीतं स्याद्विप्रस्योर्द्ध्ववृत्तन्निवृत् । शण
सूत्रमयं राज्ञो वैश्यस्याविकसौत्रिकम् ॥ ४४ ॥

कार्पासमिति । यदीयविन्यासविशेषस्योपवीतसंज्ञां वक्ष्यति
तद्गुर्मिब्राह्मणस्य कार्पासं क्षत्रियस्य शणसूत्रमयं वैश्यस्य मेघ
लोमनिर्मितं त्रिवृदिति त्रिगुणं कृत्वा ऊर्द्ध्ववृत्तन्दक्षिणवर्त्तितं

एतच्च सर्वत्र सम्बध्यते यद्यपि गुणत्रयमेवोद्धृतं अनुनो
 कन्तथापि तत्त्रिगुणैक्यं चिगुणं कार्यम् । तदुक्तं इन्द्रोऽग
 परिशिष्टे ऊर्द्धन्तु चिदृतं कार्यन्तन्तुत्रयमधोदृतम् । चिदृत
 द्वापयीतं स्यात्तस्यैकोऽधन्यिरिष्यते । देवलोप्याह । यज्ञो
 पवीतं कुर्वीत सूत्राणि नवतन्तवः ॥ ४४ ॥

ब्राह्मणो वैल्वपालाशौ क्षत्रियो वाटखादिरौ ।
 पैलवौ दुम्बरौ वैश्यो दण्डानर्हन्ति धर्म्मतः ॥ ४५ ॥

ब्राह्मण इति । यद्यपि द्वन्द्वनिर्देशेन समुच्चयावगमात्
 धारणमपि समुचितस्यैव प्राप्तं तथापि केशान्तिको ब्राह्मणस्य
 दण्डः कार्य इति तथा प्रतिगृह्यमितन्दण्डमिति विधावे
 कत्वं विवक्षितत्वात् । वैल्वः पालाशे वा दण्ड इति वाशिष्ठे
 विकल्पदर्शनात् एकस्यैव दण्डस्य धारणं विकल्पितयारं वैक
 ब्राह्मणसम्बन्धात् समुच्चयो द्वन्द्वेनानूयते ब्राह्मणादयो विकल्पेन
 दादौ दण्डौ वक्ष्यमाणकार्ये कर्त्तमर्हन्ति ॥ ४५ ॥

केशान्तिको ब्राह्मणस्य दण्डः कार्यः प्रमाणतः ।
 ललाटसंमितो राज्ञः स्यात्तु नासान्तिको विशः ॥ ४६ ॥

केशान्तिक इति । केशललाटनासिकापर्यन्तपरिमाण
 क्रमेण ब्राह्मणदीर्घा दण्डाः कर्त्तव्याः ॥ ४६ ॥

अजवसीतु सर्वेस्युरव्रणाः सौम्यदर्शनाः । अनु
द्वेमकरा नृणां सत्वचोनाग्निदूषिताः ॥ ४७ ॥

अजवद्वति । ते दण्डा अव्रणा अचताः शोभनदर्शनाः
सवस्कुलाः । अग्निदाहरहिता भवेयुः ॥ ४७ ॥

प्रतिगृह्येक्षितन्दण्डमुपस्थाय च भास्करम् ।
प्रदक्षिणमपरीत्याग्निश्चरेद्भैक्षं यथाविधि ॥ ४८ ॥

नच तैः प्राणिजातमुद्देजनीयमित्याह । प्रतिगृह्येक्षित
मिति । उक्तलक्षणं प्राप्तुमिष्टन्दण्डं गृहीत्वा आदित्याभिमुखं
स्थित्वाग्निमदक्षिणीकृत्य यथाविधि भैक्षं याचेत् ॥ ४८ ॥

भवत्पूर्वश्चरेद्भैक्षमुपनीतोद्विजोत्तमः । भवन्म
ध्यन्तु राजन्यो वैश्यस्तु भवदुत्तरम् ॥ ४९ ॥

भवदिति । ब्राह्मणोभवति भिक्षा देहीति भवच्छब्दपूर्वं
भिक्षा याचन्वाक्यमुच्चारयेत् । क्षत्रियोभिक्षां भवतिदेहीति
भवन्मध्यं वैश्याभिक्षां देहि भवतीति भवदुत्तरम् ॥ ४९ ॥

मातरं वा स्वसारं वा मातुर्व्या भगिनीं निजाम् ।
भिक्षेत भिक्षाम्प्रथमं याचैनं नावमानयेत् ॥ ५० ॥

मातरं वेति । उपनयनाङ्गभूतान्निक्षाम्प्रथमं मातरभगिनीं
मातुर्व्याभगिनीं सहोदरां याचेत् याचैनं ब्रह्मचारिणस्तथा
स्थानेन नावमन्येत पूर्वासम्भवे उत्तरापरिग्रहः ॥ ५० ॥

समाहृत्य तु तद्वैद्यं यावदन्नममायया । निवेद्य
गुरवेऽश्रीयादाचम्य प्राङ्मुखः शुचिः ॥ ५१ ॥

समाहृत्येति । तद्वैद्यं वज्रभ्य आहृत्य यावदन्नं दत्तिमात्रो
चित्तं गुरवे निवेद्य निवेदनं कृत्वा अमायया न कदन्नेन
सदन्नं प्रच्छाद्य एवमेतद्गुरुर्यहीयतीत्यादिमायाव्यतिरेकेण
नदनुज्ञात आचमनं कृत्वा शुचिः सन् भुञ्जीत प्राङ्मुखः ॥ ५१ ॥

आयुष्यं प्राङ्मुखो भुङ्क्ते यशस्यन्दक्षिणामुखः ।
श्रियमत्यङ्गुलो भुङ्क्ते ऋतं भुङ्क्ते ह्युदङ्मुखः ॥ ५२ ॥

इदानीं काम्यभोजनमाह । आयुष्यमिति । आयुषे हित
मन्नं यः प्राङ्मुखो भुङ्क्ते आयुःकामः प्राङ्मुखो भुङ्क्ते दक्षिणः । यशसे
हितन्दक्षिणामुखः । श्रियमिच्छन् प्रत्यङ्मुखः । ऋतं सत्यं
तत्फलमिच्छन् उदङ्मुखो भुञ्जीत ॥ ५२ ॥

उपसृग्य द्विजेनित्यमन्नमद्यात्समाहितः। भुक्त्वा
चोपसृशेत्सम्यगग्निः खानि च संसृशेत् ॥ ५३ ॥

उपसृशेति । निवेद्य गुरवेऽग्नीयादाचमेति यद्यपि भोज
नात्प्रागाचमनं विहितन्तथाप्यग्निः खानि च संसृशेदिति
गुणविधानार्थोऽनुवादः नित्यमन्नमद्यानन्तरमपि द्विजप्राच
म्यान्नं भुञ्जीत समाहितोऽनन्यमनाः भुक्त्वा चाचामेत् सम्य
गगद्यान्नाख्यं तेन प्रक्षाल्य हस्तौ पादौ च त्रिःपिवेदम्वीक्षितं
इत्यादिदद्याद्युक्तमपि संगृह्णाति जलेन खानीन्द्रियाणि षट्
द्विद्राणि च सृशेत् तानि च शिरःस्थानि घ्राणचक्षुःश्रोत्रादीनि
यक्षीतव्यानि । खानि चोपसृशेत् शीर्षण्यानीति गोतमवचनात् ।
उपसृशेन्नं कृत्वा खानि च संसृशेदिति पृथग्विधानात् शिर
श्चक्षुःश्रोत्रमात्रमाचमनं खसृशेनादिकमिति कर्त्तव्यतादिति दर्शि
तम् ॥ ५३ ॥

पूजयेदन्नं नित्यमद्याच्चैतदकुत्सयन् । दृष्ट्वा
हृष्येत् प्रसीदेच्च प्रतिनन्देच्च सर्वशः ॥ ५४ ॥

पूजयेदन्नमिति । सर्वदा अन्नं पूजयेत् प्राणार्थत्वेन
प्राचरेत् । तदुक्तमादिपुराणे । अन्नं विष्णुः स्वयंप्राह इत्यनु

दृत्तौ प्राणार्थं मां सदा ध्यायेत्स मां समूजयेत्सदा । अनिन्दं
 चैतदद्यात् दृष्ट्वा हृष्येत् प्रसीदेच्चैति ह्येतन्नरमपि खेदमस्य
 दर्शनेन त्यजेत् । प्रतिनन्देत् नित्यमस्माकमेतदस्त्विति अभि
 धाय वन्दनमतिनन्दनम् । तदुक्तमादिपुराणे । अन्नं दृष्ट्वा
 प्रणम्यादौ प्राञ्जलिः कथयेत्ततः । अस्माकं नित्यमस्त्वेतदिति
 भक्त्या स्तुवंन्ममेत् । सर्वशः सर्वमन्नम् ॥ ५४ ॥

पूजितं द्यशनं नित्यं बलमूर्जञ्च यच्छति ।
 अपूजितन्तु तद्भुक्तमुभयं नाशयेदिदम् ॥ ५५ ॥

पूजितमिति । यस्मात्पूजितमन्नं सामर्थ्यं वीर्यञ्च ददाति
 अपूजितमपुनरेतदुभयं नाशयति तस्मात्सर्व्वदाऽन्नं पूजयेदिति
 पूर्व्वेणैकवाक्यतापन्नमिदम् । फलश्रवणं सन्ध्यावन्दनादावुपा
 त्तदुरितक्षयवन्नित्यं कामनाविषयत्वेनापि नित्यश्रुतिरविहता ।
 नित्यश्रुतिविरोधात् फलश्रवणं स्तुत्यर्थमिति तु मेधाति
 थिगोविन्दराजौ ॥ ५५ ॥

नोच्छिष्टं कस्यचिद्दद्यान्नाद्याच्चैव तथान्तरा । नचै
 वात्यशनं कुर्यान्न चोच्छिष्टः कचिद्भजेत् ॥ ५६ ॥

नोच्छिष्टमिति । भुक्तावशेषकस्यचिन्न दद्यात् चतुर्थ्यां
 प्राप्तायां सम्बन्धमात्रविवक्षया षष्ठी । अनेनैव सामान्यनिषेधेन

शूद्रस्याप्युच्छिष्टदाननिषेधे सिद्धे नोच्छिष्टं न हविष्कृतमिति,
 शूद्रगोचरनिषेधश्चातुर्यः स्नातकव्रतत्वार्थः । दिवासांश्च भोजन
 बोद्धुं मध्ये न भुञ्जीत वारदयेत्यतिभोजनं न कुर्यात् ।
 नातिशौहित्यमाचरेदिति चातुर्यं स्नातकव्रतार्थं उच्छिष्टः
 सन् कचिन्न गच्छेत् ॥ ५६ ॥

अनारोग्यमनायुष्यमस्वर्ग्यश्चातिभोजनम् ।
 अपुण्यं लोकविदिष्टन्तस्मात्तत्परिवर्जयेत् ॥ ५७ ॥

अतिभोजनेदोषमाह । अनारोग्यमिति । अरोगोरोगा
 भावः तस्मै हितमारोग्यं आयुषे हितमायुष्यं यस्मादिति
 भोजनमनारोग्यमनायुष्यञ्च भवति अजीर्णजनकत्वेन रोग
 मरणहेतुत्वात् । अस्वर्ग्यञ्च स्वर्गहेतुयागादिविरोधित्वात्
 अपुण्यमितरपुण्यप्रतिपक्षत्वात् लोकविदिष्टमज्जभोजितया
 लोकैर्निन्दनात् तस्मात्तन्न कुर्यात् ॥ ५७ ॥

ब्राह्मेण विप्रस्तीर्थेन नित्यकालमुपसृशेत् ।
 कायत्रैदशिकाभ्यांवा न पितृयेण कदाचन ॥ ५८ ॥

ब्राह्मेणेति । ब्राह्मादिसंज्ञेयं शास्त्रे संव्यवहारार्था सुत्य
 धीर्च नतु मुख्यब्रह्मदेवताकत्वं सम्भवति अयोगरूपत्वात्

तीर्थेऽपि। यावन्मनुष्ययोगात् ब्राह्मणे तीर्थेन सर्वदेव त्रिमादि
राचामेत्। कः प्रजापतिसदीयः कायः सासेदमित्यप् इकार
ज्ञानाः देशः। चेदृष्टिकोदैवः तान्मात्मा पितृण्य तु तीर्थेन न
कदाहिदाचामेत् अप्रसिद्धत्वात् ॥ ५८ ॥

अङ्गुष्ठमूलस्य तले ब्राह्मन्तीर्थमचक्षते। काय
मङ्गुलिमूलेऽग्रे दैवमित्यन्तयोरधः ॥ ५९ ॥

ब्राह्मादितीर्थान्याह। अङ्गुष्ठमूलस्येति। अङ्गुष्ठमूलस्या
धोभागे ब्राह्मं कनिष्ठाङ्गुलिमूले कायं अङ्गुलीनामग्रे दैवं
अङ्गुष्ठप्रदेशिन्योर्मध्ये पितृं तीर्थं मन्वादयन्नाहुः। यद्यपि
कायमङ्गुलिमूले तयोरधदत्यत्र चाङ्गुलिमात्रं श्रुतन्तथापि
स्मृत्यन्तरादिशेषपरिग्रहः। तथाच याज्ञवल्क्यः। कनिष्ठा
देशिन्यङ्गुष्ठमूलान्यपङ्कजरस्य च। प्रजापतिपितृब्रह्मादेवतीर्था
न्यनुक्रमात् ॥ ५८ ॥

त्रिराचामेदपः पूर्वं द्विः प्रमृज्यात्ततो मुखम्।
खानि चैव सृष्टेदङ्गिरात्मानं शिर एव च ॥ ६० ॥

सामान्येनोपदिष्टाचमनस्यानुष्ठानक्रममाह।

चामेदिति। पूर्वं। ब्राह्मादितीर्थेन अक्षमण्डूषत्रयनिवेत्

अनन्तरं संवृत्योडाधरो वारदयमनुष्ठमूखेन संमृज्यात्
 संवृत्यानुष्ठमूखेन दिःप्रमृज्यात्ततोमुखं इतिदक्षेण विज्ञेया
 भिधानात्। खानि चेन्द्रियाणि जलेन स्पृशेन्मुखस्य सविधाना
 मुखस्नान्येव। गोतमोप्याह। खानि शेषस्पृशेच्छीर्षस्याग्निं। इह
 नाज्योतिः पुरुषइति उपनिषत्सु हृदयदेशत्वेनात्मनः अवणा
 दात्मानं हृदयं शिरसाङ्गिरेव स्पृशेत् ॥ ६० ॥

अनुष्णाभिरफेनाभिरङ्गिस्तीर्थेन धर्मवित्।
 शौचेप्सुः सर्व्वदाचामेदेकान्ते प्रागुदङ्मुखः ॥ ६१ ॥

अनुष्णाभिरिति। अनुष्णीकृताभिः फेनवर्जिताभिर्ब्राह्म
 दितीर्थेन शौचमिच्छन् एकान्ते जनैरनाकीर्णं शुचिदंष्ट्र
 इत्यर्थः प्राङ्मुख उदङ्मुखोवा सर्व्वदाचामेत्। आपस्तम्बेन
 तत्राभिस्य कारणादित्यभिधानात्। व्याध्यादिकारणव्यति
 रेकेण नाचामेत्। व्याध्यादौ तु उष्णीकृताभिरप्याचमने दोषा
 भावः। तीर्थव्यतिरेकेणाचमने शौचाभावइति दर्शयितुमुक्त
 स्यापि तीर्थस्य पुनर्वचनम् ॥ ६१ ॥

हृद्गाभिः पूयते विप्रः कण्ठगाभिस्तु भूमिपः।
 वक्षोङ्गिः प्राशिताभिस्तु शूद्रः स्पृष्टाभिरन्ततः ॥ ६२ ॥

हृद्गाभिरिति। आचमनजलपट्टिमाणमाह। ब्राह्मणे
 हृदयगामिनीभिः रुग्णिभः कण्ठगामिनीभिः वैश्यान्तरास्य

प्रविष्टाभिः कण्ठमप्राप्ताभिरपि शूद्रो गिहौष्ठान्तेनापि स्पृष्टा
भिरङ्गिः पृतो भवति अन्तत इति तृतीयार्थे तसिः ॥ ६२ ॥

उद्धृते दक्षिणे पाणावुपवीत्युच्यते द्विजः । सव्ये
प्राचीनं आवीती निवीती कण्ठसञ्जने ॥ ६३ ॥

उद्धृते इति । आचमनाङ्गतामुपवीतस्य दर्शयितुमुपवीत
लक्षणं तत्प्रसङ्गेन प्राचीनावीतीत्यादिलक्षणमाह । दक्षिणे
पाणावुद्धृते वामस्कन्धस्थिते दक्षिणकक्षावलम्बे यज्ञसूत्रे
बस्त्रे वा उपवीती द्विजः कथ्यते वामपाणावुद्धृते दक्षिणस्कन्ध
स्थिते वामकक्षावलम्बे प्राचीनावीती भण्यते सव्ये प्राचीन
आवीतीति कन्दो नुरोधादुक्तम् । तथा च गोभिलः । दक्षिणं
वाङ्मुद्धृत्य शिरोवधाय सव्येमे प्रतिष्ठापयति दक्षिणं कक्षम
वलम्बनमभवति एवं यज्ञोपवीतो भवति सव्यम्वाङ्मुद्धृत्य
शिरोऽवधाय दक्षिणेमे प्रतिष्ठापयति सव्यङ्गक्षमवलम्बनमवत्येव
प्राचीनावीतो भवति । निवीती कण्ठसञ्जन इति शिरोवधाय
दक्षिणपाणादावप्यनुद्धृते कण्ठादेव सञ्जने ऋजुपालम्बे यज्ञ
सूत्रे बस्त्रे च निवीती भवति ॥ ६३ ॥

मेखलामजिनन्दण्डमुपवीतकूमण्डलम् । अशु
प्रास्य विनष्टानि गृह्णीतान्यानि मन्त्रवत् ॥ ६४ ॥

मेखलामिति । मेखलादीनि विनष्टानि भिक्षानि द्विजानि
च जले प्रक्षिप्यान्यानि नवानि स्वस्वगृहोक्तमग्नौ गृह्णीयात् ॥ ६४ ॥

केशान्तः षोडशे वर्षे ब्राह्मणस्य विधीयते । राज-
न्यबन्धोर्द्वाविंशे वैश्यस्य द्वाधिके ततः ॥ ६५ ॥

केशान्तइति । केशान्ताख्योऽष्टोक्तसंस्कारः गर्भोदि-
सङ्ख्यावर्षाणामिति वौधायनवचनात् । गर्भषोडशे वर्षे ब्राह्म-
णस्य चतुर्यस्य गर्भद्वाविंशे वैश्यस्य ततोद्वाधिके गर्भचतुर्विंशे
कर्त्तव्यः ॥ ६५ ॥

अमन्त्रिका तु कार्य्येयं स्त्रीणामावृदशेषतः ।
संस्कारार्थं शरीरस्य यथाकालं यथाक्रमम् ॥ ६६ ॥

अमन्त्रिकेति । इयमावृदयञ्जातकर्मादिक्रियाकलापः
समयः उक्तकालक्रमेण शरीरसंस्कारार्थं स्त्रीणाममन्त्रकः
कार्य्यः ॥ ६६ ॥

वैवाहिकोविधिः स्त्रीणां संस्कारोवैदिकः स्मृतः ।
पतिसेवा गुरौवासेऽगृह्यार्थोऽग्निपरिष्क्रिया ॥ ६७ ॥

अनेनोपनयनेपि ग्राप्ते विशेषमाह । वैवाहिकइति । वैवाहिक
विधिरेव स्त्रीणां वैदिकः संस्कारः उपनयनाख्यो मन्वादिभिः

श्रुतः पतिसेवैव गुरुकुले वासोवेदाध्ययनरूपः । वृद्धकृत्यमेव
 सायंप्रातः समिद्धोमरूपोग्निपरिचर्या तस्मादिवह्नादेरुपन
 यनस्थाने विधानादुपनयनादेर्निवृत्तिरिति ॥ ६७ ॥

एष प्रोक्तो द्विजातीनामौपनायनिको विधिः ।
 उत्पत्तिव्यञ्जकः पुण्यः कर्मयोगं निबोधत ॥ ६८ ॥

एष इति । औपनायनिक इति अनुश्रुतिकादित्वादुभय
 पदवृद्धिः अयं द्विजातीनामुपनयनसम्बन्धी कर्मकक्षापउक्तः
 उत्पत्तेर्द्वितीयजन्मनोव्यञ्जकः ॥ ६८ ॥

उपनीय गुरुः शिष्यं शिष्येच्छौचमादितः ।
 आचारमग्निकार्यञ्च सन्ध्यापासनमेव च ॥ ६९ ॥

इदानीमुपनीतस्य येन कर्मणा योगस्तं शृणुत इत्याह ।
 उपनीय गुरुरिति । गुरुः शिष्यमुपनीय प्रथममेकाक्षिणे
 गुदे तिष्ठ इत्यादिवक्ष्यमाणं शौचं स्नानाचमनाद्याचारमग्नौ
 सायंप्रातः समिद्धोमानुष्ठानं समन्तकसन्ध्यापासनविधिञ्च
 शिष्येत् ॥ ६९ ॥

अध्येयमाणस्वाचान्तोयथाशास्त्रमुदङ्मुखः ।
ब्रह्माञ्जलिकृतेऽध्याप्योलघुवासाजितेन्द्रियः ॥ ७० ॥

अध्येयमाणइति । अध्ययनं करिष्यमाणः शिष्योयथा
शास्त्रं कृताचमनउत्तराभिमुखः कृताञ्जलिः पवित्रवस्त्रः ।
कृतेन्द्रियसंचमोगुरुणा अध्याप्यः । प्राङ्मुखोदक्षिणतः शिष्य
उदङ्मुखोवेति गौतमवचनात् प्राङ्मुखस्यापि अध्ययनं ब्रह्मा
ञ्जलिकृतइति वाहिताग्न्यादिधित्यनेन कृतशब्दस्य परनिपातः
॥ ७० ॥

ब्रह्मारम्भेऽवसाने च पादौ ग्राह्यौ गुरोः सदा ।
संहृत्य हस्तावध्येयं सहि ब्रह्माञ्जलिः स्मृतः ॥ ७१ ॥

ब्रह्मारम्भेऽवसानेचेति । वेदाध्ययनस्यारम्भे कर्त्तव्ये समापने
च कृते गुरोः पादोपसंग्रहणं कर्त्तव्यं हस्तौ संहृत्य संक्षिप्तौ
कृत्वाऽध्येतव्यं स एव ब्रह्माञ्जलिः स्मृतइति पूर्वश्लोकोक्तब्रह्मा
ञ्जलि शब्दार्थव्याकारः ॥ ७१ ॥

व्यत्यस्तपाणिना कार्यमुपसंग्रहणं गुरोः । सव्येन
सव्यः स्पृष्टव्योदक्षिणेन च दक्षिणः ॥ ७२ ॥

व्यत्यस्तपाणिनेति । पादोपसंग्रहणं कार्यमित्यनन्तरमुक्तं
तद्गत्यस्तपाणिना कार्यमिति विधीयते क्रीडशोच्यत्यासः कार्य

इत्थत आह । सव्येन पाणिना सव्यः पादो दक्षिणेन पाणिना
दक्षिणः पादः गुरोः स्पृष्टव्यः उत्तानहस्ताभ्याञ्च दम्पादयोः
स्पर्शनं कार्यं । यदाह पैठोनसिः । उत्तानाभ्यां हस्ताभ्यां दक्षिणेन
दक्षिणं सव्यं सव्येन पादावभिवादयेत् । दक्षिणोपरिभावेन
व्यत्यासोयं शिष्टसमाचारात् ॥ ७२ ॥

अध्येष्यमाणन्तु गुरुर्नित्यकालमतन्द्रितः । अधीष्व
भो इति ब्रूयादिरामोस्त्विति चारमेत् ॥ ७३ ॥

अध्येष्यमाणमिति । अध्ययनङ्करिष्यमाणं शिष्यं सर्व्वदा
अनलसोगुरुरधीष्वभो इति प्रथमं वदेत् । शेषे विरामोस्त्वित्य
भिधाय विरमेत् निवर्त्तेत ॥ ७३ ॥

ब्राह्मणः प्रणवङ्कुर्यादादावन्ते च सर्व्वदा । स्रव
त्सोऽनोऽङ्गतमूर्त्तम्यरस्ताच्च विशीर्य्यति ॥ ७४ ॥

ब्राह्मणः प्रणवमिति । ब्राह्मणो वेदस्याध्ययनारम्भे अध्ययन
समाप्तौ चोङ्कारं कुर्यात् । यस्मात्पूर्वं यस्योङ्कारेण कृत्र
स्तत्स्रवति शनैः शनैर्नश्यति यस्य परस्तान्न कृतस्तदिशीर्य्यति
अवस्थितिमेव न लभते ॥ ७४ ॥

प्राक्कूलान् पथ्युपासीनः पवित्रैश्चैव पावितः ।
प्राणायामैस्त्रिभिः पूनस्ततः ॐकारमर्हति ॥ ७५ ॥

प्राक्कूलानिति । प्राक्कूलान्प्राग्भ्यान् दर्शान् अर्ध्यांसीनः
पवित्रैः कुशैः करद्वयस्यैः पवित्रीकृतः । प्राणायामास्त्रयः पञ्च
दशमात्रादिति गोतमस्मरणात् । पञ्चदशमात्रैस्त्रिभिः प्राणा
यामैः प्रयतः अकारादिलब्धस्वरकालस्य मात्रा ततोऽध्यय
नार्थमोङ्कारमर्हति ॥ ७५ ॥

अकारश्चाप्युकारश्च मकारश्च प्रजापतिः । वेद
त्रयान्निरदुद्धतवःस्वरितीति च ॥ ७६ ॥

अकारश्चेति । एतदस्वरमेताश्चेति वक्ष्यति । तस्यार्थ
शेषः । अकारमुकारं मकारश्च प्रणवावयवभूतस्रद्धां वेदत्र
यात् ऋग्यजुःसामलक्षणात् । भूर्भुवःस्वरिति व्याहृतित्रयश्च
क्रमेण निरदुद्धत् उद्धृतवान् ॥ ७६ ॥

त्रिभ्यएव तु वेदेभ्यः पादम्यादमदूदुहत् ।
तदित्युचोस्याः सावित्र्याः परमेष्ठी प्रजापतिः ॥ ७७ ॥

त्रिभ्यएवेति । तथा त्रिभ्यएव वेदेभ्यः ऋग्यजुःसामभ्यः
तदित्युचइति प्रतीकेनानूदितायाः सावित्र्याः पादम्यादमिति
जीन्यादान् ब्रह्मा चकर्ष परमेस्थाने तिष्ठतीति परमेष्ठी ॥ ७७ ॥

एतदक्षरमेताञ्च जपन् व्याहृतिपूर्विकाम् ।
सन्ध्योर्बेदविधिप्रोवेदपुण्येन युज्यते ॥ ७८ ॥

यत् एवमतः । एतदक्षरमिति । एतदक्षरमोङ्काररूपं
एताञ्च त्रिपदां सावित्रीं व्याहृतित्रयपूर्विकां सन्ध्याकाले जप
न्वेदज्ञोविप्रादिर्बेदत्रयाध्ययनपुण्येन युक्तो भवति अतः सन्ध्या
काले प्रणवव्याहृतित्रयोपेतां सावित्रीं जपेदिति विधिः
कल्प्यते ॥ ७८ ॥

सहस्रकृत्वस्त्वभ्यस्य वहिरेतत्त्रिकं द्विजः । मह
तोऽप्येनसोमासान्त्वचेवाऽहिर्विमुच्यते ॥ ७९ ॥

सहस्रकृत्वइति । सन्ध्यायामन्यत्रच काले एतत्प्रकृतमण
वव्याहृतित्रयसावित्यात्मकन्त्रिकं यामादहिर्नदीतीरारण्यादौ
सहस्रावृत्तिं जपित्वा महतोऽपि पापात्सर्पद्वय कञ्चुकान्मु
च्यते । तस्मात्पापक्षयार्थमिदञ्जपनीयमिति अप्रकरणेपि
लाघवार्थमुक्तम् अन्यत्रैतत्त्रयोच्चारणमपि पुनः कर्त्तव्यं स्यात्
॥ ७९ ॥

एतयर्चाविसंयुक्तः काले च क्रियया स्वया ।
ब्रह्मक्षत्रियविद्योनिर्गर्हणा याति साधुषु ॥ ८० ॥

एतयर्चेति । सन्ध्यायामन्यत्र समयेवा ऋचैतया सावित्या
विद्यक्तस्य क्तसावित्रीजपेः स्वकीयया क्रियया च सायम्प्रातर्होमा

दिरूपया स्वकाले त्यक्तो ब्राह्मणः क्षत्रियो वैश्यापि सज्जनेषु
निन्दाङ्गश्चेति तस्मात्स्वकाले सावित्री जपं स्रक्क्रियाच्च न
त्यजेत् ॥ ८० ॥

ओंकारपूर्विकास्तिस्त्रोमहाव्याहृतयोऽव्ययाः ।
त्रिपदा चैव सावित्री विज्ञेयं ब्रह्मणो मुखं ॥ ८१ ॥

ओंकारपूर्विकेति । ओंकारपूर्विकास्तिस्त्रोमहाव्याहृतयः भूर्भुवः
स्वरित्येता अक्षरब्रह्मावाप्तिफलत्वेनाव्ययाः त्रिपदा च सावित्री
ब्रह्मणो वेदस्य मुखमाद्यं तत्पूर्वकवेदाध्ययनारम्भात् । अथवा
ब्रह्मणः परमात्मनः प्राप्तेर्द्वारमेतदध्ययनजपादिना निष्पा-
पस्य ब्रह्मज्ञानप्रकर्षेण मोक्षावाप्तेः ॥ ८१ ॥

योऽधीतेऽहन्यहन्येतान्तीणि वर्षाण्यतन्द्रितः ।
स ब्रह्मपरमभ्येति वायुभूतः खमूर्त्तिमान् ॥ ८२ ॥

अतएव आह । योऽधीतइति । यः प्रत्यहमनलसः सन्सा-
वित्रीं प्रणवव्याहृतियुक्तां वर्षत्रयमधीते स परम्ब्रह्माभिमुख्येन
गच्छति स वायुभूतो वायुरिव कामचारी जायते खं ब्रह्म तदे-
वाख्यमूर्त्तिरिति खमूर्त्तिमान् भवति शरीरस्यापि नाप्राप्त-
ब्रह्मैव सम्पद्यते ॥ ८२ ॥

एकाक्षरमपरम्ब्रह्म प्राणायामाः परन्तपः ।
सावित्र्यास्तु परं नास्ति मौनात्सत्यं विशिष्यते ॥ ८३ ॥

एकाक्षरमिति । एकाक्षरमोङ्कारः परम्ब्रह्म परं ब्रह्मा
वाप्तिहेतुत्वात् । ओंकारस्य जपेन तदर्थस्य च परं ब्रह्मणोभाव
नया तदवाप्तेः । प्राणायामाः सप्रणवसव्याहृतिसशिरस्कगाय
त्रीभिः त्रिरावृत्तिभिः कृताश्चान्द्रायणादिभ्योपि परन्तपः
प्राणायामादिति बह्वचननिर्देशात् अथोवश्यं कर्त्तव्यादित्युक्तं
सावित्र्याः प्रकृत्यमन्यन्नन्तजातं नास्ति मौनादपि सत्यवाग्वि
शिष्यते । एषां चतुर्णां सुत्या चत्वार्य्येतान्युपासनीयानीति
विधिः कल्प्यते । धरणीधरेण तु एकाक्षरपरम्ब्रह्मप्राणायाम
परन्तप इति पठितं व्याख्यातञ्च एकाक्षरमपरं यस्य तदेका
क्षरपरं एवं प्राणायामपरमिति । मेधातिथिप्रभृतिभिर्वृद्धैर
लिखितं । यतः लिखन् पाठान्तरन्तत्र स्वतन्त्रो धरणीधरः
॥ ८३ ॥

क्षरन्ति सर्वा वैदिक्योजुहोति यजति क्रियाः ।
अक्षरन्त्वक्षयं क्षेयं ब्रह्मचैव प्रजापतिः ॥ ८४ ॥

क्षरन्तीति । सर्वा वेदविहिता सामयागादिरूपाः क्रियाः
स्वरूपतः फलतश्च क्षित्यन्ति अक्षरन्तु प्रणवरूपमक्षयम्ब्रह्म

प्राप्तिहेतुत्वात् फलदारेणाक्षरम्बुद्धीभावस्याविनाशात् । कथं
 मस्य ब्रह्मप्राप्तिहेतुत्वमत्राह । ब्रह्मचैवेति । , चशब्दोहेतौ
 यस्मात्प्रजानामधिपतिर्यत् ब्रह्म तदेवायमोङ्कारः स्वरूपतो
 ब्रह्मप्रतिपादकत्वेन चास्य ब्रह्मत्वं उभयथापि ब्रह्मत्वेन
 प्रतिपादकत्वेन वायमुपासितोजपकाले मोक्षहेतुरनेनदर्शितं
 ॥ ८४ ॥

विधियज्ञाञ्जपयज्ञोविधियज्ञोदशभिर्गुणैः । उपोऽंशुः
 स्याच्छतगुणः साहस्रोमानसः स्मृतः ॥ ८५ ॥

विधियज्ञादिति । विधिविषयोऽयज्ञोविधियज्ञोदर्शपौर्णमासा
 द्विसृस्मात्प्रकृतानाम्प्रणवादीनाञ्जपयज्ञोदशगुणाधिकः । सोऽप्यु
 पोऽंशुश्चेदनुष्ठितः । तदा शतगुणाधिकः यत्तमीपस्यापि परोऽन
 श्छणोति तदुपोऽंशुः । मानसस्तु जपः सहस्रगुणाधिकः । यत्र
 जिह्वैष्ठं मनागपि न चलति स मानसः ॥ ८५ ॥

ये पाकयज्ञाश्चत्वारोविधियज्ञसमन्विताः । सर्व्वे
 ते जपयज्ञस्य कलां नार्हन्ति षोडशीम् ॥ ८६ ॥

ये पाकयज्ञादिति । ब्रह्मयज्ञादन्ये ये पञ्च महायज्ञा
 कर्त्तव्यता वैश्वदेवहोमवलिर्कर्मनित्यश्रद्धातिथिभोजनात्मका

स्यत्वारः पाकयज्ञाः विधियज्ञाः दर्शपौर्णमासादयः तैः सहिता
जपयज्ञस्य षोडशीमपि कलां न प्राप्नुवन्ति जपयज्ञस्य षोड
शांशेनापि न समादित्यर्थः ॥ ८६ ॥

जप्येनैव तु संसिद्धो ब्राह्मणो नात्र संशयः ।
कुर्यादन्यन्न वा कुर्यान्नैत्रो ब्राह्मण उच्यते ॥ ८७ ॥

जप्येनैवेति । ब्राह्मणो जप्येनैव निःसन्देहं सिद्धिं लभते
मोक्षप्राप्तियोग्यो भवति । अन्यद्वैदिकं यागादिकं करोतु
न करोतु वा यस्मान्नैत्रो ब्राह्मणः ब्रह्मणः सम्बन्धी ब्रह्मणि
लीयत इत्यागमेषूच्यते । मित्रमेव मैत्रः स्वार्थेऽण् यागादिषु
पशुबीजादिवधान्न सर्वप्राणिप्रियता सम्भवति तस्माद्यागा
दिना विनापि प्रणवादिजपनिष्ठो निस्तरतीति जपप्रशंसा
नतु यागादीनां निषेधः । तेषामपि शास्त्रीयत्वात् ॥ ८७ ॥

इन्द्रियाणां विचरतां विषयेष्वपहरिषु ।
संयमे यत्नमातिष्ठेद्विद्वान् यन्तेव वाजिनाम् ॥ ८८ ॥

इदानीं सर्ववर्णानुष्ठेयं सकलपुरुषार्थोपयुक्तमिन्द्रियसंय
ममाह । इन्द्रियाणामिति । इन्द्रियाणां विषयेष्वपहरण
श्रौतेषु वर्त्तमानानां क्षयित्वादिविषयदोषान् जानन् संयमे
यत्नं कुर्यात् सारथिरिव रथनियुक्तानामश्वानाम् ॥ ८८ ॥

एकादशेन्द्रियाण्याङ्ग्यानि पूर्व्वे मनीषिणः ।
तानि सम्यक्प्रवक्ष्यामि यथावदनुपूर्व्वशः ॥ ८९ ॥

एकादशेति । पूर्व्वपण्डिता यान्येकादशेन्द्रियाण्याङ्ग्यानि
न्यर्थाच्चां शिष्यार्थं सर्वाणि कर्मातोनामतश्च क्रमाद्वक्ष्यामि
॥ ८९ ॥

ओत्रन्त्वक्क्षुषी जिह्वा नासिका चैव पञ्चमी ।
पायूपस्थं हस्तपादं वाक्चैव दशमी स्मृता ॥ ९० ॥

ओत्रमिति । तेषु एकादशसु ओत्रादीनि दशेतानि
बहिरिन्द्रियाणि नामतोनिर्दिष्टानि । पायूपस्थं हस्तपादमिति
द्वन्द्वश्च प्राणित्थर्मभेनाङ्गानामिति प्राण्यङ्गद्वन्द्वत्वादेकवद्भावः
॥ ९० ॥

बुद्धीन्द्रियाणि पञ्चैषां ओत्रादीन्यनुपूर्व्वशः ।
कर्मेन्द्रियाणि पञ्चैषाम्पाय्यादीनि प्रचक्षते ॥ ९१ ॥

बुद्धीन्द्रियाणीति । एषां दशानां मध्ये ओत्रादीनि पञ्च
क्रमोक्तानि बुद्धेः करणत्वात् बुद्धीन्द्रियाणि । पाय्यादीनि
चोत्सर्गादिकर्मकरणत्वात् कर्मेन्द्रियाणि तदिदोवदन्ति ॥ ९१ ॥

एकादशं मनोज्ञेयं खगुणेनोभयात्मकम् ।
यस्मिन् जिते जितावेतौ भवतः पञ्चकौ गणौ ॥ ८२ ॥

एकादशमिति । एकादशसङ्ख्यापूरकञ्च मनोरूपमन्तरि
न्द्रियं ज्ञातव्यम् । खगुणेन सङ्कल्परूपेण उभयरूपेन्द्रियगण
प्रवर्त्तकस्वरूपम् । अतएव यस्मिन्मनसिजिते उभावपि पञ्चकौ
बुद्धोन्द्रियकर्मेन्द्रियगणौ जितौ भवतः पञ्चकाविति तदस्य
परिमाणमित्यनुवृत्तौ सङ्ख्यायाः संज्ञामहमस्मिन्नाध्ययनेत्यिति
पञ्चसङ्ख्यापरिमितिसङ्ग्राह्ये कः ॥ ८२ ॥

इन्द्रियाणामसङ्गेन दोषमृच्छत्यसंशयम् ।
संनियम्य तु तान्येव ततः सिद्धिं नियच्छति ॥ ८३ ॥

मनोधर्मसङ्कल्पमूलत्वादिन्द्रियाणाम्नायेण प्रवृत्तेः किमर्थं
मिन्द्रियनियमः कर्त्तव्य इत्यत आह । इन्द्रियाणामिति ।
यस्मादिन्द्रियाणां विषयेषु प्रसङ्गा दृष्टादृष्टञ्च दोषं निःसन्दे
हस्याप्नोति तान्येव पुनरिन्द्रियाणि मन्यक् नियम्य सिद्धिर्लो
कादिपुरुषार्थयोग्यतारूपा लभते तस्मादिन्द्रियसंयमं कुर्या
दिति शेषः ॥ ८३ ॥

न जातु कामः कामानामुपभोगेन शाम्यति ।
हविषा कृष्णवर्त्मेव भूय एवाभिवर्द्धते ॥ ६४ ॥

किमिन्द्रियसंयमेन विषयोपभोगादेव लब्धकामो निवर्त्य
नीत्याशङ्काह । न जात्विति । न कदाचित्कामोऽभिप्सायः
काम्यन्तइति कामाविषयाः तेषामुपभोगेन निवर्त्तते किन्तु
घृतेनाग्निरिवाधिकाधिकमेव वर्द्धते प्राप्तभोगस्यापि प्रति
दिनन्तदधिकभोगवाञ्छादर्शनात् । अतएव विष्णुपुराणे
यथातिवाक्यं । यत्पृथिव्यां ब्रीहियवं हिरण्यं पशवः स्त्रियः ।
एकस्यापि न पर्याप्तन्तदित्यतिवृषान्त्यजेत् । तथा । पूर्णं
वर्षसहस्रमे विषयासक्तचेतसः । तथाप्यनुदिनं वृषणा यत्तेष्वे
वहि जायते ॥ ६४ ॥

यश्चैतान्प्राप्नुयात्सर्वान् यश्च तान्केवलांस्त्यजेत् ।
प्रापणात्सर्वकामानाम्परित्यागोविशिष्यते ॥ ६५ ॥

यश्चैतानिति । यएतांस्सर्वान् विषयान् प्राप्नुयात् यश्चै
तान् कामानुपेक्षते तयोर्विषयोपेक्षकः श्रेयान् तस्मात्सर्वकाम
प्राप्तेस्तदुपेक्षा प्रशंसा तथाहि विषयलोलुपस्य तत्साधनाद्यु
त्पादने कष्टसम्भवाविपत्तौ च क्लेशातिशयः नतु विषयविरसस्य
॥ ६५ ॥

न तथैतानि शक्यन्ते संनियन्तुमसेवया । विषयेषु प्रजुष्टानि यथाज्ञानेन नित्यशः ॥ ८६ ॥

दूदानीमिन्द्रियसंयमोपायमाह । नतथेति । एतानोन्द्रियाणि विषयेषु प्रसक्तानि तथा नासेवया विषयसन्निधिवर्जनरूपया नियन्तुं शक्यन्ते दुर्निवारत्वात् । यथा सर्व्वदा विषयाणां चयित्वादोषज्ञानेन शरीरस्य चास्थिस्यूणमित्यादिवक्ष्यमाणदोषचिन्तनेन तस्माद्विषयदोषज्ञानादिनावहिरिन्द्रियाणि मनस्य नियच्छेत् ॥ ८६ ॥

वेदास्त्यागश्च यज्ञाश्च नियमाश्च तपांसि च । न विप्रदुष्टभावस्य सिद्धिर्गच्छन्ति कर्हिचित् ॥ ८७ ॥

यस्मादनियमितं मनोविकारस्य हेतुः स्थादत आह । वेदा इति । वेदाध्ययनदानयज्ञनियमतपांसि स्वर्गादिविषयसेवासङ्कल्पशीलिनो न कदाचित् फलसिद्धये प्रभवन्ति ॥ ८७ ॥

श्रुत्वा स्पृष्ट्वा च दृष्ट्वा च भुक्त्वा घ्रात्वा च योनरः । न हृष्यति ग्लायति वा स विज्ञेयोजितेन्द्रियः ॥ ८८ ॥

जितेन्द्रियस्य स्वरूपमाह । श्रुतेति । सुतिवाक्यं निन्दावाक्यञ्च श्रुत्वा सुखस्पर्शं दुःकूलादि दुःखः स्पर्शं मेषकमलादि

सृष्टा सूरूपं कुरूपञ्च दृष्टा स्वादु अस्वादु च भुक्त्वा सुरभिम्
 सुरभिञ्च घ्रात्वा चस्य न हर्षविषादौ स जितेन्द्रियो ज्ञातव्यः
 ॥ ६८ ॥

इन्द्रियाणान्तु सर्वेषां यद्येकं चरतीन्द्रियम् ।
 तेनास्य चरति प्रज्ञा दृतेः पात्रादिवोदकम् ॥ ६९ ॥

एकेन्द्रियासंयमोपि निवार्यत इत्याह । इन्द्रियाणान्विति ।
 सर्वेषामिन्द्रियाणां मध्ये यद्येकमपीन्द्रियं विषयग्रवणं भवति
 ततोस्य विषयपरस्य इन्द्रियान्तरैरपि तत्त्वज्ञानं चरति न
 व्यवतिष्ठते चर्मानिर्मितोदकपात्रादिवैकेनापि क्षिप्रेण सर्वस्या
 नस्यमेवोदकञ्च व्यवतिष्ठते ॥ ६९ ॥

वशे कृत्वेन्द्रियग्रामं संयम्य च मनस्तथा । सत्त्वा
 न्मसाधयेदर्थानक्षिण्वन् योगतस्तनुम् ॥ १०० ॥

इन्द्रियसंयमस्य सर्वपुरुषार्थहेतुतान्दर्शयति । वशे कृत्वेति ।
 बहिरिन्द्रियगणमायत्तङ्कत्वा मनस्य संयम्य सर्वान्पुरुषार्थान्
 सम्यक् साधयेत् । योगत उपायेन स्वदेहमपीडयन् यः सहज
 सुखी संस्कृताच्चादिकभुङ्क्ते स क्रमेण तन्यजेत् ॥ १०० ॥

पूर्वा सन्ध्याञ्जपंस्तिष्ठेत्सावित्रीमार्कदर्शनात् ।
पश्चिमान्तुसमासीनः सम्यगृक्षविभावनात् ॥ १०१ ॥

पूर्वा सन्ध्यामिति । पूर्वा सन्ध्यां पश्चिमामिति च काला
धनोरत्यन्तसंयोगे द्वितीया प्रथमसन्ध्यां सूर्यदर्शनपर्यन्तं
सावित्रीं जपन् तिष्ठेत् । आसनादुत्थाय निवृत्तगतिरेकत्र
देशे कुर्यात् । पश्चिमान्तु सन्ध्यां सावित्रीं जपन् सम्यङ्गृक्षत्र
दर्शनपर्यन्तमुपविष्टः स्यात् । अत्र च फलवत्ताञ्जपः प्रधानं
स्थानासनेलङ्गे फलवत्सन्निधावफलान्तदङ्गमिति न्यायात् ।
सन्ध्योर्बेदविदिप्रोवेदपुण्येन युज्यते । सहस्रश्रवस्त्वभ्यस्य
इति च पूर्वं जपात् फलमुक्तम् । मेधातिथिस्तु स्थानासन
योरेव प्राधान्यमाह । सन्ध्याकालश्च मुहूर्त्तमात्रं तदाह
योगियाञ्जवलक्यः । द्वासष्टद्वौ तु सततन्दिवसानां यथाक्रमम् ।
सन्ध्यामुहूर्त्तमात्रन्तु द्वासेष्टद्वौ च सा स्मृता ॥ १०१ ॥

पूर्वा सन्ध्याञ्जपंस्तिष्ठन्नैशमेनोव्यपोहति । पश्चि
मान्तुसमासीनोमलं हन्ति दिवाकृतम् ॥ १०२ ॥

पूर्वासन्ध्यामिति । पूर्वसन्ध्यायान्तिष्ठन् जपं कुर्व्यष्टौ
निशासञ्चितस्यापं नाशयति । पश्चिमसन्ध्यायान्तूपविष्टो

जपं कुर्वन् दिवार्जितन्यापं निहन्ति तत्रापि जपात् फलमुक्तम् ।
 एतच्चाज्ञानादिकृतपापविषयम् । अतएव धाञ्जवल्क्यः ।
 दिवा वा यदि वा रात्रौ यदज्ञानकृतम्वेत् । त्रिकालसन्ध्या
 करणात्तत्सर्वं विप्रणश्यति ॥ १०२ ॥

न तिष्ठति तु यः पूर्वा नोपास्ते यस्य पश्चिमाम् ।
 स शूद्रवद्विष्कार्यः सर्वस्माद्विजकर्मणः ॥ १०३ ॥

न तिष्ठतीति । यः पुनः पूर्वसन्ध्यां नानुतिष्ठति पश्चिमान्तु
 नोपास्ते तत्तत्कालविहितञ्जपादि न करोतीत्यर्थः स शूद्र
 इव सर्वस्माद्विजातिकर्मणोऽतिथिसत्कारादेरपि वाह्यः
 कार्यः । अनेनैव प्रत्यवायेन सन्ध्यापासनस्य नित्यतोक्ता नित्य
 त्वेपि सर्वदापेक्षितपापक्षयस्य फलत्वमविरुद्धम् ॥ १०३ ॥

अपांसमीपे नियतोनैत्यकं विधिमास्थितः ।
 सावित्रीमण्यधीयत गत्वारण्यं समाहितः ॥ १०४ ॥

अपांसमीप इति । ब्रह्मयज्ञरूपमिदं वज्रवेदाध्ययनाशक्तौ
 सावित्रीमात्राध्ययनमपि विधीयते । अरण्यादिनिर्जन
 देशज्जला नद्यादिजलसमीपे नियतेन्द्रियः समाहितोऽनन्य

मनानैत्यकं विधिं ब्रह्मयज्ञरूपमास्थितोऽनुतिष्ठासुः सावित्री
अपि प्रणवैक्ये हतिचययुता यथोक्तामधीयीत ॥ १०४ ॥

वेदोपकरणे चैव स्वाध्याये चैव नैत्यके । नानु
रोधोऽस्य नध्याये होममन्त्रेषु चैव हि ॥ १०५ ॥

वेदोपकरण इति । वेदोपकरणे वेदाङ्गे शिखादौ नैत्यके
नित्यानुष्ठेये च स्वाध्याये ब्रह्मयज्ञरूपे होममन्त्रेषु चानध्याया
दरो नास्ति ॥ १०५ ॥

नैत्यके नास्य नध्यायो ब्रह्मसत्रं हि तत्स्मृतम् ।
ब्रह्माहुतिहुतमुण्यमनध्यायवषट्कृतम् ॥ १०६ ॥

नैत्यक इति । पूर्वोक्तनैत्यकस्वाध्यायस्यायमनुवादः नैत्यक
जपयज्ञे अनध्यायो नास्ति यतः सततभवत्वात् । ब्रह्मसत्रन्त
मन्त्रादिभिः स्मृतं ब्रह्मैवाहुतिर्ब्रह्माहुतिर्हविस्तस्याहुतं अध्ययन
रूपमनध्यायवषट्कृतमपि पुण्यमेव भवति ॥ १०६ ॥

यः स्वाध्यायमधीतेऽहं विधिना नियतः शुचिः।
तस्य नित्यं चरत्येष पयोदधिघृतं मधु॥१०७॥

यः स्वाध्यायमिति । अद्भ्यमिति । अत्यन्तसंयोगे द्वितीया
वर्षमप्येकं स्वाध्यायमहरहर्विहिताङ्गयुक्तं नियतेन्द्रियः
प्रयतो जपति तस्मै स्वाध्यायो जपयज्ञः क्षीरादीनि चरति
क्षीरादिभिर्देवान् पितॄंश्च प्रीणाति ते च प्रीताः सर्वकामै
र्जपयज्ञकारिणस्तर्पयन्तीत्यर्थः । अतएव याज्ञवल्क्यः ।
मधुनापयमा चैव स देवास्तर्पयेद्विजः । पितृभ्यधुघृताभ्याञ्च
च चोधीते हि यो न्वहं इत्युपक्रम्य चतुर्णामेव वेदानाम्पराणा
नाञ्च जपस्य देवपितृवृत्तिफलमुक्त्वा शेषे ते तप्तास्तर्पयन्त्येनं
सर्वकामफलैः शुभैरित्युक्तवान् ॥ १०७ ॥

अग्नीन्धनमैतत्तत्त्वमधःशय्यां गुरोर्हितम् । आस-
मावर्त्तनात्कुर्यात्कृतोपमयनोद्विजः ॥ १०८ ॥

अग्नीन्धनमिति। सायं प्रातः समिद्धोमग्निचाममूहाहरण
मखद्वाशयनरूपामधःशय्यां नतु स्थण्डिलशायित्वमेव गुरोरु
दककुम्भाद्याहरणरूपं हितं कृतोपनयनो ब्रह्मचारी समावर्त्तन
पर्यन्तं कुर्यात् ॥ १०८ ॥

आचार्यपुत्रः शुश्रूषुर्ज्ञानदोषार्मिकः शुचिः। आप्तः
शक्तोऽर्थदेः साधुः स्वाध्यायादश धर्म्मतः ॥ १०८ ॥

कीदृशः शिष्योऽध्याप्य इत्याह आचार्यपुत्र इति। आचार्य
पुत्रपरिचारकज्ञानान्तरदातृधर्म्मविष्णुद्वार्यादिशुचिवान्वय
ग्रहणधारणसमर्थधनदाङ्गो हि ज्ञातयोदयैते धर्म्मेणाध्याप्याः
॥ १०८ ॥

नापृष्टः कस्यचिद्भूयान्नचान्यायेन पृच्छतः।*
जानन्नपि हि मेधावी जडबल्लोक आचरेत् ॥ ११० ॥

नापृष्ट इति। यद्यन्येनात्माचरं विस्तरञ्चाधीतस्तस्य तत्त्व
मपृष्टः सन्न वदेत् शिष्यस्य त्वपृच्छतोपि वक्तव्यं भक्तिश्रद्धादि
प्रअधर्म्मात्तद्वनमन्यायः तेन पृच्छतो न ब्रूयात्। जानन्नपि हि
प्राज्ञोलोके मूक इव व्यवहरत् ॥ ११० ॥

अधर्म्मेण च यः प्राह यश्चाधर्म्मेण पृच्छति।
तयोरन्यतरः प्रैति विद्वेषं वाधिगच्छति ॥ १११ ॥

उक्तप्रतिषेधद्वयातिक्रमे दोषमाह। अधर्म्मेणेति। अधर्म्मेण
पृष्टोपि यो यस्य वदति यश्चान्यायेन यं पृच्छति तयोर
न्यतरात्यतिक्रमकारी म्रियते विद्वेषत्वा तेन सह गच्छति
॥ १११ ॥

धर्मार्थौ यत्र न स्यातां शुश्रूषा वापि तद्विधा ।
तत्र विद्या न वप्तव्या शुभं बीजमिवोषरे ॥ ११२ ॥

धर्मार्थाविति । यस्मिन् शिष्येऽस्थापिते धर्मार्थौ न भवतः
परिचर्यावाऽध्ययनानुरूपा तत्र विद्या नार्पणीया सुष्ठुबीज्या
दिवीजमिवोषरे यत्र बीजमुप्तं न प्ररोहति स उषरः न चार्थ
ग्रहणे भृतकाध्यापकत्वमाशङ्कनीयं यद्येतावन्मह्यन्दीयते
तदैतावदध्यापयामीति नियमाभावात् ॥ ११२ ॥

विद्ययैव समं कामं मर्त्तव्यम्ब्रह्मवादिना ।
आपद्यपि हि घोरायां नत्वेनामिरिणे वपेत् ॥ ११३ ॥

विद्ययेति । विद्ययैव सह वेदाध्यापकेन वरं मर्त्तव्यं न तु
सर्वथाध्यापनयोग्यशिश्याभावे अपात्रायैताम्रतिपादयेत् ।
तथाच ह्यन्द्ोग्यब्राह्मणं । विद्यया सार्द्धं म्रियेत न विद्यामूषरे
वपेत् ॥ ११३ ॥

विद्या ब्राह्मणमेत्याह सेवधिस्तेस्मि रक्ष माम् ।
अह्यकाय मां मादास्तथास्यां वीर्यवत्तमा ॥ ११४ ॥

अस्यानुवादमाह । विद्या ब्राह्मणमिति । विद्याधिष्ठात्री
देवता कश्चिदध्यापकब्राह्मणमागत्य एवमवदत् । तवाहं

निधिरस्मि मां रक्ष अक्षयकादिदोषवते न मां वदेः तथा
सत्यतिशयेनैवीर्यवती भूयासम् । तथा च कान्दोग्यब्राह्मणं
विद्या हवै ब्राह्मणमाजगाम तवाहमस्मित्वं माम्पालय अनर्हते
मानिनैर्नैव मादा गोपार्थ मां श्रेयसी तेहमस्मीति ॥ ११४ ॥

यमेव तु शुचिं विद्यान्नियतब्रह्मचारिणम् ।
तस्मै मां ब्रूचि विप्राय निधिपायाप्रमादिने ॥ ११५ ॥

यमिति । यमेव पुनः शिष्यं शुचिन्नियतेन्द्रियम्ब्रह्मचारिण
ज्ञानासि तस्मै विद्यारूपनिधिरक्षकाय प्रमादरहिताय मां
वद ॥ ११५ ॥

ब्रह्म यस्त्वननुज्ञातमधीयानादवाप्नुयात् । स
ब्रह्मस्तेयसंयुक्तो नरकम्प्रतिपद्यते ॥ ११६ ॥

ब्रह्मेति । यः पुनरभ्यासार्थमधीयानात् अन्यं वा कञ्चिद
ध्यापयतस्तदनुमतिरहितं वेदं गृह्णाति स वेदस्तेययुक्तो नर
कङ्गच्छति तस्मादेतन्न कर्त्तव्यम् ॥ ११६ ॥

लौकिकं वैदिकं वापि तथाध्यात्मिकमेव च ।
आददीत यतो ज्ञानन्तमूर्ध्वमभिवादयेत् ॥ ११७ ॥

लौकिकमिति । लौकिकमर्थशास्त्रादिज्ञानं वैदिकं वेदार्थ
ज्ञानं आध्यात्मिकम्ब्रह्मज्ञानं यस्मात्तु गृह्णाति बलमान्य

मध्ये स्थितं तस्यैवमभिवादयेत् । लौकिकादिज्ञानदातृणामेव
त्रयाणां समवाये यथोक्तं मान्यतम् ॥ ११७ ॥

सावित्रीमात्रसारेपि वरं विप्रः सुयन्त्रितः ।
नायन्त्रितस्त्रिवेदोपि सर्व्वीशी सर्व्वविक्रयी ॥ ११८ ॥

सावित्रीति । सावित्रीमात्रवेत्तापि वरं सुयन्त्रितः शास्त्र
नियमितः विप्रादिर्मान्यः नायन्त्रितोवेदत्रयवेत्तापि निषिद्ध
भोजनादिशीलः प्रतिषिद्धविक्रंता च । एतच्च प्रदर्शनमात्रम्
सुयन्त्रितशब्देन विधिनिषेधनिष्ठत्वस्य विवक्षितत्वात् ॥ ११८ ॥

शय्यासनेऽध्याचरिते श्रेयसा न समाविशेत् ।
शय्यासनस्थैवैनम्रत्युत्थायाभिवादयेत् ॥ ११९ ॥

शय्येति । शय्याच आसनञ्च शय्यासनं जातिरप्राणिना
मिति द्वन्द्वैकवद्भावः । तस्मिन् श्रेयसा विद्याद्यधिकेन गुरुणा
चाध्याचरितेऽसाधारण्येन स्वीकृते उत्तरकालमपि नासीत् ।
स्वयञ्च शय्यासनस्यागुरावागते उत्थायाभिवादनं कुर्यात्
॥ ११९ ॥

ऊर्ध्वं प्राणाद्युत्क्रामन्ति यूनः स्थविरआयति ।
प्रत्युत्थानोभिवादाभ्यामुनस्तान्प्रतिपद्यते ॥ १२० ॥

अस्यार्थवादमाह । ऊर्ध्वमिति । यस्मात् यूनोऽल्पवयसो
वयोविद्यादिना स्थविरे आयति आगच्छति सति प्राणा ऊर्ध्वं
उत्क्रामन्ति देहादहिर्निर्गन्तुमिच्छन्ति तान्वृद्धस्य प्रत्युत्था
नाभिवादाभ्यां पुनः सुस्थान् करोति । तस्माद्वृद्धस्य प्रत्युत्था
याभिवादनं कुर्यात् ॥ १२० ॥

अभिवादनशीलस्य नित्यं वृद्धोपसेविनः । चत्वारि
संप्रवर्द्धन्ते आयुर्विद्या यशोबलम् ॥ १२१ ॥

इतश्च फलमाह । अभिवादनशीलस्येति । उत्थाय सर्वदा
वृद्धाभिवादनशीलस्य वृद्धमेविनश्च आयुःप्रज्ञायशोबलानि
चत्वारि सत्यक् प्रकर्षेण वर्द्धन्ते ॥ १२१ ॥

अभिवादात्परं विप्रोज्यायांसमभिवादयन् ।
असौ नामाहमस्मीति स्वंनाम परिकीर्त्तयेत् ॥ १२२ ॥

समप्रत्यभिवादनविधिमाह । अभिवादात्परमिति । वृद्ध
मभिवादयन् विप्रादिरभिवादात्परं अभिवादये इति शब्दो

चारणानन्तरं अमुकनामाहमस्मीति स्वंनाम परिकीर्त्तयेत्
 स्वकीयनामविशेषमुच्चारयेत्। अतोनामशब्दस्य विशेषपरत्वात्
 स्वनामविशेषोच्चारणानन्तरमभिवादनवाक्ये नामशब्दोऽपि
 प्रयोज्यइति मेधातिथिगोविन्दराजयोरभिधानमश्रमः।
 अतएवं गोतमः स्वनामप्रोच्चाहमभिवादयइत्यभिवादत्।
 साङ्ख्ययनोपसावहस्यो इत्यात्मनोनामदिशेदित्युक्तवान्।
 यदिच नामशब्दश्रवणात्तस्य प्रयोगस्तदा अकारश्चास्य
 नाम्नोऽन्ते इत्यभिधानात्। प्रत्यभिवादनवाक्ये नामशब्दो
 चारणं स्यात् नच तत्कस्यचित्संमतम्॥ १२२ ॥

नामधेयस्य ये केचिदभिवादं न जानते। तान्प्रा
 जोहमिति ब्रूयात् स्त्रियः सर्वास्तथैव च॥ १२३ ॥

नामधेयस्येति। नामधेयस्य उच्चारितस्य मतोये केचिद
 भिवाद्याः संस्कृतानभिज्ञतयाभिवादार्थं न जानन्ति तान्
 प्रत्यभिवादनेयसमर्थत्वात् प्राज्ञइत्यभिवाद्य शक्तिविज्ञोऽभि
 वादयिताऽभिवादयेहमित्येवं ब्रूयात् स्त्रियः सर्वास्तथैव
 ब्रूयात्॥ १२३ ॥

भोःशब्दकीर्त्तयेदन्ते स्वस्य नाम्नोऽभिवादाने।
 नाम्नां स्वरूपभावोहि भोभाव ऋषिभिः स्मृतः॥ १२४ ॥

भोःशब्दमिति। अभिवादाने यन्नामप्रयुक्तस्तस्यान्ते भोः
 शब्दकीर्त्तयेत् अभिवाद्यसम्बोधनार्थं अतएवाह नाम्नामिति

भोदत्यस्य योभावः सप्ता सोऽभिवाद्यनाम्नां स्वरूपभाव
 ष्टषिभिः स्मृतः तस्मादेवमभिवादनवाक्यमभिवादये शुभशर्मा
 हजसि भोः ॥ १२४ ॥

आयुष्मान्भव सौम्येति वाच्योविप्रोभिवादने ।
 अकारश्चास्य नाम्नोन्ते वाच्यः पूर्वाक्षरः स्मृतः ॥ १२५ ॥

आयुष्मानिति । अभिवादाने कृते प्रत्यभिवादयिचा अभि
 वादकोविप्रादिरायुष्मान् भव सौम्येति वाच्यः । अस्य चाभि
 वादकस्य यन्नाम तस्यान्ते योऽकारादिः स्वरोनाम्नामकारा
 न्तत्वनियमाभावात् स स्मृतः कार्यः स्वरापेक्षश्चेदकारान्तत्वं
 व्यञ्जनान्तेपि नास्ति सम्भवति पूर्वं नामगतमक्षरं संक्षिप्तं यस्य
 स पूर्वाक्षरः तेन नागन्तुरपह्यचाकारादिः स्वरः स्मृतः
 कार्यः । एतच्च वाक्यस्य टेः स्मृतः उदात्तइत्यस्यानुवृत्तौ
 प्रत्यभिवादेऽशूद्रइति स्मृतं स्मरन् पाणिनिः स्फुटमुक्तवान् ।
 व्याख्यातञ्च वृत्तिरुक्ता वामनेन टेरिति किं व्यञ्जनान्तस्यैव टेः
 स्मृता यथा स्यादिति । तस्मादीदृशं प्रत्यभिवादनवाक्यं आयुष्मान्
 भव सौम्य शुभशर्मान् एवं क्षत्रियस्य बलवर्मान् एवं वैश्यस्य वसु
 भूते स्मृतेराजन्यविशाम्नेति कात्यायनवचनात् । क्षत्रिय
 वश्ययोः पक्षे स्मृतो न भवति । शूद्रस्य स्मृतो न कार्यः अशूद्रइति

याणिनिवचनात् स्त्रियामपि निषेध इति स्मृत्या यनवचनात् ।
 स्त्रियामपि प्रत्यभिवादनवाक्ये न श्रुतः । गोविन्दराजस्तु
 ब्राह्मणस्य नान्नि शर्मोपपदं नित्यस्त्रियमभिधाय प्रत्यभिवादनवाक्ये
 आद्युक्तान् भव सौम्य मद्रहति निरुपपदोदाहरणसोपपदो
 दाहरणां न भिन्नत्वमेव निश्चं आपद्यति । धरणीधरोपि
 आद्युक्तान् भव सौम्येति सम्बुद्धिविभक्त्यन्तं मनुवचनमप्यत्रापि
 असम्बुद्धिप्रथमैकवचनान्तममुकशर्मा इत्युदाहरन् विचक्षणै
 रप्युपेक्षणीय एव ॥ १२५ ॥

यो न वेत्त्यभिवादस्य विप्रः प्रत्यभिवादनम् ।
 नाभिवादः स विदुषा यथा शूद्रस्तथैव सः ॥ १२६ ॥

यो न वेत्तीति । यो विप्रोऽभिवादनस्यानुरूपस्य प्रत्यभिवादनं
 न जानाति असावभिवादनविदुषापि स्वनामाचारणाद्युक्त
 विधिना शूद्र इव नाभिवादः । अभिवादयेहमिति शब्दोच्चारण
 मात्रं चरणग्रहणादिशून्यमनिषिद्धम्यागुक्तत्वात् ॥ १२६ ॥

ब्राह्मणं कुशलमृच्छेत्तत्र बन्धुमनामयम् ।
 वैश्यं क्षेमं समागम्य शूद्रमारोग्यमेव च ॥ १२७ ॥

ब्राह्मणमिति । समागम्य समागमे कृते अभिवादक
 मवरिवयस्कं समानवयस्कमनभिवादकमपि ब्राह्मणं कुशलं

क्षत्रियमनामयं वैश्यं क्षेमं शूद्रमारोग्यं पृच्छेत् । अतएवा
 पत्न्याः कुशलमवरवयसं समानवयसं वा विप्रमृच्छेत्
 अनामयं क्षत्रियं क्षेमं वैश्यं आरोग्यं शूद्रं । अतरवयसमभि
 वादके वयस्यमनभिवादकमपीति । मन्वर्थमेवापस्तम्बः स्फुट
 यतिस्मा गोविन्दराजस्तु प्रकरणं त्वत्प्रत्यभिवादकस्यैव कुशलादि
 प्रप्रस्ताह । तन्न अभिवादकेन सह समागमस्यार्थप्राप्तत्वात्
 समागन्तीति निष्प्रयोजनानुवादप्रसङ्गात् । अतः कुशलक्षेम
 शब्दोत्तरनामयारोग्यपदयोश्च समानार्थत्वाच्छब्दविशेषोच्चा
 रणमेव विवक्षितम् ॥ १२७ ॥

अवाच्यो दीक्षितो नाम्ना यवीयानपि यो भवेत् ।
 भो भवतृर्ष्वकन्त्वेन मभिभाषेत धर्मावित् ॥ १२८ ॥

अवाच्य इति । प्रत्यभिवादनकाले अग्यदा च दीक्षणी
 यातः प्रभृत्यावभृथस्नानात् कनिष्ठेऽपि दीक्षितो नाम्ना न
 वाच्यः । किन्तु भो भवतृर्ष्वकन्दीक्षितादिशब्दैरुत्कर्षा
 भिधायिभिरेव धार्मिकोऽभिभाषेत । भो दीक्षित इदं कुरु
 भवता यजमानेन इदं क्रियतामिति ॥ १२८ ॥

परपत्नी तु या स्त्री स्यादसम्बन्धा च यो नितः ।
 तां द्रूयाद्भवतीत्येवं सुभगे भगिनीति च ॥ १२९ ॥

परपत्नीति । सा स्त्री परपत्नी भवति असम्बन्धा च यो
 नित इति स्त्रियादिर्न भवति तामनुप्रयुक्तसम्भाषणकाले भवति

सुभगे भगिनीति वा वदेत् । परपत्नीग्रहणात्कन्यायां नेप
विधिः । स्वसुः कन्यादेस्त्वायुश्रत्यादिपदैरभिभाषणम् ॥ १२८ ॥

मातुलांश्च पितृव्यांश्च श्वशुरानृत्विजोगुरुन् ।
असावहमिति ब्रूयात् प्रत्युत्थाय यवोयसः ॥ १३० ॥

मातुलांश्चेति । मातुलादीनागतान् कनिष्ठानामना
दुत्थाय असावहमिति वदेत् । नाभिवादयेत् अमातिति
स्वनामनिर्देशः भृषिष्ठाः खलु गुरव इत्युपक्रम्य ज्ञानदृढत
पोदृढ्योरपि हारीतेन गुरुत्वकीर्तनात् तथाश्च कनिष्ठयो
रपि सम्भवात् तद्विषयोयं गुरुशब्दः ॥ १३० ॥

मातृव्यसा मातुलानी श्वशूरय पितृव्यसा ।
सम्पूज्या गुरुपत्नीवत् समास्ता गुरुभार्यया ॥ १३१ ॥

मातृव्यसेति । मातृव्यसादयोरगुरुपत्नीवत्प्रत्युत्थानाभि
वादानामनदानादिभिः सम्पूज्याः । अभिवादनप्रकरणादभि
वादनमेव सम्पूजनं विज्ञायतइति समास्ताइत्यवोचत् गुरु
भार्यासमानत्वात्प्रत्युत्थानादिकमपि कार्यमित्यर्थः ॥ १३१ ॥

भ्रातृभार्य्योपसंघाद्या सवर्णादन्यदन्यपि ।
विप्रोष्य त्वपसंघाद्या ज्ञातिसम्बन्धियोपितः ॥१२२॥

भ्रातृभार्य्येति । भ्रातुः सजातीयं भार्य्या ज्येष्ठा पूजाप्रकर
णात् उपसंघाद्या पादयोरभिवाद्या । अहन्वहनि प्रत्यह
मेव अपिरेवार्ये । ज्ञातयः पितृपक्षाः पितृव्यादयः सम्बन्धिनो
मातृपक्षाः श्वशुरादयश्च तेषामन्यः पुनर्विप्रोष्य प्रवा
सात् प्रत्यागतेनैवाभिवाद्याः नतु प्रत्यहं नियमः ॥ १२२ ॥

पितुर्भगिन्यां मातुश्च ज्यायस्याच्च स्वसूर्य्यपि ।
मातृवद्वृत्तिमातिष्ठेत् माता ताभ्योगरीयसी ॥१२३॥

पितुर्भगिन्यामिति । पितुर्मातुश्च भगिन्यां ज्येष्ठायाश्चात्म
नोभगिन्यां मातृवद्वृत्तिमातिष्ठेत् । माता पुनस्ताभ्ये गुरु
तमा । ननु मातृवत्ता मातुलानीत्यनेनैव गुरुपत्नीवत्
पूज्यत्वमुक्तं किमधिकमनेन बोध्यते । उच्यते इदमेव माता ताभ्यो
गरीयसीति तेन पितृव्यसानुजायां दत्तायां मातायाश्च विरोधे
मातुराज्ञा अनुष्ठेयेति । अथवा पूर्वं पितृव्यसादेर्मातृव
त्पूज्यत्वमुक्तं अनेन तु स्नेहादिवृत्तिरप्यतिदिश्यते इत्यपुन
रुक्तिः ॥ १२३ ॥

दशाब्दाख्यं पौरसख्यम्यच्चाब्दाख्यं कलाभृताम् ।
त्यब्दपूर्वं श्रोत्रियाणां स्वल्पेनापि स्वयोनिषु ॥ १३४ ॥

दशाब्दाख्यमिति । दशअब्दाअख्या यस्य तद्दशाब्दाख्य
पौरसख्यं अयमर्थः एकपुरवासिनां वक्ष्यमाणविद्यादिगुण
रहितानां एकस्य दशभिरब्दैर्ज्यैष्ठ्ये सत्यपि सख्यमाख्यायते
पुरग्रहणं प्रदर्शनार्थं तेनैकग्रामादिनिवासिनामपि स्यात् ।
गीतादिकलाभिज्ञानां पञ्चवर्षपर्यन्तं सख्यं श्रोत्रियाणां
त्यब्दपर्यन्तं अपरिच्छेदेषु अत्यन्ताल्पेनैव कालेन सह सख्यम् ।
अपिरेवार्थे सर्वत्रोक्तकालादूर्ध्वं ज्यैष्ठ्यव्यवहारः ॥ १३४ ॥

ब्राह्मणदशवर्षन्तु शतवर्षन्तु भूमिपम् । पिता
पुत्रौ विजानीयाद्ब्राह्मणस्तु तयोः पिता ॥ १३५ ॥

ब्राह्मणमिति । दशवर्षं ब्राह्मणं शतवर्षं पुनः क्षत्रियं
पितापुत्रौ जानीयात् । तयोर्मध्ये दशवर्षोऽपि ब्राह्मणएव
क्षत्रियस्य शतवर्षस्यापि पिता तस्मात्पितृवदसौ तस्य मान्यः
॥ १३५ ॥

वित्तमन्धुर्वयःकर्मविद्या भवति पञ्चमी । एतानि
मान्यस्थानानि गरीयोयद्यदुत्तरम् ॥ १३६ ॥

वित्तमिति । वित्तं न्यायार्जितम्वनं बन्धुः पितृव्यादिः
वर्योऽधिकवयस्कता कर्म श्रोतं सार्त्तञ्च विद्या वेदार्थतत्त्वज्ञानं

एतानि पञ्च मान्यत्वकारणानि । एषां मध्ये यद्यदुत्तरं तत्तत्पूज्यत्वात् श्रेष्ठमिति । ब्रह्म मान्यमेतत्के बलाबलमुक्तम् ॥ १२६ ॥

पञ्चानान्तिषु वर्णेषु भूयांसि गुणवन्ति च । यत्र
स्युः सोऽत्र मानार्हः शूद्रोऽपि दशमीङ्गतः ॥ १२७ ॥

पञ्चानामिति । त्रिषु वर्णेषु ब्राह्मणादिषु पञ्चानां वित्तादीनां मध्ये यत्र पुरुषे पूर्वमप्यनेकमभवति स एवोत्तरस्मादपि मान्यः । तेन वित्तवन्धुयुक्तोऽवयोधिकामान्यः एवं वित्तादित्रययुक्तः कर्णवतो मान्यः वित्तादिचतुष्टययुक्तोऽविदुषो मान्यः । गुणवन्ति चेति प्रकर्षवन्ति तेन द्वयोरेव वित्तादिमध्ये प्रकर्षो मानहेतुः । शूद्रोऽपि दशमीमवस्थां नवत्यधिकाङ्गतां विजन्मनामपि मानार्हः शतवर्षाणाम्दशधाविभागे दशस्य वस्था नवत्यधिका भवति ॥ १२७ ॥

चक्रिणो दशमीस्थस्य रोगिणो भारिणः स्त्रियाः ।
स्नातकस्य च राज्ञश्च पत्न्या देयो वरस्य च ॥ १२८ ॥

अयमपि पूजाप्रकारः प्रसङ्गादुच्यते । चक्रिण इति । चक्रचक्ररथादियानां हस्तस्य नवत्यधिकवयसो रोगार्तस्य भार

पीडितस्य स्त्रियाः अचिरनिवृत्तसमावर्त्तनस्य देशाधिपस्य
विवाहाय प्रस्थितस्य पत्न्यास्त्यक्तव्यः। त्यागार्थत्वाच्च ददातेर्ध
चतुर्थी ॥ १३८ ॥

तेषान्तु समवेतानां मान्यौ स्नातकपार्थिवौ
राजस्नातकयोश्चैव स्नातकोनूपमानभाक् ॥ १३९ ॥

तेषामिति। तेषामेकत्र मिलितानान्देशाधिपस्नातकौ
मान्यौ राजस्नातकयोरपि स्नातकएव राजापेक्षया मान्यः
अतो राजशब्दोऽत्र पूर्वश्लोके च न केवलचत्रियजातिवचनः
चत्रियजात्यपेक्षया ब्राह्मणन्दशवर्षन्वित्यनेन ब्राह्मणमात्रस्य
मान्यत्वाभिधानात् स्नातकग्रहणवैयर्थ्यात् ॥ १३९ ॥

उपनीय तु यः शिष्यं वेदमध्यापयेद्विजः। सकल्पं
सरहस्यञ्च तमाचार्यस्य चक्षते ॥ १४० ॥

उपनीयेति। आचार्यादिशब्दार्थमाह तैः शब्दैरिह
शास्त्रे प्रायोव्यवहारात्। यो ब्राह्मणः शिष्यमुपनीय कल्प
रहस्यसहितां वेदशास्त्रां सर्वान् अध्यापयति तमाचार्यं पूर्वं
मुनयो वदन्ति। कल्पो यज्ञविद्या रहस्यमुपनिषत्। वेदलेख्य
पनिषदाग्राधान्यविवक्षया पृथङ्निर्दिष्टः ॥ १४० ॥

एकदेशन्तु वेदस्य वेदाङ्गान्यपि वा मुनः ।
योधापयति वृत्त्यर्थमुपाध्यायः स उच्यते ॥ १४१ ॥

एकदेशमिति । वेदस्यैकदेशं मन्त्राद्याद्येव वेदरहितानि
व्याकरणादीनि अङ्गानि यो वृत्त्यर्थमुपाध्यायति स उपाध्याय
उच्यते ॥ १४१ ॥

निषेकादीनि कर्माणि यः करोति यथाविधि ।
सम्भावयति चान्नेन स विप्रोगुरुरुच्यते ॥ १४२ ॥

निषेकादीनीति । निषेको गर्भाधानान्नेन पितुरथं गुरुत्वा
पदेशः गर्भाधानादीनि संस्कारकर्माणि पितरुपदिष्टानि
यथाशास्त्रं यः करोति अन्नेन च सम्बर्द्धयति स विप्रोगुरुरुच्यते
॥ १४२ ॥

अग्न्याधेयभ्याकयज्ञानग्निष्टोमादिकान्मखान् ।
यः करोति वृत्तोयस्य स तस्यैर्त्विगिहोच्यते ॥ १४३ ॥

अग्न्याधेयमिति । आहवनीयाद्यग्न्युत्पादककर्मा अग्न्याधेयं
अष्टकादीन् पाकयज्ञान् अग्निष्टोमादीन् यज्ञान् कृतवरणो

यस्य करोति स तस्य चत्विगिह शास्त्रेऽभिधीयते । ब्रह्म
चारिधर्मेष्वनुपयुक्तमपि चत्विग्लक्षणमाचार्यादिवद्विजोपि
मान्यत्वन्दर्शयितुमशक्यमुक्तम् ॥ १४३ ॥

य आवृणोत्यवितथम्ब्रह्मणा अवणानुभौ ।
स माता स पिता ज्ञेयस्तन्न द्रुह्येत्कदाचन ॥ १४४ ॥

य आवृणोतीति । य उभौ कर्णौ अवितथमिति वर्ण
स्वरवैगुण्यरहितेन सत्यरूपेण वेदेनापूरयति स माता पिता
च ज्ञेयः महोपकारकत्वगुणयोगात् अयमध्यापकोमातापितृ
शब्दवाच्यस्तन्नापकुर्त्यात् कदाचनेति गृहीतेपि वेदे ॥ १४४ ॥

उपाध्यायान् दशाचार्य्यआचार्याणां शतम्यता ।
सहस्रन्तु पितृन्माता गौरवेणातिरिच्यते ॥ १४५ ॥

उपाध्यायानिति । दशोपाध्यायानपेक्ष्य आचार्य्यः आचार्य्य
शतमपेक्ष्य पिता सहस्रं पितृनपेक्ष्य माता गौरवेणातिरिक्ता
भवति । अत्रोपनयनपूर्वकमात्रिचोमात्राध्यापयिता आचार्य्यो
ऽभिप्रेतः । तमपेक्ष्य पितरुत्कर्षः उत्पादकब्रह्मदात्रोरित्यनेन
मुख्य आचार्य्यस्य पितरमपेक्ष्य उत्कर्षं वक्ष्यतीत्यविरोधः ॥ १४५ ॥

उत्पादकब्रह्मदात्रोर्मरीयान् ब्रह्मदः पिता ।
ब्रह्मजन्म हि विप्रस्य प्रेत्य चेह च शाश्वतम् ॥ १४६ ॥

उत्पादकेति । जनकाचार्यो दात्रपि पितरौ जन्मदात्वात् ।
तयोराचार्यपिता गुरुतरः । यस्मादिप्रस्य ब्रह्मग्रहणार्थं
जन्मोपनयनजन्यमंस्काररूपमरलोके इह लोके च शाश्वतं
नित्यं ब्रह्मप्राप्तिफलकत्वात् ॥ १४६ ॥

कामान्माना पिता चैनं यदुत्पादयतेमिथः ।
सम्भतिं तस्य तां विद्याद्यद्योनावभिजायते ॥ १४७ ॥

मातापितरौ यदेनं बालकङ्कामवशेनान्योन्यं उत्पादयतः
सम्भवमाचन्ततस्य पश्चाद्विधाधारणं यद्येनौ मातकुचाव
भिजायते अङ्गप्रत्यङ्गानि लभते ॥ १४७ ॥

आचार्यस्त्वस्य याज्जातिं विधिवद्देदपारगः ।
उत्पादयति सावित्या सा सत्या साऽजरामरा ॥ १४८ ॥

आचार्यइति आचार्यः पुनर्वेदज्ञोऽस्य माणवकस्य यां
जातिं यज्जन्म विधिवत् सावित्येति साङ्गापनयनपूर्वक
सावित्यनुवचनेनोत्पादयति सा जातिः सत्या अजरा अमरा

ब्रह्मप्राप्तेफलत्वात् । उपनयनपूर्वकस्य वेदाध्ययनतदर्थं
ज्ञानानुष्ठानैर्निष्कामस्य मोक्षलाभात् ॥ १४८ ॥

अल्पं वा बज्ज वा यस्य श्रुतस्योपकरोति यः ।
तमपीह गुरुं विद्याश्रुतेपक्रियया तथा ॥ १४९ ॥

अल्पं वेति । श्रुतस्य श्रुतेनेत्यर्थः । उपाध्यायो यस्य शिष्य
स्याल्पं वा बज्ज वा ह्यत्र श्रुतेनोपकरोति तमपीह शास्त्रे तस्य
गुरुं जानीयात् । श्रुतमेवोपक्रिया तथा श्रुतोपक्रियया
॥ १४९ ॥

ब्राह्मस्य जन्मनः कर्त्ता स्वधर्मस्य च शासिता ।
बालोपि विप्रो बृद्धस्य पिता भवति धर्म्मतः ॥ १५० ॥

ब्राह्मस्येति । ब्रह्मश्रवणार्थं जन्म ब्राह्ममुपनयनं स्वधर्मस्य
शासिता वेदार्थव्याख्याता तादृशोपि बालो बृद्धस्य ज्येष्ठस्य
पिता भवति धर्मत इति पितृधर्मास्तस्मिन्ननुष्ठानतयाः ॥ १५० ॥

अध्यापयामास पितृन् शिशुराङ्गिरसः कविः ।
पुत्रकादिति होवाच ज्ञानेन परिगृह्य तान् ॥ १५१ ॥

प्रकृतानुरूपार्थवादमाह अध्यापयामासेति । अङ्गिरसः
पुत्रे बालः कविर्विद्वान् पितृन् गौणान्पितृव्यतत्पुत्रादीनाधिक

वयसोऽध्यापितवान् तान् ज्ञानेन परिशुद्धाग्निमान् कृत्वा पुत्रका
इति आजुहाव इति हेत्यवयवपुरावृत्तसूचनार्थम् ॥ १५१ ॥

ते तमर्थमपृच्छन्त देवानागतमन्यवः । देवा
स्यैतान्समेत्योचुर्न्याय्यं वः शिशुरुक्तवान् ॥ १५२ ॥

ते तमर्थमपृच्छन्त इति । ते पितृतुल्याः पुत्रका इत्युक्ता
अनेन जातक्रोधाः पुत्रकशब्दार्थं देवान् पृष्ठवन्तः देवाश्च
पृष्ठामिलित्वा एतानवोचन् युष्मान् यत् शिशुः पुत्रशब्देनो
क्तवान् तद्युक्तम् ॥ १५२ ॥

अज्ञो भवति वै बालः पिता भवति मन्त्रदः
अज्ञं हि बालमित्याहुः पितेत्येव तु मन्त्रदम् ॥ १५३ ॥

अज्ञ इति । वै शब्दोऽवधारणे अज्ञ एव बालो भवति
न तत्पत्रयाः मन्त्रदः पिता भवति मन्त्रग्रहणं वेदोपलक्षणार्थं
यो वेदमध्यापयति व्याचष्टे स पिता ॥ १५३ ॥

न ह्यायनैर्न पलितर्न विज्ञेन न वन्धुभिः । ऋष
यश्चक्रिरे धर्मं योनूचानः स नोमहान् ॥ १५४ ॥

अत्रैव हेतुमाह । यस्मात्पूर्वेषु मुनयोऽज्ञं बालमित्यूचुः
मन्त्रदश्च पितेत्येवाब्रुवन् इत्याह । न ह्यायनैरिति । न

वज्रभिर्ध्वजं केशशश्रुलोमभिः शुक्लैः न वज्रना धनेन न
पितृव्यत्वादिभिर्बन्धुभावैः समुदितैरप्येतैर्न महत्त्वं भवति
किन्तु ऋषय इमं धर्मं कृतवन्तः यः साङ्गवेदाध्येतासोऽस्माकं
महान् सम्मतः ॥ १५४ ॥

विप्राणां ज्ञानतोज्यैष्ठं क्षत्रियाणान्तु वीर्यतः ।
वैश्यानाम्भान्यधनतः शूद्राणामेव जन्मतः ॥ १५५ ॥

विप्राणामिति । ब्राह्मणानां विद्यया क्षत्रियाणां पुनर्वी-
र्येण वैश्यानाम्भान्यवस्त्रादिधनेन शूद्राणामेव पूर्वजन्मना
श्रेष्ठत्वं सर्वत्र तृतीयार्ये तसिः ॥ १५५ ॥

न तेन वृद्धो भवति येनास्य पलितं शिरः । यो वै
युवाप्यधीयानस्तन्देवाः स्थविरं विदुः ॥ १५६ ॥

न तेनेति । न तेन वृद्धो भवति येनास्य शुक्लकेशं शिरः
किन्तु युवापि सन् विद्वान् तन्देवाः स्थविरञ्जानन्ति ॥ १५६ ॥

यथा काष्ठमयो हस्ती यथा चर्ममयो मृगः । यश्च
विप्रोऽनधीयानस्तयस्ते नाम विभ्रति ॥ १५७ ॥

यथा काष्ठमय इति । यथा काष्ठघटितो हस्ती यथा चर्म
निर्मितो मृगः यश्च विप्रो नाधीते त्रय एते नाममात्रं दधति
नतु हस्यादिकार्यं शत्रवधादिकर्तुं चमन्ते ॥ १५७ ॥

यथा षण्डोऽफलः स्त्रीषु यथा गौर्गवि चाफला ।
यथा चाज्ञेऽफलन्दानं तथा विप्रोऽनृचोऽफलः ॥२५८॥

यथा षण्ड इति । यथा नपुंसकं स्त्रीषु निष्फलं यथा स्त्रीगवी
गव्यामेव निष्फला यथा चाज्ञे दानमफलं तथा ब्राह्मणे
ऽप्यनधीयानो निष्फलः श्रौतस्मार्त्तकर्मानर्हतया तत्फलरहित
त्वात् ॥ २५८ ॥

अहिंसयैव भूतानां कार्यं श्रेयोऽनुशासनम् । वाक्
चैव मधुरा श्लक्ष्णा प्रयोज्या धर्ममिच्छता ॥२५९॥

अहिंसयैवेति । भूतानां शिष्याणाम्प्रकरणात् श्रेयोऽर्थमनु
शासनमनतिहिंसया कर्त्तव्यं राजावेणुदलेन वेत्यल्पहिंसाया
अभ्यनुज्ञानात् । वाणी च मधुरा प्रीतिजननी श्लक्ष्णा या नाचै
रुच्यते सा शिष्यशिष्यायै धर्मबुद्धिमिच्छता प्रयोक्तव्या ॥ २५९ ॥

यस्य वाङ्मनसे शुद्धे सम्यग्गुप्ते च सर्व्वदा । स वै
सर्व्वमवाप्नोति वेदान्तोपगतं फलम् ॥ २६० ॥

यस्येति । इदानीं पुरुषमात्रस्य फलं धर्मं वाङ्मनससंयम
माह न अध्यापयितुरेव । यस्य वाङ्मनसोभयं शुद्धमवति ।

वागनृतादिभिरदुष्टा मनस्य रागद्वेषादिभिरदूषिताभवति
एते वाङ्मनस्ये निषिद्धविषयप्रकरणे सर्व्वदा यस्य पुंसः सुरक्षिते
भवतः स वेदान्तेऽवगतं सर्व्वं फलं सर्व्वज्ञत्वसर्व्वेशत्वादिरूपं
मोक्षमाभादवाप्नोति ॥ १६० ॥

नारुन्तुदः स्यादार्त्तोपि न परद्रोहकर्मधीः ।
ययास्योद्विजेत वाचा नालोक्यान्तामुदीरयेत् ॥ १६१ ॥

नारुन्तुदइति । अयमपि पुरुषमात्रस्यैव धर्मोनाद्यापकस्य ।
आर्त्तः पीडितोपि नारुन्तुदः स्यात् न मर्मपीडाकरं तत्त्वदुषण
मुदाहरेत् । तथा परस्य द्रोहोपकारस्तदर्थं कर्म बुद्धिय न
कर्त्तव्या । तथा यथा वाचा चास्य परोव्यथते तां मर्मस्पृश
मर्थालोक्यां स्वर्गादिप्राप्तिविरोधिनीं न वदेत् ॥ १६१ ॥

सम्मानाद्ब्राह्मणोनित्यमुद्विजेत विषादिव ।
अमृतस्येव चाकाङ्क्षेदवमानस्य सर्व्वदा ॥ १६२ ॥

सम्मानादिति । ब्राह्मणः सम्मानात् विषादिव सर्व्वदोद्विजेत
सम्माने प्रीतिं न कुर्यात् । अमृतस्येव सर्व्वस्मासोकादवमान
स्याकाङ्क्षेत् । अवमाने परेण कृतेपि चमावांस्तत्र खेदं न
कुर्यात् । मानावमानद्वन्द्वसहिष्णुत्वमनेन विधीयते ॥ १६२ ॥

सुखं ह्यवमतः शेते सुखञ्च प्रतिबुध्यते । सुख
चरति लोकेऽस्त्रिजवमन्ता विनश्यति ॥ १६३ ॥

सुखं ह्यवमतः शेते इति । अवमानसहिष्णुत्वे हेतुमाह ।
ब्रह्मादवमाने परेण कृते तत्र खेदमकुर्व्वाणः सुखं निद्राति
अन्यथावमानदुःखेन दह्यमानः कथं निद्रां लभते कथञ्च
सुखम्वतिबुध्यते प्रतिबुद्धश्च कथं सुखं कार्येषु चरति अवमान
कर्त्ता तेन पापेन विनश्यति ॥ १६३ ॥

अनेन क्रमयोगेन संस्कृतात्मा द्विजः शनैः ।
गुरौ वसन् सञ्चिनुयाद्ब्रह्माधिगमिकन्तपः ॥ १६४ ॥

अनेनेति । अनेन क्रमकथितोपायेन जातकर्मादिना
उपनयनपर्यन्तेन संस्कृतोद्विजोगुरुकुले वसन् शनैरत्नरथा
वेदग्रहणार्थं तपोऽभिहिताभिधास्यमाननियमकलापरूपमनु
तिष्ठेत् विध्यन्तरसिद्धस्यापि अयमनुवादोध्ययनाङ्गत्वबोध
नाय ॥ १६४ ॥

तपोविशेषैर्विविधैर्व्रतैश्च विधिचोदितैः । वेदः
कृत्स्नोऽधिगन्तव्यः सरस्वत्योद्विजन्मना ॥ १६५ ॥

अध्ययनाङ्गत्वमेव स्पष्टयति तपोविशेषैरिति । तपोवि
शेषैर्नियमकलापैर्विविधैर्व्रतप्रकारैश्च अध्ययमाणस्याचान्तः

इत्यादिनोक्तैः । सेवेतेमांसु नियमानित्यादिभिर्विच्युमान्
 रपि त्रैतयेोपनिषत्प्रधानाभिरादिभिर्विधिदंशितैः स्वगृह्य
 विहितैः समयोवेदोमन्त्रब्राह्मणात्मकः सोपनिषत्कोप्यध्यतयः ।
 रहस्यमुपनिषत्प्राधान्यख्यापनाय पृथङ्निर्देशः ॥ १६५ ॥

वेदमेव सदाभ्यस्येत्तपस्तप्यन् द्विजोत्तमः ।
 वेदाभ्यासेहि विप्रस्य तपःपरमिहाच्यते ॥ १६६ ॥

वेदमेवेति । यत्र नियमानामङ्गत्वमुक्तन्तत्कृत्स्नस्वाध्याया
 ध्ययनमनेन विधत्ते तपस्तप्यन् चरित्यन् द्विजोवेदमेव
 ग्रहणार्थमावर्त्तयेत् यस्माद्वेदाभ्यासएव विप्रादेरिह लोके
 प्रकृष्टन्तपोमुनिभिरभिधीयते ॥ १६६ ॥

आ ह वै सं नखाग्रेभ्यः परमन्तप्यते तपः । यः
 सग्न्यपि द्विजोऽधीते स्वाध्यायं शक्तितोऽन्वहम् ॥ १६७ ॥

आ ह वैवेति । स्वाध्यायाध्ययनश्रुतिरियं । हशब्दः परजशब्दा
 भिहितस्वापि प्रकर्षस्य अतिशयसूचकः । स द्विजआनखाग्रेभ्य
 एव चरणानखपर्यन्तमव्यं दह व्यापकमेव प्रकृष्टतम तपस्तप्यते यः
 सग्न्यपि कुसुममालाधार्यापि प्रत्यहं यथाशक्ति स्वाध्यायमधीतं
 सग्न्यपोत्यनन वेदाध्ययनाय ब्रह्मचारिनियमत्यागमपि

स्तुत्यर्थं दर्शयति तथ्यते तप इति तपस्तपःकर्षकस्य वेति
यणात्मनेपदे भवतः ॥ १६७ ॥

योऽनधीत्य द्विजो वेदमन्यत्र कुरुते श्रमम् । स
जीवन्नेव शूद्रत्वमाप्नुगच्छति सान्वयः ॥ १६८ ॥

योऽनधीत्येति । यो द्विजो वेदमनधीत्यान्यत्रार्थशास्त्रादौ
श्रमं यत्नातिशयङ्करोति स जीवन्नेव पुत्रपौत्रादिसहितः
श्रीघ्नं शूद्रत्वं गच्छति । वेदमनधीत्यापि स्मृतिवेदाङ्गाभ्ययने
विरोधाभावः । अतएव शङ्खलिखितौ । न वेदमनधीत्यान्यां
विद्यामधीयोतान्यत्र वेदाङ्गस्मृतिभ्यः ॥ १६८ ॥

मातुरग्रेऽधिजननं द्वितीयं मौञ्जिवन्धने । तृतीयं
यज्ञदीक्षायां द्विजस्य श्रुतिचोदनात् ॥ १६९ ॥

द्विजानान्तत्र तत्राधिकारश्रुतेर्द्विजत्वनिरूपणार्थमाह ।
मातुरग्रेति । मातुः सकाशादादौ पुरुषस्य जन्म द्वितीयं
मौञ्जिवन्धने उपनयने व्यापोः संज्ञाकृन्दसोर्वज्रलमिति द्वयः ।
तृतीयं ज्योतिष्टोमादियज्ञदीक्षायां वेदश्रवणात् । तथा च

अतिः (पुनर्व्यां यद्वलिजः यच्चियं कुर्वन्ति यद्देवयन्तीति ।)
 प्रथमद्वितीयतृतीयजन्मकथनं चेदं द्वितीयजन्मसुत्यर्थं द्विज
 'स्यैव यज्ञदीक्षायामप्यधिकारात् ॥ १६६ ॥

तत्र यद्रक्षजन्मास्य मौञ्जीबन्धनचिह्नितम् ।
 तत्रास्य माता सावित्री पितात्माचार्य उच्यते ॥ १७० ॥

तत्रेति । तेषु त्रिषु जन्मसु मध्ये यदेतद्रक्षग्रहणार्थं जन्म
 उपनयनसंस्काररूपं मेखलाबन्धनोपलक्षितन्तत्रास्य माणव
 कस्य सावित्री माता आचार्यस्य पिता मातापितृसंपाद्यत्वा
 ज्जन्मनः ॥ १७० ॥

वेदप्रदानादाचार्यमितरम्यरिचक्षते । न ह्य
 स्मिन् युज्यते कर्म किञ्चिदामौञ्जीबन्धनात् ॥ १७१ ॥

वेदप्रदानादिति । वेदाध्यापनादाचार्यं पितरं मन्वादयो
 वदन्ति पितृवन्महोपकारफलात् गौणमित्यत्वं महोपकार
 मेव दर्शयति । न ह्यस्मिन्निति । यस्मादस्मिन्माणवके प्राग
 पनयनात् किञ्चित् कर्म श्रौतं स्मार्त्तञ्च न सम्बध्यते न तत्रा
 धिक्क्रियत इत्यर्थः ॥ १७१ ॥

नाभिव्याहारयेद्ब्रह्म स्वधानिनयनादृते । शूद्रेण
हि समस्तावद्यावदेदे न जायते ॥ १७२ ॥

नाभिव्याहारयेदिति । आमौञ्जीबन्धनादित्यनुवर्तते
प्रागुपनयनादेदं नोच्चारयेत् । स्वधाशब्देन आद्रुमुच्यते
तन्निनीयते निष्पाद्यते येन मन्त्रजातेन तद्वर्ज्ययित्वा मृतपितृ
कोनवश्राद्धादौ मन्त्रानुच्चारयेत् तद्व्यतिरिक्तं वेदब्रह्मोदाह
रेत् यस्माद्यावदेदे न जायते तावदसौ शूद्रेण तुल्यः ॥ १७२ ॥

कृतोपनयनस्यास्य व्रतादेशनमिष्यते । ब्रह्मणो
ग्रहणञ्चैव क्रमेण विधिपूर्वकम् ॥ १७३ ॥

कृतोपनयनस्येति । यस्मादस्य माणवकस्य समिधमाधेहि
मादिवास्वाप्सोरित्यादि व्रतादेशनं वेदस्याध्ययनं मन्त्रब्राह्मण
क्रमेणाध्येयमाणस्ताचान्त इत्यादिविधिपूर्वकमुपनीतस्योप
दिशते तस्मादुपनयनात्पूर्वं न वेदमुदाहरेत् ॥ १७३ ॥

यद्यस्य विहितञ्चर्मयत्सूत्रं या च मेखला । यो
दण्डोयच्च वसनन्तत्तदस्य व्रतेष्वपि ॥ १७४ ॥

यद्यस्येति । यस्य ब्रह्मचारिण्यानि चर्मसूत्रमेखला
दण्डवस्त्राणि उपनयनकाले शूद्रेण विहितानि गोदाना
दिकव्रतेष्वपि नवानि कर्त्तव्यानि ॥ १७४ ॥

संवेतेमांस्तु नियमान् ब्रह्मचारी गुरौ वसन् ।
सन्नियस्येन्द्रियग्रामन्तपोवृद्ध्यर्थमात्मनः ॥ १७५ ॥

संवेतेति । ब्रह्मचारी गुरुसमीपे वसन् इन्द्रियसंयमं कृत्वा त्मा
गतादृष्टैवृद्ध्यर्थमिमान्नियमाननुतिष्ठेत् ॥ १७५ ॥

नित्यं स्नात्वा शुचिः कुर्याद्देवर्षिपितृतर्पणम् ।
देवताभ्यर्चनञ्चैव समिदाधानमेव च ॥ १७६ ॥

नित्यमिति । प्रत्यहं स्नात्वा देवर्षिपितृभ्य उदकदानम्
तिमादिषु हरिहरादिदेवपूजनं माध्याह्नात् च समिद्धोमं
कुर्यात् । यस्तु गौतमीये स्नाननिषेधो ब्रह्मचारिणः ससुख
स्नानविषयः । अतएव बोधायनः । नाप्सु स्नायमानः स्नायात् ।
विष्णुना च कालद्वयमभिषेकाग्रकार्यकारणमधु दातव्यम
ज्जनमिति ब्रुवाणेन वारद्वयं स्नानमुपदिष्टम् ॥ १७६ ॥

वर्जयेन्मधु मांसञ्च मत्स्यं मान्यं रसान् स्त्रियः ।
शुक्लानि यानि सर्व्याणि प्राणिनाञ्चैव हिंसनं ॥ १७७ ॥

वर्जयेदिति । क्षौद्रमांसञ्च न खादेत् गन्धञ्च कर्पूरचन्दन
कस्तूरिकादिं वर्जयेत् एषाञ्च गन्धानां यथासम्भवं भक्षणमन

लेपनञ्च निषिद्धं मास्यञ्च न धारयेत् उद्विक्तरसांश्च गुडादीन्
खादेत् स्त्रियञ्च नोपेयात् यानि स्वभावतो मधुरादिरसानि
कालवशेन उदकवासादिना चाक्षयन्ति तानि शुकानि न
खादेत् । प्राणिनां हिंसनं कुर्यात् ॥ १७७ ॥

अभ्यङ्गमञ्जनञ्चाक्षणीरूपान् च्छत्रधारणम् । कामं
क्रोधञ्च लोभञ्च नर्त्तनं गीतवादनम् ॥ १७८ ॥

अभ्यङ्गमिति । तैलादिना शिरःसहितदेहमर्दनलक्षणं
ङ्गञ्जलादिभिश्च चक्षुषोरञ्जनं पादुकायाम्बुजस्य च धारणं
कामं मैथुनातिरिक्तविषयाभिलाषातिशयं मैथुनस्य स्त्रिय
इत्यनेनैव निषिद्धत्वात् । क्रोधलोभमृत्युगीतवीणापणवादि
वर्जयेत् ॥ १७८ ॥

द्युतञ्च जनवादञ्च परिवादन्तथानृतम् ।
स्त्रीणाञ्च प्रेक्षणालम्भमुपगतमपरस्य च ॥ १७९ ॥

द्युतञ्चेति । अक्षादिक्रीडाञ्जनैः सह निरर्थवाक्कलहपरस्य
दोषवादं मृषाभिधानं स्त्रीणाञ्च मैथुनेच्छया सानुरागेण
मृच्छूणालिङ्गने परस्य चापकारं वर्जयेत् ॥ १७९ ॥

एकः शयीत सर्वत्र न रेतः स्कन्दयेत् क्वचित् ।
कामाङ्घ्रि स्कन्दयन्नेतोद्दिनस्ति व्रतमात्मनः ॥ १८० ॥

एकइति । सर्वत्र नीचशय्यादावेकाकी शयनं कुर्यात्
इच्छया न स्वशुक्रं पातयेत् । यस्मादिच्छया स्वमेहनान्
शुक्रम्पातयन् स्वकीयव्रतं नाशयति व्रतलोपे चावैकीर्णं
प्रायश्चित्तं कुर्यात् ॥ १८० ॥

स्वप्ने सिक्वा ब्रह्मचारी द्विजः शुक्रमकामतः ।
स्नात्वार्कमर्चयित्वा त्रिः पुनर्गामित्युचञ्जयेत् ॥ १८१ ॥

स्वप्नइति । ब्रह्मचारी स्वप्नादावनिच्छया रेतः सिक्वा
कृतस्नानश्चन्दनाद्यनुलेपनपुष्पधूपादिभिः सूर्यमभ्यर्च्य पुन
र्गामेतिन्द्रियं दत्तेतां च्छचं वारत्रयम्यठेत् । इदमत्र प्राय
श्चित्तम् ॥ १८१ ॥

उदकुम्भं सुमनसोगोशकृन्मृत्तिकाकुशान् ।
आचरेद्यावदर्थानि भैक्षञ्चाहरहश्चरेत् ॥ १८२ ॥

उदकुम्भमिति । जलकलशपुष्पगोमयमृत्तिकाकुशान्
यावदर्थानि यावद्भिः प्रयोजनानि आचार्यस्य तावन्वाचार्या

यंमाहरेत् । अतएव उदकुम्भमित्यत्र एकत्वमप्यविवक्षितं
प्रदर्शनञ्चेत् । अन्यदप्याचार्योपयुक्तमुपहरेत् भैक्षञ्च प्रत्यहं
मर्जयेत् ॥ १८२ ॥

वेदयज्ञैरहीनानाम्प्रशस्तानां स्वकर्मसु । ब्रह्म
चार्याहरेज्ञैश्च गृहेभ्यः प्रयतोऽन्वहम् ॥ १८३ ॥

वेदयज्ञैरिति । वेदयज्ञैश्चात्यक्तानां स्वकर्मसु दक्षाणां
गृहेभ्यः प्रत्यहम्वह्यचारी सिद्धान्नभिक्षासमूहमाहरेत् ॥ १८३ ॥

गुरोः कुले न भिक्षेन न ज्ञातिकुलबन्धुषु । अला
भेत्वन्यगेहानाम्पूर्वमूर्ध्वं विवर्जयेत् ॥ १८४ ॥

गुरोः कुल इति । आचार्यस्य मण्डपेषु बन्धुषु च मातु-
लादिषु न भिक्षेन तद्गृहव्यतिरिक्तभिक्षायां गृहाभावे
चोक्तैर्भ्यः पूर्वमूर्ध्वं विवर्जयेत् । ततश्च प्रथमबन्धुभिर्भिक्षेत्
तत्रालाभे ज्ञातीन् तत्रालाभे गुरोरपि ज्ञातीन् भिक्षेत्
॥ १८४ ॥

सर्व्वं वापि चरेद्भ्रामस्यर्व्वीक्तानामसम्भवे । नियम्य
प्रयतोवाचमभिगृह्णास्तु वर्जयेत् ॥ १८५ ॥

सर्व्वं वेति । 'पूर्व्वं वेदयच्चैरहीनानामित्यनेनोक्तानामसम्भवे
सर्व्वं वा ग्राममुक्तगुणरहितमपि शुचिर्मैत्री भिक्षेत् महा
पातकाद्यभिगृह्णास्तु वर्जयेत् ॥ १८५ ॥

दूरादाहत्य समिधः संनिदध्यादिहायसि ।
सायम्प्रातश्च जुहुयात्ताभिरग्निमतन्वितः ॥ १८६ ॥

दूरादिति । दूरादिभ्यः परिगृहीतवृत्तेभ्यः समिध
आनीय आकाशे धारणाशक्तेः पटलादौ स्थापयेत् । ताभिश्च
समिद्धिः सायम्प्रातरनले होमं कुर्यात् ॥ १८६ ॥

अकृत्वा भक्षचरणमसमिध्य च पावकम् ।
अनातुरः सप्तरात्रमवकीर्णव्रतश्चरेत् ॥ १८७ ॥

अकृत्वेति । भिक्षाहारं सायम्प्रातः समिद्धोममरोगो
नैरन्तर्येण सप्तरात्रमकृत्वा लुप्तव्रतो भवति । ततश्चावकीर्णं
प्राशयित्तं कुर्यात् ॥ १८७ ॥

भैक्षेण वर्त्तयेन्नित्यं नैकान्नादी भवेद्भृती ।
भैक्षेण व्रतिनो वृत्तिरूपवाससमा स्मृता ॥ १८८ ॥

भैक्षेणेति । ब्रह्मचारी न एकाग्रमद्यात्किन्तु बज्रगृहादृत
भिवासमूहेन प्रत्यहञ्जीवेत् । यस्माद्भिवासमूहेन ब्रह्मचारिणो
वृत्तिरूपवासतुल्या मुनिभिः स्मृता ॥ १८८ ॥

व्रतवद्देवदैवत्ये पित्ये कर्मण्यथर्षिवत् । काम
मभ्यर्थितोऽग्नीया व्रतमस्य न लुप्यते ॥ १८९ ॥

व्रतवदिति । पूर्वनिषिद्धस्यैकान्नभोजनस्यायमतिप्रसवः । देव
दैवत्ये कर्मणि देवतोद्देशेन आहुतेऽभ्यर्थितो ब्रह्मचारी व्रतवदिति
व्रतविरुद्धमधुमांसादिवर्जितमेकस्याप्यन्नं यथेक्षितं भुञ्जीत ।
अथ पितृद्देशेन आहुतेऽभ्यर्थितो भवति तदा च्छर्षिर्यतिः सम्य
गदर्शनं सम्यन्नत्वात् सदैव मधुमांसवर्जितमेकस्याप्यन्नं यथेक्षितं
भुञ्जीत इति । स एवार्थो वैदग्ध्येनोक्तः । तथापि भैक्षवृत्तिनियम
रूपं व्रतमस्य लुप्तं न भवति । याज्ञवल्क्योऽपि आहुतेऽभ्यर्थि
तस्यैकान्नभोजनमाह । ब्रह्मचर्ये स्थितो नैकमन्नमद्यादन्ना
यदि । ब्राह्मणः काममग्नीयाच्छाहुते व्रतमपोडयन्निति । विश्व
रूपेण तु व्रतमस्य न लुप्यत इति पश्यता ब्रह्मचारिणो मधुमांस
भक्षणमग्नं न मनुवचनेन विधीयत इति व्याख्यातम् ॥ १८९ ॥

ब्राह्मणस्यैव कर्मैतदुपदिष्टं मनीषिभिः। राजन्य
वैश्ययोस्त्वेवं नैतत्कर्म विधीयते ॥ १८० ॥

ब्राह्मणस्यैवेति। ब्राह्मणश्च त्रिचविश्रांस्ययाणामेव ब्रह्मचारिणः
भौतचरणविधानाद्भूतवदित्यनेन तदपवादरूपमेकात्मभोजनं
उपदिष्टं त्रिचयवैश्ययोरपि प्रसक्तमनेन पर्युदस्यते यदेकात्म
भोजनरूपकर्म तद्ब्राह्मणस्यैव वेदार्थविद्भिर्विहितं त्रिचय
वैश्ययोः पुनर्नैतत्कर्मैति ब्रूयते ॥ १८० ॥

चोदितोगुरुणा नित्यमप्रचोदित एव वा। कुर्या
दध्ययने यत्नमाचार्यस्य हितेषु च ॥ १८१ ॥

चोदित इति। आचार्येण प्रेरितो न प्रेरितो वा स्वयमेव
प्रत्यहमध्ययने गुरुहितेषु च उद्योगं कुर्यात् ॥ १८१ ॥

शरीरञ्चैव वाचञ्च बुद्धीन्द्रियमनांसि च। नियम्य
प्राञ्जलिस्तिष्ठेद्दीक्षमाणो गुरोर्मुखम् ॥ १८२ ॥

शरीरञ्चेति। देहवाग्बुद्धीन्द्रियमनांसि नियम्य कृता
ञ्जलिर्गुरुमुखमग्रं स्तिष्ठेत्। नोपविशेत् ॥ १८२ ॥

नित्यमुद्धृतपाणिः स्यात्साध्वाचारः सुसंयतः । आ
स्यतामिति चेत्तः सन्नासीताभिमुखं गुरोः ॥ १८३ ॥

नित्यमिति । सततमुत्तरीयाद्विष्कृतदक्षिणवाङ्मः शोभ
नाचारो वस्त्रावृतदेह आस्यतामिति गुरोर्गुरुः सन् गुरोरभि
मुखं यथाभवति तथा आसीत् ॥ १८३ ॥

हीनान्नवस्त्रवेषः स्यात्सर्वदा गुरुसन्निधौ ।
उत्तिष्ठेत्प्रथमञ्चास्य चरमञ्चैव समिधेत् ॥ १८४ ॥

हीनान्नवस्त्रेति । सर्वदा गुरुसमीपे गुर्वपेक्षया त्वप्रकृष्टान्न
वस्त्रप्रसाधनो भवेत् । गुरोश्च प्रथमं रात्रिशेषे शयनादुत्तिष्ठेत्
प्रदोषे च गुरौ सुप्ते पश्चाच्छयीत् ॥ १८४ ॥

प्रतिश्रवणसम्भाषे शयानेन समाचरेत् । नासी
नेन च भुञ्जानेन तिष्ठन्न पराङ्मुखः ॥ १८५ ॥

प्रतिश्रवणेति । प्रतिश्रवणं श्रवणं श्रवणं सम्भाषणञ्च
गुरोः शय्यायां सुप्तः आसनोपविष्टो भुञ्जानस्तिष्ठन्विमुखश्च न
कुर्यात् ॥ १८५ ॥

आसीनस्य स्थितः कुर्यादभिगच्छंस्तु तिष्ठतः ।
प्रत्युद्गम्यत्वाव्रजतः पश्चाद्भावस्तु धावतः ॥ १८६ ॥

कथन्तर्हि कुर्यात्तदाह । आसीनस्येति । आसनो
पविष्टस्य गुरोराज्ञान्ददतः स्वयमासनादुत्थितः तिष्ठते
गुरोरादिशतः तदभिमुखं कतिचित्पदानि गत्वा यदागुरुः
गच्छति तदाप्यभिमुखङ्गत्वा यदातु गुरुर्द्वावन्नादिशति
तदा तस्य पश्चाद्भावन्प्रतिश्रवणसम्भाषे कुर्यात् ॥ १८६ ॥

पराङ्मुखस्याभिमुखोदूरस्थस्येत्य चान्तिकम् ।
प्रणम्य तु शयानस्य निदेशे चैव तिष्ठतः ॥ १८७ ॥

तथा पराङ्मुखस्येति । पराङ्मुखस्य गुरोरादिशतः समुख
स्योदूरस्थस्य गुरोः समीपमागत्य शयानस्य गुरोः प्रणम्य
प्रक्षोभत्वा निदेशे निकटे अवतिष्ठतागुरोरादिशतं प्रक्षो
भयैव प्रतिश्रवणसम्भाषे कुर्यात् ॥ १८७ ॥

नीचं शय्यासनञ्चास्य सर्व्वदा गुरुसन्निधौ ।
गुरोस्तु चक्षुर्विषये न यथेष्टासनोभवेत् ॥ १८८ ॥

नीचमिति । गुरुसमीपे चास्य गुरुशय्यासनापेक्षया नीचे
एव शय्यासने नित्यं स्यातां यच्च च दशे समासीनं गुरुः पश्यति
न तच्च यथेष्टचेष्टाञ्चरणप्रसारादिकां कुर्यात् ॥ १८८ ॥

नोदाहरेदस्य नाम परोक्षमपि केवलम् ।
नचैवास्यानुकुर्वीत गतिभाषितचेष्टितम् ॥ १८८ ॥

नोदाहरेदिति । अस्य गुरोः परोक्षमपि उपाध्याया
चार्यादिपूजावचनोपपदभूतं नाम नोदाहरेत् तथा न गुरो
गमनभाषितचेष्टितान्यनुकुर्वीत । गुरुगमनादिषट्शान्यात्म
नोगमनादीनि उपहासबुद्ध्या न कुर्वीत ॥ १८८ ॥

गुरोर्यत्र परीवादीनिन्दावापि प्रवर्तते । कर्णौ
तत्र पिधातव्यौ गन्तव्यम् । ततोऽन्यतः ॥ २०० ॥

गुरोर्यत्रेति । तिस्रस्तदोषस्याभिधानमपरीवादः अविद्य
मानदोषाभिधानं निन्दा यत्र देशे गुरोः परीवादीनिन्दावा
वर्तते तत्र स्थितेन शिष्येण कर्णौ हस्तादिना तिरोधातव्यौ
तस्माद्वा देशादेशान्तरङ्गन्तव्यम् ॥ २०० ॥

परीवादात् खरोभवति श्वावै भवति निन्दकः ।
परिमोक्ता कृमिर्भवति कीटोभवति मत्सरी ॥ २०१ ॥

इदानीं शिष्यकर्तृकपरीवादादिफलमाह । परीवादा
दिति । गुरोः परिवादाच्छिष्योऽमृतः खरोभवति गुरोर्निन्दकः

कुक्कुरोभवति परिभोक्ता अनुचितेन गुरुधनेनोपजीवकः कृमि
भवति । मत्सरी गुरोस्तर्कपाशघ्नः कीटोभवति कीटः
कृमिभ्यः किञ्चित् स्थूलोभवति ॥ २०१ ॥

दूरस्थो नार्चयेदेनं न क्रुद्धो नान्तिके स्त्रियाः ।
यानासनस्थस्यैवैनमवरुद्धाभिवादयेत् ॥ २०२ ॥

दूरस्थइति । दूरस्थः शिष्योऽन्यं नियुज्य मास्यवस्तादिना
गुरुं नार्चयेत् स्वयङ्मनाशक्तौ त्वदोषः । क्रुद्धः कामिनीसमीपे
च स्थितं स्वयमपि नार्चयेत् । यानासनस्थश्च शिष्यायानासना
दवतीर्य गुरुमभिवादयेत् यानासनस्थस्यैवैनमत्युत्थायत्यनेन
यानासनादुत्थानं विहितं अनेन तु यानासनत्यागदत्यपुन
रुक्तिः ॥ २०२ ॥

प्रतिवातेऽनुवाते च नासीत गुरुणा सह । असं
श्रवे चैव गुरोर्न किञ्चिदपि कीर्तयेत् ॥ २०३ ॥

प्रतिवातइति । प्रतिगतोऽभिमुखीभूतः शिष्यस्य योगुरु
देशाच्छिष्यदेशमागच्छति स प्रतिवातः यः शिष्यदेशाद्गुरुदेशमा
गच्छति सोऽनुवातः । तत्र गुरुणा समं नासीत । तथाऽविद्य
मानः संश्रवाद्यत्र तस्मिन्नसंश्रवे गुरुर्यत्र नष्टणीतीत्यर्थः तत्र
गुरुगतमन्यगतं वा न किञ्चित्कथयेत् ॥ २०३ ॥

गोऽश्वोऽयानप्रासादस्त्रस्तरेषु कटेषु च । आसीत्
गुरुणा सार्द्धं शिलाफलकनौपुच ॥ २०४ ॥

गो इति । यानशब्दः प्रत्येकमभिसम्बध्यते । बलीवर्द्धयमे
घोटकप्रयुक्ते चाने उद्भयुक्तयाने रथशकटादौ मामादौपरि
स्त्रस्तरे कटेषु तृणादिनिर्मिते शिलायां फलके च दारुघटित
दीर्घासने नौकायाञ्च गुरुणा सह आसीत् ॥ २०४ ॥

गुरोर्गुरौ सन्निहिते गुरुवद्वृत्तिमाचरेत् । न
चानिच्छेद्गुरुणा स्वान् गुरुनभिवादयेत् ॥ २०५ ॥

गुरोर्गुराविति । आचार्यस्याचार्यं सन्निहिते आचार्य इव
तस्मिन्नपि अभिवादानादिकां वृत्तिमनुतिष्ठेत् । तथा गुरुश्च
वसन् शिष्य आचार्येणानियुक्तान् स्वान् गुरुन् मातृपितृव्यादी
नभिवादयेत् ॥ २०५ ॥

विद्यागुरुष्वेतदेव नित्यावृत्तिः स्वयोनिषु ।
प्रतिषेधत्सु चाधर्मान् हितञ्चोपदिशत्वपि ॥ २०६ ॥

विद्येति । आचार्यव्यतिरिक्ताउपाध्यायादयोविद्यागुरवः । तेष्वेत
देवेति सामान्योपक्रमः । किन्तुदाचार्य इव नित्यासार्वकालिकी
वृत्तिर्विधेया । तथास्वयोनिष्वपि पितृव्यादिषुतद्वृत्तिः । तथा
अधर्मान्निषेधत्सु धर्मतत्त्वञ्चोपदिशत्सु गुरुवद्वर्तितव्यम् ॥ २०६ ॥

श्रेयःसु गुरुवद्भूतिं नित्यमेव समाचरेत् । गुरु
पुत्रेषु चार्थेषु गुरोश्चैव स्वबन्धुषु ॥ २०७ ॥

श्रेयःस्विति । श्रेयःसु विद्यातपःसमृद्धेषु आर्थेष्विति गुरुपुत्र
विशेषणं समानजातिषु गुरुपुत्रेषु गुरोश्च ज्ञातिष्वपि पितृव्यादिषु
सर्वदा गुरुवद्भूतिमनुतिष्ठेत् । गुरुपुत्रश्चात्राश्रित्योऽधिकवयाश्च
बोद्धव्यः । शिष्यबालसमानवयसां अनन्तरं विशेषस्य वक्ष्यमाण
तात् ॥ २०७ ॥

बालः समानजन्मा वा शिष्यो वा यज्ञकर्मणि ।
अध्यापयन् गुरुसुतो गुरुवन्मानमर्हति ॥ २०८ ॥

बाल इति । कनिष्ठः सवयावा ज्येष्ठोऽपि वा शिष्योऽध्यापयन्
अध्यापनसमर्थो गृहीतवेद इत्यर्थः । स यज्ञकर्मणि अतिगन्तु
त्वित्वा यज्ञदर्शनार्थमागतो गुरुवत्पूजामर्हति ॥ २०८ ॥

उत्सादनञ्च गात्राणां स्नापनोच्छिष्टभोजने ।
न कुर्याद्गुरुपुत्रस्य पादयोश्चावनेजनम् ॥ २०९ ॥

आचार्यवदित्यविशेषेण पूजायाम्प्राप्तायां विशेषमाह
उत्सादनमिति । गात्राणामुत्सादनमुदत्तनं स्नापनं उच्छिष्टस्य
भक्षणस्यादयोश्च प्रक्षालनं गुरुपुत्रस्य न कुर्यात् ॥ २०९ ॥

गुरुवत्प्रतिपूज्याः स्युः सवर्णागुरुर्योषितः। अस
वर्णास्तु संपूज्याः प्रत्युत्थानाभिवादनैः ॥ २१० ॥

गुरुवदिति। सवर्णागुरुपत्न्यः गुरुवदाज्ञाकरणदिना पूज्या
भवेयुः। असवर्णाः पुनः केवलैः प्रत्युत्थानाभिवादनैः ॥ २१० ॥

अभ्यञ्जनं स्नापनञ्च गात्रोत्सादनमेव च।
गुरुपत्न्या न कार्याणि केशानाञ्च प्रसाधनम् ॥ २११ ॥

अभ्यञ्जनमिति। तैलादिना देहाभ्यङ्गं स्नापनञ्चाणां
चोदत्तनङ्गेशानाञ्च माल्यादिना प्रसाधनमेतानि गुरुपत्न्या
न कर्त्तव्यानि केशानामिति प्रदर्शनमात्रार्थं देहस्यापि चन्द
नादिना प्रसाधनं न कुर्यात् ॥ २११ ॥

गुरुपत्नी तु युवतिर्नाभिवाद्येह पादयोः। पूर्ण
विंशतिवर्षेण गुणदोषौ विजानता ॥ २१२ ॥

गुरुपत्नीत्विति। युवती गुरुपत्नी पादयोरुपसंगृह्य अभि
वादनदोषगुणज्ञेन यूना नाभिवाद्या पूर्णविंशतिवर्षत्वं जीवन
प्रदर्शनार्थं वालस्य पादयोरभिवादनमनिषिद्धम्। यूनास्तु
भूमावभिवादनं वक्ष्यति ॥ २१२ ॥

स्वभावएष नारीणां नराणामिह दूषणम् ।
अतोऽर्थान्न प्रमाद्यन्ति प्रमदास्तु विपश्चितः ॥ २१३ ॥

स्वभावइति । स्त्रीणामयं स्वभावः यदिह शृङ्गारचैष्टया
व्यामोह्य पुरुषाणन्दूषणम् । अतोऽर्थादस्माद्धेतोः पण्डिताः
स्त्रीषु न प्रमत्ताभवन्ति ॥ २१३ ॥

अविद्वांसमूलं लोके विद्वांसमपि वा पुनः ।
प्रमदा क्षुत्पथं नेतुङ्कामक्रोधवशानुगम् ॥ २१४ ॥

अविद्वांसमिति । विद्वानहञ्जितेन्द्रियइति बुद्ध्या न स्त्रीसन्निधि
विधेयः । यस्मादविद्वांसं विद्वांसमपि वा पुनः पुरुषन्देह
धर्मात्कामक्रोधवशानुयायिनं स्त्रियउत्पथं नेतुं समर्थाः ॥ २१४ ॥

मात्रा स्वस्त्वा दुहित्रा वा न विविक्तासनोभवेत् ।
बलवानिन्द्रियग्रामोविद्वांसमपि कर्षति ॥ २१५ ॥

अतआह । मात्रेति । मात्रा भगिन्या दुहित्रा वा निर्जन
गृहादौ नासीत् यतोऽतिबलइन्द्रियगणः शास्त्रनियमिता
त्मानमपि पुरुषम्यरवशङ्करोति ॥ २१५ ॥

कामन्तु गुरुपत्नीनां युवतीनां युवा भुवि ।
विधिवद्वन्दनं कुर्यादसावहमिति ब्रुवन् ॥ २१६ ॥

कामन्ति । कामन्तु गुरुपत्नीनां युवतीनां स्वयम्पि युवा
यथाकविधिना भूमावभिवादयेऽमुकशर्माहभवतीति ब्रुवन्पाद
ग्रहणं विना यथेष्टमभिवादनं कुर्यात् ॥ २१६ ॥

विप्रेष्य पादग्रहणमन्वहस्वाभिवादनम् । गुरु
दारेषु कुर्वीत सतान्धर्ममनुसरन् ॥ २१७ ॥

विप्रेष्येति । प्रवाभादागत्य सयेन सव्यः स्यूष्ट्या दक्षिणेन च
दक्षिणेत्युक्तविधिना पादग्रहणमयद्वच्च भूमावभिवादन
गुरुपत्नीषु युवा कुर्यात् । अष्ट नामयमाचारइतिजानन्
॥ २१७ ॥

यथा गणनं स्वनिर्ज्ञेयं नोऽवाय्यधिगच्छति ।
तथा गुरुपतां विप्रांश्च श्रुतुर्गधिगच्छति ॥ २१८ ॥

यथेति । उक्तं यः श्रुतं विधौ फलमाप्नोति यथा कश्चिन्ननुयाः
स्वनिर्ज्ञेयं नृमि सनज जन्म प्राप्नोति । एतः गुरुपता विद्यागुरु
सेवापरः शिष्यः प्राप्नोति ॥ २१८ ॥

मुण्डो वा जटिलो वा स्यादथवा स्याच्छिखाजटः ।
नैनं ग्रामेऽभिनिस्तोत्रेत्सूर्य्यानाभ्युदियात् क्वचित्
॥ २१८ ॥

मुण्डोवेति । ब्रह्मचारिणः प्रकारत्रयमाह । मुण्डित
समस्तशिरःकेशो वा जटावान् वा शिखेव वा जटाजाता यस्य
अपरेशिरःकेशामुण्डिताः तथा वा भवेत् एतन्महोपाचारिणं
क्वचिद्ग्रामे निद्राणं उत्तरत्र शयानमिति दर्शनात्सूर्य्यानाभि
निस्तोचेत् नास्त्वमियात् ॥ २१८ ॥

तच्चेदभ्युदियात्सूर्य्यः शयानं कामचागतः । निस्तो
चेद्वाप्यविज्ञानाज्जपन्नपवसेद्दिनम् ॥ २२० ॥

अत्र प्रायश्चित्तमाह । तच्चेदिति । तच्चेत्कामतो निद्राणं निद्रा
परवशत्वेनाज्ञानात् सूर्य्याऽभ्युदियात् अस्त्वमियात्तदा भावित्रीं
जपन् उभयत्रापि दिनं उपवसन् रात्रौ भुञ्जीत । अभिनिर्मु
क्तस्य उत्तरेहनि उपवासजपौ अभिरभागद्वानि कर्माप्रवचनीय
संज्ञा ततः कर्माप्रवचनीययुक्ते द्वितीया । सावित्रीजपस्तु
गोतमवचनात् तदाह गोतमः । सूर्य्याभ्युदिता ब्रह्मचारी
तिष्ठेत् अहरभुञ्जागाऽभ्यात्मितय रात्रिं जपन् सावित्रीं ।
ननु गोतमवचनात् सूर्य्याभ्युदितस्यैव दिनाभाजनजपावुक्तौ

अभ्यस्तमितस्य तु रात्र्यभोजनजपौ नैतत् अपेक्षायां व्याख्या
सन्देहो वा मुन्यन्तरविवृतमन्वर्थमन्वयामहे न तु स्फुटं मन्वर्थं
स्मृत्यन्तरदर्शनादन्यथाकुर्मः । अतएव जपापेक्षायाङ्गीतया
वचनात् सावित्रीजपोऽभ्युपेय एव न ह भयत्र स्फुटं मनुक्तन्दिनो
पवा मजपमपाकुर्मः । तस्मादभ्यस्तमितस्य मानवगोतमोद्यप्राय
श्चित्तविकल्पः ॥ २२० ॥

सूर्येण ह्यभिनिर्मुक्तः शयानोभ्युदितश्च यः । प्राय
श्चित्तमकुर्वाणोयुक्तः स्यान्महतैः नसा ॥ २२१ ॥

अस्य तु प्रायश्चित्तविधेरर्थवादमाह सूर्येणेति । यस्मा
त्सूर्येणाभिनिर्मुक्तोऽभ्युदितश्च निद्राणः प्रायश्चित्तमकुर्वन्महता
पापेन युक्तो नरकं गच्छति तस्माद्यथाक्तप्रायश्चित्तं कुर्यात्
॥ २२२ ॥

आचम्य प्रयतोनित्यमुभे संधौ समाहितः । शुचौ
देशे जपञ्जप्यमुपासीत यथाविधि ॥ २२३ ॥

यस्मादुक्तप्रकारेण सन्ध्यातिक्रमे महत्पापमत आह
आचम्येति । आचम्य पवित्रानित्यमनन्यमनाः शुचिदेशे
सावित्रीञ्जपन् उभे सन्ध्येविधिवदुपासीत ॥ २२४ ॥

यदि स्त्री यद्यवरजः श्रेयः किञ्चि त्स्माचरेत् ।
तत्सर्वमाचरेद्युक्तो यत्र वास्य रमेन्ननः ॥ २२३ ॥

यदीति । यदि स्त्री शुद्धे वा किञ्चित् श्रेयोऽनुतिष्ठति तत्सर्वं
उद्युक्तोऽनुतिष्ठेत् यत्रच शास्त्रानिषिद्धे मनोऽस्य तुष्यति तदपि
कुर्यात् ॥ २२३ ॥

धर्मार्थावुच्यते श्रेयः कामार्थौ धर्मएवच । अर्थ
एवेह वा श्रेयस्त्रिवर्गइति तु स्थितिः ॥ २२४ ॥

श्रेयएवकिं तद्दर्शयति धर्मार्थाविति । धर्मार्थौ श्रेयोऽभि
धीयते कामहेतुत्वादिति केचिदाचार्या मन्यन्ते अन्यत्वर्थकामौ
सुखहेतुत्वात् धर्मएवेत्यपरं अर्थकामयोरप्युपायत्वात् । अर्थ
एवेह लोके श्रेयदायन्ये धर्मकामयोरपि साधनत्वात् ।
सम्प्रति स्वमतमाह । धर्मार्थकामात्मकः परस्परविरुद्धः
त्रिवर्गएव पुरुषार्थतया श्रेयइति विनिश्चयः । एवञ्च बुभुक्षु
नृत्यपदेशेन मुमुक्षून् मुमुक्षूणान् मोक्षएव श्रेयइति पठे
वक्ष्यते ॥ २२४ ॥

आचार्यो ब्रह्मणो मूर्तिः पिता मूर्तिः प्रजापतेः। माता
पृथिव्या मूर्तिस्तु भ्राता सोममूर्तिरात्मनः ॥ २२५ ॥

आचार्य इति। आचार्यो विद्वानोदितस्य ब्रह्मणः परमात्मनो
मूर्तिः शरीरं पिता हिरण्यगर्भस्य माता च धारणात्पृथिवी
मूर्तिः भ्राता च स्वः सगर्भः क्षेत्रज्ञस्य तस्माद्देवतारूपा एता
नावमन्तव्याः ॥ २२५ ॥

आचार्यश्च पिताचैव माता भ्राता च पूर्वजः।
नार्त्तेनाप्यवमन्तव्या ब्राह्मणेन विशेषतः ॥ २२६ ॥

आचार्य इति। आचार्यो जनको जननो च भ्राता च सगर्भो
ज्येष्ठः पीडितेनापि अस्मी नावमाननीयाः विशेषतो ब्राह्म
णेन यस्मात् ॥ २२६ ॥

यं मातापितरौ क्लृप्तं सहेते सस्मवे नृणाम्।
न तस्य निष्कृतिः शक्यः कर्त्तुं वर्षशतैर्गपि ॥ २२७ ॥

यमिति। नृणामपत्यानां सस्मवे गर्भाधाने मति अन
न्तरं यं क्लृप्तं मातापितरौ सहेते तस्य वर्षशतैरप्यनेकैरपि

जन्मभिरानृष्टं कर्तुमशक्यम् । मातुस्त्वावत्कुक्षौ धारणदुःखं
 प्रसववेदनातिशयोजातस्य रक्षणवर्द्धनकष्टञ्च पितुरपि बाल्ये
 कृत्वा सम्वर्द्धनदुःखं उपनयनात्प्रभृतिवेदं तदङ्गाध्यापनव्याख्या
 नादिच्छेष्टातिशय इति सर्व्वं सिद्धं तस्मात् देवतारूपा एते नाव
 मन्तव्याः ॥ २२७ ॥

तयोर्नित्यमियं कुर्यादाचार्य्यस्य च सर्व्वदा ।
 तेष्वेव त्रिषु तुष्टेषु तपः सर्व्वं समाप्यते ॥ २२८ ॥

तयोर्नित्यमिति । तयोर्मातापित्रोः प्रत्यहमाचार्य्यस्य च
 सर्व्वदा प्रीतिमुत्पादयेत् । यस्मात्तेष्वेव त्रिषु प्रीतेषु सर्व्वं तपः
 चाश्रायणादिकम्पलद्वारेण सम्यक् प्राप्यते मात्रादित्रयतुष्ट्वेव
 सर्व्वस्य तपसः फलप्राप्यतद्वत्यर्थः ॥ २२८ ॥

तेषान्तरयाणां शुश्रूषा परमन्तप उच्यते । नतैर
 भ्यननुज्ञातो धर्म्ममन्यं समाचरेत् ॥ २२९ ॥

तेषामिति । तेषां मातापित्राचार्य्याणाम्रिचर्या सर्व्वन्त
 पोमयं श्रेष्ठं इत एव सर्व्वतपःफलप्राप्तेर्यद्यन्यमपि धर्म्मं कथञ्चित्
 करोति तदप्येतत् त्रयानुमतिव्यतिरेकेण न कुर्यात् ॥ २२९ ॥

तएव हि त्रयो लोकास्तएव त्रय आश्रमाः । तएव
हि त्रयो वेदास्तएवोक्तास्त्रयोऽग्नयः ॥ २३० ॥

तएवेति । यस्मात्तएव मातापित्राचार्यास्त्रयो लोकाः
लोकत्रयप्राप्तिहेतुत्वात् कारणं कार्योपचारः तएव ब्रह्मच
र्यादिभाषत्रयरूपाश्रमाः गार्हस्थ्याद्याश्रमत्रयप्रदायकत्वात् ।
तएव त्रयो वेदाः वेदत्रयजपफलोपायत्वात् । तएव हि त्रयो
ऽग्नयोऽभिहिताः चेतासम्याद्यज्ञादिफलदाढत्वात् ॥ २३० ॥

पिता वै गार्हपत्योऽग्निर्माताग्निर्दक्षिणः स्मृतः ।
मुखराहवनीयस्तु साग्निचेता गरीयसी ॥ २३१ ॥

पितेति । वैशब्दोऽवधारणे पितैव गार्हपत्योऽग्निः माता
दक्षिणाग्निः आचार्य्यआहवनीयः संयमग्निचेता श्रेष्ठतरा
स्तुत्यर्थत्वाच्चास्य न वस्तुविरोधाच्चभावनीयः ॥ २३१ ॥

त्रिष्वप्रमाद्यन्नेतं पु त्रीन् लोकान् विजयेद्ब्रह्मी ।
दीप्यमानः स्वपुत्रा देववर्द्धिं मोदते ॥ २३२ ॥

त्रिष्विति । एतेषु त्रिषु प्रमादमकुर्वन् ब्रह्मचारी तावत्
जयत्येव गृहस्थोपि त्रीन् लोकान् विजयते संज्ञापूर्वकस्यात्मने

पदविधेरनित्यत्वान्न विपराभ्यांजेरित्यात्मनेपदं चीन् लोकान्
विजयेदिति चिद्धाधिपत्यं प्राप्नोति तथा स्ववपुषा प्रकाशमानः
सौर्ण्यदिदेववत् दिवि दृष्टोभवति ॥ २३२ ॥

इमं लोकं मातृभक्त्या पितृभक्त्या तु मध्यमम् ।
गुरुशुश्रूषया त्वेव ब्रह्मलोकं समश्नुते ॥ २३३ ॥

इममिति । इमम्भूलोकं मातृभक्त्या पितृभक्त्या मध्यम
मन्तरीक्षम् । आचार्य्यभक्त्या तु हिरण्यगर्भलोकमेव प्राप्नोति
॥ २३३ ॥

सर्वे तस्यादृताधर्मायस्यैते त्रयश्चादृताः । अना
दृतास्तु यस्यैते सर्वास्तस्याऽफलाः क्रियाः ॥ २३४ ॥

सर्वेत्येति । यस्यैते त्रयोभातापित्राचार्य्याश्चादृताः सत्कुताः
तस्य सर्वे धर्माः फलदाभवन्ति यस्यैते त्रयोऽनादृतास्तस्य
सर्वाणि श्रौतस्मार्त्तकर्माणि बिष्फलानि भवन्ति ॥ २३४ ॥

यावत्त्रयस्ते जीवेयुस्तावन्नान्यं समाचरेत् ।
तेष्वेव नित्यं शुश्रूषां कुर्यात्प्रियहिते एतः ॥ २३५ ॥

यावदिति । ते त्रयोयावज्जीवन्ति तावदन्यन्धर्मं स्वातन्त्र्येण
नानुतिष्ठेत् । तदनुज्ञया तु धर्मानुष्ठानं प्राग्विहितमेव किन्तु

तेष्वेव प्रत्यहं प्रियहितपरः शुश्रूषां कुर्यात् तदर्थं प्रीतिसाधनं
प्रियं भेषजपानादिवत् आद्यत्यामिष्टसाधनं हितम् ॥ २२५ ॥

तेषामनुपरोधेन पारत्यं यद्यदाचरेत् । तत
न्निवेदयेत्तेभ्यो मनोवचनकर्मभिः ॥ २२६ ॥

तेषामिति । तेषां शुश्रूषायाः अविरोधेन तदनुज्ञातो
यद्यन्मनोवचनकर्मभिः परलोकफलं कर्मानुष्ठितन्तन्मयैत
दनुष्ठितमिति पश्चात्तेभ्यो निवेदयेत् ॥ २२६ ॥

त्रिष्वेतेष्विति छत्यं हि पुरुषस्य समाप्यते । एष
धर्मः परः साक्षादुपधर्मोऽन्यउच्यते ॥ २२७ ॥

त्रिष्विति । इति शब्दः काव्ये हि शब्दो हेतौ यस्मादेतेषु त्रिषु
शुश्रूषितेषु पुरुषस्य सर्वं श्रौतस्मात्तं कर्त्तव्यं सम्पूर्णमनुष्ठित
भवति तत्फलावाप्तेस्तस्मादेष श्रेष्ठधर्मः साक्षात्सर्वपुरुषार्थ
साधनः । अन्यस्त्वग्निहोत्रादिः प्रतिनियतस्वर्गादिहेतुरूप
धर्मोजघन्यधर्म इति शुश्रूषामुक्तिः ॥ २२७ ॥

अहधानः शुभां विद्यामाददीताऽवरादपि ।
अन्यादपि परन्धर्मं स्त्रीरत्नन्दुष्कुलादपि ॥ २२८ ॥

अहधानइति । अह्वायुक्तः शुभां दृष्टशक्तिज्ज्ञाह्वादि
विद्यां अवराच्छूद्रादपि गृहीयात् अन्यश्चाष्टालः तस्मादपि

जातिस्मृतादेर्विहितयोगप्रकर्षात् दुष्कृतशेषोपभोगार्थमवाप्त
 चाण्डालजन्मनः परन्धर्मो मोक्षोपायमात्मज्ञानमाददीत ।
 तस्या अज्ञानमेवोपक्रम्य मोक्षधर्मो प्राप्य ज्ञानम्राह्मणात्
 चचिदात् वैशात् शूद्रादपि नीचादभीक्ष्णं । अर्द्धातव्यं
 अद्धधानेन नित्यम् अद्धिर्न ~~जन्ममृत्युविशेषतां~~ । मेधा
 तिथिस्तु श्रुतिस्मृत्यपेक्षया परोधर्मोलौकिकः धर्मशब्दाद्यव
 स्थायामपि युज्यते । यदि चाण्डालोपत्र प्रदेशे मा चिरं
 स्या माचास्मिन्नस्मि स्यादादतिवदति तमपि धर्ममनुति
 शेत् । प्रागल्भ्यालौकिकं वस्तु परन्धर्ममिति प्रुवन् । चित्रं
 तथापि सर्वत्र आध्या मेधातिथिः सता । स्वीरत्नं आत्मापे
 क्षया निरुष्ट कुलादपि परिणेतुं स्वीकुर्यात् ॥ २३८ ॥

विषादप्यमृतं ग्राह्यं बालादपि सुभाषितम् ।
 अमित्रादपि सदृत्तममेध्यादपि काञ्चनम् ॥ २३९ ॥

विषादिति । विषं यद्यमृतयुक्तमभवति तदा विषमपसार्य
 तस्मादमृतं ग्राह्यं बालादपि हितवचनं ग्राह्यं शत्रुतापि सज्जन
 वृत्तं अमेध्यादपि सुवर्णादिकं ग्रहीतव्यम् ॥ २३९ ॥

स्त्रियोरत्नान्यथोविद्या धर्मः शौचं सुभाषितम् ।
विविधानि च शिल्पानि समादेयानि सर्व्वतः ॥ २४० ॥

स्त्रिय इति । अत्र स्त्र्यादीनामुक्तानामपि दृष्टान्तेनो
पादानं यथा स्त्र्यादयो निरुद्धकुलादिभ्योऽप्युच्यन्ते तथा अन्या
न्यपि हितानि चित्रलिखनादीनि सर्व्वतः प्रतिग्रहीतव्यानि
॥ २४० ॥

अब्राह्मणादध्ययनमापत्काले विधीयते । अनु
ब्रज्या च ऋश्रूपा यावदध्ययनं गुरोः ॥ २४१ ॥

अब्राह्मणादिति । ब्राह्मणादन्यायो द्विजः क्षत्रियस्तद
भावे वैश्यानां तस्मादध्ययनमापत्काले ब्राह्मणाध्यापकासम्भवे
ब्रह्मचारिणां विधीयते । अनुब्रज्यादिरूपा गुरोः ऋश्रूपा
यावदध्ययनन्तावत्कार्य्यः गुरुत्वनपादप्रचालनाच्छिष्टं प्राञ्ज
नादिरूपा ऋश्रूपा प्रसक्ता भा न कार्या । तदर्थमनु
ब्रज्या चेति विशेषितं । गुरुत्वनपि यावदध्ययनमेव क्षत्रियस्याह
व्यासः । मन्त्रदः क्षत्रियो विप्रः ऋश्रूपा नुगमादिना । प्राप्तविद्यो
ब्राह्मणस्तु पुनस्तस्य गुरुः स्मृतः । ब्रह्मचारित्वेन नैद्विकस्यापि
अब्राह्मणादध्ययनस्य मत्तं प्रतिपेधयति ॥ २४१ ॥

नाब्राह्मणे गुरौ शिष्योवासमात्यन्तिकं वसेत् ।
ब्राह्मणे चाननूचाने काङ्क्षन् गतिमनुत्तमाम् ॥२४२॥

नेब्राह्मणदति । आत्यन्तिकं वासं यावज्जीविकं ब्रह्मचर्यं
क्षत्रियादिके गुरौ ब्राह्मणे साङ्गवेदानध्येतरि अनुत्तमां गतिं
लोचलक्षणां मिच्छन् शिष्यो नानुतिष्ठेत् ॥ २४२ ॥

यदि त्वात्यन्तिकं वासं रोचयेत् गुरोः कुले ।
युक्तः परिचरेदेनमाशरीरविमोक्षणात् ॥ २४३ ॥

यदीति । यदि तु गुरोः कुले नैष्ठिकं ब्रह्मचर्यात्मकमात्य-
न्तिकं वासमिच्छेत्तदा यावज्जीवनमुद्युक्तो गुरुं शृणुष्येत्
॥ २४३ ॥

आसमाप्तेः शरीरस्य यस्तु शृणुष्यते गुरुम् । स
गच्छत्यञ्जसा विप्रो ब्रह्मणः सदा शश्वतम् ॥ २४४ ॥

अस्य फलमाह । आसमाप्तेरिति । सजातिः शरीरस्य
जीवनत्यागः तत्पर्यन्तं योगुरुं परिचरति स तत्त्वतो ब्रह्मणः
सद्वस्वरूपमविनाशि प्राप्नोति ब्रह्मणि लीयते इत्यर्थः ॥ २४४ ॥

न पूर्वं गुरवे किञ्चिदुपकुर्वीत धर्मावित् । स्नात्यं
स्तु गुरुणाञ्जयः शक्त्या गुर्वर्थमाहरेत् ॥ २४५ ॥

नैपूर्वमिति । उपकुर्वीत स्नायं विधिः नैष्ठिकस्य स्नातासम्भ-
वत्वात् । गुरुदक्षिणादानधर्मज्ञो ब्रह्मचारी स्नानात्पूर्वं किञ्चित्
गावस्त्रादिधनङ्गुरवे नावश्यं दद्यात् । यदि तु यदृच्छातो
लभते तदा गुरवे दद्यादेव अतएव स्नानात्पूर्वं गुरवे दान
माहापसम्भः । यदन्यानि द्रव्याणि यद्यात्माभमुपहरति
दक्षिणाएव ताः सएव ब्रह्मचारिणो यज्ञानित्यत्रतमिति ।
स्नात्यन् पुनर्गुरुणा दत्ताञ्जयथाशक्ति धनिनं याचित्वापि
प्रतिग्रहादिनापि गुरवेऽर्थमाहृत्यावश्यन्दद्यात् ॥ २४५ ॥

क्षेत्रं हिरण्यं गामश्वं कृत्रोपानहमासनम् । धान्यं
शाकञ्च वासांसि गुरवे प्रीतिमावहेत् ॥ २४६ ॥

किन्नात्तदाह । क्षेत्रमिति । शक्त्या गुर्वर्थमाहरेदित्युक्तत्वात्
क्षेत्रहिरणादिकं यथासामर्थ्यं विकल्पितं समुदितं वा गुरवे
दत्त्वा तत्प्रीतिमर्जयेत् । विकल्पपक्षे चान्तोऽन्यासम्भवे कृत्रो-
पानहमपि दद्यात् इन्द्रनिर्देगात् समुदितदानं प्रदर्शनार्थं
क्षेत्रसम्भवेऽन्यदपि दद्यात् । अतएव लघुहारीतः । एकमण

क्षरं यस्तु गुरुः शिष्ये निवेदयेत् । पृथिव्यां नास्ति ह्यन्यं
यद्वा चानृणी भवेत् । असम्भवे शाकमपि दद्यात् ॥ २४६ ॥

आचार्यं तु खलु प्रेते गुरुपुत्रे गुणान्विते । गुरु
दारे सपिण्डे वा गुरुवदृत्तिमाचरेत् ॥ २४७ ॥

आचार्य इति । नैष्ठिकस्यायमुपदेशः । आचार्यं मृते
तत्सुते विद्यादिगुणयुक्ते तदभावे गुरुपत्न्यां तदभावे गुरोः
सपिण्डे पित्रव्यादौ गुरुवत् शुश्रूषामनुतिष्ठेत् ॥ २४७ ॥

एतेष्वविद्यमानेषु स्थानासनविहारवान् । प्रयु
ञ्जानोऽग्निशुश्रूषां साधयेद्देहमात्मनः ॥ २४८ ॥

एतेष्विति । एतेषु त्रिषु अविद्यमानेषु सततमाचार्यस्यै
ऽग्नेः समीपे स्थानासनविहारैः सायंप्रातरादौ समिद्धोमादिना
ऽग्नेः शुश्रूषां कुर्वन् आत्मनो देहमात्मदेहावच्छिन्नं जीवन्मुक्ता
तप्तियोग्यं साधयेत् ॥ २४८ ॥

एवञ्चरति योविप्रोब्रह्मचर्यमविभुतः । स
गच्छत्युत्तमं स्थानं न चेद्वाजायते पुनः ॥ २४९ ॥

इति मानवे धर्मशास्त्रे भृगुप्रोक्तायां संहितायां
द्वितीयोऽध्यायः ॥

एवञ्चरतीति । आश्रमाग्नेः शरीरस्येत्यनेन यावज्जीवमा
चार्यं शुश्रूषया मोक्षलक्षणं फलमुक्तं । इदानीमाचार्यं कृतेऽपि
एवमित्यनेनानन्तरोक्तविधिना आचार्यपुत्रादीनामप्यग्नि
पर्यन्तानां शुश्रूषकोयो नैष्ठिको ब्रह्मचर्यमखण्डितव्रतोऽनुति
ष्ठति स उत्तमस्थानम्वृह्मण्यात्यन्तिकलयलक्षणमप्राप्नोति । न चेद्
संसारे कर्मवशादुत्पन्तिं लभते ॥ २४९ ॥

इति मन्वर्थमुक्तावल्या मनुवृत्तौ द्वितीयोऽध्यायः ॥

॥ २ अध्यायः ॥

षट्त्रिंशदाब्दिकचर्यं गुरौ त्रैवेदिकं व्रतम् ।
तदद्विकस्यादिकं वा ग्रहणान्तिकमेव वा ॥ १ ॥

पूर्ववासमाप्तेः शरीरस्येत्यनेन नैष्ठिकब्रह्मचर्यमुक्तम् । न
वावध्यपेक्षा आसमावर्तनादित्यनेन चोपकुर्वाणकस्य साव
धिब्रह्मचर्यमुक्तम् । अतस्तस्यैव गार्हस्थ्यधिकारः । तत्र किय
दवर्षाणां ब्रह्मचर्यं तस्य गार्हस्थ्यमित्यपेक्षायामाह । षट्
त्रिंशदाब्दिकमिति त्रयोवेदा ऋग्यजुःसमाख्याः तेषां समाहारः
त्रिवेदीति द्विपथं व्रतं स्वगृह्योक्तनियमसमूहरूपं षट्त्रिंशदवर्षं
यावत् गुरुकुले चरितव्यं षट्त्रिंशदाब्दिकमिति षट्त्रिंशदब्द
शब्दात्कालादृज् अस्मिन् पक्षे समं स्यादश्रुतत्वादिति न्यायेन
प्रतिवेदशाखं द्वादशवर्षाणि व्रताचरणम् । तदद्विकमष्टादश
वर्षाणि तत्र प्रतिवेदशाखं षट् । पादिकं नव वर्षाणि तत्र प्रति
वेदशाखं त्रीणि । यावता कालेर्नाक्तावधेरूर्द्धमधोवा वेदान्
गृह्णाति तावत्कालं वा व्रताचरणं विषमश्रित्वेपि पक्षाणा
मेका देया तिस्रो देयाः षड् देया इति वत् नियमफले न्यूनापेक्षा

विकल्पः । तथाच श्रुतिः । नियमेनाधीतस्वीर्यवत्तरम्भवतीति
 गृहणान्तिकपक्षमन्दर्शनात्पूर्वोक्तपक्षत्रये गृहणादूर्ध्वमपि व्रता
 नुष्ठानमवगम्यते । अथर्ववेदस्य ऋग्वेदांशत्वेऽपि ऋग्वेदं
 यजुर्वेदं सामवेदमथर्वाणश्चतुर्थमिति कान्दोग्योपनिषदि
 चतुर्थवेदत्वेन कीर्त्तनात् अङ्गानि वेदाश्चत्वार इति विष्णु
 पुराणादिवाक्येषु च पृथङ्निर्देशाच्चतुर्थवेदत्वेऽपि प्रायेणाभिचा
 राद्यर्थत्वात् यज्ञविद्यायामनुपयोगाच्चानिर्देशः । तथाहि
 ऋग्वेदेनैव हौत्रं कुर्वन् यजुर्वेदेनाध्वर्यवं सामवेदेनौद्गात्रं
 यदेव त्रय्यै विद्यायै सूक्तान्तेन ब्रह्मत्वमिति श्रुतेस्तृतीयस्याद्यत्वं
 यज्ञानां ज्ञायते अथञ्च मानवः त्रैवेदिकव्रतचर्याविधिनाथ
 र्ववेदव्रतचर्या निषेधयति तत्परत्वे वाक्यभेदप्रसङ्गात् । स्मृत्य
 न्तरं वेदमात्रे व्रतश्रवणाच्च । यदाह योगियाज्ञवल्क्यः ।
 प्रतिवेदं ब्रह्मचर्यं दादशाब्दानि पञ्चवा ॥ १ ॥

वेदानधीत्य वेदौ वा वेदं वापि यथाक्रमम् ।
 अविष्णुन ब्रह्मचर्य्या गृहस्थाश्रममावसेत् ॥ २ ॥

वेदानधीत्येति । वेदशब्दो यस्मिन्नवेदशाखापरः । स्वशाखा
 ध्यानपूर्वकवेदशाखात्रयं द्वयमेकां वा शाखां मन्त्रब्राह्मण
 क्रमेणाधीत्य गृहस्थाश्रमं गृहस्थविहितकर्मकलापरूपमनु
 तिष्ठेत् । इतदारपरिग्रहे गृहस्थः गृहशब्दस्य दारवचन

त्वात् । अविश्रुतब्रह्मचर्यं इति पूर्वविहितस्त्रीसंयोगमधुमां
 सभक्षणवर्जनरूपब्रह्मचर्यानुवादोयमकृष्टाध्ययनाङ्गत्वस्याप
 नार्थः पुरुषशक्त्यपेक्षस्यायमेकद्वित्रिशास्त्रीध्ययनविकल्पः यद्यपि
 व्रतास्ते वेदाध्ययनञ्च नित्यवदुपदिशता मनुनोभयस्नातकं एव
 श्रेष्ठत्वादभिहितस्तथापि स्मृत्यन्तरादन्यस्नातकोपि बोद्धव्यः ।
 तदाह हारीतः । अथः स्नातकाभवन्ति विद्यास्नातको व्रत
 स्नातको विद्याव्रतस्नातकश्चेति । यः समाप्य वेदमसमाप्य
 व्रतानि समावर्त्तते स विद्यास्नातकः । यः समाप्य व्रतानि अस
 माप्य वेदं समावर्त्तते स व्रतस्नातकः उभयं समाप्य समा
 वर्त्तते यः स विद्याव्रतस्नातकः । याज्ञवल्क्योप्याह । वेदं व्रतानि
 वा पारन्तीत्वा ह्युभयमेव वेति ॥ २ ॥

तस्मिन्तीतं रुधर्मेण ब्रह्मदायहरमितुः । सखिण
 न्तत्प्राप्तीनमर्हयेत्प्रथमङ्गवा ॥ ३ ॥

तमिति । तं ब्रह्मचारिधर्मानुष्ठानेन ख्यातं दीयतइति
 दायः ब्रह्मैव दायो ब्रह्मदायः तं हरतीति ब्रह्मदायहरमितुः
 पित्रतोऽद्वितीयवेदमित्यर्थः पित्रतोऽध्ययनं मुख्यमुक्तमितुर
 भावे आचार्यादंरप्यधीतवेदं मालयालङ्कृतं उत्कृष्टशयनो
 पविष्टं गोमाधनमधुपर्केण पिता आचार्योवा विवाहात्प्रथम
 र्भोजयेत् ॥ ३ ॥

गुरुणानुमतः स्नात्वा समावृत्तोयथाविधि ।
उद्वहेत द्विजोभार्यां सवर्णां लक्षणांभिताम् ॥ ४ ॥

गुरुणेति । गुरुणा दत्तानुज्ञः स्वगृह्योक्तविधिना स्नात्वा
समावर्त्तनः समानवर्णा शुभलक्षणां कन्यां विवहेत् ॥ ४ ॥

असपिण्डा च या मातुरसगोत्रा च या पितुः ।
सा प्रशस्ता द्विजातीनां दारकर्मणि मैथुने ॥ ५ ॥

असपिण्डा चेति । मातुर्या सपिण्डा न भवति सप्तमपुरुष
पर्यन्तं सपिण्डतां वक्ष्यति सपिण्डता तु पुरुषे सप्तमे विनिव
र्त्ततइति । तेन मातामहादिवंशजा या न भवतीत्यर्थः ।
च शब्दान्मातृसगोत्रापि मातृवंशपरम्पराजन्मनाम्नोः प्रत्यभि
ज्ञाने सति न विवाह्या तदितरा तु मातृसगोत्रापि विवाह्येति
संगृहीतम् । तथाच व्यामः । सगोत्रां मातुरप्येके नेच्छन्त्यु
दाहकर्मणि । जन्मनाम्नारविज्ञाने उद्वहेदविशङ्कितः । यत्तु
मेधातिथिना वशिष्ठनाम्ना मातृसगोत्रा निषेधवचनं लिखि
तम् । परिणीय सगोत्रान्तु समानप्रवरान्तथा । तस्यां कृत्वा
समुत्सर्गं द्विजस्यान्धायणञ्चरेत् । मातुलस्य सुताञ्चैव मातृ
गोत्रान्तथैव चेति । तदपि मातृवंशजन्मनामपरिज्ञानविषये

मेव । असंगाच्चा च या पितुरिति पितुर्या सगोत्रा न भवति ।
 चकारात् पितृषपिण्डापि पितृष्वन्नादिसन्ततिभवा या न भव
 तीत्यर्थः । सा द्विजातीनान्दारत्वसम्पादके विवाहे प्रशस्ता
 मियनेप्राप्ते अन्याधानकर्म्मपूजोत्पादनादौ चेति ॥ ५ ॥

महान्त्यपि समृद्धानि गोजाविधनधान्यतः ।
 स्त्रीसम्बन्धे दशैतानि कुलानि परिवर्जयेत् ॥ ६ ॥

महान्त्यपीति । उत्कृष्टान्यपि गवादिभिः समृद्धान्यपि
 दमानि दश कुलानि विवाहे त्यजेत् ॥ ६ ॥

हीनक्रियं निष्पुरुषं निश्चन्दरोमशार्शसम् ।
 क्षय्यामयाव्यपस्मारिश्चित्रिकुष्ठिकुलानि च ॥ ७ ॥

तानि कानीत्याह । हीनक्रियमिति । जातकर्मादिक्रिया
 रहितं स्त्रीजनकं वेदाध्ययनशून्यम् बद्धदीर्घरोमाञ्चितं
 अर्शोनामव्याधियुक्तम् क्षय्योराजयक्षा मन्दानलापस्मार
 श्चित्रिकुष्ठयुक्तानाञ्च कुलानि वर्जयेदिति पूर्वक्रियासम्बन्धः ।
 दृष्टमूलता चास्य प्रतिषेधस्य मातुलवदुत्पन्ना अनुग्रहन्ते ।
 तेन हीनक्रियादिकुलात्परिणीतायां सन्तिरपि तादृशी

स्यात्। व्याघ्रयः सञ्चारिण इति वैद्यकाः पठन्ति। सर्व्वे संका
मिणो रोगावर्जयित्वा प्रवाहिकां इति। अवेदमूला कथमिय
न्प्रमाणमिति चेन्न दृष्टार्थतयैव प्रामाण्यसम्भवात्। तदुक्तं
भविष्यपुराणे। सर्वा एतावेदमूला दृष्टार्थाः परिहृत्य तु।
मीमांसाभाष्यकारेणापि स्मृत्यधिकरणेभिहितम् ये दृष्टार्थास्ते
तत्प्रमाणं येन दृष्टार्थास्तेषु वैदिकशब्दानुमानमिति ॥ ७ ॥

नोद्वहेत्कपिलाङ्गन्यां नाधिकाङ्गीं न रोगिणीम्।
नालोमिकां नातिलामां न वाचाटां न पिङ्गलाम् ॥ ८ ॥

कुलाश्रयन्प्रतिषेधमभिधाय कन्यास्वरूपाश्रय प्रतिषेधमाह।
नोद्वहेदिति। कपिलकेशा पङ्कजुल्हादिकां नित्यव्याधितां
अविद्यमानलोमां प्रचुरलोमां वज्रपरुषभाषिणीं पिङ्गलाङ्गीं
कन्यां नोपयच्छेत् ॥ ८ ॥

नर्त्तवृत्तनदीनाम्नीं नान्त्यपर्व्वतनामिकाम्।
न पद्महिप्रेथ्यनाम्नीं न च भीषणनामिकाम् ॥ ९ ॥

नेति। अर्त्तं नर्त्तनं तन्नामिकां आर्द्रारेवतीत्यादिकां
एवं तन्नदीन्नेच्छपर्व्वतपद्मसर्पदासभयानकनामिकां कन्यां
नोद्वहेत् ॥ ९ ॥

अव्यङ्गाङ्गीं सौम्यनाम्नीं हंसवारणमामिनीम् ।
तनुलोमकेशदशनां सृद्धङ्गीमुद्धहेत्स्त्रियम् ॥ १० ॥

अव्यङ्गाङ्गीमिति । अविकलाङ्गीं मधुरसुखोद्यनाम्नीं, हंस
गजरुचिरगमनां अनतिस्थूललोमकेशदशनां कोमलाङ्गीं
कन्यामुद्धहेत् ॥ १० ॥

यस्यास्तु न भवेद्भ्राता न विज्ञायेत वा पिता ।
नोपयच्छेत् तां प्राज्ञः पुत्रिकाधर्म्मशङ्कया ॥ ११ ॥

अत्र विधिनिषेधयोरभिधानमनिषिद्धविहितकन्यापरि
णयनमभ्युदयार्थमिति दर्शयितुमाह । यस्यादिति । यस्याः
पुनर्भ्राता नास्ति ताम्पुत्रिकाशङ्कया नोद्धहेत् । यदपत्यभवेद
स्यान्तन्मम स्यात्त्वधाकरमित्यभिसन्धानमात्रादपि पुत्रिका
भवति । अभिसन्धिमात्रात्पुत्रिकेत्येकइति गोतमस्मरणात् ।
यस्यावा विशेषेण पिता न ज्ञायते अनेनेयमुत्पन्नंति तामपि
नोद्धहेत् । अत्र च पुत्रिकाधर्म्मशङ्कयंति न योजनीयमिति
केचित् । गोविन्दराजस्याह भिन्नपितृकयोरप्येकमातृकया
र्थादत्यप्रसिद्धेः सद्भाटकत्वेपि यस्याविशेषेण पिता न ज्ञायते,
तामपि पुत्रिकाशङ्कयेव नोद्धहेदिति । संधातिथिरु एकमेव
इमम्यचमाह । यस्यास्तु भ्राता नास्ति ताम्पुत्रिकाशङ्कया
नोपयच्छेत् पिता चेन्न ज्ञायते प्रापितोऽसृतो वा वाशब्दश्चेदर्थं
पितरि तु विद्यमाने तदीयवाक्यादेव पुत्रिकात्वाभावमवगम्या

भाटकापि बोद्धव्येति । अस्माकन्तु विकल्पस्वरसादिदम्पति
 भाति । यस्याविशेषेण पिता न ज्ञायते तामपि जारजत्वेनाधर्म
 शङ्कया मोदहेत् । अत्र च पक्षे पुत्रिकाधर्मशङ्कयेति पुत्रिकाचा
 धर्मस्येतयोः शङ्का पुत्रिकाधर्मशङ्का तथेति यथासङ्गं येष्वनीयं
 अत्रच प्रकरणेसगोत्रादिपरिणयनेसगोत्राच्चैदमत्यापयच्छेत्
 मातृवदेना विभृयादिति परित्यागश्रवणात् । परिणीय
 सगोत्राच्चेति प्रायश्चित्तेश्रवणाच्च तत्र तत्समभिव्याहृते च
 मातृसपिण्डापरिणयनादौ भार्यात्वमेव न भवति । भार्या
 शब्दस्याहवनीयादिवत्संस्कारवचनत्वात् येषाम्युनर्दृष्टगुणदोष
 मूलके विधिनिषेधाभिधाने यथाहीनक्रियमिति न तदतिक्रमे
 भार्यात्वाभावः । अतएव मनुना महान्यपि समृद्धानीत्यादि
 पृथक्करणं कृतं एतन्मध्यपतितश्च नर्चष्टचनदीनास्त्रीमित्यादि
 प्रतिषेधोपि न भार्यात्वाभावफलकः किन्त्वत्र शास्त्राति
 क्रमात्प्रायश्चित्तमात्रम् ॥ ११ ॥

सवर्णाग्रे द्विजातीनाम्यशस्ता दारकर्मणि ।
 कामतस्तु प्रवृत्तानामिमाः स्युः क्रमशोवराः ॥ १२ ॥

सवर्णाग्र इति । ब्राह्मणचत्रियवैश्यानाम्यथमे विवाहे कर्त्तव्ये
 सवर्णा श्रेष्ठा भवति कामतः पुनर्विवाहे प्रवृत्तानामेता वक्ष्य
 माणा आनुलोम्येन श्रेष्ठाभवेयुः ॥ १२ ॥

शूद्रैव भार्या शूद्रस्य सा च स्वाच विशः स्मृते
ते च स्वाचैव राजस्य ताश्च स्वाचाग्रजन्मनः ॥ १३ ॥

शूद्रैवेति । शूद्रस्य शूद्रैव भार्या भवति नतत्कृत्य
वैश्यादयस्त्रिस्तः वैश्यस्य च शूद्रा वैश्या च भार्ये मन्वादिभिः
स्मृते क्षत्रियस्य वैश्याशूद्रे क्षत्रिया च । ब्राह्मणस्य क्षत्रिया
वैश्या शूद्रा ब्राह्मणी च । वशिष्ठोपि शूद्रामप्येके मन्त्रवर्ज
मिति द्विजातीनां मन्त्रवर्जितं शूद्राविवाहमाह ॥ १३ ॥

न ब्राह्मणक्षत्रिययोरापद्यपि हि तिष्ठतोः ।
कस्मिंश्चिदपि वृत्तान्ते शूद्रा भार्यापदिश्यते ॥ १४ ॥

न ब्राह्मणेति । ब्राह्मणक्षत्रिययोर्गार्हस्थ्यमिच्छतोः सर्वथा
सवर्णालाभे कस्मिंश्चिदपि वृत्तान्ते इतिहासाख्यानेपि शूद्रा
भार्या नाभिधीयते । पूर्वं सवर्णानुक्रमेणानुलोम्येन विवाहा
भ्यनुज्ञानात् अयं निषेधः प्रातिलोम्येन विवाहविषयो
बोद्धव्यः ब्राह्मणक्षत्रियग्रहणच्चेदन्दोषभूयस्त्वार्यं अनन्तरं
द्विजातयदिति बलवचनात् वैश्यगोचरनिषेधस्यापि वक्ष्य
माणत्वात् ॥ १४ ॥

हीनजातिस्त्रियं मोहादुद्वहन्तो द्विजातयः । कुलान्येव नयन्त्याशु ससन्तानानि शूद्रताम् ॥ १५ ॥

हीनजातिस्त्रियमिति । सवर्णामपरिणीतं हीनजातिं शूद्रां शास्त्राविवेकात्परिणयन्तो ब्रह्मचरित्रयवैश्यासुतोत्पन्नपुत्राणां च क्रमेण कुलान्येव ससन्तानानि शूद्रतां गमयन्ति । अत्र द्विजातय इति बह्वचननिर्देशात् निन्दया वैश्यापि निषेधः कल्प्यते । ब्राह्मणचरित्रयोस्तु पूर्वत्रैव निषेधकल्पना निन्दामात्रार्थमेव ॥ १५ ॥

शूद्रावेदी पतत्यत्रैतत्पतनयस्य च । शौनकस्य सुतोत्पत्त्या तदपत्यतया भृगोः ॥ १६ ॥

शूद्रावेदीति । शूद्रां विन्दति परिणयतीति शूद्रावेदी स पतति पतित इव भवति इदमत्रैतत् पतत्यतनयस्य गौतमस्य च । अत्र्यादिग्रहणं आदरार्थं एतद्ब्राह्मणविषयं शूद्रायां सुतोत्पत्त्या पततीति शौनकस्य मतमेतत् चरित्रविषयं शूद्रासुत तत्सुतात्पत्त्या पततीति भृगोर्मतं एतद्वैश्यविषयं एतस्य महर्षिमतत्रयस्य व्यवस्थामस्मत्तु विमृशपतनविकल्पायोगात् । मेधातिथिराविन्दराजदौलु मतं शूद्रावेदी पततीति पूर्वोक्तं

शूद्राविवाहनिषेधशेषः । सुतोत्पत्त्या पततीति दैवाज्जात
शूद्राविवाहे ऋतौ नोपेयादिति विधानार्थं ऋतुकालगमने
सुतोत्पत्तः । तदपत्यतयेति तु तान्येव शूद्रोत्पन्नान्यपत्यानि
यस्य स तदपत्यस्तस्य भावस्तदपत्यता तथा पतति एतेनैव
मुक्तं ऋतावुपयन्नितरासु जातोपत्यउपेयात् ॥ १६ ॥

शूद्रां शयनमारोप्य ब्राह्मणोयात्यधोगतिम् ।
जनयित्वा सुतन्तस्याम्ब्राह्मण्यादेव हीयते ॥ १७ ॥

शूद्राभिति । सवर्णामपरिणीय दैवात् स्नेहादा शूद्रा
परिणेतुर्ब्राह्मणस्य गमननिषेधाय निन्दया निषेधस्यूत्यनु
मानात् शूद्रां गत्वा ब्राह्मणानरकं गच्छति जनयित्वा
सुतन्तस्यामिति ऋतुकालगमननिषेधपरम्ब्राह्मण्यादेव हीयत
इति दोषभूयस्त्वर्थः ॥ १७ ॥

दैवपित्यातिथेयानि तत्प्रधानानि यस्य तु ।
नाश्रन्ति पितृदेवास्तन्न च स्वर्गं स गच्छति ॥ १८ ॥

दैवेति । यदि कथञ्चित्सवर्णानुक्रमेण क्रमेण वा शूद्रापि
परिणीयते तदा भार्यात्वेन प्रसक्तानि तत्कर्तृकानि दैवादीनि
दैवैत्यनेन निषिध्यन्ते दैवं होमादि पितृन् आद्धादि आनिथेयं

अतिथिभोजनादि । एतानि यस्य शूद्रासम्पाद्यानि तद्व्यं
 कथं पितृदेवानांश्रन्ति नच तेनातिथ्येन स गृही स्वर्गं याति ।
 यस्तु तत्कारयेन्मोहात्सजात्यास्थितयान्ययेति सवर्णायां सन्नि
 हितायां निषेधं वक्ष्यति । अयस्त्वसन्निहितायामपीत्युपनृक्तिः
 ॥ १८ ॥

वृषलीफेनपीतस्य निःश्वासोपहतस्य च । तस्या
 चैव प्रसूतस्य निष्कृतिर्न विधीयते ॥ १९ ॥

वृषलीति । वृषलीफेनोऽधररमः स पीतोयेन स वृषली
 फेनपीतः । वाहिताग्न्यादिष्वित्यनेन परनिपातः । अनेन
 शूद्रायाऽधररमपानं निषिध्यते । निःश्वासोपहतस्य चेति
 तस्या सहैकशय्यादौ शयननिषेधः । तस्यां जातापत्यस्य शुद्धि
 र्नापदिश्यतइति चतुर्कालगमननिषेधानुवादः ॥ १९ ॥

चतुर्णामपि वर्णानाम्पेत्य चेह हिताहितान् ।
 अष्टाविमान् समासेन स्त्रीविवाहान्निबोधत ॥ २० ॥

चतुर्णामिति । चतुर्णामपि वर्णानाम्ब्राह्मणादीनाम्पर
 लोके इह लोके च कांश्चित् हितान् कांश्चिदहितान् इमान्
 मिधास्यमानानष्टौ संक्षेपेण भाष्याप्राप्तिहेतून् विवाहान्
 शृणुत ॥ २० ॥

ब्राह्मोदैवस्तथैवार्षः प्राजापत्यस्तथासुरः ।
गान्धर्वोराक्षसश्चैव पैशाचस्याष्टमोधमः ॥ २१ ॥

ब्राह्म इति त एते नामतो निर्दिश्यन्ते । ब्राह्मराक्षस इति
संज्ञा चेयं शास्त्रसंयवहारार्था स्तुतिनिन्दाप्रदर्शनार्था च ।
ब्रह्मण इवायं ब्राह्मः रक्षस इवायं राक्षसः । न तु ब्रह्मादिदेव
तात्वं विवाहानां सम्भवति । पैशाचस्याधमत्वाभिधानं निन्दा
तिशयार्थम् ॥ २१ ॥

यो यस्य धर्मो वर्णस्य गुणदोषौ च यस्य यौ ।
तद्वः सर्वमवक्ष्यामि प्रसवे च गुणा गुणान् ॥ २२ ॥

य इति । धर्मादनपेता धर्मः यो विवाहो यस्य वर्णस्य धर्मो यस्य
विवाहस्य यौ गुणदोषौ इष्टानिष्टफले तत्तद्विवाहोत्पन्नापत्येषु
ये गुणा गुणास्तत्त्वं दुष्साकर्मकर्षेणाभिधास्यामि । वक्ष्य
माणानुकीर्तनमिदं शिष्याणां सुखग्रहणार्थम् ॥ २२ ॥

षडानुपूर्व्या विप्रस्य क्षत्रस्य चतुरोवरान् । विट्
तानेव विद्याद्वर्मान्न राक्षसान् ॥ २३ ॥

षडिति । ब्राह्मणस्य ब्राह्मादिक्रमेण षट् । क्षत्रियस्या
ब्रह्मरूपरितनानासुरादींश्चतुरः विट्शूद्रयोस्तु तानेव

राक्षसवर्जितानासुरगान्धर्वपैशाचान् धर्मादनपेतान् जानी
यात् ॥ २३ ॥

चतुरो ब्राह्मणस्याद्यान् प्रशस्तान् कवयो विदुः ।
राक्षसं क्षत्रियस्यैकमासुरं वैश्यगूढयोः ॥ २४ ॥

चतुर इति । ब्राह्मणस्य प्रथमपठितान् ब्राह्मर्षीश्चतुरः
क्षत्रियस्य राक्षसमेकमेव वैश्यगूढयोरासुरमेतान् श्रेष्ठान्
ज्ञातारो जानन्ति । अतएव ब्राह्मणादिष्वामुरादीनामूर्ध्व
विहितानां न्यत्रानुपादानञ्जघन्यत्वज्ञापनार्थं तेन प्रशस्त
विवाहासम्भवे जघन्यस्यापि परियह इति दर्शितम् । एवमुत्तर
त्रापि विगर्हितपरित्यागो बोद्धव्यः ॥ २४ ॥

पञ्चानान्तु त्रयोधर्म्या द्वावधर्म्यौ स्मृता विद्व ।
पैशाचद्यासुरश्चैव न कर्त्तव्यौ कदाचन ॥ २५ ॥

पञ्चानामिति । इह पैशाचप्रतिषेधादुपरितनानां पञ्चा
नाम्ना आपत्यादीनां ग्रहणम् । तेषु मध्ये प्राजापत्यगान्धर्व
राक्षसास्त्रयोधर्मादनपेतास्तत्र प्राजापत्यः क्षत्रियादीनाम
प्राप्तेर्विधीयते ब्राह्मणस्य विहितत्वादनूयते । गान्धर्वस्य च
चतुर्णामेव प्राप्तत्वादनुवादः । राक्षसेऽपि वैश्यगूढयोर्विधीयते

ब्राह्मणस्य क्षत्रियवृत्त्यवस्थितस्यापि आसुरमैशाचौ न
कर्त्तव्यौ कदाचनेत्यविशेषाच्चतुर्णामेव निषिध्यते । अत्र यं
वर्णं प्रति यस्य विवाहस्य विधिविषेधौ तस्य तस्मिन् विवक्ष्यः
स च विहितासम्भवे बोद्धव्यः ॥ २५ ॥

पृथक्पृथग्वा मिश्रौ वा विवाहौ पूर्वचोदितौ ।
गान्धर्वोराक्षसश्चैव धर्मैश्चतस्रस्तौ स्मृतौ ॥ २६ ॥

पृथगिति । पृथक्पृथगिति प्राप्तत्वादनूद्यते । मिश्रा
विति विधीयते । पृथक्पृथक् मिश्रौ वा पूर्वविहितौ गान्धर्व
राक्षसौ चतस्रश्च धर्मैश्च मन्वादिभिः स्मृतौ । यदा स्त्रीपुंसद्वयं
न्योन्यानुंरागपूर्वकमस्मादेन परिणेतुं युद्धादिना विजित्य
तामुद्बहेत्तदा गान्धर्वराक्षसौ मिश्रौ भवतः ॥ २६ ॥

आक्षाद्य चार्चयित्वा च श्रुतशीलवने स्वयम् ।
आहूय दानं कन्यायान्नाह्नाधर्म्मः प्रकीर्त्तितः ॥ २७ ॥

आक्षाद्येति । आक्षादनमात्रस्यैव औचित्यप्राप्तत्वात्
विशेषवाससा कन्यावरावाक्षाद्यालङ्कारादिना च पञ्चयित्वा
विद्याचारवन्तमप्रार्थकवरमानीय तस्यै कन्यादानस्माह्ना
विवाहो मन्वादिभिर्भुक्तः ॥ २७ ॥

यज्ञे तु वितते सम्यगृत्विजे कर्म कुर्वते । अलं
कृत्य सुतादानन्दैबन्धर्ममचक्षते ॥ २८ ॥

यज्ञइति । ज्योतिष्टोमादियज्ञे प्रारभ्य यथाविधि
ऋत्विजे कर्मकर्त्रे अलंकृत्य कन्यादानं दैवं विवाहं मुनयो
ब्रुवते ॥ २८ ॥

एकं गोमिथुनं देवा वरादादाय धर्मतः ।
कन्याप्रदानं विधिवदार्पोधर्मः सुउच्यते ॥ २९ ॥

एकमिति । स्त्रीगवो पुङ्गवश्च गोमिथुनं तदेकं देवा वरात्
धर्मतः धर्मार्थं यागादिसिद्धये कन्यायै वा दातुं नतु शुक्ल
वृद्ध्या गृहीत्वा यद्यथाशास्त्रं कन्यादानं स आर्पोविवाहो
विधीयते ॥ २९ ॥

सहोभौ चरतां धर्ममिति वाचानुभाष्य च ।
कन्याप्रदानमभ्यर्च्य प्राजापत्योविधिः स्मृतः ॥ ३० ॥

सहेति । सह युवां धर्मं कुरुतमिति सुताप्रदानकाले
वचसा पूर्वं नियम्यार्चयित्वा अत्कन्यादानं स प्राजापत्योविवाहः
स्मृतः ॥ ३० ॥

ज्ञातिभ्योद्रविणन्दत्वा कन्यायै चैव शक्तितः ।
कन्याप्रदानं स्वाच्छन्द्यादासुरोषर्माउच्यते ॥ ३१ ॥

ज्ञातिभ्य इति । कन्यायाज्ञातिभ्यः पित्रादिभ्यः कन्यायै वा
यत् यथाशक्तिं धनन्दत्वा कन्यायाश्चाप्रदानमादानं स्वीकारः
स्वाच्छन्द्यात्स्वेच्छया नत्वार्षद्वयं शास्त्रीयधनजातिपरिमाण
नियमेन स आसुरो विवाह उच्यते ॥ ३१ ॥

इच्छयान्योन्यसंयोगः कन्यायाश्च वरस्य च ।
गान्धर्वः स तु विज्ञेयो मैथुन्यः कामसम्भवः ॥ ३२ ॥

इच्छयेति । कन्याया वरस्य चान्योन्यानुरागेण यः पर
स्परसंयोगआलिंगनादिरूपः स गान्धर्वो ज्ञातव्यः । सम्भवत्य
स्मादिति सम्भवः । यस्मात्कन्यावरयोरभिलाषादसौ सम्भ
वति अतएव मैथुन्यो मैथुनाय हितः । सर्व्वविवाहानामेव
मैथुन्यत्वे यदस्य मैथुन्यत्वाभिधानं तत्सत्यपि मैथुने न विरोध
इति प्रदर्शनार्थम् ॥ ३२ ॥

हत्वा कित्वा च भित्त्वा च क्रोशन्तीं रुदतीं
पृच्छात् प्रसह्य कन्याहरणं राक्षसो विधिरुच्यते ॥ ३३ ॥

हत्वेति । प्रसह्य बलात्कारेण कन्यायाहरणं राक्षसा
विवाह इत्येव लक्षणम् । यदा तु कर्त्तुः शक्त्वातिशयं ज्ञात्वा

पित्रादिभिरूपेक्षते तदा नावश्यकं हननादि । यदि कन्या
पक्षः प्रतिपक्षतां याति तदा हननादिकमपि कर्त्तव्यमित्यर्थः
प्राप्तमनूयते । कन्यापक्षान्विनाशे तेषामङ्गच्छेदं कृत्वा
प्राक्कारादीन्भित्वा हापितर्हीभ्रातरनाथाहंद्भिरे इति वदन्तीं
अश्रुणि मुञ्चन्तीं यत्कन्यां गृहादपहरति अनेन कन्याया
अनिच्छोक्ता गान्धर्व्यादिवेकार्थम् ॥ ३३ ॥

सुप्तां मत्तां प्रमत्तां वा रक्षायत्रोपगच्छति ।
स पापिष्ठेविवाहानाम्यैशाचश्चाष्टमोऽधमः ॥ ३४ ॥

सुप्तामिति । निद्राभिभूतां मद्यमदविह्वलां शीलमंरक्षणेन
रक्षितां विजनदेशे यत्र विवाहे मैथुनधर्मेण प्रवर्त्तते । स
पापहंतुर्विवाहानां मध्येऽधमः पैशाचः स्थातः ॥ ३४ ॥

अङ्गिरैव द्विजाभ्यां कन्यादानं विशिष्यते ।
इतरेषान्तु वर्णागितरंतरकाम्यया ॥ ३५ ॥

अङ्गिरिति । उदकदानपूर्वकमेव ब्राह्मणानाङ्गन्यादानं
प्रशस्तं क्षत्रियादीनामुनर्विनायुदकं परस्यरेच्छया वाङ्मात्रे
णापि कन्यादानमभवति उदकपूर्वकमपीत्यनियमः ॥ ३५ ॥

योयस्यैषां विवाहानां मनुना कीर्तितोगुणः ।
सर्व्यष्टणुत तं विप्राः सम्यक् कीर्तयतोमम ॥ ३६ ॥

यदिति । यद्यपि गुणदोषौ च युस्य यावति गुणाभिधान
मपि प्रतिज्ञातमेव तथापि बहूनामर्थानां तत्र वक्तव्यतया
प्रतिज्ञातत्वात् विशेषज्ञापनार्थः पुनरुपन्यासः । एषां विवाहा
नामिति निर्द्धारणे षष्ठी एषां मध्ये यस्य विवाहस्य योगुणो
मनुना कथितः तत्सर्व्वं हे विप्राः मम कथयतः शृणुत ॥ ३६ ॥

दश पूर्व्वान् परान् वंश्यानात्मानञ्चैकविंशकम् ।
ब्राह्मीपुत्रः सुकृतकृन्मोचयत्येनसः पितृन् ॥ ३७ ॥

दशेति । दश पूर्व्वान् पित्रादीन् वंश्यान् परान् पुत्रादीन्
दश आत्मानञ्चैकविंशकम् ब्राह्मविवाहोदापत्राद्यदि सुकृत
कृद्भवति तदा पापान्मोचयति पित्रादीन्नरकाद्दुरति
पुत्रादयश्च तस्य कुले निष्पापजायन्तइति मोचनार्थः तेषां
मनुत्यक्तेः पापध्वंसस्याशङ्कानां ॥ ३७ ॥

दैवोदाजः सुतश्चैव सप्त सप्त परावरान् । आर्षो
दाजः सुतस्त्रींस्त्रीन् षट्पट्काद्योदाजः सुतः ॥ ३८ ॥

दैवोदेति । दैवविवाहोदायाः पुत्रः सप्त परान् पित्रादीन्
सप्त अवरान् पुत्रादींश्च । आर्षविवाहोदायाः पुत्रः त्रीन्

पित्रादीन् चींश्च पुत्रादीन् । प्राजापत्यविवाहोढायाः पुत्रः
 षट् पित्रादीन् षट् पुत्रादीन् आत्मानश्चैनसोमोचयतीति
 पूर्वस्यैव सर्व्ववानुषङ्गः । कायोढजदति आपोः संज्ञाकृन्द
 सार्धं जलमिति ह्रस्वत्वम् । ब्राह्माद्यष्टविवाहोद्देशक्रमानु
 सारेण मन्दफलस्यार्धस्यैव बज्रफलप्राजापत्यात्पूर्व्वभिधानं ।
 ब्राह्मादिविवाहोद्देशलोकएव कथमयं क्रम इति चेत् पञ्चा
 नान्तु त्रयोधर्म्या इत्यत्र प्राजापत्यग्रहणार्थम् अन्यथा आर्षस्यैव
 ग्रहणं स्यात् ॥ ३८ ॥

ब्राह्मादिषु विवाहेषु चतुर्व्वेवानुपूर्व्वशः ।
 ब्रह्मवर्चस्विनः पुत्राजायन्ते शिष्टसंमताः ॥ ३९ ॥

ब्राह्मन्ति । प्रसवे च गुणागुणानिति यदुक्तं तदुच्यते ।
 ब्राह्मादिषु चतुर्षु विवाहेषु क्रमावस्थितेषु श्रुताध्ययनसम्पत्तिक
 तेजोयुक्ताः पुत्राः शिष्टप्रियाजायन्ते प्रियार्थत्वाच्च संमतशब्दस्य
 क्लेनच पूजायामिति न षष्ठीममामप्रतिषेधः । सम्बन्धसामान्य
 विषया षष्ठीयं समस्यते ॥ ३९ ॥

रूपसत्त्वगुणोपेता धनवन्तो यशस्विनः । पर्याप्त
 भोगार्धर्मिष्ठा जीवन्ति च शतं समाः ॥ ४० ॥

रूपेति । रूपं मनोहराकृतिः । सत्त्वं द्वादशाध्याये
 बध्यमाणं गुण दयादयः । तैर्युक्ता धनिनः स्थातिमन्तो यथेप्सित

वस्त्रसम्पन्नस्येपनादिभोगशालिनो धार्मिकाश्च पुत्रा जायन्ते
इति पूर्वमनुवर्तते अतश्च वर्षाणि जीवन्ति ॥ ४० ॥

इतरेषु तु शिष्टेषु नृशंसानृतवादिनः । जायन्ते
दुर्विवाहेषु ब्रह्मधर्मादिषः सुताः ॥ ४१ ॥

इतरेष्विति । ब्राह्मादिभ्यश्चतुर्भ्यां अन्येष्वामुरादिषु चतुर्षु
विवाहेषु क्रूरकर्माणामृषावादिनो वेदद्वेषिणो यागादिधर्मद्वे
षिणः पुत्रा जायन्ते ॥ ४१ ॥

अनिन्दितैः स्त्रीविवाहैरनिन्द्या भवति प्रजा ।
निन्दितैर्निन्दिता नृणां तस्मान्निन्द्यः श्विवर्जयेत् ॥ ४२ ॥

अनिन्दितैरिति । सङ्क्षेपेण विवाहानाम्फलकथनमिदम् ।
अगर्हितैर्भार्याप्राप्तिहेतुभिर्विवाहैरगर्हिता मनुष्याणां सन्ति
भवति गर्हितैस्तु गर्हिता तस्माद्गर्हितविवाहान्न कुर्यात् ॥ ४२ ॥

पाणिग्रहणसंस्कारः सवर्णास्यपदिश्यते । अस
वर्णास्यं क्षीयोविधिरुद्राहकर्मणि ॥ ४३ ॥

पाणीति । समानजातीयासु गृह्यमाणसु हस्तग्रहणलक्षणः
संस्कारो गृह्यादिशास्त्रेण विधीयते विजातीयासु पनरुह्य

मानास त्रियाहकर्कषि पाणियहणस्थाने अयमनन्तरस्त्रोके
वक्ष्यमाणोविधिर्ज्ञेयः ॥ ४३ ॥

शरः चत्रियया ग्राह्यः प्रतोदो वैश्यकन्यया ।
वसनस्य दशा ग्राह्या गृध्रयोत्कष्टवेदने ॥ ४४ ॥

शर इति । चत्रियया पाणियहणस्थाने ग्राह्यणविवाहे
ग्राह्यणहस्तपरिगृहीतकाण्डैकदेशोग्राह्यः । तत्रोक्तं च ग्राह्य
चत्रियविवाहे ग्राह्यणचत्रियविधृतप्रतोदेकदेशोग्राह्यः गृध्रयः ।
पुनर्द्विजातित्रयविवाहे प्रावृतवसनदशा ग्राह्या ॥ ४४ ॥

ऋतुकालाभिगामी स्यात्त्वदारनिरतः संदा ।
पर्व्ववर्ज्जं व्रजेच्चैनां तद्रतोरतिकांम्यया ॥ ४५ ॥

ऋतिरिति । ऋतुर्नाम शणित्तरश्मिपन्नचित्तो गर्भधारण
योग्यः स्त्रीणामवस्थाविशेषः । तत्कालाभिगामी स्यादित्यर्थं
नियमविधिः । नतु परिसङ्ख्या । स्वार्थहानिपरार्थकल्पना
पापवाधात्मकदोषत्रयदुष्टत्वात् । ऋतुकालेपि रागतः पक्षे
गमनप्राप्तौ यस्मिन् पक्षेऽप्राप्तिस्तत्र विधिः समं यजेतेतिवत् ।
अतएव ऋतायगमने दोषमाह । पराशरः । ऋतुस्वातन्त्र्य

योभार्यां सन्निधौ नोपगच्छति । घोरायांभूणहत्यायां
 पतते नात्र संशयः । अनुत्पन्नपुत्रस्य चायं नियमः । ब्राह्मणो
 हवे जायमानस्त्रिभिर्ऋणैर्ऋणवान् जायते यज्ञेन देवेभ्यः
 प्रजया पितृभ्यः स्नाध्यायेन ऋषिभ्य इत्येतत्प्रत्यक्षश्रुतिभूतत्वे
 ऽस्य सम्भवति मृत्स्नान्तरकल्पनस्याद्युक्तत्वात् । तस्माद्युग्मासु
 पुत्रार्थं संदिग्धेदार्त्तवै स्त्रियमिति च वक्ष्यति । ततोप्येतच्छ्रुति
 नृपत्यादयश्च्यते । पुत्रोत्पादनशास्त्रस्य चैकपुत्रोत्पादनेनैव
 रित्नाशेनानात् । कामजानितरान्विदुरिति दर्शनादजातपुत्र
 स्यैव निश्चयः । प्रज्ञास्याप्युचानाघेहीति मन्त्रस्तु बहुपुत्रप्रशंसा
 परः । जातपुत्रस्यापि ऋतुकालगमननियमान् दशस्वेवा
 व्रतिष्ठते स्वरं पश्यतः सदेति नित्यं स्वदारमन्तुष्टः स्यात्
 जात्यभार्यामुपगच्छेदिति विधानात्परिसङ्ख्यैव वाक्यानर्थ
 क्त्वात् स्वदारगमनस्य प्राप्तत्वात् ऋताविवागमने दंष्ट्रा
 श्रवणाच्च न नियमविधिः । पर्ववर्जं ब्रजैश्चैनानिति । पर्या
 ण्यमावास्यादीनि वक्ष्यन्ते । तानि वर्जयित्वा भार्याप्रीति
 र्ब्रतं यस्य सतद्रूताऽनृतावप्युपेयात् अतएव रतिकाम्यया ननु
 पुत्रोत्पादनशास्त्रबुद्ध्या तस्मादिधिचयमिदं । ऋतावुपेयादेव ।
 अन्यभार्या नोपगच्छेत् । अनृतावपि भार्याप्रीतये गच्छे
 दिति । अतएव गौतमः । ऋतावुपेयादनृता च पर्ववर्जं ।
 याज्ञवल्क्योप्याह । यथा कामी भवेदापि स्त्रीणां वरमनुष्म
 रज् । पर्ववर्जमिति ऋतावनृतौ चोभयत्र सम्बध्यते ॥ ४५ ॥

चतुः स्वाभाविकः स्त्रीणां रात्रयः षोडश स्मृताः ।
चतुर्भिरितरैः सार्द्धमहोभिः सद्विगर्हितैः ॥ ४६ ॥

चतुरिति । अत्र रात्र्यहःशब्दावहोरात्रपरौ । शेषितद
र्शनात्प्रभृति स्त्रीसम्यक्गमनादौ शिष्टनिन्दितैश्चतुर्भिरन्यैरहो
रात्रैः सह षोडशाहोरात्रा मासि मासि स्त्रीणामृतुः स्वभावेभवः
स्वाभाविकः व्याध्यादिना तु न्यूनाधिककालोपि भवति ॥ ४६ ॥

तासामाद्याश्चतस्रस्तु निन्दितैकादशी च या ।
त्रयोदशी च शेषस्तु प्रशस्ता दश रात्रयः ॥ ४७ ॥

तासामिति । तासां पुनः षोडशानां रात्रीणां शेषितद
र्शनात्प्रभृति आद्याश्चतस्रोरात्रयः एकादशी त्रयोदशी च
रात्रिर्गमने निन्दिता अवशिष्टा दश रात्रयः प्रशस्ताभवेयुः
॥ ४७ ॥

युग्मासु पुत्राजायन्ते स्त्रियोऽयुग्मासु रात्रिषु ।
तस्माद्युग्मासु पुत्रार्थी संविशेदार्त्तवेस्त्रियं ॥ ४८ ॥

युग्मेति । पूर्वोक्तास्वपि दशसु पञ्चदश्याद्यासु रात्रिषु
गमने पुत्रा उत्पद्यन्ते । अयुग्मासु पञ्चमीमप्तन्यादिषु दुहि
तरः । अतः पुत्रार्थी युग्मासु चतुर्काले भार्याङ्गच्छेत् ॥ ४८ ॥

पुमान्पुंसोऽधिके शुक्रे स्त्रीभवत्यधिके स्त्रियाः ।
समेऽपुमान्पुंस्त्रियौ वा स्त्रीण्येच विपर्ययः ॥ ४८ ॥

पुमानिति । पुंसो वीजे अधिकेऽयुग्मास्त्रपि पुत्रो जायते
स्त्री वीजेऽधिके युग्मास्त्रपि दुहिता एव । अतो वृथा हारादिना
निज वीजाधिक्यं भार्यायाश्चाहारलाघवादिना वीजाल्पत्व
मवगम्यायुग्मास्त्रपि पुत्रार्थिना गन्तव्यमिति दर्शितम् । स्त्रीपुं
सयोस्तु वीजसाम्येऽपुमान्पुंसकं जायते पुंस्त्रियाविति यमौ
वा । निःसारेत्येवोभयोरिव वीजे गर्भस्यासम्भवः ॥ ४८ ॥

निन्द्यास्त्रयासु चान्यासु स्त्रियोगां त्रिषु वर्ज्ययन् ।
ब्रह्मचार्येव भवति यत्र तत्राश्रमे वसन् ॥ ५० ॥

निन्देति । निन्द्यासु पूर्वोक्तासु षट्सु रात्रिषु अन्दासु चा
बिन्द्यास्त्रपि यासु कासु चिदैष्टासु स्त्रियो वर्ज्ययन् द्वे रात्रौ
अवशिष्टे पर्ववर्ज्यते ब्रजन्नखण्डितब्रह्मचार्येव भवति यत्र
तत्राश्रमे वसन्निति वानप्रस्थापेक्षया । तस्य हि भार्याया सह
गमनपक्षे चतुर्गमनसक्तम् । नच वनस्य भार्याया चतुर्न
भवतीति वाच्यम् । वनस्य द्वाशतो ब्रजेदिति वैधेरेकगुणमा
र्यामुदहेत्तिगुणः पुमानित्यादिशास्त्रपर्यालोचनया तत्सम्भ

वात्। मेधातिथिस्तु यत्र तत्राश्रमे वसन्निति अनुवादमात्रं
 गृह्येतराश्रमचर्ये जितेन्द्रियत्वविधानात्। रात्रिद्वयाभ्यनु-
 ज्ञानासम्भवादित्याह। गोविन्दराजस्तु उत्पन्नविनष्टपुत्रस्यां
 अर्मान्तरस्थस्यापीच्छया पुत्रार्थं रात्रिद्वयगमने दोषाभा-
 वप्रतिपादवार्थमेतत्। यत्र तत्राश्रमे वसन्निति वचनात्पु-
 त्रार्थं सन्निधेदिति च प्रस्तुतत्वात्पुत्रस्य च महोपकारकत्वा-
 दित्याह। हन्त गोविन्दराजेन विशेषमविद्वल्यता। व्यक्तमङ्गी-
 कृतमृगो स्वदारसुरतं यतेः ॥ ५० ॥

न कन्यायाः पिता विद्वान् गृह्णीयाच्छूल्कमण्यपि ।
 गृह्णञ्जुलं हि लोभेन स्थान्नरोपत्यविक्रयी ॥ ५१ ॥

नेति। कन्यायाः पिता धनग्रहणदोषज्ञः अल्पमपि धनं
 कन्यादाननिमित्तकं न गृह्णीयात्। यस्माल्लोभेन तद्वृत्तं
 अपत्यविक्रयी भवति ॥ ५१ ॥

स्त्रीधनानि तु ये मोहादुपजीवन्ति बान्धवाः ।
 नारीयानानि वस्तुं वा ते पापायान्त्यधोगतिम् ॥ ५२ ॥

स्त्रीधनेति। कन्यादाननिमित्तकगृह्यणनिषेधप्रसङ्गात्।
 नवमाध्यायाभिधेयस्त्रीधनग्रहणनिषेधोऽयम्। ये बान्धवाः पति

अश्वादीनि वस्तुञ्चेति प्रदर्शनार्थं सर्वमेव धनं न ग्राह्यं
ति गृह्णानाः पापकारिणो न रक्तञ्छन्ति ॥ ५२ ॥

आर्षे गोमिथुनं शुल्कं केचिदाज्जम्ष्टपैव तत् ।
अल्पोऽप्येवं महान्वापि विक्रयस्तावदेव सः ॥ ५३ ॥

आर्षइति । आर्षे विवाहे गोमिथुनं शुल्कं वराहोक्त्य
मिति केचिदाचार्यावदन्ति तत्पुनरसत्यं यस्मादन्यमृग्य
साध्यत्वादलोवा भवतु वज्रमूल्यसाध्यत्वान्महान्वा भवतु म
तावद्विक्रयोऽवत्येव । यत्पुनरेकं गोमिथुनमिति पूर्वमुक्तं
तत्परमतमिति गोविन्दराजः । तदयुक्तम् । मनुमते लक्षण
मार्षस्य न स्यादेव । वराहोमिथुनग्रहणपूर्वककन्यादानस्यैवार्ष
विवाहलक्षणत्वात् । मन्वभिमतमन्यदेवार्षलक्षणमेकं गोमिथुन
मिति परमतमिति चेत् । एकं गोमिथुनं द्वे चेत्येतत्परमतं
यदि । तदा मनुमतेनार्षलक्षणेऽङ्गिन्दुच्यताम् । अष्टौ विवा
हान् कथयन्नार्षोऽढासन्ततेर्गुणान् । मनुः किं स्वमतनार्षलक्षणं
वक्तुमक्षमः । मेधातिथिस्तु पूर्वापरविरोधोपन्यासनिरासा
वेव न कृतवान् । तस्मादस्माभिरित्यं व्याख्यायते । आर्षे
विवाहे गोमिथुनं शुल्कमुत्कोचरूपमिति केचिदाचार्या
वदन्ति । मनोस्तु मतं न दं शास्त्रनियमितजातिसङ्ख्याकं ग्रहणं

न शुल्करूपं शुल्कत्वे मूल्याल्पत्वमहत्त्वेऽनुपयोगिनी विक्रय
एव तदा स्यात् । किन्त्वार्थविवाहसम्यक्त्यै अवश्यकर्तव्ययागादि
सिद्धये कन्यायै वा दातुं शास्त्रीयं धर्मार्थमेव गृह्यते । अतएवा
षोडशखलोके वरादादाय धर्मतदिति धर्मतो धर्मार्थमिति
तत्त्वार्थः । भोगलोभेन तु धनग्रहणं शुल्करूपमशास्त्रीयं
अतएव गृह्यन् शुल्कं हि लोभेनेति निन्दामुक्तवान् । तस्मा
त्पौर्वापर्यपर्यालोचनादार्धे धर्मार्थं गोमिथुनं याह्यं नतु
भोगार्थमिति मनुना स्वमतमनुवर्णितम् ॥ ५३ ॥

यासां नाददते शुल्कं ज्ञातयेन स विक्रयः ।
अर्हणन्तत्कुमारीणामानृशंस्यस्व केवलम् ॥ ५४ ॥

आर्धं गोमिथुनं शुल्कमित्युक्तं इदानीं कन्यार्थमपि धनस्य
दानं न शुल्कमित्याह । यासामिति । यासाङ्कन्यानास्मृत्या
वरेण दीयमानन्वनम्विवाहयेन गृह्यन्ति किन्तु कन्यायै
समर्पयन्ति भापि न विक्रयः । यस्मात्कुमारीणाम्यजनं तदा
नृशंस्यमर्षिकत्वं केवलं नादनकन्यारूपम् ॥ ५४ ॥

पितृभिर्भातृभिश्चैताः पतिभिर्देवरैस्तथा । पूज्या
भूषयितव्याश्च बहुकल्याणमीशुभिः ॥ ५५ ॥

पितृभिरिति । न केवलं विवाहकाले वरेण दत्तन्धनं
समर्पणीयं किन्तु तत्तत्संस्कारानामपि पित्रादिभिरप्येताभोजनी

दिना पूजयितव्याः वस्त्रालंकारादिना भूषयितव्याश्च वज्र
धनादिसम्पदव्याप्तुकामैः ॥ ५५ ॥

यत्र नार्यस्तु पूज्यन्ते रमन्ते तत्र देवताः ।
यत्रैतास्तु न पूज्यन्ते सर्व्यास्तत्राफलाः क्रियाः ॥ ५६ ॥

यत्रेति । यत्र कुले पित्रादिभिः स्त्रियः पूज्यन्ते तत्र देवताः
प्रसीदन्ति यत्र पुनरेता न पूज्यन्ते तत्र देवताप्रसादाभावात्
यानादिक्रियाः सर्व्यानिष्फलाभवन्तीति निन्दार्थवादः ॥ ५६ ॥

शोचन्ति जामयोयत्र विनश्यन्त्यास्तु तत्कुलम् ।
न शोचन्ति तु यत्रैता वर्धन्ते तद्वि सर्व्वदा ॥ ५७ ॥

शोचन्तीति । जामिः स्त्र्यस्तुल्यस्त्रियोरित्याभिधानिकाः ।
यस्मिन्कुले भगिनी गृहपतिसम्पद्धिनीयसन्निहितमपि दुस्त्रियश्च
पत्नीदुहितृकुषाद्याः परितोषादिना दुःखिभ्यो भवन्ति तत्कुलं
शोच निरुद्धनी भवति देवराजादिना च पीड्यते । यत्रैता न
शोचन्ति तद्धनादिना नित्यं वृद्धिमेति । मेघादित्येताविन्द
राजौ तु । नवोढादुहितृकुषाद्याजामयेत्यहहः ॥ ५७ ॥

जामयोयानि गेहानि शपन्त्यप्रतिपूजिताः ।
तानि कृत्याहतानीव विनश्यन्ति समन्ततः ॥ ५८ ॥

जामयदिति । यानि गेहानि भगिनीपत्नीदुहितृकुषाद्या
अपूजिताः सत्तोऽभिपन्नं ददमनिष्टमेषामस्त्विति तान्य
भिचारहतानीव धनपत्यादिसहिता निनश्यन्ति ॥ ५८ ॥

तस्मादेताः सदा पूज्याभूषणाक्कादनाशनैः ।
भूतिकामैर्नरैर्नित्यं सत्कारेषूत्सवेषु च ॥ ५९ ॥

तस्मादिति । यस्मादेवं तस्मात्कारणादेताभूषणाक्कादना
शनैर्नित्यं सत्कारेषु कौमुद्यादिषु उत्सवेषु उपनयनादिषु
समृद्धिकामैः नृभिः सदा पूजनीयाः ॥ ५९ ॥

सन्तुष्टोभार्यया भर्ता भर्त्रा भार्या तथैव च ।
यस्मिन्नेव कुले नित्यं कल्याणन्तत्र वै ध्रुवम् ॥ ६० ॥

सन्तुष्टदिति । भार्यया भर्त्रा इति हेतौ तृतीया । यत्र
कुले भार्यया भर्ता प्रीतोभवति त्यन्तराभिलाषादिकं

न करोति भार्या च स्वामिना प्रीता भवति तस्मिन् कुले चिरं
श्रेयोभवति । कुलगृहणाच्च केवलभार्यापत्नी एव पुत्रपौत्रा
दिष्यन्तिरपि श्रेयोभागिनी भवति ॥ ६० ॥

यदि हि स्त्री न रोचेत् पुमांसं न प्रमोदयेत् ।
अप्रमोदात्पुनः पुंसः प्रजनं न प्रवर्त्तते ॥ ६१ ॥

यदीति । दीप्त्यर्थोऽत्र रुचिः । यदि स्त्री वस्त्राभरणादिना
शोभाजनकेन दीप्तिमती न स्यात् तदा स्वामिनं पुनर्न हर्षये
देव । हि शब्दोवधारणे । अप्रहर्षात्पुनः स्वामिनः प्रजननं
गर्भधारणं न सम्पद्यते ॥ ६१ ॥

स्त्रियान्तु रोचमानायां सर्व्वन्तद्रोचते कुलम् ।
तस्यान्वरोचमानायां सर्व्वमेव न रोचते ॥ ६२ ॥

स्त्रियामिति । स्त्रियां मण्डनादिना कान्तिमत्यां भर्त्तृ
स्नेहविषयतया परपुरुषसम्पर्कविरहात् तत्कुलन्दीप्तमभवति
तस्याम्पुनररोचमानायां भर्त्तृविदेषितया नरान्तरसंपर्का
त्सकुलमेव कुलं मलिनमभवति ॥ ६२ ॥

कुविवाहैः क्रियालोपैर्वेदानध्ययनेन च ।
कुलान्यकुलतां यान्ति ब्राह्मणातिक्रमेण च ॥ ६३ ॥

कुविवाहैरिति । आसुरादिविवाहैर्यथावर्णं निषिद्धैर्जात
कर्मादिक्रियालोपैर्वेदापाठेन ब्राह्मणापूजनेन प्रख्यातकुला
न्यपकर्षं गच्छन्ति ॥ ६३ ॥

शिल्पेन व्यवहारेण गृह्णद्रापत्यश्च केवलः ।
गोभिरश्वैश्च यानैश्च कृष्या राजोपसेवया ॥ ६४ ॥

शिल्पेनेति । चित्रकर्मादिशिल्पेन कलया धनप्रयोगात्मक
व्यवहारेण केवलगृह्णद्रापत्येन गवाश्चरथक्रयविक्रयादिना
कृषिराजसेवाभ्यां कुलानि विनश्यन्तीत्युत्तरेण सम्बन्धः ॥ ६४ ॥

अयाज्ययाजनैश्चैव नास्तिक्येन च कर्मणाम् ।
कुलान्यागू विनश्यन्ति यानि हीनानि मन्त्रतः ॥ ६५ ॥

अयाज्येति । अयाज्यव्रात्यादियाजनैः । कर्मणां श्रौत
स्मार्त्तादीनां नास्तिक्येन शास्त्रीयफलवत्कर्मसु फलाभाव
वद्धिर्नास्तिक्यम् । वेदाध्ययनगून्यानि कुलानि क्षिप्रमपकर्षं

गच्छन्ति । अत्र च विवाहप्रकरणे विवाहनिन्दाप्रसङ्गेन क्रियालोपादयोपि निन्दिताः । निन्दया चैतन्न कर्त्तव्यमिति सर्वत्र निषेधः कल्प्यते ॥ ६५ ॥

मन्त्रतस्तु समृद्धानि कुलान्यल्पधनान्यपि । कुलं सङ्ख्याञ्च गच्छन्ति कर्षन्ति च महद्यशः ॥ ६६ ॥

इदानीं क्रियालोपादिगतप्रासङ्गिककुलनिन्दानुप्रसक्त्या कुलोत्कर्षमाह । मन्त्रेति । यद्यपि धनेन कुलमिति लोके प्रसिद्धं तथाप्यल्पधनान्यपि कुलानि वेदाध्ययनतदर्थज्ञानानुष्ठानयुक्तानि उत्कृष्टकुलगणनायां गण्यन्ते महतीन्तु ख्यातिं मर्जयन्ति ॥ ६६ ॥

वैवाहिकेऽग्नौ कुर्वीत गृह्यङ्गम् यथाविधि । पञ्चयज्ञविधानञ्च पत्तिञ्चान्वाहिकीं गृही ॥ ६७ ॥

विवाहप्रकरणमतिक्रान्तं । इदानीं वैवाहिकाग्नौ सम्राद्यं महायज्ञविधानञ्चेति वक्तव्यतया प्रतिज्ञातं महायज्ञाद्यनुष्ठानमाह । वैवाहिकइति । विवाहे भूर्वावैवाहिकः । आध्यात्मिकादित्वाद्गृह्यं । तस्मिन्नग्नौ गृह्योक्तङ्गं सायम्रातर्हीमाष्ट

कादि यथाशास्त्रमग्निसम्याद्यञ्च पञ्चमहायज्ञान्तर्गतवैश्व
देवाद्यनुष्ठानं प्रतिदिनसम्याद्यञ्च पाकं गृहस्थः कुर्यात् ॥ ६७ ॥

पञ्चसूना गृहस्थस्य चुल्लीपेषण्युपस्करः । कण्ड
नीचोदकुम्भश्च बध्यते यास्तु वाहयन् ॥ ६८ ॥

पञ्चेति । पशुवधस्थानं सूना । सूना इव सूना हिंसास्थान
गुणयोगात् । चक्ष्मादयः पञ्च गृहस्थस्य जीवादिहिंसा
स्थानानि चुल्ली उदाहनी पेषणी दृषदुपलात्मिका । उपस्करः
गृहोपकरणकुण्डसंमार्जन्यादिः । कण्डनी उलूखलमुषले ।
उदकुम्भोजलाधारकलशः । याः स्वकार्ये योजयन् पापेन
सम्बध्यते ॥ ६८ ॥

तासां क्रमेण सर्वासां निष्कृत्यर्थं महर्षिभिः ।
पञ्च कुप्तामहायज्ञाः प्रत्यहं गृहमेधिनाम् ॥ ६९ ॥

तासामिति । तासां चुल्लादिसूनानां यथाक्रमं निष्कृत्यर्थं
उत्पन्नपापनाशार्थं गृहस्थानां पञ्च महायज्ञाः प्रतिदिनं
मन्त्रादिभिरनुष्ठेयतया स्मृताः । एवञ्च निष्कृत्यर्थमित्यभि
धानात् हिंसास्थानत्वेन च कीर्तनात् सूनादौषैर्न लिप्यत इति
वक्ष्यमाणत्वात् पञ्चसूना नाम्नापहेतुकत्वं पञ्चयज्ञानाञ्च तत्पाप

नाशकत्वमवगम्यते । प्रत्यहमित्यभिधानात्प्रतिदिनं तस्या
पक्षयस्यापेक्षितत्वात्सन्ध्यावन्दनादिवन्नित्यत्वमपि न विरुध्यते
॥ ६६ ॥

अध्यापनम्ब्रह्मयज्ञः पितृयज्ञस्तु तर्पणम् । होमो
दैवो वलिर्भौतो नृयज्ञोऽतिथिपूजनम् ॥ ७० ॥

अध्यापनमिति । अध्यापनशब्देनाध्ययनमपि गृह्यते जपो
ऽङ्गत इति वक्ष्यमाणत्वादतोऽध्यापनमध्ययनञ्च ब्रह्मयज्ञः ।
अन्नाद्येनादकेन वा इति पितृतर्पणं वक्ष्यति स पितृयज्ञः । अग्नौ
होमो वक्ष्यमाणो देवयज्ञः । भूतवलिर्भूतयज्ञः । अतिथिपूजनं
मनुष्ययज्ञः । अध्यापनादिषु यज्ञशब्दो महच्छब्दश्च सुत्यर्थो
गौणः ॥ ७० ॥

पञ्चैतान्यो महायज्ञान्न ह्यपयति शक्तितः । स
गृहेऽपि वसन्नित्यं ह्यनादौपैर्न लिप्यते ॥ ७१ ॥

पञ्चेति । शक्तितदित्येतद्विधानार्थो यमनुवादः । अनुकल्पे
नापि यथासम्भवमेते कर्त्तव्याः । ह्यपयतीति प्रकृत्यर्थ एव
-कान्दसत्वादि च जहातीत्यर्थः ॥ ७१ ॥

देवतातिथिभत्यानामितृणामात्मनश्च यः । न
निर्व्वपति पञ्चानामुच्छसन्न स जीवति ॥ ७२ ॥

देवतेति । देवताशब्देन भूतानामपि ग्रहणम् । तेषा
मपि बलिहरणे देवतारूपत्वात् भृत्याश्रयश्चसंवर्द्धनीयाः ।
वृद्धमातापित्रादयः सर्वतएवात्मानङ्गेपायेदिति श्रुत्या आत्म
पोषणमप्यवश्यं कर्त्तव्यम् । देवतादीनामप्यञ्चानां योऽन्नं न
ददाति सत्यसन्नपि जीवितकार्याकरणान्न जीवतीति निन्दया
वश्यकर्त्तव्यता बोध्यते ॥ ७२ ॥

अज्जतञ्च ज्ञतञ्चैव तथाप्रज्जतमेव च । ब्राह्म्यं
ज्ञतम्प्राशितञ्च पञ्चयज्ञान्प्रचक्षते ॥ ७३ ॥

अज्जतञ्चेति । नामभेदेऽपि नवाच्यभेदइति दर्शयितुं पञ्च
महायज्ञानां मुन्यन्तरकृतान्यज्जतादीनि संज्ञान्तराण्यभि
धेयानि तानि स्त्रयं व्याचष्टे ॥ ७३ ॥

अपोऽज्जतोऽज्जतोऽहोमः प्रज्जतोऽभौतिको बलिः ।
ब्राह्म्यं ज्ञतं द्विजाग्न्यार्चा प्राशितं पितृतर्पणं ॥ ७४ ॥

अपइति । अज्जतशब्देन ब्रह्मयज्ञाख्योऽपउच्यते । ज्ञत
शब्देन द्रवयज्ञाख्योऽहोमः प्रज्जतशब्देन भूतयज्ञाख्यो भूत-

बलिः । आह्वयकृतशब्देन मनुष्ययज्ञाख्योवाह्यणश्रेष्ठस्याचा ।
प्राशितशब्देन पिबयज्ञाख्यं नित्यश्राद्धम् ॥ ७४ ॥

स्वाध्याये नित्ययुक्तः स्यादैवै चैवेह कर्मणि । दैव
कर्मणि युक्तोहि विभर्त्ता दच्चराचरम् ॥ ७५ ॥

स्वाध्यायइति । यदि दारिद्र्यादिदोषेणातिथिभोजनादिकं
कर्त्तुं न क्षमते तदा ब्रह्मयज्ञे नित्ययुक्तो भवेत् । दैवे कर्मण्यग्नौ
होमं च होमस्य स्तुतिमाह । यतो दैवकर्मपरददं स्यावरजङ्गमं
धारयति ॥ ७५ ॥

अग्नौ प्रास्ताहुतिः सम्यगादित्यमुपतिष्ठते ।
आदित्याज्जायते वृष्टिर्वृष्टेरन्नन्ततः प्रजाः ॥ ७६ ॥

कुतएतदित्याह । अग्नाविति । यजमानेनाग्नावाहुतिः
सम्यक्क्षिप्त्वा रसाहरणकारित्वादादित्यस्य आदित्यं प्राप्नोति
सचाहुतिरसआदित्यादृष्टिरूपेण जायते ततोऽन्नं तदुपभोगेन
जायन्ते प्रजाः ॥ ७६ ॥

यथा वायुं समाश्रित्य वर्त्तन्ते सर्वजन्तवः । तथा
गृहस्थमाश्रित्य वर्त्तन्ते सर्वआश्रमाः ॥ ७७ ॥

यथेति । यथा प्राणां खवाख्याश्रयेण सर्वप्राणिनो जीवन्ति
तथा गृहस्थाश्रयेण सर्वाश्रमिणो निर्वहन्ति ॥ ७७ ॥

यस्मात्प्रयोष्याश्रमिणो ज्ञानेनान्नेन चान्वहम् ।
गृहस्थेनैव धार्यन्ते तस्माज्ज्येष्ठाश्रमो गृही ॥ ७८ ॥

गृहस्थः प्राणतुल्यः सर्वाश्रमिणमित्युक्तं तदेवोपपादयति
यस्मादिति । यस्माद्गृहस्थव्यतिरिक्तास्त्वयोष्याश्रमिणो वेदार्थं
व्याख्यानान्नदानाभ्यां नित्यं गृहस्थैरेवोपक्रियन्ते तस्माज्ज्येष्ठा
श्रमो गृहस्थः । ज्येष्ठाश्रमो यस्य स तथेति वङ्गब्रीहिः ॥ ७८ ॥

स सन्धार्यः प्रयत्नेन स्वर्गमक्षमिच्छता ।
सुखञ्चेहेच्छता नित्यं योऽधार्यो दुर्बलेन्द्रियैः ॥ ७९ ॥

स इति । यतएवमतः स गृहस्थाश्रमः स्वर्गसुखमिच्छता
अनन्तमिव चिरस्थायित्वात् । इह लोके च स्त्रीसम्भोगस्वा
दन्नादिभोजनसुखं सन्ततमिच्छता प्रयत्नेनानुष्ठेयः योऽसंय
तेन्द्रियैर्द्वारयितुं न शक्यते ॥ ७९ ॥

ऋषयः पितरौ देवा भूतान्यतिथयस्तथा ।
आशासते कुटुम्बिभ्यस्तेभ्यः कार्यं विजानता ॥ ८० ॥

ऋषय इति । एते गृहस्थेभ्यः सकाशात्प्राच्यन्ते अतः
शास्त्रज्ञेन तेभ्यः कर्त्तव्यम् ॥ ८० ॥

स्वाध्यायेनार्चयेतर्षीन् होमैर्देवान् यथाविधि ।
पितॄन् आद्वैश्व नृनन्नैर्भूतानि बलिकर्मणा ॥ ८१ ॥

किन्तुत्तदाह । स्वाध्यायेनेति । नानाप्रकारत्वादर्चनस्य
स्वाध्यायादेरर्चनार्थत्वमुचितम् । महायज्ञान्तर्गतैः स्वाध्याया
दिभिः ऋषिदेवपित्रतिथिभूतानि यथाशास्त्रं पूजयेत् ॥ ८१ ॥

कुर्व्यादहरहः आहुमन्नाद्येनोदकेन वा । पयो
मूलफलैर्व्वापि पितृभ्यः प्रीतिमावहन् ॥ ८२ ॥

तत्र पितृयज्ञं तावदाह । कुर्यादिति । प्रत्यहं यथा
सम्भवं आहुं कुर्यात् । आहुशब्दोयङ्कर्मविधिवाक्यवर्ती
कौण्डपायिनामयनीयाग्निहोत्रशब्दवत् वक्ष्यमाणपार्वणआहु
धर्मातिदेशार्थः । अन्नाद्येनेति तिलैर्व्वीहिभिर्यवैरित्यादेरु
पादानं पयः क्षीरम् ॥ ८२ ॥

एकमप्याशयेदिप्रमित्रर्थे पाञ्चयज्ञिके । नचै
वाचाशयेत्कञ्चिद्वैश्वदेवमतिदिजम् ॥ ८३ ॥

एकमिति । पितृप्रयोजने पञ्चयज्ञात्तुर्गते एकमपि
ब्राह्मणभोजयेत् । अपिशब्दात्सम्भवे बह्वनपि । पार्वणधर्मं
ग्रहणाच्च । वैश्वदेवब्राह्मणभोजनप्राप्तावाह । न कञ्चिद्वैश्वदे
वार्थं ब्राह्मणमत्र भोजयेत् ॥ ८३ ॥

वैश्वदेवस्य सिद्धस्य गृह्येग्नौ विधिपूर्वकम् ।
आभ्यः कुर्याद्देवताभ्यो ब्राह्मणो होममन्वहम् ॥ ८४ ॥

वैश्वदेवस्येति । विश्वदेवार्थः सर्वदेवतार्थो वैश्वदेवस्तस्य
पक्वस्यान्नस्यावसथ्याग्नौ स्वगृह्यविहितपर्युक्षणादीतिकर्तव्यता
पूर्वकमाभ्योवक्ष्यमाणदेवताभ्यो ब्राह्मणः प्रत्यहं होमं कुर्यात् ।
ब्राह्मणग्रहणं द्विजातिप्रदर्शनार्थं चयाणाम्भक्तत्वात् ॥ ८४ ॥

अग्नेः सोमस्य चैवादौ तयोश्चैव समस्तयोः ।
विश्वेभ्यश्चैव देवेभ्यो धन्वन्तरय एव च ॥ ८५ ॥

अग्नेरिति । वचनद्वयं स्वाहाकारप्रदानान्ताहोमादिति
कात्यायनस्मरणादादावगम्ये स्वाहा सोमा च स्वाहेति निरपेक्ष

देवताकं होमद्वयं कृत्वा अग्नीषोमाभ्यां स्वाहेति समस्तदेवताकं
होमं कुर्यान्नतोविश्वेभ्यो देवेभ्यो धन्वन्तरये ॥ ८५ ॥

कुक्कै चैवानुमत्यै च प्रजापतये च । सहद्याषा
पृथिव्याश्च तथा स्विष्टकृतेऽन्ततः ॥ ८६ ॥

कुक्कैचेति । कुक्कै अनुमत्यै प्रजापतये द्यावापृथिवीभ्या
मग्नये स्विष्टकृतदत्येवं स्वाहाकारान्तान् होमान् कुर्यात् ।
श्रुत्यन्तरेष्वग्निविशेषणत्वेन स्विष्टकृतोविधानात्केवलं स्विष्ट
कृन्निर्देशेऽपि अग्निविशेषणत्वेनैव प्रयोगः । पाठादेवान्तत्वे
मिद्धे स्विष्टकृतेऽन्ततदत्यभिधानं श्रुत्यन्तरीयहोमसमुच्चये
यन्तत्त्वज्ञापनार्थम् ॥ ८६ ॥

एवं सम्यग्भविर्ज्जत्वा सर्वदिक्षु प्रदक्षिणम् । इन्द्रा
न्तकाप्स्यतीन्दुभ्यः सानुर्गेभ्यो बलिं हरेत् ॥ ८७ ॥

एवमिति । एवमुक्तप्रकारेण सम्यगनन्यचित्तो देवता ध्यानपर
एव होमान् कृत्वा सर्वासु प्राच्यादिषु दिक्षु प्रदक्षिणमिन्द्रा
दिभ्यः सपुरुषेभ्यो बलिं हरेत् । तद्यथा प्राच्यामिन्द्राय नमः ।
इन्द्रपुरुषेभ्यो नमः । दक्षिणस्यां यमाय नमः । यमपुरुषेभ्यो नमः ।

पश्चिमायां वरुणाय नमः । वरुणपुरुषेभ्यो नमः । उत्तरस्यां
 सोमाय नमः । सोमपुरुषेभ्यो नमः । यद्यपि शब्दावगम्यत्वा
 देवतात्वस्थान्तकाप्यतीन्दुशब्दैरेवादेशोयुक्तस्तथापि वक्त्रानु
 छानंसम्वादादङ्गचगृह्यं च यमाय यमपुरुषेभ्यो वरुणाय वरुण
 पुरुषेभ्यः सोमाय सोमपुरुषेभ्य इति प्रतिदिशमिति बाठात्
 यथोक्त एव प्रयोगः ॥ ८७ ॥

मरुद्भ्य इति तु द्वारि क्षिपेदप्स्वद्भ्य इत्यपि । वन
 स्यतिभ्य इत्येवं मुषलोलखले हरेत् ॥ ८८ ॥

मरुद्भ्य इति । इतिशब्दः स्वरूपविवचार्यः । मरुद्भ्यो नम इति
 द्वारे बलिं दद्यात् जलेऽद्भ्य इति । मुषलोलखल इति दूदनिर्दे
 शात्सहयुक्तयोरन्यतरत्र वनस्यतिभ्य इति बलिं दद्यात् । गुणा
 नुरोधेन प्रधानबलिकर्मावृत्तेरन्याय्यत्वात् ॥ ८८ ॥

उच्छीर्षके श्रियै कुर्याद्भद्रकाल्यै च पादतः ।
 ब्रह्मवास्तोः पतिभ्यान्तु वास्तुमध्ये बलिं हरेत् ॥ ८९ ॥

उच्छीर्षेति । वास्तुपुरुषस्य शिरःप्रदेशे उत्तरपूर्वस्यां
 दिशि श्रियै बलिन्दद्यात् । तस्यैव पाददेशे दक्षिणपश्चिमायां
 दिशि भद्रकाल्यै । अन्ये तु उच्छीर्षकं गृहस्थशयनस्य शिरः

स्याद्भूभागं पादतइति तस्यैव चरणभूप्रदेशमाहुः । ब्रह्मणे
वास्तोःपतयइति गृहमभ्ये । इन्द्रनिर्देशेपि ब्रह्मवास्तोःपत्योः
पृथगेव देवतात्वम् । यत्र इन्द्रे मिलितस्य देवतात्वमपेक्षितं तत्र
सहादिशब्दङ्करोति । यथा सहद्यावापृथियोश्चेति ॥ ८६ ॥

विश्वेभ्यश्चैव देवेभ्यो बलिमाकाश उत्क्षिपेत् । दिवा
चरेभ्यो भूतेभ्यो नक्तञ्चारिभ्य एव च ॥ ८७ ॥

विश्वेभ्यइति । विश्वेभ्यश्चैव देवेभ्यइति च शब्दादेकेयमाहुतिः
विश्वेभ्या देवेभ्यो नमइति गृहाकाशे बलिं दद्यात् । दिवा चरेभ्यो
भूतेभ्यइति दिवानक्तञ्चरेभ्यइति नक्तम् । वक्रुचगृह्यदर्शना
दियं व्यवस्था ॥ ८७ ॥

पृष्ठवास्तुनि कुर्वीत बलिं सर्वात्मभूतये ।
पितृभ्यो बलिशेषन्तु सर्व्वं दक्षिणतो हरेत् ॥ ८८ ॥

पृष्ठेति । गृहस्थोपरि यद्गृहं तत्पृष्ठवास्तु बलिदातुः पृष्ठदेशे
भूभागे वा तत्र सर्वात्मभूतये नमइत्येव बलिन्दद्यात् । उक्त
बलिदानावशिष्टं सर्व्वमन्नं दक्षिणस्यान्दिशि दक्षिणामुखः स्वधा
पितृभ्यइति बलिं हरेत् । प्राचीनावीतिना चायं बलिर्देयः
स्वधापितृभ्यइति प्राचीनावीती शेषन्दक्षिणामुखो निनयेदिति
वक्रुचगृह्यवचनात् ॥ ८८ ॥

शुनाच्च पतितानाच्च अपचाम्यापरोगिणम् ।
वायसानां कृमोणाच्च शनकैर्निर्वपेद्भुवि ॥ ८२ ॥

शुनाच्चेति । अन्यदन्नं पात्रे समुद्धृत्य अपतितानादिभ्यः
शनकैर्यथा रजसानां संगृह्यते तथाभुवि दद्यात् । पापरागी
कृष्टो क्षयरोगी वा ॥ ८२ ॥

एवं यः सर्वभूतानि ब्राह्मणोनित्यमर्चति । स
गच्छति परं स्थानन्तेजोमूर्तिं पथर्जुना ॥ ८३ ॥

एवमिति । एवमुक्तप्रकारेण यः सर्वभूतान्यन्नदानादिना
नित्यं पूजयति स परं स्थानं ब्रह्मात्मकन्तेजोमूर्तिं स्वर्गकाशं
अवक्रेण वत्सनाचिरादिमार्गेण प्राप्नोति ब्रह्मणि लीयते
इत्यर्थः । ज्ञानकर्मभ्यां मोक्षप्राप्तेः । तेजोमूर्तिरिति सविस्मयं
पाठे प्रकृतब्रह्मबोधस्वभावोभूतेति व्याख्या ॥ ८३ ॥

कृत्वेतदलिकर्मैवमतिथिर्षूय्यमाशयेत् । भिक्षाच्च
भिक्षवे दद्याद्विधिवद्ब्रह्मचारिणे ॥ ८४ ॥

कृत्वेति । एवमुक्तप्रकारेण एतदलिकर्म कृत्वा गृहभोक्तृभ्यः
षूय्यमतिथिर्माजयेत् । भिक्षवे परित्राजे ब्रह्मचारिणे प्रथमा

अग्निषु च विधिवत्स्तिवाच्यं भिक्षादानमप्यूर्ध्वमिति गौतमा
द्युक्तविधिना भिक्षान्दद्यात् । यासप्रमाणा च भिक्षा भवति ।
यासमाचा भवेद्भिचेति शांतातपवचनात् । सम्भवेत्त्वधिकमपि
देयम् ॥ ६४ ॥

यत्पुण्यफलमाप्नोति गान्दत्वा विधिवद्गुरोः ।
तत्पुण्यफलमाप्नोति भिक्षान्दत्वा द्विजो गृही ॥ ६५ ॥

यदिति । गुरवे गान्दत्वा विधिवत्स्वर्णशृङ्गिकादिविधानेन
यत्फलमाप्नोति तद्गृहस्थो विधिना भिक्षादानमाप्नोति ॥ ६५ ॥

भिक्षामप्युदपात्रं वा सत्कृत्य विधिपूर्वकम् ।
वेदतत्त्वार्थविदुषे ब्राह्मणायोपपादयेत् ॥ ६६ ॥

भिक्षामिति । प्रचुरान्नाभावे यासप्रमाणभिक्षामपि व्यञ्ज
नादिना सत्कृत्य तदभावे जलपूर्णं पात्रमपि फलपुष्पादिना
सत्कृत्य तत्त्वतो वेदतदर्थज्ञानवते ब्राह्मणाय स्तिवाच्यं
त्यादि विधिपूर्वकन्दद्यात् ॥ ६६ ॥

नश्यन्ति हव्यकव्यानि नराणामविजानताम् ।
भस्मीभूतेषु विप्रेषु मोहाददत्तानि दातृभिः ॥ ६७ ॥

नश्यन्तीति । मोहात्सत्यान्नभिक्षतया देवपितृद्वेशेन
आनि वेदाध्ययनतदर्थज्ञानानुष्ठानतेजःशून्यतया भस्मरूपे
स्त्रिंश पात्रेषु दत्तानि दातृभिर्निष्फलानि भवन्ति ॥ ६७ ॥

विद्यातपःसमृद्धेषु ऊतं विप्रमुखाग्निषु । निस्तारयति दुर्गाच्च महतश्चैव किल्बिषात् ॥ ८८ ॥

विद्यातपःसमृद्धेर्विति । विद्यातपस्तेजःसम्पन्नविप्राणां मुखानि होमाधिकरणत्वेनाग्नितया निरूपितानि तेषु हव्यकव्यादि प्रक्षिप्तं मिह लोके दुस्तरात् व्याधिश्चतुराजपीडादिभया स्मृततश्च पापादमुत्र नरकात्तायते ॥ ८८ ॥

सम्प्राप्ताय त्वतिथये प्रदद्यादासनोदके । अन्नञ्चैव यथाशक्ति सत्कृत्य विधिपूर्वकम् ॥ ८९ ॥

सम्प्राप्तायेति । स्वप्रसागताय त्वतिथये आसनम्यादप्रक्षालनाद्युदकं यथासम्भवं व्यञ्जनादिभिः सत्कृतञ्चान्नमासनाव सथावित्यादिवक्ष्यमाणविधिपूर्वकन्दद्यात् ॥ ८९ ॥

शिलानप्युज्ज्वेतोनित्यमप्यश्वाग्नीनपि जुह्वतः । सर्व्वं सुकृतमादत्ते ब्राह्मणो नर्चितो वसन् ॥ ९० ॥

शिलानिति । लूनकेदारशेषधान्यानि शिलास्तानपि उज्ज्वेतो वृत्तिसंयमान्वितस्य त्रेतावस्य. सम्यञ्चेति पञ्चाग्रयः सभ्यो नामाग्निः शीतापनोदाद्यर्थं यस्तत्र प्रणीयते पञ्चस्रग्निषु होमं कुर्वाणस्य सर्व्वं वृत्तिसङ्कोचपञ्चाग्निहोमाव्जितपुण्यमनर्चितोऽतिथिर्वसन् गृह्णाति । अनयाच निन्दयातिथ्यर्चनस्य नित्यतावगम्यते ॥ ९० ॥

दृष्टानि भूमिरुदकं वाक्कतुर्थी च स्मृता । एता
न्यपि सताङ्गेहे नोच्छिद्यन्ते कदाचन ॥ १०१ ॥

दृष्टानोति । अन्नासम्भवे पुनस्तृणविश्रामभूमिपादप्रक्षालनाद्यर्थजलप्रियवचनान्यपि धार्मिकगृहेष्वतिथ्यर्थं न कदाचिदुच्छिद्यन्ते । अवश्यदेयानीति विधीयते । दृष्टग्रहणं शयनीयोपलक्षणार्थम् ॥ १०१ ॥

एकरात्रन्तु निवसन्नतिथिर्ब्राह्मणः स्मृतः ।
अनित्यं हि स्थितोयस्मात्तस्मादतिथिरुच्यते ॥ १०२ ॥

अप्रसिद्धत्वादतिथिलक्षणमाह । एकेति । एकरात्रमेव परगृहे निवसन् ब्राह्मणोऽतिथिर्भवति । अनित्यावस्थानाच्च विद्यते द्वितीयातिथिरस्येति अतिथिरुच्यते ॥ १०२ ॥

नैकग्रामीणमतिथिं विप्रं साङ्गतिकन्तथा । उप
स्थितं गृहे विद्याद्भार्या यंचाग्नयोपि वा ॥ १०३ ॥

नैकेति । एकग्रामनिवासिनं लोकेषु विचित्रपरिहासकथादिभिः सङ्गत्या वृत्त्यर्थिनभार्याग्नियुक्तगृहे वैश्वदेवकालोपस्थितमपि नातिथिं विद्यात् । एतेन भार्याग्निरहितस्य प्रवासिनोनातिथिरिति बोधितम् ॥ १०३ ॥

उपासते ये गृहस्थाः परपाकमबुद्धयः । तेन ते
प्रेत्य पशूनां व्रजन्त्यन्नादिदायिनाम् ॥ १०४ ॥

उपासत इति । अतिथिप्रकरणादातिथ्यलोभेन ये गृहस्थाः
यामान्तराणि गत्वा परान्नं सेवन्ते ते निषिद्धपरान्नदोषान्
भिन्नाः तेन परान्नभोजनेन जन्मान्तरे अन्नादिदायिनां
पशूनां व्रजन्ति तस्मादिदं न कुर्यादिति निषेधः कल्प्यते ॥ १०४ ॥

अप्रणोद्योऽतिथिः सायं सूर्योढोगृहमेधिना । काले
प्राप्तस्त्वकाले वा नास्यानश्नन्गृहे वसेत् ॥ १०५ ॥

अप्रणोद्य इति । सूर्योऽस्तमिते गृहस्थेनातिथिर्न प्रत्याख्येयः ।
सूर्योऽणोढः प्रापितः रात्रौ स्वगृहगमनाशक्तेः द्वितीयवैश्वदेव
काले प्राप्तः अकाले वा सायंभोजने निवृत्तपि नास्य गृहे अति
थिरनश्नन् वसेदवश्यमस्मै भोजनन्दं यं प्रत्याख्याने प्रायश्चित्त
गौरवार्योयमारम्भः । अतएव विष्णुपुराणे । दिवातिथौ तु
विमुखं गते यत्पातकं नृप । तदेवाष्टगुणश्रापं सूर्योढे विमुखे
गतं । गोविन्दराजस्तु प्रतिषिद्धातिथिप्रतिप्रसवार्थमस्याह
॥ १०५ ॥

न वै स्वयन्तदश्रीयादतिथिं यन्न भोजयेत् । धन्यं
यशस्यमायुष्यं स्वर्ग्यं चातिथिपूजनम् ॥ १०६ ॥

न वै इति । यद्वृतदध्याद्युत्कृष्टमतिथिनं प्रत्याचष्टे तत्तस्मै
अदत्त्वा न स्वयम्भोक्तव्यम् । धनाय हितम्भनस्य निमित्तं वा
धन्यं एवं यशस्यादयोपि शब्दाः । अतिथिभोजनफलकथन
मिदम् । न चानावश्यकतापत्तिः सर्व्वं सुकृतमादत्ते इत्यादि
दोषश्रवणात् ॥ १०६ ॥

आसनावसथौ शय्यामनुब्रज्यामुपासनाम् ।
उत्तमेषूत्तमं कुर्याद्दीने दीनं समे समम् ॥ १०७ ॥

आसनेति । आसनम्योऽथर्म्मं वा । आवसथोविश्रामस्थानम् । शय्या खट्वादिः । अनुब्रज्या गच्छतोऽनुगमनम् । उपासनाभ्यरिचर्या । एतत्सर्व्वं ब्रह्मविधिषु युगपदुपस्थितेषु इतरेतरापेक्षया उत्कृष्टापकृष्टमध्यमं कुर्यात् । न पुनः सर्व्वेषां समम् ॥ १०७ ॥

वैश्वदेवे तु निर्वृत्ते यद्यन्योतिथिराब्रजेत् । तस्याप्यन्नं यथाशक्ति प्रदद्यान्न बलिं हरेत् ॥ १०८ ॥

वैश्वेति । अन्यशब्दनिर्देशादतिथिभोजनपर्य्यन्ते वैश्वदेवे कृते यद्यपरोऽतिथिरागच्छेत्तदा तदर्थम्यनःपाकं कृत्वा तस्या

अनन्दयात्। बलिहरणन्ततोन्नाम कुर्यात् बलिनिषेधादन्नसं
स्काराभावोवैश्वदेवस्यावगम्यते। अन्नसंस्कारपक्षे कथमसंस्का
तान्नभोजनमनुजानीयात् ॥ १०८ ॥

न भोजनार्थं स्वे विप्रः कुलगोत्रे निवेदयेत्। भोज
नार्थं हि ते शंसन् वान्ताशीत्युच्यते बुधैः ॥ १०९ ॥

नेति। भोजनलाभार्थं ब्राह्मणः स्वकुलगोत्रे न निवेद
येत्। यस्माद्भोजनार्थं न कथयन् उद्गीर्णाशीति पण्डितैः
कथ्यते ॥ १०९ ॥

न ब्राह्मणस्य त्वतिथिर्गृहे राजन्य उच्यते।
वैश्यशूद्रौ सखा चैव ज्ञातयो गुरुरेव च ॥ ११० ॥

नेति। ब्राह्मणस्य चत्विधादयः अतिथयो न भवन्ति। चत्वि
यादीनाम्ब्राह्मणादपकृष्टजातित्वात् मित्रज्ञातीनामात्मस
म्बन्धाद्गुरोश्च प्रभुत्वात्। अनेनैव न्यायेन चत्विधस्य उत्कृष्टौ
ब्राह्मणः सजातीयश्च चत्विधोऽतिथिः स्यात् नापकृष्टौ वैश्य
शूद्रौ। एवं वैश्यस्यापि द्विजातयोऽतिथयो न शूद्रः ॥ ११० ॥

यदि त्वतिथिधर्मेण क्षत्रियो गृहमात्रजेत् । भुक्त
वत्सूक्तविप्रेषु कामन्तमपि भोजयेत् ॥ १११ ॥

यदीति । यदि ग्रामान्तरागतत्वादतिथिकालोपस्थितत्वा
दतिथिधर्मेण क्षत्रियो विप्रगृहमात्रजेत्तदा विप्रगृहोपस्थि
तविप्रेषु कृतभोजनेषु स्थितेषु दृच्छातस्तमपि भोजयेत् ॥ १११ ॥

वैश्यशूद्रावपि प्राप्तौ कुटुम्बेतिथिधर्मिणौ ।
भोजयेत्सहभृत्यैस्तावानृशस्य प्रयाजयेत् ॥ ११२ ॥

वैश्येति । यदि वैश्यशूद्रावपि ब्राह्मणस्य कुटुम्बे गृहे प्राप्तौ
ग्रामान्तरादागतत्वाद्यद्यतिथिधर्मशालिनौ तदा तावपि
क्षत्रियभोजनकालात्परतोदम्यतीभोजनात्पूर्वं दासभोजन
काले अनुकम्पामाश्रयम्भोजयेत् ॥ ११२ ॥

इतरानपि सख्यादीन्सम्प्रीत्या गृहमागतान् ।
सत्कृत्यान्नं यथाशक्ति भोजयेत्सह भार्यया ॥ ११३ ॥

इतरानिति । उक्तभोजनकाले क्षत्रियादिव्यतिरिक्तान्
सखिसहाध्यायिप्रभूतान् सम्प्रीत्या गृहमागतान् नत्वतिथि

भावेन तस्य प्रतिषेधात् । यथाशक्ति प्रकृष्टमक्षं कृत्वा भार्याभो-
जनकाले भोजयेत् । गृहस्थस्यापि स एव भोजनकालः श्रव-
शिष्टन्तु दम्यतीति वक्ष्यमाणत्वात् । आत्मना सहेति वक्तव्ये वच-
नवैचित्र्यमाचार्यस्य । गुरोस्तु भोजनकालानभिधानं प्रभुत्वेन
स्वाधीनकालत्वात् ॥ ११३ ॥

सुवासिनीः कुमारंश्च रोगिणीगर्भिणीस्तथा ।
अतिथिभ्योऽथैतान्भोजयेद्विचारयन् ॥ ११४ ॥

सुवासिनीरिति । सुवाभिन्वितवोढाः स्त्रियः स्तुषा दुहित-
रश्च ताः कुमारान् रोगिणीगर्भिणीश्चातिथिभ्योऽथैतान् भोजयेत् । पूर्वमेवा-
तिथिभ्योऽभोजयेत् । कथमतिथिषु अभोजितेषु भोजनमेषामिति
विचारमकुर्वन् । मेधातिथिस्त्वनगवेति पठित्वानुगतानेवैतान्
भोजयेत् अतिथिसमकालमिति व्याख्याय अन्येतु अयदिति
पठन्तीत्युक्तवान् ॥ ११४ ॥

अदत्त्वा तु यएतेभ्यः पूर्वं भुङ्क्तेऽविचक्षणः । स
भुञ्जानोऽन जानाति श्वगृध्रैर्जग्धिमात्मनः ॥ ११५ ॥

अदत्तेति । एतेभ्योऽतिथ्यादिभृत्यपर्यन्तंभ्योऽन्नमदत्त्वा
व्यतिक्रमभोजनदोषमजानन् यः पूर्वं भुङ्क्ते स मरणानन्तरं
श्वगृध्रैरात्मनोभक्षणं जानाति व्यतिक्रमभोजनस्येदम्फलमिति
वचनवैदग्ध्यनाक्तम् ॥ ११५ ॥

भुक्तवत्स्वय विप्रेषु स्त्रेषु भृत्येषु चैव हि । भञ्जी
यातान्ततः पश्चादवशिष्टन्तु दम्पती ॥ ११६ ॥

भुक्तेति । विप्रेषु अतिथिषु ज्ञातिषु भृत्येषु दासादिषु
कृतभोजनेषु ततोन्नादवशिष्टभार्यापती पश्चादश्नोयाताम्
॥ ११६ ॥

देवानृषीन्मनुष्यांश्च पितॄन् गृह्याश्च देवताः ।
पूजयित्वा ततः पश्चाद्गृहस्थः शेषभुग्भवेत् ॥ ११७ ॥

देवानिति । गृह्याश्च देवता इत्यनेन भूतयज्ञउक्तः ।
पञ्चयज्ञानुष्ठानस्य अवशिष्टन्तु दम्पतीत्यनेन शेषभोजनस्य
च विहितत्वात् । वक्ष्यमाणदोषकथनार्थोयमनुवादः । अथवा
देवानित्यनेनैव भूतयज्ञस्यापि सङ्ग्रहः । गृहे भवा गृह्यादेवताः
पूजयित्वेति वासुदेवादिप्रतिकृतिपूजाविधानार्थत्वमस्य ॥ ११७ ॥

अघं स केवलभुङ्क्ते यः पचत्यात्मकारणात् ।
यज्ञशिष्टाशनं ह्येतत्सतामन्नं विधीयते ॥ ११८ ॥

अघमिति । यस्मात्कार्यमेवान्नं पक्त्वा भुङ्क्ते देवादिभ्यो न
ददाति स पापहेतुत्वात्पापमेव केवलं भुङ्क्ते नान्नम् । तथाच

श्रुतिः । केवलाद्योभवति केवलादीति यस्याद्यदेव पाकयज्ञा
वशिष्टमशनमन्नं मन्यते इति । एतदेव साधूनामन्नमुपदिश्यते
इति ॥ ११८ ॥

‘राजत्विक् स्नातकगुरुन् प्रियश्चशूरमातुलान् ।
अर्हयेन्मधुपर्केण परिसंवत्सरात्युनः ॥ ११९ ॥

अतिथिपूजाप्रसङ्गेन राजादीनामपि गृहागतानान्युजा
विशेषमाह । राजेति । राज्याभिषिक्तः क्षत्रियो राजा ऋत्विक्
यज्ञेयेन यस्मात्विज्यं कृतं स्नातकोविद्याव्रताभ्यां प्रियोजामाता ।
राजादीनेतान् गृहागतान्सप्त गृह्याक्तेन मधुपर्काख्येन कर्मणा
पूजयेत् । परिसंवत्सरादिति संवत्सरं वर्जयित्वा तदूर्द्धं
गृहागतान् पुनर्मधुपर्केण पूजयेत् । पञ्चम्यपाङ्परिभिरिति
सूत्रेण वर्जनार्थपरियोगेनेयं पञ्चमी । अतएवैतत्सूत्रव्या
ख्याने जयादित्येनोक्तं अयेन साहचर्यात्परैर्वर्जनार्थस्य
ग्रहणमिति । मेधातिथिस्तु परिसंवत्सरानिति पठित्वा परि
गतोनिष्क्रान्तः संवत्सरोऽयं षण्णाम्पूजयेदिति व्याख्यातवान् ।
उभयत्रापि पाठे संवत्सरमध्यागमने न मधुपर्कार्हता ॥ ११९ ॥

राजाच आत्रियश्चैव यज्ञकर्मण्युपस्थितौ ।
मधुपर्केण सम्पूज्यौ न त्वयज्ञ इति स्थितिः ॥ १२० ॥

राजस्नातकयोः पूजामङ्कोचार्थमाह । राजेति । राज
स्नातकौ संवत्सरादूर्द्धमपि यज्ञकर्मण्येव प्राप्तौ मधुपर्केण

पूजनीयौ न तु यज्ञव्यतिरेकेण जामात्रादयस्तु सँवत्सरादूर्द्ध्वं
यज्ञं विनापि मधुपर्कार्हाः सँवत्सरमध्ये तु सर्वेषां यज्ञ
विवाहयोरैव मधुपर्कः । तदाह गौतमः । ऋत्विगाचार्य्य
श्वशुरपितृव्यमातुलादीनामुपस्थाने मधुपर्कः सँवत्सरे पुनर्यज्ञ
विवाहयोरर्वाक् राज्ञः श्रोत्रियस्य च ॥ १२० ॥

सायन्वन्नस्य सिद्धस्य पत्न्यमन्त्रम्वलिं हरेत् । वैश्व
देवं हि नामैतत्सायम्प्रातर्विधीयते ॥ १२१ ॥

सायमिति । दिनान्ते सिद्धस्यान्नस्य पत्नी अमन्त्रं वलिहरणं
कुर्यात् । इन्द्राय नम इति मन्त्रपाठवर्जं मानसस्तु देवतो
द्देशेन निषिध्यते । यत एतत् वैश्वदेवं नामान्नमाध्यं होमवलि
दानातिथिभोजनात्मकं तत्सायम्प्रातर्गृहस्थस्योपदिश्यते ॥ १२१ ॥

पितृयज्ञन्तु निर्व्वर्त्य विप्रश्चन्द्रक्षयेग्निमान् ।
पिण्डान्वाहार्य्यकं आहुं कुर्यान्मासानुमासिकं ॥ १२२ ॥

आहुकल्पश्च शायतमित्यनुक्रमेणैकायाग्रतिज्ञातं आहु
कल्पमुपक्रमते । पितृयज्ञमिति । साग्निरमावास्यायापिण्ड
पितृयज्ञाख्यङ्गं कृत्वा आहुं कुर्यात् । पितृयज्ञपिण्डानामनु
पश्चादाह्रियत इति पिण्डान्वाहार्य्यकं आहुं मासानुमासिकं

मामस्यानुमासश्च तथोर्भवं प्रतिमासं कर्त्तव्यमित्यर्थः अनेनास्य
नित्यत्वमुक्तं विप्रग्रहणं द्विजातिपरं त्रयाणां प्रकृतत्वात् ॥ १२२ ॥

पितॄणां मासिकं आहुमन्याचार्यं विदुर्वधाः ।
तच्चामिषेण कर्त्तव्यमप्रशस्तेन प्रक्षयतः ॥ १२३ ॥

इदानीं नामनिर्वचनेनाक्तमेव पितृयज्ञज्ञानन्तर्यं द्रढयति ।
पितॄणामिति । इदं मासिकमप्रतिमासभवं आहुं यस्मात्पितृ-
यज्ञपिण्डानामनु पश्चादाह्रियते तेन पिण्डान्वाचार्यकर्मिद-
म्यण्डिता जाजन्ति ततो युक्तमिदं यज्ञज्ञानन्तर्यमस्य । तच्चामिषेण
वक्ष्यमाणभासेन प्रशस्तेन मनोहरेण पूतिगन्धादिरहितेन
प्रक्षयतः कर्त्तव्यं । पिण्डानां मासिकं आहुमिति वा पाठः ।
पिण्डानां पितृयज्ञपिण्डानां शेषन्तुल्यम् ॥ १२३ ॥

तत्र ये भोजनीयाः सूर्ये च वर्ज्या द्विजोत्तमाः ।
यावन्तस्यैव यैश्चान्नैस्तान्प्रवक्ष्याम्यशेषतः ॥ १२४ ॥

तत्रेति । तस्मिन् आहुये भोजनीयाः ये च त्याज्या यत्न-
क्षकाः यैश्चान्नैस्तत्सर्वं प्रवक्ष्यामि ॥ १२४ ॥

द्वौ दैवे पितृकार्ये त्रीनेकैकमुभयत्र वा । भोजये-
त्सु सुमृद्वेऽपि न प्रसज्जेत विस्तरे ॥ १२५ ॥

अत्र यद्यप्युद्देशक्रमेण योजनीया इति वक्तुमुचितं तथा-
प्यल्पवक्तव्यत्वाद्वाङ्मणसंख्यामाह । द्वाविति । देवआहुये द्वौ ..

ब्राह्मणो पितृपितामहप्रपितामहानां चीन् ब्राह्मणान् अथवा
 देवे एकं पित्रादित्रिके चैकं ब्राह्मणं भोजयेत् । उक्ताति
 रिक्तभोजनसमर्थापि नाधिकभोजनेषु प्रवर्त्तन्ते । मेधातिथि
 स्वाहा पितृकृत्यं चीनिति पितृस्त्रीन् ब्राह्मणान्पितामहस्य चीन्
 ब्राह्मणान् प्रपितामहस्य चीन् ब्राह्मणान् भोजयेत् । एदेकमुभयत्र
 वेति देव एकं पित्रादित्रयस्य चैकैकस्यैकैकम् न त्वेकमेव
 पित्रादित्रयस्य । न त्वेकं सर्वेषाम्पिण्डैर्व्याख्यातमित्याश्रयात्
 न गृह्यविधिं धात् । यथैकः पिण्डः पित्रादित्रयस्य न निरूप्यते
 तथैको ब्राह्मणो न भोजयितव्य इत्यर्थः तस्मान्न पित्रादित्रयस्यैक
 ब्राह्मणभोजनं । तदमत् । गृह्यकारणेन न त्वेकं सर्वेषां पिण्डै
 र्व्याख्यातमिति पठित्वा काजमनाद्ये इत्यभिहितम् । अस्यार्थः
 वज्रपिन्नादि देवताकश्राद्धानामाद्यं सपिण्डीकरणमत्राभिमनं
 तद्वातिरिक्तश्राद्धे काममेकः पित्रादीनाम्ब्राह्मण इत्यर्थः ।
 अथवा अनाद्ये अदनीयद्रव्याभावे एकोपि भोजयितव्यः । उभय
 त्रापि व्याख्याने पार्वणादौ पित्रादित्रयस्यैकब्राह्मणभोजनं
 गृह्यकृतैवोक्तम् । वशिष्ठोपि । यद्येकभोजयेच्छ्राद्धे देवं तत्र
 कथम्भवेत् । अन्नं पात्रे समुद्धृत्य सर्वस्य प्रकृतस्य च । देवतायतने
 कृत्वा यथाविधिप्रवर्त्तयेत् । प्रास्येदग्नौ तदन्नं दद्याद्वा
 ब्रह्मचारिण इति सर्वेभ्य एकब्राह्मणभोजनमाह । तस्मा
 द्यथोक्तैव व्याख्याप्रथमे । वाशब्द इत्यनेन विस्तार इति प्राप्ति
 कृन्दः समानत्वात्पुतीनां सर्वे विधयः कृन्दसि विकल्पनो इति
 विस्तर इति रूपम् ॥ १२५ ॥

सक्तियान्देशकालौ च शौचं ब्राह्मणसम्पदः। पञ्चै
तान्विस्तरोदन्ति तस्मान्नेहेत विस्तरम् ॥ १२६ ॥

संदिशि । सक्तियाम्ब्राह्मणस्य पूजां देशन्दक्षिणप्रवणत्वादि
वक्ष्यमाणं कालमपराहं शाचं आद्रुकर्तृभोक्तृब्राह्मणप्रैष्यगतं
गुणवद्ब्राह्मणलाभञ्च ब्राह्मणविस्तारोनाशयति तस्माद्ब्राह्मण
विस्तारं न कुर्यादिति । सक्तियादिविरोधतो ब्राह्मणविस्तार
निषेधात्सक्तियादिसम्भवेपि चादरेकैकस्यापि ब्राह्मणत्रयाभ्यनु
ज्ञानम् । अतएव गौतमः । न वा वरान्मोजयं दयुजा वा यथो
त्साहं । वक्तृचगृह्यकारोपि अथातः पार्वणश्राद्धं काम्यं आभ्यु
दयिक एकोदिष्टे ब्राह्मणानित्युपक्रम्य एकैकमेकैकस्य दौ दौ
चीन् चीन् वा वृद्धौ फलभूयस्त्वमित्याह । दौ दौविति । आभ्यु
दयिकश्राद्धविषयं स्मृत्यन्तरेषु तथाविधानात् । अत्राप्याभ्यु
दयिकइत्युपक्रमाच्च ॥ १२६ ॥

प्रथिता प्रेतकृत्यैषा पितृयं नाम विधुचये । तस्मिन्
युक्तस्यैतिनित्यम्रेतकृत्यैव लौकिकी ॥ १२७ ॥

प्रथितेति । यदेतत्पितृयं कर्म श्राद्धरूपमियं प्रख्याता
प्रेतकृत्यापिनुपकारार्था क्रिया । प्रकर्षेण इतः प्रेतः पितृलोकस्य

एवाच्यते। विधुचये अमावास्यायां तस्मिन्पितृ कर्मणि युक्तस्यै
 तत्परस्य लौकिकी स्मार्त्तिकी प्रेतकृत्या पित्रुपकारार्था क्रिया
 गुणवत्पुत्रपौत्रधनादिफलप्रबन्धरूपेण कर्त्तारमुपतिष्ठते तस्मा
 दिदङ्कर्त्तव्यम्। गोविन्दराजेन तु विधिःचयइतिर्पाठितं
 व्याख्यातञ्च योऽयं पितृयो नाम विधिः पितृव्यङ्कर्त्तेति चये चन्द्रचये
 गृहे वा। तदसाम्प्रदायिकम्। मेधातिथिप्रभृतिभिर्गोविन्द
 राजादपि वृद्धतरैरनभ्युपेतत्वाद्दधति सम्बन्धकोशाच्च
 ॥ १२७ ॥

श्रोत्रियायैव देयानि हव्यकव्यानि दातृभिः।
 अर्हत्तमाय विप्राय तस्मै दत्तं महाफलम् ॥ १२८ ॥

श्रोत्रियेति। हन्तोमात्राध्यायी श्रोत्रियस्तस्मै देवपितृ
 व्यानि यत्नतो देयानि। अर्हत्तमाय श्रुताचाराभिजनादिभिः
 पूज्यतमाय तस्मै दत्तं महाफलमवति ॥ १२८ ॥

एकैकमपि विद्वांसदैवे पितृ च भोजयेत्। पुस्कल
 मफलमाप्नोति नामन्त्रज्ञान् वहनपि ॥ १२९ ॥

एकैकमिति। दैवपितृयोरेकैकमपि वेदतत्त्वविदं ब्राह्मण
 • भोजयेत्। तदापि विज्ञिष्टं आहुफलं प्राप्नोति न त्वविदुषो

वह्नपि एवञ्च फलश्रवणाद्ब्राह्मणभोजनमेव प्रधानं पिण्ड-
 दानादिकल्पज्ञमिति गोविन्दराजः । वयन्तु पित्रुद्देशेन द्रव्य-
 त्यागं ब्राह्मणस्वीकारपर्यन्तं आहुशब्दवाच्यं प्रधानं ब्रूमः ।
 तदेव मनुष्या पिण्डान्वाहार्य्यं आहुं कुर्यादिति विहितं
 आपस्तम्बेन तु मन्वर्थस्य व्याख्यातत्वात् । तदाह आपस्तम्बः ।
 तथैतन्ननुः आहुशब्दं कर्म प्रोवाच प्रजानिःश्रयसार्थं तत्र
 पितरोदेवताब्राह्मणस्वाहवनीयार्थं मासिमास्यपरपक्षस्याप-
 राहः श्रेयानिति । आहुशब्दं आहुमिति शब्देवाचकोयस्य
 तत्तथा ब्राह्मणस्वाहवनीयार्थं आहवनीयवत् त्यक्तद्रव्य-
 प्रतिपत्तिस्थानत्वात् । पितरोदेवतादिति नियतपितरदेवता-
 कत्वाच्च आहुस्य । देवश्राद्धादौ आहुशब्दस्तु तदुक्तं प्राप्य
 योगैः कौण्डिपायिनामयनइवाग्निहोत्रशब्दः । पुष्कलं फलं
 प्राप्नोति इतितु पुष्टतरफलार्थिनोगुणफलविधिः । सभोजन-
 स्थाङ्गत्वेपि तदाश्रयेन विरुद्धः । आपस्तम्बोभ्यधात् आहुं
 कर्मैतत्पितृदेवतम् । मन्वर्थं कथयंस्तस्मान्नेदं ब्राह्मणभोजनम्
 ॥ १२० ॥

दूरादेव परीक्षेत ब्राह्मणं वेदपारगम् । तीर्थन्त-
 द्रव्यकव्यानाम्प्रदाने सातिथिः स्मृतः ॥ १३० ॥

दूरादिति । दूरादेव पितृपितामहाद्यभिजनशुद्धिनि-
 रूपणेन कृत्स्नशाखाध्यायिनं ब्राह्मणम्परीक्षेत यस्मात्तथाविधो

ब्राह्मणो हव्यादीनान्तीर्थं पात्रं प्रदाने सेतिथिरिव महाफल
प्राप्तेर्हेतुत्वात् ॥ १३० ॥

सहस्रं हि सहस्राणामनृचा यत्र भुञ्जते ।
एकस्तान्मन्त्रविप्रीतः खर्व्वानर्हति धर्मतः ॥ १३१ ॥

सहेति । यत्र आग्ने ब्राह्मणानामवेदविदान्द्रक्षलक्षणि
भुञ्जते तत्रैकोवेदवित् भोजनेन परितुष्टो धर्मतः धर्मोत्पादनेन
तान्सर्व्वानर्हति लोकर्तुं योग्यो भवति तस्मै जनजन्यं फलञ्जन
यतीत्यर्थः । छान्दसत्वादेकवचनम् । अथवा बहुवचनानां
स्थानं सहस्रमिति मनोरभिमतं गोविन्दराजस्वाह सहस्रं
गच्छन्तु भूतानीति वेदे ॥ १३१ ॥

ज्ञानोत्कृष्टाय देयानि कव्यानि च हवींषि च ।
नहि हस्तावस्त्रग्दिग्धौ रुधिरेणैव शुद्ध्यतः ॥ १३२ ॥

ज्ञानेति । विद्यया उत्कृष्टेभ्यो हव्यानि कव्यानि च देयानि
न मूर्खेभ्यः । अर्थान्तरन्यासानामालङ्कारः । नहि रक्ताक्तौ
हस्तौ रक्तेनैव विशुद्धौ भवतः किन्तु विमलजलेन । एवं मूर्ख
भोजनेन जनितन्दोषं न मूर्खैव भोजितोपहन्ति किन्तु
विद्वान् ॥ १३२ ॥

यावतोयसते यासान् हव्यकव्येष्वमन्त्रवित् ।
 तावतोयसते प्रेत्य दीपशूलार्थयोगुडान् ॥ १३३ ॥
 अतिद्विन्दया विद्वद्भानमेवोक्तं वक्रोक्त्वा स्तौति । यावत्
 इति । यत्संख्यकान् यासान् हव्यकव्येषु अवेदविद्भुङ्क्ते तत्सं
 ख्यकानेव प्रकृतश्राद्धकर्त्ता ज्वलितशूलार्थाख्यायुधलोहपि
 ण्डान् यमने श्राद्धकर्त्तुरेवेदमविद्वद्भानफलकथनम् । तथाच
 व्यासः । यमते यावतः पिण्डान् यस्य वै हविषोनृचः । यमते
 तावतः शूलान् गत्वा वैवस्वतक्षयम् ॥ १३३ ॥

ज्ञाननिष्ठादिजाः केचित्तपोनिष्ठास्तथापरे ।
 तपःस्वाध्यायनिष्ठाश्च कर्मनिष्ठास्तथापरे ॥ १३४ ॥

ज्ञानेति । केचिदात्मज्ञानपरा ब्राह्मणा भवन्ति अन्ये
 प्राजापत्यादितपःप्रधानाः । अपरे तपोऽध्ययननिरताः
 इतरे यागादिपराः ॥ १३४ ॥

ज्ञाननिष्ठेषु कव्यानि प्रतिष्ठाप्यानि यत्नतः ।
 हव्यानि तु यथान्यायं सर्व्वेष्वपि चतुर्व्वपि ॥ १३५ ॥

ततः किमतश्चाह । ज्ञानेति । ज्ञानप्रधानेभ्यः पितृवर्षान्नानि
 यत्नाद्दातव्यानि । देवान्नानि पुनः न्यायावधूतार्थं शास्त्रानु
 सारेण चतुर्भ्योपि ॥ १३५ ॥

अश्रोत्रियः पिता यस्य पुत्रः स्याद्देदपारगः ।
अश्रोत्रियोवा पुत्रः स्यात्पिता स्याद्देदपारगः ॥ १३६ ॥

अश्रोत्रियइति । योऽश्रोत्रियपितृकः स्वयञ्च श्रोत्रियः यः
श्रोत्रियपितृकः स्वयं वा अश्रोत्रियः ॥ १३६ ॥

ज्यायांसमनयोर्विद्यात् यस्य स्याच्छ्रोत्रियः पिता ।
मन्त्रसम्पूजनार्थन्तु सत्कारमितरोऽर्हति ॥ १३७ ॥

तयोः कः श्रेष्ठइत्युपन्यस्य विशेषमाह । ज्यायांसमिति ।
अनयोः पूर्वज्ञाकनिर्दिष्टयोर्मध्ये श्रोत्रियपुत्रं स्वयमश्रोत्रिय
मपि ज्येष्ठं जानीयात् पितृविद्यादरपरमिदम् । यः पुनर
श्रोत्रियस्य पुत्रः स्वयञ्च श्रोत्रियः स तदधीतवेदपूजनार्थं
पूजामर्हति वेद एव तद्वारेण पूज्यतइति पुत्रविद्यादरपर
मिदम् । तस्मादचनभङ्गा श्रोत्रियपुत्रः स्वयञ्च श्रोत्रियः
आद्वे भोजयितव्यइत्युक्तम् । नतु श्रोत्रियपुत्रस्य स्वयमश्रोत्रि
यस्यैवाभ्यनुज्ञानं श्रोत्रियायैव दयानीति विरोधात् एवञ्च
दूरादेव परीक्षेतेति विद्याव्यतिरिक्ताचारादिपरीक्षार्थत्वेनाव
तिष्ठते ॥ १३७ ॥

न आद्वे भोजयेन्मित्रं धनैः कार्य्यस्य संग्रहः ।
नारिं न मित्रं यं विद्यात्तं आद्वे भोजयेद्विजम् ॥ १३८ ॥

नेति । आद्वे न मित्रं भोजयेत् धनान्तरैरस्य मैत्री सम्पाद-
नीया । न शत्रुञ्च मित्रं यं जानीयात्तस्माद्द्वेषं आद्वे
भोजयेत् ॥ १३८ ॥

यस्य मित्रप्रधानानि आद्वानि च हवींषि च ।
तस्य प्रेत्य फलं नास्ति आद्वेषु च हविःषु च ॥ १३९ ॥

यस्येति । मित्रशब्देयस्मावप्रधानः यस्य मैत्रीप्रधानानि
हव्यकव्यानि तस्य पारलौकिकफलं न भवतीति फलाभाव-
कथनपरमिदम् । प्रेत्येति परलोके इत्यर्थे शब्दान्तरमव्यय-
मिदं नतु क्लान्तं तेनासमानकर्तृकत्वे कथं क्लान्तं इति नाश-
ङ्कनीयम् ॥ १३९ ॥

यः सङ्गतानि कुरुते मोहाच्छाद्वेन मानवः । स
स्वर्गाच्च्यवते लोकाच्छाद्वमित्रोद्विजाधमः ॥ १४० ॥

स्वर्गफलं आद्वस्य दर्शयितुमूर्ध्वोक्तफलाभावमेव विशेषेण
कथयति । यदिति । यो मन्यः सङ्गतानि मित्रभावं शास्त्रान-

भिन्नतया आद्धेन कुरुते आद्धमेव मित्रलाभहेतुत्वान्मित्रं
 यस्य स आद्धमित्रेदिजापसदः स स्वर्गलोकाश्चरते तं न
 प्राप्नोतीत्यर्थः । आद्धस्यापि स्वर्गफलत्वमाह । याज्ञवल्क्यः ।
 आयुःप्रजान्धनेविद्यां स्वर्गं मोक्षं सुखानि च । प्रयच्छन्ति
 तथाराज्यं प्रीता नृणाम्पितामहाः ॥ १४० ॥

सम्भोजनी साभिहिता पैशाची दक्षिणा द्विजैः ।
 इहैवास्ते तु सा लोके गौरश्च वैकवेष्मनि ॥ १४१ ॥

सम्भोजनीति । सा दक्षिणादानक्रिया सम्भोजनी सह
 भुज्यते यथा सा सम्भोजनी गोष्ठो वज्रपुरुषभोजनात्मिका पिशा
 चधर्मत्वात् पैशाची मन्वादिभिरुक्ता । सा च मैत्रोप्रयोजनक
 त्वान्न परलोकफला इह लोके एवास्ते । यथाऽन्धा गौरेकस्मि
 न्नैव गृहे तिष्ठति न गृहान्तरगमनचमा ॥ १४१ ॥

यथेरिणे बीजमुष्ठा न वप्ता लभते फलम् । तथानृचे
 हविर्दत्त्वा न दाता लभते फलम् ॥ १४२ ॥

अथेति । ईरिणमूषरदेशोयत्र बीजमुप्तं न प्ररोहति तत्र
 यथा बीजमुष्ठा कर्षकोन फलं प्राप्नोति एवमविदुषे आद्धदान
 फलं दाता न प्राप्नोतीति ॥ १४२ ॥

दातृन् प्रतिग्रहीतृंश्च कुरुते फलभागिनः । विदुषे
दक्षिणादत्ता विधिवत्प्रेत्य चेह च ॥ १४३ ॥

दातृनिति । वेदतत्त्वविदे यथाशास्त्रं दत्तं ऐहिकामुष्मिक
फलभागिनोदातृन् करोति ऐहिकं फलं यथाशास्त्रानुष्ठा
नेन लोके ख्यातिरूपमानुषङ्गिकमिति मेधातिथिगोविन्द
राजौ । वयन्वायुरादिकमेवैहिकफलं ब्रूमः । आयुः प्रजां
धनं विद्यामित्याद्यैहिकामुष्मिकादिफलत्वेनापि आद्वयं याज्ञ
वल्क्यादिभिर्हक्तत्वात् । प्रतिग्रहीतृंश्च आद्वयलब्धनानुष्ठित
यागादिफलेन परलोके सफलान् कुरुते । अन्यायार्जितधना
नुष्ठितयागादेरफलप्रदत्वात् । इह लोके न्यायार्जितधनारब्ध
कल्यादिफलातिशयलाभात्सफलान् कुरुते ॥ १४३ ॥

कामं आह्वेऽर्चयेन्मित्रं नाभिरूपमपि त्वरिम् । द्विषता
हि हविर्भक्तमभवति प्रेत्य निष्फलम् ॥ १४४ ॥

काममिति । वरं विद्वद्ब्राह्मणभावे गुणवन्मित्रं भोजयेत् ।
नतु विद्वांसमपि शत्रुं यतः शत्रुणा आद्वयभुक्तमपरलोके
निष्फलमभवति यथाक्तपात्रासम्भावे मित्रप्रतिप्रसवार्थमि
दम् ॥ १४४ ॥

यत्नेन भोजयेच्छाद्वे वङ्गचं वेदपारगम् । शाखान्तगमयाध्वर्युं कन्दोगन्तु समाप्तिकम् ॥ १४५ ॥

ओत्रियायैव देयानीत्यनेन कन्दोमात्राध्यायिनि ओत्रियशब्दप्रयोगात्तदाश्रयणमावश्यकमुक्तं इदानीन्त्वधिकफलार्थं मन्त्रब्राह्मणात्मककृत्स्नशाखाध्यायिनि ओत्रिये दानमाह । यत्नेनेति । ऋग्वेदिनं मन्त्रब्राह्मणात्मकशाखाध्यायिनं यत्नतोभोजयेत् । तथाविधमेव यजुर्वेदिनं वेदस्य पारं गच्छतीति वेदपारगः शाखायाश्चरन्तं गच्छतीति शाखान्तगः समाप्तिरस्यास्तीति समाप्तिकः सर्वैरेव शब्दैर्मन्त्रब्राह्मणात्मककृत्स्नशाखाध्येताभिहितः ॥ १४५ ॥

एषामन्यतमोयस्य भुञ्जीत आद्वमर्चितः । पितृणान्तस्य तृप्तिः स्याच्छाश्वती साप्तपौरुषी ॥ १४६ ॥

तद्भोजने अधिकफलमाह । एषामिति । एषां संपूर्णशाखाध्यायिनां वङ्गचादीनां मध्यादन्यतमोयस्य सम्यक् पूजितः सन् आद्वे भुञ्जेतस्य पुत्रादिसप्तपुरुषाणां शाश्वती अविच्छिन्ना पितृणान्तृप्तिः स्यात् । साप्तपौरुषीति । अनुश्रुतिकादित्वादुभयपदवृद्धिः । तस्य चाकृतिगणत्वात् ॥ १४६ ॥

एष चै प्रथमः कल्पः प्रदाने हव्यकव्ययोः । अनु
कल्पस्त्वयं ज्ञेयः सदा सङ्गिरनुष्ठितः ॥ १४७ ॥

एष इति । हव्यकव्ययोरुभयोरैव प्रदाने यदसम्बन्धिश्चात्रि
यादिभ्योर्दायतइति अयं मुख्यः कल्पउक्तः । अयन्तु मुख्या
भावे वक्ष्यमाणोऽनुकल्पो ज्ञातव्यः सर्वदा साधुभिरनु
ष्ठितः ॥ १४७ ॥

मातामहं मातुलञ्च स्वस्त्रीयं श्वशुरं गुरुम् । दौहित्रं
विट्पतिम्बन्धुमृत्विग्याज्यौ च भोजयेत् ॥ १४८ ॥

मातामहमिति । स्वस्त्रीयोभागिनेयः । गुरुर्विद्यागुरुरा
चार्यादिः । विट् दुहिता तस्याः पतिः विट्पतिर्जामाता । बन्धु
र्मातृस्वसृपितृस्वसृपुत्रादिः एतान्मातामहादीन् दश मुख्य
श्रीत्रियाद्यसम्भवे भोजयेत् ॥ १४८ ॥

न ब्राह्मणमपि क्षेत दैवे कर्मणि धर्मवित् । पित्वे
कर्मणि तु प्राप्ते परीक्षेत प्रयत्नतः ॥ १४९ ॥

धर्मज्ञोदैवश्राद्धे भोजनार्थं न ब्राह्मणं यत्नतः परीक्षेत
लोकप्रसिद्धिमात्रेणसौ साधुतया भोजयितव्यः पित्वे पुनः
कर्मण्यपस्थिते पितृपितामहाद्याभिजनपरीक्षा कर्त्तव्येति
परीक्षाशब्दस्यार्थः ॥ १४९ ॥

ये स्तेनपतितक्लीवाये च नास्तिकवृत्तयः । तान्
हव्यकव्ययोर्विप्राननर्हान्ननुरब्रवीत् ॥ १५० ॥

यइति । स्तेनश्चौरः मच्च सुवर्णचौरादन्यः तस्य पतित
शब्देनैव ग्रहणात् । पतितामहापातकी । क्लीवानपुंसकः । नास्ति
कवृत्तिर्नास्ति परलोकइत्येवं वृत्तिः प्रवर्त्तनं यस्य एतान्
दैवपितृकृत्ययोरुभयोरैवायोग्यान्ननुरब्रवीदिति मनुग्रहणं
निषेधादरार्थं सर्वधर्माणां मेव मनुनोक्तत्वात् ॥ १५० ॥

जटिलञ्चानधीयानन्दुर्व्वलङ्कितवन्तथा । याज
यन्ति च ये पूगान्तांश्च आद्धे न भोजयेत् ॥ १५१ ॥

जटिलमिति । जटिलो ब्रह्मचारी । मुण्डो वा जटिलो वा
स्यादित्युक्तं ब्रह्मचार्युपलक्षणत्वात् जटिलत्वस्य मुण्डोपि निषि
ध्यते । अनधीयानं वेदाध्ययनरहितं यस्यापनयनमात्रं कृतं
न वेदादेशः । ननास्वीकृतवेदस्यापि ब्रह्मचारिणो वेदाध्ययन
कर्त्तुरभ्यनुज्ञानार्थोऽयं निषेधः । अतः श्रोत्रियाद्यैव देयानीति
ब्रह्मचारीतरविषयम् । दुर्वलादुश्चर्मा । मेधातिथिस्तु । दुर्बल
मिति पठित्वा खलतिर्लोहितकेशो वा दुश्चर्मा वा इत्यर्थत्रयमुक्त
वान् । कितवोद्यूतकृतम् । पूगयाजकावङ्गयाजकाः पूगः क्रमुक

हृन्दयोरित्याभिधानिकाः। अतएव वशिष्ठः। यस्यापि वज्रया
ज्यः स्यात् यस्यापनयते वह्निति। तान् आद्धे न भोजयेदिति
न देवे निषेधा यत्रोभयत्रनिषेधो मनोरभिमतः तत्र हव्यकव्य-
ग्रहणमुभयत्रेति वा करोति ॥ १५१ ॥

चिकित्सकान् देवलकान् मांसविक्रयिणस्तथा। विप-
ण्येन च जीवन्तो वर्ज्याः स्युर्हव्यकव्ययोः ॥ १५२ ॥

चिकित्सेति। चिकित्सको भिषक्। देवलः प्रतिमापरिचा-
रकः। वर्त्तनार्थत्वेनैतत्कर्म कुर्वतोऽयं निषेधः। न तु धर्मार्थम्
देवकोषोपजीवी च नास्मा देवलको भवेदिति देवलवचनात्।
मांसविक्रयिणः सद्यः पतति मांसेनेति लिङ्गात्।
विपण्येनेति। विपण्योऽवणिज्या तथा जीवन्तः। हव्यकव्ययोरित्य-
भिधानात् देवे पित्र्ये चैते त्याज्याः ॥ १५२ ॥

प्रेष्योग्रामस्य राज्ञश्च कुनखी श्यावदन्तकः।
प्रतिरोद्धा गुरोश्चैव त्यक्ताग्निर्वार्द्धुपिस्तथा ॥ १५३ ॥

प्रेष्यइति। भृत्यग्रहणपूर्वकं ग्रामाणां राज्ञश्चाज्ञाकारि-
वृक्षितनखकृष्णदन्तगुरुप्रतिकूलाचरणशीलत्यक्तश्रौतस्मार्त्ता-
ग्नि कूलोपजीविनश्च हव्यकव्ययोर्वर्ज्या इति पूर्वस्त्वेवानुषङ्गः
उत्तरत्र च ॥ १५३ ॥

यक्ष्मी च पशुपालश्च परिवेत्ता निराकृतिः ।
ब्रह्मद्विट् परिवित्तिश्च गणाभ्यन्तर एव च ॥ १५४ ॥

यक्ष्मीति । यक्ष्मी लक्ष्मी । पशुपालो वृत्त्यर्थतया कृगं
मेषादिपोषकः । परिवेत्तुपरिवित्ती वक्ष्यमाणलक्षणे । निरा-
कृतिः पञ्चमहायज्ञानुष्ठानरहितः तथा च कन्दोगपरिशिष्टं ।
निराकर्त्ता मरादीनां सविज्ञेयानिराकृतिः । ब्रह्मद्विट् ब्राह्म-
णानां द्वेष्टा । गणाभ्यन्तरो गणार्थोत्सृष्टमठधनाद्युपजीवी
॥ १५४ ॥

कुशीलवोऽवकीर्णी च वृषलीपतिरेव च । पौन-
र्भवश्च काणश्च यस्य चोपपतिर्गृहे ॥ १५५ ॥

कुशीलव इति । कुशीलवानर्त्तनवृत्तिः । अवकीर्णी
स्त्रीभक्त्यात् विसृतब्रह्मचर्यः प्रथमाश्रमी यतिश्च । वृषलीपतिः
सवर्णामपरिणोय कृतशूद्राविवाहः । पौनर्भवः पुनर्भूषणो वक्ष्य-
माणः । उपपतिर्यस्य जायाजारो गृहेऽस्ति ॥ १५५ ॥

भृतकाध्यापको यस्य भृतकाध्यापितस्तथा । शूद्र-
शिष्यो गुरुस्यैव वाग्दुष्टः कुण्डगोलकौ ॥ १५६ ॥

भृतेति । भृतिर्वेतनं तद्वाही भृतकः मन्त्रोऽध्यापकः स
तथा एव भृतकाध्यापितः । शूद्रशिष्यो व्याकरणादौ गुरुस्य

तस्यैव । वाग्दुष्टः पुरुषभाषी । अभिशस्तइत्यन्ये । कुण्डगोलकौ
वक्ष्यमाणौ ॥ १५६ ॥

अकारणपरित्यक्ता मातापित्रोर्गरोस्तथा । ब्राह्मै
र्योनैश्च सम्बन्धैः संयोगं पतितैर्गतः ॥ १५७ ॥

अकारणेति । मातुः पितुर्गुरुणाञ्च परित्यागकारणं विना
त्यक्ता शुश्रूषादेरकर्त्ता । पतितैश्चाध्ययनकन्यादानादिभिः
सम्बन्धैः सम्पर्कं गतः । पतितत्वादेवास्य निर्षेधदति चेत् न
संबन्धरात्रागिदम्भाविध्यति संबन्धरेण पततीति वक्ष्यमाण
त्वात् ॥ १५७ ॥

आगारदाही गरदः कुण्डाशी सोमदिक्रयी ।
समुद्रयायी वन्दी च तैलिकः कूटकारकः ॥ १५८ ॥

आगारेति । गृहदाहकः । मरणहेतुद्रव्यस्य दाता कुण्डस्य
वक्ष्यमाणस्य धान्नमश्नाति । प्रदर्शनार्थत्वात्कुण्डस्य गोल
कस्यापि ग्रहणम् । अतएव देवलः । अमृते जारजः कुण्डामृते
भर्त्तरि गोलकः । यस्तथोन्नमश्नाति सकुण्डाशीति कथ्यते ।
सोमलताविक्रेता । समुद्रे योवहित्रादिना दीपान्तरङ्गच्छति ।
वन्दी मृतिपाठकः । तैलार्थं तिलादिवीजानामंष्टा । साक्षि
बन्धे कूटस्य मृषावादकस्य कर्त्ता ॥ १५८ ॥

पित्रा विवदमानश्च कितवोमद्यपस्तथा । पाप
रोग्यभिश्चस्तश्च दान्भिकोरसविक्रयो ॥ १५८ ॥

पित्रेति । पित्रा सह शास्त्रार्थं लोकि वा वस्तुनि निरर्थं
योविवदते । कितवाचः स्वयन्द्वितुमनभिज्ञः स्वार्थं परान्
देवयति न स्वयन्देविता तस्योक्तत्वात् । नच सभिकः तस्य
द्युतवृत्तिपदेनाभिधास्यमानत्वात् । केकरइतिपाठे तिर्य्य
ग्दृष्टिः । सुराद्यतिरिक्तमद्यपाता । कुष्ठीः अनिर्णीतेपि तस्मि
न्महापातकादौ जाताभिशापः । कृद्मना धर्मकारी । इत्यादि
रसविक्रेता ॥ १५८ ॥

धनूःशराणां कर्त्ता च यश्चाग्नेदिधिषूपतिः ।
मित्रध्रुक् द्यूतवृत्तिश्च पुत्राचार्यस्तथैव च ॥ १६० ॥

धनुरिति । धनूंषि शरांश्च यः करानि । ज्येष्ठायां सादर
भगिन्यामनूढायां या कनिष्ठा विवाहेन दीयते साग्नेदिधि
षूपतिः । तथाच लोकादिः । ज्येष्ठायां यद्यनूढायाङ्गन्याया
मुद्धतेनुजा । साचाग्नेदिधिषूर्जेया पूर्वा तु दिधिषूः स्मृता ।
गोविन्दराजस्तु भ्रातृमृतस्य भार्यायामित्यनेनाग्नेदिधिषू
पतिरेव वृत्तिवशादग्रेपदलोपेन दिधिषूपतिरिति मनुना

वक्ष्यते स इह गृह्यतइत्याह । मित्रभृक् योमित्रस्थापकारे
वर्त्तते । द्यूतवृत्तिः सभिकः । पुत्रेणाध्यापितः पिता मुख्येन
पुत्राचार्यत्वासम्भवात् ॥ १६० ॥

भ्रामरी गण्डमाली च श्वित्यथोपि प्रुनस्तथा ।
उन्मत्तोऽन्धश्च वर्ज्याः स्युर्वेदनिन्दक एव च ॥ १६१ ॥

भ्रामरीति । अपस्मारी । गण्डमालाख्यव्याधुपेतः श्वेत
कुष्ठयुक्तः दुर्जनः उन्मादवान् अचतुर्वेदनिन्दाकरः ॥ १६१ ॥

हस्तिगोश्वाङ्गदमकोनक्षत्रैर्यश्च जीवति । पक्षिणा
म्योपकोयश्च युद्धाचार्यस्तथैव च ॥ १६२ ॥

हस्तीति । हस्तिगवाश्चोद्गाणां विनेता । नक्षत्रज्ञत्वेन ज्योतिः
शास्त्रमुपलक्ष्यते तेन योवर्त्तते । पक्षिणाम्यञ्जरसञ्जातानां
क्रीडाद्यर्थे पोषिता । युद्धार्थमायुधविद्योपदेशकः ॥ १६२ ॥

स्रोतसाम्भेदकोयश्च तेषाञ्चावरणे रतः । गृह
सम्बेशकोदूतोवृत्तारोपक एव च ॥ १६३ ॥

स्रोतसामिति । प्रवहञ्जलानां स्रोतभेदादिना देशान्तर
नेता । तेषामेवावरणकर्त्ता निजगतिप्रतिबन्धकः गृहसन्नि-

वेशोपदेशकोवास्तुविद्योपजीवी । दूताराजयामप्रेष्यत्यतिरि
क्तोपि । वृक्षरोपयिता वतनयहणेन नतु धर्मार्थी पञ्चा
शरोपी नरकन्मयातीति विधानात् ॥ १६३ ॥

श्वक्रीडी श्येनजीवी च कन्यादूषकएव च ।
हिंसोवृषलवृत्तिश्च गणानाञ्चैव याजकः ॥ १६४ ॥

श्वक्रीडीति । क्रीडायै शूनः पोषयति । श्येनैर्जीवति क्रय
विक्रयादिना । कन्याभिगन्ता । हिंसारतः । शूद्रोपकृप्त
वृत्तिः । वृषलमुच्यते पाठान्तरम् वृषला एव केवलाः
पुत्रायस्वेत्यर्थः । विनायकादिगणयागकृत् ॥ १६४ ॥

आचारहीनः स्त्रीवश्च नित्यं याचनकस्तथा ।
कृषिजीवी स्त्रीपदी च सङ्गिर्निन्दितएव च ॥ १६५ ॥

आचारेति । गुर्वतिथिप्रत्युत्थानाद्याचारवर्जितः । स्त्रीवो
धर्मकृत्यादौ निरुत्साहः नपुंसकस्योक्तत्वात् । नित्यं याच
नेन परीक्षेजकः । स्वयं कृतया कृत्यायोजीवति वृत्त्यन्तरेपि
वा सम्भवत्यस्वयंकृतयापि । स्त्रीपदी व्याधिना स्थूलचरणः ।
केनापि निमित्तेन साधनां निन्दाविषयः ॥ १६५ ॥

औरभिकोमाहिषिकः परपूर्वापतिस्तथा ।
प्रेतनिर्हारकश्चैव वजनीयाः प्रयत्नतः ॥ १६६ ॥

औरभिकेति । मेषमहिषजीवनः । परपूर्वा पुनर्भूतस्याः
पतिः प्रेतनिर्हारको धनयहणेन नतु धर्म्मार्थं । एतद्वै परमन्त
पायन्नेतमरणं हरन्तीति श्रुत्या विहितत्वात् ॥ १६६ ॥

एतान्विगर्हिताचारानपाङ्क्त्यान् द्विजाधमान् ।
द्विजातिप्रवरोविद्वानुभयत्र विवर्ज्येत् ॥ १६७ ॥

एतानिति । एतान् स्तेनादीनिह जन्मनि निन्दिताचारान्
काणादींश्च पूर्वजभार्जितनिन्दितकर्मशेषलब्धकाणादिभा
वान् साधुभिः सहैकत्र भोजनाद्यनर्हान् ब्राह्मणापसदान्
ब्राह्मणश्रेष्ठः शास्त्रज्ञोदैवे पितृभ्यो त्यजेत् ॥ १६७ ॥

ब्राह्मणस्त्वनधीयानस्तृणाग्निरिव शाम्यति । तस्मै
हव्यं न दातव्यं न हि भस्मनि ह्यते ॥ १६८ ॥

ब्राह्मणइति । तृणाग्निर्यथा न हविर्दहनसमर्थो हविषि प्रक्षिप्ते
शाम्यति निष्फलस्तत्र होमः एवं वेदाध्ययनशून्यो ब्राह्मणस्तृ
णाग्निसमस्तस्मै देवोद्देशेन त्यक्तं हविर्न दातव्यं यतो भस्मनि

न ह्ययते। श्रोत्रियाद्यैव देयानीत्यनेनैवानधीयानस्यापि प्रतिषेध
 सिद्धौ स्तेनादिवत्पङ्क्तिदूषकत्वज्ञापनार्थं पुनर्वचनम्। अन्येतु
 दैवे अनधीयान एव वर्जनीयः। अधीयानस्तु काणादिरपि
 शारीरदोषयुक्तो ग्राह्य इत्येतदर्थमुनर्वचनम्। अतएववशिष्टः।
 अथ चेन्नन्तर्विद्युक्तः शारीरैः पङ्क्तिदूषणैः। अदूष्यन्तं यमः
 प्राह पङ्क्तिपावन एव सः। शारीरैः काणत्वादिभिर्न तु स्वयं
 मृत्पाद्यैस्तेनत्वादिभिः॥ १६८॥

अपाङ्कदाने यो दातुर्भवत्यूर्ध्वम्फलोदयः। दैवे
 हविषि पित्ये वा तं प्रवक्ष्याम्यशेषतः॥ १६९॥

अपाङ्कदाने इति। पङ्क्तिभोजनानर्हब्राह्मणाय दैवे हविषि
 पित्यं वा दत्ते दातुर्यो दानादूर्ध्वं फलोदयस्तमशेषमभिधा
 स्यामि॥ १६९॥

अब्रतैर्यद्विजैर्भक्त्यपरिवेत्तादिभिस्तथा। अपाङ्के
 यैर्यदन्यैश्च तदै रक्षांसि भुञ्जते॥ १७०॥

अब्रतैरिति। वेदग्रहणार्थव्रतरहितैस्तथा परिवेत्तादिभि
 रन्यैश्च अपाङ्कैर्यैः स्तेनादिभिर्यत् हव्यं कथं भुक्तं तत् रक्षांसि
 भुञ्जते। निष्फलान्त्वाद्भवंतीत्यर्थः॥ १७०॥

दाराग्निहोत्रसंयोगं कुरुते योऽग्रजे स्थिते । परि
वेत्ता स विज्ञेयः परिवित्तिस्तु पूर्वजः ॥ १७१ ॥

अप्रसिद्धत्वात्परिवेत्तादिलक्षणमाह । दारेति । अग्निहो
त्रशब्देऽयमग्निहोत्राद्याधानपरः । यः सहोदरो ज्येष्ठे भ्रातरि
अनृते अनग्निके च दारपरिग्रहं श्रौतस्मार्त्ताग्निग्रहणञ्च कुरुते
स परिवेत्ता ज्येष्ठश्च परिवित्तिर्भवति ॥ १७१ ॥

परिवित्तिः पत्नीवेत्ता यथा च परिविद्यते । सर्वे
ते नरका यान्ति दाहयाजकपञ्चमाः ॥ १७२ ॥

प्रसङ्गात्परिवेदनमन्वन्विना पञ्चानामप्यनिष्टं फलमाह ।
परोति । परिवित्तिः परिवेत्ता च यथा च कन्यया परिवेदनं
क्रियते कन्याप्रदाता याजकश्च तद्विवाहहोमकर्त्ता स
पञ्चमायेषां ते सर्वे नरकं व्रजन्ति ॥ १७२ ॥

भ्रातुर्मृतस्य भार्यायां योनुरज्येत कामतः ।
धर्मेणापि नियुक्तायां स ज्ञेयोऽधिषूयतिः ॥ १७३ ॥

भ्रातुरिति । मृतस्य भ्रातुर्वक्ष्यमाणनियोगधर्मेणापि
नियुक्तायाभार्यायां सकृत्सकृदुतावृतावित्यादिविधिं हित्वा

कामेनानुरागभावयेदास्त्रेषु सुखनादि कुर्यात् । असकृदा
प्रवर्त्तते स दिधिषूपतिर्ज्ञातव्यः । अतः आङ्गुनिषिद्धपात्रमध्य
पाठादस्यापि हव्यकव्यपात्रतया निषेधः कल्पनीयः ॥ १७३ ॥

परदारेषु जायेते द्वौ सुतौ कुण्डगोलकौ । पत्न्यौ
जीवति कुण्डः स्यान्मृते भर्त्तरि गोलकः ॥ १७४ ॥

परति । परदारेषु कुण्डगोलकाख्यौ द्वौ सुतावुत्पद्येते
तत्र जीवत्पतिकायामुत्पन्नः कुण्डो मृतपतिकायाञ्च गोलकः
॥ १७४ ॥

तौ तु जातौ परस्त्रे प्राणिनौ प्रेत्य चेह च ।
दत्तानि हव्यकव्यानि नाशयेते प्रदायिनाम् ॥ १७५ ॥

ताविनि । तौ परभार्यायां जातौ कुण्डगोलकावदृष्टाद्य
नुपयोगात् प्राणिनाविति व्यपदिष्टौ ब्राह्मणत्वेपितत्कार्या
भावात् । आङ्गुफलाभावात्परलोके दहलोके चानुषङ्गिक
कीर्त्यादिफलाभावादत्तानि हव्यकव्यानि दातृणां नाशयेते
नाशयतः । प्रदायिभिर्दत्तानि हव्यकव्यानि निष्फलानि
कुरुतः ॥ १७५ ॥

अपाङ्गोयावतः पाङ्क्त्यान्भुञ्जानाननुपश्यति ।
तावतां न फलन्तत्र दाता प्राप्नोति वालिशः ॥१७६॥

अपामिति । सङ्घिः सहैकपङ्क्तिभाजनानर्हः स्तेनादि
र्यत्संख्यान् पङ्क्तिभोजनार्हान्यश्यति तावत्संख्यानाभोजनस्य
फलन्तत्र आद्वे दाता न प्राप्नोति । वालिशोऽज्ञः अतः स्तेनादि
र्यथा न पश्यति तथा कर्त्तव्यम् ॥ १७६ ॥

वीक्ष्यान्भोनवतेः काणः षष्टेः श्वित्री शतस्य तु ।
पापरोगी सहस्रस्य दातुर्नाशयते फलम् ॥ १७७ ॥

वीक्ष्येति । अन्यस्य वीक्षणासम्भवात् वीक्षणयोग्यदेशसन्नि
हितोऽसौ पाङ्क्त्यानां नवतेर्भोजनफलं नाशयति एवं काणः षष्टेः
श्वेतकुष्ठी शतस्य पापरोगी रोगराजोपहतः सहस्रस्य इत्य
न्वादिमन्निधिनिरासार्थं वचनम् । गुरुलघुसंख्याभिधानञ्चेह
संख्योपचये दोषगौरवं तत्र च प्रायश्चित्तगौरवमिति दर्शयि
तुम् ॥ १७७ ॥

यावतः संस्पृशेद्भैर्ब्राह्मणान् शूद्रयाजकः ।
तावतां न भवेद्दातुः फलं दानस्य पौर्त्तिकम् ॥१७८॥

यावतइति । शूद्रस्य यज्ञादौ ऋत्विक् यावत्संख्यान् ब्राह्मणान्
स्पृशति आसनेषूपकुप्रेष्विति आसनभेदस्य वक्ष्यमाणत्वात् ।

मुख्यस्य शसम्भवे यावता आहुभोजिनाम्यङ्गावुपविशति तावता
सम्बन्धि पौर्त्तिकं फलं आहुदीयन्दातुर्न भवति । तावतामौर्त्तिकं
फलं वह्निर्वेदिदानाच्च यत्फलंतन्न भवति इति मेधातिथि
गोविन्दराजौ । अतस्तथैव निन्दया निषिद्धगणापठितस्यापि
शूद्रयाजकस्य भोजननिषेधः कल्प्यते ॥ १७८ ॥

वेदविच्चापि विप्रोऽस्य लोभात्कृत्वा प्रतिग्रहम् ।
विनाशं व्रजति क्षिप्रमामपात्रमिवाम्भसि ॥ १७९ ॥

प्रमङ्गाच्च शूद्रयाजकप्रतिग्रहनिषेधयति लाघवार्थमन्यत्र
निषेधकरणे शूद्रयाजकशब्दोच्चारणङ्कर्त्तव्यं स्यात् । वेदेति ।
वेदज्ञैःपि ब्राह्मणः शूद्रयाजकस्य लोभात्प्रतिग्रहं कृत्वा शीघ्रं
शरीरादिना विनाशङ्गच्छति । सुतरामवेदवित् । अपकम्भ
न्ययशरावादि कमिवोदके ॥ १७९ ॥

सोमविक्रयिणे विष्टां भिषजे पूयशोणितम् । नष्ट
न्देवलके दत्तं अप्रतिष्ठन्तु वार्द्धिषौ ॥ १८० ॥

सोमविक्रयिण इति । सोमविक्रयिणे यद्दत्तं तद्दातुर्भोज
नार्थं विष्टा सम्पद्यते जन्मान्तरे विष्टाभोजिनाञ्जातौ जायते

इत्यर्थः । एवं पूयशोणितेपि व्याख्येयम् । नष्टं नाशभागितया
निष्फलं विवक्षितम् । अप्रतिष्ठमनाश्रयतया निष्फलमव
॥ १८० ॥

यत्तु वाणिजके दत्तं नेह नामुत्र तद्भवेत् । भस्म
नीव ऊतं हव्यन्तथा पौनर्भवे दिजे ॥ १८१ ॥

यत्विति । वाणिजकाय यद्दत्तं आद्वे तन्नेहानुषङ्गिककीर्त्या
दिफलाय नापि पारलौकिकफलाय भवति । पुनर्भूपुत्राय
यद्दत्तं तद्भस्मऊतहविःसमन्निष्फलमित्यर्थः ॥ १८१ ॥

इतरेषु त्वपांत्तयेषु यथोद्दिष्टेष्वसाधुषु । 'मेदो
खङ्गांसमज्जास्थि वदन्यन्नं मनीषिणः ॥ १८२ ॥

इतरेष्विति । इतरेभ्योविशेषेणानुक्तफलेभ्यः पङ्क्तिभोजनान
हेभ्यः स्तेनादिभ्यायथाकीर्तितेभ्यायद्दत्तमन्नं तद्वातुर्भोज
नार्थं मेदोरुधिरमांसमज्जास्थि भवतीति पण्डितावदन्ति ।
अत्रापि जन्मान्तरे मेदःशोणितादिभुजां जातिषु जायन्त
इत्यर्थः ॥ १८२ ॥

अपाङ्गोपदता पङ्क्तिः पाव्यते यैर्द्विजोत्तमैः । तान्नि
बोधत कात्स्न्येन द्विजाग्यान्पङ्क्तिपावनान् ॥ १८३ ॥

अपाङ्ग इति । एकपङ्क्त्युपविष्टस्तेनादिदूषिता पङ्क्तिर्यैर्ब्राह्मणैः
पवित्रीक्रियते तान् पवित्रीकारकान् ब्राह्मणानशेषेणयूयं
शृणुत । निषेधादेकपङ्क्तिभाजनामश्वपि स्तेनादीनां रहस्य
कृताज्ञातदोषविषयत्वेन साधकताऽस्य वचनस्य ॥ १८३ ॥

अग्याः सर्वेषु वेदेषु सर्वप्रवचनेषु च । श्रोत्रि
यान्वयजाश्चैव विज्ञेयाः पङ्क्तिपावनाः ॥ १८४ ॥

अग्या इति । सर्वेषु वेदेषु चतुर्वर्षि अग्याः श्रेष्ठाः सम्यग्गृ
हीतवेदाः ब्राह्मणाः पङ्क्तिपावनाः । अतएव यमः । पङ्क्तिपावन
गणनाद्यां चतुर्वेदविदेचैवेति पठितवान् । तथा प्रकर्षणैव
उच्यते वेदार्थप्रभिरिति प्रवचनान्यङ्गानि तेऽप्यग्याः षडङ्ग
विदस्ते च चतुर्वेदिनोपि पङ्क्तिपावनाः । न्यायविच्च षडङ्गविदिति
पङ्क्तिपावनमर्थं यमेन पृथक् पठितत्वात् । तथा कन्दसा शुद्ध
दशपुरुषइत्युक्तो वचनाद्दशपुरुषपर्यन्तमविक्रिन्वेदसम्प्रदाय
वंशजाः पङ्क्तिपावनाः ॥ १८४ ॥

त्रिणाचिकेतः पञ्चाग्निस्त्रिस्तुपर्णः षडङ्गवित् ।
ब्रह्मदेयात्मसन्तानोज्येष्ठसामगएव च ॥ १८५ ॥

त्रिणेति । त्रिणाचिकेतः अश्वर्युवेदभागः तद्रतश्च तद्योगात्पुरु
षोपि त्रिणाचिकेतः । पञ्चाग्निरग्निहोत्रो । तथा च हारीतः ।

पवनः पावनस्त्रेता यस्य पञ्चाग्नयो गृहे । सायम्प्रातः प्रदीप्यन्ते
 सविप्रः पङ्क्तिपावनः । पवनैश्चावसथ्याग्निः । पावनः सभ्याग्निः यः
 शीतापनोदनाद्यर्थं स्वर्जेषु देशेष्वपि विधीयते । त्रिसुपर्णावहृचां
 वेदेभागः तद्व्रतञ्च तद्योगात्पुरुषोपि त्रिसुपर्णः । षडङ्गानि
 शिचादीनि यो व्याचष्टे स षडङ्गवित् । सर्व्वप्रवचनेऽस्वित्यनेन
 षडङ्गाध्येतोक्तः । ब्राह्मदेया ब्राह्मविवाहोढा तस्या आत्मसन्तानः
 पुत्रः । ज्येष्ठसामानि आरण्यके गीयन्ते तेषां गाता एते षट्
 विज्ञेयाः पंक्तिपावनादत्युत्तरस्त्रोके न सम्बन्धः ॥ १८५ ॥

वेदार्थवित्प्रवक्ता च ब्रह्मचारी सहस्रदः । शता
 युस्यैव विज्ञेया ब्राह्मणाः पङ्क्तिपावनाः ॥ १८६ ॥

वेदेति । अनधीत्यापि वेदाङ्गानि गुरुपदेशाधिगतवेदार्थः ।
 प्रवक्ता वेदार्थस्यैव । ब्रह्मचारी प्रथमाश्रमी । सहस्रद इति
 देयविशेषानुपादानेपि गावाहवै यज्ञस्य मातरदत्यादिविशेष
 प्रवृत्तश्रुतिदर्शनात् गोसहस्रदाता वज्रप्रदो वा । शतायुः
 शतवर्षवयाः । आच्रियाद्यैव देयानीति नियमात्सति आच्रियत्वे
 उक्तगुणयोगात्पङ्क्तिपावनत्वम् ॥ १८६ ॥

पूर्वेद्युरपरिद्युर्वा आहुकर्मण्युपस्थिते । निमन्त्र
 येत त्ववरान्सम्यग्विप्रान्यथोदितान् ॥ १८७ ॥

पूर्वेद्युरिति । आहुकर्मणि प्राप्ते आहुहात्पूर्वदिने तद्
 सम्भवे आहुदिन एवोक्तलक्षणां ब्राह्मणान्सम्यगिति सत्कृत्य

निमन्त्रयेत् । चयोवरान्युनायेषां तेत्यवराः नतु तानेव एकैक
भोजनस्याप्युक्तत्वात् ॥ १८७ ॥

निमन्त्रितो द्विजः पित्वे नियतात्मा भवेत्सदा । नच
कन्दास्यधीरोत यस्य आङ्गञ्च तद्भवेत् ॥ १८८ ॥

निमन्त्रित इति । आङ्गे निमन्त्रितो ब्राह्मणो निमन्त्रणादा
रभ्य आङ्गाहोरात्रं यावत् मैथुननिवृत्तिसंयमनियमवान्
स्यात् । अवश्यकर्त्तव्यजपादिवर्जं वेदाध्ययनञ्च न कुर्यात् ।
आङ्गकर्त्तापि तथैव स्यात् ॥ १८८ ॥

निमन्त्रितान् हि पितरुपतिष्ठन्ति तान् द्विजान् ।
वायुवच्चानुगच्छन्ति तथासीनानुपासते ॥ १८९ ॥

निमन्त्रितानिति । पूर्वनियमविधेरयमनुवादः यस्मात्तान्
ब्राह्मणान्निमन्त्रितानदृश्यरूपेण पितरोऽधितिष्ठन्ति । प्राण
वायुवत् गच्छतोऽनुगच्छन्ति तथापविष्टेषु तेषु समीपउप
विशन्ति तस्मान्नियता भवेयुः ॥ १८९ ॥

केतितस्तु यथान्यायं हव्यकव्ये द्विजोत्तमः । कथं
च्चिदप्यतिक्रामन् पापः शूकरतां व्रजेत् ॥ १९० ॥

केतित इति । हव्यकव्ये यथाशास्त्रं निमन्त्रितो ब्राह्मणः स्वीकृत्य
केनापि प्रकारेण भोजनमकुर्वाणः तेन पापेन जन्मान्तरे
॥ शूकरो भवति ॥ १९० ॥

आमन्त्रितस्तु यः आङ्गे वृषल्या सह मोदते। दातु
र्यत् दुष्कृतं किञ्चित्त्सर्वं प्रतिपद्यते ॥ १८१ ॥

नियतात्मा भवेत्सदेत्यनेन मैथुननिषेधे कृतेऽपि वृषलीगमन
स्याधिकदोषज्ञापनायाह। आमन्त्रितस्त्विति। वृषली गृध्रा
तत्र मूढत्वात् आङ्गे निमन्त्रितः सन् यो वृषल्या मारुह्य स्त्रीपुंस
धर्मेण सुरतादिना रमते स दातुर्यत्पापं तस्माज्ज्ञेति पापो
त्यत्तिमात्रं विवक्षितम्। अन्यथा दातरि अपापे पापं न जायते।
नचेदं दातुः प्रायश्चित्ततया विहितं येनासौ पापान्मुच्यते।
मेधातिथिगोविन्दराजौ तु सामान्येन ब्रह्मचर्यस्य विधानात्
वृषस्यन्त्री चपल्यति भर्तारमिति योगाश्रयणेन आङ्गभोक्तु
रूढा ब्राह्मण्यपि वृषस्यभिमतान्नेत्याह तुः ॥ १८१ ॥

अक्रोधनाः शौचपराः सततम्ब्रह्मचारिणः।
व्यस्तशस्त्रामहाभागाः पितरः पर्वदेवताः ॥ १८२ ॥

अक्रोधनादिति। क्रोधरहिताः वहिःशौचं मृदारिभ्यां
अन्तःशौचं रागद्वेषादित्यागस्तद्युक्ताः सर्वदा स्त्रीसंयोगादि
गृह्याः त्यक्तयुद्धाः दयाद्यष्टगुणयोगोमहाभागाः तदन्तः
अनादिदेवतारूपाः पितरस्तस्मात्क्रोधादिरहितेन भोक्ता
कर्त्रा च भवितव्यम् ॥ १८२ ॥

यस्मादुत्पत्तिरेतेषां सर्वेषामप्यशेषतः । ये च
यैरूपचर्याः स्युर्नियमैस्तान्निबोधत ॥ १८३ ॥

यस्मादिति । एतेषां सर्वेषाम्पितृणां यस्य सकाशादुत्पत्तिर्ये च
पितरो यैर्ब्राह्मणादिभिर्नियमैः शास्त्रोक्तकर्मभिरूपचरणीया
भवेयुः तान्साकल्येन शृणुत ॥ १८३ ॥

मनोर्हिरण्यगर्भस्य ये मरीच्यादयः सुताः । तेषां
मृषीणां सर्वेषाम्पुत्राः पितृगणाः स्मृताः ॥ १८४ ॥

मनोरिति । हिरण्यगर्भापत्यस्य मनोर्ये मरीच्यादयः पुत्राः
पूर्वमुक्तः मरीचिमव्यङ्गिरसावित्यादिना तेषामृषीणां सर्वेषां
सोमपादयः पितृगणाः पुत्रामन्वादिभिः स्मृताः ॥ १८४ ॥

विराट्सुताः सोमसदः साध्यानां पितरः स्मृताः । अ
ग्निष्वात्ताश्च देवानां मारीच्यालोकविश्रुताः ॥ १८५ ॥

विराडिति । विराट्सुताः सोमसदीनाम साध्यानाम्पि
तरः । अग्निष्वात्ता मरीचेः पुत्रा लोकविख्याता देवानाम्पि
तरः ॥ १८५ ॥

दैत्यदानवयक्षाणां गन्धर्वोरगरक्षसाम्। सुपर्ण
किन्नराणाञ्च स्मृतावर्हिषदोऽत्रिजाः ॥ १८६ ॥

दैत्यंति। दैत्यादीनामथमाध्यायोदितभेदानां अत्रिपुत्रा
वर्हिषदोनाम पितरः स्मृताः ॥ १८६ ॥

सोमपा नाम विप्राणां क्षत्रियाणां हविर्भुजः। वैश्या
नामाज्यपा नाम शूद्राणान्तु सुकालिनः ॥ १८७ ॥
सोमेति। ब्राह्मणप्रभृतीनाञ्चतुर्णां वर्णानां सोमपाप्रभृतय
स्त्वारः पितरः स्मृताः ॥ १८७ ॥

सोमपास्तु कवेः पुत्राहविष्मन्तोऽङ्गिरः सुताः। पुल
स्त्यस्याज्यपाः पुत्रावशिष्ठस्य सुकालिनः ॥ १८८ ॥

सोमेति। कवेर्भृगोः सोमपाः पुत्राः हविर्भुज एव हविष्मन्तः
अङ्गिरसः पुत्राः। आज्यपाः पुलस्त्यस्य सुताः। सुकालिनोवशिष्ठ
सुताः ॥ १८८ ॥

अग्निदग्धानग्निदग्धान्काव्यान्वर्हिषदस्तथा। अ
ग्निव्यात्तांश्च सौम्यांश्च विप्राणामेव निर्दिशेत् ॥ १८९ ॥

अग्नेति। अग्निदग्धानग्निदग्धकाव्यवर्हिषदग्निव्यात्त
सौम्याख्यान्यरान्यितन् विप्राणामेव जानीयात् ॥ १८९ ॥

यएते तु गणामुख्याः पितॄणाम्परिकीर्त्तिताः ।
तेषामपीह विज्ञेयमुत्रपौत्रमनन्तकम् ॥ २०० ॥

यइति । य एते प्रधानभूताः पितृगणा उक्तास्तेषामपीह
जगति पितर एव पुत्रपौत्राद्यनन्ताविज्ञेयाः पुत्रपौत्रमिति
गवाश्वप्रभृतीनि चेत्येकवद्भावः । एतच्छ्लोकसूचिता एव वरो
वक्ष्येण इत्यादयोऽन्येपि पितृगणाभार्कण्डेयादिपुराणादिषु
श्रूयन्ते ॥ २०० ॥

ऋषिभ्यः पितरो जाताः पितृभ्यो देवदानवाः ।
देवेभ्यस्तु जगत्सर्वं चरं स्थाण्वनुपूर्वशः ॥ २०१ ॥

ऋषिभ्यइति । ऋषिभ्यो मरीच्यादिभ्य उक्तक्रमेण पितरो
जाताः पितृभ्यो देवदानवा जाताः देवेभ्यश्च जङ्गमस्था
वरञ्जगत्क्रमेण जातं तं स्मृत्सोमपादिप्रभवत्वात् स्वपित
पितामहप्रपितामहानां आद्धे सोमपादयोऽपि पूजनीयाः
ते पूजिताः सन्त आद्धफलदानाय कल्पन्त इति । प्रकृतश्च पित्रादि
आद्धस्तुत्यर्थीयं सोमपादिपितृगणोपन्यासः । अथवा आवा
हनकाले निजपित्रादयो ब्राह्मणादिभिः सोमपादिरूपेण
ध्येया एवं व्यवस्था ज्ञानमनष्ठानपरता च स्यात् ॥ २०१ ॥

राजतैर्भाजनैरेषामथोवा राजतान्वितैः। वार्यपि
अद्भया दत्तमक्षयायोपकल्पते ॥ २०२ ॥

राजतैरिति। एषामितृणां रूप्यमयपात्रेरूप्ययुक्तैर्व्या
तासादिपात्रैर्जलमपि अद्भया दत्तमक्षयसुखहेतुः सम्पद्यते
किमुनः प्रशस्तपायसादीति ॥ २०२ ॥

देवकार्याद्विजातीनामित्थकार्यं विशिष्यते। दैव
हि पितृकार्यस्य पूर्वमाध्यायनं स्मृतम् ॥ २०३ ॥

देवेति। देवानुद्दिश्य यत्क्रियते तद्देवकार्यं। ततः
पितृकार्यं विजातीनां विशेषेण कर्त्तव्यमुपदिश्यते। अनेन
पितृआद्भ्यस्य प्राधान्यं देवन्तत्राङ्गमित्याह। एतदेव स्पष्ट
यति। यतोदैवं कर्म पितृहृत्यस्य पूर्वं सदाध्यायनं परिपूरकं
स्मृतम् ॥ २०३ ॥

तेषामारक्षभूतन्तु पूर्वं दैवं नियोजयेत्।
रक्षांसि हि विलुप्यन्ति आद्भमारक्षवर्जितम् ॥ २०४ ॥

तेषामिति। आरक्षोरक्षा तेषामितृणां रक्षाभूतं दैवं विश्वेदेव
ब्राह्मणमुच्यं निमन्त्रयेत् यस्मात् रक्षावर्जितं आद्भं राक्षसा
आहिन्दन्ति ॥ २०४ ॥

दैवाद्यन्तं तदीहेत पित्राद्यन्तं न तद्भवेत् ।
पित्राद्यन्तन्लीहमानः क्षिप्रं नश्यति सान्वयः ॥ २०५ ॥

दैवेति । यतएवमतः तच्छ्राद्धं दैवाद्यन्तं दैवे कर्मणि
आद्यन्तावारम्भावसाने यस्य तत्तथा । एतेनेदमुक्तं निम
क्लणदौ सर्वं दैवपूर्वं विमर्ज्जनन्तु देवानां श्रेषे । अतएव
देवतः । यत्तत्र क्रियते कर्म पितृके ब्राह्मणान्प्रति । तत्सर्वं
नित्यं कर्तव्यं वैश्वदेविकपूर्वकम् । नतु तच्छ्राद्धं पित्रुपक्रमा
वसानम् । पित्राद्यन्तं तदनुतिष्ठन्सन्तानः शीघ्रं विनश्यति
॥ २५ ॥

शुचिन्देशं विविक्तञ्च गोमयेनोपलेपयेत् ।
दक्षिणाप्रवणञ्चैव प्रयत्नेनोपपादयेत् ॥ २०६ ॥

शुचिमिति । अस्थ्यङ्गाराद्यनुपहतं देशन्निर्जनञ्च गोमये
नोपलेपयेत् । दक्षिणादिगवनतञ्च प्रयत्नतः सम्यादयेत्
॥ २०६ ॥

अवकाशेषु चोत्तेषु नदीतीरेषु चैव हि ।
विविक्तेषु च तुष्यन्ति दत्तेन पितरः सदा ॥ २०७ ॥

अवेति । चोक्षाः स्वभावशुचयोऽरण्यादिप्रदेशास्तेषु
नद्यादितीरेषु तथा निर्जनप्रदेशेषु दत्तेन आङ्गादिना सर्वदा
पितरस्तुष्यन्ति ॥ २०७ ॥

आसनेषूपकुशेषु वर्द्धिष्यत्सु पृथक्पृथक् । उप
सृष्टोदकान् सम्यग्विप्रांस्तानुपवेशयेत् ॥ २०८ ॥

आसनेति । तत्र च देशे आसनेषु पृथक्पृथक् विन्यसेषु
सकुशेषु प्रागामन्विता ब्राह्मणान्सम्यक् कृतस्नानाचमनानुपवेश
येत् । अत्र देवब्राह्मणासने कुशद्वयं पित्रासनेषु च प्रत्येकन्द
क्षिणाय एकः कुशोदयः । तदाह देवलः । येचात्र विश्वेदे
वानां विप्राः पूर्वनिमन्विताः । प्राङ्मुखान्यासनान्येषां दिदर्भा
पहतानि च । दक्षिणमुखयुक्तानि पितृणामासनानि च ।
दक्षिणयैकंदर्भाणि प्राचितानि तिलादकैः । दक्षिणमुख
युक्तानि दक्षिणायानि अयं कुशमूलापेक्षया ॥ २०८ ॥

उपवेश्य तु तान्विप्रानासनेष्वजुगुप्सितान् ।
गन्धमाल्यैः सुरभिभिरर्चयेद्देवपूर्वकम् ॥ २०९ ॥

उपेति । तान्विप्रानि निन्दितानासनेषूपवेश्य कुङ्कुमादिगन्ध
माल्यधूपादिभिः सृष्टणीयगन्धैर्देवपूर्वमर्चयेत् ॥ २०९ ॥

तेषामुदकमानीय सपवित्रांस्तिलानपि । अग्नौ
कुर्यादनुज्ञातो ब्राह्मणो ब्राह्मणैः सह ॥ २१० ॥

तेषामिति । तेषां ब्राह्मणानामर्घोदकपवित्रतिलान् सं
मिश्रान् दत्वा तैर्ब्राह्मणैः सहानुज्ञातो अग्नौ वक्ष्यमाणं होमं

कुर्यात्। अनुज्ञासामर्थ्याच्च प्रार्थनापि पूर्व्वङ्कर्त्तव्या। साच
स्वयद्व्यानुसारेण करवाणि करिव्यद्वत्यादिका अनुज्ञापि अग्नि
त्यंवरूपा कुरुष्वेति वा ॥ २१० ॥

अग्नेः सोमयमाभ्याञ्च कृत्वाप्यायनमादितः।
हविर्दानेन विधिवत्पश्चात्सन्तर्पयेत्यितृन् ॥ २११ ॥

अग्नेरिति। अग्नेः सोमयमयोश्च विधिवत्पशुचणादिपूर्व्वं
हविर्दानेन प्रीणनमादौ कृत्वा पश्चादन्नादिना पितृस्तर्पयेत्।
सोमयमयोर्दन्निर्देशेपि पृथगेव देवतात्वं सहादिशब्दप्रयो
गाभावात्। यत्र साहित्यं विवक्षितं तत्र सहादिशब्दङ्करोती
त्युक्तं प्राक् ॥ २११ ॥

अग्न्यभावे तु विप्रस्य पाणावेवोपपादयेत्।
योऽग्निः सद्विजोविप्रैर्मन्त्रदर्शिभिरुच्यते ॥ २१२ ॥

अग्न्यभावेलिति। अग्न्यभावे पुनर्ब्राह्मणहस्तएव उक्ता
ऊतित्रयन्दद्यात्। यस्माद्य एवाग्निः स एव ब्राह्मण इति वेदविद्वि
र्ब्राह्मणैरुक्तः। अग्न्यभावश्चानुपनीतस्य सम्भवति उपनीतस्य
समावृत्तस्य च पाणिसहणात्पूर्व्वं मृतभार्य्यस्य वा ॥ २१२ ॥

अक्रोधनान्सप्रसादान्वदन्येतानुरातनान् । लोक
स्थाप्यायने युक्तान् आङ्गदेवान्द्विजोत्तमान् ॥ २१३ ॥

अक्रोधेति । क्रोधशून्यान्सुप्रसादान् प्रसन्नमुखान् प्रवाहा
नादितया पुरातनान् अग्नौ प्रास्ताङ्गतिरिति न्यायेन लोक
वृद्धये उद्युक्तान् आङ्गपाचभूतान्सन्वाद्योवदन्ति तस्माद्देव
तुल्यत्वाच्छ्राद्धब्राह्मणस्य तद्भस्ते दातव्यमिति पूर्वविध्यनु
वादः ॥ २१३ ॥

अपसव्यमग्नौ कृत्वा सर्वमावृत्यरिक्रमम् ।
अपसव्येन हस्तेन निर्व्वपेदुदकम्भुवि ॥ २१४ ॥

अपेति । अग्नौ पर्य्युत्थेन चक्रमुक्तं अग्नौ करणहोमानुष्ठान
क्रममपसव्यं दक्षिणमंस्थं कृत्वा ततोपसव्येन दक्षिणहस्तेन
पिण्डाधारभूतायाम्भुवुदकं क्षिपेत् ॥ २१४ ॥

त्रींस्तु तस्माद्विः शेषात्पिण्डान्कृत्वा समाहितः ।
औदकेनैव विधिना निर्व्वपेदक्षिणामुखः ॥ २१५ ॥

त्रीनेति । तस्मादन्यादिहोमादुद्धृतादन्नादुद्धृतावशिष्टान्
त्रीन्पिण्डान् कृत्वा औदकेनैव विधिना दक्षिणहस्तेन समा
हितोऽनन्यमना दक्षिणामुखस्तेषु दर्भेष्विति वक्ष्यमाणत्वाद्दर्भेषु
दद्यात् ॥ २१५ ॥

न्युर्ध्यापेण्डास्ततस्तास्तु प्रथमोविधिपूर्वकम् । तेषु
दर्भेषु तं हस्तं निमृज्यालेपभागिनाम् ॥ २१६ ॥

न्युयेति । विधिपूर्वकं स्वगृह्योक्तविधिना दर्भेषु तान्पिण्डा
न्दत्वा दर्भमूलेषु करावघर्षणमिति विष्णुवचनात् तेषु दर्भेषु
मूलदेशे हस्तं निर्लेपं कुर्यात्प्रपितामहपित्रादीनां चयाणां
लेपभुजां तृप्तये ॥ २१६ ॥

आचम्योदक्परावृत्त्य चिरायम्य शनैरहन् ।
षडृतूंश्च नमस्कुर्यात्पितृनेव च मन्त्रवित् ॥ २१७ ॥

आचम्येति । अनन्तरमुपसृष्टोदङ्मुखोभूत्वा यथाशक्ति
प्राणायामत्रयं कृत्वा वसन्तायनमस्तुभ्यमित्यादिना षडृतूनम
स्कुर्यात्पितृनेव नमोऽपि पितरदत्यादिमन्त्रमुक्तं अग्निः पर्याह
त्येति गृह्यदर्शनात् दक्षिणामुखीनमस्कुर्यात् ॥ २१७ ॥

उदकं निनयेच्छेषं शनैः पिण्डान्तिके पुनः । अव
जिघ्रेच्च तान्पिण्डान् यथा न्युत्तान्समाहितः ॥ २१८ ॥

उदकमिति । पिण्डदानात्पूर्वपिण्डाधारदेशदत्तोदकशेष
मुदकपात्रस्थमतिपिण्डसमीपे देशे क्रमेण पुनरुत्सृजेत् तांश्च

पिण्डान् यथान्युक्तान् येनैव क्रमेण दत्तान् तेनैव क्रमेणावजिघ्रेत्
समाहितो नन्यमनाः ॥ २१८ ॥

पिण्डेभ्यस्त्वल्पिकां मात्रां समादायानुपूर्वशः ।
तानेव विप्रानासीनान् विधिवत्पूर्वमाशयेत् ॥ २१९ ॥

पिण्डेभ्य इति । अल्पिकेति अत्राल्पमात्रा अवयवभागाः ।
पिण्डेभ्य उत्पन्नानल्पभागान्पितृपिण्डक्रमेणैव गृहीत्वा तानेव
पित्रादिब्राह्मणाभोजनकाले भोजनात्पूर्वभोजयेत् विधिव
त्पिण्डानुष्ठानवत्पितरमुद्दिश्य यः पिण्डोदत्तस्तदवयवम्वित
ब्राह्मणभोजयेत् । एवमित्यमहप्रपितामहपिण्डयोरपि ॥ २१९ ॥

ध्रियमाणे तु पितरि पर्वेषामेव निर्व्वपत् । विप्र
वद्वापि तं श्राद्धे स्वकमितरमाशयेत् ॥ २२० ॥

ध्रियमाणेलिति । ध्रियमाणे जीवति पितरि मृतानां पिता
महादित्रयाणां श्राद्धं कर्त्तव्यम् । अथवा पितृविप्रस्थाने तमेव
स्वपितरभोजयेत् । पितामहप्रपितामहयोश्च ब्राह्मणौ भोज
येत्पिण्डद्वयञ्च दद्यात् ॥ २२० ॥

पिता यस्य तु वृत्तः स्याज्जीवेदापि पितामहः ।
पितुः स नाम संकीर्त्य कीर्तयेत्प्रपितामहम् ॥ २२१ ॥

पितेति । नामकीर्तनमत्र आद्धोपलक्षणार्थं पितृजीवना-
पेक्षेयं वाग्रब्दः । यस्य पुनः पिता मृतः स्यात्पितामहो जीवति
स पितृप्रपितामहयोः आद्धं कुर्यात् । गोविन्दराजस्तु । यस्य
पितृप्रपितामहौ प्रेतौ स्यातां स पित्रे पिण्डनिधाय पितामहा-
त्परं द्वाभ्यां दद्यात् । इति विष्णुवचनात्प्रपितामहतत्पितृभ्या-
न्दद्यादिति व्याख्यातवान् ॥ २२१ ॥

पितामहो वा तच्छ्राद्धं भुञ्जीतेत्यब्रवीन्मनुः ।
कामं वा समनुज्ञातः स्वयमेव समाचरेत् ॥ २२२ ॥

पितेति । यथा जीवन्विता भोज्यस्तथा पितामहोपि पिता
महर्ब्राह्मणस्थाने भोज्यः पितृप्रपितामहयोश्च ब्राह्मणभोजनं
पिण्डदानञ्च कुर्यात् । अथ वा जीवता पितामहेन तन्मेव,
यथारुचि कुर्विति दत्तानुज्ञः स्वरूपा पितामहत्वा भोजयेत्
पितृप्रपितामहयोर्वा आद्धदयं कुर्यादिति । विष्णुवचनात्पितृ-
प्रपितामहवृद्धप्रपितामहानां आद्धत्रयं कुर्यात् ॥ २२२ ॥

तेषान्दत्त्वा तु हस्तेषु सपवित्रमिलोदकम् ।
तत्पिण्डाग्रमग्र्यच्छेत् स्वधैषामस्त्विति ब्रुवन् ॥२२३॥

तेषामिति । पिण्डेभ्यस्त्वल्पिकां मात्रामिति यदुक्तं तस्यायं
कालविधिः प्रदेशविधिश्च तेषां ब्राह्मणानां हस्तेषु मदभर्तिसो
दकन्दत्वा तदिति पूर्वनिर्दिष्टमिण्डाग्रं पित्रे स्वध्वास्त्वत्येव
मादिब्रुवन् पित्रादिब्राह्मणेभ्यस्त्रिभ्यः क्रमेण दद्यात् ॥ २२३ ॥

पाणिभ्यान्तूपसंगृह्य स्वयमन्नस्य वर्द्धितं । विप्रा
न्तिके पितृन्ध्यायन् शनकैरुपनिक्षिपेत् ॥ २२ ॥

पाणिभ्यामिति । अन्नस्येति तृतीयार्थे षष्ठी । वर्द्धितमूर्णं मिठ
रादिपात्रं स्वयमपाणिभ्यां गृहीत्वा पितृंश्च चिन्तमन् रसवत्पाका
गारादानीय ब्राह्मणानां समीपे परिवेषणार्थमत्र यथा स्थाप
येत् ॥ २२४ ॥

उभयोर्हस्तयोर्मुक्तं यदन्नमुपनीयते । तद्वि
प्रलुम्पन्त्यसुराः सहसा दुष्टचेतसः ॥ २२५ ॥

उभयोरिति । अधिकरणे षष्ठमीयम् । उभयोः करयो
र्मुक्तमस्थितं यदन्नं ब्राह्मणान्तिकमानीयते तदसुरादुष्ट
बुद्धयश्चाहिन्दन्ति । तस्मान्नैकहस्तेनानीय परिवेष्टव्यम् ॥ २२५ ॥

गुणांश्च स्वरूपाकाद्यान् पयोदधिघृतमधु ।
विन्यसेत्प्रयतः सम्यक् भूमावेव समाहितः ॥ २२६ ॥

गुणानिति । गुणान् व्यञ्जनानि अन्नापेक्षयाऽप्राधान्यात्
गुणयुक्तान् वा स्वरूपाकाद्यान् प्रयतः शुचिः समाहितः अनन्य
मनाः सम्यक् यथा न विशीर्यन्ति तथा भूमावेव स्वपात्रस्थान्
स्थापथेन दातृफलकादौ ॥ २२६ ॥

भक्ष्यभोज्यञ्च विविधं मूलानि च फलानि च
हृद्यानि चैव मांसानि पानानि सुरभीणि च ॥ २२७ ॥

भक्ष्यमिति । भक्ष्यं रविशदमभ्यवहरणीयमोदकादि ।
भोज्यं व्याघ्रसादि नानाप्रकारं फलमूलानि हृदयस्य प्रियाणि
मांसानि पानानि सुगन्धीनि भूमावेव विन्यसेदिति पूर्वेषु
सम्बन्धः ॥ २२७ ॥

उपनीय तु तत्सर्वं शनैः सुसमाहितः । परिवे
षयेत्प्रयतो गुणान्सर्वान् चोदयन् ॥ २२८ ॥

उपेति । एतत्सर्वमन्नादिकं ब्राह्मणसमीपमानीय प्रयतः
शुचिः अनन्यमनाः क्रमेण परिवेषयेत् इदमधुरमिदमक्षमि
त्येवं माधुर्यादिगुणान् कथयन् ॥ २२८ ॥

नास्रमापातयेज्जातु न कुप्येन्नानृतं वदेत् । न
पादेन सृशेदन्नं नचैतदवधूनयेत् ॥ २२८ ॥

नास्रमिति । रोदनक्रोधमृषाभाषणानि न कुर्यात् ।
पादेन चान्नं न सृशेत् । नचोत्तिष्योत्तिष्यान्नम्यात्रे चिपेत्
पुरुषार्थतया प्रतिषिद्धयोरपि क्रोधानृतयोः आद्धाङ्गत्वज्ञा
पनार्थोयन्निषेधः ॥ २२८ ॥

अस्रङ्गमयति प्रेतान् कोपोरीननृतं शुनः । पाद
स्पर्शस्तु रक्षांसि दुष्कृतीनवधननम् ॥ २२९ ॥

अस्रमिति । अश्रुक्रियमाणं प्रेतान् भूतविशेषान् आद्धाङ्गानि
प्रापयति न पितृणामुपकारकम्भवति । क्रोधः शत्रून् मृषावादः
कुक्कुरान् पादस्पर्शोऽन्नस्य राक्षसान् अवधूननम्यापकारिणः
तस्मान्न रोदनादि कुर्यात् ॥ २२९ ॥

यद्यद्रोचेत विप्रेभ्यस्तत्तदद्यादमत्सरः । ब्रह्मो
द्याश्च कथाः कुर्यात्पितृणामेतदोक्षितम् ॥ २३१ ॥

यदिति । यद्यदिप्राणामीक्षितं अन्नव्यञ्जनादि तत्तदमत्स
रोदद्यात् । परमात्मनिरूपणपराः कथाश्च कुर्यात् । यतः
पितृणामेतदपेक्षितम् ॥ २३१ ॥

स्वाध्यायं आवयेत्येत्ये धर्मशास्त्राणि चैव हि ।
आख्यानानीतिहासांश्च पुराणानि खिलानि च ॥ २३२ ॥

स्वाध्यायमिति । स्वाध्यायं वेदं मानवादीनि धर्मशास्त्राणि
आख्यानानि सौपर्णमैत्रावरुणादीनि इतिहासान्महाभारता
दीन् पुराणानि ब्रह्मपुराणादीनि खिलानि श्रीसूक्तशिव
सङ्कल्पादीनि आद्धे ब्राह्मणान् आवयेत् ॥ २३२ ॥

हर्षयेद्ब्राह्मणां सुष्टोभोजयेच्च शनैःशनैः । अन्ना
द्येनासक्तचैतान् गुणैश्च परिचोदयेत् ॥ २३३ ॥

हर्षयेदिति । स्वयं हृष्टोभूत्वा प्रियवचनादिभिर्ब्राह्मणान्
परितोषयेत् । अन्नञ्चात्वरयाभोजयेत् मिष्टान्नेन पायसा
दिभिः पायसमिदं स्वादु मोदकोयं हृद्योऽष्टद्वयतामित्यादि
गणाभिधानैश्च पुनःपुनर्ब्राह्मणान् प्रेरयेत् ॥ २३३ ॥

व्रतस्थमपि दौहित्रं आद्धे यत्नेन भोजयेत् ।
कुतपञ्चासने दद्यात्तिलैश्च विकिरेन्महीम् ॥ २३४ ॥

व्रतेति । ब्रह्मचारिणमपि दौहित्रं आद्धे प्रयत्नतोभा
जयेत् । अपिशब्दाद्ब्रह्मचारिणमपि आनुकल्पिकमध्यपठि

तस्यापि ब्रह्मचारिणोऽथ वचनाच्छ्रेयस्तद्व्ययति । नेपाल
कमलस्य मने दद्यात् दौहित्रमन्तरेणापि । तिलांश्च आङ्गं
भूमौ विकिरेत् ॥ २३४ ॥

त्रीणि आद्वे पवित्राणि दौहित्रः कुतःस्तिलाः ।
त्रीणि चात्र प्रशंसन्ति शौचमक्रोधमत्वराम् ॥ २३५ ॥

त्रीणीति । पूर्वोक्तान्येव त्रीणि दौहित्रादीनि आद्वे पवित्रा
णीति ज्ञाप्यन्ते । त्रीणि चात्र शौचादीनि प्रशंसन्ति ॥ २३५ ॥

अत्युष्णं सर्वमन्नं स्वाद्गुञ्जीरंस्ते च वाग्यताः ।
न च द्विजातयो ब्रूयुर्दात्रा पृष्टाहविर्गुणान् ॥ २३६ ॥

अत्युष्णमिति । उष्णमेवात्युष्णं यत्सोष्णस्वान्नादेर्भाजन
मुचितं तदुष्णन्दद्यात् न तु फलाद्यपि । अतएव शङ्खः ।
उष्णमन्नं द्विजातिभ्यः शङ्खया विनिवेदयेत् । अन्यत्र फल
मूलेभ्यः पानकेभ्यश्च पण्डितः । संयतवाचश्च ब्राह्मणाअश्रीयुः
किमिदं स्वादस्वादुर्वेति दात्रा अन्नादिगुणान् पृष्टावक्ताद्य
भिनयेनापि न ब्रूयुः । वाक्यतस्तत्रैव विधानात् ॥ २३६ ॥

यावदुष्णम्भवत्यन्नं यावदश्नाति वाग्यतः ।
पितरस्तावदश्नन्ति यावन्नोक्ता हविर्गणाः ॥ २३७ ॥

यावदिति । यावदन्ने उष्णता भवति । यावच्च मैनिना
भुञ्जते यावच्च हविर्गुणानोच्यन्ते तावत्पितरोऽश्नन्तीति
पूर्वोक्तस्यैवार्थस्य प्रशंसा ॥ २३७ ॥

यद्वेष्टितशिराभुङ्क्ते यद्भुङ्क्ते दक्षिणामुखः । सोपान
त्कश्च यद्भुङ्क्ते तद्वै रक्षांसि भुञ्जते ॥ २३८ ॥

यदिति । वस्त्रादिवेष्टितशिरा यदन्नभुङ्क्ते तथा दक्षिण
मुखः संपादुकश्च तत् राक्षसा भुञ्जते न पितरस्तस्मादेवं रूपं
न कर्तव्यम् ॥ २३८ ॥

चाण्डालश्च वराहश्च कुक्कुटः श्वा तथैव च ।
रजस्वला च षण्ढश्च नेक्षेरन्नश्नतोदिजान् ॥ २३९ ॥

चाण्डालइति । चाण्डालयाम्यशूकरकुक्कुटकुक्कुरो
दक्यानपुंसकानि यथा ब्राह्मणान्नोजनकाले न पश्येयस्तथा
कार्यम् ॥ २३९ ॥

होमे प्रदाने भोज्ये च यदेभिरभिवीक्ष्यते ।
 दैवे कर्मणि पितृये वा तद्गच्छत्यथान्यथम् ॥ २४० ॥

होमदति । यस्मात् होमेऽग्निहोत्रादौ प्रदाने गोहि
 रण्यादौ भोज्ये स्वाभ्युदयार्थं ब्राह्मणभोजने दैवे हविषि दर्श
 पौर्णमासादौ पितृये आद्धादौ यदेभिर्वीक्ष्यते क्रियमाणं
 कर्म तत् यदर्थं क्रियते तन्न साधयति ॥ २४० ॥

घ्राणेन शूकरोहन्ति पक्षवातेन कुक्कुटः ।
 श्वा तु दृष्टिनिपातेन स्पर्शेनावरवर्णजः ॥ २४१ ॥

घ्राणेनेति । शूकरस्तदन्नादेर्गन्धं घ्रात्वा कर्म्म निष्फलं
 करोति तस्मादन्नघ्राणयोग्यदेशात् निरसनीयः । कुक्कुटः पक्ष
 वातेन तं संपिपक्षपवनयोग्यदेशादपगमनीयः । श्वा दर्शनेन
 शूनाऽन्नादिदर्शनं निषिद्धमपि दाषभूयस्वज्ञापनार्थं पुनर
 भिहितम् । अथवा दृष्टिनिपातेनेति आद्धकर्त्तृभोक्तृणां
 दृष्टिनिपातविषयत्वेन । अवरवर्णः शूद्रस्तस्माज्जातोऽवर
 वर्णजः शूद्र एव । अन्नावन्नादिस्पर्शेन दिजातिश्राद्धं निष्फल
 यति नास्मायं आवश्यकत्वात् ॥ २४१ ॥

खञ्जोवा यदिवा काणोदातुः प्रेष्ठोपि वा भवेत् ।
हीनातिरिक्तगात्रोवा तमप्यपनयेत्ततः ॥ २४२ ॥

खञ्जोवेति । यदि गतिविकलः काणोवा दातुर्दासः शुद्रस्त
स्यैव प्रेष्ठत्वविधानात् । अपिशब्दादन्यापि शूद्रोऽन्यूनाधिकाङ्गुल्या
दिर्वा स्यात्तदा तमपि ततः आङ्गदेशादपसारयेत् ॥ २४२ ॥

ब्राह्मणभिक्षुकं वापि भोजनार्थमुपस्थितम् ।
ब्राह्मणैरभ्यनुज्ञातः शक्तितः प्रतिपूजयेत् ॥ २४३ ॥

ब्राह्मेति । ब्राह्मणमतिथिरूपं अन्यं वा भक्षणशीलं भोज
नार्थं तत्कालोपस्थितं आङ्गपात्रब्राह्मणैरनुज्ञातो यथाशक्त्यन्न
भोजनेनै भिक्षादानेन चार्हयेत् ॥ २४३ ॥

सार्ववर्णिकमन्नाद्यं सन्नीयास्त्राव्य वारिणा ।
समुत्सजेद्भक्तवतामग्रतो विकिरन् भुवि ॥ २४४ ॥

सार्वेति । वर्णशब्दः प्रकारवाची । सर्वप्रकारमन्नादिकं
व्यञ्जनादिभिरेकीकृत्य उदकेन स्त्रावयित्वा कृतभोजनानां
ब्राह्मणानाम्पुतोभूमौ दर्भेषु विकिरंश्च यदिति वक्ष्यमाणत्वा
दर्भोपरि निक्षिपन् त्यजेत् ॥ २४४ ॥

असंस्नातप्रमीतानां त्यागिनां कुलयोषिताम् ।
उच्छिष्टं भागधेयं स्याद्दर्भेषु विकिरस्य यः ॥ २४१ ॥

असंस्नातेति । नास्य कार्योऽग्निसंस्कार इति निषेधात्
संस्कारानर्हबालानान्तथा कुलस्त्रीणां अदृष्टदोषाणां ये त्यक्ता
रक्षेष्वा पात्रस्यमुच्छिष्टं दर्भेषु योविकिरः सभागः स्यात्
अन्येतु त्यागिनामिति गुर्वादित्यागिनां कुलयोषितामिति
स्नातच्चेण तु कुलयोषितामनूढकन्यानामिति व्याचक्षते ।
गोविन्दराजस्तु त्यागिनां कुलयोषितामिति सामान्योपक्रमा
दिदं विशेषाभिधानं संस्नातभक्ष्यमिति वक्तव्यं स्वकुलं त्यक्त्वा
गतानां कुलस्त्रीणामित्याह ॥ २४१ ॥

उच्छेषणं भूमिगतमजिह्वस्याशठस्य च । दास
वर्गस्य तत्पितृव्ये भागधेयम्यचक्षते ॥ २४२ ॥

उच्छेषणमिति । उच्छिष्टं यद्भूमिगतं तद्दाससमूहस्या
तक्रान्तानलसंस्त्राकुटिलस्य च पितृव्ये आहुकर्मणि भागधेयं
मन्वाद्यावदस्ति ॥ २४२ ॥

आसपिण्डक्रियाकर्मादिजातेः संस्थितस्य तु ।
अद्वैतभोजयेच्छाहुं पिण्डमेकान्तु निर्व्वपेत् ॥ २४३ ॥

आसपिण्डेति । मर्यादायामाहुनाभिविधौ सपिण्डीकरण
आहुपर्यन्तमचिरमृतस्य दिजातेः वैश्वदेवब्राह्मणभोजन

रहितं आहुतमन्नं ब्राह्मणभोजयेत् एकञ्च पिण्डन्दद्यात् ।
अस्य च आहुत्या नुष्ठानं । एकोद्दिष्टन्दैवहीनमेकार्धैकपविच
कम् । आवाहनाग्नौकरणरहितं ह्यपसव्यवदिति याज्ञवल्क्यदि
स्मृतिष्ववगन्तव्यम् ॥ २४७ ॥

सहपिण्डक्रियायान्तु कृतायामस्य धर्मतः ।
अनयैवावृता कार्यमिण्डनिर्व्वपनं सुतैः ॥ २४८ ॥

सहेति । अस्मेति चस्मेदमेकोद्दिष्टं विहितस्तस्य धर्मतः
स्वगृह्यादिविधिना सपिण्डीकरणश्राद्धे कृते अनयैवावृता
उक्तामावास्याश्राद्धेतिकर्त्तव्यतया पिण्डनिर्व्वपनम्यार्व्वणविधि
ना आहुतं पुत्रैः सर्व्वत्र मृताह्लादौ कर्त्तव्यम् । नतनयैवावृता
इत्यनेन प्रकृतमेकोद्दिष्टमेवहि किमिति न परामृश्यते ।
उच्यते । तर्हि सपिण्डीकरणात्पूर्व्वमेकोद्दिष्टं सपिण्डीकरणे
कृते पुनः अनयैवावृता इति भेदनिर्द्देशेन स्यात् । ततोऽमा
वास्तेतिकर्त्तव्यतैव प्रतीयते ॥ २४८ ॥

आहुं भुक्त्वा यउच्छिष्टं वृषलाय प्रयच्छति । स
मूढो नरकं याति कालहृत्रमवाक्शिराः ॥ २४९ ॥

आहुमिति । आश्रितशूद्राय उच्छिष्टदानप्रसक्तावयं
निषेधः आहुभोजनोच्छिष्टं चः शूद्राय ददाति स मूर्खः काल
सूत्रं नाम नरकमधोमुखोगच्छति ॥ २४९ ॥

आहुभुवृषलीतुल्यन्तदहोर्योधिगच्छति । तस्याः
पुरीषे तन्मासमितरस्तस्य शेरते ॥ २५० ॥

आहुति । वृषलीशब्दोच स्त्रीपरदत्याहुः । निरुक्तञ्च
कुर्वन्ति । वृषस्यन्तीचपलयति भर्तारमिति वृषली ब्राह्मणस्य
परिणीता ब्राह्मण्यपि वृषलीति । आहुभुक्ता तदहोरात्रे यः
स्त्रीसंयोगं करोति तस्य पितरस्तस्याः पुरीषे मासं शेरतइति
निवृत्त्यर्था निन्दा ॥ २५० ॥

पृष्ट्वा स्वदितमित्येवं तृप्तानाचामयेत्ततः । आचा
न्तांश्चानुजानीयादभि भोरम्यतामिति ॥ २५१ ॥

पृष्ट्वेति । तृप्ताब् ब्राह्मणान् बुद्ध्वा स्वदितमिति पृष्ट्वा तेषां
माचमनं कारयेत् । क्षताचमनांश्च भोइति सर्वोऽर्थ अभि
रम्यतामिति ब्रूयात् । अभितइतिपाठे अभितउभयतइह वा
स्वगृहे वा स्वतामित्यर्थः ॥ २५१ ॥

स्वधास्वित्येव तं ब्रूयुर्ब्राह्मणास्तदनन्तरम् । स्वधा
कारः पराह्याशीः सर्वेषु पितृकर्मसु ॥ २५२ ॥

स्वधेति । अनुज्ञानन्तरं ब्राह्मणाः आहुकर्त्तारं स्वधास्तु
इतिब्रूयुः । यस्मात्सर्वेषु आहुतर्पणादिपितृकर्मसु स्वधाशब्दो
च्चारणमवष्टा आशीः ॥ २५२ ॥

ततोभुक्तवतां तेषामन्नशेषं निवेदयेत् । यथा
ब्रूयुस्तथा कुर्यादनुज्ञातस्तनोद्विजैः ॥ २५३ ॥

तत इति । स्वधाशब्दोच्चारणान्तरं कृतभोजनानां ब्राह्म-
णानां शेषमन्नमप्यस्तीत्यवशिष्टमन्नं निवेदयेत् । तैर्ब्राह्मणैरिद-
मनेनाज्ञेन क्रियतामित्यनुज्ञातो यथा ते ब्रूयुः तथान्नशेषविनि-
योगं कुर्यात् ॥ २५३ ॥

पित्वे खदितमित्येव वाच्यङ्गाष्टे तु सुश्रुतम् ।
सम्पन्नमित्यभ्युदये दैवे रुचितमित्यपि ॥ २५४ ॥

ददानां प्रसङ्गाच्छाङ्गान्तरेषु विशेषविधिमाह । पित्वे इति ।
पित्वे निरपेक्षपितृमातृदेवताकर्णकोद्दिष्टश्राद्धे तृप्तिप्रप्त्यर्थं
खदितमिति वाच्यम् । तथाच गोभिलसंख्यायनौ । खदित-
मिति तृप्तिप्रप्तः । मेधार्थीयगोविन्दराजौ तु । श्राद्धकाला-
गतेनान्येनापि खदितमित्येव कर्तव्यमिति व्याचक्षतुः । श्राद्धे
खदितमित्येतद्वाच्यमन्येन केनचित् । नानुरुद्धमिदं विदुर्दृ-
ष्टैर्न अदधीमहि । गोष्ठे गोष्ठीश्राद्धे सुश्रुतमिति वाच्यं गोष्ठ्यां
शुद्धार्थमष्टमिति द्वादशविधश्राद्धगणनायां गोष्ठीश्राद्ध-
मपि विश्वामित्रेण पठितम् । अभ्युदये वृद्धिश्राद्धे सम्पन्नमिति

वाच्यम् । दैवे देवतोद्देशेन आहुते स्मृतिमिति वचनीयम् । दैव
आहुन्तु भविष्यपुराणीकम् । देवानुद्दिश्य यच्चाहुस्तत्तु दैवि
कमुच्यते । हविष्येन विशिष्टेन सप्तम्यादिषु यत्नतः ॥ २५४ ॥

अपराहस्तथादर्भावास्तुसम्पादनं तिलाः ।
मृष्टिर्मृष्टिर्दिजाश्चाग्न्याः आहुकर्मसु सम्यदः ॥ २५५ ॥

अपराह इति । अमावास्या आहुस्तु प्रकृतत्वात्तद्विषयोऽयं
मपराहकालः । प्रातर्दृष्टिनिमित्तकमित्यादिना दृष्टिआहुता
दौ स्मृत्यन्तरे प्रातःकालादिविधानात् । विष्टराद्यर्थादर्भाः
गोमयादिना आहुदेशसंशोधनम् । तिलाश्च विकिरणाद्यर्थाः
मृष्टिरकार्पण्येनान्नादिविसर्गः । मृष्टिरन्नादेश्च संस्कारविशेषः ।
पक्षिपावनादयश्च ब्राह्मणाः । एताः आहुते संपत्तय इत्यभि
धानादङ्गान्तरापेक्षमरुष्टत्वमेषां बोधितम् ॥ २५५ ॥

दर्भाः पवित्रं पूर्वाह्णे हविष्याणि च सर्वशः ।
पवित्रं यच्च पूर्वोक्तं विज्ञेया हव्यसम्यदः ॥ २५६ ॥

दर्भा इति । पवित्रं मन्वाः पूर्वाह्नः कालः हविष्याणि मुन्य
न्नादीनि सर्वाणि यच्च पवित्रम्यावनं वास्तुसम्पादनादि पूर्वं
मुक्तम् । एताश्च देवार्थस्य कर्मणः समृद्धयः । हव्यशब्दो देव
कर्मोपलक्षणार्थः ॥ २५६ ॥

मुन्यन्नानि पयः सोमोमांसं यच्चानुपस्कृतम् ।
अक्षारलवणञ्चैव प्रकृत्या हविरुच्यते ॥ २५७ ॥

मुन्यन्नानीति । मुनेर्वानप्रस्थस्यान्नानि नीवारादीनि पयः
चीरं सोमलतारसः । अनुपस्कृतमविकृतमूतिगन्धादिरहितं
मांसम् । अक्षारलवणमकृत्रिमलवणं सैन्धवादि एतत्स्वभाव
ताहविर्मन्वादिभिरभिधीयते ॥ २५७ ॥

विष्टज्य ब्राह्मणां स्तांस्तु नियतो वाग्यतः पूचिः । दक्षि
णां दिशमाकाङ्क्षन् याचेतेमान् वरान्पितृन् ॥ २५८ ॥

विष्टज्येति । तान् ब्राह्मणां विष्टज्या न्यमनाः मौनो पवित्रो
दक्षिणान्दिशं वीक्ष्यमाण एतान् पश्यमाणान् अभिलषितान्
थान् पितृन् प्रार्थयेत् ॥ २५८ ॥

दातारो नो भिवर्द्धन्तां वेदाः सन्ततिरेव च । अद्धा
च नो माव्यगमद्वज्ज देयञ्च नोऽस्त्विति ॥ २५९ ॥

दातारदिति । अस्मात्कुले दातारः पुरुषावर्द्धन्तां वेदाश्चा
ध्ययनाध्यापनतदर्थबोधतदर्थयागाद्यनुष्ठानैर्यद्विमाप्नुवन्तु
पुत्रपौत्रादिकञ्च वर्द्धन्ताम् । वेदार्थश्रद्धा चास्मात्कुले न थपेत
दातव्यञ्च धनादिकम्बद्धं भवतु ॥ २५९ ॥

एवं निर्वपनं कृत्वा पिण्डांस्तदन्तरम् ।
गां विप्रमजमग्निं वा प्राणयेदशु वा क्षिपेत् ॥ २६० ॥

एवमिति । एवमुक्तप्रकारेण पिण्डानाम्प्रदानं कृत्वा
प्रकृतवरयाचनानन्तरं तान् पिण्डान् गां ब्राह्मणञ्छागं वा
भोजयेत् अग्नौ जले वा क्षिपेत् ॥ २६० ॥

पिण्डनिर्वपनं केचित्पुरस्तादेव कुर्वते । वयोभिः
खादयन्त्यन्ये प्रक्षिपन्त्यनलेषु वा ॥ २६१ ॥

पिण्डेति । पिण्डप्रदानं केचिदाचार्या ब्राह्मणभोजनानन्तरं
कुर्वन्ते । अन्ये पक्षिभिः पिण्डान् खादयन्ति । इयञ्च पक्षि
भोजनरूपा प्रतिपत्तिरग्न्युदकप्रक्षेपयोर्वैकल्पिकीति दर्शयितु
मुक्तयोरप्यभिधानम् ॥ २६१ ॥

पतिव्रता धर्मपत्नी पितृपूजनतत्परा । मध्य
मन्तु ततः पिण्डमद्यात्सम्यक् सुतार्थिनी ॥ २६२ ॥

पतिव्रतेति । धर्मार्थकामेषु मनोवाक्कायकर्म्मभिः पतिरेव
मया परिचरणीयइति व्रतं यस्याः सा पतिव्रता धर्मपत्नी

सवर्णा प्रथमोद्धा आद्धक्रियायां अद्धाशालिनी. पुत्रार्थिनी
तेषाम्पिण्डानां मध्यममितामहपिण्डमक्षयेत्। आधत्तपितरो
गर्भमित्यादिष्टुह्योक्तमन्त्रेण ॥ २६२ ॥

आयुष्मन्तं सुतं हृते यशोमेधासमन्वितम्। धन
वन्तं प्रजावन्तं सात्त्विकं धार्मिकन्तथा ॥ २६३ ॥

आयुष्मन्तमिति। तेन पिण्डभक्षणेन दीर्घायुषं कीर्त्तिं
धारणात्मकबुद्धियुक्तं धनपुत्रादिसन्ततिधर्मानुष्ठानसत्वाख्य
गुणान्वितम्युवञ्जनयति ॥ २६३ ॥

प्रक्षाल्य हस्तावाचम्य ज्ञातिप्रायं प्रक्षालयेत्।
ज्ञातिभ्यः सत्कृतन्दत्वा बान्धवानपि भोजयेत्॥ २६४ ॥

प्रक्षाल्येति। तदनु हस्तौ प्रक्षाल्य ज्ञातिप्रायमन्नं कुर्यात्।
ज्ञातीन्प्रैति गच्छतीति ज्ञातिप्रायम्। कर्मण्यण्। ज्ञातीन्भो
जयेदित्यर्थः। तेभ्यः पूजापूर्वकमन्नं दत्वा मातृपुत्रानपि सह
णभोजयेत् ॥ २६४ ॥

उच्छेषणन्तु तत्तिष्ठेद्यावद्विप्राविसर्जिताः। ततो
यद्बलिं कुर्यादिति धर्मेवावस्थितः ॥ २६५ ॥

उच्छेषणमिति। तद्ब्राह्मणाच्छिष्टं तावत्कालं तिष्ठेत्
यावत् ब्राह्मणानां विसर्जनं ब्राह्मणेषु तु निर्गतेषु नार्थव्य

मित्यर्थः । ततः सम्पत्तौ आहुकर्मणि वैश्वदेवबलिहोमकर्मनित्य
आहुतिविभोजनानि कर्त्तव्यानि । बलिशब्दस्य प्रदर्शनार्थं
त्वात् । अतएव मत्स्यपुराणे । निर्वर्त्य प्रणिपत्याद्यपर्युद्ध्याग्निञ्च
मन्त्रवित् । वैश्वदेवमकुर्वीत नैत्यकं विधिमेव चेति ॥ २६५ ॥

हविर्यच्चिररात्राय यच्चानन्त्याय कल्पते ! पितृ
भ्योविधिवदत्तं तत्प्रवक्ष्याम्यशेषतः ॥ २६६ ॥

यैश्चान्नैरिति पूर्वमुक्तमपि व्यवधानादबुद्धिस्थं शिष्यसुखं
प्रतिपत्तये पुनर्वक्तव्यतया प्रतिजानीते । हविरिति । चिररा
त्रायपदमव्ययश्चिरकालवाचि । अतएव चिरायचिररा
त्रायचिरस्याद्याश्चिरार्थकादत्याभिधानिकाः । यद्यत् हविः
पितृभ्योयथाविधि दत्तश्चिरकालदत्तये अनन्तदत्तये च सम्प
द्यते तन्निःशेषेणाभिधास्यामि ॥ २६६ ॥

तिलैर्ब्रीहियवैर्माषैरद्भिर्मूलफलेन वा । दत्तेन
मासं प्रीयन्ते विधिवत्पितरो नृणाम् ॥ २६७ ॥

तिलैरिति । तिलधान्ययवमाषजलमूलफलानामन्यतमेन
यथाशास्त्रं अद्भ्या दत्तेन मनुष्याणां मासमितरस्तृप्यन्ति ।
कृष्णामाषासिलाश्चैव श्रेष्ठाः सूर्यवशालयदिति वायुपुराण
वचनान्माषैरिति कृष्णमाषाबोद्धव्याः ॥ २६७ ॥

द्वौ मासौ मत्स्यमांसेन त्रीन्मासान् हारिणेन तु ।
 औरभेणाय चतुरः शाकुनेनाथ पञ्च वै ॥ २६८ ॥

हाविति । पाठीनादिमत्स्यानां मांसेन द्वौ मासौ पितरः
 ग्रीयन्त इति पूर्व्वेण सम्बन्धः । त्रीन्मासान् हारिणेन मांसेन ।
 चतुरो मेषमांसेन । पञ्च द्विजातिभक्ष्यपक्षिमांसेन ॥ २६८ ॥

षण्मासाञ्छागमांसेन पार्षतेन च सप्त वै । अष्टा
 वेणस्य मांसेन रौग्वेण नवैव तु ॥ २६९ ॥

षण्मासानिति । षण्मासान् छागमांसेन ग्रीयन्ते । पृषतश्चि
 चमृगस्तन्मांसेन सप्त । एणमांसेनाष्टौ । रुरुमांसेन नव ।
 एणरुरु हरिणजातिविशेषौ ॥ २६९ ॥

दशमासांस्तु तृप्यन्ति वराहमहिषामिषैः । शश
 कूर्मयोस्तु मांसेन मासानेकादशैव तु ॥ २७० ॥

दशेति । दशमासानां रण्यसूकरमहिषमांसैस्तृप्यन्ति । एका
 दश शशकञ्च पमांसेन ॥ २७० ॥

संवत्सरन्तु गव्येन पयसा पायसेन च । वार्द्धी
णसस्य मांसेन दृप्तिर्द्वादशवार्षिकी ॥ २७१ ॥

संवत्सरमिति । वर्षम्युनर्गोभवच्छीरेण तत्साधितोदनेन
स तुय्यन्ति तत्रैव पायसशब्दप्रसिद्धेः । वार्द्धीणसस्य मांसेन द्वाद
शवर्षपर्यन्तमिदं दृप्तिर्भवति । वार्द्धीणसस्य निगमे व्याख्यातः
त्रिपिवन्त्विन्द्रियक्षीणं श्वेतं दृढमजापतिम् । वार्द्धीणसन्तु तस्या
ज्ज्वर्याङ्गिकाः पितृकर्माणि । नद्यादौ पयःपिवतोयस्य त्रीणि
जलं स्पृशन्ति कर्णौजिह्वा च त्रिभिः पिवतीति त्रिपिवः ॥ २७१ ॥

कालशाकं महाशल्काः खड्गलोहामिषं मधु ।
आनन्त्यायैव कल्पन्ते मुन्यन्नानि च सर्व्वशः ॥ २७२ ॥

कालेति । कालशाकाख्यं शाकं महाशल्काः सशल्कादिति
मेधातिथिः । मत्स्यविशेषादिति यज्यते महाशल्कालिनो मत्स्या
दतिवचनात् । खड्गो गण्डकः लोहलोहितवर्णः क्वाग एव ।
क्वागेन सर्व्वलोहेनानन्त्यमिति पैठीनसिवचनान्तयो रामिषं मांसं
मधु माक्षिकं मुन्यन्नानि नीवारादीनि आरण्यानि सर्वाणि
एतान्यनन्ततृप्तये सम्यचन्ते ॥ २७२ ॥

यत्किञ्चिन्मधुना मिश्रमदद्यात्तु त्रयोदशीं ।
तदप्यक्षयमेव स्यादर्षासु च मघासु च ॥ ७३ ॥

यदिति । ऋतुनक्षत्रतिथीनामयं समुच्चयः । यत्किञ्चि
दित्यप्रसिद्धम् । मधुसंयुक्तं वर्षाकाले मघात्रयोदशां
दीयते तदप्यक्षयद्वयमेव भवति । त्रयोदशाधिकरणत्वेपीषि
तत्त्वविवक्षया प्राप्येत्यध्याहाराद्वा द्वितीया ॥ २७३ ॥

अपि नः सकुले जायाद्योनोदद्यात्त्रयोदशीं ।
पायसं मधुसर्पिर्भ्यां प्राक्कायेकुञ्जरस्य च ॥ २७४ ॥

अपीति । वर्षासु मघायुक्तत्रयोदशी पूर्वोक्ता विवक्षिता ।
तत्रापि ग्राह्यपद्यामतीतायां मघायुक्तां त्रयोदशीम् । प्राप्य
आहुं हि कर्त्तव्यं मधुना पायसेन चेति शङ्खवचनात् । भाद्र
कृष्णत्रयोदशी पूर्वत्रेह च गृह्यते । पितरः किलैव
माश्रासते अपिनाम तथाविधः कश्चिदस्माकं कुले भूयात् ।
योऽस्मभ्यं प्रकृतायान्त्रयोदशां तथा तिथ्यन्तरेपि हस्तिनः
पूर्वादिशङ्कतायां कायायां मधुघृतसंयुक्तं पायसन्दद्यात् ।
नतु त्रयोदशीहस्तिच्छाययोः समुच्चयः यथाह विष्णुः । अपि
जायेत सोऽस्माकं कुले कश्चिन्नरोत्तमः । प्रावृट्कालेऽसिते

यत्ते त्रयोदश्यां समाहितः । मधुप्लुतेन यः आहूय पाचयेन
समाचरेत् । कार्तिकं सकलं वापि प्राक्क्षाये कुञ्जरस्य च
॥ २७४ ॥

यद्यहदाति विधिवत्सम्यक् अह्वासमन्वितः ।
तत्तत्पितृणाम्भवति परत्रानन्तमक्षयम् ॥ २७५ ॥

यदिति । यद्यदिति वीक्षायां सर्वमन्नमप्रतिषिद्धं यथा
शास्त्रं सम्यग्रपश्यायुक्तः पितृभ्योददाति तदनन्तं सर्वं
कालमक्षयमनपचितं परलोके पितृदत्तये भवति अतस्त
न्फलार्थिना अह्वाया देयमिति विधीयते ॥ २७५ ॥

कृष्णपक्षे दशम्यादौ वर्जयित्वा चतुर्दशीम् ।
आद्वे प्रशस्तास्तिथयोयथैतान तथेतराः ॥ २७६ ॥

कृष्णेति । कृष्णपक्षे दशमीमारभ्य चतुर्दशीन्ब्रह्मा आद्वे
यथा तिथयः अष्टमहाफलान तथैतदन्याः प्रतिपदादयः
॥ २७६ ॥

युक्तु कुर्वन् दिनर्क्षेषु सर्वान् कामान्समश्नुते ।
अयुक्तु तु पितृन्सर्वान्प्राप्नोति पुष्कलां ॥ २७७ ॥

युच्यति । दिनशब्दाऽत्र तिथिपरः । युक्तु युग्मासु तिथिषु
द्वितीयाचतुर्थ्यादिषु युगेषु नक्षत्रेषु भरणीरोहिण्यादिषु

आहुं कुर्वन् सर्वाभिलषिताप्नाप्नोति । अयुष्मासु तिथिषु
प्रतिपत्तृतीयाप्रभृतिषु अयुग्मेषु च मत्तत्रेषु अश्विनोक्तिका
दिषु आहुतेन पितृन्यूजयन्नुत्रादिसन्ततिं लभते पुष्कलां धन
विद्यापरिपुष्टाम् ॥ २७७ ॥

यथाचैवापरः पक्षः पूर्वपक्षाद्विशिष्यते । तथा
आहुस्य पूर्वाह्णादपराह्णोविशिष्यते ॥ २७८ ॥

यथेति । चैत्रसिताद्यामामादति ज्योतिःशास्त्रविधानात्
शुक्लपक्षापक्रमत्वान्मामानां अपरः पक्षः कृष्णपक्षः स यथा
शुक्लपक्षात् आहुस्य सम्बन्धी विशिष्टफलदोभवति एवम्य
वार्द्धदिवसादुत्तरार्द्धदिवसः प्रकृष्टफलोविशिष्यतइतिवच
नात्पूर्वार्द्धेऽपि आहुकर्त्तव्यताम्बोधयति । ननु शुक्लपक्षादनु
क्तोत्कर्षस्यापरपक्षस्य कथं दृष्टान्तता प्रसिद्धोहि दृष्टान्तोभ
वति । उच्यते । कृष्णपक्षे दशम्यादावित्यत्रैव विशिष्टविधावुक्त
र्षाभिधानात् ॥ २७८ ॥

प्राचीनावीतिना सम्यगपसव्यमतद्भिणा । पितृ
मानिधनात्कार्यं विधिवद्दर्भपाणिना ॥ २७९ ॥

प्राचीति । दक्षिणां संस्तितयज्ञोपवीतेनानलसेन दर्भहस्तेन
अपसव्यं पितृतीर्थेन यथाशाखं सर्वं पितृव्यं कर्त्तव्यं आनि

धनादासमाप्तेः कर्त्तव्यम् । अनिधनाद्यावज्जीवमिति मेधा
तिथिगेविन्दराजो ॥ २७६ ॥

रात्रौ आहुं न कुर्वीत राक्षसी कीर्त्तिता हि सा ।
सन्ध्योरुभयोश्चैव सूर्ये चैवाचिरोदिते ॥ २८० ॥

रात्राविति । रात्रौ आहुं न कर्त्तव्यम् । यस्माच्छ्राद्ध
विनाशनगुणयोगात् राक्षसी मन्वादिभिरसौ कथिता । सन्ध्य
योश्च न कुर्यात् । आदित्ये चाचिरादिते । अचिरोदितादि
त्यकालश्चापेक्षायां त्रिमुहूर्त्तः प्रातः कालोऽप्याह्नः । यथाक्तं
विष्णुपुराणे । रेखाग्रभृत्यादित्ये त्रिमुहूर्त्तकृते रवौ । प्रात
स्तनः स्मृतः कालोभागः सोऽहसु पञ्चमः । अपराह्नस्य
आहुताङ्गतया विधानात् कथमयमप्रसक्तप्रतिषेध इति चेन्न ।
नायमप्रतिषेधः स हि रागप्राप्तस्य वा स्यात् विधिप्राप्तस्य वा ।
जाद्यः । नात्र रागतेनित्यस्य दर्शनाद्वाहस्य प्राप्तत्वात् । विधि
प्राप्तस्य निषेधे षोडशग्रहणग्रहणवत् विकल्पः स्यात् । तस्मा
त्पर्युदासोऽयं । रात्र्यादिपर्युदस्तेतरकाले आहुं कुर्यात् अनु
याजेतरयजतिषु येयजामह इति मन्त्रवत् । अपराह्नविधिश्च
प्राशस्त्यार्थः । अतएवाक्तम् । यथा आहुस्य पूर्वाह्नादपरा
ह्नाविशिष्यत इति ॥ २८० ॥

अनेन विधिना आहुं निरब्दस्येह निर्वपेत् ।
हेमन्तग्रीष्मवर्षासु पाञ्चयज्ञिकमन्वहम् ॥ २८१ ॥

अनेनेति । कुर्यान्मासानुमासिकमिति प्रतिमासं आहुं
विहितं तदसम्भवे विधिरयं चतुर्भिर्मासैश्चतुरेकः । व्युत्तः
संवत्सर इतीमं पञ्चमाश्रित्योच्यते । अनेनोक्तविधानेन संवत्सर
मध्ये त्रीन् वारान् हेमन्तग्रीष्मवर्षासु आहुं कर्त्तव्यम् । तच्च
ममयाचारात्सम्भूतकन्यास्येकैः । पञ्चमहायज्ञान्तर्गतञ्च
एकमप्याश्वयेदिप्रमित्यनेन विहितमत्यहन्तु कुर्यादिति पूर्वो
क्तदार्ढ्यार्थम् ॥ २८१ ॥

न पैतृयज्ञियोहोमोलौकिकेभ्यौ विधीयते । न
दर्शेन विना आहुमाहिताग्नेर्दिजन्मनः ॥ २८२ ॥

नपैविति । अग्नेः सोमयमाभ्याञ्चेत्यनेन विहितपितृयज्ञा
ङ्गभूतोहोमो न लौकिके औत्सर्ग्यतिरिक्ताभ्यौ शास्त्रेण
विधीयते । तस्मान्न लौकिकाग्नावग्नौकरणहोमः कर्त्तव्यः ।
निरग्निना तु अग्न्यभावे तु विप्रस्य पाणवित्यभिधानात् । विप्र
पाण्यादौ करणीयः । आहिताग्नेर्दिजस्य नामावास्याव्यतिरे
केण कृष्णपक्षे दशम्यादौ आहुं विधीयते । मृताहश्चाहुन्तु
नियतत्वात्कृष्णपक्षेपि तिथ्यन्तरे न निषिध्यते ॥ २८२ ॥

यदेव तर्पयत्यग्निः पितॄन् स्नात्वा द्विजोत्तमः ।
तेनैव ह्यत्स्वमाप्नोति पितृयज्ञक्रियाफलम् ॥ २८३ ॥

यदिति । पाञ्चयज्ञिकश्राद्धासम्भवे विधिरयम् । यत्र
स्नानानन्तरमुदकतर्पणं द्विजः करोति तेनैव सर्व्वं नित्यश्राद्ध
फलमाप्नोति । द्विजोत्तमपदं द्विजपरम् ॥ २८३ ॥

वस्त्वन्वदन्ति वै पितॄन् रुद्रांश्चैव पितामहान् । प्रपि
तामहांस्वादित्यान् श्रुतिरेषा सनातनी ॥ २८४ ॥

वस्त्वन्निति । यस्मात्पित्रादयोवस्वादयदति एषाऽनादि
भूताश्रुतिरस्ति अतः पितॄन् वस्वास्त्यदेवान्पितामहान् रुद्रा
न्पितामहानादित्यान्न्वादयोवदन्ति ततश्च सिद्धबोधन
वैयर्थ्यात् श्राद्धे पित्रादयोवस्वादिरूपेण ध्येयादिति विधिः
कल्प्यते । अतएव पैठीनसिः । य एवं विद्वान् पितॄन् यजते
वसदारुद्राआदित्याश्चास्त्य प्रीताभवन्ति । मेधातिथिगोविन्द
राज्ञौ तु । पितृदेषान्नास्त्रिक्यादा यः पितृकर्मणि न प्रव
र्त्तते तन्नित्यतन्वर्त्तनार्थं देवतात्माध्यांरोपेण पितॄणां स्तुतिवच
नम् ॥ २८४ ॥

विघ्नसाशी भवेन्नित्यं नित्यं वा मृतभोजनः । विघ्न
सोभुक्ताशेषन्तु यज्ञशेषन्तथामृतम् ॥ २८५ ॥

विघ्नसाशीति । सर्वदा विघ्नमभोजनः स्नात्स्वर्वदा चामृत
भोजनो भवेत् । विघ्नसामृतपदयोरप्रभिद्धत्वादर्थं व्याकुरुते ।

विप्रादिभुक्तशेषं विषमउच्यते । दशपौर्णमासादियज्ञशिशुं
पुरोडाशचमृतं । सामान्याभिधानेपि प्रकृतत्वात् आद्धे विप्र
भुक्तशेषभोजनार्थेयं विधिः । अतएव भुञ्जीतातिथिसंयुक्तः
सर्वं पितृनिषेवितमिति स्मृत्यन्तरम् । अतिथ्यादिविशेषभोजन
न्ववशिष्टन्तु दम्पती इत्यनेनैव विहितत्वात्स्यैव यज्ञशेषतुल्यत्वा
पादनेन स्तुत्यर्थमुनर्वचनमिति तु गोविन्दराजव्याख्यान
मनुष्ठानविशेषानर्हं अप्राकरणिकञ्च ॥ २८५ ॥

एतद्वोभिहितं सर्वं विधानम्याज्वयज्ञिकम् ।
द्विजातिमुख्यवृत्तीनां विधानं श्रूयतामिति ॥ २८६ ॥
इतिमानवे धर्मशास्त्रे भृगुप्रोक्तायां संहितायां
तृतीयोऽध्यायः ॥

एतदिति इदम्यज्ञयज्ञभवमनुष्ठानं सर्वं युष्माकमुक्तं
पार्वणश्राद्धव्यवहितैरपि पञ्चयज्ञैरुपसंहारस्तेषामभ्यर्हितत्वं
ज्ञापनार्थः । मङ्गलार्थइति तु मेधातिथिगोविन्दराजौ ।
इदानीं द्विजानां मुख्योवाह्यणस्तस्य वृत्तीनां मृतादीनां
मनुष्ठानं श्रूयतामिति वक्ष्यमाणाध्यायैकदेशोपन्यासः ॥ २८६ ॥

इति वारेन्द्रनन्दनवासीयभट्टदिवाकरात्मजश्रीकुल्लूक
भट्टविरचितायां मन्वर्थमुक्तावल्यां मनुवृत्तौ तृतीयोऽध्यायः ॥

॥ ४ अध्यायः ॥

चतुर्थमायुषोभागमुपित्वाद्यं गुरौ द्विजः। द्वितीय
मायुषोभागं कृतदारोगृहे वसेत् ॥ १ ॥

आहुकल्पानन्तरं वृत्तीनां लक्षणञ्चैवेति वृत्तिषु व्यक्ततया
प्रतिज्ञातासु वृत्त्यधीनत्वात् गार्हस्थ्यस्थानन्तरं वक्तव्यासु ब्रह्म
चर्यपूर्वकमेव गार्हस्थ्यं तत्रैव वक्ष्यमाणा वृत्तयदिति दर्शयितुं
ब्रह्मचर्यकालं गार्हस्थ्यकालञ्चात्र वदति। चतुर्थमिति।
चतुर्थमायुषोभागमित्युक्तब्रह्मचर्यकालोपलक्षणार्थम्। अनि
ष्टतपरिमाणत्वादायुषश्चतुर्थभागस्य दुर्ज्ञानत्वात् न च शतायुर्वै
युर्वदति श्रुतेः पञ्चविंशतिवर्षपरत्वं। षट्त्रिंशदाब्दिकं
चर्यमित्यादि विरोधात्। आश्रमसमुच्चयपञ्चमाश्रितो ब्राह्मणो
उक्तब्रह्मचर्यकालं जन्मापेक्ष्याद्यं यथाशक्ति गुरु कुलं स्थित्वा
द्वितीयमायुषश्चतुर्थभागं कृतदारोगृहस्थाश्रममनुतिष्ठेत्।
गृहस्थस्तु यदा पश्येदित्यनियतत्वात् द्वितीयमायुषोभाग
मित्यपि गार्हस्थ्यकालमेव ॥ १ ॥

अद्रोहेणैव भूतानामल्पद्रोहेण वा पुनः । या
वृत्तिस्तां समास्थाय विप्रोजीवेदनापदि ॥ २ ॥

अद्रोहेणेति । परस्वापीडाशिलोऽङ्कायाचितादिरद्रोहः ।
ईषत्पीडायाचितादिरल्पद्रोहः । नतु हिंसैव द्रोहः तस्यानि
षिद्धत्वात् । अद्रोहेण तदसम्भवेऽल्पद्रोहेणवा या वृत्तिर्जीवनो
पायः तदाश्रयेण भार्यादिभृत्यपञ्चयज्ञानुष्ठानयुक्तौ
ब्राह्मणौ न तु चित्रिचादिरनापदिजीवेत् । आपदि दशमे
विधिर्भविष्यति । अथ च सामान्यापदेशो याजनाध्यापनविशुद्ध
प्रतिग्रहादिसंयद्द्वार्थः । वक्ष्यमाणऋतादिविशेषमात्रनिष्ठत्वे
संकुचितत्वस्वरसहानिरनधिकारार्थत्वं याजनादेर्वृत्तिप्रकर
णानिवेशश्च स्यात् तथापि जीवेत् ॥ २ ॥

यात्रामात्रप्रसिद्ध्यर्थं स्वैः कर्मभिरगर्हितैः
अक्लेशेन शरीरस्य कुर्वीत धनसञ्चयम् ॥ ३ ॥

यात्रेति । यात्रा प्राणस्थितिः । शास्त्रोक्तकुटुम्बमवर्द्धन
नित्यकर्मानुष्ठानपूर्वकप्राणस्थितिमात्रार्थं न भोगार्थं स्वसम्ब
न्धितया शास्त्रविहितार्जनरूपैः कर्मभिः ऋतादिवक्ष्यमाणैः
कायक्लेशं विनाऽर्थसंयद्दं कुर्यात् ॥ ३ ॥

ऋतामृताभ्याञ्जीवेत्तु मृतेन प्रमृतेन वा ।
सत्यानृताभ्यामपि वा नश्ववृत्त्या कदाचन ॥ ४ ॥

कैः कर्मभिरित्यत्राह । ऋतामृताभ्यामिति । अनापदीत्य
नुवर्तते । ऋतादिभिरनापदि जीवेत् । सेवया त्वनापदि
कदाचिन्न वर्तते अप्रसिद्धत्वादृतादीनि व्याचष्टे ॥ ४ ॥

ऋतमुच्छृण्वन् शिलं श्रेयसमृतं स्यादयाचितम् ।
मृतन्तु याचितं भैक्षममृतद्वर्षणं स्मृतम् ॥ ५ ॥

ऋतमुच्छृण्वन् शिलमिति । अवाधितस्थानेषु पथि वा क्षेत्रेषु वा
अप्रतिहतावकाशेषु यत्रयत्रौषधयोविद्यन्ते तत्रतत्राङ्गुलीभ्यां
एकैकद्वर्षणं समुच्चयित्वेति बौधायनदर्शनात् । एकैकधान्यादि
गुडकोच्चयनमुच्छ्रः । मञ्जर्यात्मकानेकधान्योच्चयनं शिलः ।
उच्छ्रश्च शिलश्चेत्येकवद्भावः । तत्सत्यसमानफलत्वादृतमित्यु-
च्यते । अपाचितापस्थितममृतमिव सुखहेतुत्वादमृतम् । प्रार्थि-
तम्पुनर्भैक्षश्चिदानमृतद्वर्षणं मरणसमपोषाजननामृतं । एतच्च
साश्वदेष्टव्यस्य भोजनपक्षतण्डुलादिरूपं न तु सिद्धान्तं परा-
भिपक्षेन ख्यातः ख्याताभावात् । कर्षणञ्च भूमिगतप्रचुरप्राणि-
मरणनिमित्तत्वात् । यज्जहुःफलकस्यकर्षेण मृतमिव प्रमृतम्
॥ ५ ॥

सत्यानृतन्तु वाणिज्यं तेन चैवापि जीव्यते । सेवा
श्रवृत्तिराख्याता तस्मात्तां परिवर्जयेत् ॥ ६ ॥

सत्यानृतं त्विति । प्रायेण सत्यानृतव्यवहारसाध्यत्वात्सत्या
नृतं वाणिज्यम् न तु वाणिज्ये शास्त्रेण सत्यानृताभ्यनुज्ञानं तेन
चैवापि जीव्यत इति च शब्देन वाणिज्यसमश्रितत्वात् कुसीदमपि
युज्यते । पूर्वश्लोकोक्ता कृषिरेतत्श्लोके च वाणिज्यकुसीदे ।
अनापदीत्यनुवृत्तेरस्वयं कृतान्येतानि बोद्धव्यानि । यथाह
गौतमः । कृषिवाणिज्ये स्वयञ्चाकृते कुसीदश्च । सेवा तु
दीनदृष्टिसन्दर्शनस्वाभितर्जननीचक्रियादिधर्मयोगात् शुन
इव वृत्तिरतः श्रवृत्तिरुक्ता तस्मात्ताम्यकृतोप्राह्मणस्यजेत्
॥ ६ ॥

कुशूलधान्यकोवा स्यात्कुम्भीधान्यक एव वा ।
त्यहैहिकोवापि भवेदश्वस्तनिक एव वा ॥ ७ ॥

कुशूलधान्यक इति । कुशूलो ब्रीह्यगारं स्यादित्याभिधानिका
इष्टकादिनिर्मितागारधान्यसञ्चयो भवेत् । अत्र कालविशेषा
पेक्षायां यस्य त्रैवार्षिकभक्तं पर्याप्तं भृत्यवृत्तये । अधिकं
वापि विद्येत स सोमं पातुमर्हतीति मनुक एव कालोप्राह्मणः ।

तेन नित्यनैमित्तिकधर्मकृत्यपोष्यवर्गसहितस्य गृहिणीयावता
 धान्यादिधनेन वर्षत्रयं समधिकं वा निर्व्वाहो भवति तावद्धनः
 कुशूलधान्यक उच्यते । वर्षनिर्व्वाहोचितधान्यादिधनः कुम्भी
 धान्यः । प्राक्स्मैमिकीः क्रियाः कुर्यात् यस्यान्नं वार्षिकं भवे
 दिति याज्ञवल्क्येन गृहस्थस्य वार्षिकसञ्चयाभ्यनुज्ञानात् ।
 मनुरपि यदा वानप्रस्थस्यैव समानिचयएव वेत्यनेन
 समासञ्चयं वक्ष्यति । तदपेक्षया वज्रपोष्यवर्गस्य गृहिणः स
 मुचितः संवत्सरसञ्चयः । मेधातिथिस्तु । यावता धान्यादि
 धनेन वज्रभृत्यदारादिमतः त्रिसंवत्सरस्थितिर्भवति ताव
 त्सुवर्णादिधनवानपि कुशूलधान्यद्वयमिधाय कुम्भी उद्विका
 षाण्मासिकधान्यादिनिचयः कुम्भीधान्यक इति व्याख्यात
 वान् । गोविन्दराजस्तु कुशूलधान्यक इत्येतद्वाच्यं कोष्ट
 प्रमाणधान्यसञ्चयोवा स्यात् द्वादशाहमात्रपर्याप्तधनः
 कुम्भीधान्यक इत्येतद्वाच्ये । उद्विकाप्रमाणधान्यादिसञ्चयोवा
 षडहमात्रपर्याप्तधनः । द्वादशाहं कुशूलेन वृत्तिः कुम्भ्या
 दिनानि षट् । इमाममूलां गोविन्दराजोक्तिं नानुसन्धहे ।
 ईहा चेष्टा तस्याम्भवं ऐहिकं व्यहपर्याप्तमैहिकन्धनं यस्य स
 व्यहैहिकः तथा वा स्यात् । दिनत्रयनिर्व्वाहोचितधनमित्यर्थः ।
 श्वाभवं श्वस्तनं भक्तान्तदस्यास्तीति मत्वर्थीयमिकं कृत्वा नञ्स
 मासः तथा वा भवेत् ॥ ७ ॥

चतुर्णामपि चैतेषां द्विजानां गृहमेधिनाम् ।
ज्यायान् परः परोक्षेयो धर्मतोलो कजित्तमः ॥ ८ ॥

चतुर्णामपीति । एषाञ्चतुर्णामपि कुशूलधान्यकादीनां
गृहस्थानां ब्राह्मणानां मध्ये धोयः शेषे पठितः सश्रेष्ठो ज्ञातव्यः
यतोऽसौ वृत्तिसङ्कोचधर्मेण स्वर्गादिलोकजित्तमो भवति ॥ ८ ॥

षट्कर्म्मैकोभवत्येषां त्रिभिरन्यः प्रवर्त्तते । द्वाभ्यामे
कश्चतुर्थस्तु ब्रह्मसन्नेन जीवति ॥ ९ ॥

षट्कर्म्मैति । एषां गृहस्थानां मध्ये कश्चिद्गृहस्थो यो वरुणोऽथ वर्गः
स प्रकृतैर्ऋतायाचितभैरुषिवाणिज्यैः पञ्चभिस्तेन चैवेत्यनेनैव
चशब्दसमुच्चितेन कुसीदेनेत्येवं षड्भिः कर्म्मभिः षट्कर्म्मा भवति
षड्भिरितैर्जीवति । रुषिवाणिज्यकुसीदान्येतान्यस्वयंकृतानि
गौतमोक्तानीत्युक्तम् । अन्यः पुनस्ततोऽल्पपरिकरः त्रिभिर्या
जनाध्यापनप्रतिग्रहैरद्रोहेणेत्येतत् स्नाकसंगृहीतैः प्रवर्त्तते
प्रशब्दोऽनर्थको वर्त्तत इत्यर्थः अपरः पुनः प्रतिग्रहः प्रत्यवर इति
वक्ष्यमाणत्वात् तत्परित्यागेन द्वाभ्यां याजनाध्यापनाभ्यां प्रव
र्त्तते । उक्तत्रयापेक्षया चतुर्थः पुनर्ब्रह्मसन्नेनाध्यापनेन जीवति ।
मेधातिथिस्तु । एषां कुशूलधान्यकादीनां मध्यादंकः कुशूल

धान्यकः प्रकृतैश्चकृशिलायाचितकृषिवाणिज्यैः षड्दुर्मा भवति ।
 षड्भिर्जीवति अन्योद्वितीयः कुम्भोधान्यकः । कृषिवाणिज्ययो
 निन्दितत्वात् । तन्त्यागे उच्चकृशिलायाचितायाचितानां मध्या
 दिच्छातस्त्रिभिर्वर्त्तते । एकस्य हर्षिकोयाचितनाभं विहाय
 उच्चकृशिलायाचितानां मध्यादिच्छयाद्वाभ्यां वर्त्तते । चतुर्थः
 पुनरयस्तनिको ब्रह्मसत्त्वेण जीवति । ब्रह्ममन्त्रं शिलोच्छ्रयोरन्य
 तरा वृत्तिः । ब्रह्मणो ब्राह्मणस्य सततभवत्वात् सत्त्वमिव
 सत्त्वमित्याह ॥ ८ ॥

वर्त्तयंश्च शिलोच्छ्राभ्यामग्निहोत्रपरायणः । इष्टीः
 पार्व्यायनान्तीयाः केवलानिर्व्वपेत्सदा ॥ १० ॥

वर्त्तयंश्चेति । शिलोच्छ्राभ्याञ्जीवन् धनसाध्यकर्मन्तरानु
 ष्ठानासामर्थ्यात् अग्निहोत्रनिष्ठ एव स्यात् । पार्व्यायनान्ती
 याश्च इष्टीः केवला अनुतिष्ठेत् । पर्व्वच अयनञ्च पर्व्वायने तयो
 रन्तस्तत्र भवा दर्शपूर्णमासाययणात्मिकाः ॥ १० ॥

न लोकवृत्तं वर्त्तते वृत्तिहेतोः कथञ्चन । अजि
 ह्नामशृङ्गां गुड्वां जीवेद्ब्राह्मणजीविकाम् ॥ ११ ॥

न लोकवृत्तमिति । लोकवृत्तमसद्विद्याख्यानं विचित्रपरि
 हासकयादिकञ्जीविकार्थं न कुर्यात् । अजिह्वां मृषात्मगणा

भिधानादिपापरहिताम् । अथैतान्दन्नादिव्याजशून्यां शुद्धां
वेद्यादिवृत्तेरसंकीर्णां ब्राह्मणजीविकामनुतिष्ठेत् । अनेकार्थं
त्वाद्यात्मना अनुष्ठानार्थोयज्जीवतिरिति सकर्कता ॥ ११ ॥

सन्तोषस्तथाप्युत्थाय सुखार्थी संयतो भवेत् । सन्तो
पमूलं विप्रसूतं दुःखमूलं विपर्ययः ॥ १२ ॥

सन्तोषमिति । यथा स भवभृत्यात्मप्राणधारणावश्यकपश्च
संयतोऽनुष्ठानमात्रेचित्तधनाऽधिकाऽस्पृहा सन्तोषः । तमतिश
यित्वा नश्य प्रचुरधनार्जने संयमं कुर्यात् । यतः सन्तोषहेतु
कश्चित् सुखं पश्यन् चाव्ययस्य विहितानुष्ठानात् स्वर्गादिसुखं
विपर्ययस्त्वसन्तोषो दुःखमूलं वज्रधनार्जनप्रयासेन प्रचुर
पुण्यो दद्यादसंपत्तो विपत्तौ न क्षेप्यते ॥ १२ ॥

अतोऽन्यतमया वृत्त्या जीवंस्तु स्नातकोद्भिजः ।
स्वर्गायुष्ययशस्यानि व्रतानीमानि धारयेत् ॥ १३ ॥

अतोऽन्यतमयेति । अवज्रभृत्यस्यैकवृत्त्या निर्वाहसम्भवे सत्यन्य
तमयेति विधीयते वज्रभृत्यस्य त्वसम्भवे षट्कर्मेकोभवत्येषामिति
विहितत्वात् । अथवा एकवाक्यतावगमात् व्रतविधायकत्वाच्चा
न्यतमया वृत्त्येत्यनुवादकत्वादेकत्वमविवक्षितम् । उक्तवृत्तीना

मन्यतमया दृष्ट्या जीवन् स्नातको ब्राह्मणदमानि वक्ष्यमाणानि
यथासम्भवं स्वर्गायुर्यशसां हितानि व्रतानि कुर्यात् । इदं मया
कर्त्तव्यमिदं न कर्त्तव्यमित्येवं विधः संकल्पविशेषो व्रतम् ॥ १३ ॥

वेदोदितं स्वकं कर्म नित्यं कुर्यादतन्द्रितः । तद्वि
कुर्वन् यथाशक्ति प्राप्नोति परमां गतिम् ॥ १४ ॥

वेदोदितमिति । वेदोक्तं स्मार्त्तमपि वेदमूलत्वाद्देवोक्त
मेव स्वकं स्वाश्रमोक्तं यावज्जीवमतन्द्रितोऽनलसः कुर्यात् ।
हि हेतौ यस्मात्तत्कुर्वन् यथासामर्थ्यं परमाङ्गतिं मोक्षलक्षणां
प्राप्नोति नित्यकर्मनुष्ठानात्पापक्षये सति निष्पापान्तःकर
णेन ब्रह्मभावात्कारात्मांश्चावाप्तेः । तदुक्तं मोक्षधर्मे । ज्ञानमु
त्पद्यते पुंसां क्षयात्पापस्य कर्मणः । तत्रादर्शतलप्रख्ये पश्य
त्यात्मानमात्मनि । आत्मनि अन्तःकरणे ॥ १४ ॥

नेहेतार्थान्प्रसङ्गेन न विरुद्धेन कर्मणा । न विद्य
मानेष्वर्थेषु नार्त्थामपि यतस्ततः ॥ १५ ॥

नेहेतार्थानिति । प्रसज्यते यत्र पुरुषः स प्रसङ्गो गीतवादि
चादिः । तेनार्थान्प्रार्ज्जयेत् । नापि शास्त्रनिषिद्धेन कर्मणा

अयाज्याजमादिना । नच विद्यमानेषु धनेषु । मचाप्यवि
द्यमानेष्वपि प्रकारान्तरसम्भवे यतस्ततः पतितादिभ्योपि
॥ १५ ॥

इन्द्रियार्थेषु सर्वेषु न प्रसज्येत कामतः । अति
प्रसक्तिश्चैतेषाम्मनसा सन्निवर्त्तयेत् ॥ १६ ॥

इन्द्रियार्थेऽपि । इन्द्रियाणामर्थाः रूपरसगन्धस्पर्शा
दयः तेष्वनिषिद्धेष्वपि स्वदारसुरतादिषु न प्रसज्येत नाति
प्रसक्तिमत्यन्तसेवनात्मिकां कुर्यात् । कामत उपभोगार्थं अति
प्रसक्तिनिवृत्त्युपायमाह । अतिप्रसक्तिं चैतेषामिति । विषयाणां
मस्थिरत्वस्वर्गापवर्गात्मकश्रेयोविरोधित्वादिभावनया मनसा
सम्यक् निवर्त्तयेत् ॥ १६ ॥

सर्वान् परित्यजेदर्थान् स्वाध्यायस्य विरोधिनः ।
यथातथाध्यापयन्तु सांख्यस्य कृतकृत्यता ॥ १७ ॥

सर्वानिति । ये वेदाभ्यासविरोधिनः अर्था अत्यन्तेश्वरगृहोप
सर्पणकषिलोकयात्रादयः । तांस्सर्वान्परित्यजेत् । कथन्तर्हि
भृत्यात्मपोषणमित्याशङ्क्याह । यथातथा केनाप्युपायेन स्वाध्या
याविरोधिना भृत्यात्मानौ जीवयन् यस्मात्साऽस्य स्नातकस्य
कृतकृत्यता कृतार्थता यन्नित्यं स्वाध्यायपरता ॥ १७ ॥

वयसः कर्मणोऽर्थस्य श्रुतस्याभिजनस्य च । वेष
बाग्बुद्धिसारूप्यमाचरन् विचरेदिह ॥ १८ ॥

वयस इति । वयसः क्रियायाधनस्य श्रुतस्य कुलस्यानुक
पेण वेषवाग्बुद्धीराचरन् लोके प्रवर्त्तेत । यथा यौवने रुग्ण
न्यलेपनादिधारणन्निवर्गानुसारिणो वाग्बुद्धिश्च एवं कर्मादि
व्यप्यन्नेयम् ॥ १८ ॥

बुद्धिबुद्धिकराण्यां धन्यानि च हितानि च ।
नित्यं शास्त्राण्यवेक्षेत निगमांश्चैव वैदिकान् ॥ १९ ॥

बुद्धीति । वेदान्तिरुद्धानि शीघ्रं बुद्धिबुद्धिजनकानि व्याक
रणमीमांसासृतिपुराणन्यायादीनि शास्त्राणि तथा धन्यानि
धनाय हितानि अर्थशास्त्राणि वार्हस्पत्यौशनसादीनि तथा
हितानि दृष्टोपकारकाणि वैद्यकज्यातिषादीनि तथा पर्याय
कथनेन वेदार्थावबोधकान्निगमाख्यांश्च ग्रन्थान्नित्यं पर्यालो
चयेत् ॥ १९ ॥

यथायथा हि पुरुषः शास्त्रं समधिगच्छति ।
तथातथा विजानाति विज्ञानञ्चास्य रोचते ॥ २० ॥

यथायथेति । यस्माद्यथायथा पुरुषः शास्त्रं सम्यगभ्य
स्यति । तथातथा विशेषेण जानाति शास्त्रान्तरविषयमपि

सास्यं विज्ञानं रोचते उज्ज्वलमिव दीप्यमानाद्बुद्धेरभिलाषा यत्वाभावाद्बुद्ध्यर्थानास्मीयमाण इति न सम्प्रदानसंज्ञा ॥ २० ॥

अपि यज्ञन्देवयज्ञभूतयज्ञश्च सर्वदा । नृयज्ञमित्यज्ञश्च यथाशक्ति न ह्यपयेत् ॥ २१ ॥

अपि यज्ञमिति । स्वाध्यायादीन् पञ्चयज्ञान् यथाशक्ति न त्यजेत् । तृतीयाध्यायविहितानामपि पञ्चयज्ञानामिह निर्देशोऽन्तरत्र विशेषविधानार्थः । स्नातकव्रतत्वबोधनार्थश्च ॥ २१ ॥

एतानेके महायज्ञान् यज्ञशास्त्रविदो जनाः ।
अनीहमानाः सततमिन्द्रियेष्वेव जुह्वति ॥ २२ ॥

एतानेक इति । एके गृहस्थावाद्यान्तरयज्ञानुष्ठानशास्त्रज्ञा एतान् पञ्चमहायज्ञान् ब्रह्मयज्ञाद्याख्यान् ब्रह्मज्ञानप्रकर्षात् बहिरचेष्टमानाः पञ्चसु बुद्धीन्द्रियेष्वेव पञ्चरूपज्ञानादिसंयमं कुर्वन्तः सम्यदायन्ति यज्ञानां होमत्वानुपपत्तेः सम्यादनार्थं जुह्वति ॥ २२ ॥

वाच्येके जुहति प्राणमाणे वाचञ्च सर्वदा ।
वाचि प्राणे च पश्यन्तो यज्ञनिर्वृत्तिमचयाम् ॥ २३ ॥

वाचीति । एके गृहस्था ब्रह्मविदो वाचि, प्राणवायो च यज्ञनिर्वृत्तिमचयफलाञ्जानन्तः सततं वाचि प्राणं जुहति वाचञ्च प्राणे । भाषमाणेन वाचि प्राणं जुहोमीति अभाषमाणेनोच्छ्रयता प्राणे वाचं जुहोमीति ध्यातव्यमित्यनेन विधीयते । यथा कौषीतकिरहस्यब्राह्मणं । यावद्वै पुरुषो भाषते न तावत्प्राणितुं शक्नोति प्राणं तदा वाचि जुहोति यावद्वि पुरुषः प्राणिति न तावद्वाषितुं शक्नोति वाचन्तदा प्राणे जुहोति एतेऽनन्तेऽमृते आहुती जायत्वपंश्च सततं जुहोति । अथ वै अन्या आहुतयः अनन्तरन्यस्ताः कर्ममर्थ्या हि भवन्त्येवं हि तस्मै तत्पूर्वं विद्वांसोऽग्निहोत्रं जुहवाञ्चकुरिति ॥ २३ ॥

ज्ञानेनैवापरे विप्रा यजन्त्येतैर्मखैः सदा । ज्ञानमूलां क्रियामेषाम्यग्यन्तो ज्ञानचक्षुषा ॥ २४ ॥

ज्ञानेनैवेति । अपरे विप्रा ब्रह्मनिष्ठाः सर्वथा ब्रह्मज्ञानेनैव एतैर्मखैर्यजन्ति एतांश्च यज्ञाननुतिष्ठन्ति । कथमेतदित्याह ज्ञानं ब्रह्म मत्तं ज्ञानमनन्तमित्यादिश्रुतिषु प्रसिद्धं । ज्ञान

मूलाभेदा यज्ज्ञानां क्रियामुत्पत्तिं जानन्तः । ज्ञायतेऽनेनेति
 ज्ञानं चक्षुरिव चक्षुः । ज्ञानचक्षुषा उपनिषदा सर्वं खल्विदं ब्रह्म
 तज्जलानित्यादिकथा पञ्चयज्ञानपि ब्रह्मोत्पत्तिकान् ब्रह्मा-
 त्मकान् ध्यायन्तः सम्यादयन्ति पञ्चयज्ञफलमश्रुवत इत्यर्थः ।
 श्लोकत्रयेण ब्रह्मनिष्ठानां वेदसंन्यासिनां गृहस्थानाममो-
 विधयः ॥ २४ ॥

अग्निहोत्रञ्च जुहुयादाद्यन्ते द्युनिशोः सदा ।
 दर्शेन चार्द्धमासान्ते पौर्णमासेन चैव हि ॥ २५ ॥

अग्निहोत्रमिति । द्युशब्दोऽत्र दिनपर्यायः । उदितहोमपक्षे
 दिनस्यादौ निशायाश्चादौ । अनुदितहोमपक्षे दिनस्यान्ते
 निशायाश्चान्ते । यदा । उदितहोमपक्षे दिनस्यादौ दिनान्ते च ।
 अनुदितहोमपक्षे निशादौ निशान्ते च अग्निहोत्रं कुर्यात् ।
 कृष्णपक्षात्मकार्द्धमासान्ते दर्शाख्येन कर्मणा । शुक्लपक्षात्म-
 कार्द्धमासान्ते च पौर्णमासाख्येन यजेत ॥ २५ ॥

शस्यान्ते नवशस्येष्ट्या तथर्त्तन्ते द्विजोऽध्वरैः ।
 पशूना त्वयनस्यादौ समान्ते सौमिकैर्मखैः ॥ २६ ॥

शस्यान्त इति । पूर्वार्जितधान्यादिशस्ये समाप्ते । शरदि
 नवानामिति सूत्रकारवचनात् असमाप्तेपि पूर्वशस्ये नवशस्यो

त्यसौ आग्रयणेन यजेत । अस्य च यज्ञानियतत्वात् धनिना
 ऋजुहायनजीवनीचित्तधान्यसम्भवाच्च शस्यान्तग्रहणाच्च नव
 श्रुत्योत्पत्तिरेवाभिप्रेता नियतत्वात्तस्याः प्रत्यब्दं निमित्तत्वो
 त्यत्तेः । त्वृतुः संवत्सरदत्येतन्मताश्रयणेन चत्वारश्चत्वारो
 मासा अतवस्तदन्तेऽध्वरैश्चातुर्मासाख्यैर्यथैर्यजेत । अयनयो
 रुत्तरदक्षिणयोरादौ पशुना यजेत पशुबन्धाख्य यागमनु
 तिष्ठेत् । ज्योतिःशास्त्रे चैवशुक्लप्रतिपदादिवर्षगणनात् ।
 शिशिरेण समाप्ते वर्षे वसन्ते सोमरससाध्वैरग्निष्टोमादिया
 गैर्यजेत् ॥ २६ ॥

नानिष्ट्वा नवशस्येष्ट्वा पशुना चाग्निमान् द्विजः ।
 नवान्नमद्यान्मांसं वा दीर्घमायुर्जजीविषुः ॥ २७ ॥

नानिष्ट्वेति । आहिताग्निर्द्विजोदीर्घमायुर्जिवितुमिच्छन्
 आग्रयणमकृत्वा नवान्नं न भक्षयेत् । नच पशुयागमकृत्वा
 मांसमश्रीयात् ॥ २७ ॥

नवेनानर्चिताह्वस्य पशुहव्येन चाग्नयः । प्राणा
 नेवात्तुमिच्छन्ति नवान्नामिषगर्द्विनः ॥ २८ ॥

नवेनेति । दीर्घं कथयन् नित्यतामनयोराह यस्मान्नव
 हव्येन पशुवदानेन चानर्चिताश्रुतयागाश्रमयो नवान्नमांसा

भिलाषिणोऽस्याहिताग्नेः प्राणानेव खादितुमिच्छन्ति । गर्द्धो
 ऽभिलाषातिशयः गृध्रेर्धन्वन्तस्य रूपं सोऽस्यासीति गर्द्धी
 मत्वर्थीयइति ॥ २८ ॥

आसनाशनशय्याभिरङ्गिर्मूलफलेन वा । नास्य
 कश्चिदसेद्रेहे शक्तितोऽनर्चितोऽतिथिः ॥ २९ ॥

आसनाशनेति । यथाशक्त्यासनभोजनादिभिरनर्चितोऽति
 थिरस्य गृहस्थस्य गृहे न वसेत् । अनेन शक्तितोऽतिथिं पूजये
 दित्युक्तमपि उत्तरार्थमनूद्यते ॥ २९ ॥

पाषण्डिनोविकर्मस्थान्वैडालव्रतिकान् शठान् ।
 हैतुकान्वकवृत्तींश्च वाङ्मात्रेणापि नार्चयेत् ॥ ३० ॥

पाषण्डिनइति । पाषण्डिनोवेदवाह्यव्रतलिङ्गधारिणः
 शाक्यभिक्षुचपणकादयः । विकर्मस्थाः प्रतिषिद्धवृत्तिजीविनः ।
 वैडालव्रतिकवकवृत्ती वक्ष्यमाणलक्षणौ । शठावेदव्यग्रह
 धानाः । हैतुकावेदविरोधितर्कव्यवहारिणः । एतानतिथिका
 लोपस्थितान् वाङ्मात्रेणापि न पूजयेत् । पूजारहिते अन्नदान
 मात्रन्त शक्तितोऽपचमानेभ्य इत्यनञ्ज्ञातमेव ॥ ३० ॥

वेदविद्याव्रतस्नातान् ओत्रियान् गृहमेधिनः ।
पजयेद्व्यकव्येन विपरीतांश्च वर्जयेत् ॥ ३१ ॥

वेदविद्येति । वेदविद्याव्रतस्नातानिति विद्यास्नातकव्रत
स्नातकोभयस्नातकास्त्रयोपि गृह्यन्ते । यथाहं हारीतः । यः
समाप्य वेदानसमाप्य व्रतानि समावर्त्तते सविद्यास्नातकः । यः
समाप्यव्रतानि असमाप्यवेदास्यमावर्त्तते सव्रतस्नातकः । उभयं
समाप्य यः समावर्त्तते स विद्याव्रतस्नातकः । यद्यपि स्नातक
धर्मत्वेनैव स्नातकमात्रप्राप्तिस्तथापि ओत्रियत्वं विवक्षितम् ।
तान् स्नातकान् ओत्रियान् द्व्यकव्येन पूजयेत् । विपरीतान्युन
वर्जयेत् ॥ ३१ ॥

शक्तितोऽपचमानेभ्योदातव्यं गृहमेधिना । सं
विभागश्च भूतेभ्यः कर्त्तव्योऽनुपरोधतः ॥ ३२ ॥

शक्तितदिति । अपचमाना ब्रह्मचारिपरिव्राजकाः पाषण्डा
दयः । ब्रह्मचारिपरिव्राजकानामुक्तमपि अन्नदानं पचमाना
पेक्षयातिशयार्थं स्नातकव्रतत्वार्थं पुनरुच्यते । मेधा
तिथिगोविन्दराजौ तु । भिक्षाञ्च भिक्षवे दद्याद्विधिवद्ब्रह्म
चारिण इति ब्रह्मचारिपरिव्राजकयोरुक्तत्वात् । पाषण्डादि
विषयत्वमेवास्य वचनस्य इत्युच्यते । स्वकुटुम्बानुरोधेन
वृक्षादिपर्यन्तं प्राणिभ्योपि जलादिनापि संविभागः कर्त्तव्यः
॥ ३२ ॥

राजतोषनमन्विच्छेत्संसीदन् स्नातकः चुधा ।
याज्यान्तेवासिनोर्वापि न त्वन्यत इति स्थितिः ॥ ३३ ॥

राजत इति । न राज्ञः प्रतिगृहीयादराजन्यप्रसूतित
इति निषेधात् राजशब्दोऽत्र चत्रियनृपतिपरः । स्नातकः
चुधा अवसीदन् द्विजातिप्रतिग्रहसम्भवेऽपि यथाशास्त्रवर्त्तिनः
चत्रियाद्राज्ञोऽयाज्यश्रियाभ्यां वा प्रथमं धनमभिलषेत् । राज्ञो
महाधनत्वेन पीडाविरहात् । याज्यश्रिययोश्च कृतोपकार
तथा प्रत्युपकारप्रवणत्वात् । तदसम्भवेऽन्यस्मादपि द्विजाद्भूत
माददीत । तदभावे तु सर्वतः प्रतिगृहीयादिति आपद्धमं
वक्ष्यति । एवञ्चानापदि प्रथमं चत्रियनृपयाज्यश्रियेभ्यः प्रति
ग्रहनिर्णयमर्थं वचनं । अतएवाह न त्वन्यत इति स्थितिः शास्त्र
मर्यादा । नच संसीदन्नित्यभिधानादापद्विषयत्वमस्य वाच्यं
अव्यभिचारादनापत्प्रकरणात् । संसीदन्नित्यस्य चोपात्त
धनाभावपरत्वात् । नच धनाभावमात्रमापत् । किन्तु
तस्मिन् सति विहितोपायासंभवात् । अन्यथा मद्यः प्रचालको
प्यापद्धृत्तिः स्यात् । यदि चापद्विषयत्वमस्य भवेत् तदा न त्व
न्यत इत्यनेन सर्वतः प्रतिगृहीयादिति विरुद्धोत् । यच्चापत्प्रक
रणे । सीदद्भिः कुप्यमिच्छद्भिर्धनं वा पृथिवीपतिः । याच्यः
स्यादित्युक्तं तच्छूद्रनृपतिविषयम् । एवं राजादिप्रतिग्रहा
सम्भवः ॥ ३३ ॥

न सीदेत् स्नातकोविप्रः क्षुधा शक्तः कथञ्चन ।
न जीर्णमलवद्वासा भवेच्च विभवे सति ॥ ३४ ॥

नसीदेदिति । विद्यादियोगात्प्रतिग्रहशक्तोपि स्नातको
ब्राह्मणउक्तराजादिप्रतिग्रहलाभे सति न क्षुधावसन्नो भवेत्
नच धने सम्भवति जीर्णे मलिने च वाससो विभृयात् ॥ ३४ ॥

कूपकेशनखश्मश्रुर्दान्तः शुक्लाम्बरः शुचिः ।
स्वाध्याये चैव युक्तः स्यान्नित्यमात्महितेषु च ॥ ३५ ॥

कूपकेशेति । कल्पनञ्छेदनं लूनकेशनखश्मश्रुस्तपः क्लेशसहः
शुक्लवासावाह्याभ्यन्तरशौचसम्पन्नो वेदाभ्यासयुक्तश्चैष ध्यापथा
गादिना चात्महितपरः स्यात् ॥ ३५ ॥

वैणवीन्धारयेद्यष्टिं सोदकञ्च कमण्डलुम् । यज्ञो
पवीतं वेदञ्च शुभे रौक्मे च कुण्डले ॥ ३६ ॥

वैणवीमिति । वैणुदण्डमुदकमहितञ्च कमण्डलुम् यज्ञो
पवीतं कुण्डमुष्टिं शोभने च सौवर्णकुण्डले धारयेत् ॥ ३६ ॥

नेचेतोद्यन्तमादित्यं नास्तं यान्तं कदाचन ।
नोपसृष्टं न वारिस्थं न मध्यं न भसोगतम् ॥ ३७ ॥

नेचेतेति । उद्यन्तमस्तमयन्तञ्च सूर्यविष्वमसम्पूर्णं नेचेत ।
उपसृष्टं ग्रहोपरक्तम् रन्ध्राद्युपसर्गयुक्तञ्च वारिस्थञ्चलप्रति
विष्वितम् । नभोमध्यं गतं मध्यन्दिनसमये ॥ ३७ ॥

न लङ्घयेदत्सतन्त्रीं न प्रधावेच्च वर्षति । नचो
दके निरीक्षेत स्वं रूपमिति धारणा ॥ ३८ ॥

नलङ्घयेदिति । वत्सवन्धनं रज्जुं न लङ्घयेत् । वर्षति मेघे
न धावेत । नच स्वदेहप्रतिबिम्बं जले निरीक्षेत इतिशास्त्रे
निश्चयः । ३८ ॥

मृदङ्गान्दैवतं विप्रं घृतं मधुचतुष्पथम् । प्रद
क्षिणानि कुर्वीत प्रज्ञातांश्च वनस्पतीन् ॥ ३९ ॥

मृदमिति । प्रस्थितः सन् संमुखावस्थितान् उद्धृतमृत्तिका
गोपाषाणादिदेवताब्राह्मणघृतक्षौद्रचतुष्पथमहाप्रमाणज्ञात
वृक्षान् दक्षिणहस्तमार्गेण कुर्यात् । प्रदक्षिणानीति नपुंसकम्
नपुंसकेनैकवच्चास्यान्यतरस्यामिति नपुंसकत्वम् ॥ ३९ ॥

नोपगच्छेत्प्रमत्तोऽपि स्त्रियमार्त्तवदर्शने । समान
शयने चैव न शयीत तया सह ॥ ४० ॥

नोपगच्छेदिति । प्रमत्तः कामार्त्तोऽपि रजोदर्शने निषिद्ध
स्पर्शदिनत्रये स्त्रियं नोपगच्छेत् । स्पर्शनिवर्धनैव तासामा
द्याश्चतस्र इति निषधसिद्धौ प्रायश्चित्तगोपवार्थं स्नातकत्रत
त्वार्थञ्च पुनरारम्भः । नचागच्छेत्तपि तया सहैकशय्यायां
सुष्यात् ॥ ४० ॥

रजसाभिषुतां नारीं नरस्य ह्यापगच्छतः । प्रज्ञा
तेजोबलच्चक्षुरायुश्चैव प्रहीयते ॥ ४१ ॥

रजसाभिषुतामिति । यस्माद्रजस्वलांस्त्रियं पुरुषस्योपग-
च्छतः प्रज्ञावीर्यबलचक्षुरायुषि नश्यन्ति तस्मात्तां नोप-
गच्छेत् ॥ ४१ ॥

तां विवर्जयतस्तस्य रजसा समभिषुताम् । प्रज्ञा
तेजोबलच्चक्षुरायुश्चैव प्रवर्द्धते ॥ ४२ ॥

तामिति । तान् रजस्वलामगच्छतस्तस्य प्रज्ञादयोवर्द्धन्ते
तस्मात्तां नोपेयात् ॥ ४२ ॥

नाश्रीयाद्भार्यया सार्द्धं नैनामीक्षेत चाश्रतीम् ।
क्षुर्वतीं जृम्भमाणां वा नचासीनां यथा सुखम् ॥ ४३ ॥

नाश्रीयादिति । भार्ययामह एकपात्रे नाश्रीयात् ।
एनाञ्च भुञ्जानां क्षुतञ्जृम्भञ्च कुर्वतीं यथासुखं निर्यन्वण
प्रदेशावस्थिताञ्च नक्षेत ॥ ४३ ॥

नाञ्जयन्तीं स्वके नेत्रे न चाभ्यक्तामनावृताम् ।
न पश्येत्प्रसवन्तीञ्च तेजस्कामोद्विजोत्तमः ॥ ४४ ॥

नाञ्जयन्तीमिति । तथा स्वनेत्रधारञ्जनं कुर्वती नैलाद्य
भ्यक्तां अनावृतां स्तनावरणरहितां न तु नग्नान् । नग्नान् नेत्रेण
च स्त्रियमिति वक्ष्यमाणत्वात् । अपत्यञ्च प्रसवन्तीं ब्राह्मणेन
निरीक्षते ॥ ४४ ॥

नान्नमद्यादेकवासान नग्नः स्नानमाचरेत् ।
न मूत्रमपि कुर्वीत न भस्मनि न गोव्रजे ॥ ४५ ॥

नान्नमद्यादिति । एकवस्त्रेनान्नं भुञ्जीत । उपस्थाकादन
वासारहितेन स्नायात् । मूत्रग्रहणमधःकायमलविसर्गाप
लक्षणार्थम् । तेन मूत्रपुरीषे वर्त्मनि भस्मनि गोष्ठे च न
कुर्यात् ॥ ४५ ॥

न फालकृष्टे न जले न चित्यां न च पर्वते ।
न जीर्णदेवायतने न वल्मीके कदाचन ॥ ४६ ॥

नफालकृष्टइति । तथा फालकृष्टे चेत्रादाबुदके अन्यर्थ
कृतेष्टकाचये पर्वते चिरन्तनदेवतागारे क्षमिकतमृत्तिका
चये च विष्णूत्रोत्सर्गं न कदाचन कुर्यात् ॥ ४६ ॥

न ससत्त्वेषु गर्तेषु न गच्छन्नापि च स्थितः ।
न नदीतीरमासाद्य न च पर्वतमस्तके ॥ ४७ ॥

• न ससत्त्वेष्विति । तथा न सप्राणिषु बिलेषु न ब्रजव्रजोत्थितो
न नदीतटमाश्रित्य नापि पर्वतशृङ्गे मूत्रपुरीषे कुर्यात् ।
पर्वतनिषेधादेव तच्छृङ्गनिषेधे भिद्धे पुनः पर्वतशृङ्गनिषेध
स्तदितरपर्वते विकल्पार्थः । तत्रेच्छाविकल्पस्यान्यथापि प्राप्नो
सामान्यनिषेधवैयर्थ्यात् । व्यवस्थितोऽत्र विकल्पः अत्यन्तार्त्तस्य
पर्वते न दोषोऽन्यस्य तु दोषः ॥ ४७ ॥

वाय्वग्निविप्रमादित्यमपःपश्यंस्तथैव गाः । न
कदाचन कुर्वीतविण्मूत्रस्य विसर्जनं ॥ ४८ ॥

वाय्वग्निविप्रमिति । वायुमग्निं ब्राह्मणं सूर्यं जलं गाञ्च
पश्यन् कदापि मूत्रपुरीषोत्सर्गं कुर्यात् । वायोरूपत्वेन
दर्शनात्मन्त्वे वात्याग्नेरितहणकाष्ठादिनिषेधोऽयम् ॥ ४८ ॥

तिरस्कृत्योच्चरेत्काष्ठलोष्टपत्रतृणादिना । नियम्य
प्रयतोवाचं समीताङ्गोऽवगुण्ठितः ॥ ४९ ॥

तिरस्कृत्योच्चरेदिति । अन्तर्द्धाय काष्ठादिना भूमिं अवा
गनुच्छिद्यः प्रच्छादिताङ्गोऽवगुण्ठितशिरामूत्रपुरीषोत्सर्गं

कुर्यात् । शुष्कैस्तृणैर्वा काष्ठैर्वा पर्णैर्वैण्डसेन वा । मृत्तये
भाजनैर्वापि अन्तर्द्धाय वसुन्धरामिति वायुपुराणवचनात् ।
• शुष्काणि काष्ठपत्रदणानि ज्ञेयानि ॥ ४६ ॥

मूत्रोच्चारसमुत्सर्गन्दिवा कुर्यादुदङ्मुखः । दक्षिणा
भिमुखोरात्रौ सन्ध्योश्च यथा दिवा ॥ ५० ॥

मूत्रोच्चारसमुत्सर्गमिति । मूत्रपुरीषोत्सर्गमहनि सन्ध्य
योश्चोत्तराभिमुखोरात्रौ चेद्वक्षिणामुखः कुर्यात् । धरणी
धरस्तु । स्वस्थोऽनाशायचेतस इति चतुर्थपदम्यठित्वा चेतसो
बुद्धेरनाशयेति व्याख्यातवान् । पारम्परीयमाम्नायं हित्वा
विदङ्गिरादृतम् । पाठान्तरं व्यरचयत्सुखेन धरणीधरः ॥ ५० ॥

क्वायायामन्धकारे वा रात्रावहनि वा द्विजः ।
यथासुखमुखः कुर्यात्प्राणबाधभयेषु च ॥ ५१ ॥

क्वायायामिति । रात्रौ क्वायायामन्धकारे वा अहनि
क्वायायां नीहाराद्यन्धकारे वा दिग्विशेषाज्ञाने सति चौर
व्याघ्रादिकृतप्राणविनाशभयेषु च यथेक्षितमुखोमूत्रपुरीषे
कुर्यात् ॥ ५१ ॥

प्रत्यग्निम्रितिसूय्यञ्च प्रति सोमोदकदिजान् । प्रति
गाम्प्रति वातञ्च प्रज्ञा नश्यति मेहतः ॥ ५२ ॥

प्रत्यग्निमिति । वाय्वग्निविप्रमित्यनेन मेहतोऽग्न्यादीनान्द
र्शनं निषिद्धं अनेन त्वपश्यतोपि संमुखीनत्वं निषिध्यते । अग्नि
सूय्यञ्चन्द्रजलब्राह्मणगोवाताभिमुखं मूत्रपुरीषे कुर्वन्तः प्रज्ञा
नश्यति तस्मादेतन्न कर्त्तव्यं प्रतिवातमित्यस्य स्थाने प्रतिसन्ध्य
मित्यन्ये पठन्ति ॥ ५२ ॥

नाग्निं मुखेनोपधमेन्नग्नां नेक्षेत च स्त्रियम् । नामे
ध्यम्रक्षिपेद्ग्नौ नच पादौ प्रतापयेत् ॥ ५३ ॥

नाग्निमिति । नाग्निमुखेन ध्यातव्यः किन्तर्हि व्यजनादिना ।
न नग्नां स्त्रियमीक्षेत मैथुनादन्यत्रेति सांख्यायनदर्शनात् ।
मैथुनव्यातिरेकेण नग्नां स्त्रियं न पश्येत् । अमेध्यं मूत्रपुरीषा
दिकं नाग्नौ क्षिपेत् । नच पादौ प्रतापयेत् । प्रशब्दादग्नौ
पादावन्तिष्य साक्षान्न तापयेत् । वस्त्रादितापस्वेदेऽविरोधः
॥ ५३ ॥

अधस्तान्नोपदध्याच्च नचैनमभिलङ्घयेत् । नचै
नम्यादतः कुर्यान्न प्राणाबाधमाचरेत् ॥ ५४ ॥

अधस्तादिति । खट्वादिभ्योऽधस्तादङ्गारशक्यादिकं न
कुर्यात् । नचाग्निमुत्प्लुत्य गच्छेत् नच सुप्तः पाददेशेऽग्निं
स्थापयेत् । नच प्राणपेडाकरं कर्म कुर्यात् ॥ ५४ ॥

नाश्रीयात्सन्धिवेलायां न गच्छेन्नापि संविशेत् ।
नचैव प्रलिखेद्भूमिं नात्मनोपहरेत्सृजम् ॥ ५५ ॥

नाश्रीयादिति । सन्ध्याकाले भोजनं ग्रामान्तरगमनं
निद्राञ्च न कुर्यात् । नच रेखादिना भूमिमस्निजेत् । नच
मालान्भृतां स्वयमेवापनयेत् । अर्थादन्येनापनयेदित्युक्तम्
॥ ५५ ॥

नाप्सु मूत्रमुरीषं वां धीवनं वा समुत्सृजेत् । अमे
ध्यलिप्तमन्यदा लाहितं वा विषाणि वा ॥ ५६ ॥

नाप्सु मूत्रमिति । मूत्रमुरीषं श्लेष्माणं मूत्राद्यमेध्यलिप्तवस्त्रं
अन्यदा भुक्तोच्छिष्टाद्यमेध्यं रुधिरं विषाणि च कृत्रिमाकृत्रि
सभेदभिन्नानि न जले प्रक्षिपेत् ॥ ५६ ॥

नैकः स्वप्याच्छून्यगेहे शयानं न प्रबोधयेत् ।
नोदक्यदाभिभाषेत यज्ञं गच्छेन्नचावृतः ॥ ५७ ॥

नैकदति । उत्सन्नजनवासगेहे नैकः शयीत वित्तविद्यादि
भिरधिकश्च सुप्तं न प्रबोधयेत् । रजस्वलया सम्भाषणं न
कुर्यात् । यज्ञं चाकृतवरणोऽनृत्विक् न गच्छेत् । दर्शनाये
च्छया गच्छेत् । दर्शनार्थं काममिति गातमवचनात् ॥ ५७ ॥

अग्न्यागारे गवां गोष्ठे ब्राह्मणानाञ्च सन्निधौ ।
स्वाध्याये भोजने चैव दक्षिणम्याणिमुद्धरेत् ॥ ५८ ॥

अग्न्यागारदति । अग्निगृहे गवां निवासे ब्राह्मणानां वह्नीनां
समीपे स्वाध्यायभोजनकालयोश्च दक्षिणपाणिं सवाङ्गं वास
स उद्धरेत् वह्निष्कुर्यात् ॥ ५८ ॥

न वारयेद्गां धयन्तीं न चाचक्षीत कस्यचित् । न
दिवीन्द्रायुधं दृष्ट्वा कस्यचिद्दर्शयेद्बुधः ॥ ५९ ॥

न वारयेदति । गाञ्चलं क्षीरं वा पिवन्तीं न निवारयेत् ।
दोहनार्थं वारणादन्यत्र निषेधः । नापि परकीयक्षीरादि
पिवन्तीं तस्य कथयेत् । न चन्द्रधनुराकाशे दृष्ट्वा निषिद्धदर्शनं
दोषज्ञः कस्य चिद्दर्शयेत् ॥ ५९ ॥

नाधार्मिके वसेद्ग्रामे न व्याधिवज्जले भृशम् ।
नैकः प्रपद्येताध्वानं न चिरम्यर्व्वते वसेत् ॥ ६० ॥

नाधार्मिकइति । अधार्मिकइत्यनेन यत्राधार्मिकावसन्ति
न तत्र वासायुक्तः । यत्र वा निन्दितदुश्चिकित्सितव्याधि
पीडितावहवाजनास्तत्र भृशमत्यर्थं वायो न युक्तः । पन्थानं
एकः कदापि न गच्छेत् पर्व्वते च दीर्घकालं न वसेत् ॥ ६० ॥

न शूद्रराज्ये निवसेन्नाधार्मिकजनावृते । न
पाषण्डिगणाक्रान्ते नोपसृष्टेऽन्त्यजैर्नृभिः ॥ ६१ ॥

न शूद्रराज्यइति । यत्र देशे शूद्रो राजा तत्र न वसेत् ।
अधार्मिकजनैश्च वाह्यतः परिवृते ग्रामादौ न वसेत् । नाधार्मिक
इत्यनेन यत्राधार्मिकावसन्ति तत्र वासानिषिद्धः अनेन वाह्य
तापि परिवृतइत्यपुनरुक्तिः । पाषण्डिभिश्च वेदवाह्यलिङ्ग
धारिभिर्व्वशीकृते । चाण्डालादिभिश्चान्यजैरुपद्रुते न वसेत्
॥ ६१ ॥

न भुञ्जीतोद्धृतस्त्रेहं नातिसौहित्यमाचरेत् ।
नातिप्रगे नातिसायं न सायम्प्रातराशितः ॥ ६२ ॥

न भुञ्जीतेति । उद्धृतस्त्रेहमिण्याकादि न भुञ्जीत । अति
तृप्तिं वारद्वयेपि न कुर्यात् । जठरमूरयेदङ्गमन्त्रैर्भागञ्जले

न च । वायोः सञ्चरणार्थं चतुर्थमवशेषयेदित्यादिविष्णु
पुराणवचनात् । सूर्योदयकाले सूर्यास्तमये च भोजनं न
कुर्यात् । शतराशितोऽतिदूतः सायन्न भुञ्जीत ॥ ६२ ॥

न कुर्वीत वृथाचेष्टां न वार्यञ्जलिना पिवेत् ।
नोत्सङ्गे भक्षयेद्भक्ष्यान्नजातु स्यात्कुट्टहली ॥ ६३ ॥

न कुर्वीतेति । दृष्टादृष्टाद्यङ्गुल्यं व्यापारन्न कुर्यात् । अञ्ज
लिना च जलं न पिवेत् । ऊर्वीरूपरि विन्यस्य मोदकादीन्
भक्षयेत् । असति प्रयोजने किमेतदिति जिज्ञासाकुट्टहली तन्न
कदाचित् कुर्यात् ॥ ६३ ॥

न नृत्येदथ वा गायेन्न वादित्राणि वादयेत् ।
नास्कोटयेन्न च च्छेडेन्न च रक्तोविरावयेत् ॥ ६४ ॥

न नृत्येदिति । अशास्त्रीयाणि नृत्यगीतवाद्यानि नाचरेत् ।
पाणिना वाहौ ध्वनिरूपमास्कोटनं न कुर्यात् । अथक्कदम्ब
शब्दात्मकं च्छेडनं न कुर्यात् । न च सानुरागोरासभादिरावं
कुर्यात् ॥ ६४ ॥

न पादौ धावयेत्कांक्षे कदाचिदपि भाजने । न
भिन्नभाण्डे भुञ्जीत न भावप्रतिदूषिते ॥ ६५ ॥

नपादाविति । कांक्षपात्रे कदाचित्पादौ न प्रक्षालयेत् ।
ताम्ररजतसुवर्णानाम्भिन्नमभिन्नमिति न दोष इति पैठीनसि
वचनादेतद्व्यतिरिक्तमभिन्नभाण्डे न भाजनं कुर्यात् यत्र मनोवि
चिकित्सति तद्भावदुष्टं न तत्र भुञ्जीत ॥ ६५ ॥

उपानहौ च वासश्च धृतमन्यैर्न धारयेत् । उप
वीतमलङ्कारं स्रजङ्करकमेव च ॥ ६६ ॥

उपानहाविति । उपानदस्त्रयज्ञोपवीतालङ्कारपुष्पमा
लाकमण्डलून्यरोपभुक्तान्न धारयेत् ॥ ६६ ॥

नाविनीतैर्ब्रजेद्भुयैर्न च जुष्टाधिपीडितैः । न
भिन्नशृङ्गाक्षिखुरैर्न वालधिविरूपितैः ॥ ६७ ॥

नाविनीतैरिति । अश्वगजादिभिर्वाहनैरदमितैः शुद्धा व्याधिना
च पीडितैर्भिन्नशृङ्गाक्षिखुरैश्चिन्नवालधिभिश्च न यायात् ॥ ६७ ॥

विनीतैस्तु ब्रजेन्नित्यमाशुगैर्लक्षणांश्चितैः । वण
रूपोपसम्यन्तैः प्रतोदेनातुदन्तृशम् ॥ ६८ ॥

विनीतैस्त्विति । दमितैः शीघ्रगामिभिः शुभसूचकलक्षणा
पेतैः शोभनवर्णैर्मनोज्ञाकृतिभिः प्रतोदेनात्यर्थमपीडयन्
गच्छेत् ॥ ६८ ॥

बालातपः प्रेतधूमोवर्ज्यभिन्नन्तथासनम् । न
च्छिन्द्यान्नखलोमानि दन्तैर्नीत्पाटयेन्नखान् ॥ ६८ ॥

बालातपइति । प्रथमोदितादित्यतापोबालातपः सच
मूहृत्तत्रयं यावदिति मेधातिथिः । कन्यार्कातपइत्यन्ये । प्रेत
धूमोदह्यमानशवधूमः । भग्नासनञ्च एतानि वर्जनीयानि ।
नखानि रोमानि चाप्रवृद्धानि न छिन्द्यात् दन्तैश्च नखान्ना
त्पाटयेत् ॥ ६८ ॥

न मृक्षोष्टच्च मृद्रीयान्न च्छिन्द्यात्करजैस्तृणम् ।
न कर्म निष्फलं कुर्यान्नायत्यामसुखोदयं ॥ ७० ॥

नमृक्षोष्टमिति । नाकारणं मृक्षोष्टं मृद्रीयान्न दणानिच
नछिन्द्यादित्यापस्तम्बवचनात् । निष्प्रयोजनं मृक्षोष्टमर्दनं
नखैश्च दणच्छेदनं न कुर्यात् । न कुर्वीत वृथाचेष्टामित्यनेनै
वास्यापि प्रतिषेधमिद्धौ दोषभूयस्त्वं प्रायश्चित्तगौरवञ्च दर्श
यितुं विशेषेण निषेधः । अतएवानन्तरं लोष्टमर्दीति निन्दि
यति । वृथावृष्टफलग्रह्यं च कर्म न कुर्यात् । ननु न कुर्वीत
वृथाचेष्टामित्यनेनास्य पुनरुक्तिः । उच्यते । चेष्टा देहव्यापारः
स वृथाचेष्टाशब्देन निषिद्धः अनेन तु निष्फलं मनोग्राह्यादि
सङ्कल्पात्मकं कर्म मानसं निषिध्यते । यच्च आयत्यामागामि
काले कर्मासुखावहम् यथा अजीर्णे भोजनादि तदपि न
कुर्यात् ॥ ७० ॥

लोष्टमर्ही तणच्चेदी नखखादी च योनरः ।
स विनाशं व्रजत्यागु स्रचकोऽगुचिरेव च ॥ ७१ ॥

लोष्टमर्हीति । लोष्टमर्दिता तणच्चेत्ता नखखादिताच
योमनुष्यः तथा स्रचकः खलोयः परस्य दोषानसतःसतो वा
स्थापयति वाह्याभ्यन्तरशौचरहितः शीघ्रमेते देहधनादिना
विनश्यन्ति ॥ ७१ ॥

न विगर्ह्यकथां कुर्यादहिर्मात्यं न धारयेत् ।
गवाञ्च यानं पृष्ठेन सर्वथैव विगर्हितम् ॥ ७२ ॥

नविगर्ह्यकथामिति । नचाभिनिवेशेन कथां शास्त्रीयेष्व
र्थेषु लौकिकेषु वा कुर्यात् । केमकलापादहिर्मात्यं न धारयत् ।
गवाञ्च पृष्ठेन यानं । सर्वथेति प्रवर्णादिव्यवधानेनाप्यधर्मा
वहं । पृष्ठेनेत्यभिधानादाकृष्टकटादिना न दोषः ॥ ७२ ॥

अद्वारेण च नातोयाद्गामं वा वेश्म वावृतम् ।
रात्रौ च वृक्षमूलानि दूरतः परिवर्जयेत् ॥ ७३ ॥

अद्वारेण चेति । प्राचीराद्यावृतं यामं गृहञ्च द्वारव्यतिरिक्त
प्रदेशेन प्राकारादिलङ्घनं कृत्वा न विभेत् । रात्रौ च वृक्षमूला
वस्थानं दूरतस्त्वजेत् ॥ ७३ ॥

नाचैः क्रीडेत्कदाचित्तु स्वयं नोपानहौ हरेत् ।
शयनस्थान भुञ्जीत न पाणिस्थं न चासने ॥ ७४ ॥

नाचैरिति । ग्लहं विना कदाचिदपि परिहासेनापि नाद्या
दिभिः क्रीडयेत् । स्वयमित्यभिधानात् आत्मोपानहौ पादव्यति-
रिक्तेन हस्तादिना देशान्तरं न नयेत् शय्यावस्थितश्च न
भुञ्जीत हस्ते च प्रभृतमन्नं कृत्वा क्रमेण न खादेत् । आसने
भोजन पात्रं निधाय न भुञ्जीत ॥ ७४ ॥

सर्व्वञ्च तिलसम्बद्धनाद्यादस्तमिते रवौ ।
न च नम्रः शयीतेह न चोच्छ्रियः कचिद्रजेत् ॥ ७५ ॥

सर्व्वमिति । यत्किञ्चित्तिलसंमिश्रं कृसरमोदकादि-
तदस्तमितेऽर्के नाद्यात् । उपस्थाच्छादनवायो रहितो न ह-
लोके खप्यात् उच्छ्रियस्तु नान्यतो गच्छेत् ॥ ७५ ॥

आर्द्रपादस्तु भुञ्जीत मार्द्रपादस्तु संविशेत् ।
आर्द्रपादस्तु भुञ्जानो दीर्घमायुरवाप्नुयात् ॥ ७६ ॥

आर्द्रपाद इति । जलार्द्रपादो भोजनमाचरेत् । मार्द्र-
पादः खप्यात् । यस्मादार्द्रपादो भुञ्जानः शतायु भवति
॥ ७६ ॥

अचक्षुर्विषयं दुर्गं न प्रपद्येत कर्हिचित् । न
विण्मूत्रमुदीक्षेत न बाहुभ्यां नदीं तरेत् ॥ ७७ ॥

अचक्षुर्विषयमिति । तरुगुल्मलतागहनत्वेनाचक्षुर्गोचरम्
रक्षादिदं दुर्गं नाक्रामेत् सर्पचौरादेरन्तर्हितस्य सम्भवात् ।
पुरीषं मूत्रञ्च न निरीक्षेत । बाहुभ्याञ्च नदीं न तरेत् ॥ ७७ ॥

अधितिष्ठेन्न केशांस्तु न भस्मास्थिकपालिकाः ।
न कार्पासास्थि न तुषान्दीर्घमायुर्जिजीविषुः ॥ ७८ ॥

अधितिष्ठेदिति । दीर्घमायुर्जिवितुमिच्छुः केशादीन्ना
भिरोहेत् । भग्नसृग्मयभाजनकलानि कपालिकाः ॥ ७८ ॥

न संवसेच्च पतितैर्न चाण्डालैर्न पुक्कशैः । न
मूर्खैर्नावलिप्लैश्च नान्त्यैर्नान्त्यावसायिभिः ॥ ७९ ॥

न संवसेदिति । पतितादिभिर्यामान्तरवासिभिरपि सह
न संवसेत् एकतरुच्छायादौ न समीपे वसेत् अताना
धार्मिके वसेद्भ्रामदत्यतोभेदः । निषादाच्छूद्रायां जातः
पुक्कशः । वक्ष्यति च । जातानिषादाच्छूद्रायाञ्जात्या भवति
पुक्कश इति । अवलिप्लाधनादिमदगर्विताः । अन्त्याअन्त्यजा
रजकादयः । अन्त्यावसायिनोनिषादस्त्रियां चाण्डाला

ज्जाताः । वक्ष्यति च । निषादस्त्री तु चाण्डालात्पुत्रमन्याव
सायिनम् ॥ ७६ ॥

न शूद्राय मतिन्दद्यान्नोच्छिष्टं न हविष्कृतम् ।
न चास्योपदिशेद्धर्मं न चास्य व्रतमादिशेत् ॥ ८० ॥

नशूद्रायेति । शूद्राय मतिं दृष्टार्थोपदेशं न दद्यात् ।
धर्मोपदेशस्य दृष्टाद्भिर्देशात् । अदामशूद्राय उच्छिष्टम
दद्यात् । दासगोचरतया उच्छिष्टमन्नन्दातव्यमिति वक्ष्य
माणत्वाददोषः । द्विजोच्छिष्टञ्चभोजनमिति भोक्तृविधिः ।
दातुश्च्छिष्टदाननिषेधपि यथासम्भवलब्धविषयः । हवि
ष्कृतमिति । यस्यैवदेशोऽङ्गतः सहविःशेषेन दातव्यः ।
धर्मोपदेशेन शूद्रस्य कर्त्तव्यः । व्रतञ्चास्य प्रायश्चित्तस्य
साक्षान्नोपदिशेत् किन्तु ब्राह्मणं मध्ये कृत्वा तदुपदेशव्यय
धानात् । यथाहाङ्गिराः । तथा शूद्रं समासाद्य सदाधर्मं
पुरःसरं । अन्तरा ब्राह्मणं कृत्वा प्रायश्चित्तं समादिशेत्
प्रायश्चित्तमिति सकलधर्मोपदेशस्यापलक्षणार्थम् ॥ ८० ॥

योह्यस्य धर्ममाचष्टे यस्यैवादिशति व्रतम् ।
साऽसंवृतं नाम तमः सह तेनैव मज्जति ॥ ८१ ॥

योह्यस्येति । यस्मात् योऽस्य शूद्रस्य धर्मं ब्रूते यश्च प्राय
श्चित्तमपदिशति स तेन शूद्रेणैव सह असंवृताख्यन्तमोगहनं

नरकम्भविशति । पञ्चसु पूर्वोक्तेषु द्वयोर्दोषकथनं प्राय
श्चित्तगौरवार्थम् ॥ ८१ ॥

न संहताभ्याम्याणिभ्यां कण्डूयेदात्मनः शिरः ।
न स्पृशेच्चैतदुच्छिष्टेन च स्नायादिना ततः ॥ ८२ ॥

न संहताभ्यामिति । संश्लिष्टाभ्याम्याणिभ्यान् कण्डूयेदा
त्मनः शिरः उच्छिष्टः स्वशिरोन स्पृशेत् । शिरसा विना
उत्थाजनव्यतिरेकेण नित्यनैमित्तिकस्थानेन न कुर्यात् । दृष्टार्थं
शिरोव्यतिरिक्तावप्रचालने न दोषः । स्नानशक्तस्य चायं
निषेधः । अशक्तस्य तु । अशिरस्कम्भवेत्स्नानं स्नानाशक्तौ
तु कर्म्मिणामिति आवासिना विहितमेव ॥ ८२ ॥

केशग्रहान्प्रहारांश्च शिरस्येतान् विवर्जयेत् ।
शिरःस्नातश्च तैलेन नाङ्गकिञ्चिदपि स्पृशेत् ॥ ८३ ॥

केशग्रहानिति । कोपेन केशग्रहप्रहारौ शिरसि वर्जयेत्
कोपनिमित्तत्वाच्चात्मनः परस्य च प्रतिषेधः । अतएव
सुरतसमये कामिनीकेशग्रहस्यानिषेधः । स्वशिरस्कस्नातस्य
तैलेन न किञ्चिदप्यङ्गं स्पृशेत् । अथवा तैलेनेति काकाचिवदु

भयत्र सम्बध्यते । तैलेन शिरःस्नातः तैलेन पुनः किञ्चिदप्यङ्गं
न स्पृशेत् । अतोरात्रौ शिष्टानामतैलशिरःस्नातानां तैलेन
पादाभ्यङ्गसमाचरणमविरुद्धं ॥ ८३ ॥

न राज्ञः प्रतिगृह्णीयादराजन्यप्रसूतितः । सूना
चक्रध्वजवतां वेशेनैव च जीवताम् ॥ ८४ ॥

न राज्ञ इति । राजन्यशब्दः क्षत्रियवचनः । अक्षत्रियप्रसू-
तस्य राज्ञोऽधनं न प्रतिगृह्णीयात् । राजतोऽधनमन्विच्छेदित्युक्तं
तस्यायं विशेषउक्तः । सूनाचक्रध्वजवतामिति । सूनावताञ्चक्र-
वतां ध्वजवताञ्च । सूना प्राणिबधस्थानं तद्यस्यास्तीति स सूना-
वान् पशुमारणपूर्वकमांसविक्रयजीवी । चक्रवान् मीनबध-
विक्रयजीवी तैलिकः । ध्वजवान् मद्यविक्रयजीवी शौण्डिकः ।
वेशः पण्यस्त्रियाभृतिः तथा योजीवति स्त्रीपुमान् वा स वेशवान् ।
एतेषाञ्च न प्रतिगृह्णीयात् ॥ ८४ ॥

दशसूनासमञ्चक्रं दशचक्रसमो ध्वजः । दश
ध्वजसमो वेशो दशवेशसमो नृपः ॥ ८५ ॥

दशसूनेति । गोविन्दराजसु । दशवेश्यासमो नृप इति
पठति । मेधातिथिप्रभृतयः प्राञ्चो दशवेशसमो नृप इति

पठन्ति । सूनादिशब्दैस्तद्वानुपलक्ष्यते । दशसूनावत्सु यावान्दोषस्तावानेकस्मिन् चक्रवति तैलिके । यावान्दशसु तैलिकेषु दोषः तावानेकध्वजवति शैण्डिके । यावान्दशसु ध्वजवत्सु दोषस्तावानेकत्र वेशवति । यावान्दशसु वेशवत्सु दोषस्तावानेकत्र राजनि । उत्तरोत्तरनिन्दा चेयमूर्ध्वदाहसम्भवे सत्युत्तरवर्जनार्थमापद्युपपद्यते ॥ ८५ ॥

दशसूनासहस्राणि योवाहयति सैनिकः । तेन तुल्यः स्मृतो राजा घोरस्तस्य प्रतिग्रहः ॥ ८६ ॥

दशसूनासहस्राणीति । सूनया चरतीति सूनिकः एवं संकलनस्था यः सैनिको दशसूनासहस्राणि स्वार्थे व्यापारयति तेन तुल्यो राजा मन्वादिभिः स्मृतः । तस्मात्तस्य प्रतिग्रहो नरकहेतुत्वाद्भयानकः क्षत्रियस्यापि च ॥ ८६ ॥

योराज्ञः प्रतिगृह्णाति लुब्धस्योच्छास्त्रवर्तिनः । सपर्यायेण यातीमान्नरकानेकविंशतिम् ॥ ८७ ॥

योराज्ञइति । योराज्ञः कृपणस्य शास्त्रोलङ्घनेन प्रवर्त्तमानस्य प्रतिग्रहं करोति स क्रमेणैतान् वक्ष्यमाणैकविंशति नरकान् गच्छति ॥ ८७ ॥

तामिस्रमन्धतामिस्रं महारौरवरौरवौ । नरकं
कालखत्रञ्च मदानरकमेव च ॥ ८८ ॥

पूर्वश्लोके सामान्यतो नरकानि मानेकविंशतिमित्युक्तमिदा
नीन्तानेव नामतो निर्दिशति । तामिस्रमिति त्रिभिः । एतेषां
नरकाणां स्वरूपं मार्कण्डेयपुराणादिषु विस्तरेणोक्तं तत्रैवाव
गन्तव्यम् ॥ ८८ ॥

सञ्जीवनं महावीचिन्तनं सम्यतापनम् । संचा
नञ्च सकाकोलं कुङ्कुलं पूतिमृत्तिकम् ॥ ८९ ॥

लोहशङ्कुमृजीपञ्च पन्थानं शास्त्रलीं नदीम् ।
असिपत्रवनञ्चैव लोहदारकमेव च ॥ ९० ॥

एतद्विदन्तो विद्वांसो ब्राह्मणा ब्रह्मवादिनः । न
राज्ञः प्रतिगृह्णन्ति प्रेत्य श्रेयोभिकाङ्क्षिणः ॥ ९१ ॥

एतद्विदन्त इति । प्रतिग्रहो विविधनरकहेतुरिति जान
न्तो ब्राह्मणाः धर्मशास्त्रपुराणादि विदो वेदाध्यायिनो जन्मान्तरे
श्रेयःकामवन्तो न राज्ञः प्रतिगृह्णीयुः । विदुषो हि प्रति
ग्रहं नातीव दोषः । यतो वक्ष्यति । तस्माद्विद्वान् विभीषादिति

तेषामपि निषिद्धराजप्रतियहः प्रचुरप्रत्यवायफलकदिति
दर्शयितुं विद्वद्ब्रह्मण्युक्तमिदं विद्वद्ब्रह्मण्युक्तं ॥ ६१ ॥

ब्राह्मो मुहूर्त्ते बुद्धोत धर्मार्थौ चानुचिन्तयेत् ।
कायक्लेशांश्च तन्मूलान् वेदतत्त्वार्थमेव च ॥ ६२ ॥

ब्राह्म इति । ब्राह्मो मुहूर्त्तो रात्रेः पश्चिमेयामः । ब्राह्मी
भारती तत्प्रबोधहेतुत्वात् । मुहूर्त्तश्चन्द्रोत्र कालमात्रवचनः ।
तत्र बुद्धोत । दक्षेणापि । प्रदोषपश्चिमौ यामौ वेदाभ्यासेन
तौ नयेत् । यामद्वयं श्रयानोहि ब्रह्मभूयाय कल्पते । इति
ब्रुवता तत्र प्रबोधोऽभ्यनुज्ञातः । गोविन्दराजसु । रात्रेः
पश्चिमे मुहूर्त्ते बुद्धोत इत्याह । धर्मार्थौ च परस्परविरोधे
नानुष्ठानार्थमवधारयेत् । तथा धर्मार्थाज्जनहेतून् कायक्लेशा
निरूपयेत् । यदि महान्कायक्लेशोऽल्पश्च धर्मार्थौवा तदा
तत्परिहरेत् । वेदस्य तत्त्वार्थं ब्रह्मकर्मात्मकं निश्चिनुयात् ।
तस्मिन्समये बुद्धिप्रकाशात् ॥ ६२ ॥

उत्थायावश्यकं कृत्वा कृतशौचः समाहितः ।
पूर्वा संध्याञ्च पंक्तिष्ठेत्स्वकाले चापराच्चिरम् ॥ ६३ ॥

उत्थायेति । ततः उषःकाले शय्याया उत्थाय सति वेगे
मूत्रपुरीषोत्सर्गं कृत्वा कृतवक्ष्यमाणशौचोऽनन्यमनाः पूर्वा संध्या

श्चिरं गायत्रीजपं कुर्वन्वर्त्तेत । आर्कदर्शनादयं विधिः प्रातः
 संध्यायामुक्तः उदयादूर्ध्वमपि जपेत् आचुरादिकामदति
 विधानार्थोयमारम्भः । अपरामपि सन्ध्यां स्वकाले प्रारभ्य
 तारकोदयादूर्ध्वमपि जपन्नासीत ॥ ८३ ॥

ऋषयोदीर्घसन्ध्यत्वाद्दीर्घमायुरवाप्नुयुः । प्रज्ञां
 यशश्च कीर्त्तिञ्च ब्रह्मवर्चसमेव च ॥ ८४ ॥

आचुरादिकामाधिकारोयमिति दर्शयन्नाह । ऋषय इति ।
 सन्ध्याशब्दोऽत्र सन्ध्यानुष्ठेयजपादिपरः यस्मादृषयोदीर्घ
 सन्ध्यानुष्ठानात् दीर्घमायुःप्रज्ञां जीवन्तोयशोऽमृताश्चकीर्त्तिं
 मध्ययनादिसम्पन्नं यशश्च प्राप्नुयुः । तस्मादाचुरादिकाम
 श्चिरं सन्ध्यामपासीत ॥ ८४ ॥

आवण्यां प्रौष्ठपद्यां वास्युपाकृत्य यथाविधि ।
 युक्तश्चन्द्रांस्यधीयीत मासान्विप्रोर्द्विपञ्चमान् ॥ ८५ ॥

आवण्यामिति । आवणस्य पौर्णमास्यान्माद्रपदस्य वा खगृह्या
 नुमारेण उपाकर्माख्यङ्कर्म कृत्वा साङ्गं चतुरोमासान्
 ब्राह्मणउद्यक्तो वेदानधीयीत ॥ ८५ ॥

पुष्के तु च्छन्दसां कुर्यादद्विगुणसर्जनं द्विजः । माघ
शुक्लस्य वा प्राप्ते पूर्वाह्ने प्रथमेऽहनि ॥ ८६ ॥

पुष्येति । ततः पञ्चाधिकेषु चतुर्षु मासेषु यः पुष्यस्तत्र
यामादद्विगुणां स्वगृह्यानुसारेणोत्सर्गाख्यं कर्म कुर्यात् ।
अथवा माघशुक्लस्य प्रथमेऽहनि पूर्वाह्ने कुर्यात् । माघशुक्ले च
विधिः प्रौष्ठपद्यां येनोपाकर्मां कृतान्नादिषयः ॥ ८६ ॥

यथाशास्त्रन्तु कृत्ववमुत्सर्गश्चन्दसां वद्विः ।
विरमेत्यक्षिणीं रात्रिन्तदेवैकमहर्निशम् ॥ ८७ ॥

यथाशास्त्रन्त्विति । एवमुक्तशास्त्रानुसारेण यामादद्विः
छन्दसामुत्सर्गाख्यं कर्म कृत्वा पक्षिणीं रात्रिं विरमेत् नाधी
योत । द्वे दिने पूर्वापरं पञ्चाविव यस्यामध्यवर्तिन्यारात्रेः सा
पक्षिणी रात्रिः । अस्मिन्पक्षे त्वत्सर्गाहोरात्रे द्वितीयदिने चाह्नि
नाध्येतव्यं द्वितीयरात्रौ त्वध्येतव्यम् । अथवा तमेवैकमुत्सर्गाहो
रात्रमनध्यायं कुर्यात् । विद्यानैपुण्यं कामं प्रत्ययमहोरात्रान्
ध्यायविधिः ॥ ८७ ॥

अत ऊर्ध्वन्तु च्छन्दांसि शुक्लेषु नियतः पठेत् ।
वेदाङ्गानि च सर्वाणि कृष्णपत्रेषु सम्यठेत् ॥ ८८ ॥

अत ऊर्ध्वमिति । उत्सर्गानध्ययनादूर्ध्वं मन्त्रब्राह्मणात्मकं
वेदं शुक्लपत्रेषु संयतः पठेत्सर्वाणि तु वेदाङ्गादीनि शिचा
व्याकरणादीनि कृष्णपत्रेषु पठेत् ॥ ८८ ॥

नाविस्पष्टमधीयीत न शूद्रजनसन्निधौ । न
निशान्ते परिश्रान्तो ब्रह्माधीत्य पुनः स्वपेत् ॥ ८९ ॥

नाविस्पष्टमिति । स्वरवर्णाद्यभिव्यक्तिशून्यं शूद्रसन्निधौ च
नाधीयीत । तथा रात्रेः पश्चिमे यामे सुप्तात्यतो वेदमधीत्य
श्रान्तो न पुनः स्वपेत् ॥ ८९ ॥

यथोदितेन विधिना नित्यञ्छन्दस्कृतं पठेत् ।
ब्रह्मच्छन्दस्कृतञ्चैव द्विजोयुक्तो ह्यनापदि ॥ ९० ॥

यथोदितेनेति । यथोक्तविधिना नित्यञ्छन्दस्कृतङ्गायव्या
दिछन्दोयुक्तं मन्त्रजातं पठेत् । मन्त्राणामेव कर्मान्तरङ्ग
त्वात् । अनापदि सम्यग्धरणादौ सामर्थ्ये सति ब्रह्म ब्राह्मणं
मन्त्रजातञ्च यथोक्तविधिना यक्तः सन् द्विजः पठेत् ॥ ९० ॥

इमान्नित्यमनध्यायानधीयानोविवर्जयेत् । अध्यापनञ्च कुर्वाणः शिष्याणां विधिपर्व्वकम् ॥ १०१ ॥

इमानिति । इमान्वक्ष्यमाणाननध्यायान्सर्वथा यथोक्त विधिना अधीयानः शिष्योऽध्यापनञ्च कुर्वाणोऽगुर्वर्जयेत् ॥ १०१ ॥

कर्णश्रवेऽनिले रात्रौ दिवा पांशुसमूहने । एतौ वर्षास्वनध्यायावध्यायज्ञाः प्रचक्षते ॥ १०२ ॥

कर्णश्रवदिति । रात्रौ कर्णश्रवणयोग्यशब्दजनके वायौ वाति । गोविन्दराजस्तु । कर्णाभ्यामेव श्रवणोपपत्तेरतिशय विवक्षया कर्णश्रवदित्युक्तम् । तेनातिशब्दवति वायौ वातीत्यभिहितवान् । दिवा च धूलिपटलोत्सारणसमर्थे वायौ वहति । एतौ वर्षाकाले अनध्यायौ तात्कालिकावध्ययनविधिज्ञा मन्वादयः कथयन्ति ॥ १०२ ॥

विद्युत्स्तनितवर्षेषु महोत्क्रानाञ्च संश्रवे । आकालिकमनध्यायमेतेषु मनुरब्रवीत् ॥ १०३ ॥

विद्युदिति । विद्युद्गर्जितवर्षेषु दन्धनिर्द्देशाद्युगपदुपस्थितेषु महतोनाद्योत्क्रानां संश्रवे दतस्ततः पाते सति । आकालिक

मिति निमित्तकास्त्रादारम्भापरिचुर्घावन्न एव कालस्त्रावत्पर्य
न्तमनध्यायमेषु मनुष्योच्यते ॥ १०३ ॥

एतांस्त्वभ्युदितान्विद्यात् यदा प्रादुष्कृताग्निषु ।
तदा विद्यादनध्यायमनृतौ चाभ्रदर्शने ॥ १०४ ॥

एतानिति । एतान्विद्युदादीन् यदा होमार्थम्यकटो
कृताग्निकालेषु मन्ध्याक्षेषु युगपदुत्पन्नान् जानीयात् । तदा
नध्यायं वर्षासु कुर्यान्न सर्वदा तथाऽनृतौ प्रादुष्कृताग्निकालेषु
मेघदर्शनमात्रे सति अनध्यायान् वर्षासु ॥ १०४ ॥

निर्घाते भूमिचलने ज्योतिषाञ्छोपसर्जने । एता
नाकालिकान्विद्यादनध्यायानृतावपि ॥ १०५ ॥

निर्घातइति । अन्नरीक्षभवोत्पातध्वनौ भूकम्पे सूर्यचन्द्र
तारागणानाञ्छोपसर्गे सत्यनध्यायानिमानाकालिकान् जानी
यात् । आकालिकशब्दार्थो व्याकृत एव । अतावपि वर्षासु किल
भूकम्पादयोऽनदोषावहाइत्यभिप्रायेण अतावपीत्युक्तम् । अपि
शब्दादन्यत्रापि ॥ १०५ ॥

प्रादुष्कृतेष्वग्निषु तु विद्युत्स्नितनित्स्वने । सज्योतिः
स्यादनध्यायः शेषे रात्रौ यथा दिवा ॥ १०६ ॥

प्रादुष्कृतेति । होमाद्यं प्रकाशितेष्वग्निषु सन्ध्यायां यदा विद्यु
द्गर्जितशब्दावेव भवतेन तु वर्षन्तदा सज्योतिरनध्यायः स्यात्
नाकालिकः । तत्र यदि प्रातःसन्ध्यायां विद्युद्गर्जितशब्दौ तदा
यावत्सूर्यज्योतिस्तावदनध्यायो दिनमात्रमेव यदि साद्यं
सन्ध्यायां तौ स्यातां तदा यावन्नाचञ्चज्योतिस्तावदनध्यायो
रात्रमात्रमिति । विद्युत्स्नितवर्षेष्विति त्रयाणां पूर्वोक्तानां
शेषे वर्षाख्ये द्वितीये जाते यथा दिवानध्यायस्तथारात्रावपि
अहोरात्रएवेत्यर्थः ॥ १०६ ॥

नित्यानध्यायएवस्याङ्गामेषु नगरेषु च । धर्म
नैपुण्यकामानां पूतिगन्धे च सर्व्वदा ॥ १०७ ॥

नित्यानध्यायइति । नैपुण्यमतिशयः धर्मातिशयार्थिनोग्राम
नगरायाः सर्व्वदानध्यायः स्यात् । कुत्सितगन्धे च सर्व्वस्मिन्नपि
गन्धमाने । धर्मनैपुण्यकामं प्रत्ययं विद्यानध्यायोपदेशोविद्या
नैपुण्यकामस्य कदाचिदध्ययनमनुजानाति । ये शिष्याः केचि
द्ब्रूहीतवेदाप्रायाअध्ययन नियमजन्योदृष्टेच्छ्वस्ते धर्मनैपुण्य
कामाः । केचित्प्रथमाध्येतारोविद्यातिशयमात्रार्थिनस्तेविद्या
नैपुण्यकामाः ॥ १०७ ॥

अन्तर्गतशवे ग्रामे वृषलस्य च सन्निधौ । अन
ध्यायोरुद्यमाने समवाये जनस्य च ॥ १०८ ॥

अन्तर्गतेति । अन्तर्गतः श्रवयस्मिन् ग्रामे ज्ञायते तत्र ।
 वृषलोऽत्राधार्मिकस्तस्य सन्निधौ नतु प्रहृद्रः तस्य न प्रहृद्रजन
 सन्निधाविति निषेधात् । रुद्यमाने रोदनध्वनौ भावे लकारः ।
 कार्यान्तरार्थस्वज्जनमेलके सत्यनव्यायः ॥ १०८ ॥

उदके मध्यरात्रे च विण्मूत्रस्य विसर्जने । उच्छिष्टः
 आद्धभुक् चैव मनसापि न चिन्तयेत् ॥ १०९ ॥

उदक इति । उदकमध्ये मध्यरात्रे च मुहूर्त्तवतुष्ये
 निशायाच्चतुर्मुहूर्त्तमिति गौतमस्मरणात् । गोविन्दराजकु
 रात्रिमध्यप्रहरद्वयइत्युक्तवान् । तथा मूत्रपुरीषात्सर्गकाले
 ऽन्नभोजनादिना चाच्छिष्टे निमन्त्रणसमयादारभ्य आद्ध
 भोजनाहोरात्रं यावन्मनसापि वेदं न चिन्तयेत् ॥ १०९ ॥

प्रतिगृह्य द्विजोविद्वानेकोहिष्टस्य केतनम् । त्यहं
 न कीर्त्तयेद्ब्रह्म राज्ञोराज्ञेयं सूतके ॥ ११० ॥

प्रतिगृह्येति । एक एवादिश्रुते यत्र आद्धे तदेकोहिष्टं नव
 आद्धन्तत्रकेतननिमन्त्रणं गृहीत्वा निमन्त्रणादारभ्य चत्रि
 यस्य जनपदेश्वरस्य पुत्रजन्मादिसूतके राज्ञोराज्ञेयं सूतकञ्चन्द्र
 सूर्योपरागः तत्र त्रिरात्रं वेदनाधीभ्योत् ॥ ११० ॥

यावदेकानुदिष्टस्य गन्धोलेपश्च तिष्ठति । विप्रस्य
विदुषोदेहे तावद्ब्रह्म न कीर्तयेत् ॥ १११ ॥

यावदिति । यावदेकमुद्दिष्टानुदिष्टस्य उच्छिष्टस्य कुङ्कुमादं
गन्धोलेपश्च ब्राह्मणस्य शास्त्रविदोदेहे तिष्ठति तावत्प्रह्मं
दूर्द्धमपि वेदनाधीयोत ॥ १११ ॥

शयानः प्रौढपादश्च कृत्वा चैवावशक्थिकाम् ।
नाधीयीतामिषञ्जग्ध्वा सूतकान्नाद्यमेव च ॥ ११२ ॥

शयानइति । शय्यायां पतिताङ्गआसनारूढपादः कृता
शक्थिकेभ्वा मांसम् जग्ध्वा जननमरणशैचिनां चान्नभुक्त्वा
नाधीयीत ॥ ११२ ॥

नीहारे वाणशब्दे च सन्ध्ययोरेव चोभयोः ।
अमावास्याचतुर्दश्योः पौर्णमास्यष्टकासु च ॥ ११३ ॥

नीहारइति । नीहारे धूलिकायाम् । वाणशब्दे शरध्वनौ
वाणोवीणाविशेषइत्यन्ये । प्रातःसायं सन्ध्ययोरमावास्याचतु
र्दशीपौर्णमास्यष्टमीषु नाधीयीत । अष्टकासुत्तरत्रनिषेधात्पौ
र्णमास्यादिषाहचर्यादष्टकाशब्दोऽष्टमीतिथिपरः ॥ ११३ ॥

अमावास्या गुरुं हन्ति शिष्यं हन्ति चतुर्दशी ।
ब्रह्माष्टकापौर्णमास्यौ तस्मात्ताः परिवर्जयेत् ॥ ११४ ॥

विशेषदोषमाह । अमावासीति । यस्मादमावास्या गुरुं
हन्ति शिष्यं हन्ति चतुर्दशी वेदब्रह्माष्टमीपौर्णमास्यौ विस्मार्
रयतः । तस्मात्ता अथयनाध्यापनयोः परित्यजेत् ॥ ११४ ॥

पांशुवर्षे दिशान्दाहे गोमायुविरुते तथा ।
श्वखरोष्ट्रे च रुवति पङ्क्तौ च न पठेद्विजः ॥ ११५ ॥

पांशुवर्षदति । धूलीवर्षे दिशां दाहे श्वगालकुक्कुरमर्द्भो
ष्ट्रेषु च रुवत्सु पङ्क्तौ चोपविश्य प्रकृतत्वात् श्वगालश्वखरादीना
मेव ब्राह्मणेन न पठेत् ॥ ११५ ॥

नाधीयीत श्मशानान्ते ग्रामान्ते गोब्रजेपि वा ।
वसित्वा मैथुनं वासः आद्विक्रमतिगृह्य च ॥ ११६ ॥

नाधीयीतेति । श्मशानसमीपे ग्रामसमीपे गोष्ठे च मैथुन
समयधृतवासः परिधाय आद्वीयश्च सिद्धावादि प्रतिगृह्य
नाधीयीत ॥ ११६ ॥

प्राणि वा यदिवाप्राणि यत्किञ्चिच्छादिकं भवेत् ।
तदालभ्यायनध्यायः पाण्यास्योहि द्विजः स्मृतः ॥ ११७ ॥

प्राणिवेति । आद्विकमन्नादि भुक्त्वा तावदनध्यायोभवतीत्युक्तं प्राणि वा गवाश्चादि अप्राणि वा वस्त्रमाख्यादि प्रतिग्रहकाले हस्तेन गृहीत्वानध्यायोभवति यस्मात्प्राणिरेवास्त्रमस्येति पाण्यास्योहि ब्राह्मणः स्मृतः ॥ ११७ ॥

चौरैरुपसृते ग्रामे संभ्रमे चाग्निकारिते । आकालिकमनध्यायं विद्यात्सर्वाङ्गुतेषु च ॥ ११८ ॥

चौरैरिति । चौरैरुपसृते ग्रामे गृहदाहादिकृते भये दिव्यान्तरीक्षभौमेषु चाङ्गुतेषु उत्पातेषु आकालिकमनध्यायं जानीयात् ॥ ११८ ॥

उपाकर्म्मणि चोत्सर्गे त्रिरात्रं क्षेपणं स्मृतम् ।
अष्टकासु त्वहोरात्रमृत्स्वन्तासु च रात्रिषु ॥ ११९ ॥

उपाकर्म्मणीति । उपाकर्म्मणि उत्सर्गे च त्रिरात्रमध्ययनक्षेपणम् । उत्सर्गे पक्षिण्यहोरात्रावनध्यायावुक्तौ तत्रायन्वर्ग्यमेषणकाममति त्रिरात्रोपदेशः । तथाग्रहायणाङ्गुर्द्धं कृष्ण

पचाष्टमीषु तिसृषु चाहोरात्रमनध्यायः । दिवाकलामात्र
सङ्गावेपि पौर्णमास्यष्टकासुचेत्यनेन यावदष्टस्येवानध्यायः
इहलष्टमीयुक्तेषतीत्यपुनरुक्तिः । अतन्ताहोरात्रेषु चानध्यायः
॥ ११६ ॥

नाधीयीताश्चमारूढो न वृक्षं न च हस्तिनम् । न
नावं न खरं नोष्ट्रं नेरिणस्थोनयानगः ॥ १२० ॥

नाधीयीतेति । तुरगतहृकरिनौकाखरोष्ट्राकूढः । तयोषर
देशस्थः शकटादियानेन गच्छन्नाधीयीत ॥ १२० ॥

न विवादे न कलहे न सेनायां न सङ्गरे । न
भुक्तमात्रे नाजीर्णे न वमित्वा न सूक्तके ॥ १२१ ॥

न विवादइति । विवादे वाक्कलहे कलहे दण्डादण्डादौ
सेनायां अप्रवृत्तयुद्धायां सङ्गरे युद्धे । भोजनानन्तरञ्च याव
दार्द्रहस्तायावदार्द्रपाणिरिति वशिष्टस्मरणात् । तथा अजी
र्णेऽन्ने वमनञ्च कृत्वा असौद्वारे च न पठेत् ॥ १२१ ॥

अतिथिञ्चाननुज्ञाप्य मारुते वाति वा भृशम् ।
रुधिरे च स्रुते गात्राच्छस्त्रेण च परिक्षते ॥ १२२ ॥

अतिथिमिति । अध्ययनं करोमीति यावदतिथिरनुज्ञा
पिता न भवति मारुते चात्यर्थं वाति रुधिरेच गात्रात्स्रुते
रुधिरस्रावं विनापि शस्त्रेण क्षतमात्रे जाते नाधीयीत ॥ १२२ ॥

यचाष्टमीषु तिस्रषु चाहोरात्रमनध्यायः। दिवाकस्वामात्र
सद्भावेपि पौर्णमास्यष्टकासुचेत्यनेन यावदष्टमेवानध्यायः
इहलष्टमीयुक्तेषतीत्युपनरुक्तिः। ऋतवन्ताहोरात्रेषु चानध्यायः
॥ ११६ ॥

नाधीयीताश्चमारूढोन वृक्षं न च क्षस्तिनम्। न
नावं न खरं नोष्ट्रं नेरिणस्थोनयानगः ॥ १२० ॥

नाधीयीतेति। तुरगतर्करिनौकाखरोद्धारूढः। तथोपर
देशस्यः शकटादियानेन गच्छन्नाधीयीत ॥ १२० ॥

न विवादे न कलहे न सेनायां न सङ्गरे। न
भुक्तमात्रे नाजीर्णे न वमित्वा न सूक्तके ॥ १२१ ॥

न विवादइति। विवादे वाक्कलहे कलहे दण्डादण्डादौ
सेनायां अप्रवृत्तयुद्धायां सङ्गरे युद्धे। भोजनानन्तरञ्च याव
दार्द्रहस्तायावदार्द्रपाणिरिति वशिष्टस्मरणम्। तथा अजी
र्णेऽन्ने वमनञ्च कृत्वा असौद्वारे च न पठेत् ॥ १२१ ॥

अतिथिञ्चाननुज्ञाप्य मारुते वाति वा भृशम्।
रुधिरे च स्मृते गात्राच्छस्त्रेण च परिक्षते ॥ १२२ ॥

अतिथिमिति। अध्ययनं करोमीति यावदतिथिरनुज्ञा
पिता न भवति मारुते चात्यर्थं वाति रुधिरेच गात्रात्स्त्रुते
रुधिरस्रावं विनापि शस्त्रेण क्षतमात्रे जाते नाधीयीत ॥ १२२ ॥

त्मकं प्रणवव्याहृतिसावित्रीः क्रमेण पूर्वमधीत्य पश्चादेदाध्य-
यनं कुर्युः । द्वितीयाध्यायोक्तोप्ययमर्थः पुनरनध्यायप्रकरणे
ऽभिहितः । यथैते यथोक्तानध्याया एवमणवव्याहृतिसावित्रीष्व-
पठितासु अनध्यायइति दर्शयितुं शिष्यस्याध्ययनमेवं कर्त्त-
व्यमिति स्नातकव्रतत्वावगमार्थञ्च ॥ १२५ ॥

पशुमण्डूकमार्जारश्वसर्पनकुलाखुभिः । अन्त-
रागमने विद्यादनध्यायमहर्निशम् ॥ १२६ ॥

पशुमण्डूकेति । पशुर्गवादिः मण्डूकविडालकुङ्कुरसर्प-
नकुलमूषिकैः शिष्योपाध्याययोर्माध्यगमने अनध्यायमहोरात्रं
जानीयात् ॥ २२६ ॥

द्वावेव वर्जयेन्नित्यमनध्यायौ प्रयत्नतः । स्वाध्या-
यभूमिश्चाशुद्धामात्मानश्चाशुचिं द्विजः ॥ १२७ ॥

सम्यति विद्यानैपुण्यकामस्यति पूर्वोक्तानध्यायविकल्पार्थ-
माह । द्वावेवेति । स्वाध्यायभूमिश्चोच्छिष्टाद्यमेधोपहताम् ।
आत्मानश्च यथोक्तशौचरहितमिति द्वावेवानध्यायौ नित्यं
प्रयत्नतोवर्जयेत् नतु पूर्वोक्तान् । तेषामपि यत्र नित्यग्रहणं
अनुवादेवा नित्यत्वस्यापकोऽस्ति तानपि नित्यं वर्जयेत् ।
अन्यत्र विकल्पः ॥ १२७ ॥

अमावास्यामष्टमीञ्च पौर्णमासीञ्चतुर्दशीम् ।
ब्रह्मचारी भवेन्नित्यमप्यृतौ स्नातकोद्विजः ॥ १२८ ॥

अमावास्यामिति । अमावास्यादिषु ऋतावपि स्नातकोद्वि-
जो न स्त्रियमुपगच्छेत् । पर्व्ववर्जं व्रजेच्चैनामित्यनेनैव निषेध-
मिद्वौ स्नातकव्रतलोपप्रायश्चित्तार्थमिद्वपुनर्वर्जनम् ॥ १२८ ॥

न स्नानमाचरेद्भुक्त्वा नातुरो न महानिशि । न
वासेभिः सद्याजसं नाविज्ञाते जलाशये ॥ १२९ ॥

न स्नानमिति । नित्यस्नानस्य भोजनानन्तरमप्रसक्तेश्चाण्डा-
लादिस्पर्शनिमित्तकस्य मुहूर्त्तमपि शक्तिविषये नाप्रयतः
स्यादित्योपस्तम्बस्मरणत् निषेद्धमयोग्यत्वात् यदृच्छास्नान-
मिदं भोजनानन्तरनिषिध्यते । तथा रोगी नैमित्तिकमपि
स्नानन्नकुर्यात् किन्तु यथासामर्थ्यम् । अशिरस्कं भवेत्स्नानं
स्नानाशक्तौ तु कर्मिणाम् । आर्द्रेण वाससा वास्यान्मार्जनन्दै-
हिकं विदुः । इत्यादिजावालाद्युक्तमनुसन्धेयम् । तथा महानि-
शातुर्विज्ञेया मध्यस्थम्हरद्वयम् । तस्मिन् स्नानन्न कुर्वीत
काम्यनैमित्तिकादृतइति देवसंबचनात्तत्र न स्नायात् । बद्ध-
वासाश्च नित्यन्न स्नायात् नैमित्तिकचाण्डालादिस्पर्शे सति तु
स्नानम्बद्धवाससोपनिषिद्धम् । याद्याद्याक्रान्तागाधरूपतया
च विशेषेणाज्ञाते जलाशये च ॥ १२९ ॥

देवतानां गुरोराज्ञः स्नातकाचार्ययोस्तथा ।
नाक्रामेत्कामतश्चायां वभ्रुणोदीक्षितस्य च ॥ १३० ॥

देवतानामिति । देवतानाम्याषाणादिमयीनां गुरोः
पित्रादेः नृपतेः स्नातकाचार्यस्य च गुरुत्वेष्टाचार्यस्य
प्राधान्यविवक्षया पृथङ्निर्देशः । वभ्रुणः कपिलस्य यज्ञं दीक्षि-
तस्यावभृत्स्नानात्पूर्वमिच्छया ह्यायां नाक्रामेत् चशब्दा-
च्चाण्डालादीनामपि । कामतइत्यभिधानात् अवद्विपूर्वके-
न दोषः ॥ १३० ॥

मध्यन्दिनेऽर्द्धरात्रे च आह्नं भुक्त्वा च सामिपम् ।
सन्ध्ययोरुभयोश्चैव न सेवेत चतुष्पथम् ॥ १३१ ॥

मध्यन्दिनइति । दिवा रात्रेश्च सम्पूर्णे प्रहरद्वये समां
सञ्च आह्नम्भुक्त्वा प्रातःसायं सन्ध्ययोश्च चिरञ्चतुष्पथं नाधि-
तिष्ठेत् ॥ १३१ ॥

उदत्तनमपस्नानं विष्णून्ने रक्तमेव च । श्लेष्म-
निष्ठ्यूतवान्तानि नाधितिष्ठेत्तु कामतः ॥ १३२ ॥

उदत्तनमिति । उदत्तनमभ्यङ्गमलापकर्षणपिष्टकादि ।
अपस्नानं स्नानोदकं मूत्रपुरीषे रुधिरञ्च श्लेष्माणं निष्ठ्यूतम्

संज्ञरूपमपि चर्वितपरित्यक्तरूपताम्बूलादि वान्तं भुक्तोद्गीर्णं
भक्तादि एतानि कामतोनाधितिष्ठेत् । अधिष्ठानन्तदुपर्य
वस्थानम् ॥ १३२ ॥

वैरिणं नोपसेवेत सहायञ्चैव वैरिणः । अथा
भिक्कन्तस्करञ्च परस्यैव च योषितम् ॥ १३३ ॥

वैरिणमिति । शत्रुं तन्निवमधर्मशीलञ्चौरं परदारांश्च
नसेवेत । चौरस्याधार्मिकत्वेऽप्यत्यन्तगर्हितत्वात्पृथङ्निर्देशः ॥ १३३ ॥

नदीदृशमनायुष्यं लोके किञ्चन विद्यते । यादृ
शम्युरुषस्येह परदारोपसेवनम् ॥ १३४ ॥

नदीदृशमिति । यस्मादीदृशमनायुष्यमिह लोके पुरुषस्य
न किञ्चिदस्ति यादृशं परदारगमनम् । तस्मादेतन्न कर्त्त
व्यम् ॥ १३४ ॥

क्षत्रियञ्चैव सर्पञ्च ब्राह्मणञ्च वज्रश्रुतम् । नाव
मन्येत वै भूषणः कृशानपि कदाचन ॥ १३५ ॥

क्षत्रियमिति । वृद्धयर्थो भूधातुः भूषणः धनायुरादिना
वर्द्धनशीलः क्षत्रियं सर्पं वज्रश्रुतञ्च ब्राह्मणं नावजानीयात् ।
कृशानपि तत्काले प्रतीकाराचमान ॥ १३५ ॥

एतत्त्रयं हि पुरुषं निर्द्देदवमानितम् । तस्मा
देतत्त्रयं नित्यं नावमन्येत बुद्धिमान् ॥ १३६ ॥

एतत्त्रयमिति । एतत्त्रयमवमानितं सदवमन्तारं विना
शयति चचिथसर्पौ दृष्टशक्त्या ब्राह्मणस्याभिचारादिना दृष्टेन
तस्मात्कल्याणबुद्धिरेतत्त्रयं सर्व्वदा नावजानीयात् ॥ १३६ ॥

नात्मानमवमन्येत पर्वाभिरसमृद्धिभिः । आ
मृत्योः श्रियमन्विच्छेन्नैनां मन्येत दुर्लभाम् ॥ १३७ ॥

नात्मानमिति । प्रथमन्वनार्थमुद्यमे कृते तत्र धनानाम
सम्पत्तिभिर्मन्दभाग्याहमिति नात्मानमवजानीयात् किन्तु
मरणपर्यन्तं श्रीसिद्ध्यर्थमुद्यमं कुर्यात् । नतु इमान्दुर्लभा
म्बुध्येत् ॥ १३७ ॥

सत्यं ब्रूयात्प्रियं ब्रूयान्न ब्रूयात्सत्यमप्रियम् ।
प्रियञ्च नानृतं ब्रूयादेषधर्मः सनातनः ॥ १३८ ॥

सत्यं ब्रूयादिति । यथादृष्टश्रुतन्तत्त्वं ब्रूयात् । तथा
प्रीतिमाधनं ब्रूयात् पुत्रस्ते जातइति । यथादृष्टश्रुतमप्यप्रियं
पुत्रस्ते मृतइत्यादि न वदेत् । प्रियमपि न मिथ्यावदेत् एष
वेदमूलतया नित्याधर्मः ॥ १३८ ॥

भद्रं भद्रमिति ब्रूयाद्भद्रमित्येव वा वदेत् । शुष्क
वैरं विवादञ्च न कुर्यात्केनचित्सह ॥ १३८ ॥

भद्रमिति । प्रथमभद्रपदमभद्रपरं द्वितीयभद्रशब्दपर्यायं
यपरं अभद्रं यत्तद्भद्रशब्दपर्यायप्रशस्तादिशब्देन प्रब्रूयात् ।
तथाचापस्तम्बः नाभद्रमभद्रं ब्रूयात्पुण्यं प्रशस्तमिति ब्रूयात् ।
भद्रमित्येवेति भद्रपदमेव वा तत्र योज्यं । शुष्कनिष्प्रयोजनं
वैरं विवादं न केनचित्सह कुर्यात् ॥ १३८ ॥

नातिकल्यं नातिसायं नातिमध्यन्दिने स्थिते ।
नाज्ञातेन समङ्गच्छेत् नैकोन वृषलैः सह ॥ १४० ॥

नातिकल्यमिति । उषःसमये प्रदोषे च दिवासम्पूर्णप्रहर
दये च अज्ञातकुलशीलेन पुरुषेण गृह्यैश्च सह न गच्छेत् । नैकः
प्रपद्येताध्वानमित्युक्ते प्रतिषेधपि पुनर्नैकइति प्रतिषेधः
स्नातकव्रतलोपप्रायश्चित्तगौरवार्थः ॥ १४० ॥

हीनाङ्गानतिरिक्ताङ्गान्विद्याहीनान्वयोधिकान् ।
रूपद्रव्यविहीनांश्च जातिहीनांश्च नाक्षिपेत् ॥ १४१ ॥

हीनाङ्गमिति । हीनाङ्गाधिकाङ्गमूर्खदृढकुरूपार्थहीन
हीनजातीन् काणशब्दाङ्गानादिना न निन्देत् ॥ १४१ ॥

न स्पृशेत्पाणिनाच्छिष्टोविप्रोगोब्राह्मणानलान् ।
न चापि पश्येद्गुचिः सुस्थोज्ज्वोतिर्गणान्दिवि ॥१४२॥

नस्पृशेदिति । कृतभोजनः कृतमूत्रपुरीषादिशकृतशो
चाचमनोब्राह्मणोहस्तादिना गोब्राह्मणाग्नीन् स्पृशेत् । नवा
गुचिः सन् अनातुरोदिविष्ठान् सूर्यचन्द्रयहादिर्ज्योतिर्गणान्
न पश्येत् ॥ १४२ ॥

स्पृष्टैतान्गुचिर्नित्यमङ्गिः प्राणान्पस्पृशेत् ।
गात्राणि चैव सर्वाणि नाभिस्याणितलेन तु ॥१४३॥

स्पृष्टैतानिति । एतान् गवादीन्गुचिः सन् स्पृष्ट्वा कृताचमनः
पाणिना गृहीताभिरङ्गिः प्राणंश्चक्षुरादीनीन्द्रियाणि शिरः
स्कन्धजानुपादान्नाभिश्च स्पृशेत् । अप्रकरणे चेदग्रायश्चित्ता
भिधानं लाघवायन्तत्र प्रकरणे गवादियहणमपि कर्त्तव्यं
स्यात् ॥ १४३ ॥

अनातुरः स्वानि खानि न स्पृशेदनिमित्ततः ।
रोमाणि च रहस्यानि सर्वाण्येवविवर्जयेत् ॥१४४॥

अनातुरइति । अनातुरः सन् स्वानि खानि इन्द्रिय
क्षिद्राणि रोमाणि च गोप्यानि उपस्थकचादिगतानि निर्णिमित्तं
न स्पृशेत् ॥ १४४ ॥

मङ्गलाचारयुक्तः स्यात्प्रयतात्मा जितेन्द्रियः ।
जपेच्च जुहुयाच्चैव नित्यमग्निमतन्द्रितः ॥ १४५ ॥

मङ्गलाचारयुक्तः स्यादिति । अभिप्रेतार्थसिद्धिर्मङ्गलम् ।
तद्धेतुत्वेन गोरोचनादिधारणमपि मङ्गलं गुरुसेवादिकमा-
चारस्तत्रोद्युक्तः स्यात् वाङ्माभ्यन्तरशौचोपेताजितेन्द्रियश्च
भवेत् । गायत्र्यादिजपं विहितहोमश्च नित्यं कुर्यात् । अतन्द्रितः
अनलसः । अत्राचारादीनामुक्तानामपि विनिपातनिवृत्त्यर्थत्वा-
त्पुनरभिधानम् ॥ १४५ ॥

मङ्गलाचारयुक्तानां नित्यञ्च प्रयतात्मनाम् ।
जपतां जुहुताच्चैव विनिपातो न विद्यते ॥ १४६ ॥

अत आह । मङ्गलाचारयुक्तानामिति । मङ्गलाचाराभ्यां
युक्तानामित्यं शुचीनां जपहोमरतानान्दैवमानुषोपद्रवो न
जायते ॥ १४६ ॥

वेदमेवाभ्यसेन्नित्यं यथाकालमतन्द्रितः । तं ह्य-
स्याहुः परन्धममुपधर्म्माऽन्यउच्यते ॥ १४७ ॥

वेदमेवेति । नित्यकृत्यावसरे श्रेयोहेतुतया प्रणवगायत्र्या-
दिकं वेदमेवानलसोजपेत् । यस्मात्तं ब्राह्मणस्य श्रेष्ठं धर्मं मन्वा-

दयोवदन्ति । अन्यः पुनस्ततोऽपकृष्टधर्मा मुनिभिरुच्यते ।
उक्तस्यैव वेदाभ्यासादेः पूर्वजातिस्मरणद्वारेण मोक्षहेतुत्वं
वदितुं पुनरभिधानम् ॥ १४७ ॥

वेदाभ्यासेन सततं शौचेन तपसैव च । अद्रोहे
ण च भूतानां जातिं स्मरति पौर्व्विकीम् ॥ १४८ ॥

वेदाभ्यासेनेति । सततवेदाभ्यासशौचतपोऽहिंसाभिः पूर्व्व
भवस्य जातिं स्मरति ॥ १४८ ॥

पौर्व्विकीं संस्मरन् जातिं ब्रह्मैवाभ्यसते पुनः ।
ब्रह्माभ्यासेन चाजस्रमनन्तं सुखमश्नुते ॥ १४९ ॥

ततः किमतश्चाह । पौर्व्विकीमिति । पूर्वजातिं स्मरन् जाति
मित्येकत्वमनाकाङ्क्षितत्वादविर्वर्क्षितम् । ब्रह्मणि जन्मानि स्मरं
स्तेषु च गर्भजन्मजरामरणदुःखान्यपि स्मरन्संसारे विरज्य
ब्रह्मैवाजस्रमभ्यस्यति श्रवणमननध्यानैः साक्षात्करोति तेन
चानन्ताविनाशिपरमानन्दाविर्भावलक्षणं मोक्षसुखाप्नोति
॥ १४९ ॥

सावित्रान् शान्तिहोमांश्च कुर्यात्पर्वसु नित्यशः ।
पितृद्यैवाष्टकास्वर्चेन्नित्यमन्वष्टकासु च ॥ १५० ॥

सावित्रानिति । सवित्रदेवताकान् होमान् अनित्यनित्य
त्यर्थश्च शान्तिहोमान् पौर्णमास्यमावास्यायोः सर्वदा कुर्यात् ।
तथा आयुहायण्याजुर्द्धं कृष्णाष्टमीषु तिसृषु चाष्टकाख्येन
कर्कणा आद्धेन च तदनन्तरितकृष्णनवमीषु चान्वष्टकाख्येन
परन्ताकगतान् पितॄन् यजेत् ॥ १५० ॥

दूरादावसथान्मूत्रं दूरात्पादावसेचनम् । उच्छि
ष्टान्निषेकश्च दूरादेव समाचरेत् ॥ १५१ ॥

दूरादावमथादिति । नैर्ऋत्यामिषुर्विचेपमतीत्याभ्यधिकं
भुवदिति विष्णुपुराणवचनादेवं विधादग्निष्टहस्य दूरान्मूत्र
पुरीषपादप्रक्षालनमजलोच्छिष्टान्नानि निषिच्यतदिति निषेकं
रन्तस्यात्सृजेत् ॥ १५१ ॥

मैत्रम्रसाधनं स्नानन्दन्तधावनमञ्जनम् ।
पूर्वाह्ण एव कुर्वीत देवतानाञ्च पूजनम् ॥ १५२ ॥

मैत्रमिति । मित्रदेवताकत्वान्नैत्रः पायुः तद्भवत्वान्नैत्रं
पुरीषोत्सर्गं । तथा दैहप्रसाधनप्रातःस्नानन्दन्तधावनाञ्जन

देवार्चनादि पूर्वाह्ण एव कुर्यात् । पूर्वाह्णशब्देन रात्रिशेषदिन
पूर्वभागाविह विवक्षितौ । पदार्थमात्रविधिपरत्वाच्चास्य पाठ
क्रमोपि नादरणीयः नहि स्नानानन्तरन्दन्तधावनम् ॥ १५२ ॥

दैवतान्यभिगच्छेत्तु धार्मिकांश्च दिजोत्तमान् ।
ईश्वरञ्चैव रक्षार्थं गुरुनेव च पर्वसु ॥ १५३ ॥

दैवतानीति । पाषाणादिमयानि धर्मप्रधानांश्च ब्राह्मणान्
रक्षार्थं राजादिकं गुरुंश्च पित्रादीनमावास्यादिपर्वसु द्रष्टुं
मभिमखोगच्छेत् ॥ १५३ ॥

अभिवादयेद्दृढांश्च दद्याच्चैवासनं स्वकम् । कृता
ञ्जलिरूपासीत गच्छतः पृष्ठतोन्वितात् ॥ १५४ ॥

अभिवादयेदिति । गृहागतान् गुरुनभिवादयेत्तेषाञ्च
स्वीयमासनं उपवेष्टुं दद्यात् । बद्धाञ्जलिश्च गुरुसमोप
आसीत । गच्छतश्च पृष्ठदेशेऽनुगच्छेत् । उक्तोप्ययमभिवादाना
द्याचारः फलाभिधानाय पुनरुच्यते ॥ १५४ ॥

श्रुतिस्मृत्युदितं सम्यङ्निबद्धं स्वेषु कर्मसु । धर्मं
मूलनिषेवेन सदाचारमतन्द्रितः ॥ १५५ ॥

श्रुतिस्मृत्युदितमिति । वेदस्मृतिभ्यां सम्यगुक्तं स्वेषु कर्मसु
अध्ययनादिष्वङ्गत्वेन सम्यङ् धर्मस्य हेतुं साधनामाचारमन

लभः सन्नितान्तं सेवेतेति सामान्येनाचारानुष्ठानोपदेशः फल
कथनाय ॥ १५५ ॥

आचारात्तु भते ह्यायुराचारादीक्षिताः प्रजाः ।
आचाराद्वनमल्लयमाचारो हन्त्यलक्षणम् ॥ १५६ ॥

आचारादिति । आचाराद्देहोक्तमायुर्लभते अभिमताश्च
प्रजाः पुत्रपौत्रदुहित्वात्मिकाः प्रभूतश्च धनं । अशुभफलस्य च
कश्च देहस्य मल्लक्षणमाचारो निष्फलयति । आचाराख्यधर्म
णात्तल्लक्षणचित्तरिष्टनाशात् ॥ १५६ ॥

दुराचारो हि पुरुषोलोके भवति निन्दितः । दुःख
भागी च सततं व्याधितोऽल्पायुरेव च ॥ १५७ ॥

दुराचारो हीति । यस्माद्दुराचारः पुरुषोलोके गर्हितः
स्यात् सर्वदा दुःखान्वितो रोगवान् अल्पायुश्च भवति तस्मा
त्सदाचारयुक्तः स्यात् ॥ १५७ ॥

सर्वलक्षणहीनोऽपि यः सदाचारवान्नरः । अद्
धानो न सद्यश्च शतं वर्षाणि जीवति ॥ १५८ ॥

सर्वलक्षणहीनोऽपीति । यः सदाचारवान् अद्भान्वितः
परदोषानभिधाता स्वशुभसूचकलक्षणभूत्येऽपि शतायुर्भ
वति ॥ १५८ ॥

यद्यत्परवशङ्कर्म तत्तद्यत्नेन वर्जयेत् । यद्यदा
त्मवशन्तु स्यात्तत्तत्सेवेत यत्नतः ॥ १५८ ॥

यद्यत्परेति । यद्यत्कर्म्म पराधीनम्यरप्रार्थनादिमाध्यन्त
तद्यत्नतोवर्जयेत् । यद्यत्स्वाधीनदेहव्यापारमाध्यं परमात्म
ग्रहादि तत्तद्यत्नतोऽनुतिष्ठेत् ॥ १५८ ॥

सर्व्वम्यरवशन्दुःखं सर्व्वमात्मवशं सुखम् । एत
द्विद्यात्समासेन लक्षणं सुखदुःखयोः ॥ १६० ॥

अत्र हेतुमाह । सर्व्वं परवशमिति । सर्व्वम्यरप्रार्थनादि
माध्यं दुःखहेतुः सर्व्वमात्माधीनं सुखहेतुः । एतत्सुखदुःखयोः
कारणं जानीयात् ॥ १६० ॥

यत्कर्म्म कुर्व्वतोऽस्य स्यात्परितोषोऽन्तरात्मनः ।
तत्प्रयत्नेन कुर्व्वीत विपरीतन्तु वर्जयेत् ॥ १६१ ॥

यत्कर्मेति । यत्कर्म्म कुर्व्वतोऽस्यानुष्ठातुः पुरुषस्यान्त
रात्मनः तुष्टिः स्यात्तत्प्रयत्नतोऽनुतिष्ठेत् अतुष्टिकरं वर्जयेत् ।
एतच्चविहितानिषिद्धगोचरं वैकर्त्तिकविषयञ्च ॥ १६१ ॥

आचार्यश्च प्रवक्तारमितरस्मात्तरं गुरुम् । न
हिंस्याद्वाह्मणान् गाश्च सर्व्यास्यैव तपस्विनः ॥ १६२ ॥

आचार्यश्चेति । आचार्यमुपनयनपूर्वकवेदाभ्यापकं प्रव
क्तारं वेदार्थव्याख्यातारं गुरुं अल्पं वा वज्रं वा यस्येत्युक्तं
आचार्यादींस्तु न हिंस्यात् । प्रतिकूलाचरणेऽत्र हिंसाशब्दः ।
गाविन्दराजस्तु । सामान्येन हिंसानिषेधात् आततायिनोपे
तान्न हिंसादिति व्याख्यतवान् । तदयुक्तं । गुरुं वा बालवृद्धौ वा
इत्यनेन विरोधात् ॥ १६२ ॥

नास्तिक्यं वेदनिन्दाश्च देवतानाञ्च कुत्सनम् । द्वेष
न्दम्भश्च मानश्च क्रोधन्तैक्ष्ण्यश्च वर्जयेत् ॥ १६३ ॥

नास्तिक्यमिति । नास्ति परलोकइति बुद्धिं वेदस्य देवता
नाञ्च निन्दाम्मात्सर्यं धर्मानुत्साहाभिमानकोपक्रौर्याणि
वर्जयेत् ॥ १६३ ॥

परस्य दण्डं नोद्यच्छेत्क्रुद्धौ नैव निपातयेत् ।
अन्यत्र पुत्राच्छिष्यादा शिष्यैर्यन्ताडयेत्तु तौ ॥ १६४ ॥

परस्यदण्डमिति । परस्य हननार्थं क्रुद्धः सन् दण्डादिकं
नोह्तिषेत् । नच परगात्रं निपातयेत्पुत्रशिष्यभार्यादासादेर

न्यत्र कृतापराधानेताननुशासनार्थं रज्जा वेणुदस्त्रेण वा इत्या
दिवक्ष्यमाणप्रकारेण ताडयेत् ॥ १६४ ॥

ब्राह्मणायावगुर्यैव द्विजातिर्वधकास्थया । शतं
वर्षाणि तामिस्त्रे नरके परिवर्त्तते ॥ १६५ ॥

ब्राह्मणायेति । द्विजातिरपि ब्राह्मणस्य दण्डनार्थन्दण्डादि
कमुद्यन्यैव नतु निपात्य वर्षशतन्तामिस्त्राख्यनरके परिभ
मति ॥ १६५ ॥

ताडयित्वा दण्डेनापि संरम्भान्मतिपूर्वकम् । एक
विंशतमाजातीः पापयोनिषु जायते ॥ १६६ ॥

ताडयित्वा दण्डेनापीति । दण्डेनापि क्रोधादुद्धिपूर्वकं
ब्राह्मणं ताडयित्वा एकविंशतिजन्मानि पापयोनिषु कुकुरा
दियोनिषु जायते ॥ १६६ ॥

अयुध्यमानस्योत्पाद्य ब्राह्मणस्याऽसृग्गतः । दुःखं
सुमहदाप्नोति प्रेत्याप्राञ्जतया नरः ॥ १६७ ॥

अयुध्यमानस्येति । अयुध्यमानस्य ब्राह्मणस्याङ्गे शास्त्रानभिज्ञ
तया शोणितमुत्पाद्य परलोके महद्दुःखमाप्नोति ॥ १६७ ॥

शोणितं यावतः पांशून्संगृह्णाति महीतलात् । ता
वतोद्दानमुच्यते शोणितोत्पादकोद्यते ॥ १६८ ॥

शोणितमिति । खट्वादिक्षतब्राह्मणाङ्गनिर्गतं रुधिरभूमिं
पतितं यावतो धान्यं कान्पिण्डीकरोति तावत्संख्यानं वर्षाणि
परलोके शोणितोत्पादकः प्रहर्ता अन्यैः शृङ्गाणादिभिर्भ
व्यते ॥ १६८ ॥

न कटाक्षद्विजे तस्माद्विद्वानवगुरेदपि । न ताडये
नृणेनापि न गात्रात्स्वावयेदसृक् ॥ १६९ ॥

न कटाक्षद्विजे । तस्मादवगौरणादिदोषाभिज्ञो ब्राह्मणे
दण्डाद्युद्यमननिपातरुधिरस्त्रावणानि नापद्यपि कुर्यादिति
पूर्वाक्तक्रियात्रयस्योपसंहारः ॥ १६९ ॥

अधार्मिको न रोयेद्दि यस्य चाप्यनृतन्धनम् ।
हिंसारतश्च यो नित्यज्ञेदासौ सुखमेधते ॥ १७० ॥

अधार्मिक इति । अधर्मेण व्यवहरतीति अधार्मिकः शास्त्र
प्रतिषिद्धागम्यागमनाद्यनुष्ठाता धोमानुषः । यस्य च साक्ष्ये

व्यवहारनिर्णयादौ च मिथ्याभिधानमेव धनोपायः असत्यम
 मिधायोत्कोचधनं गृह्णाति यश्च परहिंसाभिरतः नामाविह
 लोके सुखयुक्तो वर्त्तते तस्मादेतन्न कर्त्तव्यमिति निन्दयानिषेधः
 कल्प्यते ॥ १७० ॥

न सीदन्नपि धर्मेण मनोधर्मे निवेशयेत् । अधा
 र्मिकाणाम्यापानामागु पश्यन्विपर्ययम् ॥ १७१ ॥

नसीदन्नपीति । शास्त्रविहितधर्ममनुतिष्ठन् धनाद्यभावेन
 अवसीदन्नपि कदाचिन्नाधर्मे बुद्धिं कुर्यात् । यस्मादधर्मव्यव
 हारिणो यद्यप्यापाततो धनादिसम्यग्ज्ञानिनोपि दृश्यन्ते तथापि
 तेषामधार्मिकाणां अधर्मचौरादिव्यवहारिणाम्यापिनान्तज्ज
 नितदुरितशालिनां शीघ्रन्धनादिविपर्ययोपि दृश्यते । तं
 पश्यन्नाधर्मे धियन्दद्यादिति शिष्यहिताय दृष्टमर्थन्दर्शित
 वान् ॥ १७१ ॥

नाधर्मश्चरितोलोके सद्यः फलति गौरिव । शनै
 रावर्त्तमानस्तु कर्त्तुर्मूलानि हन्ति ॥ १७२ ॥

नाधर्मदति । शास्त्रेणानियमितकालपरिपाकत्वात् शुभा
 शुभकर्मणां नाधर्मोऽनष्टितः तत्काल एव फलति गौरिव

इह भूमिपक्षे साधर्म्यदृष्टान्तः । यथा भूमिहस्तबीजमात्रा
तदेव प्रचुरपचलिमफलप्रीहिस्तवकसंवलिता न भवति किन्तु
नियमफलपाकमयमासाद्य । पशुपक्षे, वैधर्म्यदृष्टान्तः ।
यथा गौः पशुव्याहदाहाभ्यां मद्यफलति नैवमधर्मः किन्तु
क्रमेण वर्तमानः फलोन्मुखीभवन्नधर्मकर्तुर्मूलानि हिनन्ति
मूलच्छेदेन सर्वनाशो लक्ष्यते देहधनाद्यन्वितो नश्यति ॥ १७२ ॥

यदि नात्मनि पुत्रेषु नचेत्पुत्रेषु नपुषु । नत्वेव
तु कृताऽधर्मः कर्तुर्भवति निष्फलः ॥ १७३ ॥

यदीति । यदि अधर्मः कर्तुर्देहधनादिनाशं फलन्न जनयति
तदा तत्पुत्रेषु नचेत्पुत्रेषु जनयति नतु निष्फल एव भवति ।
ननु अन्यैकतस्य कर्मणः कथमन्यत्र फलजनकत्वं उच्यते ।
पुत्रादिनाशस्य पितुः क्लेशहेतुत्वात् शास्त्रीयत्वाच्चास्वार्थस्य
नाविश्वासः ॥ १७३ ॥

अधर्मेणैधते तार्वत्ततोभद्राणि पश्यति । ततः
सपत्नान् जयति समूलस्तु विनश्यति ॥ १७४ ॥

अधर्मेणेति । अधर्मेण परद्रोहादिना तावदापाततो ग्राम
धनादिना वर्द्धते । ततोभद्राणि वज्रभृत्यगवाश्वादीनि हितानि
लभते । ततः शत्रून्स्वस्मादपकृष्टान् जयति पश्चात्क्रियता

कालेनाधर्मपरिपाकवशात् देहधनतनयादिसहितो विनश्यति
॥ १७४ ॥

सत्यधर्मार्यवृत्तेषु शौचे चैव रमेत्सदा । शिष्यांश्च
शिष्याद्वर्मेण वाग्बाहूदरसंयतः ॥ १७५ ॥

सत्यधर्मार्यवृत्तेष्विति । सत्यधर्मसदाचारशौचेषु सर्व्वदा
रतिं कुर्यात् । शिष्यांश्चानुशासनीयान् भार्यापुत्रदामकाञ्चान्
रज्जावेणुदलेन वेति प्रकारेण शासयेत् । उक्तानामप्यभिधान
मनुष्ठानादरार्थं । वाग्बाहूदरसंयतश्च स्यात् वाक्संयमः सत्य
भाषिता बाहुसंयमो वाहुबलेन कस्याप्यपीडनम् । उदर
संयमो यथा लब्धाल्पभोजनम् ॥ १७५ ॥

परित्यजेदर्थकामौ यौ स्यातान्धर्मवर्जितौ । धर्म
च्चाप्यसुखोदरकं लोकविक्रुष्टमेव च ॥ १७६ ॥

परित्यजेदिति । यावदर्थकामौ धर्मविरोधिनौ भवेतां तौ
परिहरेत् यथा चौर्यादिनार्थपपादनम् दोषादिने यज
मानस्य पत्न्यपगमः । उदरकं उत्तरकालः तत्रासुखं यत्र
धर्मं तद्धर्ममपि परित्यजेत् । यथा पुत्रादिवज्जपोऽप्ययुक्तस्य
सर्व्वस्वदानम् । लोकविक्रुष्टं यत्र लोकानां विक्रोशः । यथा
कलामध्यमाष्टकादिषु गोवधादि ॥ १७६ ॥

न पाणिपादचपलान नेत्रचपलीऽनृजुः । न स्या
द्वाक्चपलस्यैव न परद्रोहकर्मधीः ॥ १७७ ॥

न पाणिपादचपल इति । पाष्णादिचापल्यन्यजेत् । अनुपयु
क्तवस्त्रपादानादिपाणिचापल्यं निष्प्रयोजनं भ्रमणादि पाद
चापल्यं परस्त्रीप्रेक्षणदिरसेनेत्रचापल्यं वज्रगर्ह्यवादिता
वाक्चापल्यं । अनृजुः कुटिलो न स्यात् । परद्रोहेहिंसा तदर्थं
चेष्टां धियञ्च न कुर्यात् ॥ १७७ ॥

येनास्य पितरोयाता येन याताः पितामहाः ।
तेन यायात्मतां मार्गन्तेन गच्छन्नरिष्यते ॥ १७८ ॥

येनेति । वज्रविधशास्त्रार्थसम्भवे पितृपितामहाद्यनुष्ठित
एव शास्त्रार्थोऽनुष्ठातव्यः । तेन गच्छन्नरिष्यते नाधर्मेण
हिंस्यते ॥ १७८ ॥

ऋत्विक्पुरोहितोऽर्च्यैर्मातुलातिथिसंश्रितैः ।
बालवृद्धातुरैर्वैद्यैर्ज्ञातिसम्बन्धिवान्धवैः ॥ १७९ ॥

ऋत्विगिति वचनद्वयं । ऋत्विगादिभिर्वाक्कलहं न कुर्यात् ।
शान्त्यादिकर्त्ता पुरोहितः । संश्रिता अनुजीविनः । ज्ञातयः
पितृपक्षाः । सम्बन्धिनः जामातृ श्यालकादयः । बान्धवा
मातृपक्षाः । यामयोभगिनीसुषाद्याः ॥ १७९ ॥ ॥ १८० ॥

मातापितृभ्यां यामीभिर्भ्रात्रा पुत्रेण भार्यया ।
दुहित्रा दासवर्गेण विवादं न समाचरेत् ॥१८०॥

एतैर्विवादान्मृत्युज्य सर्वपापैः प्रमुच्यते । एभि
र्जितैश्च जयति सर्वान् लोकानिमान् गृहो ॥१८१॥

एतेरिति । एतैः अतिगादिभिः सह विवादान्परित्यज्य
अज्ञानकृतसर्वपापैः प्रमुच्यते । तथैतैर्विवादैरुपेक्षितैरिमान्
वक्ष्यमाणान् सर्वान् लोकान् गृहस्थो जयति ॥ १८१ ॥

आचार्यो ब्रह्मलोकेशः प्राजापत्ये पिता प्रभुः ।
अतिथिस्त्रिन्द्रलोकेशो देवलोकस्य च त्विजः ॥१८२॥

आचार्य इति । आचार्यो ब्रह्मलोकस्य प्रभुः तेन सह
विवादपरित्यागेन तत्सन्तुष्ट्या च ब्रह्मलोकप्राप्तेर्गौणं ब्रह्म
लोकेशत्वं । एवमप्राजापत्यलोकेशः । प्राजापत्ये पिता च प्रभुः ।
अतिथिरिन्द्रलोके । देवलोकस्य च अतिजः । एवमुत्तरत्रापि
तत्तत्लोकेशत्वं बोद्धव्यम् ॥ १८२ ॥

यामयोऽप्सरसां लोके वैश्वदेवस्य बान्धवाः ।
सम्बन्धिनोऽह्यपां लोके पृथिव्यां मातृमातुलौ ॥ १८३ ॥

यामयइति । अप्सरसां लोके यामयः प्रभवन्ति । वैश्व
देवलोके बान्धवाः । वरुणलोके सम्बन्धिनः । भूर्लोके मातृ-
मातुलौ ॥ १८३ ॥

आकाशेशास्तु विज्ञेयावालवृद्धकृशातुराः । भ्राता
ज्येष्ठः समः पित्रा भार्यापुत्रः स्वका तनुः ॥ १८४ ॥

आकाशेशास्त्विति । कृशः कृशधनः संश्रितोविवर्चितः बाल
वृद्धसंश्रितातुराऽन्तरीक्षे प्रभवन्ति । भ्राता च ज्येष्ठः
पितृतुल्यः तस्मात्सोऽपि प्रजापतिलोके प्रभुः भार्यापुत्रौ च
स्वशरीरमेव अतः कथमात्मनैव सह विवादः सम्भवति ॥ १८४ ॥

काया खोदासवर्गश्च दुहिता कृपणम्परम् ।
तस्मादेतैरधिक्षिप्तः सहेतासंज्वरः सदा ॥ १८५ ॥

कायेति । खोदासवर्गश्च नित्यानुगतत्वात् आत्मकायेव
न विवादार्हः दुहिताश्च परं कृपापात्रं तस्मादेतैरधिक्षिप्तः
यन् असन्तापः सहेत न तु विवदेत् ॥ १८५ ॥

प्रतिग्रहसमर्थोऽपि प्रसङ्गन्तत्र वर्जयेत् । प्रति
ग्रहेण ह्यस्यागु ब्राह्मन्तेजः प्रशाम्यति ॥ १८६ ॥

प्रतिग्रहसमर्थोऽपीति । विद्यातपोवृत्तसम्यक्प्रतया प्रति
ग्रहेऽधिकार्यपि तत्र पुनःपुनःप्रवृत्तिर्न्यजेत् । यस्मात्प्रति
ग्रहेणास्य वेदाध्ययनादिनिमित्तप्रभावः शीघ्रमेव विनश्यति ।
यात्रामात्रप्रसिद्धार्थमित्युक्तेऽपि सामान्येनार्जनसङ्काचे विशेषेण
प्रतिग्रहस्य ब्राह्मणप्रभावप्रशमनफलत्वकथनार्थं वचनम् ॥ १८६ ॥

न द्रव्याणामविज्ञाय विधिन्धर्म्यमतिग्रहे ।
प्राज्ञः प्रतिग्रहं कुर्यादवसीदन्नपि क्षुधा ॥ १८७ ॥

नद्रव्याणामिति । द्रव्याणामतिग्रहं धर्माय हितं विधानं
याह्यदेवताप्रतिग्रहमन्त्रादिकमज्ञात्वा क्षुधावसादंसङ्गच्छन्नपि
प्राज्ञान प्रतिगृहीयात्किमुनरनापदि ॥ १८७ ॥

हिरण्यं भूमिमश्वङ्गामन्नं वासस्तिलान् घृतम् ।
प्रतिगृह्णन्नविदांस्तु भस्मीभवति दारुवत् ॥ १८८ ॥

हिरण्यमिति । स्वर्णादीन् श्रुतस्वाध्यायहीनः प्रतिगृह्णन्न
मिसंयोगेन दारुवद्भस्मीभूतोभवति पुनरुत्पत्तिर्नलभते ॥ १८८ ॥

हिरण्यमायुरन्नञ्च भूगौश्याप्योषतस्तनुम् । अथ
सक्षुस्त्वचं वासो घृतन्तेजस्तिलाः प्रजाः ॥ १८९ ॥

हिरण्यमिति । अविदुषः प्रतिग्रहीतुं भूगौशं शरीरं ओषते,
दहतः उषदाहे भौवादिकस्तस्येदं रूपं भूगवोर्द्वित्वविवक्षायां
द्विवचनम् । एवं हिरण्यमन्नञ्चायुरोषतः । अथ सक्षुरित्यादिषु
विभक्तिविपरिणामादोषतीत्येकवचनान्तस्यानुषङ्गः ॥ १८९ ॥

अतपास्त्वनधीयानः प्रतिग्रहं रुचिर्द्विजः ।
अम्भस्य शस्रवेनेव सह तेनैव मज्जति ॥ १९० ॥

अतपास्त्विति । यस्तपोविद्याशून्यः प्रतिग्रहेच्छुः ब्राह्मणे
भवति स प्रतिग्रहाधिकाराभावात् बुद्धिस्थेन तेनेति परा
मृष्ट्येनैव दातवानर्हं प्रतिग्रहदानपापयुक्तेन सह नरके मज्जति ।
यथा पाषाणमयेनोदुपेनाम्भस्तरन्तेनैव सहाम्भसिमग्नो भवति
॥ १९० ॥

तस्मादविद्वान्विभियाद्यस्मात्तस्मात्प्रतिग्रहात् ।
स्वल्पकेनाप्यविद्वान् हि पङ्के गौरिव सीदति ॥ १९१ ॥

तस्मादविद्वानिति । यस्मादसावल्पद्रव्यप्रतिग्रहेणापि
मूर्खः पङ्के गौरिव नरकेऽवसन्नो भवति तस्माद्यतः कुतश्चित्सु
वर्णादिव्यतिरिक्तसीमकाद्यसारप्रतिग्रहादपि त्रस्येत् ॥ १९१ ॥

न वार्यपि प्रयच्छेत्तु वैडालव्रतिके दिजे ।
न वकव्रतिके विप्रे नावेदविदि धर्मावित् ॥ १८२ ॥

न वार्यपेति । प्रतियहीतुर्दुर्गमभिधाय अधुना दातु
राह । वायसादिभ्योयद्दीयते तदपि वैडालव्रतिकेभ्यो धर्म
ज्ञान दद्यादित्यतिशयोक्त्या द्रव्यान्तरदानं निषिध्यते । नतु
वारिदानमेव पाषण्डिनो विकर्मस्थानित्यनेन वैडालव्रति
काय अतिथित्वेन उत्कृतार्थदानादिनिषिद्धमिह तु धनदानं
निषिध्यते । अतएव विधिनाप्यर्जितन्धनमिति वक्ष्यति । नावे
दविदीति वेदार्थानभिज्ञे । एतच्च विद्वत्सम्भवे नावेदविदीति
निषिध्यते ॥ १८२ ॥

त्रिष्वप्येतेषु दत्तं हि विधिनाप्यर्जितन्धनम् ।
दातुर्भवत्यनर्थाय परत्रादातुरेव च ॥ १८३ ॥

त्रिष्वपीति । एतेषु त्रिष्वपि वैडालव्रतिकादिषु न्याया
र्जितमपि धनन्दत्तं दातुः प्रतियहीतुश्च परलोके नरकहेतु
त्वादनर्थाय भवति ॥ १८३ ॥

यथाश्वेनौपलेन निमज्जत्युदके तरन् । तथा
निमज्जतो यस्तादृशौ दातृप्रतीच्छकौ ॥ १८४ ॥

यथाश्वेनेति । यथा पाषाणमयनौडुपादिना जले तरन्
तेनैव सहा धोगच्छति । एवन्दानप्रतियह्यशास्त्रानभिज्ञौ दातृ

याहकौ नरकज्जन्तः। अतपास्वनधीयानइति प्रतियहीह
प्राधान्येन निन्दोक्ता इहतु दाहप्राधान्येन इत्युपनृक्तिः॥१८४॥

धर्मध्वजी सदासुव्यश्वाद्भिकोलोकदम्भकः।
वैडालव्रतिको ह्येयोहिंस्रः सर्वाभिसन्धकः॥१८५॥

धर्मध्वजीति। योवज्जनसमत्वं धर्ममाचरति स्वतः पर
तस्य लोके ख्यापयति तस्य धर्मो ध्वजं चिह्नमिवेति धर्मध्वजी।
सुव्यः परधनाभिलाषुकः। कुद्वाना व्याजेन चलतीति क्वाद्भिकः।
लोकदम्भकोनिःक्षेपापहारादिना जनवञ्चकः। हिंस्रः पर
हिंसाशीलः। सर्वाभिसन्धकः परगुणसहनतया सर्वाक्षेपकः।
विडालव्रतेन चरतीति वैडालव्रतिकः। विडालो हि प्रायेण
मूषिकादिहिंसारुचितया ध्याननिष्ठ इव विनीतः सन्नवतिष्ठत
इति उपचारादिविडालव्रतशब्दः॥१८५॥

अधोदृष्टिर्नैकृतिकः स्वार्थसाधनतत्परः। शठो
मिथ्याविनीतश्च वक्रव्रतचरोद्विजः॥१८६॥

अधोदृष्टिरिति। अधोदृष्टिर्निजविनयख्यापनाय सतत
मधएव निरीक्षते। निहतिर्निष्ठुरता तथा चरतीति नैक
तिकः स्वार्थसाधनतत्परः परार्थखण्डनेन। शठो वक्रः।
मिथ्याविनीतः कपटविनयवान्। वक्रव्रतश्चरतीति वक्रव्रत

चरः । वक्रोहि प्रायेण मीनहननरुचितया मिथ्याविनीतः सन्नेवं
शीलोभवतीति गौणो वक्रव्रतशब्दः ॥ १८६ ॥

ये वक्रव्रतिनो विप्रा ये च मार्जारलिङ्गिनः । ते
पतन्त्यन्धतामिस्ते तेन पापेन कर्मणा ॥ १८७ ॥

ये वक्रव्रतिन इति । ये वक्रव्रतं विडालव्रतञ्चरन्ति ते ब्राह्मणा
स्तेन पापहेतुना कर्मणा अन्धतामिस्तेनान्ध नरके पतन्ति
॥ १८७ ॥

न धर्मस्यापदेशेन पापं कृत्वा व्रतञ्चरेत् । व्रतेन
पापमपच्छाद्य कुर्वन् स्त्रीशूद्रदम्भनम् ॥ १८८ ॥

न धर्मस्येति । पापं कृत्वा प्रायश्चित्तरूपम्राजार्पत्यादिव्रतं
पापमपनयन्नेदं प्रायश्चित्तम् किन्तु धर्मार्थमहमनुतिष्ठामिति
स्त्रीशूद्रमूर्खादिजनमोहनं कुर्वन्मानु तिष्ठेत् ॥ १८८ ॥

प्रेत्येह चेदृशा विप्रागर्ह्यन्ते ब्रह्मवादिभिः । कृद्भाना
चरितं यच्च व्रतं रक्षांसि गच्छति ॥ १८९ ॥

अलिङ्गी लिङ्गिवेषेण यो वृत्तिमुपजीवति । स लि
ङ्गिनां हरत्येन स्तिर्यग्योनौ च जायते ॥ २०० ॥

प्रेत्येह इति श्लोकद्वयम् । प्रथमं सुबोधम् । अब्रह्मचा
र्यादिर्यो ब्रह्मचर्यादिलिङ्गमेखलाजिनदण्डादिवेषोपलक्षित

स्तद्वृत्त्या भिक्षाभ्रमणादिना जीवति स ब्रह्मचार्यादीनां यत्पापं
तदात्मन्या हरति कुकुरादितिर्यग्योनौ च उत्पद्यते तस्मादेतन्न
कर्त्तव्यमिति निषेधः कल्प्यते ॥ १८६ ॥ २०० ॥

परकीयनिपानेषु न स्नायाच्च कदाचन । निपान
कर्त्तुः स्नात्वा तु दुष्कृतांशेन लिप्यते ॥ २०१ ॥

परकीयेति । निपानञ्जलाधारः परहृतपुष्करिण्यादिषु
न कदाचित्स्नायात् । तत्र स्नात्वा पुष्करिण्यादिकर्त्तुर्यत्पारं
तस्यांशेन वक्ष्यमाणचतुर्थभागरूपेण संबध्यते । अकृत्रिमनद्याद्य
सम्भवे परहृतेपि पुष्करिण्यादौ प्राक् प्रदानात् पञ्चपिण्डान्
द्रव्यं स्नतव्यम् । तदाह याज्ञवल्क्यः । पञ्चपिण्डाननुद्रव्यं न
स्नायात्परवारिषु । उद्रव्यं चतुरः पिण्डान् पारक्ये स्नानमाच-
रेत् । स्नात्वा च तर्पयेद्देवान्पितॄन्सैव विशेषतः ॥ २०१ ॥

यानशय्यासनान्यस्य कूपोद्यानगृहाणि च ।
अदत्तान्युपयुञ्जान एनसः स्यात्तुरीयभाक् ॥ २०२ ॥

यानशयेति । अस्तेति प्रकृतः परः परामृष्यते । परस्य
यानादीन्यदत्तानि उपयुञ्जानस्तदीयपापचतुर्थभागभागं

भवति । अदत्तानीति परस्मानुमत्यभावश्च विवक्षितः । तेन
सर्वार्थात्सृष्टमठकूपादौ उपयोगार्थात्संज्ञानादौ न विरोधः
॥ २०२ ॥

नदीषु देवखातेषु तडागेषु सरःसु च । स्नानं
समाचरेन्नित्यङ्गर्त्तप्रस्रवणेषु च ॥ २०३ ॥

नदीस्थिति । नद्यादिषु सर्वदा स्नानमाचरेत् । देवखाते
स्थिति तडागविशेषणं देवसम्बन्धित्वेन प्रसिद्धेषु सरःसु ।
गर्त्तेषु अष्टधनुःसहस्रेभ्योन्यूनगतिषु । तदुक्तञ्छब्देनापपरि
शिष्टे । धनुःसहस्राण्यष्टौ च गतिर्यासां न दिद्यते । न ता
नदीशब्दवद्वा गर्त्तास्ताः परिकीर्त्तिताः । चतुर्हस्तप्रमाणधनुः ।
प्रस्रवणेषु निर्झरेषु च अनेनैव परकीयनिषानव्यावृत्तिमिद्धौ
यत्पृथग्वचनं तदात्मोयोत्सृष्टतडागादिषु स्नानाभ्यनुज्ञानार्थं
तदपि नद्याद्यसम्भवे द्रष्टव्यं ॥ २०३ ॥

यमान्मेवेत सततं न नित्यं नियमान् बुधः ।
यमान्यतत्यकुर्व्वाणोनियमान् केवलान् भजन् ॥ २०४ ॥

यमानिति । नियमापेक्षया यमानुष्ठानगौरवज्ञापनार्थं
मिदम् । नतु नियमनिषेधार्थं द्वयोरेव शास्त्रार्थत्वात् । यम
नियमविवेकश्च मुनिभिरेव कृतः । तदाह याज्ञवल्क्यः ।

ब्रह्मचर्यं दद्यात्तान्निर्ध्यानं सत्यमकल्कता । अहिंसास्तेयमाधुर्ये
 दमश्चेति यमाः स्मृताः । स्नानं मौनोपवासं ज्ञ्या स्वाध्यायोपस्थ
 नियहाः । नियमो गुरुशुश्रूषा शौचाक्रोधाप्रमादता । यम
 नियमस्वरूपज्ञः समस्तस्नानादिनियमत्यागेनाप्यहिंसादिरूपं
 यममनुतिष्ठेत् । नियमाननुतिष्ठन्नपि यमानुष्ठानरहितः
 पततीत्यर्थं यमस्तुत्यर्थमारब्ध इति । मेधातिथिगोविन्दराजौ
 हिंसादि प्रतिषेधार्थकायमाः । वेदमेव जपेन्नित्यमित्यादयो
 ऽनुष्ठेयरूपानियमा इति व्याचक्षाते । अहिंसासत्यवचनम्ब्रह्म
 चर्यमकल्कता । अस्तेयमिति पञ्चैते यमावै परिकीर्त्तिताः ।
 अक्रोधागुरुशुश्रूषा शौचमाहारस्नाधवम् । अप्रमादश्च सततं
 पञ्चते नियमाः स्मृताः ॥ २०४ ॥

नाश्रोत्रियतते यज्ञे ग्रामयाजिज्जते तथा । स्त्रिया
 स्त्रीवेन च ऊते भुञ्जीत ब्राह्मणः क्वचित् ॥ २०५ ॥

नाश्रोत्रियेति । अनधीतवेदेनोपक्रान्ते यज्ञेऽग्नीषोमीया
 दूर्द्धमपि भोजनयोग्यसमये ब्राह्मणेन भुञ्जीत । तथा
 वह्मनां याजकेन ऋत्विजा स्त्रिया नपुंसकेन च यत्र यज्ञे ह्वयते
 तत्र ब्राह्मणः कदांचिन्न भुञ्जीत ॥ २०५ ॥

अश्लोकमेतत्साधूनां यत्र जुह्वत्यमी हविः । प्रती
पमेतद्देवानान्तस्मात्तत्परिवर्जयेत् ॥ २०६ ॥

अश्लोकमिति । पूर्वोक्तावज्जयाजकादयोयत्र होमं कुर्वन्ति
तत्कर्म श्रिष्टानामश्लोकमश्लोकं अश्लोकं रेफस्य स्थाने लकारः ।
देवानां प्रतिकूलं तस्मादेतान् होमन्न कारयेत् ॥ २०६ ॥

मत्तक्रुद्धातुराणाञ्च न भुञ्जीत कदाचन ।
केशकीटावपन्नञ्च पदास्पृष्टञ्च कामतः ॥ २०७ ॥

मत्तक्रुद्धातुराणामिति । शीवक्रुद्धव्याधितानामन्नं तथा
केशकीटसंसर्गदुष्टं पादेन चेष्टातसंस्पृष्टमन्नं न भुञ्जीत
॥ २०७ ॥

भूणघ्नावेक्षितञ्चैव संस्पृष्टञ्चाप्युदक्यया । पत
त्रिणावलीढञ्च शुना संस्पृष्टमेव च ॥ २०८ ॥

भूणघ्नेति । भूणघ्नेत्युपलक्षणात् गोघ्नेत्यादिपतितावेक्षितं
रजस्वलयया च स्पृष्टं पक्षिणा च काकादिना स्वादितं कुक्कु
रेण च स्पृष्टमन्नं न भुञ्जीत ॥ २०८ ॥

गवा चान्नमुपघातं घुष्टान्नञ्च विशेषतः । गणा
न्नङ्गणिकान्नञ्च विदुषा च जुगुप्सितम् ॥ २०८ ॥

गवेति । यदन्नङ्गवा घातं घुष्टान्नं कोभोक्ता इत्युद्व्यान्नं
सचादौ यद्दीयते । विशेषतइति भूरिदोषतया प्रायश्चित्तं
गौरवार्यम् । गणान्नं मठब्राह्मणसंघान्नं गणिका वेश्या तस्या
अन्नं शास्त्रविदाचयदुष्टमिति निन्दितं तच्च न भुञ्जीत ॥ २०८ ॥

स्तेनगायनयोश्चान्नन्तद्वर्णाव्वाङ्मपिकस्य च । दीक्षित
तस्य कदर्यस्य बद्धस्य निगडस्य च ॥ २१० ॥

स्तेमेति । चौरगायनवृत्तिजीविनोस्तथा तच्च वृत्तिजीवनस्य
वृद्धपजीविनश्चान्नं न भुञ्जीत । तथा यज्ञे दीक्षितस्य प्रागग्नीषो
मीयात् । कदर्यस्य कृपणस्य निगडस्येति तृतीयार्थे षष्ठी निग
डं नवद्वयस्य गोविन्दराजस्तु । बद्धशब्दस्य बन्धनैर्विनायकयो
निगडैर्निगडितस्य निगडस्येति दत्तायो निगडस्येति व्याख्यात
वान् ॥ २१० ॥

अभिज्ञस्तस्य षण्डस्य पुंश्चल्यादाभिकस्य च ।
शुक्तमर्यपितञ्चैव शूद्रस्योच्छिष्टमेव च ॥ २११ ॥

अभिज्ञस्तस्येति । महापातकित्वेन संजातलोकाविज्ञाशस्य नपुं
सकस्य पुंश्चल्यावभिचारिण्या अगणिकाया अपि दाभिकस्य

कृद्धानां धर्मचारिणो वैडालप्रतिकारदेरन्नं न भुञ्जीत । शुक्तं
यत्संभावतोमधुरं दद्यादिसम्पर्कवशेन उदकादीनां चास्त्रा-
दिभावङ्गतम् । पर्युषितं रात्र्यन्तरितं शूद्रस्थानं न भुञ्जीतति-
सम्बन्धः उच्छिष्टञ्च भुक्तावशिष्टान्नमविशेषात्कस्यापि न
भुञ्जीत । गुरुच्छिष्टञ्च विहितत्वाद्भोज्यम् । गोविन्दराजसु ।
शूद्रस्योच्छिष्टं तद्भुक्तावशिष्टञ्च स्थालीस्थमपि न भुञ्जीत
इत्याह ॥ २११ ॥

चिकित्सकस्य मृगयोः क्रूरस्योच्छिष्टभोजिनः ।
उग्रान्नं स्रुतिकान्नञ्च पर्याचान्तमनिर्दशं ॥ २१२ ॥

चिकित्सकस्येति । चिकित्साजीविनः मृगयोर्मारविक्रयार्थं
मृगादिपशून् हन्तुः । क्रूरस्यानृजुप्रकृतेः निषिद्धोच्छिष्टभोक्तुरन्नं
न भुञ्जीत । उग्रोदारुणकर्मा तस्थानं । गोविन्दराजो मञ्जर्या-
मुग्रं राजानमुक्तवान् । मनुवृत्तौ च शूद्रायां चत्रियोत्पन्न-
मभ्यधात् । भेदोक्त्या ज्ञवल्कीये नो गोरारजेति वावदत् । आश्व-
र्यमिदमेतस्य स्वकीयहृदि भूषणम् । स्रुतिकान्नं स्रुतिकामुद्दिश्य
यत् क्रियते तदन्नन्तत्कुलजैरपि न भोक्तव्यम् । एकपङ्क्ति-
स्थानन्यानवमन्य यत्रान्नं भुज्यमाने केनचिदाचमनं क्रियते
तत्पर्याचान्तम् । अनिर्दशं स्रुतिकान्नं प्रेतान्नस्य वक्ष्यमाण-
त्वात् न भुञ्जीत ॥ २१२ ॥

अनर्चितं वृथामांसमवीरायाश्च योषितः । द्विप
दन्नं न गर्थ्यन्नम्यतितान्नमवक्षुतम् ॥ २१३ ॥

अनर्चितमिति । अर्चार्हस्य यदवज्ञया दीयते । वृथामांसं
न्देवतादिमुद्दिश्य यन्न कृतम् । अवीरायाः पतिपुत्ररहितायाः ।
शत्रुनगरपतितानि च उपरि कृतक्षुतञ्चान्नं न भुञ्जीत ॥ २१३ ॥

पिशुनानृतिनोश्चान्नं क्रतुविक्रयिणस्तथा । शैलूष
तुन्नवायान्नं कृतघ्नस्यान्नमेव च ॥ २१४ ॥

पिशुनेति । पिशुनः परोक्षे परापवादभाषणपरः । अनृ
तीति । अतिशयेनानृतवादी कूटसाध्यादिः । क्रतुविक्रायकः
सदीययागस्य फलंतव भवत्विति अभिधायं योधनं गृह्णाति ।
शैलूषोनटः । तुन्नवायः सौचिकः । कृतघ्नोयः कृतोपकारस्या
पकारं प्रवर्त्तते तस्यान्नं न भुञ्जीत ॥ २१४ ॥

कर्मारस्य निषादस्य रज्जावतारकस्य च । सुव
र्णकर्त्तव्येणस्य शस्त्रविक्रयिणस्तथा ॥ २१५ ॥

कर्मारस्येति । कर्मारस्य लोहकारस्य । निषादस्य दश
माध्यायोक्तस्य । नटगायनव्यतिरिक्तस्य रज्जावतरणजीविनः ।
सुवर्णकारस्य । वेणोर्भेदनेन योजीवति वरुडद्विति विश्वरूपः ।
शस्त्रं लोहः तद्विक्रयिणस्यान्नं न भुञ्जीत ॥ २१५ ॥

अवतां शौण्डिकानाञ्च चेलनिर्णेजकस्य च ।
रञ्जकस्य नृशंसस्य यस्य चोपपतिर्युहे ॥ २१६ ॥

अवतामिति । आखेटकाखर्धं मृतः पोषकानां । मद्यविक्रयिणां । वस्त्रधावकस्य । युक्त्यादिना वस्त्रहारागकृतः । निर्दयस्य । यस्य चोपपतिर्युहे जारश्च यस्याज्ञानतोयुहे स्थितस्तस्य गेहे नाद्यात् ॥ २१६ ॥

मृष्यन्ति ये चोपपतिं स्त्रीजितानाञ्च सर्वशः ।
अनिर्देशञ्च प्रेतान्नमतुष्टिकरमेव च ॥ २१७ ॥

मृष्यन्तीति । गृहद्वत्यनुषज्यते । गेहे ज्ञातस्मार्याजारं ये सहन्ते तेषामन्नं न भुञ्जीत तेन गृहात् निःसारितायाजारसहनेष्यदोषः । तथासर्वकर्मसु स्त्रीपरतन्त्राणाम् । अनिर्गताशौचञ्च सूतकान्नं । अतुष्टिकरमेव च न भुञ्जीत ॥ २१७ ॥

राजान्नन्तेजश्चादत्ते शूद्रान्नं ब्रह्मवर्चसम् । आयुः
सुवर्णकारान्नं यशश्चर्मावृत्तिर्जनः ॥ २१८ ॥

राजान्नमिति । राजान्नन्तेजोनाशयति इतएव दोषदर्शनात् तद्वन्नभक्षणनिषेधः कल्प्यते । एवमुत्तरत्रापि पूर्वम

निषिद्धस्य दोषदर्शनादेव निषेधकत्वेन नाद्याच्छूद्रस्य पक्वान्नमिति निषेधियति तदतिक्रमणफलकथनमिदम् । शूद्रस्य पक्वान्नमध्ययनादिनिमित्तं तेजोनाशयति सुवर्णकारस्यान्नमायुः चर्मकारान्नं ख्यातिं नाशयति ॥ २१८ ॥

कारुकान्नमज्जां हन्ति बलं निर्णेजकस्य च । गणान्नं गणिकान्नस्य लोकेभ्यः परिह्रान्ति ॥ २१९ ॥

कारुकान्नमिति । कारुकस्य सूपकारादेरन्नमज्जां अपत्यं निहन्ति । चर्मकारादेः कारुकत्वेऽपि गोबलीवर्द्धन्यायेन पृथक् निर्देशः । निर्णेजकस्यान्नमूलं हन्ति । गणगणिकयोरन्नश्च कर्मात्तरार्जितभ्यः स्वर्गादिलोकेभ्यः आह्रियन्ति ॥ २१९ ॥

पूयच्चिकित्सकस्यान्नं पुंश्चल्यास्त्वन्नमिन्द्रियं । विष्टा वार्द्धषिकस्यान्नं शस्त्रविक्रयिणोमलं ॥ २२० ॥

पूयमिति । चिकित्सकस्यान्नमूयं पूयभक्षणममदोषम् । एवमुंश्चल्याश्चन्नं इन्द्रियं शुक्रं । वार्द्धषिकस्यान्नं पुरीषं । लोहविक्रयिणोऽन्नं विद्याव्यतिरिक्तज्ञेयादि । गोविन्दराजस्तु । चिकित्सकाश्च भक्षणेन तथाविधायां जातौ जायते यत्र पूयभुग्मवतीत्याह ॥ २२० ॥

यएतेऽन्ये त्वभोज्यान्नाः क्रमशः परिकीर्त्तिताः ।
नेपान्त्वगस्थिरोमाणि वदन्यन्नं मनीषिणः ॥ २२१ ॥

यएतेऽन्यइति । प्रतिपदनिर्दिष्टेभ्योच्येऽन्ये क्रमेणाभोज्यान्ना
अस्मिन् प्रकरणे पठितास्तथा यदन्नं तत् त्वगस्थिरोमाणि
यस्तदीयायास्त्वचः कीकशस्य रोम्नाञ्च भुक्तानां दोषः सएव
तदन्नस्यापि भुक्तस्य बोद्धव्यः ॥ २२१ ॥

भुक्तातो न्यतमस्थान्नममत्याक्षपणं त्यहम् । मत्या
भुक्ताचरेत्कृच्छ्रं रेतोविण्मूत्रमेव च ॥ २२२ ॥

भुक्तेति । एषां मध्यऽन्यतमसम्बन्धान्नमज्ञानतोभुक्ता त्यह
मुपवामः । ज्ञानतस्तु कृच्छ्रं । एवं रेतोविण्मूत्रभोजनेपि एत
च्चान्यतमस्येति षष्ठीनिर्देशान्नत्तादिसम्बन्धिनः परिग्रहदुष्टान्न
स्यैव प्रायश्चित्तं । न संमर्गदुष्टस्य केशकीटावपन्नादेः । नापि
कालदुष्टस्य पर्युषितान्नादेः । नापि निमित्तदुष्टस्य घुष्टान्नादेः ।
एकप्रकरणोपदेशश्चैषां स्नातकव्रतत्वज्ञापनार्थं । प्रायश्चित्त
चैतन्वेकादशे वक्ष्यति । यदि तु सर्व्वेस्वेवं प्रायश्चित्तं
स्यात्तदा भुक्तातो न्यतममित्यभ्यधास्यत् न त्वन्यतमस्येति ।
तस्मादेकप्रकरणायन्येधातिथिरभ्यधातुं । प्रायश्चित्तमिदं युक्तं

शुक्तादौ तदसुन्दरम् । अपकरणेच प्रायश्चित्तस्थाभिधानं
लाघवार्थं तत्र क्रियमाणे मत्तादियद्वयमपि कर्त्तव्यं स्यात्
॥ २२२ ॥

नाद्याच्छुद्रस्य पक्वान्नं विद्वानश्राद्धिनीद्विजः ।
आददीताममेवास्मादवृत्तावेकरात्रिकं ॥ २२३ ॥

नाद्यादिति । अविशेषेण शुद्रान्नं प्रतिषिद्धं तस्येदानीं
विशिष्टविषयताच्यते अश्राद्धिनः श्राद्धादिपञ्चयज्ञशून्यस्य
शुद्रस्य शास्त्रविद्विजः पक्वान्नं भुञ्जीत । किन्त्वन्नान्तराभावे
सति एकरात्रनिर्वाहोचितमाममेवान्नमस्माद्गृहीयात् नतु
पक्वान्नम् ॥ २२३ ॥

श्रोत्रियस्य कर्दार्यस्य वदान्यस्य च वार्द्धपेः । मीमां
सित्वोभयन्देवाः सममन्नमकल्पयन् ॥ २२४ ॥ *

श्रोत्रियस्येति । एकोऽधीतवेदः कृपणश्च अपरोदाता वृद्धि
जीवो च तयोरुभयोरपि गुणदोषवत्त्वं विचार्य देवास्तुल्यमन्न
मनयोरिति निरूपितवन्तः उभयोरपि गुणदोषसान्नात्
॥ २२४ ॥

तान् प्रजापतिराहेत्य माकृद्धं विषमं समम् ।
अद्वापूतं वदान्यस्य हतमशुद्धयेतरत् ॥ २२५ ॥

तानिति । तान् देवानागत्य ब्रह्मा प्रोवाच विषममन्नं
मा समं कुरुत विषमसमीकरणमनुचितं । कः पुनरनघाविशेषः
इत्यपेक्षायां स एवावाचत् । दानशीलवार्द्धयिकस्यापि स
यान्नं पवित्रं भवति । कृपणान्नं पुनरशुद्धया हतं दूषितं अधमं ।
प्राग्भयप्रतिषेधेऽपि अद्वादत्तविद्वद्वाहुषिकाशविशुद्धिबोधन
परमिदम् ॥ २२५ ॥

अद्वयेष्टञ्च पूर्तञ्च नित्यं कुर्यादतस्त्रिनः । अद्वा
कृते ह्यक्षये ते भवतः स्वागतैर्द्वनैः ॥ २२६ ॥

अतएवाह । अद्वयेति । दृष्टमन्तर्वेदियज्ञादिकर्म पूर्तं
ततोऽन्यत्पुष्करिणीकूपप्रपारामादि । तदेवमनलसः सन्नित्यं
काम्यस्वर्गादिफलरहितं अद्वया कुर्यात् । यस्मात्ते दद्यापूर्तं
न्यायार्जितधनेन अद्वया कृतंऽक्षये मोक्षफले भवतः ॥ २२६ ॥

दानधर्मी निषेवेत नित्यमैष्टिकपौर्त्तिकम् । परि
तुष्टेन भावेन पात्रमासाद्य शक्तितः ॥ २२७ ॥

दानधर्मीमिति । दानाख्यं धर्ममैष्टिकमौर्त्तिकं अन्तर्बेदिकं
वर्हिर्वेदिकञ्च सर्वदा विद्यातपोयुक्तब्राह्मणमासाद्य परितोषा
ख्योनान्तःकरणधर्मेण युक्तः यथाशक्ति कुर्यात् ॥ २२७ ॥

यत्किञ्चिदपि दातव्यं याचितेनानक्षयया । उत्प
त्यते हि तत्पात्रं यत्तारयति सर्व्वम् ॥ २२८ ॥

यत्किञ्चिदिति । प्रार्थितेन परगुणामत्सरेण स्वल्पमपि यथा
शक्ति दातव्यं यस्मात्सर्व्वदा दानशीलस्य कदाचित्तादृशं पात्र
मागमिष्यति तत्सर्व्वस्मान्नरकपातहेतोर्दुष्कृतान्मोचयिष्यति
॥ २२८ ॥

वारिदस्तृप्तिमाप्नोति सुखमक्षय्यमन्नदः । तिल
प्रदः प्रजामिष्टां दीपदश्चक्षुरुत्तमम् ॥ २२९ ॥

वारिदइति । जलदः क्षुत्पिपासाविगमात्तृप्तिं अन्नदो
ऽत्यन्तसुखं तिलप्रदइष्टितान्यपत्यादीनि दीपदोविप्रवेष्मादौ
निर्दोषश्चक्षुः प्राप्नोति ॥ २२९ ॥

भूमिदोभूमिमाप्नोति दीर्घमायुर्धिरण्यदः । गृह
दोय्याणि वेश्मानि रूप्यदोरूपमुत्तमम् ॥ २३० ॥

भूमिदइति । भूमिदोभूमेराधिपत्यम् सुवर्णदः चिर
जीवित्वं गृहदः श्रेष्ठानि वेश्मानि रूप्यदः सकलजननयनमनो
हरं रूपं लभते ॥ २३० ॥

वासोदश्चन्द्रसालोक्यमश्विसालोक्यमश्वदः । अन
जुहः श्रियं पुष्टां गोदोत्रधस्य पिष्टपं ॥ २३१ ॥

वासोददति । वस्तुदश्चन्द्रसमानलोकान् प्राप्नोति चन्द्र
लोके चन्द्रसमविभूतिर्वसतीति । एवमेवाश्विलोकं घोटकदः ।
बलीवर्दस्य दाता प्रचुरां श्रियम् । स्त्रीगवीप्रदः सूर्यलोकं
प्राप्नोति ॥ २३१ ॥

यानशय्याप्रदोभार्यामैश्वर्यमभयप्रदः । धान्यदः
शाश्वतं सौख्यं ब्रह्मदोत्रह्यसार्ष्टिताम् ॥ २३२ ॥

यानशय्येति । रथादियानस्य शय्यायाश्च दाता भार्या
अभयप्रदः प्राणिनामहिंसकः प्रभुत्वं । धान्यदोत्रीष्टियवमाष
मुद्गादिसस्यानान्दाता चिरस्थायिसुखित्वं । ब्रह्म वेदस्तत्प्रदो
वेदस्याध्यापकोव्याख्याता च ब्रह्मणः सार्ष्टितां समानगतितां
तत्तुल्यतां प्राप्नोति ॥ २३२ ॥

सर्वेषामेव दानानाम्ब्रह्मदानं विशिष्यते । वार्य
न्नगोमहीवासस्तिलकाच्चनसर्पिषाम् ॥ २३३ ॥

सर्वेषामिति । उदकान्नधेनुभूमिवस्तुतिलसुवर्णघृतादीनां
सर्वेषामेव यानि दानानि तेषामध्यात् वेददानं विशिष्यते
प्रकृष्टफलदस्त्विति ॥ २३३ ॥

येन येन तु भावेन यद्यहानं प्रयच्छति । तत्त
त्तेनैव भावेन प्राप्नोति प्रतिपूजितः ॥ २३४ ॥

येनयेनेति । अवधारणे तुशब्दः । येनयेनैव भावेनाभि
प्रायेण फलाभिसन्धिकः स्वर्गोमे स्यादिति मुमुक्षुर्मात्माभिप्रा
येण निष्कामोयद्यहानन्ददाति तेनैव भावेनोपलक्षितस्तत्त
हानफलदारेण जन्मान्तरे पूजितः सन्प्राप्नोति ॥ २३४ ॥

योऽर्चितमतिगृह्णाति ददात्यर्चितमेव च । तावुभौ
गच्छतः स्वर्गन्नरकान्तु विपर्यये ॥ २३५ ॥

योर्चितमिति । योऽर्चापूर्वकमेव दाता ददाति यश्च प्रति
गृहीताऽर्चापूर्वकमेव दत्तमतिगृह्णाति तावुभौ स्वर्गं गच्छतो
ऽनर्चितदानप्रतिग्रहेण नरकं । पुरुषार्थे तु प्रतिग्रहेऽनर्चितमेव
मया गृहीतव्यं नान्यथेति नियमात्फललाभेन विरुद्धः ॥ २३५ ॥

न विस्मयेत तपसा वदेदिष्टा च नानृतम् । नार्तो
प्यपवदेदिप्रान्नदत्त्वा परिकीर्तयेत् ॥ २३६ ॥

नविस्मयेतेति । चान्द्रायणादितपसा कृतेन कथं मयेदन्द
ष्करमनष्टितमिति विस्मयं न कुर्यात् । यागञ्च कृत्वा नासत्यं

वदेत् कृतेपि पुद्गलार्थतयाऽनृतवदननिषेधे क्लृप्त्यैश्चम्युनर्निषेधः । प्राङ्मणैः पीडितोऽपि न तान्निन्दयेत् । गवादिकञ्च दत्त्वा मयेदन्दत्तमिति परस्मै न कथयेत् ॥ २३६ ॥

यज्ञोऽनृतेन चरति तपः चरति विस्मयात् । आयुर्विप्रापवादेन दानञ्च परिकीर्त्तनात् ॥ २३७ ॥

यज्ञ इति । अनृतेन हेतुना यज्ञः चरति सत्येनैव सत्फलं साधयति एवन्तपसि दाने च धोऽयम् । विप्रनिन्दया चायुः क्षीयते ॥ २३७ ॥

धर्म्मं शनैः सञ्चिनुयाद्वल्मीकमिव पुत्तिकाः । परलोकसहायार्थं सर्व्वभूतान्यपीडयन् ॥ २३८ ॥

धर्म्ममिति । सर्व्वप्राणिनाम्पीडां परिहरन् परलोकसहायार्थं यथाशक्ति शनैः शनैर्द्धर्म्ममनुतिष्ठेत् । यथा पुत्तिकाः पिपीलिकाप्रभेदाः शनैः शनैर्महान्तं सृत्तिकाकूटं सञ्चिन्वन्ति ॥ २३८ ॥

नामुत्र हि सहायार्थं पिता माता च तिष्ठतः । न पुत्रदारन्नज्ञातिर्द्धर्म्मस्तिष्ठति केवलः ॥ २३९ ॥

नामुत्रेति । यस्मात्परलोके सहायकार्य्यसिद्ध्यर्थं न पितृमातृपुत्रपत्नीज्ञातयस्तिष्ठन्ति किन्तु धर्म्मएवैकोद्वितीयभावेनो

पकारार्थमवतिष्ठते तस्मात्पुत्रादिभ्योपि महोपकारकन्धर्मं
मनुतिष्ठेत् ॥ २३६ ॥

एकः प्रजायते जन्तुरेकएव प्रलीयते । एकोऽनु
भुङ्क्ते सुकृतमेकएव च दुष्कृतम् ॥ २४० ॥

एकइति । एकएव प्राप्नुत्यद्यते न बान्धवैः सहितः एक
एवच व्रियते सुकृतफलमपि स्वर्गादिकं दुरितफलञ्च नर
कादिकमेकएव भुङ्क्ते न मात्रादिभिः सह तस्मात्मात्राद्यपेक्ष
यापि धर्मज्ञत्यजेत् ॥ २४० ॥

मृतं शरीरमुत्सृज्य काष्ठलोष्टसमं क्षितौ । विमुखा
बान्धवा यान्ति धर्मस्तमनुगच्छति ॥ २४१ ॥

मृतमिति । मृतं शरीरस्मनःप्राणादित्यक्तं काष्ठलोष्टवद
चेतनभूमौ त्यक्त्वा पराङ्मुखाबान्धवायान्ति न मृतं जीवमनु
यान्ति धर्मस्तु तमनुगच्छति ॥ २४१ ॥

तस्माद्दुर्मं सहायार्थं नित्यं सच्चिनुयाच्छनैः । धर्मो
णद्धि सहायेन तमस्तरति दुस्तरम् ॥ २४२ ॥

तस्मादिति । यस्माद्दुर्मेण सहायेन दुस्तरान्तमोनरकादिदुःखं
तरति तस्माद्दुर्मं सहायभावेन सततं शनैरनुतिष्ठेत् ॥ २४२ ॥

धर्मप्रधानम्युरुषन्तपसा हतकिल्बिषम् । परलोकं
नयत्याहुः भास्वन्तं खशरीरिणम् ॥ २४३ ॥

धर्मप्रधानमिति । धर्मपरम्युरुषन्दैवादुपजाते पापे प्राजा
यत्यादितपोरूपप्रायश्चित्तेन हतपापन्दीप्तिमन्तम्रकृतो धर्म
एव भीमं ब्रह्मस्वर्गादिरूपमपरलोकनयति । खं ब्रह्मेत्याद्युपनि
षत्सु खशब्दस्य ब्रह्मणि प्रयोगः खशरीरिणं ब्रह्मस्वरूपमित्यर्थः
यद्यपि लिङ्गशरीरावच्छिन्नो जीव एव गच्छति तथापि ब्रह्मांश
त्वादब्रह्मस्वरूपत्वमुपपन्नं धर्म एव चेत्यरं लोकं नयति ततो धर्म
मनुतिष्ठेत् । नहि वेदाः स्वधोतास्तु शास्त्राणि विविधानि च ।
तत्र गच्छन्ति यत्रास्तु धर्म एको नु गच्छति ॥ २४३ ॥

उत्तमैरुत्तमैर्नित्यं सम्बन्धानाचरेत्सह । निनीषुः
कुलमुत्कर्षमधमानधमांस्त्यजेत् ॥ २४४ ॥

उत्तमैरिति । कुलमुत्कर्षं नेतुमिच्छन् विद्याचारजन्मादि
भिरुत्कृष्टैः सह सर्वदा कन्यादानादिसम्बन्धानाचरेत् । अप
कृष्टांस्तु सम्बन्धांस्त्यजेत् । उत्तमविधानादेवाधमपरित्यागे
सिद्धे यत्पुनरधमांस्त्यजेदित्यभिधानं तदुत्तमासम्भवे स्वत
व्याभ्यनञ्ज्ञानार्थम् ॥ २४४ ॥

उत्तमानुत्तमान् गच्छन् हीनान् हीनांश्च वर्जयन् ।
ब्राह्मणः श्रेष्ठतामेति प्रत्यवायेन शूद्रताम् ॥ २४५ ॥

उत्तमानिति । उत्तमान् गच्छन्तैः सह सम्बन्धं कुर्वन्
ब्राह्मणः श्रेष्ठतां गच्छति प्रत्यवायेन विपरीताचारेण हीनैः
सह सम्बन्धे जातेरपकर्षतया शूद्रतुल्यतामेति ॥ २४५ ॥

दृढकारी मृदुर्दान्तः क्रूराचारैरसंवसन् । अहि
स्रोदमदानाभ्याञ्जयेत् स्वर्गं तथाव्रतः ॥ २४६ ॥

दृढकारीति । प्रारब्धसम्पादयिता दृढकारी । मृदुरनिष्ठुरः ।
दमस्य पृथगुपादानादान इति शीतातपादिद्वन्द्वसहिष्णुर्ग
हीतव्यः । क्रूराचारैः पुरुषैः संसर्गमपरिहरन् परहिंसा
निवृत्तः । तथाव्रत एव नियमदमेन्द्रियसंयमाख्येन दानेन च
स्वर्गमाप्नोति ॥ २४६ ॥

एधोदकं मूलफलमन्नमभ्युद्यतञ्च यत् । सर्वतः
प्रतिगृह्णीयान्मध्वथाभयदक्षिणाम् ॥ २४७ ॥

एधोदकमिति । काष्ठजलफलमूलमधूनि अन्नञ्चाभ्युद्यत
मयाचितोपनीतं । अन्यत्र कुलटाषण्डपतितेभ्यस्तथाद्विष
इतियाञ्जवल्क्यवचनात्कुलटादिवर्जं सर्वतः शूद्रादिभ्योपि
प्रतिगृह्णीयात् आममेवाददीतास्मादित्युक्तत्वात् आमन्नमेव

भूद्रात्प्रति याद्यां अथयद्यात्मनायात्मनां प्रीतिहेतुत्वाद्दृष्टि
यातुल्यं चण्डाक्षादिभ्योपि स्वीकुर्यात् ॥ २४७ ॥

आहताभ्युद्यताभिर्चां पुरस्तादप्रचेदिताम् ।
मेने प्रजापतिर्ग्राह्यामपि दुष्कृतकर्मणः ॥ २४८ ॥

आहताभ्युद्यतामिति । आहतां सम्प्रदानदेशमानीताम् ।
अभ्युद्यतामाभिमुख्येन स्थापिताम् । अप्रचेदितामतिग्रहीचा
स्वयमन्यमुख्येन वा पूर्वमयाचितांदावा च तुभ्यमिदन्ददा
नीति पूर्वमकथितां हिरण्यादिभिर्चां नतु सिद्धान्तरूपां अन्न
मभ्युद्यतश्चेत्युक्तत्वात्पापकारिणोपि पतितादिवर्जं याद्यां
विरिञ्चिरमन्यत ॥ २४८ ॥

नाश्रन्ति पितरस्तस्य दशवर्षाणि पञ्चच । नच
हव्यं वहत्यग्निर्व्यस्तामभ्यवमन्यते ॥ २४९ ॥

नाश्रन्तीति । तेनोपकल्पितं आद्वेषु कथं पञ्चदशवर्षाणि
पितरोऽन भुञ्जते । नच यज्ञेषु तेन दत्तमुरोडाशादिहव्य
मग्निर्व्यहति देवान् प्रापयति यस्ताभिर्चां न स्वीकरोति ॥ २४९ ॥

शय्यां गृहान्कुशान्गन्धानपः पुष्पं मणीन्दाध ।
धानामत्स्यान्पयोमांसं शाकञ्चैव न निर्णुदेत् ॥ २५० ॥

शय्यामिति । गन्धान् मन्थवन्ति कर्पूरादीनि धानाभृष्टयव
तण्डुलान् पयःक्षीरमूर्ध्वमाहरणोपायनिबन्धेन गवादीना

मप्रत्याख्यानमुक्तं शय्यादीनि तयाचिता हतान्यपि दाया स्वयं
हस्तितानि अयाचितोपकल्पितानि न प्रत्याचक्षीत ॥ २५० ॥

गुरुभृत्यांश्चोज्जिहीर्षन्नर्चिष्यन्देवतातिथीन् ।
सर्वतः प्रतिगृह्णीयान्नतु तृप्येत्स्वयन्ततः ॥ २५१ ॥

गुरुनिति । मातापिचादीन् गुरुन् भृत्यांश्च भार्यादीन्
सुधावसन्नान् उद्धर्त्तुमिच्छन् पतितादिवर्जं सर्वतः गृह्णादेर
साधुभ्यश्च प्रतिगृह्णीयात् । नतु तेन धनेन स्वयं वर्त्तेत ॥ २५१ ॥

गुरुषु त्वभ्यतीतेषु विना वा तैर्गृहे वसन् । आत्म
नोवृत्तिमन्विच्छन् गृह्णीयात्साधुतः सदा ॥ २५२ ॥

गुरुष्विति । मातापिचादिषु मृतेषु तैर्वा जीवद्भिरपि स्वयो
गावस्थितैर्विना गृहान्तरे वसन् आत्मनोवृत्तिमन्विच्छन्
सर्वदा साधुभ्योगृह्णीयादेव ॥ २५२ ॥

आर्द्धिकः कुलमित्रश्च गोपालोदासनापितौ ।
एते गृह्णेषु भोज्यान्नायस्यात्मानं निवेदयेत् ॥ २५३ ॥

आर्द्धिकः कर्षकः सम्बन्धिशब्दात् योयस्य कृषिं करोति
स तस्य भोज्यान्नः एवं सत्कुलस्य मित्रं योयस्य गोपालो योयस्य

दासोऽयोयस्य नापितः कर्म करोति योयस्मिन्नात्मानं निवेदयति दुर्गतिरहन्वदीयमेवां कुर्वन् त्वत्समीपे वसामीति शूद्रस्तस्य भोज्यान्नः ॥ २५३ ॥

यादृशोऽस्य भवेदात्मा यादृशञ्च चिकीर्षितम् ।
यथा चोपचरेदेनन्तथात्मानं निवेदयेत् ॥ २५४ ॥

यथात्मनिवेदनं शूद्रेण कर्त्तव्यन्तदाह । यादृशइति । अस्य शूद्रस्य कुलशीलादिभिर्यादृशआत्मा स्वरूपं यच्चास्य कर्म कर्त्तुरीक्षितं यथाचानेन सेवा कर्त्तव्या तेन प्रकारेणात्मानं कथयेत् ॥ २५४ ॥

योन्यथा सन्तमात्मानमन्यथा सत्सु भाषते । सपापकृत्तमोलोके स्तेन आत्मापहारकः ॥ २५५ ॥

योन्यथेति । यइति सामान्यनिर्देशात्पक्षतशूद्रादन्योपि यः कश्चित्कुलादिभिरन्यथाभूतमात्मानमन्यथा साधुषु कथयति स लोकेऽतिशयेन पापकारी चौरः यस्मादात्मापहारकः । अन्यः स्तेनोऽद्रव्यान्तरमपहरति अयन्तु सर्वप्रधानमात्मानमेवापहरति ॥ २५५ ॥

वाच्यर्थानियताः सर्वे वाङ्मूला वाग्विनिःसृताः ।
तान्तु यः स्तेनयेद्वाचं स सर्वस्तेयकृन्नरः ॥ २५६ ॥

वाच्यर्थादिति । सर्वेऽर्थाः शब्देषु नियतावाच्यत्वेन नियताः
वाङ्मूलाश्च शब्दास्तेषामतिपत्तौ शब्देभ्यएव प्रतीयन्ते प्रतीति
द्वारेण शब्दमूलत्वं शब्देभ्यएवावगम्य चानुष्टीयन्ते इति वाग्वि
निर्गता इत्युच्यन्ते । अतएव वेदशब्देभ्यएवादाविति ब्रह्मणोपि
सृष्टिर्वेदशब्दमूलैवाक्ता । अतोयस्मां वाचं स्तेनयेत्स्वार्थव्यभि
चारिणीं वाचयति स नरः सर्वार्थस्तेयकृद्भवति ॥ २५६ ॥

महर्षिपितृदेवानां गत्वानृण्यं यथाविधि । पुत्रे
सर्वं समासज्य वसेन्माध्यस्थ्यमाश्रितः ॥ २५७ ॥

महर्षिः, इति । गृहस्थस्त्वेव संन्यासप्रकारोऽयमुच्यते । महर्षिणां
स्वाध्यायेन पितृणाम्पुत्रोत्पादनेन देवतानां यज्ञैर्यथाशास्त्र
मानृण्यं गत्वा योग्यपुत्रे सर्वं कुटुम्बचिन्ताभारमारोप्य
माध्यस्थ्यमाश्रितः पुत्रदारधनादौ त्यक्तममत्वाब्रह्मबुद्ध्या
सर्वत्र समदर्शनोऽगृहएव वसेत् ॥ २५७ ॥

एकाकी चिन्तयेन्नित्यं विविक्ते हितमात्मनः ।
एकाकी चिन्तयानोहि परं श्रेयोधिगच्छति ॥ २५८ ॥

एकाकीति । काम्यकर्मणान्धनार्जनस्य च कृतसंन्यासः षष्ठा
ध्याये वक्ष्यमाणः पुत्रोपकल्पितवृत्तिरेकाकी निर्जनदेशे आत्म

हितं जीवस्य ब्रह्मभावं वेदान्तोक्तं सर्वदा ध्यायेत् यस्मात्त
 द्वायन् ब्रह्मसाक्षात्कारेण परं श्रेयोमोक्षलक्षणमाप्नोति
 ॥ २५८ ॥

एषोदिता गृहस्थस्य वृत्तिर्विप्रस्य शाश्वती । स्नातक
 व्रतकृत्पञ्च सत्त्ववृद्धिकरः शुभः ॥ २५९ ॥

एषेति । अयमध्यायार्थोपसंहारः । एषा च्यतादिवृत्तिगृ
 हस्थस्य ब्राह्मणस्योक्ता शाश्वती नित्या आपदित्वनित्या वक्ष्यते ।
 स्नातकव्रतविधिश्च मत्त्वगुणस्य वृद्धिकरः प्रशस्तोक्तः ॥ २५९ ॥

अनेन विप्रोवृत्तेन वर्त्तयन् वेदशास्त्रवित् ।
 व्यपेतकल्पषो नित्यम्ब्रह्मलोके महीयते ॥ २६० ॥

इतिमानवे धर्मशास्त्रे भृगुप्रोक्तायां संहिताया
 चतुर्थोऽध्यायः ॥

अनेनेति । सर्वस्योक्तस्य फलकथनमिदं अनेन शास्त्रोक्ता
 चारेण वेदविद्ब्राह्मणो वर्त्तमानो नित्यकर्मानुष्ठानाह्नीयपापः
 सन् ब्रह्मज्ञानप्रकर्षेण ब्रह्मैव लोकः तस्मिन्लीनो महिमानं
 सर्वात्कर्षं प्राप्नोति ॥ २६० ॥

इति श्रीकुल्लुकभट्टविरचितायां मन्वर्थमुक्तावल्यां चतुर्थो
 ऽध्यायः ॥

॥ ५ अध्यायः ॥

श्रुत्वैतानुषयोधर्मान् स्नातकस्य यथोदितान् ।
इदमूचुर्महात्मानमनलप्रभवभृगुम् ॥ १ ॥

श्रुत्वैतानिति । श्रवणः स्नातकस्यैतान् यथोदितधर्मान्
श्रुत्वा महात्मानमपरमार्थपरभृगुमिदं वचनमब्रुवन् । यद्यपि
प्रथमाध्याये दशप्रजापतिमध्ये भृगुस्मारदमेवचेति भृगुसृष्टि
रपि मनुतएवोक्ता तथापि कल्पभेदेनाग्निप्रभवत्वमुच्यते ।
तथाच श्रुतिः । तस्य यद्रेतसः प्रथमन्देदीयते तदसावादित्यो
ऽभवत् यद्वितीयमासीद्भृगुरिति । अतएव भ्रष्टाद्रेतसउत्पन्न
त्वाद्भृगुः ॥ १ ॥

एवं यथोक्तं विप्राणां स्वधर्ममनुतिष्ठताम् । कथ
मृत्युः प्रभवति वेदशास्त्रविदाम्प्रभो ॥ २ ॥

एवमिति । एवं यथोक्तं स्वधर्मं कुर्वतां ब्राह्मणानां श्रुतिशास्त्र
ज्ञानां वेदोदितायुषः पूर्वकथं मृत्युः प्रभवति आयुरल्पत्व

हेतोरधर्माचरणस्याभावात् । सकलसंशयोच्छेदनसमर्थत्वा
त्प्रभोदिति सम्बोधनम् ॥ २ ॥

सतानुवाच धर्मात्मा महर्षीन् मानवोभृगुः ।
अयतां येन दोषेण मृत्युर्विप्रान् जिघांसति ॥ ३ ॥

सतानिति । समनोः पुत्रोभृगुर्धर्मस्वभावोयेन दोषेणाल्प
काले विप्रान् हन्तुमिच्छति मृत्युः स दोषः अयतां इत्येवं
तान्महर्षीन् जगाद ॥ ३ ॥

अनभ्यासेन वेदानामाचारस्य च वर्जनान् ।
आलस्यादन्नदोषाच्च मृत्युर्विप्रान् जिघांसति ॥ ४ ॥

अनभ्यासेति । वेदानामनभ्यासात्स्वीयाचारपरित्यागात्
सामर्थ्ये सत्यवश्यकर्तव्यकरणानुत्साहलक्षणादालस्यात् । अद
नीयदोषाच्च मृत्युर्विप्रान् हन्तुमिच्छति । एतेषामधर्मात्पाद
नद्वारेणायुःक्षयहेतुत्वात् ॥ ४ ॥

लघुनं गृह्यन्तश्चैव पलाण्डुङ्गवकानि च । अभ
क्ष्याणि द्विजातीनामभेध्यप्रभवानि च ॥ ५ ॥

वेदानभ्यासादेरुक्तत्वादनुक्तमश्वदोषमाह लघुनमिति ।
लघुनं गृह्यन्तपलाण्ड्वाख्यानि त्रीणि स्थूलकन्दशाकानि क्व
कञ्चत्राकमभेध्यप्रभवानि विष्ठादिजातानि तण्डुलीयादीनि
विड्जातानीति याज्ञवल्क्यवचनात् एतानि द्विजातीनामभ
क्ष्याणि द्विजातिग्रहणं शूद्रपर्युदासार्थम् ॥ ५ ॥

लोहितान् वृक्षनिर्व्यासान् ब्रश्चनप्रभवांस्तथा ।
शैलुङ्गव्यञ्च पेयूषमयत्नेन विवर्जयेत् ॥ ६ ॥

लोहितानिति । लोहितवर्णान् वृक्षनिर्व्यासान् वृक्षान्निगंत
रसान् कठिनतां यातान् ब्रश्चनं च्छेदनं तत्प्रभवान् लोहिता
नपि । तथाच तैत्तिरीयश्रुतिः । अथोखलु यएव लोहितोयो
वा ब्रश्चनान्निर्यसति तस्य नाशकाममन्यस्यति । शैलुम्बज्जवारक
फलं गोभवं पेयूषन्नवप्रसूतायागोः क्षीरमग्निसंयोगात्कठिनम
वति एतान् यत्नतस्त्यजेत् । अनिर्दशायागोः क्षीरमित्यनेनैव
पेयूषस्यापि निषेधसिद्धावधिकदोषत्वात्प्रायश्चित्तगैरवज्ञापे
नार्थं पृथङ्निर्देशः । अतएव यत्नतइत्युक्तम् ॥ ६ ॥

वृथाकृसरसंयावम्पायसापूपमेव च । अनु-
पाकृतमांसानि देवान्नानि हवींषि च ॥ ७ ॥

वृथाकृसरेति । देवताद्यनुद्देशेन आत्मार्यं यत्प्रच्यते तद्वृथा
कृसरस्तिलेन सह मिद्धुओदनः । तथाच कृन्दोगपरिशि-
ष्टम् । तिलतण्डुलसम्पक्कः कृसरः सोभिधीयते । संयावः घृत
क्षीरगुडगोधूमचूर्णसिद्धस्तत्करिकेति प्रमिद्धः । क्षीरतण्डुल
मिश्रः पायसः अपूपः पिष्टकः एतान् वृथापक्कान्विवर्जयेत् ।
पशुयागादौ मन्त्रवज्जलेन पशोः स्पर्शनमुपाकरणन्तद्रहितः
पशुरनुपाकृतः तस्य मांसानि देवान्नानि नैवेद्यार्थमन्नानि
प्राङ्निवेदनात् हवींषि च पुरोडाशादीनि होमाग्न्याम्बर्जयेत् ।
अनुपाकृतमांसानीत्येतद्विशेषनिषेधदर्शनात् । अनर्चितं वृथा
मांसमिति सामान्यनिषेधो गोबलीवर्हन्यायेनानुपाकृतमांसेतर
आङ्गाद्यनुद्देश्यमांसमन्त्रणे पर्यवस्यति ॥ ७ ॥

अनिर्दशायागोः क्षीरमौष्ट्रमैकशफन्तथा ।
आविकं सन्धिनोक्षीरं विवत्सायाश्च गोःपयः ॥ ८ ॥

अनिर्दशाया इति । प्रसूताया अनिर्दशायागोर्दुग्धं गोरिति पेय
क्षीरपशूपलक्षणां तेनाजामहिव्योरपि दशाहमध्ये प्रतिषेधः

तथाच यमः । अनिर्देशाहं गोः क्षीरमाजं माहिषमेवच ।
 तथोद्भवं अथाद्येकखुरसम्बन्धि मेषभवं सम्बन्धि या चतुर्मती
 वृषमिच्छति तस्याः क्षीरम् । तथाच हारीतः । सम्बन्धि वृष
 स्यन्ती तस्याः पयोऽनं पिबेत् चतुर्मत्तद्भवति । विवत्सायामृतव
 त्सायाः असन्निहितवत्सायाश्च क्षीरं वर्जयेत् । धेनुधिकरण
 न्यायन वत्सग्रहणादेव गवि लब्धायाम्पुनर्गोग्रहणं गोरेव चतु
 अजामहयारिति ज्ञापनार्थम् ॥ ८ ॥

आरण्यानाञ्च सर्वेषां मृगाणां माहिषं विना ।
 स्त्रीक्षीरञ्चैव वर्ज्यानि सर्वशुक्तानि चैव हि ॥ ९ ॥

आरण्यानाञ्चेति । मृगशब्दोत्र माहिषपर्युदासात्पशु
 मात्रपरः । माहिषं क्षीरं वर्जयित्वा सर्वेषामारण्यप्रभवपशूनां
 हस्यादीनां क्षीरं स्त्रीक्षीरञ्च सर्वाणि शुक्तानि वर्जनीयानि ।
 स्वभावतोमधुराहिरसानि यानि कालवशेन उदकादिना
 चास्त्रीभवन्ति तानि शुक्तशब्दवाच्यानि । शुक्तमप्युपेतञ्चेवेति
 चतुर्थे कृतेपि शुक्तप्रतिषेधे दध्यादिप्रतिप्रसवार्थं पुनरिहोच्यते

दधिभक्ष्यञ्च शुक्तेषु सर्वञ्च दधिसम्भवम् ।
यानि चैवाभिषूयन्ते पुष्पमूलफलैः शुभैः ॥ १० ॥

दधिभक्ष्यञ्चेति । शुक्तेषु मध्ये दधि भक्ष्यं दधिसम्भवञ्च सर्वं
तक्रादि यानि तु पुष्पमूलफलैरुदकेन सन्धीयन्ते तानि च
भक्षणीयानि । शुभैरिति विशेषेणापादानात् मोहादिविकार
कारिभिः कृतसन्धानस्य प्रतिषेधः । तथा च वृद्धत्पतिः ।
कन्दमूलफलैः पुष्पैः शस्त्रैर्युक्तान् वस्तु यत् । अविकारि
भवेद्भक्ष्यमभक्ष्यं तद्विकारकत् ॥ १० ॥

क्रव्यादान् शकुनीन्सर्वान्तथा ग्रामनिवासिनः ।
अनिर्दिष्टांश्चैकशफांष्टिडिभञ्च विवर्जयेत् ॥ ११ ॥

क्रव्यादानिति । ग्रामं मांसं ये भक्षयन्ति ते क्रव्यादास्तान्
सर्वान् गृध्रादीन् पक्षिणावर्जयेत् । तथा ग्रामनिवासिनश्च
पक्षिणः पारावतादीन् । तथाश्रुतौ केचिदेकशफाभक्ष्यत्वेन
निर्दिष्टाः । तथाचोष्ट्रं वाङ्मवमालभेत तस्य च मांसमश्रीया
दिति । केचिच्चानिर्दिष्टारासभादयः तेषां मांसं वर्जयेत् ।
येषि ब्रह्मज्ज्वेन विद्धिमास्तेषामपि यज्ञएव मांसभक्षणं न
सर्वदा टिट्टिभास्यञ्च पक्षिणं वर्जयेत् ॥ ११ ॥

कलविद्धं स्रवं हंसचक्राङ्गं ग्रामकुक्कुटम् । सारसं
रज्जुवालञ्च दातृहं शुकशारिके ॥ १२ ॥

कलविद्धमिति । कलविद्धं चटकन्तस्य ग्रामारण्योभट्ट
वामित्वात् न ग्रामवामिनएव निषेधः इत्यारण्यस्याप्यभक्ष्य
त्वार्थं जातिशब्देन निषेधः । स्रवाख्यमक्षिणं तथा हंसचक्रवाक
ग्रामकुक्कुटसारसरज्जुवालदातृहशुकशारिकाख्यान्पक्षिणे
वर्जयेत् । वक्ष्यमाणजालपादनिषेधेनैव हंसचक्रवाकयोरपि
निषेधमिद्वौ पृथङ्निषेधाऽन्येषामापदि जालपादानां विक
ल्पार्थः । स च व्यवस्थितोविज्ञेयः आपदि भक्ष्यान त्वनापदि
दृच्छाविकल्पस्य रागतएवप्राप्तेः । ग्रामकुक्कुटे तु ग्रामग्रहण
मारण्यकुक्कुटाभ्यनुज्ञानार्थं न त्वंतद्वातिरिक्तग्रामवामिविकल्पार्थं
स्वपदानुगतप्रयोजनसंभवे सति वाक्यान्तरगतविशेषावधारण
परत्वस्यान्याव्यक्तात् ॥ १२ ॥

प्रतुदान् जालपादांश्च कोयष्टिनखविष्किरान् ।
निमज्जतश्च मत्स्यादान् सौमं वज्रूरमेव च ॥ १३ ॥

प्रतुदानिति । प्रतुद्य चञ्च्चा ये भक्षयन्ति तान् दातृवाघाटा
दीन् जालपादानिति जालाकारपादान् एतान् प्रभृतीन् कोय
ष्ट्याख्यमक्षिणं नखविष्किरान्नखैर्विकीर्य ये भक्षयन्ति तानभ्य

नुज्ञातारण्यकुक्कुटादिव्यतिरिक्तान् श्वेतादीन् तथा निमज्जये
मत्स्यान् खादन्ति तान्मज्जुप्रभृतीन् सूना मारणस्थानं तत्र स्थितं
यन्मांसमभक्ष्यमपि वल्लूरं शुष्कमांसं एतानि वर्जयेत् ॥ १३ ॥

वकच्चैव बलाकाच्च काकोलङ्गञ्जरीटकम् । मत्स्या
दान् विद्वराहंश्च मत्स्यानेव च सर्व्यशः ॥ १४ ॥

वकच्चैवेति । वकबलाकाद्रोणकाकखञ्जनान् तथा मत्स्या
दान् पक्षिव्यतिरिक्तानपि नकादीन् विद्वराहंश्च विडितिविशेष
णादारण्यशूकराभ्यनुज्ञानार्थं मत्स्यांश्च सर्वान् वर्जयेत् ॥ १४ ॥

योयस्य मांसमश्नाति स तन्मांसादुच्यते । मत्स्या
दः सर्व्यमांसादस्तस्मान्मत्स्यान् विवर्जयेत् ॥ १५ ॥

मत्स्यभक्षणनिन्दामाह । योयस्येति । योयदीयं मांसं खादति
स तन्मांसादएव परं व्यपदिश्यते यथा मार्जारो मूषिकादः ।
मत्स्यादः पुनः सर्वमांसमभक्षकत्वेन व्यपदेष्टुं योग्यः तस्मान्मत्स्यान्

खादेत् ॥ १५ ॥

पाठीनरोहितावाद्यौ नियुक्तौ हव्यकव्ययोः ।
राजीवान्मिंहतुण्डाश्च सशक्ताश्चैव सर्व्वशः ॥ १६ ॥

इदानीं भक्ष्यमत्यानाह । पाठीनरोहिताविति । पाठीन
रोहितौ मत्स्यभेदौ भवणीयौ हव्यकव्ययोर्नियुक्ताविति समस्त
वक्ष्यमाणभक्षणनिपिष्टोपलक्षणार्थं तेन प्राणाययादावदोषः
तथा राजीवाख्यान्मिंहतुण्डाश्च सशक्ताश्च सर्व्वान्वक्ष्यमाणलक्षणा
पंतानद्यात् । मेधातिथिनोविन्द राजा तु । पाठीनरोहितौ देव
पैत्रादिकर्माणि नियुक्तावेवादनीयौ नवन्यदा राजीवमिंहतुण्ड
सशक्तमत्यास्तु हव्यकव्याभ्यामन्यत्रापि भक्षणीय्या इत्याच
क्षतुः । न तन्मनोहरम् । पाठीनरोहितौ आद्धे नियुक्तौ आद्ध
भोक्तैव भक्षणीयौ नतु आद्धकर्त्रापि राजीवादयो हव्यकव्या
भ्यामन्यत्रापि भक्ष्या इत्यस्याप्रमाणत्वात् । मुख्यतरेषु राहि
तपाठीनराजीवादीनान्तुल्यत्वेनाभिधानात् । तथाच शङ्खः ।
राजीवाः मिंहतुण्डाश्च सशक्ताश्च तथैवच । पाठीनरोहितौ
चापि भक्ष्यामर्त्येषु कीर्त्तिताः । याज्ञवल्क्यः । भक्ष्याः पञ्च
नखाः श्यावित् गोधाः कच्छपशल्यकाः । शङ्खश्च राक्षस्यपितु
मिंहतुण्डकरोहिताः । तथापाठीनराजीवसशक्ताश्च द्विजा
तिभिः । हारीतः । सशक्तान्मात्स्यान् न्यायोपपन्नान् भक्षयेत्
एवञ्च । भोक्तैवाद्यौ न कर्त्त्रापि आद्धे पाठीनरोहितौ । राजी
वाद्यास्तथा नेति व्याख्या न मनिसम्मतौ ॥ १६ ॥

न भक्षयेदेकचरान्ज्ञातांश्च मृगद्विजान् । भक्ष्ये
य्वपि समुद्दिष्टान्सर्वान्पञ्चनखांस्तथा ॥ १७ ॥

नभक्षयेदिति । ये एकाकिनः प्रायेण चरन्ति सर्पादयस्ता
नेकचरान् तथा ये अभियुक्तैरपि नामजातिभेदेनावधार्य
विभागतश्च मृगपक्षिणो न ज्ञायन्ते तान् भक्ष्येय्वपि समुद्दिष्टा
निति सामान्यविशेषनिर्बन्धाभावेन भक्ष्यकुचिनिक्षिप्तान् भक्ष्य
त्वेन समुद्दिष्टांश्च तथासर्वान् पञ्चनखान्वानरादीन् न
भक्षयेत् ॥ १७ ॥

श्राविधं शल्यकं गोधां खड्गकूर्मशशांस्तथा ।
भक्ष्यान् पञ्चनखेष्वुज्जरनुष्ट्रांश्चैकतोदतः ॥ १८ ॥

अत्र प्रतिप्रसवमाह । श्राविधमिति । श्राविधं संधाख्यस्त्राणि
भेदं शल्यकस्तप्तदृशं स्थूललोमानम् । तथा गोधागण्डक
कच्छपशृणान् पञ्चनखेषु भक्ष्यान्मन्वादयः प्राज्जः । तथा उद्व
वर्जितान् एकदन्तपंक्त्युपेतान् ॥ १८ ॥

हृत्पाकं विद्वराक्षश्च लण्डुनं ग्रामकुक्कुटम् ।
पलाण्डुं गृञ्जनश्चैव मत्स्या जग्ध्वा पतेद्विजः ॥ १९ ॥

हृत्पाकमिति । कवकाग्रामशुकरलण्डुनादीनां अन्यतमम्
बुद्धिपूर्वकम् गुरुप्रायश्चित्तोपदेशात् अभ्यासतोभक्षयित्वा

द्विजातिः पतति ततश्च पतितप्रायश्चित्तं कुर्यात् । गर्हिता ना
द्ययोजग्धिः सुरापानममानिषडिति ॥ १९ ॥

अमत्यैतानि षड्जग्ध्वा कृच्छ्रं सान्तपनञ्चरेत् ।
यतिचान्द्रायणं वापि शेषेषूप वसेदहः ॥ २० ॥

अमत्येति । एतानि कृत्राकादीनि षड्बुद्धिपूर्वकमेव भक्ष
यित्वाऽभिघेयभक्षणस्य निमित्तत्वेन साहित्यस्याविवक्षितत्वात् ।
एकादशाध्यायवक्ष्यमाणस्वरूपं सप्ताहसाध्यं सान्तपनं यति
चान्द्रायणं वा चरेत् एतद्व्यतिरिक्तेषु लोहितवृत्तनिर्यामादिषु
प्रत्येकभक्षणादहोरात्रोपवासं कुर्यात् कृत्राकादीनाञ्च प्राय
श्चित्तापकर्षोवर्जनादरार्थः । शेषेषूपवसेद हरिति लाघवार्यन्त
त्रहि क्रियमाणे लोहितवृत्तनिर्यामग्रहणमपि कर्त्तव्यं स्यात् ॥ २० ॥

संवत्सरस्यैकमपि चरेत्कृच्छ्रं द्विजोत्तमः । अज्ञात
भुक्तशुद्ध्यर्थं ज्ञातस्य तु विशेषतः ॥ २१ ॥

संवत्सरस्येति । द्विजोत्तमपदं द्विजातिपरन्वयाणां प्रकृत
त्वात् एतदुक्तं द्विजातीनामित्युपरुहाराच्च । द्विजातिः संवत्सर
मध्ये एकमपि कृच्छ्रं अग्रमास्मानात् प्राजापत्याख्यमज्ञातभक्षण

दोषोपशमनायमनुतिष्ठेत् । ज्ञातस्य पुनः अभक्ष्यभक्षण
दोषस्य विनश्यतो यत्र यद्विहितं तदेव प्रायश्चित्तं कुर्यात् ।
यत्तु त्रीणि देवाः पवित्राणि ब्राह्मणानामकल्पयन् । अदृष्टमद्भि
निर्मितं यच्च वाचा प्रशस्यत इति तद्व्यशुद्धिप्रकरणपठित
प्रायश्चित्तव्यतिरिक्तद्रव्यशुद्धिविषयेऽवतिष्ठत ॥ २१ ॥

यज्ञार्थं ब्राह्मणेर्वध्याः प्रशस्तामृगपक्षिणः । भृत्या
नाञ्चैव वृत्त्यर्थमगस्त्येह्याचरत्परा ॥ २२ ॥

इदानीमभक्षणप्रसङ्गेन यागाद्यर्थं हिंसामप्यनुजानाति
यज्ञार्थमिति । ब्राह्मणादिभिर्यागार्थं प्रशस्ताः शास्त्रविहिता
मृगपक्षिणावध्याः भृत्यानाञ्चावश्यभरणीयानां वृद्धमाता
पित्रादीनां मस्वर्द्धनार्थं यस्मादगस्त्यो मुनिः पूर्वन्तर्याकृतवान्
परकृतिरूपोयमनुवादः ॥ २२ ॥

वभुर्वर्हि पुराडाशाभक्ष्याणां मृगपक्षिणाम् ।
पुराणेष्वपि यज्ञेषु ब्रह्मक्षत्रसवेषु च ॥ २३ ॥

वभुर्वरिति । यस्मात्पुराणेष्वपि ऋषिकर्तृकयज्ञेषु च
भक्ष्याणां मृगपक्षिणां मांसं पुराडाशा अभवन् । तस्माद्यज्ञार्थं
मेधनातनैरपि मृगपक्षिणावध्याः ॥ २३ ॥

तत्पर्युषितमप्याद्यं हविःशेषञ्च यज्ञवेत् ॥ २४ ॥

इदानीमप्युषितप्रतिप्रसवार्थमाह । यत्किञ्चिदिति । यत्किञ्चित्तरविशदं अभ्यवहार्यं मोदकादि भोज्यन्यायसादि अगर्हितं उपघातान्तररहितं तत्पर्युषितं रात्र्यन्तरितमपि घृततैलदध्यादिसंयुक्तं कृत्वा भक्षणीयम् । नतु प्रागेव यत्स्नेहसंयुक्तं तत्पर्युषितमभक्षणीयमिति व्याख्येयं तथा सति हविःशेषस्य स्नेहसंयोगावश्यम्भावात् यत्किञ्चित्स्नेहसंयुक्तमित्यनेनैव भक्षणे सिद्धे हविःशेषञ्च यज्ञवेदित्यनर्थकं स्यात् । स्मृत्यन्तरेपि भक्षणकाल एवाभिघारणमुपदिश्यते । तथाच यमः । मक्षरमाषसंयुक्तन्त्यापय्युषितञ्च यत् । तत्तु प्रक्षालितं कृत्वा भुञ्जीतह्यभिघारितम् । हविःशेषन्तु चरुपुराडाआदि पर्युषितमपि भोजनकाले स्नेहसंयोगशून्यमेव भक्षणीयं पृथग् उपदेशात् ॥ २४ ॥

चिरस्थितमपि त्वादमस्नेहाक्तं द्विजातिभिः । यव गोधूमजं सर्वमप्यसस्यैव विक्रिया ॥ २५ ॥

चिरस्थितमिति । अनेकरात्र्यन्तरिता अपि यवगोधूमदुग्ध विकाराः स्नेहसंयोगरहिता अपि द्विजातिभिर्भक्षणीयाः ॥ २५ ॥

एतदुक्तं द्विजातीनाम्भक्ष्याभक्ष्यमशेषतः । मांस
स्यातः प्रवक्ष्यामि विधिमक्षणावर्जने ॥ २६ ॥

एतदुक्तमिति । एतद्विजातीनाम्भक्ष्याभक्ष्यमुक्तम् । अत ऊर्ध्वं
मांसस्य भक्षणे वर्जने च विधानं निःशेषं वक्ष्यामि ॥ २६ ॥

प्रीक्षितभक्ष्येन्मांसं ब्राह्मणानाञ्च काम्यया । यथा
विधि नियुक्तस्तु प्राणानामेव चात्यये ॥ २७ ॥

प्रीक्षितमिति । प्रीक्षितं भक्षयेदिति परिसंख्या वा स्यात्
नियमविधिर्वा । तत्र परिसंख्यात्वे प्रीक्षितादन्यन्न भक्षणीय
मिति वाक्यार्थः स्यात् । सचानुपाकृतमांसानीत्यनेनैव निषेधा
त्प्राप्तः । तस्मान्मन्त्रकृतप्रीक्षणाख्यसंस्कारयुक्तयज्ञकृतपशुमांस
भक्षणमिदं यज्ञाङ्गं विधीयते । अतएवासंस्कृतान् पशून्मन्त्रै
रित्यस्यानुवादं वक्ष्यति । ब्राह्मणानाञ्च यदा कामना भवति
तदावश्यं मांसं भोक्तव्यमिति तदापि नियमतएकवारं भक्षयेत्
सकृद्ब्राह्मणकाम्ययति यमवचनात् । तथा आद्धे मधुपर्के च ।
समांशोमधुपर्क इति गृह्यवचनात् । नियुक्तेन नियमान्मांसम्भ
क्षणीयमिति । अतएव नियुक्तस्तु यथान्यायमित्यतिक्रमदर्श
वक्ष्यति प्राणान्त्याये चाहारान्तराभावनिमित्तके व्याधिहेतुके
वा नियमतो मांसं भक्षयेत् ॥ २७ ॥

प्राणस्यान्नमिदं सर्व्वं प्रजापतिरकल्पयत् । स्थावर
जङ्गमञ्चैव सर्व्वं प्राणस्य भोजनम् ॥ २८ ॥

प्राणात्यये मांसमक्षणानुवादमाह । प्राणस्यान्नमिदमिति ।
प्राणितीति प्राणोजीवः शरीरान्तर्गतो भोक्ता तस्यादनीयं सर्व्वं
मिदं ब्रह्मा कल्पितवान् किन्तदाह जङ्गमम्यश्वादि स्थावरं
ब्रीहियवादि सर्व्वं तस्य भोजनं तस्मात्प्राणधारणार्थं जीवो
मांसमक्षयेत् ॥ २८ ॥

चराणामन्नमचरादंघ्रिणामप्यदंघ्रिणः । अह
स्ताश्च सहस्तानां शूराणाञ्चैव भीरवः ॥ २९ ॥

प्राणस्यान्नमिदं सर्व्वमित्येव प्रपञ्चयति चराणामिति ।
जङ्गमानां, हरिणादीनां अजङ्गमास्तृणादयः । दंघ्रिणां
व्याघ्रादीनां अदंघ्रिणो हरिणादयः । महस्तानां मनुष्यादीनां
अहस्तामत्यादयः । शूराणां मिहादीनां भीरवाहस्या
दथोऽदनीया एतादृशां विधातुरेव सृष्टौ ॥ २९ ॥

नात्ता दुष्यत्यदन्नाद्यान्प्राणिनो हन्यहमपि ।
धात्रैव सृष्टाह्याद्याश्च प्राणिनोऽत्तार एव च ॥ ३० ॥

नात्तेति । भक्षयिता भक्षणाहान् प्राणिनः प्रत्यहमपि भक्ष
यन्न दोषमाप्नोति । यस्माद्विधात्रैव भक्षणाहो भक्षयितारश्च
नर्नितादिति त्रिभिः श्लोकैः प्राणात्यये मांसमक्षणमुतिरि
यम् ॥ ३० ॥

यज्ञाय जग्धिर्मांसस्येत्येष दैवोविधिः स्मृतः । अतो
न्यथाप्रवृत्तिस्तु राक्षसोविधिरुच्यते ॥ ३१ ॥

अथ प्रोक्षितभक्षणनियमार्थवादमाह । यज्ञायेति । यज्ञ
सम्पत्त्यर्थं तदङ्गभूतमांसस्य जग्धिर्भक्षणं एतद्दैवमनुष्ठानं उक्त
व्यतिरिक्तप्रकारेण पुनरात्मार्थमेव पशुं व्यापाद्य तन्मांसभक्ष
णेषु प्रवृत्तीराक्षसाचितमनुष्ठानं इत्युत्तरार्द्धं वृथामांस
भक्षणनिवृत्त्यनुवादः ॥ ३१ ॥

क्रीत्वा स्वयं वाप्युत्पाद्य परोपकृतमेव वा । देवान्
पितृश्चार्चयित्वा खादन्मांसं न दुष्यति ॥ ३२ ॥

क्रीत्वेति । क्रीत्वा आत्मना चोत्पाद्य अन्येन वा कृताप्यानीय
दत्तं मांसन्देवपितृभ्योदत्त्वा शेषभक्षयन् न पापमाप्नोति अतः
प्रोक्षितादिचतुष्टयभक्षणवन्नेदन्नियतभक्षणं न दुष्यतीत्यभि
धानात् । वर्षे वर्षेऽश्वमेधेन इत्यादिवक्ष्यमाणमांसवर्जनविधिर
ष्येतिद्विषयएवाविरोधात् ॥ ३२ ॥

नाद्याद्विधिना मांसं विधिज्ञोऽनापदि द्विजः ।
जग्ध्वा ह्यविधिना मांसमेत्य तैरद्यतेऽवशः ॥ ३३ ॥

नाद्यादिति । मांसभक्षणानुष्ठानदोषज्ञोद्विजातिरनापदि
तत्तद्दैवाद्यर्चनविधानं विना न मांसभक्षयेत् । यस्माद्विधा

नेन योमांसं खादति स मृतः सन् यन्मांसन्तेन भक्षितं
तैः प्राणिभिः परलोकं स्वरक्षणाक्षमः खाद्यतदति सर्व्वश्लोकानु
वादः ॥ ३३ ॥

न तादृशमभवत्येनोमृगहन्तुर्द्वनार्थिनः । यादृश
भवति प्रेत्य वृथामांसानि खादतः ॥ ३४ ॥

नतादृशमिति । मृगवधजीविनो व्याधादेर्द्वननिमित्तं
मृगाणां हन्तुर्न तथाविधं पापमभवति यादृशमदेवपि दृशेभूत
मांसानि खादतः परलोके भवतीति पूर्व्वानुवाद एव ॥ ३४ ॥

नियुक्तस्तु यथान्यायं योमांसं नास्ति मानवः ।
स प्रेत्य पशुतां याति सम्भवानेकविंशतिम् ॥ ३५ ॥

नियुक्तस्त्विति । आद्वे मधुपर्कंच यथाशास्त्रं नियुक्तः सन्
योमनुष्यामांसं न खादति स मृतः सन्नेकविंशतिजन्मानि पशु
र्भवति । यथाविधि नियुक्तस्त्वित्येतन्नियमातिक्रमफलविधान
मिदम् ॥ ३५ ॥

असंस्कृतान् पशून्मन्त्रैर्नाद्याद्विप्रः कदाचन ।
मन्त्रैस्तु संस्कृतानद्याच्छाश्वतं विधिमास्थितः ॥ ३६ ॥

असंस्कृतानिति । वेदविहितमन्त्रवत्प्राक्षणादिसंस्कारशू
न्यान्पशून् विप्रादिः कदाचिन्नाश्रीयात् । शाश्वतमवाहाना

दितया नित्यं पशुयागादिविधिमास्थितो मन्त्रसंस्कृतानेवाश्री
यादिति । प्राक्षिवं भक्षयेन्नांसमित्येतस्यार्थव्याकारार्थमेतत्
॥ ३६ ॥

‘कुर्याद्भृतपशुं सङ्गे कुर्यात्पिष्टपशुन्तथा । नत्वे
वर्तुं वृथा हन्तुम्यशुमिच्छेत्कदाचन ॥ ३७ ॥

कुर्यादिति । सङ्गे आसक्तौ पशुभक्षणानुरागेण घृतमयीं
पिष्टमयीं वा पशुप्रतिकृतिं कृत्वा खादयेत् न पुनर्देवताद्युद्देशं
विनैव पशून् कदाचिदपि हन्तुमिच्छेत् ॥ ३७ ॥

यावन्ति पशुरोमाणि तावत्कृत्वोहमारणम् ।
वृथापशुघ्नः प्राप्नोति प्रेत्य जन्मनि जन्मनि ॥ ३८ ॥

यावन्तीति । देवताद्युद्देशमन्तरेण आत्मार्थं यः पशून्
हन्ति स वृथापशुघ्नोऽवृत्तः सन् यावत्संख्यानि पशुरोमाणि
तावत्संख्यायुक्तजन्मानि जन्मानि सारणं प्राप्नोति । तस्माद्वृथा
पशुघ्नं हन्यात् । तावत्कृत्व इति वलन्तात् क्रियाभ्यावृत्तिगणने
कृत्वसुचप्रत्ययः इह हश्चद्वागमप्रसिद्धसूचनार्थः ॥ ३८ ॥

यज्ञार्थमपशवः सृष्टाः स्वयमेव स्वयम्भुवा । यज्ञो
ऽस्य भूत्यै सर्वस्य तस्माद्यज्ञे बधोऽवधः ॥ ३९ ॥

यज्ञार्थं तु पशुबधे न दोष इत्याह यज्ञार्थं पशव इति ।
यज्ञमित्यर्थं प्रजापतिना आत्मनैवादरेण पशवः सृष्टाः यज्ञ
श्चाग्नौ प्रास्ताद्धतिन्यायात् सर्वस्यास्य जगतो विवृद्ध्यर्थः । तस्मा
द्यज्ञं बधोऽवध एव बधजन्यदोषाभावात् ॥ ३९ ॥

आपध्यः पशवो वृत्तातिर्यञ्चः पक्षिणस्तथा ।
यज्ञार्थं निधनम्प्राप्ताः प्राप्नुवन्त्युच्छ्रितीः पुनः ॥ ४० ॥

किञ्च आपध्य इति । आपध्याजो हि यवाद्याः पशवश्चागाद्या
वृत्तायूपाद्यर्थाः तिर्यञ्चः कूर्मादयः पक्षिणः कपिञ्जलाद्याः
यज्ञार्थं विनाशं गताः पुनर्जात्युत्कर्षमाप्नुवन्ति ॥ ४० ॥

मधुपर्के च यज्ञे च पितृदैवतकर्माणि । अत्रैव
पशवो हिंस्यानान्यत्रेत्यब्रवीन्मनुः ॥ ४१ ॥

मधुपर्के चेति । समांशो मधुपर्क इति विधानान्मधुपर्के च
यज्ञे च ज्योतिष्टोमादौ पितृदैवे च कर्माणि आहुतादौ पशवो
हिंसनीयाः । नान्यत्रेति मनुरभिहितवान् ॥ ४१ ॥

एष्वर्थेषु पशून् हिंसन् वेदतत्त्वार्थविद्विजः ।
आत्मानञ्च पशुञ्चैव गमयत्युत्तमां गतिम् ॥ ४२ ॥

एष्वर्थेष्विति । एषु मधुपर्कादिषु पदार्थेषु पशून् हिंसन्
आत्मानं पशुञ्च उत्तमां गतिं स्वर्गाद्युपभोगयोग्यविलक्षण
देहदेशादिसम्बन्धं प्रापयति वेदतत्त्वार्थविदिति विद्वदधिका
रबोधनार्थम् । नन्वन्याधिकारिके कर्मणि कथमनधिकृतस्य
पश्चादेरुत्तमगतिप्राप्तिः फलं उच्यते शास्त्रप्रमाणकत्वात्
अस्यार्थस्य पित्रधिकारिकायां जातेष्टावनधिकारिणापि
पुत्रस्य फलप्राप्तिवत् इहापि पश्चादिगतफलसम्भवात् यज
मानएव कारुणिकतया पशुगतफलविशिष्टमेव फलं कामयि
ष्यति अतएवात्मानञ्च पशुञ्चैवेत्यभिधानात् यजमानव्यापा
रादेव पशुगतफलसिद्धिरुक्ता ॥ ४२ ॥

गृहे गुरावरण्येवा निवसन्नात्मवान् द्विजः ।
नावेदविहितां हिंसामापद्यपि समाचरेत् ॥ ४३ ॥

गृहेगुरावरण्येवेति । गृहाश्रमे ब्रह्मचर्याश्रमे वान
प्रस्थाश्रमे च प्रशस्नात्मा द्विजानिवसन्नापद्यपि नाशास्त्रीयां
हिंसां समाचरेत् ॥ ४३ ॥

या वेदविहिता हिंसा नियतास्मिंश्चराचरे । अहिं
सामेव तां विद्यादेदाह्वर्माहि निर्वर्भौ ॥ ४४ ॥

कथन्तर्हि तुल्येहिंसात्वे वैदिकी दैचादिपशुहिंसा नाधर्मा
येत्यत आह । यावेदविहितेति । या श्रुतिविहिता कर्मविशेष
दंशकालादिनियताऽस्मिन् जगति स्थावरजङ्गमात्मनि अहिं
सामेव तां जानीयात् हिंसाजन्याधर्मविरहात् । दैचपशुहननम
धर्मः प्राणिहननत्वात् ब्राह्मणहननवत् इत्याद्यनुमानं उप
जीव्यशास्त्रबाधादेव न प्रवर्तते दृष्टान्तीकृतब्राह्मणहननस्या
प्यधर्मत्वे शास्त्रमवोपजीव्यं वेदाह्वर्माहिनिर्वर्भौ यस्मादनन्य
प्रमाणकोधर्मावेदादेव निःशेषेण प्रकाशताङ्गतः ॥ ४४ ॥

योऽहिंसकानि भूतानि हिनस्यात्मसुखेच्छया ।
स जीवंश्च मृतश्चैव न क्वचित्सुखमेधते ॥ ४५ ॥

योऽहिंसकानीति । योऽनुपघातकान् प्राणिनः हरिणा
दीनात्मसुखेच्छया मारयति स इह लोके परलोकेच न
सुखेन वर्द्धते ॥ ४५ ॥

योबन्धनवधक्लेशान् प्राणिनान्न चिकीर्षति ।
स सर्वस्य हितप्रेषुः सुखमत्यन्तमश्नुते ॥ ४६ ॥

योबन्धनेति । योबन्धनमारणक्लेशादीन्प्राणिनां कर्तुं
नेच्छति स सर्वहितप्राप्तोच्छुरनन्तसुखमाप्नोति ॥ ४६ ॥

यद्वायति यत्कुरुते धृतिस्वप्नाति यत्र च । तद्
वाप्नोत्ययत्नेन योद्धि नस्ति न किञ्चन ॥ ४७ ॥

अन्यच्च यद्वायतीति । यच्चिन्तयति धर्मादिकमिदं मेस्त्विति
यच्च श्रेयःसाधनं कर्म करोति यत्र च परमार्थध्यानादौ धृतिं
बध्नाति तत्सर्वमक्लेशेन लभते यउपघातनिमित्तं, दंशमशका
द्यपि न व्यादयति ॥ ४७ ॥

नाकृत्वा प्राणिनां हिंसाम्मांसमुत्पद्यते कश्चित् ।
नच प्राणिवधः स्वर्ग्यस्तत्साम्मांसं विवर्जयेत् ॥ ४८ ॥

मांसभक्षणप्रसङ्गेन हिंसागुणदोषावभिधाय पुनः प्रकृत
मांसाभक्षणमाह नाकृत्वेति । प्राणिहिंसाव्यतिरेकेण न
कश्चिन्मांसमुत्पद्यते प्राणिवधश्च नस्वर्गनिमित्तं नरकहेतुरेव
यस्मान्नृजादिविधिना मांसं न भक्षयेदिति ॥ ४८ ॥

समुत्पत्तिञ्च मांसस्य बधवन्धौ च देहिनाम् ।
प्रसमीक्ष्य निवर्त्तेत सर्वमांसस्य भक्षणात् ॥ ४८ ॥

समुत्पत्तिञ्चेति । शुक्रशोणितपरिणामात्मिकां समुत्पत्तिं
घृणाकरीं विज्ञाय प्राणिनां बधवन्धौ च क्रूरकर्मरूपौ निरूप्य
विहितमांसभक्षणादपि निवर्त्तेत किमुताविहितमांसभक्षणा
दिति । अविधिना मांसभक्षणनिन्दानुवादः ॥ ४८ ॥

न भक्षयति यो मांसं विधिं हित्वा पिशाचवत् ।
स लोके प्रियतां याति व्याधिभिश्च न पीड्यते ॥ ५० ॥

न भक्षयतीति । उक्तविधिव्यतिरेकेण यो न मांसं भक्षयति
पिशाचवदिति यथा पिशाचो भक्षयति तथा नेति व्यतिरेके
दृष्टान्तः स लोकस्य प्रियो भवति । रोगैश्च न बाध्यते तस्माद्
वैधमांसभक्षणाद्व्याधयो भवन्तीति दर्शितम् ॥ ५० ॥

अनुमन्ता विशसिता निहन्ता क्रयविक्रयी ।
संस्कर्त्ता चोपहर्त्ता च खादकश्चेति घातकाः ॥ ५१ ॥

अनुमन्तेति । यदनुमतिव्यतिरेकेण हननङ्कर्त्तुं न शक्यते
सोऽनुमन्ता । विशसिता अङ्गानि यः कर्त्तव्यादिनां पृथक्

पृथक् करोति । क्रयविक्रयी मांसस्य क्रेता विक्रेता च । गोविन्द
राजस्तु । यः क्रीत्वाविक्रीणाति स क्रयविक्रयीत्येकमेवाह । तद
युक्तं । हननेन तथाहन्ता धनेन कायकस्तथा । विक्रयी तु
धनादानात्संस्कर्त्तातत्प्रवर्त्तनादिति यमवचनेन पृथङ्निर्दे
शात् । संस्कर्त्ता पाचकः । उपहर्त्ता परिवेषकः । खादकोभच
यिता । घातकत्ववचनञ्चेदमशास्त्रीयपशुवधेऽनुमत्यादयोपि
न कर्त्तव्या इत्येवंपरं विधिनिषेधपरत्वाच्चास्तस्य खादकादीनां
पृथक्प्रायश्चित्तदर्शनात् ॥ ५१ ॥

स्वमांसमपरमांसेन योवर्द्धयितुमिच्छति । अन
भ्यर्चयितृन् देवान् ततोऽन्योनास्त्यपुण्यकृत् ॥ ५२ ॥

स्वमांसमिति । स्वशरीरमांसं परशरीरमांसेन देवपित्रा
द्यर्चनं विना योवर्द्धिं नेतुमिच्छति तस्मादपरोनापुण्यकर्त्ता
स्तीत्यविधिमांसभक्षणनिन्दानुवादः ॥ ५२ ॥

वर्षे वर्षेऽश्वमेधेन योयजेत शतं समाः । मांसानि
च न खादेद्यस्तयोः पुण्यफलं समम् ॥ ५३ ॥

इदानीमनियमिताप्रतिषिद्धमांसभक्षणस्य निवृत्तिर्द्धर्माय
इत्येतद्दर्शयितुमाह वर्षे वर्ष इति । योवर्षशतं यावत्प्रतिवर्षं

मश्वमेधेन यजेत यश्च यावज्जीवं मांसन्न खादति तयोः पुण्यस्य
फलं स्वर्गादि तुल्यम् ॥ ५३ ॥

फलमूलाशनैर्मध्यैर्मुन्यन्नानाञ्च भोजनैः । न
तत्फलमवाप्नोति यन्मांसपरिवर्जनात् ॥ ५४ ॥

फलमूलाशनैरिति । पवित्रफलमूलभक्षणेर्वागमस्य
भोज्यानाञ्च नोवाराधनानां भोजनैर्न तत्फलमवाप्नोति । यच्छ्रा
स्त्रनियमिता प्रतिषिद्धमांसवर्जनात्कथ्यते ॥ ५४ ॥

मांसं भक्षयितामुत्र यस्य मांसमिच्छाद्गृहम् ।
एतन्मांसस्य मांसत्वं प्रवदन्ति मनीषिणः ॥ ५५ ॥

मांसं भक्षयितेति । इह लोके यस्य मांसमहमश्रामि पर
लोके मांसं भक्षयिष्यतीति एतन्मांसशब्दस्य निरुक्तमपिङ्गिताः
प्रवदन्ति । इति मांसशब्दस्य निर्वचनमवैधमांसभक्षणपापफल
कथनार्थम् ॥ ५५ ॥

न मांसभक्षणे दोषो न मद्ये न च मैथुने । प्रवृत्ति
रेषा भूतानान्निवृत्तिस्तु महाफला ॥ ५६ ॥

न मांसभक्षणइति । ब्राह्मणादीनां वर्णानां यथाधिकारम
विहिताप्रतिषिद्धभक्षणदौ न कश्चिदोषो यस्मात्प्राणिनां भक्षण

पानमैथुनादौ प्रवृत्तिः स्वाभाविकोद्यत्कर्माः वर्जनम्युनर्म्हाफलं
अविहिताप्रतिषिद्धमद्यमैथुननिवृत्तेर्म्हाफलकथनार्थं उक्तं
स्यैव मांसवर्जनमहाफलकथनस्थानुवादः ॥ ५६ ॥

प्रेतशुद्धिस्मवक्ष्यामि द्रव्यशुद्धिन्तथैव च । चतु
र्णामपि वर्णानां यथावदनुपूर्वशः ॥ ५७ ॥

प्रेतशुद्धिमिति । ब्राह्मणादीनाञ्चतुर्णामपि वर्णानां प्रेतेषु
पित्रादिषु पुत्रादीनां शुद्धिस्त्राह्मणादिक्रमेण यथावत् या
यस्येति द्रव्यादीनाञ्च तैजसादीनां शुद्धिमभिधास्यामि ॥ ५७ ॥

दन्तजातेऽनुजातेच कृतचूडेच संस्थिते । अशुद्धा
वान्धवाः सर्वे सूतके च तथोच्यते ॥ ५८ ॥

तत्र शुद्धेरशुद्धिसापेक्षत्वात्तन्निरूपणार्थमाह दन्तजात
इति । दन्तजाते जातदन्तइत्यर्थः । बाहिताग्न्यादिधित्यनेन
जातशब्दस्यपरनिपातः । अनुजाते जातदन्तानन्तरं कृत
चूडाकरणे चकारात् कृतोपनयनेच संस्थिते मृते सति वान्धवाः
सपिण्डाः समानोदकाश्चाशुद्धाभवन्ति प्रसवेच तथैवाशुद्धा
भवन्तीत्युच्यते । वयंविभागेनोद्देशमात्रमिदं वक्ष्यमाणांश्च
कालभेदादिसुखाववाधनार्थम् ॥ ५८ ॥

दशाहं शावमाशौचं सपिण्डेषु विधीयते ।
अर्वाक् सञ्चयनादस्थ्नां व्यहमेकाहमेव च ॥ ५८ ॥

दशाहमिति । सप्तपुरुषपर्यन्तं सपिण्डतां वक्ष्यति सपिण्डेषु
शवनिमित्तमाशौचं दशाहोरात्रं ब्राह्मणस्योपदिश्यते । शुद्धो
दिप्रोदशाहेन इति वक्ष्यमाणत्वात् । अर्वाक् सञ्चयनादस्थ्ना
मिति चतुरहोपलक्षणञ्चतुर्थे दिवसे अस्त्रिमञ्चयनं कुर्यादिति
विष्णुवचनात् । व्यहमेकाहं वा अहःशब्दोऽहोरात्रपरः
अथ अग्निवेदादिगुणपेक्षो व्यवस्थितविकल्पः । यथाह दक्षः ।
एकाहाच्छुद्धते विप्रो योऽग्निवेदसमन्वितः । हीने हीनतरं चैव
व्यहश्चतुरहस्तथा । औताग्निमतो मन्त्रब्राह्मणत्मा कुरुक्षुशाखा
ध्यायिनः एकाहाशौचम् । उक्तयोः औताग्निवेदाध्ययनगुणयो
रेकगुणरहितो हीनः तस्य व्यहः । उभयगुणरहितस्तु हीन
तरः केवलस्मार्त्ताग्निमान् तस्य चतुरहः सकलगुणरहितस्य
दशाहः । तदाह पराशरः । निर्गुणो दशभिर्दिनैरिति ॥ ५८ ॥

सपिण्डता तु पुरुषे सप्तमे विनिवर्त्तते समानो
दकभावस्तु जन्मनाम्नोरवेदने ॥ ६० ॥

सपिण्डतालिति । सपिण्डलक्षणमाह यम्युरुषमतिथोगिनं
कृत्वा निरूप्यते तस्य पित्रपितामहप्रभृतीन् षट् पुरुषानतिक्रम्य

सप्तमे पुरुषे प्राप्ते सपिण्डत्वं निवर्त्तते एवमुत्रपौत्रादिष्वप्यत्र
 गन्तव्यं । पिण्डसम्बन्धिनिबन्धना चेयं सपिण्डता । तथाहि पित्र
 पितामहप्रपितामहेभ्यस्त्रिभ्यः पिण्डदानं प्रपितामहस्य पित्रा
 दयस्त्रयः पिण्डलोपभुजः तत्पूर्वस्य तु सप्तमस्य पिण्डसम्बन्धो
 नास्तीत्यसपिण्डता यस्य चैते षट्पुरुषाः सपिण्डाः सोऽपि तेषां
 सपिण्डः पिण्डदातृत्वेन तत्पिण्डसम्बन्धात् अतः साप्तपौरुषीयं
 सपिण्डता । तदुक्तं मत्स्यपुराणे लोपभाजश्चतुर्थाद्याः पित्राद्याः
 पिण्डभागिनः । पिण्डदः सप्तमस्तेषां सापिण्ड्यं साप्तपौरुषम् ।
 सगोत्रत्वेचेयं सपिण्डता अतएव शङ्खलिखितौ । सपिण्डता तु
 सर्वेषां गोत्रतः साप्तपौरुषी । तेन मातामहादीनां एकपिण्ड
 सम्बन्धेऽपि न सपिण्डता । समानोदकलग्नुरस्मात्कुले अमुक
 नामाभूदिति जन्मनामोभयापरिज्ञाने निवर्त्तते ॥ ६० ॥

यथेदं शावमाशौचं सपिण्डेषु विधीयते । जनने
 प्येवमेवस्यान्निपुणां शुद्धिमिच्छताम् ॥ ६१ ॥

यथेदमिति । यथेदं दशाह्नदिकं शवनिमित्तमाशौचं
 कर्मानर्हत्वलक्षणं सपिण्डेषु दशाह्नं शावमाशौचमित्यनेन
 विधीयते । प्रसवेऽपि मस्यक्षुद्धिमिच्छतां सपिण्डानान्तादृश
 मेवाशौचम्भवेत् ॥ ६१ ॥

सर्वेषां शावमाशौचं मातापित्रोस्तु हृतकम् ।
हृतकं मातुरेव स्यादुपसृश्य पिता शुचिः ॥ ६२ ॥

अतिदेशेन तुल्यतायां प्राप्तायां विशेषमाह । सर्वेषामिति ।
मरणनिमित्तमसृश्यत्वलक्षणमशौचं सर्वेषामेव सपिण्डानां
समानम् । जनननिमित्तन्तु असृश्यत्वं मातापित्रोरेव
भवति तत्राप्ययं विशेषः । जनननिमित्तमसृश्यत्वं मातुरेव
दशरात्रमितात् स्नानात् सृश्याभवति । अयमेव सम्बन्धः
सम्बन्धेन व्यक्तीकृतः । जाते पुत्रे पितुः स्नानं सचेलन्तु विधीयते ।
माता शुद्धोद्देशात् स्नानात्तु स्पर्शनमितुः ॥ ६२ ॥

निरस्य तु पुमान् शुक्रमुपसृश्यैव शुध्यति । वैजि
कादभिसम्बन्धादनुरुन्ध्यादघं त्यहम् ॥ ६३ ॥

निरस्यलिति । स्नानं मैथुनिनः स्मृतमिति मैथुने स्नानं विधा-
स्यति । तेन मैथुनं विनापि कामतोरेतः स्खलने स्नात्वा पुमान्
शुद्धोभवति । अकामतस्तु स्वप्नादौ रेतःपाते मूत्रवद्रेतस
उत्सर्गे इत्यापस्तम्बोक्तेः स्नानं विनापि शुद्धस्य शुद्धिः । ब्रह्म
चारिणस्वकामतोपि स्वप्ने भिक्षा ब्रह्मचारीत्यनेन स्नाना
दिना शुद्धिरुक्ता । वैजिके तु सम्बन्धे परपूर्वभार्यायामपत्यो

तपत्तौ त्यहमग्नौ च भवति तथा च विष्णुः । परपूर्वभार्यासु
त्रिरात्रं । रेतःपातिनामग्नौ चमप्रकृतमपि जननप्रकरणे
असङ्गात्तदनुगुणतयोक्तं यत्र रेतःपातमात्रेण स्नानन्तचाप-
त्यात्पत्तौ चिरात्रमुचितम् ॥ ६३ ॥

अक्ला चैकेन रात्र्या च चिरात्रैरेव च त्रिभिः । शव-
स्य शोविशुद्ध्यन्ति त्यहादुदकदायिनः ॥ ६४ ॥

अक्ला चैकेनेति । एकेनाक्ला एकया च रात्र्या इत्यहोरा-
त्रेण चिरात्रैस्त्रिभिरिति नवाहोरात्रैर्मिलित्वा दशाहनेति
वैदग्ध्येनोक्तम् । ननु दशाहनेति वक्तव्ये किमर्थोयं वाग्विस्तारः ।
उच्यते । वंहीयसीं लघिष्ठाया गिरं निर्मान्ति वाग्मिनः । नचा-
वश्यत्वमेतेषां लघूक्तैव नियम्यते । वृत्तस्वाध्यायगुणयोगेन ये
सपिण्डा एकाहादिस्वल्पाग्नौ च योग्यास्ते यदि स्नेहादिना शव-
स्य शो भवन्ति तदा दशाहनेव शुद्ध्यन्ति उदकदायिनः पुनः समा-
नादकास्त्यहेण । गोविन्दराजसु धनग्रहणपूर्वकशवनिर्हार-
कासम्बन्धिब्राह्मणविषयमिदं दशाहाग्नौ चमाह ॥ ६४ ॥

गुरोः प्रेतस्य शिष्यसु पितृमेधं समाचरन् । प्रेत-
हारैः समन्तत्र दशरात्रेण शुद्ध्यति ॥ ६५ ॥

गुरोरिति । गुरोराचार्यादेरसपिण्डस्य मृतस्य शिष्यो
ऽन्वष्टि कृत्वा प्रेतनिर्हारकैर्गुरुसपिण्डैस्तुल्यो दशरात्रेण शुद्धो
भवति ॥ ६५ ॥

रात्रिभिर्मासतुल्याभिर्गर्भस्त्रावे विशुद्ध्यति । रज
स्युपरते साध्वी स्नानेन स्त्री रजस्वला ॥ ६६ ॥

रात्रिभिरिति । अत्र रात्रिभिरिति विधेयगामिनोवज्जलस्य
वित्तचित्वात् द्वितीयमासात् प्रभृतिगर्भस्त्रावे गर्भमासतुल्या
होरात्रैर्विशेषाभिधानाच्चातुर्वर्ण्यस्त्री विशुद्ध्यति । एतच्च षण्मास
पर्यन्तम् । यथोक्तमादिपुराणे । षण्मासाभ्यन्तरं यावद्गर्भ
स्त्रावोभवेद्यदि । तदा माससमैस्तासान्दिवसैः शुद्धिरित्यते ।
अत ऊर्द्धं स्वजात्युक्तमाशौचं तासु विद्यते । मेधातिथिगोविन्द
राजादयस्त्वादिपुराणवचनादर्शनात् नवममासादर्वागर्भ
स्त्रावेमासतुल्याहोरात्रैः स्त्रीणां विशुद्धिरित्यभिदधति । प्रथम
द्वितीयमासीयगर्भस्त्रावेतु स्त्रीणां त्रिरात्रम् । यथाह हारीतः ।
गर्भस्त्रावे स्त्रीणां त्रिरात्रं साधीयोरजोविशेषत्वात् । पित्रादि
सपिण्डानान्वत्र सद्यः शौचं । यथाह सुमन्तुः । गर्भमासतुल्या
दिवसागर्भसंस्ववणे सद्यः शौचं वा भवति । गर्भमासतुल्या
इति स्त्रीविषयं सद्यःशौचं वेति पित्रादिसपिण्डविषयमिति
व्यवस्थितविकल्पः । रजस्वला च स्त्री रजसि निवृत्ते सति पञ्चमे
दिने स्नानेनादृष्टार्थकर्मयोग्या, भवति स्पर्शयोग्यात् त्रिरात्र
व्यपगमे चतुर्थेहनि छतस्नानेनैव शुद्धा भवति ॥ ६६ ॥

नृणामकृतचूडानां विशुद्धिर्नैशिकी स्मृता । निर्वृत्त
चूडकानान्तु तिरात्राच्छुद्धिरिष्यते ॥ ६७ ॥

नृणामिति । अकृतचूडानां बालानां मरणे मणिष्ठानाम
होरात्रेण शुद्धिर्भवति कृतचूडानान्तु मरणे प्रागुपनयन
काङ्क्षातिरात्रेण शुद्धिः ॥ ६७ ॥

जनद्विवार्षिकमेतं निदध्युर्व्वान्धवावहः । अल
ङ्कृत्य शुचौ भूमावस्थिसञ्चयनादते ॥ ६८ ॥

जनद्विवार्षिकमिति । असंपूर्णद्विवर्षं बालमृतमकृतचूडं
मालादिभिरलङ्कृत्य यामादहिः कृत्वा विशुद्धायाम्भूमौ काला
न्तरे शीर्णदेहतया शक्यास्थिसञ्चयनवर्जं बान्धवाः प्रक्षिपेयुः ।
विश्वरूपस्तु । यस्यां भूमौ अन्यस्यास्थिसञ्चयनन्न कृतं तस्यां
निदध्यरिति व्याचक्षते ॥ ६८ ॥

नास्य कार्योग्निसंस्कारेण च कार्योदकक्रिया ।
अरण्ये काष्ठवत्त्यक्त्वा क्षपेयुस्त्यक्षमेव च ॥ ६९ ॥

नास्येति । अस्तेनद्विवार्षिकस्याग्निसंस्कारेण कर्त्तव्यः नाप्यु
दकक्रिया कर्त्तव्या उदकदाननिषेधाय आह्लादिसकलप्रेत

कृत्यनिवृत्त्यर्थः। किन्त्वरण्ये काष्ठवत्परित्यज्य काष्ठमदिति शोका
भावोऽभिहितः। यथा अरण्ये काष्ठं परित्यज्य शोकानं क्रियते
एवंत्यक्त्वा त्यहं चपेयुः त्यहाशौचं कुर्युः। अथञ्चाकृतचूडस्य
व्यहशौचविधिः पूर्वोक्तैकाहाशौचत्रिकल्पपरः स च व्यवस्थि
तो वृत्तस्वाध्यायादियुक्तस्यैकाहः तद्रहितस्य त्यहः। यद्यपि
मनुना परित्यागमात्रं विहितं तथाप्यूनदिवार्धिकमिखनेदिति
याज्ञवल्क्यवचनादिगुड्ढभूमौ निखायैव त्यक्तव्यः ॥ ६८ ॥

नात्रिवर्षस्य कर्त्तव्या बान्धवैरुदकक्रिया। जात
दन्तस्य वा कुर्युर्नान्नि वापि कृते सति ॥ ७० ॥

नात्रिवर्षस्येति। अप्राप्ततृतीयवर्षस्य पुत्रादेः पित्रादिमपिण्डे
रुदकक्रिया न कर्त्तव्येति पूर्वत्र निषिद्धाप्युत्तरार्थमनूद्यते जात
दन्तस्य वा उदकदानं कर्त्तव्यम् नामकरणे वा कृते। उदक
क्रियासाहचर्यादग्निसंस्कारोप्यनुज्ञायते प्रेतपिण्डश्राद्धादि
कञ्च यद्यप्यकरणसम्भवे करणं क्लेशावहं तथापि करणा
करणयोराज्ञानाज्जातदन्तकृतनाम्नोः करणे प्रेतोपकारो
भवत्यकरणे प्रत्यवायाभावइत्यवगम्यते ॥ ७० ॥

सब्रह्मचारिण्येकाहमतीते क्षपणं स्मृतम्। जन्म
न्येकोदकानान्तु त्रिरात्राच्छुद्धिरिष्यते ॥ ७१ ॥

सब्रह्मचारिणीति। सहाध्यायिनि मृते एकरात्रसशौचं

कर्त्तव्यं समानोदकानाम्युनः पुत्रजनने सति त्रिरात्रेण शुद्धि
र्भवति । व्यहानुदकदायिन इति मरणविषयमुक्तम् ॥ ७१ ॥

स्त्रीणामसंस्कृतानान्तु व्यहाच्छुध्यन्ति बान्धवाः ।
यथोक्तेनैव कल्पेन शुध्यन्ति तु सनाभयः ॥ ७२ ॥

स्त्रीणामिति । स्त्रीणामकृतविवाहानां वाग्दत्तानां मरणे
बान्धवा भर्त्रादयस्त्यहेन शुद्ध्यन्ति वाग्दानं विना भर्तृपक्षे सम्ब
न्धाभावात् । अश्रुतमपि वाग्दानानन्तर्यं बोद्धव्यम् । सनाभयः
पितृपक्षाः । वाग्दत्तानां विवाहादर्वाक् मरणे यथोक्तेनैव
कल्पेनेत्येतच्छ्लोकपूर्वाद्धोक्तेन त्रिरात्रेणैव शुध्यन्तीत्यर्थः ।
तदुक्तमादिपुराणे । आजन्मनस्तु चूडान्तं यत्र कन्या विपद्यते ।
सद्यः शौचं भवेत्तत्र सर्ववर्णेषु नित्यशः । ततोवाग्दानपर्यन्तं
यावदेकाहमेव हि । अतः परम्वृद्धानान् त्रिरात्रमिति निश्चयः ।
वाग्दाने तु कृते तत्र ज्ञेयञ्चोभयतस्त्यहम् । पितुर्वरस्य च
ततोदत्तानाम्भर्तुरेव हि । स्वजात्युक्तमशौचं स्यान्मृतके सूतकेपि
च । मेधातिथिगाविन्दराजौ तु यथोक्तेनैव कल्पेनेति नृणां
मकृतचूडानामित्येतदुक्तेन त्रिभिना शुध्यन्तीति व्याचक्षतुः ।
अत्र च व्याख्याने पुत्रवत्कन्याया अपि चूडाकरणादूर्द्ध्वं मरणे
व्यहाशौचं स्यात् । तच्चादिपुराणाद्यनेकवचनविरुद्धम् ॥ ७२ ॥

अचारलवणान्नाःस्युर्निर्मज्जेयुश्च ते त्यक्तम् ।
मांसाशनञ्च नाश्रीयुः शयीरंश्च पृथक्क्षितौ ॥ ७३ ॥

अचारेति । चारलवणं कृत्रिमलवणं तद्रहितमन्नमश्रीयुः
त्रिरात्रं नद्यादौ स्नानमाचरेयुः । मांसञ्च न भक्षयेयुः । भूमौ
चैकाकिनः शयनं कुर्युः ॥ ७३ ॥

सन्निधावेष वै कल्पः शावाशौचस्य कीर्तितः ।
असन्निधावयं ज्ञेयोविधिः सम्बन्धिवान्धवैः ॥ ७४ ॥

सन्निधाविति । मृतस्य सन्निधाविकस्यानावस्थानादहःपरि
ज्ञानं शावाशौचस्य विधिरयमुक्तः देशान्तरावस्थानादज्ञाने
सत्ययं वक्ष्यमाणविधिः सम्बन्धिवान्धवैर्ज्ञातव्यः । सम्बन्धिनः
मपिण्डाः समानोदकावान्धवाः ॥ ७४ ॥

विगतन्तुविदेशस्थं शृणुयाद्यो ह्यनिर्दशम् । यच्छेष
न्दशरात्रस्य तावदेवाशुचिर्भवेत् ॥ ७५ ॥

विगतन्त्विति । विगतं मृतं विदेशस्थं विप्रकृष्टदेशस्थं अनिर्दशं
मनिर्गतदशाद्वाद्यशौचकालं यः शृणोति स यदवशिष्टन्दश

रात्राद्यग्नौ च स तावत्कालमविशुद्धो भवति विगतमित्युपलक्षणं
जननेयेतदवगन्तव्यम् । तथा च बृहस्पतिः । अन्यदेशमृतं
ज्ञातिं श्रुत्वा वा पुत्रजन्म च । अनिर्गते दशाहे तु शेषाहोभिर्वि-
शुद्ध्यति ॥ ७५ ॥

अतिक्रान्ते दशाहे च त्रिरात्रमशुचिर्भवेत् ।
सम्बत्सरे व्यतीते तु स्पष्टैवापो विशुद्ध्यति ॥ ७५ ॥

अतिक्रान्त इति । नाग्नौ च स्रसवस्यास्ति व्यतीतेषु दिनेष्वपि ।
इति देवलवचनान्तरणविषयं वचनमिदम् । सपिण्डमरणे
दशाहाग्नौ चेऽतिक्रान्ते त्रिरात्रमशुद्धो भवति सम्बत्सरे पुन-
रतीते स्नातृवैव विशुद्ध्यति । एतच्चाविशेषेणाभिधानाच्चातुर्वर्ण्य-
विषयम् ॥ ७६ ॥

निर्दशं ज्ञातिमरणं श्रुत्वा पुत्रस्य जन्म च ।
सवासाजलमाश्रुत्य शुद्धो भवति मानवः ॥ ७७ ॥

निर्दशमिति । दशाहाग्नौ च व्यपगमे कर्मानर्हत्वलक्षणस्य
व्यहाग्नौ च स्यात्कृत्वात् एतदङ्गास्यर्गविषयम् । निर्गतदशाहं
सपिण्डमरणं श्रुत्वा पुत्रस्य जन्म च सचेलं स्नात्वा स्पृश्यो भवति
॥ ७७ ॥

बाले देशान्तरस्थे च पृथक्पिण्डे च संस्थिते ।
सवासाजलमाशुत्य मद्यएव विशुद्ध्यति ॥ ७८ ॥

बालइति । बाले अजातदन्ते मृते जातदन्ते तु नृणामकृत
चूडानामिति एकाहोरात्राभिधानात् देशान्तरस्थे च सपिण्डे
मृतदत्येकाहशौचविषयम् पूर्वश्लोके दशाहशौचिनस्त्यह
विधानात् । पृथक्पिण्डे समानोदके त्रिरात्रमुक्तम् तत्र त्रिरात्र
व्यपगमे सर्वेष्वेषु मचेलं स्नात्वा सद्यो विशुद्धो भवति ॥ ७८ ॥

अन्तर्दशाहं स्यात्ताञ्चेत्युनर्म्हरणजन्मनी । ताव
त्स्यादशुचिर्विप्रोयावत्तस्यादन्तर्दशम् ॥ ७९ ॥

अन्तर्दशाहइति । दशाहादिमध्ये यदि पुनर्म्हरणे मरणं
जननं जननं स्यात्पुनःशब्दात्सजातीयवगमात् तदा ताव
त्कालमेव विप्रदिरशुद्धः स्यात् यावत्पूर्वजातदशाहाद्य
शौचं नापगतं स्यात् तावत्पूर्वशौचव्यपगमेनैव द्वितीयेऽपि मृतके
सृतके च शुद्धिरित्यर्थः ॥ ७९ ॥

त्रिरात्रमाज्जराशौचमाचार्ये संस्थिते सति । तस्य
पुत्रे च पत्न्याञ्च दिवारात्रमिति स्थितिः ॥ ८० ॥

त्रिरात्रमिति । आचार्ये मृते सति शिष्यस्य त्रिरात्रमा
शौचं वदन्ति तत्पुत्रपत्न्याञ्च मृतयोरहारात्रमित्यंशु शास्त्र
मर्थ्यादा ॥ ८० ॥

ओत्रिये त्वपसम्यन्ने चिरात्रमशुचिर्भवेत् । मातुले
पक्षिणीं रात्रिं शिष्यत्विग्वान्धवेषु च ॥ ८१ ॥

ओत्रिय इति । वेदशास्त्राध्यायिनि उपसम्यन्ने मैत्रादिना
तत्समीपवर्त्तिनि तद्गृहवासिनोत्यर्थः तस्मिन्मृते चिरात्रेण
शुद्धो भवति । मातुलश्च त्विक्शिष्यादिषु पक्षिणीं रात्रिं व्याध्या
शौचं । द्वे अह्नो पूर्वात्तरे पचाविव यस्याः सा रात्रिः पक्षिणी
॥ ८१ ॥

प्रेते राजनि सज्योतिर्यस्य स्याद्विषये स्थितः ।
अओत्रिये त्वहःकृत्स्नमनूचाने तथा गुरौ ॥ ८२ ॥

प्रेते राजनीति । यस्य देशे ब्राह्मणादिः स्थितः । तस्मिन् राजनि
कृताभिषेके चत्रिये मृते सज्योतिरशौचं स्यात् । सह ज्योतिषा
वर्त्तत इति सज्योतिः । यदि दिवा तदा यावत्सूर्यज्योतिस्ताव
दाशौचं यदि रात्रौ मृतस्तदा यावत्तारकाज्योतिस्तावदाशौ
चम् । ओत्रियं चिरात्रमूक्तम् । अओत्रिये पुनस्तद्गृहे मृते कृत्स्न
न्दिनमात्रमाशौचम् । नतु रात्रावपि रात्रौ मृते रात्रावेवे
त्वावगन्तव्यं । माङ्गवेदाध्यायिनि स्वल्पं वा बह्वं वा यस्येत्येतन्नि
र्दिष्टे अत्रावप्यहमात्रमेव ॥ ८२ ॥

शुध्येद्विप्रोदशाहेन द्वादशाहेन भूमिपः । वैश्यः
पञ्चदशाहेन शुद्रो मासेन शुध्यति ॥ ८३ ॥

शुध्येदिति । उपनीतसपिण्डमरणे सम्पूर्णकालीनजनने
च वृत्तस्वाध्यायादिरहितब्राह्मणोदंशाहेन शुद्धो भवति च त्रि
योद्वादशाहेन वैश्यः पञ्चदशाहेन शुद्रो मासेन तस्य चोपनय
नस्थानं विवाहः ॥ ८३ ॥

न बर्द्धयेदघाहानि प्रत्यूहेन्नाग्निषु क्रियाः । न च
तत्कर्म कुर्वाणः सनाभ्योप्यशुचिर्भवेत् ॥ ८४ ॥

न बर्द्धयेदिति । यस्य तु वृत्तस्वाध्यायाद्यपेक्षया पूर्वं अर्वाक्
सञ्चयनादस्थामित्याद्याशौचसंकोचउक्तः स निष्कर्मा सुख
माभियेदतिबुद्ध्या नाशौचदिनानि दशाहारिरूपतया बर्द्ध
येत् । संकुचिताशौचदिनेष्वपि अग्निष्विति बद्धवचनात्
आताग्निहोत्रहोमान्न विघातयेत् । स्वयंकुर्यादशक्तात्
पुत्रादीन् कारयेत् । अत्रैव हेतुमाह यस्मात्तत्कर्माग्निहोत्र
रूपं कुर्वाणः पुत्रादिः सपिण्डानाशुचिर्भवति । तदाह पार
स्करः । नित्यानि विनिवर्तन्ते वैतानवर्जं । वैतानं आतोहामः
गार्हपत्यकुण्डस्थानग्नीनाहवनीयादिकुण्डेषु वितत्य क्रियते
इति । तथाच शंसल्लिखितौ । अग्निहोत्रार्थं स्नानोपस्पर्शनात्
पिताशुचिः । जावालौप्याह । जन्महागौ वितानस्य कर्मलोपो न

विद्यते । शालाग्रौ केवलोद्दामः कार्येवान्यगोचजेः । इन्द्रो
 गपरिशिष्टमपि । मृतके कर्मणां त्यागः सन्ध्यादीनां विधीयते ।
 हामः श्रौते तु कर्त्तव्यः शुष्कान्नेनापि वाफलैः । तस्मादेकाह
 व्यहाद्याशौचसंकोचे सन्ध्यादीनामेव परित्यागोऽनतु श्रौतहो
 मस्य एकाहव्यहाद्यपगमे तु सन्ध्यापञ्चमहायज्ञादिसर्व
 मेवानुष्ठेयम् । अतोयन्नेधातिथिगोविन्दराजाभ्यामन्यथाप्यभि
 धायि एकाहव्यहाद्यशौचसंकोचोऽयं होमस्वाध्यायमात्र
 विषयः सन्ध्यापासनादिकन्तु तैनापि दशाहमेव न कर्त्तव्य
 मिति तन्निष्प्रमाणकम् । यत्तु गौतमेन राज्ञाञ्च कर्मविरा
 धात् ब्राह्मणस्य स्वाध्यायानिबृत्त्यर्थं । याज्ञवल्क्येन च । चर्त्तव्य
 जान्दीक्षितानाञ्चेत्यादिना सद्यःशौचमुक्तं तत्सर्वेषामेव दशा
 हाद्यशौचिनामपि तत्तत्कर्मविषयम् । यानितु उभयत्र दशा
 हादि कुलस्थानं न भुञ्जीत इत्यादीनि दशाहन्तत्तत्कर्म
 निषेधकानि वचनानि तानि दशाहाशौचविषयाणीति न कश्चि
 दिरोधः । तस्मात् होमस्वाध्यायमात्रार्थं सगुणेऽशौचलाघवं ।
 न सन्ध्यापासनाद्यर्थमिति तदनिष्प्रमाणकम् ॥ ८४ ॥

दिवाकीर्त्तिमुदक्याञ्च पणितं सृत्तिकान्तथा । शव
 न्तत्सृष्टिनश्चैव सृष्ट्या स्नानेन शुध्यति ॥ ८५ ॥

दिवेति । चाप्याजं रजस्वलां ब्रह्महादिकं प्रसृतान्दशा
 हाभ्यन्तरं शवं शवसृष्टिनश्च सृष्ट्या स्नानेन शुद्धो भवति ।

केचित्तु तत्सृष्टिनमिति चाण्डालोदक्यादिभिः सर्वैः संबन्ध
यन्ति । गोविन्दराजस्तु याज्ञवल्क्यवचनात् श्वसृष्टिनमेव
तत्सृष्टिनमाह नोदक्यादिसृष्टिनन्त्राचमनविधानात् ।
तदाह याज्ञवल्क्यः । उदक्याशुचिभिः स्नायात्संस्पृष्टस्त्रैः पस्पृ
शत् । उदक्याशुचिभिः स्पृष्टः स्नानं कुर्यात् उदक्याशौ
चिभिः स्पृष्टैः स्पृष्टस्त्रैः पस्पृशेदाचमेत् ॥ ८५ ॥

आचम्य प्रयतो नित्यं जपेद्गुचिदर्शने । सौरा
न्मन्त्रान् यथोत्साहम्यावमानीश्च शक्तितः ॥ ८६ ॥

आचम्येति । आद्भुदेवपूजादिमञ्चिकीर्षुः स्नानाचमना
दिना प्रयतः सन् प्रकृतचाण्डालाद्यशुचिदर्शने सति उदक्यं
जातवेदममित्यादिसुख्यदैवतमन्त्रान् यथामामर्थ्यं पाव
मानीश्च शक्त्वा जपेत् ॥ ८६ ॥

नारं स्पृष्ट्वा स्थि सस्नेहं स्नात्वा विप्रो विप्रोऽध्यति ।
आचम्यैव तु निःस्नेहज्जामालभ्यार्कमीक्ष्य वा ॥ ८७ ॥

नारमिति । मानुषास्थि स्नेहसंयुक्तं स्पृष्ट्वा ब्राह्मणादिः
स्नानेन विशुद्ध्यति । स्नेहशून्यं पुनः स्पृष्ट्वा आचम्य गोस्पर्शाकां
वेक्षणयोरन्यतरत् कृत्वा विशुद्धो भवति ॥ ८७ ॥

आदिष्टी नोदकं कुर्यादाव्रतस्य समापनात् ।
समाप्ते तदकं कृत्वा त्रिरात्रेणैव शुद्ध्यति ॥ ८८ ॥

आदिष्टीति । व्रतादेशनमादिष्टं तदस्यास्तीति ब्रह्मचारी
स प्रेतोदकमाव्रतसमापनाच्च कुर्यात् । उदकमिति पूरक
पिण्डषोडशश्राद्धादिसकलप्रेतकृत्यापलक्षणं समाप्ते पुनर्ब्रह्म
चर्यं प्रेतोदकं कृत्वा त्रिरात्रमशौचं कृत्वा विशुद्धोभवति ।
एतच्च मातापित्राचार्यव्यतिरिक्तविषयम् । तदाह वशिष्ठः ।
ब्रह्मचारिणः शवकर्मणा व्रतान्निवृत्तिरन्यत्र मातापित्रागुरो
र्वा । शवकर्मणेति शवनिमित्तकेन निर्हरणदहनोदकदान
पूरकपिण्डषोडशश्राद्धादिकर्मणा । वक्ष्यति च आचार्यं
स्वमुपाध्यायमिति ॥ ८८ ॥

वृथासङ्करजातानां प्रव्रज्यासु च तिष्ठताम् ।
आत्मनस्त्यागिनाञ्चैव निवर्त्ततोदकक्रिया ॥ ८९ ॥

वृथेति । जातशब्दः प्रत्येकमभिसम्बध्यते वृथाजातानां
बाहुल्येन त्यक्तस्वधर्मणां सङ्करजातानां हीनवर्णनोत्कृष्ट
स्त्रीपूतपद्मानां वेदवाह्यरक्तपंटादिप्रव्रज्यासु वर्त्तमानानां
अशस्त्रीयविषादन्वनादिना कामतश्च कृतजीवितत्यागिनासु
दकार्दश्रिया न कर्त्तव्या ॥ ८९ ॥

पाषण्डमाश्रिताणाञ्च चरन्तीनाञ्च कामतः ।
गर्भभर्तृद्रुष्टाञ्चैव सुरापीनाञ्च योषिताम् ॥ ८० ॥

पाषण्डमिति । वेदवाह्यरक्तपटमौण्ड्यादिव्रतचर्या पाषण्डं
तदनुतिष्ठन्तीनां खड्गन्दमेकाऽनेकपुरुषगामिनीनां गर्भपातन
भर्तृवधकारिणीनां द्विजातिस्त्रीणां सुरापीनां उदकक्रिया
श्राद्धदेहिकं निवर्त्तेत इति पूर्वेण सम्बन्धः ॥ ८० ॥

आचार्यं स्वमुपाध्यायमितरस्मातरं गुरुम् ।
निर्हृत्य तु व्रती प्रेतान् न व्रतेन वियुज्यते ॥ ८१ ॥

आचार्यमिति । आचार्य्यउपनयनपूर्वकं सम्पूर्णशाखा
ध्यापयिता उपाध्यायोवेदैकदेशस्याङ्गस्य वा अध्यापकः । वेदस्य
वेदानाञ्च एकदेशस्यापि व्याख्याता गुरुः निर्हरणपूर्वकत्वात्
कृत्यस्य निर्हृत्य इति दाहदशाहपिण्डपांडश्राद्धादिमकल
प्रेतकृत्यस्य प्रदर्शनार्थं आचार्यादीन् पञ्च मृतान्निर्हृत्य ब्रह्म
चारी न लुप्तव्रतो भवति । एवञ्चान्यान्निर्हृत्य व्रतलोपे भव
तीति गम्यते । आचार्यं स्वमित्यभिधानाद्गुरोर्गुरौ सन्निहिते
गुरुवदृत्तिमाचरेदिति न्यायान्नाचार्याचार्यमपि स्वमिति
सर्वत्र सम्बध्यते तेनोपाध्यायोपाध्यायमपि निर्हृत्य व्रतलोप एव
॥ ८१ ॥

दक्षिणेन मृतं शूद्रमुरद्वारेण निर्हरेत् । पश्चि
मोत्तरपूर्वैस्तु यथायोगं द्विजन्मनः ॥ ८२ ॥

दक्षिणेनेति । अमाङ्गलिकत्वादत्यन्तापकृष्टशूद्रक्रमेणा
भिधानं शूद्रं मृतन्दक्षिणपुरद्वारेण निर्हरेत् । द्विजातीन्
पुनर्यथायोगं यथायुक्त्वा अपकृष्टवैश्वत्रियक्रमेणैव पश्चिमो
त्तरपूर्वद्वारेण निर्हरेत् ॥ ८२ ॥

न राज्ञामघदोषोस्ति व्रतिनान्न च सन्निषात् ।
ऐन्द्रं स्थानमुपासीनाब्रह्मभूताहि ते सदा ॥ ८३ ॥

नराज्ञामिति । राज्ञामभिषिक्तचक्रियाणां सपिण्डमर
णादौ अग्नौचदोषोनास्ति यतोराजानऐन्द्रं स्थानं राज्याभिषे
काख्यं आधियत्यकारणं प्राप्ताः । व्रतिनोब्रह्मचारिणश्चान्द्राव
णादिव्रतकारिणश्च । सन्निषोगवामयनादियागप्रवृत्ताः । यतो
ब्रह्मभूतास्ते ब्रह्मैव निष्पायाः । अग्नौचाभावश्चायं कर्मविशेषः ।
तदाह विष्णुः अग्नौचं न राज्ञां राजकर्मणि न व्रतिनां व्रते न
सन्निषां सन्ने । राजकर्म च व्यवहारदर्शनशान्तिहोमादि
भिः ॥ ८३ ॥

राज्ञोमाहात्मिके स्थाने सद्यः शौचं विधीयते ।
प्रजानाम्यरिरक्षार्थमासनञ्चात्र कारणम् ॥ ६४ ॥

राज्ञइति । महात्मनइदं स्थानं माहात्मिकं राज्यपदाख्यं
सर्वाधिपत्यलक्षणं महात्मैव प्राचीनपुण्यराज्यमासादयति
तस्मिन् वर्त्तमानस्य सद्यःशौचमुपदिश्यते नतु राज्यप्रच्युतस्य
चत्रियजातेरपि अत्र जातिरविवक्षिता इत्यनेन शौकेन दर्शितं
यतो न्यायनिरूपणेन दुर्भिक्षेऽन्नदानेनापसर्गेषु शान्तिहोमा
दिना प्रजारक्षार्थं राज्यासनेष्ववस्थानमशौचाभावेकारणं
तच्चाक्षत्रियाणामपि तत्कार्यकारिणां विप्रवैश्यशूद्राणामवि
शिष्टं अतएव सोमकार्यकारिणि फलचमसे सोमधर्मा अत
एव ब्रीहधर्मान्विततया श्रुतमथ्यवघातादिं तत्कार्यकारित्वस्य
विवक्षितत्वात्प्रकृतौ यवे विहृतौ च नीवारादौ सम्बध्यतइति
कर्म्ममीमांसायां तत्तदधिकरणेषु निरणयि ॥ ६४ ॥

डिम्बाहवहतानाञ्च विद्युता पार्थिवेन च ।
गोब्राह्मणस्य चैवार्थे यस्य चेच्छति पार्थिवः ॥ ६५ ॥

डिम्बाहवेति । डिम्बाहवेनृपरहितयुद्धं तत्र हतानां
विद्युता वज्रेण पार्थिवेन बधार्हेऽपराधे हते गोब्राह्मणरक्षणार्थं
विनापि युद्धं जलाग्निघ्रादिभिर्हतानां यस्य पुरोहितादेः

स्वकार्याविघातार्थं नृपतिरशौचाभावमिच्छति तस्यापि सद्यः
शौचम् ॥ ६५ ॥

सोमाम्यर्कानिलेन्द्राणां वित्ताप्पत्योर्यमस्य च ।
अष्टानां लोकपालानां वपुर्धारयते नृपः ॥ ६६ ॥

सोमेति । चन्द्राग्निसूर्यवायुशक्रयमानां वित्तस्यापाञ्च
पत्योः कुबेरवरुणयोरेवमष्टानां लोकपालानां सम्बन्धिदेहं
राजा धारयति ॥ ६६ ॥

लोकेशाधिष्ठितो राजा नास्याशौचं विधीयते ।
शौचाशौचं हि मर्त्यानां लोकेशप्रभवाप्ययं ॥ ६७ ॥

ततः किमतश्चाहलोकेशेति । यतो लोकेशांशाक्रान्तो नृपति
रतो नास्याशौचमुपदिश्यते । यस्मान्ननुयाणां यच्छौचमशौचं
वा तल्लोकेशेभ्यः प्रभवति विनश्यति च । अथ यो विनाशः । एते
नान्यदीयशौचाशौचोत्पादनविनाशशक्तस्य लोकेश्वररूपस्य
नृपतेः कुतः स्वकीयाशौचमिति पूर्वोक्ताशौचाभावस्तुतिः ॥ ६७ ॥

उद्यतैराहवे शस्त्रैः क्षत्रधर्माहतस्य च । सद्यः
सन्निष्ठते यज्ञस्तथाशौचमिति स्थितिः ॥ ८८ ॥

उद्यतैरिति । उद्यतैः शस्त्रैः खड्गादिभिर्नतु लघुडपाषा
णादिभिरपरा क्रुखत्वादिक्षत्रियधर्मयुक्तस्य संग्रामे हतस्य तत्स
णादेव ज्यातिष्टोमादियज्ञः सन्निष्ठते समाप्तिमेति । तत्पु
ण्येन युज्यत इत्यर्थः । तथाशौचमपि तत्सणादेव समाप्तिमेति
इयं शास्त्रमर्थ्यादा ॥ ८८ ॥

विप्रः शुध्यत्यपःस्पृष्ट्वा क्षत्रियोवाहनायुधम् । वैश्यः
प्रतोदं रक्षोन् वा यष्टिं शूद्रः कृतक्रियः ॥ ८९ ॥

विप्रदति । अशौचान्ते कृतश्राद्धादिश्रुत्याप्राक्ष्णः अपः
स्पृष्ट्विति जलस्पर्शमात्रन्दक्षिणहस्तं कृत्वा शृङ्गाभवति नतु
संवत्सरे व्यतीते तु स्पृष्ट्वापि विप्रुध्यतीतिवत् स्नात्वा वाहनादि
स्पर्शमाहचर्यात् स्पृष्ट्वेत्यस्य च सकृदुच्चरितस्वार्यभेदस्यान्याय्य
त्वात् क्षत्रियोहस्यादिवाहनं खड्गाद्यस्तत्र वैश्यावन्तीवर्दादि
प्रतोदं लोहप्रोताग्रं योक्तं वा शूद्रोयष्टिं वशदण्डिकाम्
॥ ८९ ॥

एतद्वोभिहितं शौचं सपिण्डेषु द्विजोत्तमाः
असपिण्डेषु सर्वेषु प्रेतशुद्धिं निबोधत ॥ १०० ॥

एतदिति । भो द्विजश्रेष्ठा एतच्छौचं सपिण्डेषु प्रेतेषु युष्मा
कमुक्तम् । इदानीमसपिण्डेषु प्रेतशुद्धिं शृणुत ॥ १०० ॥

असपिण्डं द्विजस्येतं विप्रो निर्हृत्य बन्धुवत् । विशु
ध्यति त्रिरात्रेण मातुराप्तांश्च बान्धवान् ॥ १०१ ॥

असपिण्डमिति । असपिण्डस्याङ्गणं मृतं ब्राह्मणो बन्धुवत्
स्नेहानुबन्धेन न तद्वद्व्युद्येत्यर्थादुक्तं मातुराप्तान् सन्निकृष्टान्
सहोदरभ्रातृभगिन्यादीन् बान्धवान् निर्हृत्य त्रिरात्रेण शुद्धो
भवति ॥ १०१ ॥

यद्यन्नमस्ति तेषान्तु दशाहेनैव शुध्यति
अनदन्नमस्तैव न चेत्तस्मिन् गृहे वसेत् ॥ १०२ ॥

यद्यन्नमिति । निर्हारकोयदि तेषां मृतस्य सपिण्डानां अशौ
चिनामन्नमश्नाति तदा तद्दशाहेनैव शुध्यति न त्रिरात्रेण अथ

तेषामन्नं नाश्नाति गृहे च तेषां न वसति निर्हरति च तदा हो
रात्रेणैव शुध्यति एवञ्च तद्गृहवासं सति तदन्नाभोजिनो नि
र्हारकस्य पूर्वाक्तन्दिराचम् ॥ १०२ ॥

अनुगम्येच्छया प्रेतं ज्ञातिमज्ञातिमेव वा ।
स्नात्वासचेलः स्पृष्ट्वाग्निं घृतमाशय विशुध्यति ॥ १०३ ॥

अनुगम्येति । ज्ञातिमज्ञातिं वा मृतमिच्छातोऽनुगम्य सचे
लस्नानञ्च कृत्वा ततोऽग्निं स्पृष्ट्वा पश्चाद्घृतप्राशनं कृत्वा अनुग
मननिर्मित्ताभोचादिशुध्यति ॥ १०३ ॥

न विप्रं स्वेषु तिष्ठत्सु मृतं शूद्रेण नापयेत् । अस्व
र्ग्या ह्याहुतिः सा स्याच्छूद्रसंस्पर्शदूषिता ॥ १०४ ॥

न विप्रमिति । ब्राह्मणादिमृतं समानजातीयेषु स्थितेषु
न शूद्रेण पुत्रादिनिर्हारयेत् । यस्मात्सा शरीराहुतिः शूद्र
स्पर्शदुष्टासती मृतस्य स्वर्गाय हिता न भवति मृतं स्वर्गं न प्राप
यतीत्यर्थः । स्वेषु तिष्ठत्स्वित्यभिधानात् ब्राह्मणभावं च त्रि
येण तदभावे वैश्येन तदभावे शूद्रेणापि निर्हारयेदित्युक्तं
यथापूर्वं श्रेष्ठत्वादस्वर्गदोषश्च ब्राह्मणादिसद्भावे शूद्रेण

स्वकार्याविघातार्थं नृपतिरशौचाभावमिच्छति तस्यापि सद्यः
शौचम् ॥ ६५ ॥

सोमाम्यर्कानिलेन्द्राणां वित्ताप्पत्योर्यमस्य च ।
अष्टानां लोकपालानां वपुर्धारयते नृपः ॥ ६६ ॥

सोमेति । चन्द्राग्निसूर्यवायुशक्रयमानां वित्तस्थापाञ्च
पत्योः कुबेरवरुणयोरेवमष्टानां लोकपालानां सम्बन्धिदेहं
राजा धारयति ॥ ६६ ॥

लोकेशाधिष्ठितो राजा नास्याशौचं विधीयते ।
शौचाशौचं हि मर्त्यानां लोकेशप्रभवाप्ययं ॥ ६७ ॥

ततः किमत आह लोकेशेति । यतो लोकेशां शाक्रान्तो नृपति
रतो लास्याशौचम्पदिष्यते । यस्मान्मनुष्याणां यच्छौचमशौचं
वा तल्लोकेशेभ्यः प्रभवति विनश्यति च । अण्ययो विनाशः । एते
नान्यदीयशौचाशौचाद्यादनविनाशशक्तस्य लोकेश्वररूपस्य
नृपतेः कुतः स्वकीयाशौचमिति पूर्वोक्ताशौचाभावस्तुतिः ॥ ६७ ॥

उद्यतैराहवे शस्त्रैः क्षत्रधर्महतस्य च । सद्यः
सन्तिष्ठते यज्ञस्तथाशौचमिति स्थितिः ॥ ८८ ॥

उद्यतैरिति । उद्यतैः शस्त्रैः खड्गादिभिर्नतु लघुडपाषा
णादिभिरपराङ्मुखत्वादिक्षत्रियधर्मयुक्तस्य संग्रामे हतस्य तत्त्व
णादेव ज्यातिष्टोमादियज्ञः सन्तिष्ठते समाप्तिमेति । तत्पु
ण्येन युज्यत इत्यर्थः । तथाशौचमपि तत्त्वणादेव समाप्तिमेति
इयं शास्त्रमर्यादा ॥ ८८ ॥

विप्रः शुध्यत्यपःस्पृष्टा क्षत्रियोवाहनायुधम् । वैश्यः
प्रतोदं रक्ष्मीन् वा यष्टिं शूद्रः कृतक्रियः ॥ ८९ ॥

विप्र इति । अशौचान्ते कृतश्राद्धादिकृत्यानाद्वापः अपः
स्पृष्टेति जलस्पर्शमात्रन्दक्षिणहस्तं न कृत्वा शुद्धाभवति नतु
संवत्सरे व्यतीते तु स्पृष्टेवापे विशुध्यतीतिवत् स्नात्वा वाहनादि
स्पर्शसाहचर्यात् स्पृष्टेत्यस्य च सकृदुच्चरितस्वार्थभेदस्यान्यास्य
त्वात् क्षत्रियोहस्यादिवाहनं खड्गाद्यस्त्रञ्च वैश्यावन्नीवर्दादि
प्रतोदं लोहप्रोतायं योक्त्रं वा शूद्रोयष्टिं वंशदण्डिकाम्
॥ ८९ ॥

एतद्वोभिहितं शौचं सपिण्डेषु द्विजोत्तमाः ।
असपिण्डेषु सर्वेषु प्रेतशुद्धिं निबोधत ॥ १०० ॥

एतदिति । भो द्विजश्रेष्ठा एतच्छौचं सपिण्डेषु प्रेतेषु युष्मा
कमुक्तम् । इदानीमसपिण्डेषु प्रेतशुद्धिं शृणुत ॥ १०० ॥

असपिण्डं द्विजस्येतं विप्रो निर्हृत्य बन्धुवत् । विशु
ध्यति त्रिरात्रेण मातुराप्तांश्च बान्धवान् ॥ १०१ ॥

असपिण्डमिति । असपिण्डस्त्राक्ष्णं मृतं ब्राह्मणो बन्धुवत्
स्नेहानुबन्धेन न त्वदृष्टबुद्धेत्यर्थादुक्तं मातुश्चाप्तान् मन्त्रिकृष्टान्
सहोदरभ्रातृभगिन्यादीन् बान्धवान्निर्हृत्य त्रिरात्रेण शुद्धो
भवति ॥ १०१ ॥

यद्यन्नमस्ति तेषान्तु दशाहेनैव शुध्यति ।
अनदन्नमस्तेव न चेत्तस्मिन् गृहे वसेत् ॥ १०२ ॥

यद्यन्नमिति । निर्हारको यदि तेषां मृतस्य सपिण्डानां अशौ
चिनामन्नमश्नाति तदा तद्दशाहेनैव शुध्यति न त्रिरात्रेण अथ

तेषामन्नं नाश्नाति गृहे च तेषां न वसति निर्हरति च तदा हो
रात्रैरेव शृण्वति एवञ्च तद्गृहवासं सति तदन्नाभोजिनो नि
हारकस्य पूर्वाक्तन्दिरात्रम् ॥ १०२ ॥

अनुगम्येच्छया प्रेतं ज्ञातिमज्ञातिमेव वा ।
स्नात्वासत्तलः स्पृष्ट्वाग्निं घृतमाश्रय विशुध्यति ॥ १०३ ॥

अनुगम्येति । ज्ञातिमज्ञातिं वा मृतमिच्छातोऽनुगम्य सत्त-
लस्नानञ्च कृत्वा ततोऽग्निं स्पृष्ट्वा पश्चाद्भूतप्राशनं कृत्वा अनुग-
मननिमित्ताग्नौ चादिशुध्यति ॥ १०३ ॥

न विप्रं स्वेषु तिष्ठत्सु मृतं शूद्रेण नाययेत् । अस्व-
र्ग्या ह्याहुतिः सा स्याच्छूद्रसंस्पर्शदूषिता ॥ १०४ ॥

न विप्रमिति । ब्राह्मणादिमृतं समानजातीयेषु स्थितेषु
न शूद्रेण पुत्रादिनिर्हारयेत् । यस्मात्सा शरीराहुतिः शूद्र-
स्पर्शदुष्टासती मृतस्य स्वर्गाय हिता न भवति मृतं स्वर्गं न प्राप-
यतीत्यर्थः । स्वेषु तिष्ठत्स्वित्यभिधानात् ब्राह्मणाभावं च त्रि-
येण तदभावे वैश्येन तदभावे शूद्रेणापि निर्हारयेदित्युक्तं
यथापूर्वं श्रेष्ठत्वादस्वर्गदोषश्च ब्राह्मणादिष्वभावे शूद्रेण

निर्द्धारणे सति बोद्धव्यः । गोविन्दराजस्तु दोषनिर्देशात् स्वेषु
तिष्ठत्स्वित्यविवक्षितमित्याह । तदयुक्तम् । सम्भवदर्थपदद्वयो
आरण्यैयर्थ्यप्रसङ्गात् उपक्रमावगतिश्च वेदादितन्यायेनानु-
बोध्यत्वाङ्गुणभूतशुद्धानुरोधेन प्रधानभूताया आहतेरूपेणायां
गुणलोपे न मुख्यस्वेत्यपि न्यायो बाध्येत । तस्मात् स्वेषु तिष्ठत्स्वि-
तिपदद्वितयं न विवक्षितम् । इमां गोविन्दराजस्य राजाज्ञां
नाद्रियामहे ॥ १०४ ॥

ज्ञानन्तपोग्निराहारोमृन्मनोवार्थ्यपाञ्चनम् । वायुः
कर्माकालौ च शुद्धेः कर्तृणि देहिनां ॥ १०५ ॥

ज्ञानमिति । ज्ञानादीनि शुद्धेः साधनानि भवन्ति । तत्र
ब्रह्मज्ञानं बुद्धिरूपान्तःकरणशुद्धेः साधनं यथावच्छति बुद्धि-
ज्ञानेन शुध्यति । तपोयथा तपसा वेदवित्तमाः । अग्निर्यथा
पुनःपाकेन मृत्समम् । आहारोयथा हविष्येण यवाग्वा इति ।
मृदागिणी यथा मृदाव्यादेयमर्थवदिति । मनोयथा मनःपूतं
ससाचरंदिति मङ्गल्यविकल्पात्मकं मनोनिश्चयात्मिका बुद्धि-
रिति मनोबुद्ध्यादः । उपाञ्चनमपलेपनं यथामार्जनोपाञ्च-
नैर्वैष्णवं । कर्मा यथा यजेतवाऽश्वमेधेन इत्यादि । अर्कोयथा
गामान्भ्यार्कमील्य वा । कालौयथा शुद्धेदिप्रोदशाहेन ।
वायौस्तु शुद्धिहेतुत्वं मनुनानुक्तमपि पन्थानश्च विशुध्यन्ति
सामसर्व्यां शुद्धाहतेरिति विष्णवादावुक्तं ग्राह्यम् ॥ १०५ ॥

सर्वेषामेव शौचानामर्थशौचम्परं स्मृतम् । योऽर्थे
शुचिर्हि सशुचिर्न मृद्वारिशुचिः शुचिः ॥ १०६ ॥

सर्वेषामेवेति । सर्वेषां मृद्वारिनिमित्तदेहशौचमनःशौचा
दीनां मध्यादयशौचं अन्यायेन परधनग्रहणपरीहारेण यद्ध
नेहातत्परं प्रकृतं मन्वादिभिः स्मृतं यस्माद्योऽर्थे शुद्धः
सशुद्धोभवति । यः पुनर्मृद्वारिशुचिरर्थेचाशुद्धः सोऽशुद्ध
एव ॥ १०६ ॥

ज्ञान्या शुध्यन्ति विद्वांसोदानेनाकार्यकारिणः ।
प्रच्छन्नपापाजप्येन तपसा वेदवित्तमाः ॥ १०७ ॥

ज्ञान्येति । परेणापकारे कृते तस्मिन् प्रत्यपकारबुद्ध्यनु
त्पत्तिरूपया ज्ञान्या पण्डिताः शुध्यन्ति यथाच वक्ष्यति । महा
यज्ञक्रियाः क्षमानाशयन्त्याश्च पापानीति । अकार्यकारिणो
दानेन । यथा वक्ष्यति सर्वस्वं वा वेदविदे ब्राह्मणायेति ।
अप्रख्यातपापाजप्येन यथा वक्ष्यति जपस्तृपवसेद्विनमिति ।
वेदवित्तमाः वेदार्थचान्द्रायणादितपोविदः । तपसत्येकाद
शाध्याये वक्ष्यमाणेन ॥ १०७ ॥

मृत्तोयैः शुध्यते शोऽह्यं नदी वेगेन शुध्यति ।
रजसा स्त्री मनोदुष्टा संन्यासेन द्विजोत्तमः ॥ १०८ ॥

मृत्तोयैरिति । मलाद्युपहतं शोधनीयं मृज्जलैः शोध्यते
नदी प्रवाहस्य स्नेहाद्यशुद्धिदूषितोर्वेगेन शुध्यति । स्त्री च पर
पुरुषमैथुनसंकल्पादिदूषितमानसा प्रतिमासार्त्तवेन तस्मा
त्पापाच्छुद्धा भवति ब्राह्मणस्य सन्न्यासेन षष्ठाध्यायाभिधेयेन
पापाच्छुध्यति ॥ १०८ ॥

अग्निर्गात्राणि शुध्यन्ति मनः सत्येन शुध्यति ।
विद्यातपोभ्याम्भूतात्मा बुद्धिर्ज्ञानेन शुध्यति ॥ १०९ ॥

अग्निरिति । स्वेदाद्युपहतानि जलेन चान्तिताणि
शुध्यन्ति मनस्य निषिद्धचिन्तादिना दूषणं सत्याभिधानेन
शुध्यति भूतात्मा सुखादिनिष्कण्ठेन वाचस्वाजीवात्मा
ब्रह्मविद्यया पापक्षयहेतुतपसा च शुद्धा भवति शुद्धः परात्म
रूपेणावतिष्ठते बुद्धिश्च विपर्ययज्ञानोपहता यथार्थं विषय
ज्ञानेन शुध्यति ॥ १०९ ॥

एष शैवस्य वः प्रोक्तः शरीरस्य विनिर्णयः ।
नानाविधानां द्रव्याणां शुद्धेः शृणुत निर्णयं ॥ ११० ॥
एष इति । अयं शरीरसम्बन्धिनः शैवस्य युष्माकं निश्चयउक्तः
इदानीं नानाप्रकारद्रव्याणां येन यच्छुध्यति तस्य निर्णयं
शृणुत ॥ ११० ॥

तैजसानां मणीनाञ्च सर्वस्याश्लमयस्य च । भस्म
नाद्भिर्हृदा चैव शुद्धिरुक्ता मनीषिभिः ॥ १११ ॥

तैजसेति । तैजसानां सुवर्णादीनां मरकतादिमणीनां
पाषाणमयस्य च सर्वस्य भस्मना जलेन मृत्तिकया च मन्वा
दिभिः शुद्धिरुक्ता । निर्लेपस्य जलेनैवामन्तरं शुद्धेर्वक्ष्यमाण
त्वात् इदमुच्छिष्टघृतादिलिप्तविषयं तच्च मृद्भस्मनोर्लेपगन्ध
ज्येष्ठाकार्थत्वादिकल्पः । आपस्त्रभयच समुच्चीयन्ते ॥ १११ ॥

निर्लेपङ्गाञ्च नन्माण्डमङ्गिरेव विशुद्ध्यति । अञ्ज
मश्लमयश्चैव राजतं यानुपस्कृतम् ॥ ११२ ॥

निर्लेपङ्गाञ्च नन्माण्डमङ्गिरेव विशुद्ध्यति । सौवर्णभाण्डं जल
भवञ्च शङ्खपुष्पादि पाषाणमयञ्च राजतयानुपस्कृतं रत्नादि
गुणान्तराधानरहितं तथाविधमलासम्भवाज्जलेनैव भस्मा
दिरहितेन शुद्ध्यति ॥ ११२ ॥

अपामग्नेश्च संयोगाद्वैमं रूप्यञ्च निर्वर्णैः । तस्मा
त्तयोः स्वयोन्यैव निर्णेको गुणवत्तरः ॥ ११३ ॥

अपामग्निरिति । अग्निर्वै वरुणादीनामयत इत्यादिवेदे
श्रूयते तथाग्नेः सुवर्णमिन्द्रियं वरुणादीनां रजतमित्यादि

श्रुतिस्वग्न्यापःसंयोगात्सुवर्णं रजतञ्चोद्भूतं यस्मादतस्तयोः
स्वेन कारणेनैव जलेनात्यन्तोपघातेनाग्निना निर्णयः शुद्धि
हेतुः । गुणवत्तरः प्रशस्ततरः ॥ ११३ ॥

ताम्रायःकांस्यरैत्यानान्तरपुणः सीसकस्य च ।
शौचं यथार्हं कर्तव्यं क्षारास्त्रोदकवारिभिः ॥ ११४ ॥

ताम्रायदिति । अथोलौहं रीतिः पित्तलं तद्भवम्यात्रं रैत्यं
चपुर्ङ्गं एषां भस्मास्त्रोदकैः शोधनं कर्तव्यं यथार्हं यस्य यद
र्हति । अस्ममा हेमरौप्यायः कांस्यं शुद्ध्यति भस्मना । अस्मैस्ता
म्रञ्च रैत्यञ्च पुनःपाकेन मृण्मयमिति बृहस्पत्यादिवचनादिशे
षोऽत्र बोद्धव्यः ॥ ११४ ॥

द्रवाणाञ्चैव सर्वेषां शुद्धिरुत्पन्नं स्मृतम् । प्रोक्षणं
संहतानाञ्च दारवाणाञ्च तक्षणम् ॥ ११५ ॥

द्रवाणाञ्चेति । द्रवाणां घृततैलानां काककीटाद्युपहतानां
बैधायनादिवचनात्प्रसूतिमात्रप्रमाणानाम्पादेशप्रमाणकुशप
त्रद्वयाभ्यां उत्पन्नेन शुद्धिः । संहतानाञ्च शय्यादीनामुच्छि
ष्टाद्यपघातं प्रोक्षणं । दारवाणां चात्यन्तोपघाते तक्षणेन ॥ ११५ ॥

मार्जनं यज्ञपात्राणाम्याणिना यज्ञकर्माणि ।
चमसानां ग्रहाणाञ्च शुद्धिः प्रक्षालनेन तु ॥ ११६ ॥

मार्जनमिति । चमसानां ग्रहाणां चान्येषां यज्ञपात्राणां
सूर्यस्याग्निना मार्जनं कार्यं पश्चात्प्रक्षालनेन यज्ञे कर्तव्ये शुद्धि
र्भवति ॥ ११६ ॥

चरुणां सुक्लुवाणाञ्च शुद्धिरुष्णेन वारिणा ।
रज्यशुष्कीकटानाञ्च मुषलोऽलूखलस्य च ॥ ११७ ॥

चरुणामिति । खेहाक्तानाञ्चरुसुगादीनां उष्णजलेन
शुद्धिः । खेहाद्युक्तानान्तु जलमात्रेणैव शुद्धिर्यज्ञार्थं ॥ ११७ ॥

अङ्गिस्तु प्रोक्षणं शौचम्वह्नान्धान्यवाससां ।
प्रक्षालनेन त्वल्पानामङ्गिः शौचं विधीयते ॥ ११८ ॥

अङ्गिस्त्विति । बह्वन्धान्यानां वस्त्राणाञ्च चाण्डालाद्युप
घाते जलेन प्रोक्षणञ्चुद्धिः । बह्वल्पञ्च पुरुषभारहायाधिक
त्वमिति व्याचक्षते । तदल्पानान्तु प्रक्षालनाच्चुद्धिर्भन्वादि
भिरुपदिश्यते ॥ ११८ ॥

चेलवच्चर्मणां शुद्धिर्वैदलानान्त्यैव च । शाक
मूलफलानाञ्च धान्यवच्छुद्धिरिष्यते ॥ ११८ ॥

चेलवदिति । सृश्यपशुचर्मणां वंशादिदलनिर्मितानाञ्च
वस्त्रवच्छुद्धिर्भवति शाकमूलफलानाञ्च धान्यवच्छुद्धिः ॥ ११८ ॥

कौषेयाविकयोरूपैः कुतपानामरिष्टकैः । श्रीफ
लैरंशुपट्टानां क्षौमाणां गौरसर्षपैः ॥ १२० ॥

कौषेयेति । कृमिकोषोद्भवस्य वस्त्रस्य मेषादिलोमप्रभवस्य च
कम्बलादेः ऊषैः चारमृत्तिकाभिः । कुतपानां नेपालकम्ब
लानां अरिष्टकैः अरिष्टचूर्णैः अंशुपट्टानां पट्टशाटकानां विल्व
फणैः । क्षौमाणां दुकूलानां क्षुमावल्कलभवानां वस्त्राणान्तु
पिष्टश्वेतसर्षपप्रक्षालनाच्छुद्धिः ॥ १२० ॥

क्षौमवच्छुद्ध्यंशुपट्टाणामस्थिदन्तमयस्य च । शुद्धि
र्विजानता कार्या गोमूत्रेणोदकेन वा ॥ १२१ ॥

क्षौमवदिति । शङ्खस्य चशुपट्टाणां सृश्यपश्वस्थिभवस्य
गजादिदन्तस्य च क्षौमवत्पिष्टश्वेतसर्षपकल्केन गोमूत्रजलयो
रन्यतरयक्तेन शास्त्रविदाशुद्धिः कर्तव्या ॥ १२१ ॥

प्रोक्षणात्तृणकाष्ठञ्च पलालञ्चैव शुध्यति । मार्जनं
नोपाञ्जनैर्वैश्वं पुनःपाकेन मृण्मयम् ॥ १२२ ॥

प्रोक्षणात्तृणकाष्ठञ्चेति । तृणकाष्ठपलालञ्च चाण्डालादि
स्यर्द्धूषितमोक्षणेन शुध्यति । तृणपलालमाह चर्यादिदमि
न्धनादिकाष्ठविषयम् । दारवाणाञ्च तक्षणमिति निर्क्षितं दाम्
मयगृहपात्रविषयम् । गृहमुदक्यानिवासादिदूषितम् मार्जनं
गोमयाद्युपलेपनेन मृण्मयभाण्डमुच्छ्रितादिस्यर्द्धूषितपुनः
पाकेन शुध्यति ॥ १२२ ॥

मद्यैर्मूत्रैः पुरीषैर्व्याधौवनैः पूयशोणितैः ।
संस्पृष्टं नैव शुद्ध्यति पुनःपाकेन मृण्मयम् ॥ १२३ ॥

मद्यैरिति । मद्यादिभिन्ना संस्पृष्टं मृण्मयपात्रम् पुनःपाकं
नापि न शुद्ध्यति धौवनं श्लेष्मापूयं शोणितविकारः ॥ १२३ ॥

सम्मार्जनोपाञ्जनेन सेकेनोक्षेपनेन च ।
गवाञ्च परिवासेन भूमिः शुद्ध्यति पञ्चभिः ॥ १२४ ॥

सम्मार्जनेति । अवकरशोधनेन गोमयाद्युपलेपनेन
गोमूत्रोदकादिसेकेन स्नात्वा कतिचिन्मुदपनयनेन गवां अहो

रात्रनिवासेन पञ्चभिरेकैवभूमिः शुद्ध्यति। एषाञ्चाच्छिष्ट
मूत्रपुरीषचण्डालनिवासाद्युपघातगौरवलाघवाभ्यां समुच्चय
विकल्पाववगन्तव्यौ ॥ १२४ ॥

पक्षिजग्धङ्गवा घ्रातमवधूतमवक्षुतम्। दूषितं
केशकीटैश्च मृत्प्रक्षेपेण शुद्ध्यति ॥ १२५ ॥

पक्षिजग्धङ्गवा घ्रातनिति। मर्द्यपक्षिभिर्नतुकाकृष्टप्रा
दिभिः कश्चिद्भागो यस्य भक्षितः गवा यस्य घ्राणं कृतं पदाचा
रधनसुपरिहृतक्षुभं केशकीटदूषितं जग्धशब्दलिङ्गादन्नमर्त्यं
मृत्प्रक्षेपेण शुद्ध्यति ॥ १२५ ॥

यावन्नापैत्यमंध्याक्ताङ्गन्धोलेपश्च तत्कृतः।
तावन्मुद्गारि चादेयं सर्व्वासु द्रव्यशुद्धिषु ॥ १२६ ॥

यात्रदिति। पिष्टादिनिष्ठाद्रव्याद्यावत्तत्सर्वान्विनैतगन्धलेपौ
तिष्ठतः तावद्द्रव्यशुद्ध्य मुद्गारि प्रक्षिप्त्वा यहीतव्यम्। यत्र वसा
मज्जादौ सदा शुद्धिस्तत्र नृत्सहितजलयहणं कर्त्तव्यं
यत्र कर्णमलादौ जलमेव शुद्धिस्तत्र जलमात्रमित्यवगन्त
व्यम् ॥ १२६ ॥

त्रोणि देवाः पवित्राणि ब्राह्मणानामकल्पयन् ।
अदृष्टमङ्गिर्निर्णिक्तं यच्च वाचा प्रशस्यते ॥ १२७ ॥

त्रोणिदेवा इति । केनापि प्रकारेणादृष्टोपघातहेतुसंसर्गम
दृष्टं संजातोपघातशङ्कायाञ्जलेन प्रचालितम् । तदाह
हारीतः यद्यन्मीमांसं स्यात्तत्तदङ्गिः स्यर्शाच्छुद्धं भवति ।
उपघातशङ्कायामेव पवित्रमवत्विति ब्राह्मणवाचा यत् प्रश
स्यते । तानि त्रोणि पवित्राणि देवाः ब्राह्मणानां कल्पितवन्तः
॥ १२७ ॥

आपः शुद्धा भूमिगता वैदृष्णां यासु गोर्भवेत् ।
अव्याप्ताश्वेदमेधेन गन्धवर्णरसान्विताः ॥ १२८ ॥

आपःशुद्धा इति । यत्परिमाणस्वप्नगाः पिपासाविच्छेदा भवति
ता आपा गन्धवर्णरसशालिन्यः भव्यः यद्यमेधलिप्ता न भवन्ति
तदा विशुद्धभूमिगता विशुद्धाः स्युः । भूमिगता इति विशुद्ध भूमि
सम्बन्धप्रदर्शनाय नत्वन्तरीक्षगतानां निवृत्त्यर्थं ॥ १२८ ॥

नित्यं शुद्धः कारुहस्तः पण्ये यच्च प्रसारितम् ।
ब्रह्मचारिगतमैच्छं नित्यमेधमिति स्थितिः ॥ १२९ ॥

नित्यं शुद्ध इति । कारोर्मानाकारादेर्देवब्राह्मणद्यर्थेपि
मात्यादिग्रथने द्रव्यप्रभोजनाद्यपेक्षया शुद्धिविशेषाकरणेपि

स्वभावादेव हस्तः सर्वदा शुद्धः तथा जंजनमरणयोरपि
स्वव्यापारे शुद्धः । नत्वशौचं कारुणं कारकमणीति वच
नात् । तथा यद्विकृतव्यमण्यवीथिकायाः सारितं नापणीय
मन्मसमोषादिति शङ्खवचनात् सिद्धान्नव्यतिरिक्तं तदनेक
कृतकरस्यैवपि शुद्धमेव तथा ब्रह्मचार्यादिगतभैक्ष्यमना
चान्तस्त्रीदत्तमपि रथादिक्रमणैपि सर्वदा शुद्धमिति शास्त्र
गव्यादा ॥ १२६ ॥

नित्यमास्यं शुचि स्त्रीणां शकुनिः फलपातने ।
प्रसवे च शुचिर्वत्सः श्वा मृगग्रहणे शुचिः ॥ १३० ॥

नित्यमास्यमिति : सर्वदा स्त्रीणां मुखं शुचितया काकादि
पक्षिणाञ्च पृथुपातपतितस्फुलं शुचि वत्समुखञ्च दोहनममये
क्षीरप्रचरणे शुचि श्वा च यदा मृगादीन् हन्तुं गृह्णाति तदा
तत्र व्यापारे शुचिः स्यात् ॥ १३० ॥

श्वभिर्हृतस्य यन्मांसं शुचि तन्ननुरव्रवीत् । क्रव्या
द्भिश्च हतस्यान्यैश्चण्डालाद्यैश्च दस्युभिः ॥ १३१ ॥

श्वभिरिति । कुक्कुरैर्हृतस्य मृगादेर्यन्मांसं तत् शुचि मनुर
वाचत् । तच्छाङ्खाद्यतिथिभोजनादाकेव द्रष्टव्यम् । अन्यैश्चाम

मांसादिभिर्याघ्रशेनादिभिश्च व्याधादिभिश्च मृगबधजीवि
भिर्हतस्य ॥ १३१ ॥

ऊर्ध्वं नाभेर्यानि खानि तानि मेध्यानि सर्व्वशः ।
यान्यधस्तान्यमेध्यानि देहाच्चैव मलाञ्च्यताः ॥ १३२ ॥

ऊर्ध्वं नाभेरिति । नाभेरुपरि यानोद्भियच्छिद्राणि तानि
सर्व्वानि पवित्राणि भवन्ति अतस्तेषां स्पर्शनेनाशौचं यानि
नाभेरधस्तान्यगुचीनि भवन्ति अधश्चिद्रूपं च बद्धवचनं
व्यक्तिबद्धत्वापेक्षया । वक्ष्यमाणाश्च वसादयादेहमला दं हान्तिः
स्यताश्च शुद्धाभवन्ति ॥ १३२ ॥

मक्षिका विप्रुषश्चायागौरश्चः सूर्य्यश्चक्षयः । रजोभू
र्वायुरग्निश्च स्पर्शं मेध्यानि निर्दिशेत् ॥ १३३ ॥

मक्षिकेति । मक्षिकाअमंथस्पर्शिन्योपि विप्रुषामुखनिः स्यता
अल्पाजलकणाः क्वायापतितादेरस्पृश्यस्यापि गवादीनि
चाग्निपर्य्यन्तानि चण्डालादिस्पृष्टानि स्पर्शं गुचीनि जानीयात्
॥ १३३ ॥

विण्मूत्रोत्सर्गशुद्ध्यर्थं मृदार्थ्यादेयमर्थवत् ।
 दैहिकानां मलानाञ्च शुद्धिषु द्वादशस्वपि ॥ १२४ ॥

विण्मूत्रेति । विण्मूत्रमुत्सृज्यते येन सविण्मूत्रोत्सर्गः पायसं दि-
 स्तस्य शुद्ध्यर्थं मृदारि गृहीतव्यं अर्थवत्प्रयोजनवत् यावता गन्ध-
 लेपचयोभवति तथाशरीराणां वसादिमलानां समन्विषु
 द्वादशस्वपि गन्धलेपचयार्थं मृदारि यावत् तत्र स्मृत्यन्तरा-
 त्यर्ष्वषट्के मृज्जलग्रहणं उत्तरषट्के जलमात्रग्रहणं । तदाह
 बोधायनः । आददीत मृदोऽपश्च षट्सु पूर्वेषु शुद्धये । उत्तरेषु
 च षट्सुद्धिः केशलाभिर्विशुध्यति । ततश्च द्वादशस्वपीति
 मानवं मृदारिग्रहणवचनं व्यवस्थया मृदारिणोर्ग्रहणं सति
 न विकल्पते । शशिन्द्रराजस्तु मनुबोधायनवचनसन्दर्भना-
 दुत्तरषट्केपि विकल्पमाह । स च व्यवस्थितोदैवपित्राद्यदृष्टकर्म
 प्रवृत्ते उत्तरेष्वपि मृदमादद्यान्नान्यदा ॥ १२४ ॥

यसाश्शक्रमसृक्कामूत्रविट्प्राणकर्णविट् ।
 श्लेष्माशुद्धीपिकास्त्रेदोद्वादशैते नृणां मलाः ॥ १२५ ॥

वमेति । वसाकायस्त्रेहः शक्रं रेतः असृक् रक्तं मज्जा शिरो
 मध्ये पिण्डितस्त्रेहः । दूषिका अक्षिमलः स्त्रेदः अमादिना देह-
 निःसृतञ्जलम् । वसादयोद्वादश नराणां दैहिकामला
 भवन्ति ॥ १२५ ॥

एकालिङ्गे गुदे तिस्रस्तथैकत्र करे दश । उभयोः
सप्त दातव्या मृदः शुद्धिमभीप्सता ॥ १३६ ॥

एकालिङ्ग इति । मूत्रपुरीषोत्सर्गे मति शुद्धिमभीप्सता
गुदावार्यादेवमर्थवदित्युक्तत्वाज्जलषहिता मृदेका लिङ्गे
दातव्या गुदे तिस्रोमृदः तथैकस्मिन् करे वामे शौचविद्वच्छिणं
घृत्नां नाधःशौचे नियोजयेत् । तथैव वामहस्तेन नाभेरुद्धं न
शौधयेदिति देवलवचनात्तस्यैवाधःशौचसाधनत्वात् तत्रैव
दशमृदोदातव्याः तत उभयोः करयोः सप्त दातव्याः यदाह
क्तशौचेनापि गन्धलेपचयोन भवति तदा यावन्नापैत्यसंध्याक्ता
दितिवचनादधिकमष्ट्या अपि मृदातव्या एतद्विषयाण्येव मुनीना
मधिकमृत्सङ्ख्यावचनानि । मृत्युरिमाणमाह दत्तः । लिङ्गेपि
मृत्समाख्याता त्रिपर्ष्वी पूर्यन्ते यथा । द्वितीया च तृतीया च
तदर्द्धार्द्धाः प्रकीर्त्तिता इति । यदाह क्तमष्ट्यायाश्च्येनापि
गन्धलेपचयो भवति तदा सङ्ख्यावाक्यारम्भमाजर्थ्यासङ्ख्यापूर
यितव्यैव ॥ १३६ ॥

एतच्छौचं गृहस्थानां द्विगुणं ब्रह्मचारिणां ।
त्रिगुणं स्थावनस्थानां यतीनान्तु चतुर्गुणम् ॥ १३७ ॥

एतच्छौचमिति । एकालिङ्ग इत्यादियच्छौचमुक्तं तद्गृह
स्थानार्थं ब्रह्मचारिणां द्विगुणं वानप्रस्थानान्निगुणं यतीना
मनुसृतुर्गुणम् ॥ १३७ ॥

कृत्वा मूत्रं पुरीषं वा खान्याचान्त उपसृशेत् ।
चेदमध्येष्यमाणश्च अन्नमश्रंश्च सर्व्वदा ॥ १३८ ॥

कृत्विति । मूत्रपुरीषं कृत्वा कृतयथोक्तशौचस्त्रिराचारान्त
इन्द्रियक्रियाणि शीर्षाण्यन्याणि च सृशेत् । वेदाध्ययनञ्चिकी
र्षन् अन्नञ्च अश्रन् । यत्तु द्वितीयाध्याये अध्येष्यमाणस्त्वा
चान्तानिवेद्य गुरवे श्रीबादाचस्येत्युभयमुक्तं तद्रताङ्गत्वार्थम् ।
इह तु पुरुषार्थशोचायेत्युपनरुक्तिः ॥ १३८ ॥

त्रिगचामेदपः पूर्व्वं द्विः प्रमृज्यात्ततोमुखं । शरीरं
शौचमिच्छन् द्वि स्त्री शूद्रस्तु सकृत्सकृत् ॥ १३९ ॥

आचान्तइति यदुक्तं तत्र विशेषमाह त्रिराचामेदिति ।
देहस्य शुद्धिमिच्छन् प्रथमं वारत्रयमपेक्षयन् । ततो द्वि
मुखं परिसृज्यात् । स्त्री शूद्रश्चैकवारमाचमनार्थमुदकमक्ष
येत् ॥ १३९ ॥

शूद्राणां मासिकङ्कार्य्यं वपनं न्यायवर्त्तिनाम् ।
वैश्यवच्छौचकन्यस्य द्विजोच्छिष्टञ्च भोजनं ॥ १४० ॥

शूद्राणामिति । शूद्राणां कार्य्यमिति कृत्यानाङ्कर्त्तरिवेति
कर्त्तरि षष्ठी । यथाशास्त्रव्यवहारिभिर्द्विजशुश्रूषकैः शूद्रैर्मासि

मासि मुण्डनङ्कार्यं वैश्यवच्च मृतसूतकादौ शौचकल्याणं
तथः द्विजोच्छिष्टञ्च भोजनं भुज्यत इति भोजनं कार्यमिति
॥ १४० ॥

नाच्छिष्टं कुर्वते मुख्याविप्रोऽङ्गे पतन्ति याः ।
न श्मश्रूणि गतान्यास्यन्नदन्तान्तरधिष्ठितं ॥ १४१ ॥

नाच्छिष्टमिति । निष्ठोद्योक्तानृतानि चेति निष्ठोवतामाच
मनविधानादिप्रषामपि मुखान्निमरणं निष्ठोवनमेवेति प्रमत्तौ
शुद्ध्यर्थमपवादमाह । मुखभवाविप्रोऽया अङ्गे निपतन्ति ता
उच्छिष्टं न कुर्वन्ति तथा श्मश्रूणामानि मुखप्रविष्टानि नाच्छि
ष्टताञ्जनयन्ति दन्तावकाशस्थितङ्गान्नात्रयवादि नाच्छिष्टं
कुरुत । 'अत्र गौतमीये विशेषः दन्ताग्रिष्ठेषु दन्तवदन्यत्र
जिह्वाभिमर्षणात्पाक्च्युतेरित्येकं च्युतेष्वहारवद्विद्यान्निगिर
न्नेत्र तच्छुचिः ॥ १४१ ॥

स्पृशन्ति विन्दवः पादौ यत्राचामयतः पगान् ।
भौमिकैस्ते समाज्ञेया न तैरप्रयतो भवेत् ॥ १४२ ॥

स्पृशन्तीति । अन्येषामाचमनार्थं जलं ददताये विन्दवः
पादौ स्पृशन्ति न जङ्गादि । विण्शुद्धभूमिष्ठादकतुल्यास्तेन
नाचमनार्हो भवति । तदा तत्र च्यवनावस्यैरहताचमनः
शुद्ध्यति द्रव्यञ्च शुद्ध्यति ॥ १४२ ॥

उच्छिष्टेन तु संस्पृष्टोद्रव्यहस्तः कथञ्चन। अनि
धायैव तद्रव्यमाचान्तः शुचितामियात् ॥ १४३ ॥

उच्छिष्टेनेति । द्रव्यहस्तपदेन शरीरसम्बन्धमात्रं द्रव्यस्य
विवक्षितं आमणिवन्धात्पाणिं प्रचाल्येति द्रव्यहस्तस्याचमना
सम्भवात् स्नानादिस्थितद्रव्यायद्युच्छिष्टेन संस्पृष्टो भवति तदा
तद्रव्यमनवस्थार्षेयं कृताचमनः शुध्यति । द्रव्यञ्च शुद्धं
भवति ॥ १४३ ॥

वान्तोविरिक्तः स्नात्वा तु घृतप्राशनमाचरेत् । आ
चामेद्व भुक्त्वाञ्च स्नानं मैथुनिनः स्मृतम् ॥ १४४ ॥

वान्तइति । कृतं वमनः सञ्ज्ञातविरिक्तः स्नात्वा घृतप्राशनं
कुर्यात् । दशविरिक्तो विरिक्तइति गोविन्दराजः । यदि भुक्त्वा
अनन्तरमेव वमति तदा आचमनमेव कुर्याच्च स्नानघृतप्राशने
मैथुनञ्च कृत्वा स्नायात् । इदन्तु चतुर्नतीविषयम् ॥ १४४ ॥

सुप्ता क्षुत्वा च भुक्त्वा च निशीव्योक्त्वा नृतानि च ।
पीत्वापोऽध्येष्यमाणश्च आचामेत्प्रयतोपि सन् ॥ १४५ ॥

सुप्तेति । निद्राक्षुब्धो जायते श्लेष्मनिरसनमृषावादजलपानादि
कृत्वा अध्ययनं चिकीर्षुः शुचिरप्याचामेत् । यत्तु भुक्त्वा चोप

सृष्टेस्तस्यगिति तथा अथेव्यमाणस्त्वाचान्तइति द्वितीयाध्या-
योक्तं तद्रताङ्गत्वेन । इहतु भुक्ताचमनविधानं पुरुषार्थं अथ
यनाङ्गतयाचमनविधानं गृहस्थादीनामपीति ॥ १४५ ॥

एष शौचविधिः कृत्स्नोऽद्रव्यशुद्धिस्तथैव च ।
उक्तो वः सर्व्ववर्णानां स्त्रीणाम्भर्मान्निबोधत ॥ १४६ ॥

एष शौचविधिमिति । एष वर्णानाञ्जननमरणादौ दश
वाचादिरशौचविधिः समग्रोऽद्रव्याणां तैजसादीनाञ्चनादी-
नाञ्च जडादीनां शुद्धिविधिर्युष्माकमुक्तः इदानीं स्त्रीणामनु-
ष्ठेयं शौचं शृण्वन् ॥ १४६ ॥

बालया वा युवत्या वा वृद्धयावापि यापिता ।
न स्नातव्येण कर्त्तव्यं किञ्चित्कार्य्यं गृहेष्वपि ॥ १४७ ॥

बालया वेति । बाल्ये यौवने वार्द्धके च वर्त्तमानया स्त्रिया
किञ्चित्सूक्ष्ममपि कार्य्यं भर्त्ताद्यननुमतन्न स्नातव्येण कर्त्तव्य-
मिति ॥ १४७ ॥

बाल्ये पितुर्वशे तिष्ठेत्याणि ग्राहस्य यौवने । पुत्राणां
भर्त्तरि प्रेते न भजेत्स्त्री स्वतन्त्रतां ॥ १४८ ॥

किन्तु बाल्ये पितुरिति । बाल्ये पितुर्वशे तिष्ठेत् यौवने भर्त्तुः
भर्त्तरि मृते पुत्राणान्तदंभावे । तत्सपिण्डेषु चासत्सु पितृपक्षः

प्रभुः स्त्रियाः । पक्षद्वयावसाने तु राजा भर्ता स्त्रियामतदिति ।
नारदवचनात् । ज्ञातिराजादीनामायत्ता स्यात्कदाचिन्न
स्वतन्त्रा भवेत् ॥ १४८ ॥

पित्रा भर्ता सुतैर्वापि नेच्छेद्विरहमात्मनः ।
एषां हि विरहेण स्त्री गर्ह्य कुर्यादुभे कुले ॥ १४९ ॥

पित्रा भर्तृति । पित्रा पत्या पुत्रैर्वा नात्मनो विरहं कुर्यात् ।
यस्मादेषां वियोगेन स्त्री बन्धकीभावं गता द्वे पतिपितृकुले
निन्दितं करोति ॥ १४९ ॥

सदा प्रहृष्टया भाव्यं गृहकार्येषु दक्षया ।
सुसंस्मृतापस्करया व्यये चामुक्तहस्तया ॥ १५० ॥

सदा प्रहृष्टेति । सर्वदा भर्तारि विरुद्धेऽपि प्रमत्तवदनया
गृहकर्मणि चतुरया सुशोधितकुण्डकटाहादिगृहभाण्डया
व्यये चावज्ञप्रदया स्त्रिया भवितव्यम् ॥ १५० ॥

यस्मै दद्यात्पिता त्वेनां भ्राता वानुमते पितुः ।
तं शुश्रूषेत जीवन्तं संस्थितञ्च न लङ्घयेत् ॥ १५१ ॥

यस्मै दद्यादिति । यस्मै पिता एनां दद्यात्पितुरनुमत्या
भ्राता वा तं जीवन्तं परिचरेत् । मतञ्च नातिक्रामेत् ।

व्यभिचारेण तदीयश्राद्धतर्पणादिविरहितया पारलौकिक
कृत्यखण्डनेन च ॥ १५१ ॥

मङ्गलार्थं स्वस्थयनं यज्ञश्चासाम्रजापतेः । प्रयु
ज्यते विवाहेषु प्रदानं स्वाम्यकारणम् ॥ १५२ ॥

मङ्गलार्थमिति । यदासां स्वस्थयनं शान्त्यर्थमन्त्रवचनादि
रूपं यस्यानाम्रजापतिचागः प्रजापत्युद्देशेनाज्यहोमात्मको
विवाहेषु क्रियते तन्मङ्गलार्थमभीष्टमन्यर्थं कर्म । यत्पुनःप्रथ
मम्रदानं वाग्दानात्मकं तदेव भर्तुः स्वान्यजनकं ततश्च वाग्दा
नादारभ्य स्त्री भर्तृपरतन्त्रा तस्मात्तं शुश्रूषतेति पूर्वोक्तशेषः ।
यत्तु नवमे वक्ष्यते तेषां निष्ठातु विज्ञेया विद्वद्भिः सप्तमे पदे
इति तद्भार्यात्वसंस्कारार्थमित्यविरोधः ॥ १५२ ॥

अनृतावृतुकाले च मन्त्रसंस्कारकृत्यतिः । सुखस्य
नित्यं दातेह परलोके च योषितः ॥ १५३ ॥

यतःअनृतावृतुकाल इति । मन्त्रसंस्कारो विवाहः तत्कर्त्ता
भर्त्ता च तदुपेयात्सर्व्वं च वा प्रतिषिद्धवर्जमिति गौतमवचनात् ।
अवृतुकाले अन्यदा च नित्यमिह लोके सुखस्य दाता तदा
राधनेन च स्वर्गादिप्राप्तेः परलोकेऽपि सुखस्य दातेति ॥ १५३ ॥

विशीलः कामवृत्तोवा गुणैर्वा परिवर्जितः । उप
चर्यः स्त्रिया साध्या मृततन्देववत्पतिः ॥ १५४ ॥

तस्मात् विशील इति । सदाचारशून्यः स्त्र्यनारानुक्तोवा
विद्यादिगुणहीनोवा तथापि साध्या स्त्रिया देववत्पतिराराध
नीयः ॥ १५४ ॥

नास्ति स्त्रीणां मृत्युक्यञ्चान्न व्रतन्नाप्युपोषितम् ।
पतिं शुश्रूषते येन तेन स्वर्गे महीयते ॥ १५५ ॥

यस्माच्च नास्ति स्त्रीणामिति । यथा भर्तुः कस्माश्चित्पत्न्या
रजायोगादिना अनुपस्थितावपि पत्न्यन्तरं यज्जनिष्यतिः
तथा न स्त्रीणामर्था विना यज्जमिद्भिः । नापि भर्तुरनुमतिम
न्तरं व्रतोपवासौ किन्तु भार्गपरिचर्यैव स्त्री स्वर्गलोके
पूजते ॥ १५५ ॥

पाणिग्राहस्य साध्वी स्त्री जीवतोवा मृतस्य वा ।
पतिं लोकमभीप्सन्ती नाचरेत्किञ्चिदप्रियं ॥ १५६ ॥

पाणिग्राहस्येति । पत्या सह समाचरणेन योजितः स्वर्गादि
लोकः तमिच्छन्ती साध्वी स्त्री जीवतोवा मृतस्य वा भर्तुर्न
किञ्चिदप्रियमर्जयेत् । मृतस्याप्रियं व्यभिचारेण विहितश्राद्ध
वत्प्रसम्भवेपि ॥ १५६ ॥

कामन्तु क्षपयेद्देहं पुष्पमूलफलैः शुभैः । नतु
नामापि गृह्णीयात्पत्न्यौ प्रेते परस्य तु ॥ १५७ ॥

कामन्त्विति । पुष्पमूलफलैः पवित्रैश्च देहं क्षपयेत् अल्पा
द्वारेण क्षीणं कुर्यात् । न च भर्तृरि मृते व्यभिचारधिया पर
पुरुषस्य नामाप्युच्चारयेत् ॥ १५७ ॥

आसीतामरणात्क्षन्ता नियता ब्रह्मचारिणी ।
योधर्म्म एकपत्नीनां काङ्क्षन्ती तमनुत्तमं ॥ १५८ ॥

एवञ्च सति आसीतेति । क्षमायुक्ता नियमवती एकभर्तृ
कानां यो धर्म्मः प्रकृष्टतमः तमिच्छन्ती मधुमांसमैश्वर्यवर्जना
त्मकब्रह्मचर्यशालिनीमरणपर्यन्तं तिष्ठेत् । अपुत्रापि पुत्रार्थं
न परपुरुषं सेवेत् ॥ १५८ ॥

अनेकानि सहस्राणि कुमारब्रह्मचारिणाम् ।
दिवङ्गतानि विप्राणामकृत्वा कुलसन्ततिम् ॥ १५९ ॥

यस्मात् अनेकानीति । वाल्यतएव ब्रह्मचारिणामकृत
दाराणां सनकबालखिल्यादीनां ब्राह्मणानामवह्नि सहस्राणि
कुलवृद्ध्यर्थं सन्ततिमन्त्याद्यापि स्वर्गं गतानि ॥ १५९ ॥

मृते भर्त्तरि साध्वी स्त्री ब्रह्मचर्ये व्यवस्थिता ।
स्वर्गं गच्छत्यपुत्रापि यथा ते ब्रह्मचारिणः ॥ १६० ॥

मृते भर्त्तरिति । साध्वाचारा स्त्री मृते भर्त्तरि अकृतपुत्र
षान्तरमैयुना पुत्ररहितापि स्वर्गं गच्छति । यथा ते मनक
बालखिल्यादयः पुत्रशून्याः स्वर्गं गताः ॥ १६० ॥

अपत्यलोभाद्या तु स्त्री भर्त्तारमतिवर्त्तते । सेह
निन्दामवाप्नोति पतिलोकाच्च क्षीयते ॥ १६१ ॥

अपत्यलोभाद्यातु स्त्रीति । पुत्रोभे जायतां तेन स्वर्गमप्राप्या
मीति लोभेन या स्त्री भर्त्तारमतिक्रम्य वर्त्तते व्यभिचरती
त्यर्थः । सेह लोके गह्रां प्राप्नोति परलोकञ्च स्वर्गं तेन पुत्रेण न
लभते ॥ १६१ ॥

नान्योत्पन्ना प्रजास्तीह न चाप्यन्यपरिग्रहे । न
द्वितीयश्च साध्वीनां कचिद्भर्त्तापदिश्यते ॥ १६२ ॥

अत्रैव हेतुमाह । नान्योत्पन्नेति । यस्माद्भर्त्तव्यतिरिक्तेन
पुरुषेण उत्पन्नाः सा प्रजा तस्याः सा स्त्रीया न भवति न चान्य

पत्न्यामुत्पादिताऽउत्पादकस्य प्रजा भवति एतच्चानियोगा
त्पादितविषयम् । वज्रभर्तृकेयमिति लोकप्रसिद्धेः द्वितीयापि
भर्तृव तस्मादन्योत्पादितत्वमिति सिद्धमित्याशङ्क्याह नेति त्वां के
प्रसिद्धावपि साध्याचाराणां न कचिच्छास्त्रे द्वितीयाभर्तृ
पदिष्यते । एवञ्च सति पुनर्भुत्वमपि प्रतिषिद्धम् ॥ १६२ ॥

पतिं हित्वापकृष्टं स्वमुत्कृष्टं या निषेवते । निन्द्यैव
सा भवेत्लोके परपूर्वेति चाच्यते ॥ १६३ ॥

पतिमिति । अपकृष्टं चित्र्यादिकं स्वकीयं पतिं त्यक्त्वा
उत्कृष्टं ब्राह्मणादिकं या आश्रयति सा लोके गर्हणीयेव
भवति । परोऽन्यः पूर्वाभर्तृ आस्याअभृदिति च लोकैरुच्यते
॥ १६३ ॥

व्यभिचारान्तु भर्तृः स्त्री लोके प्राप्नोति निन्द्यताम् ।
शृगालयोनिप्राप्नोति पापरागैश्च पीड्यते ॥ १६४ ॥

व्यभिचारफलमाह । व्यभिचारंति । परपुरुषापभोगेन स्त्री
इहलोके गर्हणीयतां लभते मृता च शृगालो भवति कुष्ठादि
रागैश्च पीड्यते ॥ १६४ ॥

पतिं या नाभिचरति मनोवाग्देहसंयता । सा
भर्तृलोकमाप्नोति सङ्गिः साध्वीति चोच्यते ॥ १६५ ॥

पतिं येति । मनोवाग्देहसंयतेति विशेषणोपादानात् या
मनोवाग्देहेरेव भर्तारं न व्यभिचरति सा भर्तृमात्रनिष्ठमनो
वाग्देहव्यापारत्वाद्भर्ता सहार्जितान् लोकान् प्राप्नोति इह च
शिष्टे साध्वीत्युच्यते । वाङ्मनसाभ्यामपि पतिं न व्यभिचरेदिति
विधानार्थो देहिकव्यभिचारनिवृत्तेरुक्ताया अप्यनुवादः ॥ १६५ ॥

अनेन नारी वृत्तेन मनोवाग्देहसंयता । इहाय्यां
कीर्त्तिमाप्नोति पतिलोकम्परत्र च ॥ १६६ ॥

अनेनेति । अनेन स्त्रीधर्मप्रकारेण उक्तेनाचारेण पति
गुणश्रूषाभर्तृव्यभिचारादिना मनोवाक्कायसंयता स्त्री इह लोके
प्रकृष्टां कीर्त्तिं परत्र च पश्चात् सहार्जितञ्च स्वर्गादिलोकमा
प्नोतीति प्रकरणार्थोपसंहारः ॥ १६६ ॥

एवं वृत्तां सवर्णा स्त्री द्विजातिः पूर्वमारिणीम् ।
दाहयेद्गमिहोत्रेण यज्ञपात्रैश्च धर्मावत् ॥ १६७ ॥

एवंवृत्तामिति । द्विजातिः कमानवर्णा यथाक्ताचारयुक्तां
पूर्वमृतां भार्यां श्रौतस्मार्त्ताग्निभिर्यज्ञपात्रैश्च दाहधर्मज्ञा
दाहयेत् ॥ १६७ ॥

भार्यायै पूर्वमारिण्यै दत्वाग्नीनन्यकर्मणि । पुन
दीरक्रियां कुर्यात्पुनराधानमेव च ॥ १६८ ॥

भार्य्येति । पूर्वमृतायै अन्यकर्मणि दाहनिमित्तमग्नीन्स
मर्थं गृहस्थाश्रममिच्छन् उत्पन्नपुत्रोऽनुत्पन्नपुत्रोवा पुनर्विवाहं
कुर्यात् स्मार्त्ताग्नीन् श्रौताग्नीन्वा आदध्यात् ॥ १६८ ॥

अनेन विधिना नित्यं पञ्चयज्ञान्न द्वापयेत् ।
द्वितीयमायुषोभागं कृतदारोगृहे वसेत् ॥ १६९ ॥

इति मानवे धर्मशास्त्रे भृगुप्रोक्तायां संहितायां
शौचविधिः पञ्चमोऽध्यायः ॥

अनेनेति । अनेन तृतीयाध्यायाद्युक्तविधिना प्रत्यहमप्यञ्च
यज्ञान्न त्यजेत् । द्वितीयमायुषोभागं कृतदारपरिग्रहेऽनेनैव
यथोक्तविधिना गृहस्थविहितान्धर्माननुतिष्ठेत् गृहस्थधर्मत्वेपि
पञ्चयज्ञानां प्रकृष्टधर्मज्ञापनार्थं पृथङ्निर्देशः ॥ १६९ ॥

इति कुल्लूकभट्टविरचितायां मन्वर्थमुक्तावल्यां पञ्चमो
ऽध्यायः ॥

॥ ६ षष्ठोऽध्यायः ॥

एवं गृहाश्रमे स्थित्वा विधिवत्स्नातकोद्दिजः ।
वने वसेत्तु नियतोयथावद्विजितेन्द्रियः ॥ १ ॥

एवमिति । आश्रमसमुच्चयपक्षाश्रितोद्दिजातिः कृतस्मा
वर्त्तन उक्तप्रकारेण यथाशास्त्रं गृहाश्रममनुष्ठाय नियतः
कृतनिश्चयायथाविधानं वक्ष्यमाणधर्मेण यथाहं 'विशेषेण
जितेन्द्रियः परिपक्वकषायइत्यर्थः वानप्रस्थाश्रममनुतिष्ठेत् ॥ १ ॥

गृहस्थस्तु यदा पश्येदलीषलितमात्मनः । अप
त्यस्यैव चापत्यं तद्वारण्यं समाश्रयेत् ॥ २ ॥

गृहस्थस्त्विति । गृहस्थोयदात्मदेहस्य त्वक्शैथिल्यं केश
धावल्यं पुत्रस्य पुत्रञ्चपश्यति तथाविधवयोवस्थया विगतविषय
रागतया वानप्रस्थत्वाय वनमाश्रयेत् ॥ २ ॥

सन्त्यज्य ग्राम्यमाहारं सर्व्वञ्चैव परिच्छेदम् ।
पुत्रेषु भार्या निक्षिप्य वनं गच्छेत्सहैव वा ॥ ३ ॥

सन्त्यज्येत्यादि । ग्राम्यं ग्रीहियवादिकमभ्यं सर्व्वञ्च गवाश्च
शय्यासनादिपरिच्छेदं परित्यज्य विद्यमानभार्य्यञ्च वनवासम
निच्छन्तीभार्या पुत्रेषु समर्प्य दृष्ट्वा सहैव वनङ्गच्छेत् ॥ ३ ॥

अग्निहोत्रं समादाय गृह्यञ्चाग्निपरिच्छेदम् ।
ग्रामादरण्यं निःसृत्य निवसेन्नियतेन्द्रियः ॥ ४ ॥

अग्निहोत्रमिति । औताग्निं आवसथ्याग्निमन्युपकरणञ्च
सुक्सुवादि गृहीत्वा ग्रामादरण्यं निःसृत्य गत्वा संयतेन्द्रियः
सन्निवसेत् ॥ ४ ॥

मुन्यन्नैर्विविधैर्मेधैः शाकमूलफलेन वा । एता
नैव महायज्ञान्निर्व्वपेद्विधिपूर्वकम् ॥ ५ ॥

मुन्यन्नैरिति । मुन्यन्नैर्नीवारादिभिर्नानाप्रकारैः पवित्रैः
शाकमूलफलैर्वारण्योद्भवैरेतानेवेति गृह्यस्य पूर्वाक्तान् महा
यज्ञान् यथाशास्त्रमनुतिष्ठेत् ॥ ५ ॥

वसीत चर्म चीरं वा सायं स्नायात्प्रगे तथा ।
जटांश्च विभृत्यान्नित्यं श्मश्रुलोमनखानि च ॥ ६ ॥

वसीतइति । मृगादिचर्मं वस्त्रखण्डं वा आच्छादयेत्
हारीतेन तु वल्कलशाली चर्मचीरकुशमुष्णफलकवासादिति
विदधता वल्कलादिकमप्यनुज्ञातम् । सायस्यातः स्नायात्
जटाश्मश्रुलोमनखानि नित्यम्भारयेत् ॥ ६ ॥

यद्बल्यं स्यात्ततोदद्यादलिम्बिचाञ्च शक्तितः ।
अमूलफलभिचाभिरर्चयेदाश्रमागतान् ॥ ७ ॥

यद्बल्यमिति । यद्बुद्धोत्त ततोयथाशक्ति बलिम्बिचाञ्च
दद्यात् बलिमितितु वैश्वदेवनित्यश्राद्धयोरुपलक्षणं एतानंव
महायज्ञानिति विहितत्वात् आश्रमागतान् जलफलमूल
भिचादानेन पूजयेत् ॥ ७ ॥

स्वाध्याये नित्ययुक्तः स्याद्दान्तोमैत्रः समाहितः ।
दाता नित्यमनादाता सर्वभूतानुकम्पकः ॥ ८ ॥

स्वाध्यायइति । वेदाभ्यासे नित्ययुक्तः स्यात् शीतातपादिद्वन्द्व
सहिष्णुः सर्वोपकारकः संयतमनाः सततन्दाता प्रतियहनि
वृत्तः सर्वभूतेषु कृपावान् भवेत् ॥ ८ ॥

वैतानिकञ्च जुहुयादग्निहोत्रं यथाविधि ।
दर्शमस्कन्दयन् पर्व पौर्णमासञ्च योगतः ॥ ८ ॥

वैतानिकमिति । गार्हपत्यकुण्डस्थानामग्नीनामाहवनीय
दक्षिणाग्निकुण्डयोर्विहारोविधानं तत्र भवं वैतानिकमग्नि
होत्रं यथाशास्त्रमनुतिष्ठेत् दर्शञ्च पौर्णमासञ्च पर्वेति श्रौतस्मा
त्तदर्शपौर्णमासौ योगतः स्वकाले अस्कन्दयन् अपरित्यजन्
भार्यानिःक्षेपपक्षे च रजस्वलायामिव भार्यायामेतेषामनुष्ठा
नमुचितं विशेषाश्रवणात् ॥ ८ ॥

ऋक्षेष्ट्याग्रयणञ्चैव चातुर्मास्यानि चादरेत् ।
उत्तरायणञ्च क्रमशोदाक्षस्यायनमेव च ॥ १० ॥

ऋक्षेति । ऋक्षेष्टिर्नचत्रेष्टिः अग्रयणं नवग्रहेष्टिः ऋक्षेष्ट्या
ग्रयणञ्चेति समाहारद्वन्द्वः तथा चातुर्मास्योत्तरायणदाक्षा
यणानि श्रौतकर्माणि क्रमेण कुर्यात् । अत्र केचित् सर्वमेतत्
श्रौतं दर्शपौर्णमासादि कर्म वानप्रस्थस्य सुत्यर्थमुच्यते न त्व
स्यानुष्ठेयं याग्यग्रीह्यादिसाध्यत्वाद्देषां च । नच स्मृतिः श्रौता
ङ्गबाधने शक्ता इत्याहुः । तदसत् वासन्तशरदरित्युत्तरश्लोके
मुन्यन्नेर्जीवारादिभिः वानप्रस्थविषयतया स्पष्टस्य चरुपुरो
डाशादिविधेर्बाधनस्यान्याय्यत्वात् । गोविन्दराजसु ग्रीह्यादि
भिरेव कथञ्चिदरण्यजातेरेतान्निर्वर्त्तयितव्यतइत्याह ॥ १० ॥

वासन्तशरदैर्मध्येर्मुन्यनैः स्वयमाहृतैः । पुरो
डाशांश्चरुंश्चैव विधिवन्निर्वपेत्पृथक् ॥ ११ ॥

वासन्तेत्यादि । वसन्तोद्भवैः शरदुद्भवैर्मध्येर्थागाङ्गभूतै
र्मुन्यनैर्नीधारादिभिः स्वयमानीतैः पुरोडाशांश्चरुं यथा
शास्त्रं तत्तद्यागादिसिद्धये संपादयेत् ॥ ११ ॥

देवताभ्यस्तु तद्गुत्वा वन्यं मेध्यतरं हविः । शेष
मात्मनि यज्जीत लवणञ्च स्वयं कृतम् ॥ १२ ॥

देवताभ्यइत्यादि । तदनोद्भवनीवारादिसाधितमतिशयेन
यागाहं हविर्देवताभ्यउपकल्प्य शेषमात्मार्यमपभुज्जीत
आत्मना च कृतं लवणमूपरलवणाद्युपभुज्जीत ॥ १२ ॥

स्थलजौदकशाकानि पुष्पमूलफलानि च । मेध्य
वृक्षोद्भवान्यद्यात्स्नेहंश्च फलसम्भवान् ॥ १३ ॥

स्थलजेति । स्थलजलोद्भवशाकानि अरण्ययज्ञियवृक्षोद्
वानि पुष्पमूलफलानि इक्षुद्यादिफलोद्भवांश्च स्नेहानद्यात् ॥ १३ ॥

वर्जयेन्मधुमांसञ्च भौमानि कवकानि च । भूस्तृणं
शियुकञ्चैव श्लेष्मान्तकफलानि च ॥ १४ ॥

वर्जयेदित्यादि । मात्सिकं मांसं भौमानोति प्रदर्शनार्थं
भौमादीनि कवकानि कृत्राकान् भूस्तृणं मालवदेशे प्रसिद्धं
शाकं शियुकं वाह्निकेषु प्रसिद्धं शाकं श्लेष्मान्तकफलानिवर्जयेत् ।
गोविन्दराजस्तु भौमानि कवकानीति अन्यव्यवच्छेदकं
विशेषणमिच्छन् भौमानां कवकानां निषेधः वार्त्ताणान्तु भक्षण
माह । तदयुक्तं मनुनैव पञ्चमे द्विजातेरेव कवकमात्रनिषेधात्
वनस्प्यगोचरतया नियमातिशयस्योचितत्वात् । यमस्तु । भूमिजं
वृक्षजं वापि कृत्राकमश्नयन्ति ये । ब्रह्मघ्नांस्तान् विजानी
यात् ब्रह्मवादिषु गर्हितानिति । विशेषेण वृक्षजस्यापि निषेध
माह । मेधातिथिस्तु भौमानीति स्वतन्त्रं पदं वदन् गोजिह्व
कानाम् कश्चित्पदार्थोवनेचराणामप्रसिद्धः तद्विषयं निषेध
माह । तदपि बहुष्वभिधानकोशादिष्वप्रसिद्धम् अहधी
महि । कवकानां द्विजातिविषये पाञ्चमिके निषेधे सत्यपि
पुनर्निषेधोभूस्तृणादीनां निषेधेऽपि च समप्रायश्चित्तविधानार्थः
॥ १४ ॥

त्यजेदाश्वयुजे मासि मुन्यन्नमूर्ध्वसञ्चितम् ।
जीर्णानि चैव वासांसि शाकमूलफलानि च ॥ १५ ॥

त्यजेदिति । संवत्सरनिचयपक्षे पूर्वसञ्चितनीवाराद्यन्नं
जीर्णानि च वासांसि शाकमूलफलानि च आश्विने मासि त्यजेत्
॥ १५ ॥

न फालकृष्टमश्रीयादुत्सृष्टमपि केनचित् । न
ग्रामजातान्यार्त्तापि मूलानि च फलानि च ॥ १६ ॥

न फालइति । अरण्येपि फालकृष्टप्रदेशे जातं स्वामिनोपे
क्षितमपि ब्रीह्यादि नाद्यात् । तथा ग्रामजातान्यफालकृष्टभू
भागेषु लतावृक्षमूलफलानि क्षुत्पीडितोपि न भक्षयेत् ॥ १६ ॥

अग्निपक्वाशनोवास्यात्कालपक्वभुगेव वा । अश्ल
कुट्टोभवेदापि दन्तोलूखलिकोपि वा ॥ १७ ॥

अग्निपक्वति । अग्निपक्वं वन्यमन्नं कालपक्वं वा फलादि ।
यदा नोदूखलमुषलाभ्यां किन्तु पाषाणेन चूर्णीकृत्यापक्वमे
वाद्यात् । दन्ताण्वोदूखलस्थानानि यस्य तथाविधोवा भवेत्
॥ १७ ॥

सद्यः प्रक्षालको वा स्यान्माससञ्चयिकोपि वा ।
षण्मासनिचयो वा स्यात्समानिचय एव वा ॥ १८ ॥

सद्य इत्यादि । एकाहमात्रजीवनोचितं मासवृत्त्युचितं वा
षण्माससंवत्सरनिर्वाहसमर्थं वा नीवारादिकं सञ्चिनुयात् ।
यथा पूर्वनिर्णयमातिशयः मासवृत्तियोग्यसञ्चयो माससञ्चयः
भोऽस्यास्तीति अतदन्तर्भाविति ठन्प्रत्ययेन माससञ्चयिक
इति रूपम् ॥ १८ ॥

नक्तञ्चान्नं समश्नीयादि वा वाहृत्य शक्तितः । चतुर्थ
कालिको वा स्यात्स्याद्वाप्यष्टमकालिकः ॥ १९ ॥

नक्तमित्यादि । यथा सामर्थ्यमन्नमाहृत्य प्रदोषे भुञ्जीत
अह्नयेव वा चतुर्थकालाश्रितो वा स्यात्सायं प्रातर्मनुष्याणामन्नं
देवनिर्मितमिति विहितं तत्रैकस्मिन्नहनि उपोष्यापरेद्युः
सायम्भुञ्जीत अष्टमकालिको वा भवेत् । त्रिरात्रमुपोष्य चतुर्थ
स्याङ्गोरात्रौ भुञ्जीत ॥ १९ ॥

चान्द्रायणविधानैर्वा शुक्लकृष्णे च वर्तयेत् ।
पक्षान्तयोर्वाप्यश्नीयाद्यवागं कथितां सकृत् ॥ २० ॥

चान्द्रायणेति । शुक्लकृष्णयोरैकैकं द्वासयेत्पिण्डं शुक्ल
कृष्णे च वर्द्धयेत् । इत्यादिनैकादशाध्याये वक्ष्यमाणैश्चान्द्रा

यत्नेर्वां वर्त्तयेत् । पक्षानौ पौर्णमास्यामावास्या तत्र श्रुतां
यवागूं वायश्रीयात् सकृदिति सायं प्रातर्वा ॥ २० ॥

पुष्पमूलफलैर्वापि, केवलैर्वर्त्तयेत्सदा । कालपक्षैः
स्वयंशीर्णैर्वैखानसमते स्थितः ॥ २१ ॥

पुष्पमूलेत्यादि । पुष्पमूलफलैरेव वा कालपक्षैः नाग्नि
पक्षैः स्वयम्यतितैर्जावित् । वैखानसोवागप्रस्थः तद्धर्मप्रतिपाद
कशास्त्रदर्शने स्थितः तेनैतदुक्तं अन्यदपि वैखानसशास्त्रोक्त
न्धर्ममनुतिष्ठेत् ॥ २१ ॥

भूमौ विपरिवर्त्तित तिष्ठेद्वा प्रपदैर्दिनम् । स्थाना
सनाभ्यां विहरेत् सवनेषूपयन्नपः ॥ २२ ॥

भूमावित्यादि । केवलाद्याभूमौ लुठन् गतागतानि कुर्यात्
स्थानासनादावुपविशेत् । उत्तिष्ठेत्यर्थ्यटेदित्यर्थः आवश्यकं
स्थानभोजनादिकालं विहाय चायन्नियमः एवमुत्तरत्रापि
पादायाभ्यां वा दिनमितिष्ठेत् कश्चित्कालं स्थितएव स्यात् कश्चि
चोपविष्टएव नलन्तरा पर्य्यटेत् सवनेषु सायंप्रातर्मध्याह्नेषु
स्नायात् । यत्तु सायंप्रगे तथेत्युक्तं तेन सहास्य निवर्त्तमाति
श्रयापेक्षोविकल्पः ॥ २२ ॥

ग्रीष्मे पञ्चतथास्तु स्यादर्षास्वभावकाशिकः । आर्द्र
वासास्तु हेमन्ते क्रमशो वर्द्धयंस्तपः ॥ २३ ॥

ग्रीष्मइत्यादि । आत्मतपोविवृद्ध्यर्थं ग्रीष्मे चतुर्दिगवस्थिते
रग्निभिरूर्द्ध्वादित्यतेजसा आत्मानं तापयेत् । वर्षास्वभाव
काशमाश्रयेत् यत्र देशे देवो वर्षति तत्र कृचाद्यावरणरहित
स्तिष्ठेदित्यर्थः । हेमन्ते चार्द्रवासाभवेत् । ऋतुत्रयसम्बत्सराव
लम्बेनायं साम्बत्सरिकएव नियमः ॥ २३ ॥

उपस्पृशंस्त्रिषवणम्यितृन् देवांश्च तर्पयेत् । तप
श्चरंश्चाग्रतरं शोषयेद्देहमात्मनः ॥ २४ ॥

उपेति । विहितमपि त्रिषवणं स्नानं देवर्षिपितृतर्पणविधा
नार्थमनूद्यते । प्रातर्मध्यन्दिनसायं सवनेषु त्रिष्वपि देवर्षिपितृ
तर्पणं कुर्वन् अन्यदपि पक्षमासोपवासादिकं तीव्रव्रतं तपोऽनु
तिष्ठन् यथोक्तं यमेन पक्षोपवासिनः केचिन्मासोपवासिनः इति
स्वशरीरं शोषयेत् ॥ २४ ॥

अग्नीनात्मनि वैतानान्समारोप्य यथाविधि ।
अनग्निरनिकेतः स्यान्मुनिर्मूलफलाशनः ॥ २५ ॥

अग्नीनित्यादि । श्रोतानग्नीन् वैखानसग्रास्त्रविधानेन भस्म
पानादिना आत्मानि समारोप्य लौकिकाग्निगृहशून्यायथा

वक्ष्यति वृक्षमूलनिकेतनदति मुनिर्मानव्रतचारी फलमूला
शन एव स्यात् नोवाराद्यपि नाश्रीयात् एतच्चोद्धं षण्मासेभ्यो
प्युपरि अनग्निरनिकेतनदति वशिष्ठवचनात् षण्मासोपर्यनग्नित्व
मनिकेतनत्वञ्च ॥ २५ ॥

अप्रयत्नः सुखार्थेषु ब्रह्मचारी धराशयः ।
शरणेष्वममस्यैव वृक्षमूलनिकेतनः ॥ २६ ॥

अप्रयत्नदति । सुखप्रयोजनेषु स्वादुफलभक्षणशीतातप
परीक्षारादिषु प्रयत्नशून्यः अस्तीसभोगी भूषाद्यी च निवास
स्थानेषु ममत्वरहितो वृक्षमूलवासी स्यात् ॥ २६ ॥

तापसेष्वेव विप्रेषु यात्रिकमैत्रमाहरेत् । गृह
मेधिषु चान्येषु द्विजेषु वनवासिषु ॥ २७ ॥

फलमूलासम्भवे च तापसेष्विति । वानप्रस्थेभ्यो ब्राह्मणेभ्यः
प्राणमात्रधारणोचितमैत्रमाहरेत् । तदभावं चान्येभ्यो वनवा
सिभ्यो गृहस्थेभ्यो द्विजेभ्यः ॥ २७ ॥

ग्रामादाहत्य वाश्रीयादष्टौ ग्रामान् वने वसन् ।
प्रतिगृह्य पुटेनैव पाणिना शकलेन वा ॥ २८ ॥

तस्यायसम्भवे ग्रामादिति । ग्रामादानीय ग्रामस्यान्वष्टौ
ग्रामान् पुटेन शरावादिखण्डेन पाणिनैव वा गृहीत्वा वान
प्रस्थोभञ्जीत ॥ २८ ॥

एताश्चान्याश्च सेवेत दीक्षा विप्रो वने वसन् ।
विविधासौपनिषदीरात्मसंसिद्धये श्रुतोः ॥ २९ ॥

एताश्चेति । वानप्रस्थएतादीक्षा एतान्नियमान् अन्यांश्च
वानप्रस्थशास्त्रोक्तानभ्यसेत् । औपनिषदीश्च श्रुतोः उपनिष-
त्पठिता ब्रह्मप्रतिपादकवाक्यानि विविधान्यात्मनो ब्रह्मत्व-
सिद्धये गन्धतोऽर्थतश्चाभ्यसेत् ॥ २९ ॥

ऋषिभिर्ब्राह्मणैश्चैव गृहस्थैरेव सेविताः । विद्या
तपोविबुद्ध्यर्थं शरीरस्य च शुद्ध्यै ॥ ३० ॥

ऋषिभिरिति । यस्मादेता ऋषिभिर्ब्रह्मदर्शिभिः परित्राजकै-
र्गृहस्थैश्च वानप्रस्थैर्ब्रह्माद्वैतज्ञानधर्मयोर्विविद्ध्यर्थं उपनिष-
च्छ्रुतयः सेविताः तस्मादेताः सेवेतेति पूर्वस्थानुवादः ॥ ३० ॥

अपराजितां वास्थायं व्रजे हि शमजिह्वा गः । आनि-
पाताच्छरीरस्य युक्तो वार्य्यनिलाशनः ॥ ३१ ॥

अपरेति । अचिकित्सितव्याध्याद्युद्भवे अपराजितामैशानीं
दिग्भमाश्रित्याकुटिलगतिर्युक्तो योगनिष्ठोज्ञानिलाशनः आश-

रीरनिपाताद्गच्छेत् । महाप्रस्थानाख्यं शास्त्रे विहितं चेदं
मरणं तेन न पुरायुषः स्वःकामी प्रेयादिति श्रुत्यापि न
विरोधः यतः स्वःकामिशब्दप्रयोगात् अवैधं मरणमनया
निषिध्यते न शास्त्रोक्तम् ॥ ३१ ॥

आसां महर्षिचर्याणां त्यक्तान्यतमया तनुम् ।
वीतशोकभयोविप्रोब्रह्मलोके महीयते ॥ ३२ ॥

आसामित्यादि । एषामूर्खानुष्ठानानामन्यतमेनानुष्ठा-
नेन शरीरं त्यक्त्वा अपगतदुःखभयोब्रह्मैव लोकस्तत्र पूजां
लभते मोक्षमाप्नोतीत्यर्थः । केवलकर्मणो वानप्रस्थस्य कथं मोक्ष
इति चेन्न विविधाश्चोपनिषदीरात्मसंशुद्धये श्रुतीरित्यनेनास्था-
यात्मज्ञानसम्भवात् ॥ ३२ ॥

वनेषु तु विहृत्यैवं तृतीयभागमायुषः । चतुर्थ
मायुषोभागन्यक्त्वा संगान् परिब्रजेत् ॥ ३३ ॥

यस्य तु मरणाभावस्तस्याह वनेष्वित्यादि । अनियतपरि-
माणत्वात् आयुषस्तृतीयभागस्य दुर्विज्ञानात्तृतीयमायुषो
भागमिति रागक्षयावधि वानप्रस्थकालोपलक्षणार्थं अतएव
शङ्खलिखितौ । वनवासादूर्ध्वं शान्तस्य परिणतवयसः परि-
ब्राज्यमित्याद्यच्चतुः एवं वनेषु विहृत्यैवं विधिवदुच्चरतपोनुष्ठान-
प्रकारेण वानप्रस्थाश्रमं विषयरागोपशमनाय कञ्चित्काल

मनुष्याय चतुर्थमायुषोभागमिति शेषायः काले सर्वथा विषय
सङ्गान् त्यक्त्वा परिव्राजकाश्रममनुतिष्ठेत् ॥ ३३ ॥

आश्रमादाश्रमङ्गत्वा ऊतहोमोजितेन्द्रियः ।
भिक्षावलिपरिश्रान्तः प्रव्रजन् प्रेत्य वर्द्धते ॥ ३४ ॥

आश्रमादिति । पूर्वपूर्वाश्रमादुत्तरोत्तराश्रमङ्गत्वा ब्रह्म
चर्यादृहाश्रमं ततोवानप्रस्थाश्रममनुष्ठायेत्यर्थः यथाशक्ति गता
श्रमऊतहोमोजितेन्द्रियोभिक्षावलिदानचिरसेवया आन्तः
परिव्रज्याश्रममनुतिष्ठन् परलोके मोक्षलाभात् ब्रह्मभूतच्छ्रद्धा
तिशयं प्राप्नोति ॥ ३४ ॥

ऋणानि त्रीण्यपाकृत्य मनोमोक्षे निवेशयेत् ।
अनपरकृत्य मोक्षन्तु सेवमानो ब्रजत्यधः ॥ ३५ ॥

ऋणानीत्यादि । आश्रमसमुच्चयपक्षमाश्रितो ब्राह्मणः
उत्तरस्त्रोकाभिधेयानि त्रीणि ऋणानि संशोध्य मोक्षे मोक्षान्तरं
रङ्गे परिव्रज्याश्रमे मनोनिर्वाजयेत् । तानि ऋणानि त्वसंशोध्य
मोक्षञ्चतुर्याश्रममनुतिष्ठन्नरकं व्रजति ॥ ३५ ॥

अधीत्य विधिवद्देदान् पुत्रांश्चोत्पाद्य धर्मतः ।
इद्धा च शक्तितोयज्ञैर्मनोमोक्षे निवेशयेत् ॥ ३६ ॥

तान्येव ऋणानि दर्शयति अधीत्येति । जायमानो ब्राह्मणः
स्त्रिभिर्ऋणैर्ऋणवान् जायते यज्ञेन देवेभ्यः प्रजया पितृभ्यः

स्वाध्यायेन ऋषिभ्यदति श्रूयते। अतोयथाशास्त्रं वेदानधीत्य
पर्वगमनवर्जनादिधर्मेण च पुत्रानुत्पाद्य यथासामर्थ्यं ज्योति
ष्टोमादियज्ञांश्चानुष्ठाय मोक्षान्तरङ्गे चतुर्थाश्रमं मनोनिधा
जयेत् ॥ ३६ ॥

अनधीत्य द्विजो वेदाननुत्पाद्य तथा सुतान्।
अनिष्ट्वा चैव यज्ञैश्च मोक्षमिच्छन् व्रजत्यधः ॥ ३७ ॥

अनधीत्येति। वेदाध्ययनमकृत्वा पुत्रमनुत्पाद्य यज्ञांश्चान
नुष्ठाय मोक्षमिच्छन्तरकं व्रजति ॥ ३७ ॥

प्राजापत्यां निरूप्येष्टिं सर्व्ववेदसदक्षिणाम्। आत्म
न्यग्नीन्समारोप्य ब्राह्मणः प्रव्रजेद्गृहात् ॥ ३८ ॥

प्राजापत्येति। यजुर्वेदीयोपाख्यानग्रन्थोक्तां सर्व्वस्वदक्षिणां
प्रजापतिदेवताकां दक्षिं कृत्वा तदुक्तविधिनैवात्मन्यग्नीन्स
मारोप्य गृहादित्यभिधानात् वानप्रस्थाश्रममनुष्ठायैव चतु
र्थाश्रममनुतिष्ठेत्। एतेन मनुना चातुराश्रमस्यासमुच्चयोपि
दर्शितः। श्रुतिमिद्धाश्च एकद्वित्रिचतुराश्रमाणां समुच्चयो विक
ल्पितः। तथा जावालश्रुतिः ब्रह्मचर्य्यं समाप्य गृही भवेत्
गृही भूत्वा वनी भवेत् वनी भूत्वा प्रव्रजेत् इतरथा ब्रह्मचर्य्या
देव प्रव्रजेत् गृहादा वनादा ॥ ३८ ॥

योदत्वा सर्वभूतेभ्यः प्रव्रजत्यभयं गृहात् । तस्य
तेजोमयालोका भवन्ति ब्रह्मवादिनः ॥ ३९ ॥

यद्वत्यादि । यः सर्वेभ्योभूतारब्धेभ्यः स्थावरजङ्गमेभ्योऽभय
न्दत्वा गृहाश्रमात्प्रव्रजति तस्य ब्रह्मप्रतिपादकोपनिषद्भिष्टस्य
सूर्याद्यालोकरहिताहिरण्यगर्भादेर्लोकाः तत्तेजसैव प्रकाशा
भवन्ति तानाप्नोतीत्यर्थः ॥ ३९ ॥

यस्मादण्वपि भूतानां द्विजान्नोत्पद्यते भयम् ।
तस्य देहादिमुक्तस्य भयन्नास्ति कुतश्चन ॥ ४० ॥

यस्मादित्यादि । यस्मात् द्विजात् सूक्ष्ममपि यं भूतानान्न
भवति तस्य देहादिमुक्तस्य वर्त्तमान देहनाशे कस्मादपि भयं
नभवति ॥ ४० ॥

आगारादभिनिष्क्रान्तः पवित्रोपचितोमुनिः ।
समुपोदेषु कामेषु निरपेक्षः परिव्रजेत् ॥ ४१ ॥

आगारादित्यादि । गृहान्निर्गतः पवित्रैर्दण्डकमण्डल्लादिभि
र्युक्तोमुनिर्मौनी समुपोदेषु कामेषु केनचित्सम्यक् समीपस्यापि
तेषु स्वादन्नादिषु विगतस्पृहः परिव्रजेत् । मेधातिथिस्तु पवित्रै
र्मन्त्रजपैरथवा पावनैः कर्तव्यं कर्तव्यं इति व्याचष्टे ॥ ४१ ॥

एकएव चरेन्नित्यं सिद्ध्यर्थमसहायवान् । सिद्धिमे
कस्य सम्पश्यन्न जहाति न क्षीयते ॥ ४२ ॥

एकइत्यादि । एकस्य सर्वसङ्गविरहिणो मोक्षवाप्तिर्भव
तीति जानन् एकएव सर्वदा मोक्षार्थश्चरेत् । एकएवेत्य
नेन पूर्वपरिचितपुत्रादित्यागउच्यते असहायवान् इत्युत्तर
स्यापि एकाकी यदि चरति स किञ्चिन्न त्यजति न कस्यापि
त्यागेन दुःखमनुभवति नापि केनापि त्यज्यते न कोप्यनेन
त्यागदुःखमनुभाव्यते ततश्च सर्वत्र निर्ममत्वः सुखेन मुक्ति
माप्नोति ॥ ४२ ॥

अनग्निरनिकेतः स्याद्भ्राममन्नार्थमाश्रयेत् । उपेक्ष
कोऽसंकसुकोमुनिर्भावसमाहितः ॥ ४३ ॥

अनग्निरित्यादि । अनग्निरौकिकाग्निसंयोगरहितः शास्त्री
याग्निं समारोपेति पूर्वमुक्तत्वादनिकेतो गृहशून्यः उपेक्षकः
शरीरस्य व्याध्याद्युत्पादे तत्प्रतीकाररहितः असंकसुकः स्थिर
मतिः असञ्चयिकइति अन्ये पठन्ति मुनिर्ब्रह्ममननान्मौनस्य
पूर्वाकृत्वात् । भावे ब्रह्मणि समाहितः तदेकतानमनाः अरण्ये
च दिवारात्रौ वसन् भिक्षार्थमेव ग्रामं प्रविशेत् ॥ ४३ ॥

कपालं वृक्षमूलानि कुचेलमसहायता । समता
चैव सर्वस्मिन्नेतन्मुक्तस्य लक्षणम् ॥ ४४ ॥

कपालमित्यादि । मृण्मयकर्परादिभिन्नापात्रं वासार्थं
वृक्षमूलानि स्थूलजीर्णवस्त्रं कौपीनकन्यादि सर्वत्र ब्रह्मबुद्ध्या
शत्रुमित्राभावः एतन्मुक्तिसाधनत्वान्मुक्तस्य लिङ्गम् ॥ ४४ ॥

नाभिनन्देत मरणन्नाभिनन्देत जीवितम् । काल
मेव प्रतीचेत निर्देशभृतकोयथा ॥ ४५ ॥

नेत्यादि । मरणं जीवनञ्च द्वयमपि न कामयेत्किन्तु स्वक
स्माधीनं मरणं कालमेव प्रतीचेत निर्दिश्यते इति निर्देशाभृतिः
तत्परिण्योधनकालमिव भृतकः ॥ ४५ ॥

दृष्टिपूतं न्यसेत्यादं वस्त्रपूतं जलम्विवेत् । सत्य
पूतां वदेद्वाचं मनःपूतं समाचरेत् ॥ ४६ ॥

दृष्टिपूतमित्यादि । केशास्थ्यादिपरिहारार्थं दृष्टिशोधितं
पादौ भूमौ क्षिपेत् । जलेषु क्षुद्रजन्त्वादिवारणार्थं वस्त्रशोधितं
जलम्विवेत् । सत्यपवित्रां वाचं वदेत् । ततश्च मौनेन सह
सत्यस्य विकल्पः प्रतिषिद्धमङ्गल्यशून्यमनसा सर्वदा पवि
त्रात्मा स्यात् ॥ ४६ ॥

अतिवादांस्तिष्ठेत् नावमन्येत कश्चन । नचे
मन्देहमाश्रित्य वैरं कुर्वीत केनचित् ॥ ४७ ॥

अतिवादानित्यादि । अतिक्रमवादान् परोक्तान् सहेतु न
कञ्चित् परिभवेत् नेमन्देहमस्तिरं व्याधाद्यायतनमाश्रित्य
तदर्थं केनचित् सह वैरं कुर्यात् ॥ ४७ ॥

क्रुध्यन्तं न प्रतिक्रुद्धेदाक्रुष्टः कुशलं वदेत् । सप्त
द्वारावकीर्णाञ्च न वाचमनृतां वदेत् ॥ ४८ ॥

क्रुध्यन्तमित्यादि । सञ्ज्ञातक्रोधाय कस्मैचित् प्रतिक्रोधं
न कुर्यात् । निन्दितश्चान्येन वाचं भद्रां वदेत् न तु निन्देत् सप्त
द्वारावकीर्णमिति चक्षुरादीनि पञ्च वह्निर्बुद्धीन्द्रियाणि मनो
बुद्धिरित्यन्तःकरणद्वयं वेदान्तदर्शने एतैर्गृहीतेष्वर्थेषु वाक्
प्रवृत्तेरेतानि सप्त द्वाराण्युच्यन्ते । एतैरवकीर्णां विचित्रां
तद्गृहीतार्थविषयां वाचनं वदेत् किन्तु ब्रह्ममात्रविषयां वदेत् ।
ननु मनसैव ब्रह्म उपास्यते ब्रह्मविषयवागुच्चारणमपि मनो
व्यापारः तत्कथं सप्तद्वारावकीर्णत्वाविशेषं ब्रह्मविषयां वदे
दिति अन्यविषयां न वदेदिति लभ्यते । उच्यते । अतएवानृ
तामिति विशेषयति, अतएवानृतामसत्यं विनाशीति यावत्तद्विषय

वागप्यनृतोच्यते । तेन विनाशिकार्थविषयां वाचं नोच्चारयेत् । अविनाशिव्रह्मविषयान्तु प्रणवोपनिषदादिरूपा वदेत् । गोविन्दराजस्तु धर्मार्थः कामो धर्मार्थावर्थकामौ धर्मकामौ धर्मार्थकामादिति एतानि सप्त वाग्विषयतया वाक्प्रवृत्तेर्द्वाराणि तेष्ववकीर्णा विचित्रां सर्वस्य भेदस्यासत्यत्वात् तद्विषयां असत्यरूपां वाचं न वदेत् । अन्येतु सप्तभवनान्येव वाग्विषयन्यात्सप्तद्वाराणि तेषां भेदादिनाशित्वाच्च असत्यतया तद्विषयां वाचमसत्यां न वदेत्केवलं ब्रह्मविषयां वदेत् ॥ ४८ ॥

अध्यात्मरतिरासीनोनिरपेक्षानिरामिषः । आत्मनैव सहायेन सुखार्थी विचरेद्दिह ॥ ४९ ॥

अध्यात्मेति । आत्मानं ब्रह्माधिकृत्य रतिर्यस्य सोऽध्यात्मरतिः सर्वदा ब्रह्म ध्यानपरः । आसीन इति खस्तिकादियोगासननिष्ठः निरपेक्षो दण्डकमण्डलादिष्वपि विशेषापेक्षाशून्यः निरामिषः आमिषं विषयां तदभिलाषरहितः आत्मनो देहेनैव सहायेन मोक्षसुखार्थी हि संसारे विचरेत् ॥ ४९ ॥

न चोत्पातनिमित्ताभ्यां न नक्षत्राङ्गविद्यया । नानुशासनवादाभ्याम्विज्ञां लिप्सेत कर्हिचित् ॥ ५० ॥

नेत्यादि । भूकन्याद्युत्पातवच्चः सन्दादिनिमित्तफलकथनेन अद्याश्चिनीहंस्तरं खादेरीदृशफलमिति नक्षत्राङ्गविद्यया

ईदृशेनैतिमार्गदत्तं वर्त्तितव्यं अनुशासनेन शास्त्रार्थकथनेन
च कदाचिन्न भिक्षां लभ्यमिच्छेत् ॥ ५० ॥

न तापसैर्ब्राह्मणैर्वा वयोभिरपि वा श्वभिः । आकी
र्णम्भिस्तु कैर्वा न्यैरागारमुपसं व्रजेत् ॥ ५१ ॥

न तापसैरित्यादि । वानप्रस्थैरन्यैर्वा ब्राह्मणैर्भक्षणशीलैः
पक्षिभिः कुक्कुरैर्वा व्याघ्रं गृह्णन्निक्षायं न प्रविशेत् ॥ ५१ ॥

कृपिकेशनखश्मश्रुः पात्री दण्डी कुसुम्भवान् । विच
रेन्नियतो नित्यं सर्व्वभूतान्यपीडयन् ॥ ५२ ॥

कृपेत्यादि । कृपिकेशनखश्मश्रुर्भिक्षापात्रवान् दण्डी कुसुम्भः
कमण्डलुस्तद्युक्तः सर्व्वप्राणिनाऽपीडयन्सर्व्वदा परिभ्रमेत् ॥ ५२ ॥

अतैजसानि पात्राणि तस्य स्युर्निर्ब्रणानि च । तेषा
मँद्भिः स्मृतं शौचं चमसानामिवाध्वरे ॥ ५३ ॥

अतैजसेति । सौवर्णादिवर्जितानि निष्कृद्राणि भिक्षाभि
क्षापात्राणि भवेयुः । तथायमः । सुवर्णरूपपात्रेषु ताम्रकां
स्यायमेषु च । दत्त्वा भिक्षां न धर्मेस्ति गृहीत्वा न रक्तं व्रजेत् ।
तेषाञ्च यतिपात्राणां जलेनैव तु शुद्धिः यज्ञे चमसानिव ।
॥ ५३ ॥

अलावुन्दारूपात्रच्च मृण्मयं वैदलन्तथा । एतानि
यतिपात्राणि मनुः स्वायम्भुवोऽब्रवीत् ॥ ५४ ॥

तान्येव दर्शयति अलावुमित्यादि । अलावुदारूमृत्तिका
वंशादिखण्डनिर्मितानि यतीनाम्निचापात्राणि स्वायम्भुवो
मनुरवदत् । वैदलं तरुलंक् निर्मितमिति गोविन्दराजः ॥ ५४ ॥

एककालच्चरेद्भैक्षं न प्रसज्जेत विस्तरे । भैक्षे प्रस
क्तोहि यतिर्विषयेष्वपि सज्जति ॥ ५५ ॥

एककालमिति । एकवारं प्राणधारणार्थं भैक्षञ्चरेत् ।
तत्रापि प्रचुरभिचाप्रसङ्गं न कुर्यात् । यतोवज्रतरिभिर्चाभक्षण
प्रसक्तोयतिः प्रधानधातुवृद्ध्या स्त्यादिविषयेष्वपि प्रस
ज्जते ॥ ५५ ॥

विधूमे सन्नमुषले व्यङ्गारे भुक्तवज्जने । वृत्ते
शरावसम्पाते भिक्षां नित्यं यतिश्चरेत् ॥ ५६ ॥

विधूमदत्यादि । विगतपाकधूमे निवृत्तावहननमुषले
निर्वाणपाकाङ्गारे गृहस्थपर्यन्तभुक्तवज्जने उत्सृष्टशरावेषु
त्यक्तेषु सर्वदा यतिर्भिचाञ्चरेत् । एतच्च दिनशेषमुहूर्त्तत्रय
रूपसायाङ्गोपलक्षणं । यथाह याज्ञवल्क्यः । अप्रमत्तश्चरेद्भैक्षं
सायाङ्गे नाभिसन्धितः ॥ ५६ ॥

अलाभे न विषादी स्यान्लाभे चैव न हर्षयेत् ।
प्राणयात्रिकमात्रः स्यान्मात्रासङ्गादिनिर्गतः ॥ ५७ ॥

अलाभे इत्यादि । भिक्षादेरलाभे न विषादेदिति । लाभे
च हर्षं न कुर्यात् प्राणस्थितिमात्रोपचितान्नभोजनपरः स्यात्
दण्डकमण्डलुमात्रास्तपि इदमशोभनन्त्यजामि इदं रुचिरं
गृह्णामि इत्यादिप्रसङ्गं न कुर्यात् ॥ ५७ ॥

अभिपूजितलाभांस्तु जुगुप्सेतैव सर्वशः । अभि
पूजितलाभैश्च यतिर्मत्तोपि बध्यते ॥ ५८ ॥

अभीत्यादि । पूजापूर्वकभिक्षालाभं सर्वकाशं निन्देत्
न स्वीकुर्यादित्यर्थः । यस्मात्पूजापूर्वकलाभस्वीकारे दातृ
गोचरस्नेहममत्वादिभिः आसन्नमुक्तिरपि यतिर्जन्मबन्धान्
लभते ॥ ५८ ॥

अल्पान्नाभ्यवहारेण रहःस्थानासनेन च ।
ह्रियमाणानि विषयैरिन्द्रियाणि निवर्त्तयेत् ॥ ५९ ॥

अल्पेत्यादि । आहारलाघवेन निर्जनदेशस्थानादिना
च रूपादिविशेषैराकृष्यमाणानीन्द्रियाणि निवर्त्तयेत् ॥ ५९ ॥

इन्द्रियाणां निरोधेन रागद्वेषक्षयेण च । अहिं
सया च भूतानाममृतत्वाय कल्पते ॥ ६० ॥

यस्मात् इन्द्रियाणामित्यादि । इन्द्रियाणां नियहेण
रागद्वेषाभावेन च प्राणिहिंसाविरत्नेन च मोक्षयोग्या भवति ।
॥ ६० ॥

अवेक्षेत गतीर्नृणां कर्मदोषसमुद्भवाः । निरये
चैव पतनं यातनाश्च यमक्षये ॥ ६१ ॥

इदानीं इन्द्रियनियमोपायं विषयवैराग्याय संसारतत्त्व
चिन्तनमुपदिशति अवेक्षेत्यादि । विहिताकरणनिन्दिता
चरणरूपकर्मदोषजन्यां मनुष्याणाम्यश्वादिदेहप्राप्तिं नरकेषु
पतनं यमलोके नरकस्थस्य निश्चितनिस्तिंशच्छेदनादिभवास्ती
अवेदनाः श्रुतिपुराणादिषूक्ताश्चिन्तयेत् ॥ ६१ ॥

विप्रयोगमिष्यैश्वर्यं संयोगञ्च तथाप्रियैः । जराया
चाभिभवनं व्याधिभिश्चोपपीडनम् ॥ ६२ ॥

विप्रयोगमित्यादि । इष्टपुत्रादिवियोगं अनिष्टहिंसादि
योगं जराभिभवनं व्याधादिभिश्चोपपीडनं कर्मदोषसमुद्भवमन
चिन्तयेत् ॥ ६२ ॥

देहादुत्क्रमणञ्चास्मात्पुनर्गर्भे च सम्भवम् ।
योनिकोटिसहस्रेषु हृतीश्यास्यान्तरात्मनः ॥ ६३ ॥

देहादित्यादि । अस्माद्देहादस्य जीवात्मनः उत्क्रमणं
तथाच मर्म्मभिर्द्धिर्महारोगैः पतितस्य संस्मादिदोषनिरुद्ध
कण्डस्य महतीं वेदनाङ्गर्भे चोत्पत्तिदुःखवज्जलां शृङ्गालादि
निहृष्टजातियोनिकोटिसहस्रगमनानि स्वकर्मबन्धान्यनुचिन्ता
येत् ॥ ६३ ॥

अधर्मप्रभवञ्चैव दुःखयोगं शरीरिणाम् । धर्मार्थ
प्रभवञ्चैव सुखसंयोगमक्षयम् ॥ ६४ ॥

अधर्मेत्यादि । शरीरवताञ्जीवात्मनां अधर्महेतुकं दुःख
सम्बन्धं धर्महेतुकोऽर्थो ब्रह्मसाक्षात्कारस्तत्प्रभवं मोक्षलक्षणं
मक्षयम्ब्रह्मसुखसंयोगं चिन्तयेत् ॥ ६४ ॥

सूक्ष्मताञ्चान्ववेक्षेत योगेन परमात्मनः । दृष्टेषु
च समुत्पत्तिमुत्तमेष्वधमेषु च ॥ ६५ ॥

सूक्ष्मतामित्यादि । योगेन विषयान्तरचित्तवृत्तिनिरोधन
परमात्मनः सूक्ष्मशरीराद्यपेक्षया सर्वान्तर्यामितेन सूक्ष्मतां

निरवयवतां तत्त्यागादुत्कृष्टापकृष्टेषु देवपश्यादिशरीरेषु
जीवानां शुभाशुभफलभोगार्थमुत्पत्तिमधिष्ठानमनुचिन्तयेत्
॥ ६५ ॥

दूषितोपि चरेद्धर्मं यत्र तत्राश्रमे रतः । समः
सर्वेषु भूतेषु न लिङ्गन्धर्मकारणम् ॥ ६६ ॥

दूषित इति । यस्मिन् कस्मिंश्चिदाश्रमे स्थितस्तदाश्रमविरुद्धा
चारदूषितोपि आश्रमलिङ्गरहितोपि सर्वभूतेषु ब्रह्मबुद्ध्या
समदृष्टिः सन् धर्ममनुतिष्ठेत् नहि दण्डादिलिङ्गधारणमात्रं
धर्मकारणं किन्तु विहितानुष्ठानं एतच्च धर्मप्राधान्यबोधना
द्योक्तं नतु लिङ्गपरित्यागार्थं ॥ ६६ ॥

फलं कतकवृक्षस्य यद्यप्यम्बुप्रसादकम् । न नाम
ग्रहणादेव तस्य वारि प्रसीदति ॥ ६७ ॥

अत्र दृष्टान्तमाह फलमिति । यद्यपि कतकवृक्षस्य फलं
कलुषजलस्पर्शताजनकं तथापि तन्नामोच्चारणवशात् न
प्रसीदति किन्तु फलप्रक्षेपेण एवं न लिङ्गधारणमात्रं धर्म
कारणं किन्तु विहितानुष्ठानम् ॥ ६७ ॥

संरक्षणार्थं जन्तूनां रात्रौ वह्नि वा सदा । शरी
रस्यात्यये चैव समीक्ष्य वसुधाञ्चरेत् ॥ ६८ ॥

संरक्षणार्थमित्यादि । शरीरस्यापि पीडायां सुक्ष्मपिपी
लिकादिप्राणरक्षणार्थं रात्रौ दिवसे वा सदा भूमिं निरीक्ष्य
पर्यटेत् पूर्वं केशादिपरिहारार्थं दृष्टिपूर्वं न्यसेत्पादमित्युक्तं
इदन्तुहिंसापरिहारार्थं इत्यपुनरुक्तिः ॥ ६८ ॥

अज्ञा रात्र्या च याञ्जन्तून् दिनस्यज्ञानतोयतिः ।
तेषां स्नात्वा विशुद्ध्यर्थं प्राणायामान् षड्वाचरेत् ॥ ६९ ॥

अत्र प्रायश्चित्तमाह अज्ञारात्र्येति । यतिर्यानज्ञानतोदि
वसे रात्रौ वा प्राणिनोहन्ति तद्धनमजनितापापनाशार्थं स्नात्वा
षट् प्राणायामान् कुर्यात् प्राणायामश्च सव्याहृतिं सप्रणवां
गायत्रीं शिरसा सह । त्रिःपठेदायतप्राणः प्राणायामः स उच्यते
इति वशिष्ठोक्त्या अत्र द्रष्टव्यः ॥ ६९ ॥

प्राणायामाब्राह्मणस्य त्रयोपि विधिवत्कृताः ।
व्याहृतिप्रणवैर्युक्ता विज्ञेयमरमन्तपः ॥ ७० ॥

• प्राणायामादिति । ब्राह्मणस्येति निर्देशात् ब्राह्मणजातेर
यमुपदेशेन यतेरेव त्रयापि प्राणायामाः सप्तभिर्व्याहृति

भिरर्शभिः प्रणवैर्युक्ताविधिवदित्यनेन सावित्र्या शिरसा च
युक्ताः पूरककुम्भकरेचकविधिना कृताग्राह्याण्य अष्टन्नपो
ज्ञातयं पूरकादिस्वरूपं स्मृत्यन्तरेषु ज्ञेयम् । यथा योगियाज्ञ
वल्क्यः । नासिकोत्कृष्टउच्छ्वासोभातः पूरकउच्यते । कुम्भको
निश्चलश्वासोमुच्यमानस्तु रेचकः । त्रयोमीत्यपिशब्देन त्रयो
ऽवश्यकर्तव्याः अधिककरणे त्वधिकपापक्षयः ॥ ७० ॥

दहन्ते ध्मायमानानां धातूनां हि यथा मलाः । तथे
न्द्रियाणां दहन्ते दोषाः प्राणस्य निग्रहात् ॥ ७१ ॥

दहन्तइति । धातूनां स्वर्णरजतादोनां यथा मूषायां
अग्निना ध्मायमानानां मलद्रव्याणि दहन्ते एवं मनसोरागा
दयश्चक्षुरादेश्च विषयप्रवणत्वादयोदोषाः प्राणायामेन
विषयानभिधानात् दहन्ते ॥ ७१ ॥

प्राणायामैर्द्वेदोषान्धारणाभिश्च किल्बिषं । प्रत्या
हारेण संसर्गान् ध्यानेनानीश्वरान् गुणान् ॥ ७२ ॥

एवं सतिप्राणायामैरित्यादि । अनन्तरोक्तप्रकारेण प्राणा
यामैरागादिदोषान् दहेत् । अपेक्षितदेशे परंब्रह्मादौ यन्म

नसोधारणं सा धारणा तथा पापं नाशयेत् । प्रत्याहारेण
विषयेभ्यः इन्द्रियाकर्षणैर्विषयसम्यक्कान् वारयेत् ब्रह्मध्यानेनेति
सोहमस्मीति सजातीयप्रत्ययप्रवाहरूपेण अनीश्वरान् गुणान्
इश्वरस्य परमात्मनोये गुणा न भवन्ति क्रोधलोभादयादयः
तान्निवारयेत् ॥ ७२ ॥

उच्चावचेषु भूतेषु दुर्ज्ञेयामकृतात्मभिः । ध्यान
योगेन सम्यग्ज्ञेयमस्यान्तरात्मनः ॥ ७३ ॥

उच्चावचं चित्वादि । अस्य जीवस्य उत्कृष्टापकृष्टेषु देवपश्या
दिषु जन्मप्राप्तिमकृतात्मभिः शास्त्रैरसंस्कृतान्तःकरणैर्दुर्ज्ञेयां
ध्यानाभ्यासेन सम्यक् सकारणिकां जानीयात् । ततश्चाविद्या
काम्यनिषिद्धकर्मनिर्मितेयज्ञतिरिति ज्ञात्वा ब्रह्मज्ञाननिष्ठा
भवेदिति तात्पर्यार्थः ॥ ७३ ॥

सम्यग्दर्शनसम्यग्ज्ञः कर्मभिर्न निबध्यते । दर्श
नेन विहीनस्तु संसारमतिपद्यते ॥ ७४ ॥

ततश्च सम्यग्दर्शनेति । तत्त्वतो ब्रह्मसाक्षात्कारवान् कर्मभिर्न
निबध्यते कर्माणि तस्य पुनर्जन्मने न प्रभवन्ति पूर्वार्जितपाप

पुण्यस्य ब्रह्मज्ञानेन नाशात् । तद्यथेषीकाहलमग्नौ प्रोतं
 प्रदूयेत एवं हास्य सर्वे पाप्मानः प्रदूयन्तउभे तेवैषतरतीति
 श्रुत्या क्षीयन्ते चास्य कर्माणि तस्मिन् दृष्टे परावरदत्यविशेष
 श्रुत्या च पुण्यसम्बन्धोपि बाध्यते उत्तरकाले च दैवात्पापे
 कर्माणि कृतेपि न पापसंश्लेषः । तथांच श्रुतिः । पुष्करपला
 शश्रापान स्त्रियन्त एवमेवविदि पापं कर्म न स्त्रियतदति । देहार
 म्भकपापपुण्यसम्बन्धः परं न नश्यति अयमेवचार्थो ब्रह्ममी
 मांसायां तदधिगमउत्तरपूर्वाघयोरश्लेषविनाशौ तद्व्यपदेशा
 दितिसूत्रेण वादरायणेन निरणयि । ब्रह्मसाक्षात्कार
 भूत्यस्तु जन्ममरणप्रबन्धं लभते ॥ ७४ ॥

अहिंसयेन्द्रियासंगैर्वैदिकैश्चैव कर्मभिः । तपस
 श्ररणैश्चोग्रैः साधयन्तीह तत्पदम् ॥ ७५ ॥

अहिंसेति । निषिद्धहिंसावर्जनेन इन्द्रियाणाञ्च विषयसङ्ग
 परिहारेण वैदिकैर्नित्यैः कर्मभिः काम्यकर्मणां बन्धहेतुत्वात् ।
 उक्तञ्च कामात्मता न प्रशस्तेति तपसश्च यथासम्भवमुपवास
 कृच्छ्राद्यायणादेरनुष्ठानैरिह लोके तत्पदं ब्रह्मणात्यन्तिक
 लयलक्षणं प्राप्नुवन्ति । पूर्वश्लोकेन ब्रह्मदर्शनस्य मोक्षहेतुत्व
 मुक्तं अनेन तत्सहकारितया कर्मणोऽभिहितं ॥ ७५ ॥

अस्थिस्थूणं स्नायुयुतं मांसशोणितलेपनम् ।
चर्मावनद्धं दुर्गन्धि पूर्णं मूत्रपुरीषयोः ॥ ७६ ॥

इदानीं मोक्षान्तरङ्गोपायसंसारवैराग्याय देहस्वरूप
माह श्लोकद्वयेन अस्थीत्यादि । अस्थीन्येव स्थूणा इव यस्य
तं अस्थिस्थूणं स्नायुरज्जुभिरावद्धं मांसरुधिराद्युपलिप्तं चर्मा
च्छादितं मूत्रपुरीषाभ्यां पूर्णं अतएव दुर्गन्धि ॥ ७६ ॥

जराशोकसमाविष्टं रोगायतनमातुरम् । रज
स्खलमनित्यञ्च भूतावासमिमन्त्यजेत् ॥ ७७ ॥

जरेत्यादि च । जूरोपतापाभ्यां आक्रान्तं विविधव्याधी
नामाश्रयं आतुरं दुष्पिपासाशीतोष्णादिकातरं प्रायेण रजो
गुणयुक्तं विनश्यत्स्वभावञ्च आवासोऽगृहं पृथिव्यादिभूतनि
र्मितमावासं देहमेव जीवस्य गृहत्वेन निरूपितन्त्यजेत् । यथा
पुनर्देहसम्बन्धो भवेत् तथा कुर्यात् । गृहसाम्यमेवोक्तं अस्थी
त्यादिना ॥ ७७ ॥

नदीकूलं यथा वृक्षोवृक्षं वा शकुनिर्यथा । तथा
त्यजन्निमन्देहं कृच्छ्राद्वाह्वादिमुच्यते ॥ ७८ ॥

नदीकूलमिति । ब्रह्मोपासकस्य देहत्यागसमये मोक्षः
आवश्यं देहस्य कर्मणोभोगेनैव नाशत तत्र देहत्यक्त

देविध्यमाह यः कर्माधीनं देहपातमवेक्षते स नदीकूलं
यथा वृक्षस्यजति स्वपातमजानन्नेव नदीरथेण पात्यते तथा
देहान्यजन् यश्च ज्ञानकर्मप्रकर्षात् भीष्मादिवत् स्वाधीनमृत्युः
स यथा पक्षी वृक्षं स्वेच्छया त्यजति तथा देहमिमन्त्यजन्
संसारकष्टाद्वाहादिव जलचरप्राणिभेदादिमुच्यते ॥ ७८ ॥

प्रियेषु स्वेषु सुकृतमप्रियेषु च दुष्कृतम् । विद्वज्य
ध्यानयोगेन ब्रह्माभ्येति सनातनम् ॥ ७९ ॥

प्रियेष्वादि । ब्रह्मविदात्मीयेषु प्रियेषु हितकारिषु
सुकृतं अप्रियेष्वाहितकारिषु दुष्कृतं निःक्षिप्य ध्यानयोगेन
नित्यं ब्रह्माभ्येति ब्रह्मणि लीयते । तथाच श्रुतिः । तस्य पुत्रा
दायमुपयन्ति सुहृदः साधुकृत्यां दिषन्तः पापकृत्यामिति
अपरा श्रुतिः तत्र सुकृतदुःकृते विधुनुते तस्य प्रियाज्जातयः
सुकृतमुपयन्त्यप्रियादुष्कृतमिति एवमादीन्येव वाक्यान्मुदा-
हृत्य सुकृतदुष्कृतयोर्हानिमात्रश्रवणेषुपायनं प्रतिपत्तव्यं
इति ब्रह्ममीमांसायां हानौ तृपायनशब्दशेषत्वात्कुशाच्छन्दः
स्तुत्युपगानवत्तदुक्तमित्यादिसूत्रैर्व्यादरायणेन निरणायि ननु
परकीयसुकृतदुष्कृतयोः कथम्परत्र संक्रान्तिः उच्यते धर्मा
धर्मव्यवस्थायां शास्त्रमेव प्रमाणं संक्रमोपि तयोः शास्त्रप्रमाण
कएव अतः शास्त्रात्मकमणयोग्यावेतौ सिद्धतः अतः शास्त्रेण

बाधात् न प्रतिपन्नानुमानोदयः शुचि नरशिरःकपालं प्राण्य
 ज्ञत्वात् शंखादिवदितिवत् । संधानिधिर्गाविन्दराजौतु । स्वप्न
 प्रियेषु केनचित् कृतेषु ध्यानाभ्यासेनात्मीयमेव सुकृतं तत्र कार
 णत्वेनारोप्य एवमप्रियेष्वपि केनचित्कृतेषु आत्मीयमेव प्राग्ज
 न्मार्जितं दुष्कृतं कारणत्वेन प्रकल्प्यात्सृज्य तत्संपादयितारौ
 पुरुषौ रागद्वेषाख्यौ त्यक्त्वा नित्यब्रह्माभ्येति ब्रह्मस्वभावमुप
 गच्छतीति व्याचक्षाते । तन्न । विस्तृत्येति क्रियायां सुकृतं दुष्कृत
 मिति श्रुतकर्म्मद्वयत्यागेन तत्संपादयितारावित्यश्रुतकर्म्मा
 ध्याहारात् कर्म्मद्वये च श्रुतक्रियात्यागेन कारणत्वेन प्रकल्प्ये
 त्याद्यश्रुतक्रियाध्याहारात् । किञ्च । व्यासव्याख्यातवदार्थ
 मेवमस्यामनुसृतेः । मन्यं न कल्पितं गर्वादर्वाचीनविचक्षणैः

॥ ७८ ॥

यदा भावेन भवति सर्वभावेषु निःस्पृहः । तदा
 सुखमवाप्नोति प्रेत्य चेह च शाश्वतम् ॥ ८० ॥

यदेति । यदा परमार्थतोविषयदोषभावनया सर्वविषयेषु
 निरभिलाषोभवति तदेह लोके सन्तोषजन्यसुखम्परलोके च
 मोक्षसुखं अविनाशि प्राप्नोति ॥ ८०

अनेन विधिना सर्व्वस्यक्ता संगान् शनैः शनैः ।
सर्व्वद्वन्द्वविनिमुक्तो ब्रह्म एवावतिष्ठते ॥ ८१ ॥

अनेनेति । पुनः कलत्रं चैत्रादिषु ममत्वरूपान् क्रमेण
संगान्सर्व्वान् त्यक्त्वा द्वन्द्वैर्मानापमानादिभिर्निर्मुक्तोऽनेन यथा
क्तेन ज्ञानकर्मानुष्ठानेन ब्रह्म एवात्यन्तिकं लयमाप्नोति ॥ ८१ ॥

ध्यानिकं सर्व्वमेवैतत् यदेतदभिषिद्धितम् । न
ह्यनध्यात्मवित् कश्चित्क्रियाफलमुपाश्रुते ॥ ८२ ॥

ध्यानिकमिति । यदेतदित्यत्यन्तमन्निधानात्पूर्व्वसोकोदित
परामृश्यते यदेतदुक्तमुत्रादिममत्वत्यागोमानापमानादि
हानिब्रह्म एवावस्थानं सर्व्वमेवैतत् ध्यानिकं आत्मनः परमा
त्मत्वेन ध्याने सति भवति यदात्मानं परमात्मेति जानाति
तदा सर्व्वमत्त्वान्न विशिष्यते तस्य न कुत्रचिन्ममत्वं मानापमाना
दिकं वा भवति तथाविधज्ञानात् ब्रह्मात्मत्वञ्च जायते
ध्यानिकविशेषात् ध्येयविशेषलाभे परमात्मध्यानार्थमाह ।
न ह्यनध्यात्मविदिति यस्मादात्मानं जीवमधिकृत्य यदुक्तन्तस्य
परमात्मत्वं तद्योन जानाति न ध्यायति स प्रकृतध्यानक्रिया
फलं ममत्वत्यागमानापमानादिहानिं मोक्षञ्च न प्राप्नोति
॥ ८२ ॥

अधियज्ञं ब्रह्मजपेदाधिदैविकमेव च । आध्या-
त्मिकञ्च सततं वेदान्ताभिहितञ्च यत् ॥ ८३ ॥

अधियज्ञमिति । पूर्वं ब्रह्मध्यानस्वरूपमुपासनमुक्तं इदानीं
तदङ्गतया वेदजपं विधत्ते । तथाच श्रुतिः । तमेतं वेदानुवच-
नेन ब्राह्मणा विविदिषन्तीति विद्याङ्गतया वेदजपमुपदिशति ।
अधियज्ञमिति यज्ञमधिकृत्य प्रवृत्तं ब्रह्म वेदन्तथा देवता
मधिकृत्य प्रवृत्तं तथाजीवमधिकृत्य तथावेदान्तेषूक्तं सत्यं
ज्ञानमनन्तं ब्रह्म इत्यादिब्रह्मप्रतिपादकं सर्व्वदा जपेत् ॥ ८३ ॥

इदं शरणमज्ञानामिदमेव विजानताम् । इदं
मन्विच्छतां स्वर्गमिदमानन्त्यमिच्छताम् ॥ ८४ ॥

इदमिति । इदं वेदाख्यं ब्रह्म तदर्थानभिज्ञानामपि
शरणङ्गतिः पाठमात्रेणापि पापक्षयहेतुत्वात्सुतरान्तज्ज्ञानतां
तदर्थाभिज्ञानां स्वर्गमपवर्गञ्च इच्छतामिदमेव शरणं तदु-
पायोपदेशकत्वेन तत्प्राप्तिहेतुत्वात् ॥ ८४ ॥

अनेन क्रमयोगेन परिव्रजति योद्विजः । स
विधूयेह पाप्मानमपरं ब्रह्माधिगच्छति ॥ ८५ ॥

अनेनेति । अनेन यथाक्रमोक्तानुष्ठानेन यः परिव्रज्याश्रममा-
श्रयति स इह लोके पापं विमृज्य परं ब्रह्म प्राप्नोति ब्रह्मसाक्षा-
त्कारेण औपाधिकलिङ्गशरीरनाश्रुतं ब्रह्मलैक्यं गच्छति ॥ ८५ ॥

एष धर्मेनृशिष्टोवोयतीनां नियतात्मनाम् ।
वेद संन्यासिकानान्तु कर्मयोगन्निबोधत ॥ ८६ ॥

एषधर्मइति । एष यतीनां यतात्मनाश्चतुर्णामेव कुटीचर
ब्रह्मदकहंसपरमहंसानां साधारणोधर्मोवोयुष्माकमुक्तमि
दानीं यतिविशेषाणां कुटीचराख्यानां वेदविहिताग्निहोत्रादि
कर्मत्यागिनां असाधारणं वक्ष्यमाणं पुत्रैश्वर्यं सुखं वसेदिति
कर्ममन्त्रं शृणुत । भारते चतुर्द्धाभिचवउक्ताः । चतुर्द्धा
भिचवस्य स्युः कुटीचरोवब्रह्मदकः । हंसः परमहंसश्च योयः
पश्चात्स उत्तमइति कुटीचरस्यायं पुत्रभिन्नाचरणरूपामाधा
रणकर्मापदेशः । गोविन्दराजस्य गृहस्थविशेषमेव वेदादि
ताग्निहोत्रादिकर्मत्यागिनं ज्ञानमात्रसम्पादितवैदिककर्माणं
वेदसंन्यासिकमाह । तन्नयतो गृहस्थस्याहिताग्नेरन्त्येष्टौ विनि
योगः चतुर्थाश्रमाश्रये चात्मनि समारोपः शास्त्रेणाच्यते
तदुभयाभावे सत्येवमेवाग्नीनां त्यागः स्यात् । गोविन्दराजा
गृहस्थं वेदसंन्यासिकं ब्रुवन् । एवमेवाहिताग्नीनान्त्यागमर्थ्याद्
पेतवान् । वेदसंन्यासिकं मेधातिथिः प्राह निराश्रमम् । तस्मिन्ने
चातुराश्रम्यनियमोक्तिः कथं मनोः ॥ ८६ ॥

ब्रह्मचारी गृहस्थश्च बानप्रस्थोयतिस्तथा । एते
गृहस्थप्रभवाश्चत्वारः पृथगाश्रमाः ॥ ८७ ॥

इदानीं वेदसंन्यासिकस्य प्रतिज्ञाते कर्मयोगेऽनन्तरं वक्तुम्

चितेपि वेदमन्यासिकः पञ्चमाश्रमी निरुश्रमी वा चत्वार
एवाश्रमानियतादिति दर्शयितुमुक्तानाश्रमाननुवर्ति ब्रह्म
चारीति । ब्रह्मचर्यादयोय एते पृथगाश्रमाउक्ता एते चत्वार
एव गृहस्थजन्याभवन्ति ॥ ८७ ॥

सर्वेपि क्रमशस्त्वेते यथाशास्त्रं निषेविताः । यथा
क्तकारिणं विप्रं नयन्ति परमाङ्गतिम् ॥ ८८ ॥

सर्वेपोत्यादि । एते सर्वे चत्वारोप्याश्रमाः शास्त्रानतिक्रमे
णानुष्ठिताः अपिशब्दात्तयोदावेकोपि यथाक्तानुष्ठितारं विप्रं
मोक्षलक्षणाङ्गतिम्प्रापयन्ति ॥ ८८ ॥

सर्वेषामपि चैतेषां वेदस्मृतिविधानतः । गृहस्थ
उच्यते श्रेष्ठः स त्रीनेतान्विभर्ति हि ॥ ८९ ॥

प्रकृतवेदसंन्यासिकस्य गृहे पुत्रैश्चर्य्य सुखे वासं वक्ष्यति
तदर्थं गृहस्थोत्कर्षमाहसर्वेषामिति । सर्वेषामेतेषां ब्रह्म
चार्यादीनामप्ये गृहस्थस्य श्रूयमाणत्वेन प्रायशोऽग्निहोत्रादि
विधानात् गृहस्थोमन्वादिभिः श्रेष्ठ उच्यते तथा यस्माद्ब्रह्म
चारिवानप्रसूयतीनसौ भिक्षादानेन पोषयति तेनाप्यसौ श्रेष्ठः
यथोक्तं यस्मात्तयोप्याश्रमिणो ज्ञानेनान्नेनचान्वहमिति ॥ ८९ ॥

यथा नदीनदाः सर्वे सागरे यान्ति संस्थितिम् ।
तथैवाश्रमिणः सर्वे गृहस्थे यान्ति संस्थितिम् ॥ ८० ॥

यथेत्यादि । यथा सर्वे नदीनदागङ्गाशोणाद्याः समुद्रे
अवस्थितिं लभन्ते एवं गृहस्थादपरे सर्वाश्रमिणः तदधीन
जीवनत्वात् गृहस्थसमीपे अवस्थितिं लभन्ते ॥ ८० ॥

चतुर्भिर्गपि चैवैतैर्नित्यमाश्रमभिर्द्विजैः । दश
लक्षणकोधर्मः सेवितव्यः प्रयत्नतः ॥ ८१ ॥

चतुर्भिरित्यादि । एतैर्ब्रह्मचार्यादिभिराश्रमभिश्चतुर्भि
रपि द्विजातिभिः वक्ष्यमाणोदशविधस्वरूपो धर्मः प्रयत्नतः
सततमनुष्ठेयः ॥ ८१ ॥

धृतिः क्षमा दमोऽस्तेयं शौचमिन्द्रियनिग्रहः ।
धीर्विद्या सत्यमक्रोधोदशकन्धर्मलक्षणम् ॥ ८२ ॥

तमेव स्वरूपतः सङ्ख्यादिभिश्च दर्शयति धृतिरित्यादि ।
सन्तोषो धृतिः परेणापकारे कृते तस्य प्रत्युपकारानाचरणं
क्षमा विकारहेतुविषयसन्निधानेयविक्रयत्वं मनसोदमः मनसा

दमनं दमइति सनन्दवचनात् । शीतातपादिद्वन्द्वमहिष्णाता
 दमइति गोविन्दराजः । अन्यायेन परधनादियहणं स्तेपना
 द्भिन्नं अस्तेयं यथाशास्त्रं मृज्जलाभ्यान्देहशोधनं शौचं विषये
 भयचुरादिवारणमिन्द्रियनिग्रहः शास्त्रादितत्त्वज्ञानं धीः
 आत्मज्ञानं विद्या यथार्थाभिधानं सत्यं क्रोधहेतौ सत्यपि
 क्रोधानुत्पत्तिरक्रोधः एतद्दशविधं धर्मस्वरूपम् ॥ ८२ ॥

दशलक्षणानि धर्मस्य ये विप्राः समधीयते ।
 अधीत्य चानुवर्तन्ते ते यान्ति परमाङ्गतिम् ॥ ८३ ॥

दशलक्षणेति । ये विप्राएतानि दशविधधर्मस्वरूपाणि
 पठन्ति पठित्वा चात्मज्ञानसाक्षिकेनानुतिष्ठन्ते ते ब्रह्मज्ञान
 समुत्कर्षात्परमाङ्गतिं मोक्षलक्षणाम्नाप्नुवन्ति ॥ ८३ ॥

दशलक्षणकं धर्ममनुतिष्ठन्समाहितः । वेदान्तं
 विधिवच्छ्रुत्वा संन्यसेदनृणोद्विजः ॥ ८४ ॥

दशलक्षणेति । उक्तदशलक्षणकधर्मं संन्यतमनाः सन्न
 तिष्ठन् उपनिषदाद्यर्थं गृहस्थावस्थायां यथोक्ताध्ययनधर्मान्
 गुरुमुखादवगम्य परिशोधितदेवादिव्यवयवः सन्न्यासमनु
 तिष्ठेत् ॥ ८४ ॥

संन्यस्य सर्वकर्माणि कर्मदोषानपाप्नुदन् ।
नियतोवेदमभ्यस्य पुत्रैश्वर्यं सुखं वसेत् ॥ ८५ ॥

सन्न्यसेति । सर्वाणि गृहस्यानुष्ठेयाग्निहोत्रादिकर्माणि
परित्यज्य अज्ञातजन्तुवधादिकर्मजनितपापानि च प्राणायामादिना
नाशयन्नियतेन्द्रियउपनिषदोपन्यताऽर्थतश्च अभ्यस्य
पुत्रैश्वर्यइतिपुत्रगृहे पुत्रोपकल्पितभोजनाच्छादनत्वेन वृत्ति
चिन्तारहितः सुखं वसेत् । अयमेवासाधारणोधर्मः कुटी
चरकस्याक्तः दूदमेव वक्तुर्वेदसन्नाशिनां त्विति पूर्वमुक्तम्
॥ ८५ ॥

एवं संन्यस्य कर्माणि स्वकार्यपरमोऽसृष्टः ।
संन्यासेनापहत्यैनः प्राप्नोति परमाङ्गतिम् ॥ ८६ ॥

एवमिति । एवमुक्तप्रकारेण वर्त्तमानोऽग्निहोत्रादिगृहस्थ
कर्माणि परित्यज्यात्मसाक्षात्कारस्वरूपस्वकार्यप्रधानः स्वर्गा
दावपि बन्धहेतुतया निस्पृष्टः प्रव्रज्यया पापानि विनाश्य
ब्रह्मसाक्षात्कारेण परमाङ्गतिं मोक्षलक्षणाप्नोति ॥ ८६ ॥

एषवेऽभिहितो धर्म्मो ब्राह्मणस्य चतुर्विधः । पण्यो
ऽक्षयफलः प्रेत्य राज्ञां धर्म्मं निबोधत ॥ ८७ ॥

इतिमानवे धर्म्मशास्त्रे भृगुप्रोक्तायां संहितायां
षष्ठोऽध्यायः ॥ ० ॥

एष इति । ऋषीन्सम्बोध्य उच्यते एष युष्माकम्ब्राह्मणस्य
सम्बन्धी क्रियाकलापो धर्म्मस्तस्यैव ब्रह्मचारिण्यहस्यवानप्रस्था
दिभेदेन चतुर्विधः परत्राक्षयफल उक्तः इदानीं राजभर्म्माश्रितं
धर्म्मं शृणुत अत्र च श्लोके ब्राह्मणस्य चातुराश्रम्योपदेशात्
ब्राह्मणः प्रवर्ज इति पूर्वमभिधानात् ब्राह्मणस्यैव प्रव्रज्या
धिकारः ॥ ८७ ॥

॥ इति श्रीकुल्लुकभट्टविरचितायां मन्वर्थमुक्तावल्यां षष्ठो
ऽध्यायः ॥

॥ ७ अध्यायः ॥

राजधर्मान् प्रवक्ष्यामि यथावृत्तोभवेनृपः ।
सम्भवश्च यथा तस्य सिद्धिश्च परमा यथा ॥ १ ॥

राजधर्मेति । धर्मशब्देऽत्र दृष्टादृष्टार्थानुष्ठेयपरः
षाड्गुण्यदेरपि वक्ष्यमाणत्वात् राजशब्देऽपि नात्र क्षत्रियजाति
वचनः किन्त्वभिषिक्तजनपदपुरपालयितृपुरुषवचनः । अतए
वाह यथावृत्तोभवेनृप इति यथाचारो नृपतिर्भवेत्तथा तस्यानु
ष्ठेयानि कथयिष्यामि यथा येन प्रकारेण वा राजानमसृज
त्प्रभुः इत्यादिना तस्योत्पत्तिः । यथाच दृष्टादृष्टफलसम्पत्ति
स्तदपि वक्ष्यामि ॥ १ ॥

ब्राह्मं प्राप्तेन संस्कारं क्षत्रियेण यथाविधि ।
सर्व्वस्यास्य यथान्यायङ्कर्त्तव्यमपरिरक्षणम् ॥ २ ॥

ब्राह्ममित्यादि । ब्रह्म वेदस्तप्राप्त्यर्थतया उपनयनसंस्कार
सं यथाशास्त्रं प्राप्तवता क्षत्रियेणास्य सर्व्वस्य स्वविषयावस्थि
तस्य शास्त्रानुसारेण निष्पन्नोत्तरक्षणं कर्त्तव्यं एतेन क्षत्रियएव

मुख्यो राजाधिकारीति दर्शितं अतएव शास्त्रार्थतत्त्वं चतुर्विधस्य
जीवनार्थं तथा चतुर्विधस्य तु रक्षणं स्वकर्मसु श्रेष्ठञ्च वक्ष्यति
ब्राह्मणस्त्वापदिजीवेत् चतुर्विधधर्मेणेत्यभिधास्यति वैश्यस्यापि
चतुर्विधधर्मं शूद्रस्य च चतुर्विधवैश्यकर्मणि जीवनार्थमापदि
जगाद नारदः । न कथञ्चन कुर्वीत ब्राह्मणः कर्मवर्षलम् ।
वृषलः कर्मच ब्राह्मं पतनीये हि ते तयोः । उत्कृष्टञ्चापकृष्टञ्च
तयोः कर्म न विद्यते । मध्यमे कर्मणी हित्वा सर्वसाधारणे
हि ते । रक्षणं वेदधर्मार्थं तपःचतुर्विधस्य रक्षणमिति । सर्वतो धर्मं
षड्भागो राज्ञो भवति रक्ष्यत इति च वक्ष्यमाणत्वात् । रक्षितुं
लिषद्भागग्रहणात् दृष्टार्थमपि योऽरक्षन् बलिमादत्त इति
नरकपातं वक्ष्यति ॥ २ ॥

अराजके हि लोकेऽस्मिन्सर्वतो विद्रुते भयात् ।
रक्षार्थमस्य सर्वस्य राजानमसृजत्प्रभुः ॥ ३ ॥

अराजक इति । यस्मादराजके जगति बलवद्भयात्सर्वतः
प्रचलिते सर्वस्यास्य चराचरस्य रक्षायै राजानं सृष्टवान्
तस्मात्तेन रक्षणं कार्यं ॥ ३ ॥

इन्द्रानिलयमार्काणामग्रेष्ववरुणस्य च । चन्द्र
वित्तेशयोश्चैव मात्मानिर्हृत्य शाश्वतीः ॥ ४ ॥

कथं सृष्टवानित्याह । इन्द्रानिलयमार्काणामित्यादि ।

इन्द्रवातयमसूर्य्यग्निवरुणचन्द्रकुबेराणां मात्राअंशस्मार
भूतान् आकृत्य राजानमसृजत् ॥ ४ ॥

यस्मादेषां सुरेन्द्राणां मात्राभ्योनिर्मितोनृपः ।
तस्मादभिभवत्येषसर्वभूतानि तेजसा ॥ ५ ॥

यस्मादिति । यस्मादिन्द्रादीनान्देवश्रेष्ठानामंशेभ्योनृपतिः
सृष्टस्तस्मादेष सर्वप्राणिनोवीर्य्यणातिशेते ॥ ५ ॥

तपत्यादित्यवच्चैष चक्षूषि च मनांसि च । न
चैनमुवि शक्नोति कश्चिदप्यभिवीक्षितुम् ॥ ६ ॥

तपतीत्यादि । अयञ्च राजा स्वतेजसां सूर्य्यदेव पश्यतां
चक्षूषि मनांसि च मन्तापयति नचैनं राजानमृथिव्याङ्गश्चिद
प्याभिमुख्येन द्रष्टुं चमते ॥ ६ ॥

सोऽग्निर्भवति वायुश्च सोऽर्कः सोमः स धर्मराट् ।
स कुबेरः स वरुणः स महेन्द्रः प्रभावतः ॥ ७ ॥

सदत्यादि । एवञ्चान्यादीनामूर्वोक्तानामंशभवत्वात्त
त्कर्त्तृकारित्वाच्च प्रतापयुक्तस्तेजस्वीत्यादिना नवमाध्याये वक्ष्य
माणत्वात् । स राजा श्रुत्यतिशयेनान्यादिरूपोभवति ॥ ७ ॥

बालेऽपि नावमन्तव्यो मनुष्य इति भूमिपः । महती
देवता ह्येषा नररूपेण तिष्ठति ॥ ८ ॥

ततश्च बाल इत्यादि । मनुष्य इति बुद्ध्या बालोऽपि राजा
नावमन्तव्यः यस्मान्नाहतीयद्वाचि देवता मानुषरूपेणावतिष्ठते
एतेन देवतावच्चायां अधर्मादयाददृष्टदोष उक्तः ॥ ८ ॥

एकमेव दहत्यग्निर्नरं दुरूपसर्पिणम् । कुलन्द
इति राजाग्निः सपशूद्रव्यसञ्चयम् ॥ ९ ॥

स अतिदृष्टदोषमाह एकमित्यादि । योऽग्निरतिसमीपं अन
वहितः सन् उपसर्पति स दुरूपसर्पि तमेकमेवाग्निर्दहति न तत्पु
त्रादिकं क्रुद्धो राजाग्निः पुत्रदारभ्रात्रादिरूपं कुलमेव गवा
श्वादिपशुसुवर्णादिधनसञ्चयसहितं सापराधस्य निहन्ति ॥ ९ ॥

कार्यं सावेक्ष्य शक्तिञ्च देशकालौ च तत्त्वतः ।
कुरुते धर्मासिद्ध्यर्थं विश्वरूपमुनः पुनः ॥ १० ॥

कार्यमित्यादि । स राजा प्रयोजनापेक्षया स्वशक्तिर्देश
कालौ चावेक्ष्य कार्यसिद्ध्यर्थं तत्त्वतो विश्वरूपं बहूनि रूपाणि

करोति जातिविवक्षया बहुष्वेकवचनं। अशक्तिदशां चामते
शक्तिप्राप्यान्मूलयति एवमेकस्मिन्नपि देशे काले च प्रयोजना
नुगोचनं शत्रुवा मित्रं वा उदासीनो वा भवति अंतराजवल्ल
भाहमिति बुद्ध्या नावज्ञेयः ॥ १० ॥

यस्य प्रसादे पद्माश्रीर्विजयस्य पराक्रमे। मृत्युश्च
वसति क्रोधे सर्व्वतेजोमयोहि सः ॥ ११ ॥

यसीत्यादि। पद्माशब्दः श्रीपर्यायोपि महत्त्वविवक्षयाऽत्र
प्रयुक्तः यस्य प्रसादे सति महती श्रीर्भवति अतः श्रीकामेन सेव्यः
यस्य शत्रवः सन्ति तानपि सन्तोषितोहन्ति तेन च शत्रुबधका
मेनाज्जराधनीयः यस्यै क्रुध्यति तस्य मृत्युङ्करोति तस्माज्जीव
नार्थिना न क्रोधनीयः यस्मात्सर्व्वेषां सूर्याग्निसेमादीनान्तेजो
विभर्त्ति ॥ ११ ॥

तं यस्तु देष्टि संमोहात्सविनश्यत्यसंशयम्।
तस्य ह्याशु विनाशाय राजा प्रकुरुते मनः ॥ १२ ॥

तमित्यादि। तं राजानमज्ञतया यो देष्टि तस्याप्रीतिमुत्पा
दयति स निश्चितं राजक्रोधान्नश्यति यस्मात्तस्य विनाशाय
शीघ्रं राजा मनोनियुङ्क्ते ॥ १२ ॥

तस्माद्वर्म्मं यमिष्टेषु स व्यवसेन्नराधिपः । अनि
ष्टञ्चाप्यनिष्टेषु तन्धर्म्मं न विचालयेत् ॥ १३ ॥

तस्मादित्यादि । यतः सर्वतेजोमयो नृपतिस्तस्मादपेक्षि-
तेषु यमिष्टं शास्त्रानुष्ठेयं शास्त्राविरुद्धं निश्चित्य व्यवस्थापयति
अनपेक्षितेषु चानिष्टं नियमं नातिक्रामेत् ॥ १३ ॥

तस्यार्थे सर्वभूतानां गोप्तारन्धर्म्ममात्मजम् ।
ब्रह्मतेजोमयन्दण्डमसृजत्पर्व्वमीश्वरः ॥ १४ ॥

तस्यार्थे सर्वेति । तस्य राज्ञः प्रयोजनमिद्वये सर्वप्राणिनां
रक्षितारं धर्म्मस्वरूपमुत्रं ब्रह्मणो यत्कवलन्तेजस्तेन निर्मितं
न पाञ्चभौतिकन्देहमृच्छा पूर्वं सृष्टवान् ॥ १४ ॥

तस्य सर्वाणि भूतानि स्थावराणि चराणि च ।
भयाङ्गो गाय कल्पन्ते स्वधर्म्मान्न चलन्ति च ॥ १५ ॥

तस्येत्यादि तस्य दण्डस्य भयेन चराचराः सर्वे प्राणिनो
भोगं कर्त्तुं समर्था भवन्ति । अन्यथा बलवता दुर्बलस्य धन-
दारादियद्वत् तस्यापि तदपेक्ष्य बलिर्भिति कस्यापि भोगेन

सिद्धीत् वृक्षादीनामपि स्थावराणां हृदने भोगमिद्धिः तथा
सतामपि नित्यनैमित्तिकस्वधर्मानुष्ठानं अकरणे याम्ययात
नाभयादेव ॥ १५ ॥

तद्देशकालौ शक्तिञ्च विद्याञ्चावेक्ष्य तत्त्वतः ।
यथार्हतः सम्प्रणयेन्नरेष्वन्यायवर्तिषु ॥ १६ ॥

तमित्यादि । तद्दण्डं देशकालौ दण्डस्य च शक्तिं विद्या
दिकं यस्मिन्नपराधे योदण्डोऽर्हति इत्यादिकं शास्त्रानुसारेण
तत्त्वतो निरूप्यापराधिषु प्रवर्त्तयेत् ॥ १६ ॥

स राजा पुरुषोदण्डः स नेता शासिता च सः ।
चतुर्णामाश्रमाणाञ्च धर्मस्य प्रतिभूः स्मृतः ॥ १७ ॥

स इत्यादि । स एव दण्डो वस्तुतो राजा तस्मिन् सति
राजशक्तियोगात् स एव पुरुषस्ततो न्ये स्त्रियदव तद्विध
त्वात् स एव नेता तेन कार्याणि नीयन्ते प्राप्यन्ते स एव शासिता
शासनमाज्ञातदाहत्वात् स एव चतुर्णामप्याश्रमाणां योधर्म
स्तस्य सम्पादने प्रतिभूरिव प्रतिभूर्मनिभिः स्मृतः ॥ १७ ॥

दण्डः शास्ति प्रजाः सर्वा दण्ड एवाभिरक्षति ।
दण्डः सुप्तेषु जागर्ति दण्डन्धर्मं विदुर्बुधाः ॥ १८ ॥

दण्डः शास्ति । यस्माद्दण्डः सर्वाः प्रजा आशां करोति
तस्मात् 'साधूक्तं शास्ति'ति ज्ञेयं यस्मात् स एव प्रजारक्षति
ततो युक्तमुक्तं राजेति निद्रादिष्वपि रक्षितेषु दण्ड एव जागर्ति
तद्भयेनैव चौरादीनामप्रवृत्तेः दण्ड एव धर्महेतुत्वात् धर्मं
जानन्ति कारणे कार्योपचारः ऐहिकपारत्रिकदण्डभयादेव
धर्मानुष्ठानात् ॥ १८ ॥

समीक्ष्य सधृतः सम्यक् सर्वारञ्जयति प्रजाः ।
असमीक्ष्य प्रणीतस्तु विनाशयति सर्वतः ॥ १९ ॥

समीक्ष्येत्यादि । सदण्डः शास्त्रतः सम्यङ्द्विरूप्यापराधानु
रूपेण देहधनादिषु धृतः सर्वाः प्रजाः सानुरागाः करोति
अविचार्य तु लोभादिना प्रयुक्तः सर्वाणि राज्ञार्यपुत्रादीनि
नाशयति सर्वत इति द्वितीयार्थे तमिः ॥ १९ ॥

यदि न प्रणयेद्राजा दण्डन्दण्डेष्वतन्द्रितः ।
गूलेमत्स्यानिवापक्ष्यन् दुर्वलान् बलवत्तराः ॥ २० ॥

यदीत्यादि । यदि राजाऽनलमोभूत्वा दण्डप्रणयनं न
कुर्यात् तदा गूले कृत्वा मत्स्यानिव बलवन्तो दुर्वलान् अपक्ष्यन्

लृङन्तस्य पचिधतोरूपमिदं बलिनोऽल्पबलानां हिंमाम
करिष्यन् इत्यर्थः शूले मत्स्यानिवापक्ष्यन् इत्यपर्मधातिथि
गोविन्दराजलिखितः पाठः जले मत्स्यानिवाहिंस्युरिति च
पाठान्तरं अत्र बलवन्तोदुर्वलान् हिंस्युरिति मत्स्यन्याय
एवसादित्युक्तम् ॥ २० ॥

अद्यात्काकः पुरोडाशं श्वावलिह्याद्विस्तथा ।
स्वाम्यञ्च न स्यात्कस्मिंश्चित्प्रवर्त्तताधरोत्तरम् ॥ २१ ॥

अद्यादित्यादि । यदि राजा दण्डं नाचरिष्यत् तदा यज्ञेषु
सर्वथा हविरनर्हः काकः पुरोडाशमखादिष्यत् तथा कुकुरः
पायसादिहविरवालेक्ष्यत् न कस्यचित् कुत्रचित् स्वाम्यमभवि
ष्यत् ततो बलिना तद्ग्रहणात् ब्राह्मणादिवर्णानाञ्च मध्ये यद
धरं शूद्रादि तदेवोत्तरम्रधानम्रावर्त्तिष्यत् ॥ २१ ॥

सर्वोदण्डजितोलोकोदुर्लभोहि शुचिर्नरः ।
दण्डस्य हि भयात्सर्व्वं जगन्नागाय कल्पते ॥ २२ ॥

सर्व्वइति । सर्व्वेयं लोकः दण्डेनैव नियमितः सगर्भोऽव
तिष्ठते स्वभावविशुद्धोहि मानुषः कष्टेन लभ्यते तथा सर्व्वमिदञ्च
गतं दण्डस्यैव भयादावश्यकभोजनादिरूपेपि भोगे ममया
भवति ॥ २२ ॥

देवदानवगन्धर्वारक्षांसि पतंगैरगाः । तेषि
भोगाय कल्पन्ते दण्डेनैव निपीडिताः ॥ २३ ॥

देवेति । उक्तमपि दण्डस्य भोगसम्पादकत्वन्दार्ढ्यार्थं
पुनरुच्यते इन्द्राग्निसूर्यवाय्वादयो देवाः तथा दानवगन्धर्व
राक्षसपक्षिसर्पा अपि जगदीश्वरपरमार्थभयपीडिता एव वर्ष
णाद्युपकाराय प्रवर्तन्ते । तथा च श्रुतिः । भयादस्याग्निस्त
पति भयात्तपति सूर्यः भयादिन्द्रश्च वायुश्च मृत्युर्द्वावति
पञ्चमदति ॥ २३ ॥

दुष्येयुः सर्ववर्णाश्च भिद्येरन् सर्वमेतवः । सर्व
लोकप्रकोपश्च भवेद्दण्डस्य विभ्रमात् ॥ २४ ॥

दुष्येयुरिति । दण्डस्यानाचरणात् अनुचितेन ता प्रवर्त्त
नात् सर्वे ब्राह्मणादिवर्णा इतरैतरस्त्रीगमनेन सङ्कीर्त्येरन्
सर्वशास्त्रीयनियमाश्चतुर्वर्गफला उत्पीदेयुः सौख्यसाहसादिना
च परस्यापकारात् सर्वलोकसंक्षोभश्च जायेत ॥ २४ ॥

यत्र श्यामोलोहिताक्षो दण्डश्चरति पापहा ।
प्रजास्तत्र न मुह्यन्ति नेता चेत्साधु पश्यति ॥ २५ ॥

यत्रेति । यत्र देशे शास्त्रप्रमाणावगतः श्यामवर्णः लोहितनय
नोऽधिष्ठातृदेवताको दण्डो विचरति तत्र प्रजाव्याकुलानभवन्ति
दण्डप्रणंता यदि विषयानुरूपं दण्डं सम्यक् जानाति ॥ २५ ॥

तस्याहुः सम्यगेतारं राजानं सत्यवादिनम् ।
समीक्ष्य कारिणं प्राज्ञं धर्मकामार्थकोविदम् ॥ २६ ॥

तस्येत्यादि । तस्य दण्डस्य प्रवर्त्तयितारं अभिषेकादि
गुणयुक्तं नृपतिमवितथवादिनं समीक्ष्यकारिणं तत्तातत्त्ववि
चारोचितं प्रज्ञाशालिनन्धर्मार्थकामानां ज्ञातारं मन्वादय
आहुः ॥ २६ ॥

तं राजा प्रणयन् सम्यक्त्रिवर्गेणाभिवर्द्धते ।
कामात्मा विषमः क्षुद्रोदण्डेनैव निहन्यते ॥ २७ ॥

तमिति । तन्दण्डं राजा सम्यक् प्रवर्त्तयन् धर्मार्थकामै
र्दृष्टिर्ज्ञच्छेति यः पुनर्विषयाभिलाषी विषमः कोपनः क्षुद्रः
कुलान्वेपी नृपः स स्वकृतेनैव दण्डेनामात्यादिकोपादधर्मादा
विनाश्यते ॥ २७ ॥

दण्डो हि सुमहत्तेजोदुर्द्वरश्चाकृतात्मभिः । धर्मा
द्विचलितं हन्ति नृपमेव सबान्धवम् ॥ २८ ॥

दण्डइति । यतोदण्डः प्रकृततेजःस्वरूपः स्वशास्त्रैर
संस्कृतात्मभिः दुःखेन भ्रियते अतो राजधर्मरहितं नृपमेव पुत्र
बन्धुसहितं नाशयति ॥ २८ ॥

ततोदुगञ्च राज्ञश्च लोकश्च . सचराचरम् ।
अन्तरीक्षगतांश्चैव मुनीन् देवांश्च पीडयेत् ॥ २९ ॥

तत इति । दोषाद्यनपेक्षया यो दण्डः क्रियते स बन्धुनृपनाशा
नन्तरं धन्वादिदुर्गराष्ट्रं देशमृथिवीलोकं जङ्गमस्यावर
सहितं हविःप्रदानजीवनादेवादिति श्रुत्या हविःप्रदानाभावे
अन्तरीक्षगतानृषीन् देवांश्च पीडयेदिति ॥ २९ ॥

सोऽसहायेन मृडेन लुब्धेनाकृतबुद्धिना । न
शक्योन्यायतोनेतुं सक्तेन विषयेषु च ॥ ३० ॥

स इत्यादि । स दण्डो मन्त्रिसेनापतिपुरोहितादिसहाय
रहितेन मूर्खेण लोभवता शास्त्रासंस्कृतबुद्धिपरिण नृपतिना
शास्त्रतान प्रणेतुं शक्यते ॥ ३० ॥

शुचिना सत्यसन्धेन यथाशास्त्रानुसारिणा ।
प्रणेतुं शक्यते दण्डः सुसहायेन धीमता ॥ ३१ ॥

शुचिर्नेति । अर्थादिशौचयुक्तेन सत्यप्रतिज्ञेन यथाशास्त्र
व्यवहारिणा शोभनसहायेन तत्त्वज्ञेन दण्डः कर्तुं शक्यते इति
पूर्वोक्तदोषप्रतिपक्षे गुणा अनन्त सौकेनोक्ताः ॥ ३१ ॥

स्वराष्ट्रे न्यायवृत्तः स्याद्भृशदण्डश्च शत्रुषु । सुहृ
त्वजिह्वाः स्निग्धेषु ब्राह्मणेषु क्षमान्वितः ॥ ३२ ॥

स्वराष्ट्र इति । आत्मदेशे यथाशास्त्रव्यवहारी स्यात् शत्रु
विषयेषु तीक्ष्णदण्डो भवेन्निर्भयस्नेहविषयेषु मित्रेष्वकुटिलः

स्यान्न कार्यमित्रेषु । ब्राह्मणेषु च कृतात्यापराधेषु चमावान्
भवेत् ॥ ३२ ॥

एवं वृत्तस्य नृपतेः शिलोच्छेनापि जीवतः ।
विस्तीर्यते यशोलोके तैलविन्दुरिवाम्भसि ॥ ३३ ॥

एवमित्यादि । शिलोच्छेनेति क्षीणकोषत्वं विवक्षितं क्षीण
कोषस्यापि नृपतेरुक्ताचारवतो जले तैलविन्दुरिव कीर्त्तिं
लोके विस्तारयेति ॥ ३३ ॥

अतस्तु विपरीतस्य नृपतेरजितात्मनः ।
संक्षिप्यते यशोलोके घृतविन्दुरिवाम्भसि ॥ ३४ ॥

अत इति । उक्ताचारादिपरीताचारवतोनृपतेरजिते
न्द्रियस्य जले घृतविन्दुरिव कीर्त्तिलोके संक्षोभयेति ॥ ३४ ॥

स्वस्वधर्मे निविष्टानां सर्व्वेषामनुपूर्व्वशः । वर्णा
नामाश्रमाणाञ्च राजा सृष्टोऽभिरक्षिता ॥ ३५ ॥

स्वस्व इत्यादि । क्रमेण स्वधर्मानुष्ठातृणां ब्राह्मणादि
वर्णानां ब्रह्मचार्याद्याश्रमाणाञ्च विश्वसृजा राजा रक्षिता
सृष्टः तस्मात्तेषां रक्षणमकुर्व्वतो राज्ञः प्रत्यवायः स्वधर्मविर
हिणान्वरक्षणेऽपि न प्रत्यवाय इत्यस्य तात्पर्य्यार्थः ॥ ३५ ॥

तेन यद्यत्समृत्त्येन कर्त्तव्यं रक्षता प्रजाः । तत्त
द्वोऽहम्भवक्ष्यामि यथावदनुपूर्वशः ॥ ३६ ॥

तेनेत्यादि । वक्ष्यमाणावतारार्थाय श्लोकः तेन राज्ञा
प्रजारक्षणं कुर्वता सामात्येन यद्यत्कर्त्तव्यं तत्तत्समग्रं युष्मा
कमभिधास्यामि ॥ ३६ ॥

ब्राह्मणान् पर्य्यपासीत प्रातरुत्थाय पार्थिवः ।
त्रैविद्यवृद्धान् विदुषस्तिष्ठेत्तेषाञ्च शासने ॥ ३७ ॥

ब्राह्मणानिति । प्रत्यहम्प्रातरुत्थाय ब्राह्मणान् ऋग्यजुः
सामाख्यविद्यात्रयग्रन्थार्थाभिज्ञान् विदुषदिति नीतिशास्त्रा
भिज्ञान्सेवेत तदाज्ञां कुर्यात् ॥ ३७ ॥

वृद्धांश्च नित्यं सेवेत विप्रान् वेदविदःशुचीन् ।
वृद्धसेवी हि सततं रक्षोभिरपि पूज्यते ॥ ३८ ॥

वृद्धानित्यादि । तांश्च ब्राह्मणान् वयस्सपस्थादिवृद्धान्
अर्थतोयन्यतश्च वेदज्ञान्वहिरन्तश्चार्थदानादिना शुचीनित्यं
सेवेत यस्माद्वृद्धसेवी सततं हिंसैराक्षैरपि पूज्यते तैरपि तस्य
हितं क्रियते सुतरामनुयैः ॥ ३८ ॥

तंभ्योऽधिगच्छेद्विनयं विनीतात्मापि नित्यशः ।
विनीतात्मा हि नृपतिर्न विनश्यति कर्हिचित् ॥ ३९ ॥

तंभ्यद्वत्यादि । सहजप्रज्ञया अर्थशास्त्रादिज्ञानेन च
विनीतोप्यतिशयार्थं तंभ्योविनयमभ्यर्सेत् । यस्माद्विनीतात्मा
राजा न कदाचिन्नश्यति ॥ ३९ ॥

वहवोऽविनयान्नष्टाराजानः सपरिच्छदाः ।
वनस्था अपि राज्यानि विनयात्प्रतिपेदिरे ॥ ४० ॥

वहवद्वत्यादि । करितुरगकोपादिपरिच्छदयुक्ता अपि
राजानः विनयरहितानष्टाः वहवश्च वनस्थानिपरिच्छदा
अपि विनयेन राज्यं प्राप्नुवन् ॥ ४० ॥

वेणोविनष्टोऽविनयान्नङ्गपथैव पार्थिवः । सुदां
सोयवनस्यैव सुमुखोनिमिरेव च ॥ ४१ ॥

उभयत्रैव श्लोकद्वयेन दृष्टान्तमाह वेणद्वत्यादि । वेणो
नङ्गपथस्य राजापि यवनस्य च पुत्रः सुदासोनामा सुमुखोनि
मिथ्याविनयादनश्यन् ॥ ४१ ॥

पृथुस्तु विनयाद्राज्यं प्राप्तवान् मनुरेव च । कुवे
रस्य धनैश्चर्यम्ब्राह्मण्यच्चैव गाधिजः ॥ ४२ ॥

पृथुरिति । पृथुर्भनुश्च विनयाद्राज्यं प्राप्तुः कुवेरस्य विनया
द्वनाधिपत्यं लेभे गाधिपुत्रोविश्वामित्रश्च चत्रियः सन् तेनैव
देहेन ब्राह्मण्यं प्राप्तवान् । राज्यलाभावसरे ब्राह्मण्यप्राप्तिर
प्रस्तुतापि विनयोत्कर्षार्थमुक्ता ईदृशोऽयं शास्त्रानुष्ठाननिषिद्ध
वर्जनरूपोविनयोऽदनेन चत्रियोऽपि दुर्लभं ब्राह्मण्यं लेभे
॥ ४२ ॥

त्रैविद्येभ्यस्त्रयीं विद्यां दण्डनीतिञ्च शाश्वतीं । आन्वी
क्षिकीञ्चात्मविद्यां वार्त्तारम्भांश्च लोकतः ॥ ४३ ॥

त्रैविद्येभ्य इति । त्रिवेदीरूपविद्याविद्भ्यः त्रिवेदीमर्थतो
ग्रन्थतस्याभ्यसेत् ब्रह्मचर्यदशायामेव वेदग्रहणात्समावृत्तस्य
च राज्याधिकारात् अभ्यासाथीयमुपदेशः दण्डनीतिञ्चायं
शास्त्ररूपा अर्थयोगचेमोपदेशिनी पारम्पर्यागतत्वेन नित्या
तद्विज्ञाऽधिगच्छेत्तथा आन्वीक्षिकीं तर्कविद्याभूताद्युक्तिप्रत्यु
त्तरोपयोगिनीं ब्रह्मविद्याञ्चाभ्युदयव्यसनयोर्हर्षविषादप्रश
मनहेतुं शिचेत् कृषिवाणिज्यपशुपालनादिवार्त्ता तदारम्भान्
धनोपायार्थान् तदभिज्ञकर्षकादिभ्यः शिचेत् ॥ ४३ ॥

इन्द्रियाणां जये योगं समातिष्ठेद्विवर्जितम् ।
जितेन्द्रियो हि शक्नोति वशे स्थापयितुं प्रजाः ॥ ४४ ॥

इन्द्रियाणामित्यादि । चक्षुरादीनां इन्द्रियाणां विषया
सत्तिवारणे सर्वकालं यत्नं कुर्यात् । यस्माज्जितेन्द्रियः प्रजा
नियन्तुं शक्नोति न तु विषयोपभोगव्यग्रः ब्रह्मचारिधर्मेषु सर्व
पुरुषोपादेयतया अभिहितोपीन्द्रियजयो राजधर्मेषु मुख्यत्व
ज्ञानार्थत्वादनन्तरवक्ष्यमाणव्यसननिवृत्तिहेतुत्वाच्च पुनरुक्तः
॥ ४४ ॥

दशं कामसमुत्थानि तथाष्टौ क्रोधजानि च ।
व्यसनानि दुरन्तानि प्रयत्नेन विवर्जयेत् ॥ ४५ ॥

दशेत्यादि । दश कामसम्भवानि अष्टौ क्रोधजानि वक्ष्य
माणव्यसनानि यत्नतस्त्यजेत् दुरन्तानि दुःखावसानानि आदौ
सुखयन्ति अन्ते दुःखानि कुर्वन्ति यदा दुर्लभोऽन्तोयेषान्तानि
दुरन्तानि न हि व्यसनिनस्ततो निवर्त्तयितुं शक्यन्ते ॥ ४५ ॥

कामजेषु प्रसक्तो हि व्यसनेषु महीपतिः । वियु-
ज्यतेऽर्थधर्माभ्यां क्रोधजेष्व्वात्मनैव तु ॥ ४६ ॥

वर्जनप्रयोजनमाह कामजं स्थिति । यस्मात्कामजनितेषु
व्यसनेषु प्रसक्तीराजा धर्मार्थाभ्यां हीयते क्रोधजेषु प्रसक्तः
प्रकृतिकोपादेहनाशं प्राप्नोति ॥ ४६ ॥

मृगयाक्षोदिवास्वप्नः परिवादः स्त्रियोमदः ।
तैर्यत्रिकं वृथाय्या च कामजोदशको गणः ॥ ४७ ॥

तानि व्यसनानि नामतोदर्शयति मृगयेत्यादि । आखेट
काख्यो मृगबधो मृगया अक्षोद्युतक्रीडा सकलकार्यविघातिनी
दिवानिद्रा परदोषकथनं स्त्रीसंस्कारो मद्यपानजनितोमदः
तैर्यत्रिकं नृत्यगीतवादित्राणि वृथाभ्रमणं एषदशपरिमा-
णोदशकः सुखेच्छाप्रभवो गणः ॥ ४७ ॥

पैशुन्यं साहसन्दोह ईर्ष्यासहयार्थदूषणम् ।
वाग्दण्डजञ्च पारुष्यं क्रोधजोपि गणोष्टकः ॥ ४८ ॥

पैशुन्यमिति । पैशुन्यमतिज्ञातदोषाविष्करणं साधोर्ब-
न्धनादिनानिग्रहः । द्रोहश्चद्वयवधः ईर्ष्याऽन्यगुणसहिष्णुता

परगुणेषु दोषाविष्करणमसूया अर्थदूषणमर्थानामपहरणं
देयानामदानञ्च वाक्पारुष्यमाक्रोशादि दण्डपारुष्यं ताड
नमदि एषोष्टपरिमाणोव्यसनगणः क्रोधाद्भवति ॥ ४८ ॥

दयोरप्येतयोर्मूलं यं सर्व्वे कवयोविदुः । तं
यत्नेन जयेल्लोभं तज्जावेतावुभौ गणौ ॥ ४९ ॥

दयोरिति । एतयोर्दयोरपि कामक्रोधजव्यसनमङ्गयोः
कारणं यं स्मृतिकाराजानन्ति तं व्यसनहेतुकं यत्नतो लोभन्य
जेत् । यस्मादेतद्गणद्वयं लोभाज्जायते क्वचिद्धनलाभतः
क्वचित्प्रकारान्तरलोभतः प्रवृत्तेः ॥ ४९ ॥

पानमत्ताः स्त्रियश्चैव मृगया च यथाक्रमम् ।
एतत्कुष्टतमं विद्याच्चतुष्कङ्कामजे गणे ॥ ५० ॥

पानमिति । मद्यपानमत्तैः क्रीडा स्त्रीसम्भोगोमृगयाचेति
क्रमपठितमेतच्चतुष्कङ्कामजव्यसनमध्ये बद्धदोषत्वादतिशयेन
दुःखहेतुं जानीयात् ॥ ५० ॥

दण्डस्य पातनश्चैव वाक्पारुष्यार्थदूषणे । क्रोध
जोपि गणे विद्यात्कुष्टमेतत्त्रिकं सदा ॥ ५१ ॥

दण्डस्येत्यादि । दण्डपातनं वाक्पारुष्यं अर्थदूषण
ञ्चेति क्रोधजोपि व्यसनगणे दोषवद्भलत्वादतिशयितदुःख
साधनं मन्येत ॥ ५१ ॥

सप्तकस्यास्य वर्गस्य सर्वत्रैवानुप्रक्षिणः । पूर्वं
पूर्वं गुरुतरं विद्याद्वयसनमात्मवान् ॥ ५२ ॥

सप्तकेति । अस्य पानादेः कामक्रोधसम्भवस्य सप्तपरिमाणस्य
व्यसनवर्गस्य सर्वस्मिन्नेव राजमण्डले प्रायेणावस्थितस्य पूर्वं
पूर्वव्यसनमुत्तरोत्तरात् कष्टतरं प्रशस्तात्मा राजा जानीयात्
तथाहि द्यूतात्पानद्वष्टतरं मद्यपानेन मत्तस्य संज्ञाप्रणाशात्
यथेष्टचेष्टया देहधनादिविरोधइत्यादयोदोषाः द्यूतेतु
पाचिकी धनावाप्तिरप्यस्ति स्त्रीव्यसनात् द्यूतं कष्टं द्यूते हि
वैरोद्धवादयोनीतिशास्त्रोक्तादोषाः मूत्रपुरीषवेगधारणाच्च
व्याध्युत्पत्तिः स्त्रीव्यसने पुनः अपत्योत्पत्त्यादिगुणयोगोप्यस्ति
मृगयास्त्रीव्यसनयोः स्त्रीव्यसनन्दुष्टं तत्रादर्शनं कार्याणां
कालातिपातेन धर्मलोपादयोदोषाः मृगयायान्तु व्यायामे
नारोग्यादिगुणयोगोप्यस्तीत्येवं कामजचतुष्कस्य पूर्वं पूर्वं गुरु
दोषं क्रोधजेष्वपि त्रिषु वाक्पारुष्याद्दण्डपारुष्यं दुष्टं अङ्गच्छे
दादेरशक्यसमाधानत्वात् वाक्पारुष्ये तु कोपानलोदान
मानपानीयसैकैः शक्यः शमयितुं । अर्थदूषणाद्वाक्पारुष्यं
दोषवन्मर्मपीडाकरं वाक्पारुष्यस्य दुश्चिकित्स्यत्वात् । तदुक्तं
न संरोहति वाकृतं अर्थदूषणन्तु प्रचुरतरार्थदानाच्छक्य
समाधानं एवं क्रोधजत्रिकस्यापि पूर्वं पूर्वं दुष्टतरं यत्नतस्त्य
जेत् ॥ ५२ ॥

व्यसनस्य च मृत्योश्च व्यसनं कष्टमुच्यते । व्यस-
न्यधोधात्रजतिं स्वर्गात्यव्यसनी मृतः ॥ ५३ ॥

व्यसनेति । यद्यपि मृत्युव्यसने द्वे अपोह लोके संज्ञाप्रणा-
शादिदुःखहेतुतया शास्त्रानुष्ठानविरोधितया च तुल्येतथापि
व्यसनं कष्टतरम्वरत्रापि नरकपातहितुत्वात् तदाहि व्यसन्य-
धोधात्रजति बह्वन्नरकान् गच्छति इत्यर्थः अव्यसनी तु मृतः
शास्त्रानुष्ठानप्रतिपक्षव्यसनाभावात्स्वर्गं गच्छति एतेनातिप्र-
सक्तिर्यसनेषु निषिध्यते नतु तस्य सेवनमपि ॥ ५२ ॥

मौलान् शास्त्रविदः शूरान् लब्धलक्षान्कुलोद्गतान् ।
सचिवान्सप्त चाष्टौ वा प्रकुर्वीत परीक्षितान् ॥ ५४ ॥

मौलानिति । मौलान् पितृपितामहक्रमेण सेवकान् तेषामपि
लाभादिना व्यभिचारात् तदारणार्थं दृष्टादृष्टार्थशास्त्रज्ञान्
विक्रान्तान् लब्धलक्षान् लक्षादप्रच्युतशरशूलादीन् आयुध-
विद इत्यर्थः विण्डुङ्कुलभवान् देवतास्पर्शादिनियतान्
अमात्यान्सप्ताष्टौ वा मन्त्रादौ कुर्वीत ॥ ५४ ॥

अपि यत्सुकरं कर्म तदप्येकेन दुष्करम् । विशे-
षतोऽसहायेन किन्तु राज्यं महेदयम् ॥ ५५ ॥

यस्मात् अपीत्यादि । सुखेनापि यत्क्रियते कर्म तदप्येकेन
दुष्करमभवति विशेषताराज्यं यन्महाफलं तत्कथमसहायेन
क्रियते ॥ ५५ ॥

तैः सार्धचिन्तयेन्नित्यं सामान्यं सन्धिविग्रहम् ।
स्थानं समुदयं गुप्तिं लब्धप्रशमनानि च ॥ ५६ ॥

तैरित्यादि । तैः सचिवैः सह सामान्यं मन्त्रेष्वगोपनीयं
सन्धिविग्रहादि तन्निरूपयेत् तथा तिष्ठत्यनेनेति स्थानं दण्ड
कोषपुरराष्ट्रात्मकञ्चतुर्विधचिन्तयेत् । दण्डतेऽनेनेति दण्डो
हस्त्यश्वरथपदातयः तेषाम्योषणं रक्षणादि तच्चिन्तयेत् कोषो
ऽर्थनिचयः तस्यायव्ययादि पुरस्सरक्षणादि राष्ट्रं देशः तद्वामि
मनुष्यपञ्चादिधारणक्षमत्वादि चिन्तयेत् तथा समुदयन्त्युत्प
द्यन्ते अस्मादर्थ्यादिति समुदयोधान्यहिरण्याद्युत्पत्तिस्थानं
तन्निरूपयेत् तथा गुप्तिं रक्षामात्मगतां राष्ट्रगताञ्च स्वपरी
क्षितमन्त्राद्यमद्यात् परीक्षिताः स्त्रियश्चैवमित्यादिनात्मरक्षणं
राष्ट्रस्य संग्रहे नित्यमित्यादिना राष्ट्ररक्षाञ्च वक्ष्यति
लब्धस्य च धनस्य प्रशमनानि सत्याच्चे प्रतिपादनादीनि
चिन्तयेत्तथा च वक्ष्यति । जित्वा सम्पूजयेद्देवानित्यादि ॥ ५६ ॥

तेषां स्वं स्वमभिप्रायमुपलभ्य पृथक् पृथक् ।
समस्तानाञ्च कार्येषु विदध्याद्वितमात्मनः ॥ ५७ ॥

तेषामिति । तेषां सचिवानां रहसि निष्प्रतिपक्षतया
हृदयगतभावज्ञानसम्भवात्प्रत्येकमभिप्रायं समस्तानामपि
युगपदभिप्रायमुद्धा कार्येषु यदात्मनोहिततत्कुर्यात् ॥ ५७ ॥

सर्वेषान्तु विशिष्टेन ब्राह्मणेन विप्रश्चिता ।
मन्त्रयेत्यरमं मन्त्रं राजा षाड्गुण्यसंयुतम् ॥ ५८ ॥

सर्वेषामिति । एषामेव सर्वेषां ग्रचिवानां मध्यमदन्त्यतमेन
धार्मिकत्वादिना विशिष्टेन विदुषा ब्राह्मणेन सह सन्धि
विग्रहादिवक्ष्यमाणगुणषट्कोपेतम्रकृष्टं मन्त्रत्रिरूपयेत् ॥ ५८ ॥

नित्यं तस्मिन्समाश्रितः सर्वकार्याणि निःक्षिपेत् ।
तेन सार्द्धं विनिश्चित्य ततः कर्म समारभेत् ॥ ५९ ॥

नित्यमिति । सर्वदा तस्मिन् ब्राह्मणे संजातविश्वासोभूत्वा
यानि कुर्यात्तानि सर्वकार्याणि समर्पयेत् । तेन सह निश्चित्य
सर्वं कर्ममारभेत् ॥ ५९ ॥

अन्यानपि प्रकुर्वीतं शुचीन् प्राज्ञानवस्थितान् ।
सम्यगर्थसमाहर्तृनमात्यान् सुपरीक्षितान् ॥ ६० ॥

अन्यानित्यादि । अन्यानपि अर्थदानादिना शुचीन् प्रज्ञा
शालिनः सम्यग्धनार्जनशीलान्धर्मादिना परीक्षितान् कर्म
सचिवान् कुर्यात् ॥ ६० ॥

निर्व्वर्त्तेतास्य यावद्भिरिति कर्त्तव्यता नृभिः। ताव
तोऽतन्द्रितान् दक्षान् प्रकुर्वीत विचक्षणान् ॥ ६१ ॥

निर्व्वर्त्तेतेति । अस्य राज्ञोयत्संख्याकैर्मनुष्यैः कर्मजातं
सम्पद्यते तत्संख्याकान्मनुष्यानालस्यशून्यान् क्रियासु सोत्सा
हान् तत्कर्मज्ञान् तत्र कुर्यात् ॥ ६१ ॥

तेषामर्थे नियुञ्जीत शूरान् दक्षान् कुलोद्गतान् ।
शुचीनाकरकर्मान्ते भोरूनन्तर्निवेशने ॥ ६२ ॥

तेषामिति । तेषां सचिवानां मध्ये विक्रान्तांश्चतुरान्
कुलाङ्गुशनियमितान् शुचीन् अर्थनिःस्पृहान् धनोत्पत्ति
स्थाने नियुञ्जीत । अस्यैवोदाहरणं आकरकर्मान्तदिति
आकरेषु सुवर्णाद्युत्पत्तिस्थानेषु कर्मान्तेषु च दक्षधान्यादि
संग्रहस्थानेषु अन्तर्निवेशने भोजनशयनगृहान्तःपुरादौ
भोरूननियुञ्जीत शूरादि तत्र राजानम्रायेणैकाकिनं स्त्री
वृतं वा कदाचित् शत्रूपजापदूषिताहन्युरपि ॥ ६२ ॥

दूतञ्चैव प्रकुर्वीत सर्व्वशास्त्रविशारदम् ।
इङ्गिताकारचेष्टञ्च शुचिन्दक्षं कुलोद्गतम् ॥ ६३ ॥

दूतमिति । दूतञ्च दृष्टादृष्टार्थशास्त्रज्ञं इङ्गितमभि
प्रायस्सचकं वचनस्वरादि आकारोद्देशधर्मादि सुखप्रसाद

वैवर्णादिरूपः प्रीत्यप्रीतिसूचकः चेष्टा करास्फालनादिक्रिया
कोपादिसूचिका तदीयतत्त्वज्ञं अर्थदानस्त्रीव्यसनाद्यभावा
त्मकं शौचयुक्तश्चतुरं कुलीनं कुर्यात् ॥ ६३ ॥

अनुरक्तः शुचिर्दक्षः स्मृतिमान् देशकालवित् ।
वपुष्मान् वीतभीर्वाग्मी दूतोरान्नः प्रशस्यते ॥ ६४ ॥

यस्मात् । अनुरक्त इति । जनेषु अनुरागवान् तेन प्रतिरा
जादेरपि अदेषविषयः अर्थस्त्रीशौचयुक्तः तेन धनस्त्रीदाना
दिना ऽभेद्यः दक्षश्चतुरः तेन कार्यकालान्नातिक्रामति स्मृति
मान् तेन सन्देशं न विस्मरति देशकालज्ञः तेन देशकालौ
ज्ञात्वा अन्यदपि सन्दिष्टं देशकालोचितमन्यथा कथयति
सुरूपः तेनादेयवचनः विगतभयः तेनाप्रियसन्देशस्यापि वक्ता
वाग्मी तेन संस्मृताद्युक्तिर्चमः एवं विधोदूतोरान्नः प्रशस्यो
भवति ॥ ६४ ॥

अमात्ये दण्डआयत्तोदण्डे वैनयिकी क्रिया ।
नृपतौ कोषराष्ट्रे च दूते सन्धिविपर्ययौ ॥ ६५ ॥

अमात्य इति । अमात्ये सेनापतौ हस्त्यश्वरथपादाताद्या
त्मकोदण्डआयत्तः तदिच्छया तस्य कार्येषु प्रवृत्तेः विनय

योगात् वैनयिकी घोविनयः स दण्डआयत्तः नृपतावर्यसञ्च
यस्याजदेशवायत्तौ राज्ञा पराधीनौ न कर्त्तव्यौ स्वयमेव
चिन्तनीयन्धनं ग्रामश्च दूते सन्धिविग्रहावायत्तौ तदिच्छया
तत्प्रवृत्तेः ॥ ६५ ॥

दूतएव हि सन्धत्ते भिनन्द्यैव च संहतान् ।
दूतस्तत् कुरुते कर्म भिद्यन्ते येन वा न वा ॥ ६६ ॥

दूतएवेति । यस्माद्दूतएव भिन्नानां सन्धिसम्पादने
क्षमः संहतानाञ्च भेदने तथा परदेशे दूतः तत्कर्म करोति
येन संहताभिद्यन्ते तस्माद्दूते सन्धिविग्रहौ विपर्ययावायत्ता
विति यदुक्तन्तस्यैवायमपञ्चः ॥ ६६ ॥

सविद्यादस्य कृत्येषु निगूढैर्ज्ञितचेष्टितैः । आका
रमिज्ञितच्चेष्टां भृत्येषु च चिकीर्षितम् ॥ ६७ ॥

दूतस्य कार्यान्तरमाह । स विद्यादिति । स दूतोऽस्य प्रति
राजस्य कर्त्तव्ये आकारेर्ज्ञितचेष्टाजानीयात् निगूढाश्च न
चराः प्रतिपन्ननृपस्यैव परिजनाः तस्मिन् युक्ताः तत्सन्निधावपि
तेषामिज्ञितचेष्टितैः भृत्येषु च चुम्बलुभापमानितेषु प्रतिरा
जस्य कर्त्तुमीप्सितं जानीयात् ॥ ६७ ॥

बुद्धा च सर्व्वं तत्त्वेन परराजचिकीर्षितम् ।
तथाप्रयत्नमातिष्ठेद्यथात्मानं न पीडयेत् ॥ ६८ ॥

बुद्धा चेति । उक्तलक्षणदूतदारेण प्रतिपक्षराजस्य कर्त्तुं
मिष्टं सर्व्वं तत्त्वतो ज्ञात्वा तथाप्रयत्नं कुर्यात् यथात्मनःपीडा
न भवति ॥ ६८ ॥

जाङ्गलं शस्यसम्पन्नमार्य्यप्रायमनाविलम् । रस्य
मानतसामन्तं स्वाजीव्यन्देशमावसेत् ॥ ६९ ॥

जाङ्गलमिति । अल्पोदकदणोयस्तु प्रवातः प्रचुरातपः ।
स ज्ञेयो जाङ्गलो देशो वज्रधान्यादिमंयुतः । प्रचुरधार्मिकजनं
रोगोपसर्गाद्यैरनाकुलं फलपुष्पतरुलतादिमनोहरं प्रणत
समीपवास्तवाविकारादिजनं सुलभकृषिवाणिज्याद्याजीवनमा
श्रित्यावासं कुर्यात् ॥ ६९ ॥

धन्वदुर्गं महीदुर्गमब्दुर्गं वार्त्तमेव वा । नृदुर्गं
गिरिदुर्गं वा समाश्रित्य वसेत्युरम् ॥ ७० ॥

धन्वदुर्गमिति । धन्वदुर्गं मरुवेष्टितञ्चतुर्दिशमश्वयोजन
अनुदकं । महीदुर्गमप्रायेण दृष्टकेन वा विस्ताराद्द्वैगुण्योच्छ्रा

येण द्वादशहस्ताद्युच्छितेन युद्धार्थमुपरि भ्रमणयोग्येन साव
रणगवाक्षादियुक्तेन प्राकारेण वेष्टितं । जलदुर्गं अगाधोदकेन
सर्वतः परिवृतं । वार्चदुर्गं वह्निः सर्वतोद्योजनमात्रं व्याप्य
तिष्ठन्महावृक्षकण्टकिगुल्मलताद्याचितं नृदुर्गञ्चतुर्दिगवस्थायि
हस्त्यश्वरथयुक्तबज्रपादातेरचितं । गिरिदुर्गं पर्वतपृष्ठमति
दुरारोहं संकटकमार्गोपेतं अन्तर्नदीप्रस्रवणाद्युदकयुक्तं
बज्रशस्त्रात्पन्नचेत्रवृक्षान्वितं एतेषु दुर्गेषु मध्यादन्यतमं दुर्गं
माश्रित्य पुरं विरचयेत् ॥ ७० ॥

सर्व्वेण तु प्रयत्नेन गिरिदुर्गं समाश्रयेत् । एषां
हि वज्रगुण्येन गिरिदुर्गं विशिष्यते ॥ ७१ ॥

सर्व्वेणेति । यस्मादेषां दुर्गाणां मध्यात् दुर्गगुणवज्रत्वेन
गिरिदुर्गमतिरिच्यते तस्मात्सर्व्वप्रयत्नेन तदाश्रयेत् गिरिदुर्गं
अत्रुदुरारोहत्वं महत्प्रदेशादल्पप्रयत्नप्रेरितशिलादिना बज्र
विषयसैन्यव्यापादनमित्यादयोवहवोगुणाः ॥ ७१ ॥

त्रीण्याद्यान्याश्रितास्त्वेषां मृगगर्त्ताश्रयाक्षराः ।
त्रीण्युत्तराणि क्रमशः स्रवङ्गमनरामराः ॥ ७२ ॥

त्रीणीति । एषां दुर्गाणां मध्यात्प्रथमोक्तानि त्रीणि दुर्गाणि
मृगादश्वश्रिताः तत्र धन्वदुर्गं मृगैराश्रितं महीदुर्गं

गर्त्ताश्रितैर्मूषिकादिभिः शब्दुर्गं जलचरैर्नकादिभिः इत
राणि त्रीणि वृक्षदुर्गादोनि वानरादयश्चाश्रिताः तत्र वृक्षदुर्गं
वानरैराश्रितं नृदुर्गं मानुषैः गिरिदुर्गं देवैः ॥ ७२ ॥

यथा दुर्गाश्रितानेतान्नोपहिंसन्ति शत्रवः । तथा
रथेन हिंसन्ति नृपं दुर्गसमाश्रितं ॥ ७३ ॥

यथेत्यादि । यथैतान्दुर्गवासिनीमृगादीन् व्याधादयः
शत्रवो न हिंसन्ति एवन्दुर्गाश्रितं राजानं न शत्रवः ॥ ७२ ॥

एकः शतं योधयति प्राकारस्थो धनुर्धरः । शत
न्दशसहस्राणि तस्मादुर्गं विधीयते ॥ ७४ ॥

एक इति । यस्मादेको धानुष्कः प्राकारस्थः शत्रूणां शतं
योधयति प्राकारस्थं धानुष्कशतञ्च शत्रूणां दशसहस्राणि
तस्मादुर्गं कर्तुमुपदिश्यते ॥ ७४ ॥

तत्प्रादायुधसम्पन्नं धनधान्येन वाहनैः । ब्राह्मणैः
शिल्पिभिर्यन्त्रैर्यवसेनोदकेन च ॥ ७५ ॥

तदित्यादि । तद्दुर्गं खड्गाद्यायुधसुवर्णादिधनधान्यकरि
तुरगादिवाहनब्राह्मणभक्ष्यादिशिल्पियन्त्रघासोदकसम्पद्वद्
कुर्यात् ॥ ७५ ॥

तस्य मध्ये सुपर्याप्तं कारयेद्गृहमात्मनः । गुप्तं
सर्वर्त्तकं शुभं जलवृक्षसमन्वितम् ॥ ७६ ॥

तस्येत्यादि । तस्य दुर्गस्य मध्ये सष्ठु पर्याप्तं पृथक् पृथक्
स्त्रीगृहदेवागारायुधागाराग्निशालादियुक्तं परिखाप्राकारा
द्यैर्गुप्तं सर्वर्त्तुफलपुष्पादियोगेन सर्वर्त्तकं सुधाधवलितं
वाप्यादिजलयुक्तं वृक्षान्वितमात्मनोगृहं कारयेत् ॥ ७६ ॥

तदध्यासोदहेद्गार्थी सवर्णी लक्षणान्विताम् ।
कुले महति सम्भूतां इद्यां रूपगुणान्विताम् ॥ ७७ ॥

तदित्यादि । तद्गृहमाश्रित्य समानवर्णां शुभसूचक
लक्षणोपेतां महाकुलप्रसूतां मनाहारिणीं सुरूपां गुणवतीं
भार्यामुदहेत् ॥ ७७ ॥

पुरोहितश्च कुर्वीत वृणुयादेव चर्त्विजम् । ते
ऽस्य गृह्याणि कर्माणि कुर्युर्देतानि कानि च ॥ ७८ ॥

पुरोहितमिति । पुरोहितज्ञाथर्वणविधिना कुर्वीतश्चलि
जश्च कर्माणि कर्तुं वृणुयात् ते चास्य राज्ञोगृह्योक्तानि
चेतासम्पाद्यानि कर्माणि कुर्युः ॥ ७८ ॥

यजेत राजाऋतुभिर्विविधैराप्तदक्षिणैः । धर्मार्थ
 चैव विप्रेभ्यो दद्याद्भोगान् धनानि च ॥ ७६ ॥

यजेतेति । राजा नानाप्रकारान् वज्रदक्षिणान् अथ
 मेधादियज्ञान् कुर्यात् । ब्राह्मणेभ्यश्च स्त्रीगृहशय्यादीन्
 भोगान् सुवर्णवस्त्रादीनि धनानि च दद्यात् ॥ ७६ ॥

साम्बत्सरिकमाप्तैश्च राष्ट्रादाहारयेदलिम् ।
 स्याच्चास्नायपरोलोके वर्त्तेत पितृवन्नृषु ॥ ८० ॥

साम्बत्सरिकमिति । राजा शक्तैरमात्यैर्वर्षयाह्नं धान्यादि
 भागमनाययेत् लोके च करादिग्रहणे शास्त्रनिष्ठः स्यात्
 स्वदेशवाशिषु नरेषु पितृवत् स्नेहादिना वर्त्तेत ॥ ८० ॥

अध्यक्षान् विविधान् कुर्यात्तत्र तत्र विपश्चितः ।
 तेऽस्य सर्वाण्यवेक्षेरन्नृणां कार्याणि कुर्वताम् ॥ ८१ ॥

अध्यक्षानिति । तत्र तत्र हस्त्यश्वरथपदात्यर्थादिस्थाने
 अध्यक्षानवेक्षितृन् विविधान् पृथक् पृथक् विपश्चितः कर्मकुश
 लान् कुर्यात् ते चास्य राज्ञः तेषु हस्त्यश्वादिस्थानेषु मनुष्याणां
 कर्त्तव्यां सर्वाणि कार्याणि सम्यक्करणार्थमवेक्षेरन् ॥ ८१ ॥

आवृत्तानां गुरुकुलादिपाणां पूजकोभवेत् ।
नृपाणामक्षयोद्धोषनिधिर्ब्राह्मोभिधीयते ॥ ८२ ॥

आवृत्तानामिति । गुरुकुलान्निवृत्तानां अधीतवेदानां
ब्राह्मणानां गार्हस्थार्थिनां नियमतो धनधान्येन पूजां कुर्यात् ।
यस्माद्योयम्ब्राह्मो ब्राह्मणेषु स्थापितधनधान्यादिनिधिरिव
निधिः । अक्षयो ब्रह्मफलत्वात् अविनाशी राज्ञां शास्त्रेणोप
दिश्यते ॥ ८२ ॥

न तं स्तेनानचामित्राहरन्ति न च नश्यति । तस्मा
द्राज्ञानिधातव्यो ब्राह्मणेष्वक्षयो निधिः ॥ ८३ ॥

अतएव न तमिति । तम्ब्राह्मणस्त्थार्पितनिधिं न चौरानापि
शत्रवो हरन्ति अन्यनिधिवत् भूम्यादिस्थापितः कालवशात् न
श्यति स्थानभ्रान्त्या वाऽदर्शनमुपैति तस्माद्योयमक्षयोऽनन्त
फलो निधिरिव निधिः धनौघः स राज्ञा ब्राह्मणेषु निधातव्यः
तेभ्यो देय इत्यर्थः ॥ ८३ ॥

न स्कन्दते न व्यथते न विनश्यति कर्हिचित् ।
वरिष्ठमग्निहोत्रेभ्यो ब्राह्मणस्य मुखे ज्ञतम् ॥ ८४ ॥

नेत्यादि । अग्नौ यत् हविर्ह्वयते तत् कदाचित् स्कन्दते
सर्वतथः पतति कदाचिद्व्यथते श्लथ्यति कदाचिद्वाहादिना

नश्यति ब्राह्मणस्य मुखे ग्रह्यतं पाण्यास्ये हि द्विजः स्मृत इति
ब्राह्मणहस्तदत्तमित्यर्थः । तस्य नोक्तादोषाः तस्मादग्निहोत्रा
दिभ्यः श्रेष्ठं ब्राह्मणाय दानमित्यर्थः ॥ ८४ ॥

सममब्राह्मणे दानं द्विगुणं ब्राह्मणब्रुवे । प्राधीते
शतसाहस्रमनन्तं वेदपारगे ॥ ८५ ॥

सममित्यादि । ब्राह्मणं तत्तत्तद्विषये दानं तत्सम
फलं यस्य देयद्रव्यस्य यत् फलं श्रुतं ततो नाधिकं न च न्यूनं भ-
वति या ब्राह्मणः क्रियारहित आत्मानं ब्राह्मणं ब्रवीति स ब्राह्म-
णब्रुवः तद्विषयदानमूर्वापेक्षया द्विगुणफलं एव प्राधीते
प्रक्रान्ताध्ययने ब्राह्मणे लक्षगुणं फलं समस्तशाखाध्यायिन्यन-
न्तफलं सहस्रगुणमाचार्य्य इति वा तृतीयपदस्य पाठः ॥ ८५ ॥

पात्रस्य हि विशेषेण अहधानतयैव च । अर्घ्यं
वा वज्रं वा प्रेत्य दानस्यावाप्यते फलम् ॥ ८६ ॥

पात्रस्येति । विद्यातपोवृत्तियुक्ततया पात्रस्य तारतम्य
मपेक्ष्य शास्त्रार्थं तथेति प्रत्ययरूपायाः अद्धायास्तारतम्येन
पात्रमासाद्य दानस्यार्घ्यं महदा फलमपरलोके लभ्यते ॥ ८६ ॥

समोत्तमाधमैराजा त्वाहूतः पालयन् प्रजाः ।
न निवर्त्तेत संग्रामात् क्षात्रं धर्ममनुस्मरन् ॥ ८७ ॥

समोत्तमेति । समबलेनाधिकबलेन हीनबलेन च राजा
युद्धार्थमाहूतेराजा प्रजारक्षणं कुर्वन् युद्धान्न निवर्त्तेत
क्षत्रियेण युद्धार्थमाहूतेनावयं योद्धव्यमिति क्षात्रं धर्मं स्मरन्
॥ ८७ ॥

संग्रामेष्वनिवर्त्तित्वमप्रजानाञ्चैव पालनम् ।
शुश्रूषा ब्राह्मणानाञ्च राज्ञां श्रेयस्करम्वरम् ॥ ८८ ॥

यस्मात् संग्रामेष्विति । युद्धेष्वपराङ्मुखत्वं प्रजानाञ्च रक्षणं
ब्राह्मणपरिचर्या एतद्राज्ञामतिशयितं स्वर्गादिश्रेयः साधनं
॥ ८८ ॥

आह्वेषु मिथोऽन्योन्यं जिघांसन्तो महीक्षितः ।
युध्यमानाः परं शक्त्या स्वर्गं यान्त्यपराङ्मुखाः ॥ ८९ ॥

अतएव आह्वेष्विति । राजानो मिथः सङ्गृह्यमाना युद्धेष्व
न्योन्यं हन्तुमिच्छन्तः प्रकृष्टया शक्त्या संमुखीभूय युध्यमानाः
स्वर्गं गच्छन्ति यद्यपि युद्धस्य शत्रुजयधनलाभादिरूपं दृष्ट
मेव फलं न स्वर्गः तथापि युद्धाश्रितापराङ्मुखत्वनियमस्य
स्वर्गः फलमिति न दोषः ॥ ८९ ॥

न कूटैरायुधैर्हन्यात् युध्यमानोरणे रिपून् । न
कर्णभिर्नापि दिग्धैर्नाग्निज्वलिततेजनैः ॥ ८० ॥

नेत्यादि । कूटान्यायुधानि वह्निःकाष्ठादिमयानि । अन्तः
गुप्तनिश्चितशस्त्राणि तैः समरे युध्यमानः शत्रुन् हन्यात्
नापि कर्णाकारफलकैर्वाणैः नापि विषाक्तैः नाप्यग्निदीप्त
फलकैः ॥ ८० ॥

न च हन्यात् स्थलारूढन्न स्त्रीवं न कृताञ्जलिम् ।
न मुक्तकेशन्नासोनन्न तवास्मीति वादिनम् ॥ ८१ ॥

न चंति । स्वयं रथस्योरथं त्यक्त्वा स्थलारूढं न हन्यात् ।
तथा नपुंसकं वद्धाञ्जलिं मुक्तकेशं उपविष्टं लदोयोहमित्येवं
वादिनं न हन्यात् ॥ ८१ ॥

न सुप्तन्न विसन्नाहन्न नम्रं न निरायुधम् ।
नायुध्यमानम्यश्वन्तं न परेण समागतम् ॥ ८२ ॥

न सुप्तमिति । सुप्तं मुक्तसन्नाहं विवस्त्रं अनायुधमयुद्ध
मानं प्रेचकमन्येन सह युध्यमानञ्च न हन्यात् ॥ ८२ ॥

नायुधव्यसनप्राप्तनार्त्तनातिपरीक्षितम् । नभीतं
न परावृत्तं सतान्धर्ममनुस्मरन् ॥ ८३ ॥

नेत्यादि । भग्नखड्गाद्यायुधन्यत्रशोकादिना आर्त्तस्वङ्गप्र
हाराकुलभीतं युद्धपराङ्मुखञ्च शिष्टचक्रियाणां धर्मं स्मरन्
न हन्यात् ॥ ८३ ॥

यस्तु भीतः परावृत्तः संग्रामे हन्यते परैः । भर्तु
र्यदुष्कृतकृत्स्नित्सर्वम्यतिपद्यते ॥ ८४ ॥

यस्त्विति । यस्तु योधोभीतः पराङ्मुखस्तन् युद्धे शत्रुभिर्हन्यते
अपोषणकर्तुः प्रभोर्यदुष्कृतन्तत्सर्वमप्राप्नोति । शास्त्रप्रमाणके
च सुकृतदुष्कृते यथाशास्त्रं संक्रमयोग्ये एव सिद्ध्यतः अतए
वोपजीव्यशास्त्रेण बाधनात् न प्रतिपन्नानुमानोदयोपि एतच्च
षष्ठे प्रियेषु स्त्रेषु सुकृतमित्यत्राविस्तृतमस्माभिः । पराङ्मुख
हतस्य स्यात् पापमेतदिवचितं । न तत्र प्रभुपापं स्यादिति गोवि
न्दराजकः । मेधातिथिस्त्वर्थवादमात्रमेतन्निरूपयन् । मन्ये
नैतद्व्ययं युक्तं व्यक्तमन्वर्थवर्जनात् । अन्यदीयपुण्यपापे अन्यत्र
संक्रमेते इति शास्त्रप्रामाण्याद्वैदान्तसूत्रकृता वादरायणेन
निर्णीतोयमर्थः इतियथोक्तमेव रमणोयम् ॥ ८४ ॥

यच्चास्य सुकृतं किञ्चिदमुत्रार्थमुपार्जितम् ।
भर्त्ता तत्सर्वमादर्त्तं परावृत्तहतस्य तु ॥ ८५ ॥

यच्चेत्यादि । पराङ्मुखहतस्य यत्किञ्चित्सुकृतमपरलोकार्थं
मनेनार्जितमस्ति तत्सर्वं प्रभुर्लभते ॥ ८५ ॥

रथाश्वं हस्तिनञ्छ्वत्त्रन्धनन्धान्यमपून् स्त्रियः ।
सर्वद्रव्याणि कुप्यच्च योयज्जयति तस्य तत् ॥ ८६ ॥

रथाश्वमित्यादि । राज्ञः स्वामिनः सर्वधनग्रहणे प्राप्ते तदप-
वादार्थमाह । रथाश्वहस्तिश्चवस्त्रादिधनधान्यगवादिदा-
स्यादिस्त्रियः सर्वाणि द्रव्याणि गुडलवणादीनि कुप्यच्च सुवर्णर-
जतव्यतिरिक्तन्ताम्रादिधनं यः पृथग्जित्वा गृहमानयति तस्यैव
तद्भवति सुवर्णरजतरत्नाद्यनपेक्षष्टधनन्तु राज्ञेयं समर्प-
णीयं एतदर्थमेवात्र परिगणनीयं ॥ ८६ ॥

राज्ञश्च द्युर्द्वारमित्येषा वैदीकी श्रुतिः । राज्ञा
च सर्वयोधेभ्यो दातव्यमपृथग्जितम् ॥ ८७ ॥

अतएवाह राज्ञ इत्यादि । उद्धारं योद्धारो राज्ञे द्यु-
उद्घ्रियत इत्युद्धारः जितधनादुत्कृष्टधनं सुवर्णरजतभूम्यानि

राज्ञे समपर्णीयं करितुरगादिवाहनमपि राज्ञे देयं वाहनञ्च
 राज्ञ उद्धारश्चेति गीतमवचनात् उद्धारदाने च श्रुतिः इन्द्रो
 वै वृत्रं हत्वैत्यपक्रम्य समहान् भूत्वा देवताश्रयोऽवतीत् उद्धारं समु-
 द्धरतेति । राज्ञा चाष्टयग्नितं सहजितं सर्वयोधभ्यो यथापौ-
 रूषं संविभजनीयम् ॥ ६७ ॥

एषोऽनुपस्त्रुतः प्रोक्तो यो धधर्मः समातनः ।
 अस्माद्धर्मान्न च वेत क्षत्रियोऽन्नन् रणे रिपून् ॥ ६८ ॥

एष इत्यादि । अविगर्हित एषोऽनादिसर्गप्रवाहसम्भव
 तथा नित्यो यो धधर्म उक्तः युद्धे शत्रून् हिंसन् क्षत्रिय एतन्धर्मं
 न त्यजेत् युद्धाधिकारित्वात् क्षत्रियग्रहणं अन्योऽपि तत्स्थान
 पतितो न त्यजेत् ॥ ६८ ॥

अलब्धश्चैव लिप्सेत लब्धं रक्षेत्प्रयत्नतः । रक्षितं
 वर्द्धयेच्चैव वृद्धं पात्रेषु निःक्षिपेत् ॥ ६९ ॥

अलब्धमिति । अजितं भूमिहिरण्यादि जेतुमिच्छेत् जितं
 प्रयत्नतो रक्षेत् रक्षितञ्च वाणिज्यादिना वर्द्धयेत् वृद्धञ्च
 पात्रेभ्यो दद्यात् ॥ ६९ ॥

एतच्चतुर्विधं विद्यात्पुरुषार्थप्रयोजनम् । अस्य
नित्यमनुष्ठानं सम्यक्कुर्यादतन्द्रितः ॥ १०० ॥

एतदिति । एतच्चतुःप्रकारम्युपायार्थः स्वर्गादिस्वात्प्रयो-
जनं यस्यादेवं रूपज्ञानीयात् अतोऽनलसः सम्यक्त्वं दा अस्यानु-
ष्ठानं कुर्यात् ॥ १०० ॥

अलब्धमिच्छेददण्डेन लब्धं रक्षेदवेक्षया । रक्षितं
वर्द्धयेत्तुल्या वृद्धन्दानेन निःक्षिपेत् ॥ १०१ ॥

अलब्धमिति । पदलब्धं तद्वत्स्यश्चरयपादातात्मकेन दण्डेन
जेतुमिच्छन् जितञ्च प्रत्यवेक्षणेन रक्षेत् रक्षितञ्च दृष्टुपायेन
स्वर्गप्रययाभिज्यादिना वर्द्धयेत् दृष्टं शास्त्रीयविभागेन
पात्रेभ्योदद्यात् ॥ १०१ ॥

नित्यमुद्यतदण्डः स्यान्नित्यं विवृतपौरुषः । नित्यं
संवृतसंवार्यान्नित्यञ्छिद्रानुसार्यरेः ॥ १०२ ॥

नित्यमिति । नित्यं हस्त्यादियुद्धादिशिचाभ्यासेदण्डो
यस्य स तथा स्यात् नित्यञ्च प्रकाशीकृतमस्त्रविद्यादिना
पौरुषं यस्य तथा स्यात् । नित्यं संवृतं संवरणीयं मन्त्राचार-
चेष्टादिकं यस्य स तथा स्यात् । नित्यञ्च शत्रोर्व्यसनादिरूपक्षि-
द्रानुसन्धानतत्परः स्यात् ॥ १०२ ॥

नित्यमुद्यतदण्डस्य कृत्स्नमुद्दिजते जगत् ।
तस्मात्सर्वाणि भूतानि दण्डेनैव प्रसाधयेत् ॥ १०३ ॥

नित्यमिति । यस्मान्नित्योद्यतदण्डस्य सर्व्वं जगदुद्दिजेदिति
तस्मात्सर्व्वं प्राणिनोदण्डेनैवात्मसात्कुर्यात् ॥ १०३ ॥

अमाययैव वर्त्तत न कथञ्चन मायया । बुद्धे
तारिप्रयुक्ताञ्च मायान्नित्यं स्वसंवृतः ॥ १०४ ॥

अमाययेति । मायया च्छतया अमात्यादिषु न वर्त्तत
तथासति सर्व्वेषामविश्वसनीयः स्यात् धर्मरक्षार्थं यथातन्त्रं
नैव व्यवहरेत् । यत्नकृतात्मपक्षरक्षश्च शत्रुकृतात्मकृतिभेद
रूपां मायाञ्चारदारेण जानीयात् ॥ १०४ ॥

नास्य किद्रम्यरोविद्यात् विद्याच्छिद्रम्यरस्य तु ।
गूहेत्कूर्मदवाङ्गानि रक्षेदिवरमात्मनः ॥ १०५ ॥

नेत्यादि । तथायत्नं कुर्याद्यथास्य प्रकृतिभेदादिकिद्रं
शत्रुर्न जानाति शत्रोस्तु प्रकृतिभेदादिकञ्चारं जानीयात्कूर्मा
यथामुखचरणादीन्यङ्गान्यात्मदेहे गोपयत्येवं राज्याङ्गान्य
मात्यादीनि दानसम्मानादिना आत्मसात्कुर्यात् दैवाश्च
प्रकृतिभेदादिरूपे किद्रं जाते यत्नतः प्रतीकारं कुर्यात् ॥ १०५ ॥

वक्वच्चिन्तयेदर्थान्निहवच्च पराक्रमेत् । वक्वच्च
वच्चावलुम्पेत् शशवच्च विनिष्पतेत् ॥ १०६ ॥

वक्वदिति । यथा वकोजले मीनमतिचञ्चलस्वभावमपि
ग्रहणार्थं एकतानान्तःकरणश्चिन्तयति एवं रहसि सुविहित
रक्षस्यापि विपक्षस्य देशग्रहणादीनर्थान्श्चिन्तयेत् यथाच सिंहः
प्रबलमतिस्थूलमपि दन्ताबलं हन्तुमाक्रमत्येवं अल्पबलोल्लस-
वताक्रान्तः संश्रयाद्युपायान्तरासम्भवे सर्वशक्त्या शत्रुं हन्तु-
माक्रमेत् । यथाच वृकः पालहत रक्षणमपि पशुन्दैवत्या-
लानवधानमासाद्य व्यापादयत्येवन्दुर्गाद्यवस्थितमपि रिपुक्षय-
श्चित्प्रमादमासाद्य व्यापादयेत् यथा शशः धनुर्द्वैरविविध-
व्याधमध्यगतोपि कुटिलगतिरुत्प्लुत्य पलायते एवं स्वय-
मवलोल्लसवदरिपरिवृतोपि कथञ्चिदरिब्यामोहमाधाय गुण-
वत्पार्थिवान्तरं संश्रयितुमुपसर्पेत् ॥ १०६ ॥

एवं विजयमानस्य येऽस्य स्युः परिपन्थिनः ।
तानानयेद्वशं सर्वान्सामादिभिरुपक्रमैः ॥ १०७ ॥

एवमित्यादि । एवमुक्तप्रकारेण विजयप्रवृत्तस्य नृपतेः
ये विजयविरोधिनो भवेयुः तान्सर्वान्सामदानभेददण्डैरुपायैः
वशमानयेत् ॥ १०७ ॥

यदि तेतु न तिष्ठेयुरूपायैः प्रथमैस्त्रिभिः । दण्डे
नैव प्रसङ्गेताञ्छनकैर्वशमानयेत् ॥ १०८ ॥

यदीत्यादि । ते च विजयविरोधिनायद्याद्यैस्त्रिभिरूपायैर्न
निवर्तन्ते तदा बलादेशोपमर्दादिना युद्धेन शनकैर्लघुगुरु
दण्डक्रमेण दण्डेनैव वशीकुर्यात् ॥ १०८ ॥

सामादीनामुपायानाञ्चतुर्णामपि पण्डिताः ।
सामदण्डौ प्रशंसन्ति नित्यं राष्ट्राभिवृद्धये ॥ १०९ ॥

सामादीति । चतुर्णामपि सामादीनामुपायानामध्यात्सा
मदण्डावेव राष्ट्रवृद्ध्यर्थं पण्डिताः प्रशंसन्ति साम्नि प्रयास
धनव्ययसैन्यचयादिदोषाभावात् दण्डे तु तत्सङ्गावेपि कार्यं
सिद्ध्यतिशयात् ॥ १०९ ॥

यथोद्धरति निर्द्दाता कर्त्तुं धान्यञ्च रक्षति । तथा
रक्षेन्नृपोराष्ट्रं हन्याच्च परिपन्थिनः ॥ ११० ॥

यथेत्यादि । यथा चेत्त्रे धान्यदृष्टादिकयोः सहोत्पन्नयो
रपि धान्यानि खवनकर्त्ता रक्षति दृष्टादिकञ्चोद्धरति । एवं
नृपतिः राष्ट्रे दुष्टान् हन्यात् नलदुष्टान् तदीयसहजान् भ्रातृ
नपि निर्द्दातृदृष्टान्तादवसीयते शिष्टसहितञ्च राष्ट्रं रक्षेत् ॥ ११० ॥

मोहाद्राजा स्वराष्ट्रं यः कर्षयत्यनवेक्षया । सोचि
राङ्गं श्यते राज्याज्जीविताच्च सबान्धवः ॥ १११ ॥

मोहादित्यादि । यो राजा अनवेक्षया दुष्टशिष्टांशानेन
सर्वानेव स्वराष्ट्रीयजनान् शास्त्रोपधनग्रहणमारणादिक
ष्टेन पीडयति स शीघ्रमेव जनपदवैराख्यप्रकृतिकोपाधर्मे
राजा राज्याज्जीविताच्च पुत्रादिसंहितो भ्रश्यते ॥ १११ ॥

शरीरकर्षणात्प्राणाः क्षीयन्ते प्राणिनां यथा । तथा
राज्ञामपि प्राणाः क्षीयन्ते राष्ट्रकर्षणात् ॥ ११२ ॥

शरीरकर्षणेति । यथा प्राणभृतामाहारनिरोधादिना
शरीरशोषणात् प्राणाः क्षीयन्ते एवं राज्ञामपि राष्ट्रपीड
नात् प्रकृतिकोपादिना प्राणाविनश्यन्ति तस्मात् स्वशरीरव
द्राज्ञा राष्ट्रं रक्षणीयमित्युक्तम् ॥ ११२ ॥

राष्ट्रस्य संग्रहे नित्यं विधानमिदमाचरेत् ।
सुसंगृहीतराष्ट्रो हि पार्थिवः सुखमेधते ॥ ११३ ॥

राष्ट्रस्येत्यादि । राष्ट्रस्य रक्षणे वक्ष्यमाणमिममुपायमनुति
तेत्यस्मात् संरक्षितराष्ट्रो राजा अनायासेन वर्द्धते ॥ ११३ ॥

द्वयोस्त्रयाणाम्यच्चानां सध्ये गुल्ममधिष्ठितम् ।
तथाग्रामशतानाञ्च कुर्याद्राष्ट्रस्य संग्रहम् ॥ ११४ ॥

द्वयोरिति । द्वयोर्ग्रामयोर्मध्ये त्रयाणां वा ग्रामाणाम्य-
च्चानां वा ग्रामशतानां गुल्मं रक्षितपुरुषसमूहं सत्यप्रधानपुरु-
षाधिष्ठितं राष्ट्रास्य संग्रहं रक्षास्थानं कुर्यात् अस्य लाघवगौ-
रवापेक्षया क्तविकल्पः ॥ ११४ ॥

ग्रामस्याधिपतिं कुर्याद्दशग्रामपतिन्तथा । विंश-
तीशं शतेश्च सप्तसप्तपतिमेव च ॥ ११५ ॥

ग्रामं स्वेति । एकग्रामदशग्रामाद्यधिपतीन् कुर्यात् ॥ ११५ ॥

ग्रामे दोषान्समुत्पन्नान् ग्रामिकः शनकैः स्वयम् ।
शंसेद्ग्रामदशेशाय दशेशो विंशतीशिनं ॥ ११६ ॥

विंशतीशस्तु तत्सर्व्वं शतेशाय निवेदयेत् । शंसे-
द्ग्रामशतेशस्तु सप्तसप्तपतये स्वयम् ॥ ११७ ॥

ग्रामइति । विंशतीशइति । ग्रामाधिपतिश्चौरादिदोषान्
ग्रामे संजातान् आत्मना प्रतिकर्तुमक्षमः स्वयन्दशग्रामाधि-
पतये कथयेत् एवन्दशग्रामपत्यादयो विंशतियामस्त्वाम्ना

दिभ्यः कथयेयुः, तथा च सति सम्यक् चोरादिकण्टकोद्धारो
भवति ॥ ११६ ॥ ॥ ११७ ॥

यानि राजप्रदेयानि प्रत्यहं ग्रामवासिभिः। अन्न
पानेन्धनादीनि ग्रामिकस्तान्यवाप्नुयात् ॥ ११८ ॥

यानीति । एकग्रामाधिकृतस्य वृत्तिमाह । यान्यन्नपाने
न्धनादीनि ग्रामवासिभिः प्रत्यहं राज्ञे देयानि नत्वद्भकरन्वा
न्यानामष्टमांशभागदद्यादिकं तानि ग्रामाधिपतिर्वृत्त्यर्थं गृह्णी
यात् ॥ ११८ ॥

दशौ कुलन्तु भुञ्जीत विंशौ पञ्च कुलानि च ।
ग्रामं ग्रामशताध्यक्षः सहस्राधिपतिः परम् ॥ ११९ ॥

दशौ कुलमिति । अष्टागवन्धर्महल षड्भवं जीवितार्थि
नाम् । चतुर्गवं गृहस्थानां द्विगवं ब्रह्मघातिनामिति ह्यारो
तस्मरणात् षड्भवं मध्यमं हलमिति । तथाविधहलद्वयेन
यावतीभूमिर्वाञ्छते तत्कुलमिति वदति । तद्दशग्रामाधिपति
वृत्त्यर्थं भुञ्जीत एवं विंशत्यधिपतिः पञ्चकुलानि शताधिपति
र्माध्यमं ग्रामं सहस्राधिपतिर्माध्यमम्युरम् ॥ ११९ ॥

तेषां ग्राम्याणि कार्याणि पथकार्याणि चैव हि ।
राज्ञोन्यः सचिवः स्निग्धस्तानि पश्येदतन्द्रितः ॥ १२० ॥

तेषामित्यादि । तेषां ग्रामनिवासिप्रभृतीनामपरस्पर
विप्रतिपत्तौ यांनि ग्रामभवनानि कार्याणि कृताकृतानि च पृथ
कार्याणि तान्यन्योराज्ञोदितकृत् तन्नियुक्तोऽनलसः कुर्वीत
॥ १२० ॥

नगरे नगरे चैकं कुर्यात्सर्व्वार्थचिन्तकम् । उच्चैः
स्थानं घोररूपन्नक्षत्राणामिव ग्रहम् ॥ १२१ ॥

नगरदति । प्रतिनगरमेकैकमुच्चैः स्थानं कुलादिना
महान्तं प्रधानभूतं घोररूपं हस्त्यश्वादिसामग्र्याभयजनकं
नक्षत्रमध्ये भार्गवादियहमिव तेजस्विनङ्कार्य्यद्रष्टारं नगरा
धिपतिं कुर्यात् ॥ १२१ ॥

स ताननुपरिक्रामेत्सर्व्वानेव सदा स्वयम् । तेषां
वृत्तम्परिणयेत्सम्यग्वाङ्मेषु तच्चरैः ॥ १२२ ॥

स इत्यादि । स नगराधिकृतस्तान्सर्व्वान् ग्रामाधिपत्यादीन्
असति प्रयोजने सर्व्वदा स्वयं सवलेनानुगच्छेत्तेषाञ्च नगरा
धिकृतपर्य्यन्तानां सर्व्वेषामेव यद्राष्ट्रे स्वचेष्टितन्तत्तद्विषय
नियुक्तैश्चरैः सम्यक् राजा परिणयेदवगच्छेत् ॥ १२२ ॥

राज्ञोहि रक्षाधिकृताः परस्वादायिनः शठाः ।
भृत्याभवन्ति प्रायेण तेभ्योरक्षेदिमाः प्रजाः ॥ १२३ ॥

राज्ञोहीत्यादि । यस्मात् ये राज्ञोरक्षाधिकृतास्ते वाज्र-
स्थेन परस्वग्रहणशीलावच्चकाश्च भवन्ति । तस्मात्तेभ्य इमाः
स्वात्मीयाः प्रजाराजा रक्षेत् ॥ १२३ ॥

ये कार्थिकेभ्योऽर्थमेव गृह्णीयुः पापचेतसः । तेषां
सर्वस्वमादाय राजा कुर्यात्प्रवासनम् ॥ १२४ ॥

यद्वत्यादि । ये रक्षाधिकृताः कार्थार्थिभ्य एव वाक्छलादि-
कमुद्भाव्य लोभादशास्त्रीयधनग्रहणं पापबुद्धयः कुर्वन्ति तेषां
सर्वस्वं राजा गृहीत्वा देशान्निःसारणं कुर्यात् ॥ १२४ ॥

राजकर्मसु युक्तानां स्त्रीणाम्प्रेष्यजनस्य च ।
प्रत्यहं कल्पयेद्वृत्तिं स्थानकर्मानुरूपतः ॥ १२५ ॥

राजकर्मत्यादि । राजोपयुक्तकर्मनियुक्तानां स्त्रीणां दास्या-
दीनां कर्मकरजनस्य च उत्कृष्टमध्यमापकृष्टस्थानयोग्यानु-
रूपेण प्रत्यहं वृत्तिं कुर्यात् ॥ १२५ ॥

पणोदेयोऽवकृष्टस्य षड्कृष्टस्य वेतनम् । पाण्मा
सिकस्तथाक्कादोधान्यद्रोणस्तु मासिकः ॥ १२६ ॥

तामेव दर्शयति पण इति ॥ अवकृष्टस्य गृहादिसमार्जको
दकवाहादेः कर्मकरस्य वक्ष्यमाणलक्षणः पणोभृतिरूपस्य
प्रत्यहं दातव्यः पाण्मासिकश्चाक्कादोवस्त्युगं दातव्यम् ।
अष्टमुष्टिर्भवेत्कुञ्चिः कुञ्चयोष्टौ च पुष्कलम् । पुष्कलानि तु
चत्वारि आठकः परिकीर्तितः । चतुराठको भवेद्द्रोण इति
गणनया धान्यद्रोणश्च प्रतिमासं देयः । उत्कृष्टस्य तु भृतिरूप
स्य षट्पणाः प्रत्यहं देयाः अनयैव कल्पनया पाण्मासि
कानि षड्वस्त्युगानि देयानि प्रतिमासश्च षड्धान्यद्रोणा देयाः
अनयैव दिशा मध्यमस्य प्रत्यहं पणत्रयं भृतिरूपन्दातव्यं
पाण्मासिकश्च वस्त्युगत्रयं मासिकश्च धान्यद्रोणत्रयन्देयम्
॥ १२६ ॥

क्रयविक्रयमध्वानमभक्तञ्च सपरिव्ययम् । योग
क्षेमञ्च सम्प्रेक्ष्य वणिजोदापयेत्करान् ॥ १२७ ॥

क्रयविक्रयमित्यादि । कियता मूल्यान क्रयमिदं वस्तुलव
णादिद्रव्यं विक्रीयमाणञ्चात्र किंलभ्यते कियद्दूरादानीतं
किमस्य वणिजोभक्तव्ययेन शाकसूपादिना परिव्ययेन लग्नं
किमस्यारण्यादौ चौरादिभ्योरच्चारुयेण क्षेमप्रतिविधानेन

गतं कोऽस्य दूदानीं लाभयोगइत्येतदवेक्ष्य वणिजः करान्
दापयेत् ॥ १२७ ॥

यथा फलेन युज्येत राजा कर्त्ता च कर्मणाम् ।
तथावेक्ष्य नृपोराष्ट्रे कल्पयेत्स नतङ्करान् ॥ १२८ ॥

यथेति । यथा राजाऽवेक्षणादिकर्मणः फलेन यथाच
कार्पिकवणिगादयः कृषिवाणिज्यादिकर्मणां फलेन सम्बध्यते ।
तथा निरूप्य राजा सर्वदा राश्ट्रकरान् गृह्णीयात् ॥ १२८ ॥

यथाल्पाल्पमदन्त्याद्यं वार्य्योकोवत्सपट्पदाः । तथा
ल्पाल्पोग्रहीतव्योराष्ट्राद्राज्ञाब्दिकः करः ॥ १२९ ॥

अत्र दृष्टान्तमाह यथेत्यादि । यथा जलोकोवत्सभ्रमराः
स्तोकस्तोकानि रक्तक्षीरमधूनि अदन्येवं राज्ञा मूलधनमनु
क्विन्दताऽल्पोऽल्पोराष्ट्रादाब्दिकः करोयाच्च ॥ १२९ ॥

पञ्चाशद्भागआदेयोराज्ञा पञ्चहिरण्ययोः ।
धान्यानामष्टमोभागः षष्ठोद्वादश एव वा ॥ १३० ॥

तमाहपञ्चाशद्भागइत्यादि । मूलादधिकयोः पञ्चहिरण्ययोः
पञ्चाशद्भागोराज्ञा ग्रहीतव्यः । एवन्धान्यानां षष्ठोऽष्टमो

हादशोवा भागो राज्ञा याज्ञः भूभ्युत्कर्षापकर्षापेक्षया कर्ष
णादिक्लेशलाघवगौरवापेक्षोऽयं वक्त्रं यद्वहणविकल्पः ॥ १३० ॥

आददीताथ पद्मागं द्रुमांसमधुसर्पिषाम्।
गन्धौषधिरसानाञ्च पुष्पमूलफलस्य च ॥ १३१ ॥

पञ्चशाकटणानाञ्च वैदलस्य च चर्मणां। मृण्म
यानाञ्च भाण्डानां सर्वस्याश्मयस्य च ॥ १३२ ॥

आददीतेत्यादि। पञ्चशाकटणानामित्यादि। द्रुमशब्देन
वृक्षवाचकः वृक्षादीनां सप्तदशानां अश्मयान्तानां षष्ठाभा
गोलाभाद्गृहीतव्यः ॥ १३१ ॥ ॥ १३२ ॥

म्रियमाणोऽप्याददीत न राजा श्रोत्रियात्करं।
न च क्षुधाऽस्य संसीदेच्छ्रोत्रियोविषये वसन् ॥ १३३ ॥

म्रियमाण इति। क्षीणधनोऽपि राजा श्रोत्रियब्राह्मणात्करं
न गृह्णीयात्। न च तदीयदेशे वसन् श्रोत्रियः वुभुक्षया अव
सादङ्गच्छेत् ॥ १३३ ॥

यस्य राज्ञस्तु विषये श्रोत्रियः सीदति क्षुधा ।
तस्यापि तत्क्षुधा राष्ट्रमचिरेणैव सीदति ॥ १३४ ॥

यस्मात् यस्येत्यादि । यस्य राज्ञोदेशे श्रोत्रियः क्षुधां वसन्तो
भवति तस्य राष्ट्रमपि दुर्भिक्षादिभिः क्षुधा शीघ्रमवसाद
ङ्गच्छति ॥ १३४ ॥

श्रुतवृत्ते विदित्वास्य वृत्तिभ्यस्त्या प्रकल्पयेत् ।
संरक्ष्यत्सर्व्वतश्चैनम्यता पुत्रमिवौरसम् ॥ १३५ ॥

यतएवमतः श्रुतेति । शास्त्रज्ञानानुष्ठाने ज्ञात्वा अस्य तदनु
रूपां धर्मादनपेतां जीविकामुपकल्पयेत् चौरादिभ्यश्चैनं
आरसं पुत्रमिव पिता रक्षेत् ॥ १३५ ॥

संरक्ष्यमाणो राज्ञा यं कुरुते धर्ममन्वहम् ।
तेनायुर्वर्द्धते राज्ञोऽद्रविणं राष्ट्रमेव च ॥ १३६ ॥

यस्मात् संरक्ष्यमाण इत्यादि । स च श्रोत्रियो राज्ञा
सम्यग्रक्ष्यमाणाय न्यर्म्मं प्रत्यहं करोति तेन राज्यं आयुर्द्धनरा
ष्ट्राणि वर्द्धन्ते ॥ १३६ ॥

यत्किञ्चिदपि वर्षस्य दापयेत्करसंज्ञितम् ।
व्यवहारेण जीवन्तं राज्ञ राष्ट्रे पृथग्जनम् ॥ १३७ ॥

यदिति । राजा स्वदेशशाकपर्णादिखल्यमूल्यवस्तुकथ
विक्रयादिना जीवन्तं निरुष्टजनं खल्यमपिकराख्यं वर्षेण
दापयेत् ॥ १३७ ॥

कारुकान् शिल्पिनश्चैव शूद्रांश्चात्मोपजीविनः ।
एकैकं कारयेत्कर्म्म मासि मासि महीपतिः ॥ १३८ ॥

कारुकानिति । कारुकान् स्तूपकारादीन् शिल्पिभ्यर्द्धष
दुत्कृष्टान् शिल्पिनश्च लोहकारादीन् शूद्रांश्च देहकेशोपजीवि
नोभारिकादीन् मासि मास्येकन्दिनं कर्म्म कारयेत् ॥ १३८ ॥

नोच्छिन्वादात्मनोमूलं परेषां चातिवृष्णया । उच्छि
न्दन् ह्यात्मनोमूलमात्मानं तांश्च पीडयेत् ॥ १३९ ॥

नोच्छिन्वादिति । प्रजास्नेहात् करशुल्कादेरग्रहणमात्मनो
मूलोच्छेदः अतिलोभेन प्रचुरकरादिग्रहणमपरेषां मूलोच्छेदः
एतदुभयं न कुर्यात् यस्मात् आत्मनोमूलमुच्छिद्य कोष
क्षयादात्मानमपीडयेत् । पूर्वार्द्धात्परेषाञ्चेत्यपि संबध्यते
परेषां मूलमुच्छिद्यतांश्च पीडयेत् ॥ १३९ ॥

तीक्ष्णश्चैव मृदुश्च स्यात्कार्यं वीक्ष्य महीपतिः ।
तीक्ष्णश्चैव मृदुश्चैव राजा भवति सम्मतः ॥ १४० ॥

तीक्ष्ण इति । कार्यविशेषमवगम्य कचित् कार्यं तीक्ष्णः
कचिन्मृदुश्च भवेत् नत्वेकरूपमालम्बेत् यस्मादुक्तरूपो राजा
सर्वेषामभिमतो भवति ॥ १४० ॥

अमात्यमुख्यन्धर्मज्ञं प्राज्ञन्दान्तं कुलोद्भूतं ।
स्थापयेदासने तस्मिन् खिन्नः कार्येक्षणे नृणां ॥ १४१ ॥

अमात्य इति । स्वयं कार्यदर्शने खिन्नः श्रेष्ठामात्यन्धर्मविदं
प्राज्ञं जितेन्द्रियं कुलीनस्तस्मिन् कार्यदर्शनस्थाने नियुञ्जीत
॥ १४१ ॥

एवं सर्वं विधायेदमतिकर्तव्यमात्मनः । युक्त
श्चैवाप्रमत्तश्च परिरक्षेदिमाः प्रजाः ॥ १४२ ॥

एवमित्यादि । एवमुक्तप्रकारेण सर्वमात्मनः कार्यजातं
सम्याद्युक्तः प्रमादरहितश्चात्मीयाः प्रजारक्षेत् ॥ १४२ ॥

विक्रोशन्धोयस्य राष्ट्राद्वियन्ते दस्युभिः प्रजाः ।
संपश्यतः सभृत्यस्य मृतः स नतु जीवति ॥ १४३ ॥

विक्रोशेति । यस्य राष्ट्राऽमात्यादिसहितस्य पश्यत
एवराष्ट्रादाक्रोशन्त्यः प्रजाः तस्करादिभिरपह्रियन्ते स मृत
एव नतु जीवति जीवनकार्याभावात् जीवनमपि तस्य मरण
मेवेत्यर्थः । तस्मादप्रमत्तः प्रजारक्षेदिति पूर्वोक्तशेषः ॥ १४३ ॥

क्षत्रियस्य परोधर्मः प्रजानामेव पालनम् ।
निर्दिष्टफलभोक्ता हि राजा धर्मेण युज्यते ॥ १४४ ॥

तदेव द्रढयति क्षत्रियेति । धर्मान्तरेभ्यः श्रेष्ठं क्षत्रियस्य
प्रजारक्षणमेव प्रकृत्यो धर्मः यस्माद्यथोक्तलक्षणफलकरादि
भोक्ता राजा धर्मेण सम्बध्यते ॥ १४४ ॥

उत्थाय पश्चिमे यामे कृतशौचः समाहितः । ऊता
ग्निर्वाह्मणांश्चार्यं प्रविशेत् स शुभां सभाम् ॥ १४५ ॥

उत्थायेति । स भूपः रात्रेः पश्चिमयामउत्थाय कृतमूत्र
परीषात्सर्गादिशौचोऽनन्यमनाः कृताग्निहोत्रावसथ्यहोमो

ब्राह्मणान् पूजयित्वा वास्तुलक्षणाद्युपेतां सभाममात्यादिदर्शनं
गृहं प्रविशेत् ॥ १४५ ॥

तत्र स्थितः प्रजाः सर्वाः प्रतिनन्द्य विसर्जयेत् ।
विसृज्य च प्रजाः सर्वामन्त्रयेत्सह मन्त्रिभिः ॥ १४६ ॥

तत्रेति । तस्यां सभायां स्थितो दर्शनार्थमागताः प्रजाः
सर्वाः सम्भाषणदर्शनादिभिः प्रतिनन्द्य प्रस्थापयेत् तास्य प्रस्था-
प्यमन्त्रिभिः सह सन्धिविग्रहादि चिन्तयेत् ॥ १४६ ॥

गिरिपृष्ठं समारुह्य प्रासादं वा रक्षोगतः । अरण्ये
निःशलाके वा मन्त्रयेद्विभावितः ॥ १४७ ॥

गिरिपृष्ठमिति । पर्वतपृष्ठमारुह्य निर्जनवनगृहस्थितो वा
अरण्ये वा विविक्ते देशे मन्त्रभेदकारिभिरनुपलक्षितः कर्मणा
मारम्भोपायः पुरुषद्रव्यसम्यग्देशकालविभागाविनिपातः प्रती-
कारः कार्यमिद्धिरित्येवम्यच्चाङ्गमन्त्रं चिन्तयेत् ॥ १४७ ॥

यस्य मन्त्रं न जानन्ति समागम्य पृथग्जनाः । स
कृत्स्नां पृथिवीं भुङ्क्ते कोषहीनोऽपि पार्थिवः ॥ १४८ ॥

यस्येति । यस्य राज्ञो मन्त्रिभ्यः पृथगन्ये जना मिलित्वास्य
मन्त्रं न जानन्ति स चीणकोषोऽपि सर्वां पृथिवीं भनक्ति ॥ १४८ ॥

जडमूकान्धवधिरांस्तिर्यग्योनान्वयोगतान् । स्त्री
स्तेच्छे व्याधितव्यङ्गान्मन्त्रकालेऽपसारयेत् ॥ १४८ ॥

जडान्धेति । बुद्धिवाक्चक्षुःश्रोत्रविकलान् तिर्यग्योनि
भवांश्च शुकसारिकादीन् अतिवृद्धस्त्रीस्तेच्छे रोग्यङ्गहीनांश्च
मन्त्रसमये अपसारयेत् ॥ १४८ ॥

भिन्दन्त्ययमतामन्त्रं तैर्यग्योनास्तथैव च । स्त्रिय
श्चैव विशेषेण तस्मात्तत्रादृतोभवेत् ॥ १५० ॥

यस्मात् भिन्दन्तीत्यादि । एते जडादयोपि प्राचीनदुष्कृत
वशेन प्राप्तजडादिभावाअधार्मिकतयैवावमानितामन्त्रभेदं
कुर्वन्ति तथा शूकादयोऽतिवृद्धश्च स्त्रियश्च विशेषेणास्थिर
बुद्धितया मन्त्रभिन्दन्ति तस्मात्तदपसारणे यत्नवान् स्यात्
॥ १५० ॥

मध्यन्दिनेऽर्द्धरात्रे वा विश्रान्तोविगतक्लमः ।
चिन्तयेद्दुर्मकामार्थान्सार्द्धन्तैरेक एव वा ॥ १५१ ॥

मध्यन्दिन इति । दिनमध्ये रात्रिमध्ये वा विगतचित्तखेदः
शरीरक्लेशरहितश्च मन्त्रिभिः सह एकाकी वा धर्मार्थकामान
नुष्ठातुं चिन्तयेत् ॥ १५१ ॥

परस्परविरुद्धानान्तेषाञ्च समुपार्जनम् । कन्यानां
सम्प्रदानञ्च कुमाराणाञ्च रक्षणम् ॥ १५२ ॥

परस्यरेति । तेषाञ्च धर्मार्थकांमानां प्रायिकविरोधवतां
विरोधपरिहारेणार्जनोपायं चिन्तयेत् । दुहितृणाञ्च दानं
स्वकार्यमिद्ध्यर्थं निरूपयेत् । कुमाराणाञ्च पुत्राणां विनया
धाननीतिशिचार्थं रक्षणं चिन्तयेत् ॥ १५२ ॥

दूतसम्प्रेषणञ्चैव कार्यशेषन्तयैव च । अन्तः
पुरप्रचारञ्च प्रणिधीनाञ्च चेष्टितम् ॥ १५३ ॥

दूतेति । दूतानां संगुप्तार्थलेखहारित्वादिना परराष्ट्र
प्रस्थापनं चिन्तयेत् । तथा प्रारम्भकार्यशेषं समापयितुञ्चिन्त
येत् स्त्रीणां चातिविषमं चेष्टितत्वात् तथाहि शस्त्रेण वेणीवि
निगूहितेन विदूरथं वै महिषी जघान । विषप्रदिग्धेन च नूपु
रेण देवी विरक्ता किलकाशिराजमित्याद्यवगम्यात्मरक्षार्थं
ज्ञान्तः पुरस्त्रीणाञ्चेष्टितं सखीदास्यादिना निरूपयेत् । चरा
णाञ्च प्रतिराजादिषु निंयुक्तानां चरान्तरैश्चेष्टितमवधारयेत्
॥ १५३ ॥

कृतस्त्वच्चाष्टविधं कर्म पञ्चवर्गञ्च तत्त्वतः । अनु
रागापरागौ च प्रचारं मण्डलस्य च ॥१५४॥

कृतस्त्वमिति । अष्टविधं कर्म समयं चिन्तयेत् तच्चोशनसोक्तम् ।
आदाने च विसर्गे च तथा प्रेषनिषेधयोः । पञ्चमे चार्थवचने
व्यवहारस्य चेक्षणे । दण्डशुद्धोः सदा युक्तस्तेनाष्टगतिकोनृपः ।
अष्टकर्मा दिवं याति राजा शक्राभिपूजितः । तत्रादानङ्कुरा
दीनां विसर्गोभृत्यादिभ्याधनदानं प्रेषामात्यादीनां दृष्टा
दृष्टानुष्ठानेषु निषेधोदृष्टादृष्टविरुद्धक्रियासु अर्थवचनं कार्यं
सन्देहं राजाज्ञयैव तत्र नियमात् । व्यवहारेक्षणे प्रजानां
मृणादिविप्रतिपत्तौ दण्डः पराजितानां शास्त्राक्तधनग्रहणं
शुद्धिः पापे कर्माणि जाते तत्र प्रायश्चित्तमम्यादनं । श्रेधाति
थिस्तु अकृतारम्भः कृतानुष्ठानमनुष्ठितविशेषणं कर्मफलसंग्रहः
तथा सामदानभेददण्डाणतदष्टविधं कर्म अथवा वर्णिकपथ
उदकमेतुबन्धनन्दुर्गकरणं कृतस्य संस्कारनिर्णयः हस्तिबन्धनं
खनिखननं सैन्यनिवेशनन्दारूणवनच्छेदनञ्चेत्याह । तथा काप
टिकोदास्थितगृहपतिवैदेहिकतापसव्यञ्जनात्मकं पञ्चविधं
चारवर्गं पञ्चवर्गशब्दवाच्यं तत्त्वतश्चिन्तयेत् । तत्र परमर्माज्ञः
प्रगल्भज्ञात्रः कपटव्यवहारित्वात्काप्टिकत्वं वृत्त्यर्थिनमर्थमा
नाभ्यामुपगृह्य रहसि राजा ब्रूयात् । यस्य दुर्वृत्तमपश्यसि
तत्तदानामेव मयि वक्तव्यमिति । प्रब्रज्यारूढपतितउदास्थितः

तं लोकेषु विदितदोषं प्रज्ञाशौचयुक्तं वृत्त्यर्थिनं ज्ञात्वा रहसि
 राजा पूर्ववद्द्रुयात् बह्वृत्तिकमठे स्थापयेत्प्रचुरश्रुत्यात्पत्ति
 कम्भृम्यन्तरञ्च तद्वृत्त्यर्थमुपकल्पयेत्सचान्येषामपि प्रव्रजितानां
 राजचारकर्मकारिणां ग्रामाच्छादनादिकं दद्यात्। कर्षकः
 क्षीणवृत्तिः प्रज्ञाशौचयुक्तो गृहपतिव्यञ्जनस्तमपि पूर्वव
 दुक्ता स्वभूमौ कृषिकर्म कारयेत्। वाणिजकः क्षीणवृत्तिः वैदर्हि
 कव्यञ्जनस्तमृष्यवदुक्ता धनमानाभ्यामात्मैक्ये वाणिज्यं कार
 येत्। मुण्डोजटिलावा वृत्तिकामस्थापमव्यञ्जनः भोपि क्वचिदा
 यामे वसन् वज्रमुण्डजटिलाऽन्तरकपटश्लिष्यगणवृत्तागौत्ररा
 जापकल्पितवृत्तिः तापस्त्रं कुर्यात् मासदिमासान्तरितं प्रकाशं
 वदरादिमुष्टिमन्नीयात् रहसि च राजापकल्पितं यथेष्टमा
 हारं कल्पयेत् शिष्याश्चास्यातीतानागतज्ञानादिकं स्थापयेयुः
 तेन वज्रलोकवैष्टनमासाद्य सर्वेषां विश्वसनीयत्वात् सर्वे कार्य
 मकार्यञ्च पृच्छन्ति अन्यस्य च कुन्तिक्रियादिकं कथय एवं रूपं
 पञ्चवर्गं यथावच्चिन्तयेत्। एवमप्यञ्चवर्गं प्रकल्प्य तेनैव पञ्चवर्गं
 द्वारेण प्रतिराजस्थात्मीयानाञ्चामात्यादीनां अनुरागविरागौ
 ज्ञात्वा तदनुरूपञ्चिन्तयेत्। वक्ष्यमाणस्य च राजमण्डलस्य
 प्रचारं कः सन्ध्यर्थी कोवा विग्रहार्थीत्यादिकञ्चिन्तयेत् तच्च
 ज्ञात्वा तदनुगुणञ्चिन्तयेत् ॥१५४॥

मध्यमस्य प्रचारञ्च विजिगीषोश्च चेष्टितम् । उदा
सीनप्रचारञ्च शत्रोश्चैव प्रयत्नतः ॥ १५५ ॥

मध्यमस्येति । अरिविजिगीषोर्योभूम्भनन्तरः संहतयोरं
नुग्रहे समर्थोऽनियहे चासंहतयोः समर्थः समध्यमः तस्य
प्रचारं चिन्तयेत् । तथा प्राज्ञोत्साहगुणप्रकृतिसम्यक्त्रोविजिगीषु
स्तस्य चेष्टितञ्चिन्तयेत् । तथा अरिविजिगीषुमध्यमानां यः
संहतानामनुग्रहे समर्थोऽनियहे चासंहतानां समर्थः स उदा
सीनः तस्य प्रचारञ्चिन्तयेत् । शत्रोश्च त्रिविधस्यापि सहजस्य
अकृत्रिमस्य भूम्भनन्तरस्य च पूर्वोपेक्षया प्रयत्नतः प्रचारं
चिन्तयेत् ॥ १५५ ॥

एताः प्रकृतयो मूलमण्डलस्य समासतः । अष्टौ
चान्याः समाख्याता द्वादशैव तु ताः स्मृताः ॥ १५६ ॥

एतादित्यादि । एतामध्यमाद्याश्चतस्रः प्रकृतयः संचेषेण
मण्डलस्य मूलं अपरासामभिधास्यमानप्रकृतीनाममात्या
दीनां मूलमित्युच्यते अन्याश्चाष्टौ समाख्याताः तद्यथा अयतो
ऽरिभूमीनां मित्रमरिमित्रं मित्रमित्रं अरिमित्रमित्रं चेति ।
एवञ्चतस्रः प्रकृतयो भवन्ति पश्चाच्च पार्ष्णिगाह आक्रन्दः
पार्ष्णिगाहासारः आक्रन्दासार इति चतस्रः एवमष्टौ प्रकृ
तयो भवन्ति पूर्वोक्ताभिश्च मध्यमारिविजिगीषूदासीनशत्रु
रूपाभिः मूलप्रकृतिभिः सह द्वादशैताः प्रकृतयः स्मृताः ॥ १५६ ॥

अमात्यराष्ट्रदुर्गार्थदण्डाख्याः पञ्च चापराः ।
प्रत्येकं कथितास्तेषां संचेपेण द्विसप्ततिः ॥ १५७ ॥

अमात्येति । आसां मूलप्रकृतीनाञ्चतसृणां अष्टानां
शाखाप्रकृतीनां उक्तानां एकैकस्याः प्रकृतेः अमात्यदेश
दुर्गकोषदण्डाख्याः पञ्च द्रव्यप्रकृतयोभवन्ति एताश्च पञ्च
द्वादशानामत्येकमवन्त्योद्वादशगुणजाताः षष्टिरेव द्रव्यप्रकृत
योभवन्ति तथा मूलप्रकृतिभिश्चतसृभिः शाखाप्रकृतिभिः
स्याष्टाभिः सह संचेपतोद्विसप्ततिप्रकृतयोमुनिभिः कथिताः
॥ १५७ ॥

अनन्तरमरिं विद्यादरिसेविनमेव च । अरिरन
न्तरमित्रमुदासीनन्तयोः परम् ॥ १५८ ॥

अनन्तरमिति । विजिगीषार्नृपस्यान्तरितश्चतुर्दिशमप्यरि
प्रकृतिं विजानीयात् । तथा तत्सेविनमपि अरिमेव विद्यात्
अरिरनन्तरं विजिगीषार्नृपस्यैकानन्तरं मित्रप्रकृतिं विद्यात्
योश्चारिमित्रयोः परं विजिगीषोरुदासीनप्रकृतिं विद्यात् ।
आसामेव प्रकृतीनामयपश्चाद्भावभेदेन व्यपदेशभेदः अत्राय
वर्त्तिनोऽरिव्यपदेशएव पश्चाद्वर्त्तिनस्वरित्वेपि पार्ष्णिग्राह
व्यपदेशः ॥ १५८ ॥

तान्सर्वानभिसन्दध्यात्सामादिभिरूपक्रमैः । व्यस्तै
 यैव समस्तैश्च पौरुषेण नयेन च ॥ १५८ ॥

तानिति । तान्सर्वान्नृपतीन्सामभेददानदण्डैरुपायैर्यथा
 सम्भवं व्यस्तैः समस्तैर्वशीकुर्यात् । अथवा पौरुषेण दण्डे
 नैव केवलं नयेन सान्नैव वा केवलेनात्मवशान्कुर्यात्तथाचातं
 सामदण्डौ प्रशंसन्ति नित्यं राष्ट्राभिवृद्धये ॥ १५८ ॥

सन्धिञ्च विग्रहञ्चैव यानमासनमेव च । द्वैधो
 भावं संश्रयञ्च पद्गुणांश्चिन्तयेत्सदा ॥ १६० ॥

सन्धिमिति । तत्रोभयानुग्रहार्थं हस्त्यश्वरथहिरण्यादि
 निबन्धनेनावभ्यामन्यान्वस्यापकर्त्तव्यमिति नियमबन्धः सन्धिः
 वैरं विग्रहाचरणाद्याधिक्येन यानं शत्रुं प्रति गमनमुपेक्षण
 मासनं स्वार्यसिद्धये स्वबलस्य द्विधाकरणं द्वैधोभावः शत्रुपी
 डितस्य प्रबलतरराजान्तराश्रयणं संश्रयः एतान् गुणानुपका
 रकान्सर्वदा चिन्तयेत्पद्गुणाश्रयणे सत्यात्मन उपचयः परस्मा
 पचयः तं गुणमाश्रयेत् ॥ १६० ॥

आसनञ्चैव यानञ्चसन्धिं विग्रहमेव च । कार्यं
 वीक्ष्य प्रयुञ्जीत द्वैधं संश्रयमेव च ॥ १६१ ॥

आसनमिति । सन्ध्यादिगुणानां नैरपेक्ष्येणानुष्ठानमनन्तर
 मक्तं तदचितानुष्ठानार्थायमारम्भः आत्मसमृद्धिपरहान्या

दिकं कार्य्यवीक्ष्य सन्धायासनं विगृह्य वा यानं द्वैधीभावसंश्रयो
च केनचित्सन्धिं केनचिद्विग्रहं इत्यादिकमनृतिष्ठेत् ॥ १६१ ॥

सन्धिन्तु द्विविधं विद्याद्राजाविग्रहमेव च । उभे
यानासने चैव द्विविधः संश्रयः स्मृतः ॥ १६२ ॥

सन्धिनित्विति । सन्धादीन् षडेव गुणान् द्विप्रकारान् जानी
यात् इत्युत्तरविवक्षार्थम् ॥ १६२ ॥

समानयानकर्मा च विपरीतस्तथैव च । तदात्वा
यतिसंयुक्तः सन्धिर्ज्ञेयोद्विलक्षणः ॥ १६३ ॥

समानेति । तात्कालिकफललाभार्थमुत्तरकालीनफल
लाभार्थं वा यत्र राजान्तरेण सद्धान्यं प्रति यानादिकर्मा
क्रियते स समानयानकर्मा सन्धिः यः पुनस्त्वमत्र याहि अह
मत्र यास्यामीति साम्प्रतिकोत्तरकालीनफलार्थितयैव क्रियते
सोऽसमानयानकर्मेत्येवं द्विःप्रकारः सन्धिर्ज्ञातव्यः ॥ १६३ ॥

स्वयंकृतस्य कार्य्यार्थमकाले काल एव वा । मित्रस्य
चैवापकृते द्विविधोविग्रहः स्मृतः ॥ १६४ ॥

स्वयमित्यादि । शत्रुजयरूपप्रयोजनार्थं शत्रोर्व्यसनादिकं
आकलय्य वक्ष्यमाणमार्गशीर्षादिकालादन्यदा यथोक्तकाल

एव वा स्वयं कृतइति एकोविग्रहः अपकृतमपकारः मित्रस्यापकारे राजान्तरेण कृते मित्ररक्षार्थमपरोविग्रहइत्येवं द्विविधोविग्रहः । गोविन्दराजेन तु मित्रेण चैवापकृतइति पठितं व्याख्यातञ्च यः परस्य शत्रुः स विजिगीषोर्मित्रन्तेनापकारे क्रियमाणे व्यसनिनि शत्राविति । तस्माल्लिखितपाठार्थो दृष्ट्वैर्गोविन्दराजतः । मेधातिथिप्रभृतिभिर्लिखितौ स्वीकृतौ मया ॥ १६४ ॥

एकाकिनश्चात्ययिके कार्ये प्राप्ते यदृच्छया ।
संहतस्य च मित्रेण द्विविधं यानमुच्यते ॥ १६५ ॥

एकाकिनइत्यादि । आत्ययिकं कार्यं शत्रोर्व्यसनादिकं तस्मिन् अकस्माज्जाते शक्तस्यैकाकिनोयानमशक्तस्य मित्रसंहितस्य इत्येवं यानं द्विविधमभिधीयते ॥ १६५ ॥

क्षीणस्य चैव क्रमशोदैवात्पूर्वकृतेन वा । मित्रस्य
चानुरोधेन द्विविधं स्मृतमासनम् ॥ १६६ ॥

क्षीणस्येति । प्राग्जन्मार्जितेन दुष्कृतेन ऐहिकेन वा पूर्वकृतेन क्रमशः क्षीणहस्यश्वकोषादिकस्य समृद्धस्यापि वा मित्रानुरोधेन तत्कार्यरक्षार्थमित्येवं द्विविधमासनं मुनिभिः स्मृतम् ॥ १६६ ॥

बलस्य स्वामिनश्चैव स्थितिः कार्यार्थसिद्धये। द्विविधं
कीर्त्यते द्वैधं षाड्गुण्यगुणवेदिभिः ॥ १६७ ॥

बलस्येति । साध्यस्वप्रयोजनसिद्ध्यर्थं बलस्य हस्त्यश्वादेः
सेनाधिपत्याधिष्ठितस्य एकत्र शत्रुनृपोपद्रववारणार्थमवस्थानमन्यत्र
दुर्गदेशे राज्ञः कतिचिद्वलाधिष्ठितस्यावस्थानमेवं
सन्धादिगुणषट्कोपकारज्ञैः द्विविधं द्वैधं कीर्त्यते ॥ १६७ ॥

अर्थसम्पादनार्थञ्च पीड्यमानस्य शत्रुभिः । साधुषु
व्यपदेशार्थं द्विविधः संश्रयः स्मृतः ॥ १६८ ॥

अर्थेति । शत्रुभिः पीड्यमानस्य शत्रुपीडानिवृत्ताख्यप्रयो
जनसिद्ध्यर्थमसत्यामपि वा तत्काले पीडायाम्नाविशत्रुपीडन
शङ्कया अमुकमयं महाबलं नृपतिमाश्रितइति सर्वत्र व्यपदे
शोत्पादनार्थं बलवन्तमुपाश्रयणमेवं द्विविधः संश्रयः स्मृतः
॥ १६८ ॥

यदावगच्छेदायत्यामाधिक्यं ध्रुवमात्मनः । तदा त्वे
चाल्पिकाम्पीडां तदा सन्धिं समाश्रयेत् ॥ १६९ ॥

यदेत्यादि । यदा युद्धोत्तरकाले निश्चितमात्मन आधिक्यं
जानीयात्तदा त्वे तत्काले अल्पधनाद्युपचयः तदा त्वल्पमङ्गीकृ
त्यापि सन्धिमाश्रयेत् ॥ १६९ ॥

यदा प्रकृष्टामन्येत सर्व्वास्तु प्रकृतीर्भृशम् । अत्यु-
च्छ्रितन्तथात्मानं तदा कुर्वीत विग्रहम् ॥ १७० ॥

यदेति । यदाऽमात्यादिकाः सत्त्वाः प्रकृतीः दानसम्माना-
द्यैरतीव तुष्टामन्येत आत्मानञ्च हस्त्यश्वकोषाद्यैः शक्तित्रयेण
उपचितं तदा विग्रहमाश्रयेत् ॥ १७० ॥

यदा मन्येत भावेन हृष्टमुष्टं बलं स्वकम् । परस्य
विपरीतञ्च तदा यायाद्रिपुम्प्रति ॥ १७१ ॥

यदेत्यादि । यदात्मीयममात्यादिसैन्यं हर्षयुक्तन्वनादिना
पुष्टन्तत्त्वताजानीयात् शत्रोश्चामात्यादिवलं विपरीतन्तदा
तं लचीकृत्य यायात् ॥ १७१ ॥

यदा तु स्यात्परिचीणोवाहनेन बलेन च । तदा
सीत प्रयत्नेन शनकैः सान्त्वयन्नरीन् ॥ १७२ ॥

यदेत्यादि । यदा पुनर्वाहनेन हस्त्यश्वादिना बलेन चामा-
त्यादिना परिचीणोभवेत्तदाशनैः शनैः सामोपदाप्रदाना-
दिना शत्रून् प्रसान्त्वयन् प्रयत्नेनासनमाश्रयेत् ॥ १७२ ॥

मन्येतारिं यदा राजा सर्वथा बलवत्तरम् ।
तदा द्विधा बलं कृत्वा साधयेत्कार्यमात्मनः ॥ १७३ ॥

मन्येतेति । यदा राजा सर्वप्रकारेण बलीयांसमशक्य
सन्धानञ्च शत्रुमुद्धेत तदा कतिचिदलसहितः स्वयं दुर्गं
माश्रयेत् बलैकदेशेन च शत्रुविरोधमाचरेत् । एवं द्विधाबलं
कृत्वा मित्रसंग्रहादिकं स्वकार्यं साधयेत् ॥ १७३ ॥

यदा परबलानान्तु गमनीयतमोभवेत् । तदा
तु संश्रयेत्त्रिप्रन्धार्मिकं बलिनं नृपम् ॥ १७४ ॥

यदेति । यदा तु सैन्यानाममात्यादिप्रकृतिदोषादिनाति
शयेन यादोभोभवति बलं द्वैधन्विधाय दुर्गाश्रयणेनापि नात्म
रक्षाक्षमः तदा शीघ्रमेव धार्मिकमवलवन्तश्च राजानमाश्रयेत्
॥ १७४ ॥

निग्रहं प्रकृतीनाञ्च कुर्याद्योरिबलस्य च । उप
सेवेत तन्नित्यं सर्वयत्नैर्गुरुं यथा ॥ १७५ ॥

कोटशतं बलवन्तमित्याह निग्रहमिति । यासान्दोषेणासौ
गमनीयतमोज्ञातस्तासां प्रकृतीनां यस्माच्च शत्रुबलादस्य

भयमुत्पन्नं तयोर्दयोरपि यः संश्रितोऽग्निपहस्यमस्तं नृपं सर्वं
यत्नैर्गुरुमिव नित्यं सेवेत ॥ १७५ ॥

यदि तत्रापि सम्पश्येद्दोषं संश्रयकारितम् ।
सुयुद्धमेव तत्रापि निर्विशङ्कः समाचरेत् ॥ १७६ ॥

यदीति । अगतिका हि गतिः संश्रयानाम तत्रापि यदि
संश्रयकृतन्दोषमपश्येत्तदा निःसंशयोभूत्वा शोभनमेव युद्धं
तस्मिन् काले समाचरेत् दुर्बलेनापि बलवतोऽजयदर्शनात्
निर्हतस्य च स्वर्गप्राप्तेः ॥ १७६ ॥

सर्वोपायैस्तथा कुर्यान्नीतिज्ञः पृथिवीपतिः ।
यथास्याभ्यधिकान् स्युर्मित्रोदासीनश्च वः ॥ १७७ ॥

सर्वोपायैरिति । सर्वैः सामादिभिरुपायैः नीतिज्ञो राजा
तथा यतेत यथास्य मित्रोदासीनश्च वः ॥ १७७ ॥
अधिक्ये हि तेषामसौ ग्राह्यो भवति धनलोभेन मित्रस्यापि
शात्रवापत्तेः ॥ १७७ ॥

आयतिं सर्वकार्याणामन्तदात्वञ्च विचारयेत् ।
अतोतानाञ्च सर्वेषां गुणदोषौ च तत्त्वतः ॥ १७८ ॥

आयतिरिति । सर्वेषां कार्याणामस्यानां बहूनामपि
आयतिमुत्तरकालं गुणदोषं विचारयेत् । वर्तमानकालञ्च

शोचन्मृदादनाद्यर्थं विचारयेत् । अतीतानाञ्च सर्वकार्याणां
गुणदोषौ किमेषां कृतं विघटितं किम्बावशिष्टमित्येवं यथावद्वि-
चारयेत् ॥ १७८ ॥

आयत्यां गुणदोषज्ञस्तदात्वे क्षिप्रनिश्चयः । अतीते
कार्यशेषज्ञः शत्रुभिर्नाभिभूयते ॥ १७९ ॥

यस्मात् आयेति । यः कार्याणां आगामिकालगुणदोषज्ञः
स गुणवत्कार्यमारभते दोषवत्परित्यजति यश्च वर्तमान
काले क्षिप्रमेवावधार्य कार्यं करोति अतीते च कार्यं सः कार्य-
शेषज्ञः स तत्कार्यसमाप्तौ तत्फलं लभते यस्मादेवभिधकाश्च
त्रय सावधानत्वान्न कदाचित् शत्रुभिरभिभूयते ॥ १७९ ॥

यथैनन्नाभिसन्दध्युर्मित्रोदासीनश्चक्रवः । तथा
सर्वं संविदध्यादेपसामासिकोनयः ॥ १८० ॥

किं वज्रना यथेत्यादि । यथैनं राजानं मित्रादय उक्ता
न बाधेरन् तथा सर्वसंविधानं कुर्यात् इत्येषां चोपिकोन
योनितिः ॥ १८० ॥

यदा तु यानमातिष्ठेदरिराष्ट्रं प्रति प्रभुः । तदा
नेन विधानेन यायादरिपुरं जनैः ॥ १८१ ॥

यदेति । यदा पुनः शक्तः सन् शत्रुराष्ट्रं प्रति यात्रामारभे-
त्तदा अनेन वक्ष्यमाणप्रकारेण शत्रुदेशमत्वरमाणागच्छेत्
॥ १८१ ॥

मार्गशीष शुभे मासि यायाद्याच्चा महीपतिः ।
फाल्गुनं वाथ चैत्रं वा मासौ प्रति यथाबलम् ॥ १८२ ॥

मार्गशीर्ष इति । यच्चतुरङ्गबलोपेतो राजा करिरयादि
गमनविलम्बेन विलम्बितप्रयाणः तथा हैमन्तिकशस्त्रवज्रलक्ष्म
परराष्ट्रं जिगमिषुः स स्वगमनाय शोभने मार्गशीर्षे मासि
यात्रां कुर्यात् । यः पुनरश्वबलप्रायो नृपतिः शीघ्रगतिर्वसन्त
शुश्रूवत्फलं परराष्ट्रं धियासुः स फाल्गुने चैत्रे वा मासे स्वबल
योग्यकालानतिक्रमेण यायात् । अतएव मन्वर्थव्याकारपरं
रक्षणेण याज्ञवल्क्यवचनं । यदाशस्त्रगुणोपेतमपरराष्ट्रं तदा
व्रजेत् ॥ १८२ ॥

अन्येष्वपि तु कालेषु यदापश्येद्भुवञ्जयम् । तदा
यायाद्विगृह्यैव व्यसने चोत्थिते रिपोः ॥ १८३ ॥

अन्येष्विति । उक्तकालव्यतिरिक्तेषु यदात्मनो निश्चितं जय
मवगच्छेत् तदा स्वबलयोग्यकालं ग्रीष्मादावपि हस्त्यादि
बलप्रायो विगृह्यैव यात्रां कुर्यात् । शत्रोश्चामात्यादिप्रकृति
गोचरदण्डपारुष्यादिव्यसने जातेऽरिपक्षभूतायां तत्प्रकृता
वपि उक्तकालादन्यत्रापि यायात् ॥ १८३ ॥

कृत्वा विधानमूले तु यात्रिकञ्च यथाविधि ।
 उपगृह्यास्यदञ्चैव चारान्सम्यग्विधाय च ॥ १८४ ॥
 संशोध्य त्रिविधं मार्गं षड्विधञ्च बलं स्वकम् ।
 साम्प्रायिककल्पेन यायादरिपुरं जनैः ॥ १८५ ॥

कृत्वेत्यादि । संशोध्येति । मूलं स्त्रीयदुर्गराष्ट्ररूपे पाणि
 ग्राहसंविधानप्रधानपुरुषाधिष्ठितरक्षाचमसैन्यैकदेशस्थापन
 रूपमतिधानं कृत्वा यात्रोपयोगि च वाहनायुधवर्षयात्रा
 विधानं यथाशस्तं कृत्वा परमण्डलगतस्य च येनास्यावस्था
 नमभवति तदुपगृह्य तदीयान् भृत्यपक्षानात्मसात्कृत्वा
 चारांस्य कापटिकादीन् शत्रुदेशवार्त्ताज्ञापनार्थमस्याय
 मन्वत्तया जाङ्गलानूपाटविकविषयभेदेन त्रिविधं पन्थानं
 मार्गं शाधिततरुगुल्मादिच्छेदनिम्नोन्नतादिसमीकरणादिना
 संशोध्य तथा हस्त्यश्वरथपदातिसेनाकर्मकरात्मकं षड्विधं
 बलं यथोपयोगमाहारौषधसत्कारादिना संशोध्य साम्प्रा
 यिकं सम्प्रायः संग्रामः तदुचितविधिना शत्रुदेशमन्तरया
 गच्छेत् ॥ १८४ ॥ ॥ १८५ ॥

शत्रुसेविनि मित्रे च गूढे युक्ततरोभवेत् । गंत
 प्रत्यागते चैव स हि कष्टतरोरिपुः ॥ १८६ ॥

शत्रुसेविनीति । यन्मित्रं गूढं कृत्वा शत्रुं सेवते यस्य भृत्यादिः

पूर्वं विरागाद्गतः पश्चादागतः तयोः सावधानोभवेत् । यस्मा
त्तावतिशयेन दुर्निग्रहोरिपुः ॥ १८६ ॥

दण्डव्यूहेन तन्मार्गं यायात्तु शकटेन वा । वराह
मकराभ्यां वा सूच्या वां गरुडेन वा ॥ १८७ ॥

दण्डेति । दण्डाकृतिव्यूहरचनादिर्दण्डव्यूहः एवं शकटा
दिव्यूहाः अपि तत्राग्रे बलाध्यक्षोमध्येराजा पश्चात्सेनापतिः
पार्श्वयोर्हस्तिनस्तत्समीपे घोटकाः ततः पदातयः इत्येवं कृत
रचनोदीर्घः सर्वतः समविन्यासोदण्डव्यूहस्तेन तद्यातव्यं
मार्गं सर्वतोभये सति यायात् । सूच्याकारागः पश्चात्पृथुलः
शकटव्यूहस्तेन पृष्ठतोभये सति गच्छेत् । सूक्ष्ममुखपश्चा
द्भागः पृथुमध्यावराहव्यूहः एष एव पृथुतरमध्यागरुडव्यूहः
ताभ्यामपार्श्वयोर्भये सति ब्रजेत् । वराहविपर्ययेन मकरव्यूहः
तेनाग्रे पश्चाच्च उभयत्र भये सति गच्छेत् पिपीलिकापङ्क्ति
रिव अग्रपश्चाद्भावेन संहतरूपतया यत्रयत्र सैनिकावस्थानं
सः शीघ्रप्रवीरपुरुषमुखः सूचीव्यूहः तेनाग्रतोभये सति यायात्
॥ १८७ ॥

यतश्च भयमाशङ्केत्ततोविस्तारयेदलम् । पद्मेन
चैव व्यूहेन निविशेत् सदा स्वयम् ॥ १८८ ॥

यतइत्यादि । यस्यादिशः शत्रुभयमाशङ्कित तस्यामेवात्म

बलंविस्तारयेत् समविस्तृतपरिमण्डलोमधोपविष्टजिगीषुः पद्मं
व्यूहः तेन पुरान्निर्गत्य सर्व्वदा कपटनिवेशनं कुर्यात् ॥ १८८ ॥

सेनापतिबलाध्यक्षौ सर्व्वदिक्षु निवेशयेत् ।
यतश्च भयमाशङ्केत्याचीन्ताङ्गल्पयेद्दिशम् ॥ १८९ ॥

सेनापतीति । हस्त्यश्वरथपदात्यात्मकस्याङ्गदशकस्यैकः
पतिः कार्य्यः स च पत्तिकउच्यते पत्तिकदशकस्यैकः पतिः
सेनापतिरुच्यते तद्दशकस्यैकः सेनानायकः स एव च बला
ध्यक्षः तौसेनापतिबलाध्यक्षौ समस्तासु दिक्षु संघर्षयुद्धार्य्यं
नियोजयेत् । यस्याश्च दिशोयदा भयमाशङ्केत्तदा तामग्रे
दिशं कुर्यात् ॥ १८९ ॥

गुल्मानांश्च स्थापयेदाप्तान् कृतसंज्ञान्समन्ततः ।
स्थाने युद्धे च कुशलानभीरूनविकारिणः ॥ १९० ॥

गुल्मानित्यादि । गुल्मान्सैन्यकदेशान् आप्तपुरुषाधिष्ठि
तान् स्थानापसरणयुद्धार्य्यं कृतभेरीपटहशंखादिसङ्केतान्
अवस्थानयुद्धयोः प्रवीणान्निर्भयान् अव्यभिचारिणः सेनाप
तिबलाध्यक्षान् दूरतः सर्व्वदिक्षु पारक्यप्रवेशवारणाय शत्रु
चेष्टापरिज्ञानाय च नियोजयेत् ॥ १९० ॥

संहतान् योधयेदल्पान् कामं विस्तारयेदङ्गन् ।
सूच्या वज्रेण चैवैतान् व्यूह्येन व्यूह्य योधयेत् ॥ १८१ ॥

संहतेति । अल्पान् योधान्संहतान् कृत्वा बहुभ्युनर्त्ययेष्टं
विस्तारयेत् । सूच्या पूर्वोक्तया वज्राख्येन व्यूह्येन त्रिधा व्यव
स्थितबलेन रचयित्वा योधान् योधयेत् ॥ १८१ ॥

स्यन्दनाश्चैस्समे युध्येदनुपे नौदिपैस्तथा । वृक्ष
गुल्मावृते चापैरसिचर्मायुधैः स्थले ॥ १८२ ॥

स्यन्दनाश्चैरित्यादि । समभूभागे रथाश्वेन युद्धेति तत्र
तेन युद्धसामर्थ्यात् तथानुगतोदके नौका हस्तिभिः तरुगुल्मावृते
धन्विभिर्गर्जकैकण्टकपाषाणादिरहितस्थले खड्गफलककुन्ताद्यै
रायुधैर्युध्येत ॥ १८२ ॥

कुरुक्षेत्रांश्च मत्स्यांश्च पञ्चालान् शूरसेनजान् ।
दीर्घाल्लघूँश्चैव नरानग्रानीकेषु योधयेत् ॥ १८३ ॥

कुरुक्षेत्रानिति । कुरुक्षेत्रं भवान्नात्थान् विराटदेशनिवा
सिनः पञ्चालान् कान्यकुब्जाहिच्छत्रोद्भवान् शूरसेनजान्
माथरान् प्रयेण पृथग्शरीरशौर्याहंकारयोगात् सेनाग्रे योध

येत् तथा न्यदेजोद्धवानपि दीर्घलघुदेहान् मनुष्यान् युद्धाभि
मानिनः सेनायएव योजयेत् ॥ १६३ ॥

प्रहर्षयेद्वलं व्यूह्य तांश्च सम्यक् परीक्षयेत् ।
चेष्टाश्चैव विजानीयादरीन् योधयतामपि ॥ १६४ ॥

प्रहर्षयेदित्यादि । बलं रचयित्वा जये धर्मलाभः अभि
मुखहतस्य स्वर्गप्राप्तिः पलायने तु प्रभुदुरितग्रहणं नरकगम
नञ्च इत्याद्यर्थवादैः युद्धार्थमोत्साहयेत् तांश्च योधान् केना
भिप्रायेण ह्वयन्ति कुष्यन्ति वेति परीक्षयेत् तथा योधानाम्
रिभिः सह युद्धमानानामपि सोपधनुपधिचेष्टा बुध्येत ॥ १६४ ॥

उपरुध्धारिमासीत राष्ट्रं चास्योपपीडयेत् । दूष
येच्चास्य सततं यवसान्नोदकेन्धनम् ॥ १६५ ॥

उपेत्यादि । दुर्गाश्रयमदुर्गाश्रयंवा रिपुमयुध्यमानमप्या
वेष्टासीत अस्य च देशमुत्सादयेत् तथा घासान्नोदकेन्धनानि
सर्वदाऽस्यापद्रव्यसन्निश्रंणादिना दूषयेत् ॥ १६५ ॥

भिन्द्याच्चैव तडागानि प्राकारपरिखास्तथा । समव
स्कन्दयेच्चैनं रात्रौ वित्रासयेत्तथा ॥ १६६ ॥

भिन्द्यादित्यादि । शत्रौरूपजीव्यानि तडागादीनि नाशयेत्
तथादुर्गप्राकारादीन् भिन्द्यात् तत्परिखाश्च भेदनपूरणा

दिना निरुदकाः कुर्यात् एवञ्च शत्रूनशङ्कितमेव सम्यगव
स्कन्दयेत् तथा शक्तिं गृह्णीयात् रात्रौ च ढक्काकाहलिकादि
शब्देन विज्ञासयेत् ॥ १८६ ॥

उपजप्यानुपजपेदुद्येतैव च तत्कृतम् । युक्ते
च दैवे युध्येत जयप्रेप्सुरपेतभीः ॥ १८७ ॥

तदानीञ्च उपेत्यादि । उपजापार्हान् रिपुवंशान्
राज्यार्थिनः क्षुब्धानमात्यादींश्च भेदयेत् उपजपेनात्मोद्य
हतानाञ्च तेषाञ्चेष्टां जानीयात् शुभग्रहदशादिना शुभ
फलयुक्ते देवेऽवगते निर्भयो जयं पर्युद्येत ॥ १८७ ॥

साम्ना दानेन भेदेन समस्तैरथ वा पृथक् ।
विजेतुं प्रयतेतारीन् युद्धेन कदाचन ॥ १८८ ॥

साम्नेत्यादि । प्रीत्यादरदर्शनहितकथनाद्यात्मकेन साम्ना
हस्त्यश्वरथहिरण्यादीनाञ्च दाणेन तत्प्रकृतीनान्तदनुयायि
नाञ्च राज्यार्थिनाभेदेन एतैः समस्तैर्यस्त्रैर्व्या यथासामर्थ्यम
रीन् जेतुं यत्नं कुर्यात् न पुनः कदाचिदुद्धेत् ॥ १८८ ॥

अनित्योविजयोयस्माद्दृश्यते युध्यमानयोः। परा
जयश्च संग्रामे तस्माद्युद्धं विवर्जयेत् ॥ १८८ ॥

अनित्येति । यस्माद्युध्यमानयोर्वज्रलबलत्वाद्यल्पबलत्वा
द्यनपेक्षमेवानियमेन जयपराजयौ दृश्येते तस्मात्सत्युपाया
न्तरे युद्धमपरिहरेत् ॥ १८८ ॥

त्रयाणामप्युपायानां पूर्वोक्तानामसम्भवे। तथा
युद्धेति संयत्तोविजयेतरिपून् यथा ॥ २०० ॥

त्रयाणामित्यादि । पूर्वोक्तानान्वयाणामपि सामादेना
मुपायानामसाधकत्वे सति जयपराजयसन्देहेऽपि तथाप्रयत्न
वान् सम्यग्यध्येत यथा शत्रून् जयेत् यतो जयेऽर्थलाभोऽभिमुख
मरणं च स्वर्गप्राप्तिः। निःसन्दिग्धे तु पराजये युद्धादपसरणं
साधीयायथा वक्ष्यति आत्मा तु सर्वदा रक्ष्यइति मेधातिथि
गोविन्दराजौ ॥ २०० ॥

जित्वा सम्पूजयेद्देवान् ब्राह्मणांश्चैव धार्मिकान्।
प्रदद्यात्परिचारांश्च ख्यापयेद्भयानि च ॥ २०१ ॥

जित्वेति । परराष्ट्रजित्वा तत्र ये देवाः तान् धर्मप्रधानांश्च
ब्राह्मणान् भूमिसुवर्णादिदानसम्मानादिभिः पूजयेत् जित
द्रव्यैकदेशदानादिनैव चेदमृजनं तदाह याज्ञवल्क्यः । नातः

परतरोधर्मानृपाणां यद्रणार्जितं । विप्रेभ्यो दीयते द्रव्यम्रजा
भ्यश्चाभयं सदा । तथा देवब्राह्मणार्थं मयैतदुत्तमिति तद्देश
वासिनामृत्तिहारान् दद्यात् । तथा स्वामिभक्त्या चैरस्माकमप
कृतन्तेषां मया चान्तमिदानीन्निर्भयाः सन्तः सुखं स्वव्यापार
मनुतिष्ठन्त्विति अभयाणि स्थापयेत् ॥ २०१ ॥

सर्वेष्वान्तु विदित्वैषां समासेन चिकीर्षितम् ।
स्थापयेत्तत्र तद्वश्यं कुर्याच्च समयक्रियाम् ॥ २०२ ॥

सर्वेषामिति । एषां शत्रुनृपामात्यानां सर्वेषामेव संक्षेप
तोऽभिप्रायं ज्ञात्वा तस्मिन् राष्ट्रे बलनिहत राजवंशमेव
राज्येऽभिषेचयेत् इदं कार्यन्त्वया इदन्नेति तस्य तदमात्या
नाञ्च नियमं कुर्यात् ॥ २०२ ॥

प्रमाणानि च कुर्वीत तेषां धर्मान् यथोदितान् ।
रत्नैश्च पूजयेदेनम्रधानपुरुषैः सह ॥ २०३ ॥

प्रमाणानीति । तेषाञ्च परकीयानाम्भर्मादनपेतानाञ्चा
रान् देशधर्मतया शास्त्रेनाभ्युपेतान् प्रमाणीकुर्यात् । एन
च्चाभिषिक्तममात्यादिभिः सह रत्नादिदानेन पूजयेत्
॥ २०३ ॥

आदानमप्रियकरन्दानञ्च प्रियकारकम् ।
अभीक्षितानामर्थानां काले युक्तं प्रशस्यते ॥ २०४ ॥

यस्मात् आदानमिति । यद्यप्यभिलषितानान्द्रव्याणां ग्रहणं
अप्रियकरं दानञ्च प्रियकारकमित्युत्तमः तथापि समयविशेषे
दानमादानञ्च प्रशस्यते तस्मात्तस्मिन् कालेनैव पूजयेत्
॥ २०४ ॥

सर्वं कर्म्मदमायत्तं विधाने दैवमानुषे । तयो
दैवमचिन्त्यन्तु मानुषे विद्यते क्रिया ॥ २०५ ॥

सर्वमित्यादि । यत्किञ्चित्समाद्यन्तत् प्राग्जन्मार्जित
सुकृतदुष्कृतरूपे कर्म्मणि दैवशब्दाभिधेये तथैह लोकार्जित
मानुषशब्दवाच्ये व्यापारआयत्तं तयोर्मध्ये दैवं चिन्तयितुम
शक्यं मानुषं तु पर्यालोचनमस्ति अतोमानुषद्वारेणैव कार्यं
सिद्ध्ये यतितव्यम् ॥ २०५ ॥

सह वापि व्रजेद्युक्तः सन्धिं कृत्वा प्रयत्नतः । मित्रं
हिरण्यभूमिं वा सम्यग्यं स्तिविधं फलम् ॥ २०६ ॥

सहेत्यादि । एवमुपक्रमणीयेन शत्रुणा युद्धं कार्यं यदि वा
सएव मित्रं तेन च दत्तं हिरण्यभूम्येकदेशोवर्षितं एतत्तथं
यात्राफलम् मत्वा तेन सह सन्धिं कृत्वा यत्नवान् व्रजेत् ॥ २०६ ॥

पार्ष्णिग्राहञ्च संप्रेक्ष्य तथाक्रन्दञ्च मण्डले ।
मित्रादयाप्यमित्राद्वा यात्राफलमवाप्नुयात् ॥ २०७ ॥

पार्ष्णिग्राहमित्यादि । विजिगीषोररिभ्यति निर्यातस्य यः
पृष्ठवर्त्ति नृपतिः देशाक्रमणाद्याचरति स पार्ष्णिग्राहः तस्य
तथाकुर्वतो यो नित्यामकः तस्यानन्तरोनृपतिः स आक्रन्दः ।
तावपेक्ष्य यातव्यं । मित्राभूतादमित्राद्वा यात्राफलं गृहीया
त्तावनपेक्ष्य गृह्णन् कदाचित्तत्कृतेन दोषेण गृह्यते ॥ २०७ ॥

हिरण्यभूमिसंप्राप्त्या पार्थिवेन तथैधते । यथा
मित्रं ध्रुवं लब्ध्वा कृशमप्यायति क्षमम् ॥ २०८ ॥

हिरण्यभूमिति । सुवर्णभूमिलाभेन तथा राजा न वृद्धि
मेति यथेदानीं कृशमप्यागामिकाले वृद्धियुतं स्थिरं मित्रं
लब्ध्वा वर्द्धते ॥ २०८ ॥

धर्मज्ञञ्च कृतज्ञञ्च तुष्टप्रकृतिमेव च । अनु
रक्तं स्थिरारम्भं लघुमित्रमशस्यते ॥ २०९ ॥

धर्मज्ञमिति । धर्मज्ञं कृतोपकारस्य स्मर्तृषानुरागमनु
रक्तं स्थिरकार्यारम्भं प्रीतिमत्प्रकृतिकं यत्तन्मित्रमतिशयेन
शस्यते ॥ २०९ ॥

प्राज्ञं कुलीनं शूरञ्च दत्तं दातारमेव च । कृत
ज्ञमृतिमन्तञ्च कष्टमाङ्गरिं बुधाः ॥ २१० ॥

प्राज्ञमित्यादि । विद्वांसं महाकुलं विक्रान्तं चतुरं दातारं
उपकारस्मर्त्तारं सुखदुःखयोरकरूपं शत्रुं दुरुच्छेदमण्डिता
वदन्ति तेनैवंविधशत्रुणा सह मन्धातव्यम् ॥ २१० ॥

आर्य्यता पुरुषज्ञानं शौर्य्यं करुणवेदिता ।
स्थौललक्ष्यञ्च सततमुदासीनगुणोदयः ॥ २११ ॥

आर्य्यमित्यादि । माधुल्यमृषविशेषज्ञता विक्रान्तत्वं कृपा
लुत्वं सर्वदा च स्थौललक्ष्यम्बुजप्रदत्वं अतएव स्युर्वदान्यः स्थुल
लक्ष्दानं शौण्डावज्जप्रदे इत्याभिधानिकाः । स्थौललक्ष्यमर्थं
असूक्ष्मदर्शितत्वमितितु मेधाथितिगोविन्दराजयोः पदार्थं
कथनमनागमं । एतदुदासीनगुणसामर्थ्यं तस्मादेवं विधमुदा
सीनमाश्रित्य उक्तलक्षणेनापरिणा सह योद्धव्यम् ॥ २११ ॥

चेम्यां शस्यप्रदां नित्यं पशुवृद्धिकरोमूपि । परि
त्यजेत् नपोभूमिमात्मार्यमविचारयन् ॥ २१२ ॥

चेम्यामिति । अनामयादिकल्याणचमामपि नदीमातृक
तया सर्वदा सर्वशस्यप्रदामपि प्रचरत्णादियोगात्पशुवृद्धि

करीमं पि भूमिमात्मरक्षार्थं अविलम्बमानो राजा निजरक्षा
प्रकारान्तराभावात्परित्यजेत् ॥ २१२ ॥

आपदर्थं धनं रक्षेद्दारान् रक्षेद्वनैरपि ।
आत्मानं सततं रक्षेद्दारैरपि धनैरपि ॥ २१३ ॥

यस्मात्सर्वविषयो यन्धर्मः स्मर्यते आपदर्थमित्यादि । आप
न्निवारणार्थं धनं रक्षणीयं धनपरित्यागेनापि दारान् रक्षेत्
आत्मानं पुनः सर्वदा दारधनपरित्यागेनापि रक्षेत्सर्व
त एवात्मानं ज्ञोषायीत इति श्रुत्या शास्त्रीयमरणव्यतिरेकेणात्म
रक्षा इत्युपदेशात् ॥ २१३ ॥

सहसर्वाः समुत्पन्नाः प्रसमीच्यापदोभृशम् ।
संयुक्तांश्च वियुक्तांश्च सर्वापायान् हृजेद्बुधः ॥ २१४ ॥

सहेत्यादि । कोषच्छयप्रकृतिकोपमित्रव्यसनादिकाः
सर्वा आपदा युगपदतिशयेन उत्पन्ना ज्ञात्वा न मोहमुपे
ष्यात् अपितु व्यस्तान्समस्तान्वा सामोदीनुपायान् शास्त्रज्ञः
संप्रयुञ्जीत ॥ २१४ ॥

उपेतारमुपेयश्च सर्वोपायांश्च कृत्स्नशः । एत
त्त्रयं समाश्रित्य प्रयतेतार्यसिद्धये ॥ २१५ ॥

उपेतारमिति । उपेतारं आत्मानं उपेयं प्राप्तव्यं उपायाः
सामादयः सर्वे ते च परिपूर्ण एतत्त्रयमवलम्ब्य यथासामर्थ्यं
प्रयोजनसिद्धये यत्नं कुर्यात् ॥ २१५ ॥

एवं सर्वमिदं राजा सह सन्मन्त्र्य मन्त्रिभिः । व्याया
म्याप्तुं मध्याह्ने भोक्तुमन्तः पुरं विशेत् ॥ २१६ ॥

एवमिति । एतमुक्तप्रकारेण सर्वराजवृत्तं मन्त्रिभिः सह
विचार्य अनन्तरमायुधाभ्यासादिना व्यायामं कृत्वा मध्याह्ने
स्नानादिकमध्याह्निकं कृत्य निर्व्राज्य भोक्तुमन्तःपुरं विशेत्
॥ २१६ ॥

तत्रात्मभृतैः कालज्ञैरर्हार्यैः परिचारकैः । सुप
रीक्षितमन्त्राद्यमद्यान्मन्त्रैर्विषापहैः ॥ २१७ ॥

तत्रेति । तत्रान्तःपुरे आत्मतुल्यैर्भोजनकालवेदिभिरभेद्यैः
सुपकारादिभिः कृतं सुष्ठु च परीक्षितश्चकोरादिदर्शनेन
सविषमन्त्रं ह चकोराक्षिणीरक्ते भवतइति विषापहैर्मन्त्रै
र्जपितमन्त्रमद्यात् ॥ २१७ ॥

विषघ्नैर्गगदैश्चास्य सर्व्वद्रव्याणि योजयेत् ।
विषघ्नानि च रत्नानि नियतोधारयेत्सदा ॥ २१८ ॥

विषघ्नैरिति । विषनाशिभिरौषधैः सर्व्वानि भोज्यद्रव्याणि
योजयेत् विषहरणानि च रत्नानि यत्नवान्सर्व्वदा धारयेत्
॥ २१८ ॥

परीक्षिताः स्त्रियश्चैनं व्यजनोदकधूपनैः । वेषा
भरणसंगुद्धाः स्पृशेयुः सुसमाहिताः ॥ २१९ ॥

परीक्षितादिति । स्त्रियश्च गूढचारद्वारेण कृतपरीक्षा
गुप्तायुधग्रहणविषलिप्ताभरणधारणशङ्कया निरूपितवेषा
भरणाश्रनन्यमनसः चामरस्नानपानाद्युदकधूपनैः एनं राजा
नम्यरिचरेयुः ॥ २१९ ॥

एवमप्रयत्नं कुर्वीत यानशय्यासनाशने । स्नाने
प्रसाधने चैव सर्व्वालङ्कारकेषु च ॥ २२० ॥

एवमिति । एवंविधपरीक्षादिप्रयत्नं वाहनशय्यासनाश
नस्नानानुल्लङ्घनेषु सर्व्वेषु चालङ्कारणार्थेषु कुर्यात् ॥ २२० ॥

भुक्तवान् विहरेच्चैव स्त्रीभिरन्तःपुरे सह । विहृत्य
तु यथाकालमुनः कार्य्याणि चिन्तयेत् ॥ २२१ ॥

भुक्तवानिति । कृतभोजनश्च तत्रैवान्तःपुरे भार्याभिः

सह क्रीडेत् कालानतिक्रमेण च सप्तमे दिवसस्य भागे तत्र
विहृत्याष्टमं भागं पुनः कार्याणि चिन्तयेत् ॥ २२१ ॥

अलङ्कृतश्च सम्यग्येदायुधीयस्युनर्जनम् । वाह
नानि च सर्वाणि शस्त्राण्याभरणानि च ॥ २२२ ॥

अलङ्कृतइति । कृतालङ्कारः सन्नायुधजीविनं वाहनानि
हस्त्यादीनि सर्वाणि च शस्त्राणि खड्गादीनि अलङ्काररचना
दीनि पश्येत् ॥ २२२ ॥

सन्ध्याञ्चोपास्य शृणुयादन्तर्वेश्मनि शस्त्रभृत् ।
सम्याख्यायिनाञ्चैव प्रणिधीनाञ्च चेष्टितं ॥ २२३ ॥

गत्वा कलान्तरन्वन्यत्समनुज्ञाप्य तञ्जनम् ।
प्रविशेद्भोजनार्थञ्च स्त्रीवृत्तोऽन्तः पुरस्युनः ॥ २२४ ॥

सन्ध्यामिति । गत्वेति । ततः सन्ध्यापासनं कृत्वा तस्मात्प्रदेशा
त्कलान्तरं विविक्तप्रकोष्ठावकाशमन्यद्गत्वा गृहाभ्यन्तरे धृत
शस्त्रारहस्याभिधायिनां, चराणां स्त्रियापारं शृणुयात्ततस्त
च्चरं सम्यग्य परिचारिकस्त्रीवृतः पुनर्भोक्तुमन्तःपुरं विशेत्
॥ २२३ ॥ ॥ २२४ ॥

तत्र भुक्त्वा पुनः किञ्चित्तर्यघोषैः प्रहर्षितः ।
संविशेत्तु यथाकालमुत्तिष्ठेच्च गतक्लमः ॥ २२५ ॥

तत्रेत्यादि । तत्रान्तःपुरे वादित्रशब्दैः अतिसुखैः प्रहर्षितः पुनः किञ्चिद्भुक्त्वा नातिदुःखः कालानतिक्रमेण गतसार्द्धं प्रहरायां रात्रौ स्वप्यात् । ततो रात्रेः पश्चिमयामे च विश्रान्तः सन्नृत्तिष्ठेत् ॥ २२५ ॥

एतद्विधानमातिष्ठेदरोगः पृथिवीपतिः ।
अस्वस्थः सर्वमेतत्तु भृत्येषु विनियोजयेत् ॥ २२६ ॥

इतिमानवे धर्मशास्त्रे भृगुप्रोक्तायां संहितायां
राजधर्मीनाम सप्तमोऽध्यायः ॥

एतदिति । एतद्यथोक्तप्रजारूचनादिकं नोरोगो राजा स्वयमनुत्तिष्ठेत् । अस्वस्थः पुनः सर्वमेतद्योग्यश्रेष्ठामात्येषु समर्पयेत् ॥ २२६ ॥

इति श्रीकुल्लुकभट्टविरचितायां मन्वर्षमन्त्रावल्यां सप्तमोऽध्यायः ॥

